
अल ब्रह्म 

पं. महादेव शास्त्री 
(१८९४-१९७४) 
भट्टोजीदीक्षितानामपरमिव वपुव्यकृतों, भव्यनव्य- 
न्‍्याये गड्लेशवीप्सा55गमनिगमसुरोद्यानके पारिजातः। 
काश्यां विश्वेश्वरो यो भवति कविपति; श्रीमहादेवशास्त्रि- 
पाण्डेयस्तत्स्मृतों मे कृतिरियमुपदा, साहितीं पोपुषीतात।। 


रेवाप्रसादस्य द्विवेदिन: 








प्रावेशिकी 


महान्तं प्रमोटमनुभवाम: पितृचरणानां महामहोपाध्यायानामत्रभवतार 
आचार्यश्रीरेवाप्रसाटद्विवेदिनामद्य यावत्‌ प्राप्त-प्रकाशानां काव्यशास्त्रीयाना 
संस्कृतनिबन्धानां संग्रहमिम॑ प्रकाशयन्तो वयम्‌। कालिदाससस्थान- 
जनकानामेषामिदं सप्ततिपूर्त्तिवर्षम्‌। अद्य यावदेतै: पितृचरणै: प्रकाशिता 
इमे निबन्धा एकत्र पुस्तके सुलभायन्त इति विदुषां सेवाया महानेष 
उपक्रम :। निबन्धेष्वेषु नितान्तं महत्त्वपूर्णमस्ति अल ब्रहो [ति। इयमव 
अस्ति संस्कृतसाहित्यशास्त्रस्यैतिहो काश्या: अस्या चतुर्थधामतासवित्री 
महत्तमोपलब्धि:। पितृचरणै: निष्कर्षमिममधिकृत्य पृथगपि केचन संदर्भा 
रचिता: प्रकाशिताश्च। अन्येषामप्यस्त्यत्र विषयाणां निबन्धनम्‌। तंदपि महए 
उपकाराय कल्पिष्यत एव। 
एतस्य संग्रहस्य मुद्रणप्रकाशनव्ययं वहति मुम्बय्या: श्रीमन्महावीर- 
प्रसादमोरारका-शिक्षान्यास :। सुमहदिद संस्थानम्‌। एतस्य सन्चालक भवन्ति 
पितृतुल्यगुणा: पूर्वकेन्द्रराज्यमन्रिण: मान्यमान्या: हारी ० 
महाशया:। अयाचिता अप्येते सूचितमात्रा एव साहाय्यराशिं संस्थानाल यदि कं 
प्रेषितवन्त:। तेनैव सप्रहर्षमिमं, ग्रन्थ प्रकाशयति तेषामायुप्कामतः 
च संस्थानमिदम्‌। | 
क्षणेस्मित्रग्रजा डा०सर्वज्ञकुमारद्विवेदिनोंडपि प्रणम्यन्ते येषामाशी 
भिर्वर्धतितरां संस्थानमिदमनुदिनम्‌ । क्‍ 
39% नमः: स्वस्ति। 


जा अलाह . सदाशिवकुमारो हिवेदी 
३० माय, कर ५ मानदसचिव कालिदाससंस्थानम 


* 











विषयानुक्रम: 


हे 


लेखा: 
काव्यखण्ड: 

कि तावत्‌ काव्यतत्त्वम्‌ 

काव्ये धर्मधर्मिभावविवेक: 

काव्यनिष्पत्तिप्रक्रिया 

किमिदं शब्दत्वं नाम 

साहित्यतत्त्वविमर्श: 

साहित्यदर्शने तात्पर्यरूपम्‌ 

संस्कृतकाव्यशास्रे ध्वनिसंज्ञा 

रसस्य शाब्दत्वम्‌ 

रसनिष्पत्तिप्रक्रियायामुत्पत्तिवाद: 

भुक्तिवादे स्थायिभावाश्रय: 

कवी रसं स्वदते न वा 

ध्वनिसम्प्रदाये केचन प्रश्ना: 

व्यज्ञनाविषये राजशेखर: 

भोजदेवस्य ध्वनिविचार: 

नेषधस्य २२.१५१ पद्यम्‌ 

लक्षणाया: षड़्विधत्वं हेत्वलड्डारश् 

अलड्ढारसर्वस्वे संशोधनम्‌ 





पृष्ठसंख्या 


९० 
भ्ज्‌ 
्‌र्‌ 
३१ 
४ है 
१०5६ 
१९९७ 
१२४ 
१ २६. 
१४६ 
की 
१७५ 
रहे डे 
२९३ 
है पे 
२४६ 


है प 
२०. 
९९. 
हु. 


२३. 
२४. 
१७५, 
२६. 
२७. 


(॥ 9) 


जगन्नाथकाव्यलक्षणे दंश: 
रसगड्भाधरे सन्दर्भशुद्धि: 
पण्डितराजकृता उत्प्रेक्षाभेदा: 
भारतीया व्याख्यापद्धति: 


नाट्यखण्ड: 


भरतनाट्यशास्त्रादिसम्पादनविधि: पाठसमीक्षा च 
कालिदासरूपकेषु वस्तुविभाग: 
अवसध्थार्थप्रकतिसच्धिभेद : 

नाट्यप्रयोगे कृतपविन्यासा: 

संस्कृतकाव्यशास््र ब्रह्मविद्या 


अर 


४५९ 
२६०. 
२६६ 
९७४ 


९८९ 
२९० 
९१९६ 
३९६ 
३२४ 











अल ब्रह्म 


अपूर्वमिदं महावाक्यं यदुत अल ब्रह्मे'-ति। वेदान्तानां प्रसिद्धमेव 
महावाक्यम्‌ अहं ब्रह्मे--ति। यस्तावत्‌ तस्यार्थ: स एवाउस्यापि नूत्नस्य 
महावाक्यस्य अल ब्रह्मेी--ति स्वरूपस्य। अहमिति वर्णमातृकाया: प्रत्याहार: 
अकारादारभ्य हकारं यावत्‌ प्रसृताया:। यथा चेदं तद्‌ अभिनवगुप्तग्रन्थेभ्य : 
स्पष्टम्‌। 'अल'-मित्यत्रापि प्रत्याहारत्वमेव पश्याम:। स च माहेश्वरस्य 
वर्णसमाम्नायस्य 'अइउ-ह” इत्येवंरूपेण प्रकाशितस्य। येयं वाड्मयी 
सृष्टि: सा खल वर्णसमाम्नायेउस्ति समवेता। अर्थात्मिका5पि सृष्टिस्तादूश्येव। 
साप्यस्ति अल'-प्रत्याहाससमवेता। य एव हकारान्तो वर्णसमाम्नायप्रत्याहार: 
स एवं 'लकारान्तस्त्रिभुवनप्रत्याहार:।' यथा चेदं तदपि 'आगम'-प्रमाणकम्‌। 
साहित्यशास्त्रस्यागम: अहड्डारागम' इत्युदीरितस्तत्रभगवता 'अग्नि- 
पुराण'-कर्त्रा वेदव्यासेन। यथा चेदं तद्धि-- 


अक्षर परम ब्रह्म सनातनमल विभुम्‌ । 
वेदान्तेषु वदन्त्येक॑ चैतन्यज्योतिरीश्वरम्‌ ।। 


इत्यनेन ३३९ तमस्याध्यायस्याद्येनेव वचनेन। नन्वत्रालमित्यस्य स्थाने 
मुद्रितेषु सर्वेष्वपि संस्करणेष्विव काव्यशास्त्रेतिहासाय निर्मितेषु 
पाण्डुरड्रवामनकणेप्रभृतीनां ग्रन्थेष्वपि 'अजमि'-ति पाठ:, नास्ति तत्र 
'अलमि'-त्यस्य गन्धोड्पीति कथमेवमुच्यते इति चेन्नायं स्थाणोरपराधो 
यदेनमन्धो न पश्यति। पश्यन्तु भवन्त: साहित्यदर्पणस्य परिशिष्टे 
दत्तमग्निपुराणस्यांशम्‌ िर्णयसागरत: १९३६ तमे दीष्टाब्दे प्रकाशिते 
ग्रन्थे। तत्र हि नास्ति किमपि पाठान्तरम्‌ केवछम्‌ 'अलमि'-ति विहाय। 





२ अल ब्रह्म 


मम काणेमहोदयेन खीष्टसंवत्सरस्य १९५४ वर्ष स्वकीय: काव्यशास्त्रेतिहास: 
प्रकाशित :। ततोड5ष्टादशवर्षाणि प्राचीन संस्करणं साहित्यदर्पणस्य। मुम्बईत 
एवं च प्रकाशितमिदं या हि कणेमहाशयानां निवासभूमि:। 

अथ प्रश्न: अजालयोर्मध्ये को वा पाठो बलवत्तर इति। तत्राज- 
पाठमेव प्रसिद्ध दृष्टवाउ्नुमोदेरन्नार्या:, किन्तु पाठान्तरेषपि न न निध्येयमेभि:। 
यदिदम्‌ अलमि'-ति पाठान्तरमिदमपि नितान्‍्तं महत्त्वपूर्णम्‌। अस्य हि 
निष्पत्तिवंदिकाद्‌ अरम्‌” पदादुत्प्रेक्षामहे। अरभिति अव्ययपदं संहिता- 
स्विवारण्यकेष्वपि सुलभमेव। तस्यैवास्य विकास: 'अलम्‌” इति 
भाषाविज्ञानवित्सु विदित एब पन्था:। अस्य स॒ एवार्थों यो हि 'अरम' 
इत्यस्य। पर्याप्तिरेष्वन्यतमोडर्थ:। लोकिके संस्कृतेषपि अलधातु: प्रसिद्ध 
एव पर्याप्तये। पर्याप्तौ संपन्नायामनुभावो वारणम्‌ 'अलमू्‌, अलम्‌'इति। स 
चायमर्थो5्मरकोषादिष्वपि प्रसिद्ध :। 

व्यवहारेषपि खल॒ शताब्दीर्यावदासीदसाौ सुलभ:। तथाहि 
शोभा--सौन्दर्य-चमत्कारान्‌ विहाय न प्रभवति काव्यमात्मलाभाय। या 
होव शोभा, तदेव सौन्दर्यम्‌ू, यदेव च सौन्दर्य स एव चमत्कार:, य एव 
च चमत्कार: स एवातिशय:, स एव च रस:। अत एवाभियुक्ता 
'सादृश्यमुपमे “-त्यनुक्त्वा सादृश्यं सुन्दर वाक्यार्थोपस्कारक- 
मुपमालड्कृति 'रिति वक्‍तुमुत्सहन्ते। यश्चासौ चमत्कार: तद्धि नानन्‍्यद्‌ ऋते 
प्रत्यक्चैतन्यस्यानन्दकोशस्योल्लासम्‌। एवं च पार्यन्तिक एवार्थोषत्र 
रसादिपदैरभिप्रेयते। पार्यन्तिकश्चार्थों यद्यानन्दरूपस्तर्हि न संभवति तस्य 
सच्चिदानन्दात्मरूपाद्‌ ब्रह्मणो भिन्नत्वम्‌। एवं च सर्वे चमत्कारिणोडर्था 
ब्रह्मतत्त्मनवमृश्य न विरमन्ति स्वेभ्य: स्वेभ्यो व्यापारेभ्य:। एवथ्जोपपन्न 
एव अलशब्दस्य ब्रह्मगाचकत्वम्‌। एवम्‌ 'अल: अला” अल चालेन' 
संबद्ध सत्‌ शब्दार्थयोस्तादात्म्यगाथामपि सत्यापयति। 

अथ 'अलड्जार” पदे या प्रकृति: सा ब्रह्मार्थप्रतिपादिका 


अल ब्रह्म ३ 


अलघधातुनिष्पन्नाकारान्ता अल” इति वाक। अलमिति द्वितीयान्तो वा 
निर्देश, अव्ययरूपो वा। अथ 'कार'-पदं किमर्थकमिति प्रश्न: । 
करणार्थकात्‌ कृधातो: करणार्थधिकरणार्थ वा प्रयुक्तेन घजा, 
अलड्क्रियतेड्नेनेति, अलक्रियतेडस्मिन्निति वा कारशब्दार्थ:। तदुक्तं 
सौन्दर्यमलड्जार:, करणव्युत्पत्त्या पुनरलड्जारशब्दोड्यमुपमादिषु वर्त्तत इति 
तत्रभवता वामनेन। कुम्भकार इतिवत्‌ कर्मण्युपपदेषपि शक्यव्युत्पादा 
परिभाषैषा। सन्ति च भिन्नभिन्ना अन्या अप्पय्र प्राप्तप्रसरा व्युत्पत्तय:। 
किन्तु पृच्छाम ओड्डार' इत्युक्ते किमर्थक: कारप्रत्यय इति। ननु स्वरूपार्थक 
एवं स॒ इति चेत्‌ किमपराद्धं तहालड्लारेण यदत्र कार: स्वरूपार्थाधिकारात्‌ 
च्याव्यते। ननु बूम: 'अलमित्येवालड्वार' इति। आगतमेवं 
ब्रह्मार्थकत्वमेवाल--शब्दस्य। इयमेव हि गाथा अहड्डारपदस्यापि- 
अहमित्येवाहड्डार” इति। एष विर्यस्त: सर्वोष्पि विपर्यास: भूषणादीन- 
र्थनिभिव्याप्य विद्यमान: प्राप्ता: सम: 'अलं'-पदार्थम्‌। यश्चासौ चमत्कारो 
नासावतिरिच्यते ब्रह्मरूपादानन्दकलापरपर्यायादर्थात्‌ सर्वत्रापि उपमादिभ्यो 
रसं यावत्‌। 

इत्थमलड्डारपदं॑ भगवता5पौरुषेयेण वेदेनोपपादितं ब्रह्मैवार्थतया 
निर्दिशतीति प्रमाणितं तमाम्‌। 

स चायं व्यापकोडर्थ: पाणिनिं यावद्‌ भूषणार्थषपि रूढिमशान। 
अशान च हाराद्यर्थकपरत्वं तत: परम्‌। अवहेलितस्ततो भगवान्‌ वेद:, 
समादृतश्च रूढ्यर्थ: सर्वेरपि अलझ्ढारशास्त्रप्रजापतिभि: आ दण्डिन आ 
वामनम्‌ आ वामनाच्चा मम्मटादिकान्‌ वैयाकरणधुरीणान। 

यो हि साम्राज्यसिंहासनात्‌ प्रच्यावितस्तस्य कीदृशो न्‍्वधःपातो- 
इसुलभ:। सैवेयं कथा अलड्जारपरिभाषाया:। कटककुण्डलादितुल्यतां प्रापित 
एष प्रमुखतमं रसरूपमर्थ सर्वथैव परित्यज्य। आग्रहग्रहिलास्तिष्ठन्त्यत्र 
ध्वनिमार्गिग: 'अलड्जारत्वं रसत्वं चान्धकारप्रकाशयोरिव विप्रतिषिद्धमेव 
सर्वथेति। 





ड अल ब्रह्म 


काव्यशास्त्रस्य कते प्राचीनेषु ग्रन्थेषु क्वचन क्रियाकल्पमिति पद 
लभ्यते क्वचिच्च तद्भिन्नं किमपि। विद्यागणनायामपि नोल्लिख्यते 
काव्यशास्त्रमिति किन्नु प्रतिपत्तव्यमस्माभि: 2? आगमस्तु दृश्येत। साहित्यागमो 
लभ्यते आग्नेये पुराणे। द्र॒ष्टव्यं तत्रास्य कि नामेति। अन्तिमे 
यदधोदत्तं पद्य॑ं तत्रास्या आपत्तेरुत्तरम्‌। इदं च तत्‌ पद्यम्‌- 

“अहड्जारो निषण्दुश्च शिक्षाकल्प इहोदित” इति। 
इह - आग्नेये पुराणे निधण्टु: उदित:, शिक्षाकल्प उक्तस्तदूवदेवाहड्डार 
उक्त:। कोडर्थ:? अहड्डार: अहं तत्त्वम्‌। येषु अध्यायेषु काव्यशास्त्रं नाट्यशास्त्र 
चोदिते तेषामागम: अहड्डार इति गृहाण। भावरसादीनां प्रतिपादनं खलु 
अहं-तत्त्वस्यैव प्रतिपादनम। साहित्ये स एवं विषयो मुख्य इति 
साहित्यशास्त्रस्याहड्डारागम इति संज्ञापि पूर्णत: समर्था। 

वाक्यविचारात्मिका या विद्या तस्या: प्रसिद्धं नाम भवति मीमांसेति। 
जैमिनिमुन्युक्ता सा वेदवाक्यानां मीमांसा। काव्यं पुनलोॉकवाक्यम्‌। तस्य 
यस्यां विचारस्तस्या मीमांसायास्तरहिं स्वत एवं सिद्ध काव्यमीमांसात्वम्‌, 
साहित्यमीमांसात्वं च। प्रायोजि च मीमांसाशब्द एवं मीमांसकैरपि 
काव्यशास्त्राय। तथा ह्ृप्ययदीक्षितैरलड्डारविषये निर्मितो ग्रन्थ: 
चित्रमीमांसापदेनेव व्यपादेशि। पण्डितराजोषपि रसगड़ाधरं काव्यमीमासा 
इत्यादि वक्ति-- करोति कृतुकेन काव्यमीमांसाम्‌” इति। 

इृदमत्र निगमन यद्‌ साहित्यशास्त्रस्य प्राचीनतमा संनज्ञा- 
'अहड्डारागमविद्येति, अलड्जारपदे च यद्‌ अलमिति पूर्वपदं तस्य संज्ि 
ब्रहेति। वक्‍तुमुचितमत: साहित्यस्य महावाक्यमस्ति अल ब्रह्मे-ति।। 


कि तावत्‌ काव्यतत्त्वम्‌ 


दे खल अधिष्ठाने काव्यस्य कवि: सहृदयश्वेति। तत्र सहृदयगत॑ 
यत्‌ काव्यं तस्य निष्पत्ति: अभिहितान्वयपथेन भवति। कविगतस्य पुन: 
अन्विताविधानदिशा। तत्र सहृदयगतं यत्‌ काव्य 

तस्य हि विश्वजनीनो व्याहार: 'काव्यं काव्य'मिति, 'पोएट्री 
पोएट्रीति, शायरी शायरी” ति। तस्यास्य कि  नु स्वालक्षण्यमिति प्रश्ने 
भारतीयानामाचार्याणां यान्युत्तराणि तेषामेतावन्मात्रमेव गात्र “'वाक्यात्मा 
शब्दविशेष एवं काव्यमि'ति। वाक्‍्यं शब्दबन्धविशेषस्य संज्ञेति शब्दस्य 
गुणपदार्थत्वेन काव्यस्यापि सप्तसु पदार्थषु गुणपदार्थत्वमापद्यते। यच्चास्य 
वैशिष्ट्बं तत्‌ स्वगतं स्वप्रतिपादितार्थगतञ्जेति द्विविधं साकल्येन। तत्र 
. स्वगतम्‌ 
स्वगतं वेशिष्ट्यं वर्णस्वालक्षण्यगतं वर्णविन्यासगतञ्ञ। तत्राद्यं 
वत्तिरेति परिभाष्यते। कोमला परुषा चेत्यादिस्तस्या: संज्ञा। कोमलत्वं 
परुषत्वं च वर्णगतौ विशेषो। तौ हि गुणपदव्यपदेश्यौ। 

यच्च विन्यासगतं वर्णवैशिष्ट्यं तस्यानुप्रास इति, यमकमिति, 
श्लेष इति च संज्ञा। तस्यास्य वैशिष्ट्यस्यान्वयव्यतिरेकौ वर्णमात्रविन्यास- 
सह्याविति शब्दपरिवृत्तिमसहमानत्वेनानयो: शब्देकाश्रितत्वं प्रतीम:। 


स्वप्रतिपादितार्थगतम्‌ 

शब्दो हि ध्वनिरूप:। तस्य यश्चिद्त आत्मा स स्फोट:। तत्रार्थन 
सह संकेतग्रह:। अर्थस्याप्यर्थन्तरि: सम्बन्ध:, तेषामप्यर्थान्तरिरिति तदिदं 
भगवत्या: प्रतिभास्वयम्प्रभाया गुहाभुवनम्‌। तदिदं गुहाभुवनं तादूशं यत्र 

प्रविष्टस्य न भवति प्रतीति: कालस्य, न च स्फरति मतिर्बहिरागमनस्य | 
समाधिमिव प्रविष्ट एषो5नुभविता विश्वमपि विश्वोत्तीर्णत्वेन स्वदते, भुडक्ते, 
रसयति, विगलिततवेद्यान्तसश्॑ र्मते, जायते चात्मारामो5द्गयी। संवदत्यस्य 
चेतोधातु: कविवागुपस्थितेनाउनुभवेन | 

ये चाप्यर्था:, एषामपि विशेषा: चित्तवृत्तिरूपा:, ततश्रैषां सर्वेषां 
महासंज्ञा भाव! इति। अर्था अपि मधुरत्वेनोजस्वित्वेन च द्वेविध्यमाप्ता 
अनुभूयन्ते। एपां प्रतीतों या स्फूटता तां 'प्रसाद” इति संगिस्न्ते प्राज्ञा 
आचार्या:। प्रसादत्वव्याप्यजातित्वमेव मधुरत्वौजस्वित्वयो:। त इमे त्रयो 
गुणा: (१) माधुर्यम्‌ (२) ओज इति वेशेषिको द्रौ, सामान्यश्वेक: 
(३) प्रसाद:। अन्ये च सप्त गुणा: 'श्लेष:, सुक॒मारता, अर्थव्यक्ति:, 
उदारत्वम्‌, कान्ति:, समाधिश्रेति!! त इम आ भरतमुनेरा च दण्डिनं 
प्रसिद्धा:। लावण्यमाभिजात्यमौचित्यं चापरे गुणा यान वक्रोक्तिविद उदाजह्ु:। 
अत्र मम्मटादयो विप्रतिपद्यमाना: पण्डितराजादिभिरेव प्रतिश्षिप्ता:। काव्यगुणानां 
पृथगस्तित्वे कि मानमिति विप्रतिपत्तो न होव किमपीति केचिदातिष्ठन्ते, 
अनुभव एवेति तान्‌ निराकृत्य प्रतिष्ठन्ते वामना:, 'सन्ति केचिन्न च 
भवन्ति केचिदिति सन्दिहानास्तिष्ठन्ति भामहादय:”। समासगता पदसंख्या, 
वर्णप्रकृतिश्चोपादान-कारणत्वेनामनन्ति संमर्शिनों विज्ञा अत्र। सेय॑ 
काव्यार्थगताया गुणब्रज्याया गाथा। शब्दगता: माधुर्यादय: अर्थमाधुर्यादीनपेक्ष्यैव 
आत्मानं लभन्ते। 

अत्रार्थययोजनागता विशेषा: सादृश्यादय:। विविक्ता: संकीर्णा:, 
संसृष्टाश्च भवनति ते। ते चामी अलड्ढजारपदस्य रूढ्या समाक्रान्ता: 
वन्यपशुमात्रवाचकों मृगशब्द इव हरिणमात्ररूढ्या। वस्तुतस्तु काव्यस्य 
सर्वेषामेव धर्माणां महासंज्ैषा यदुतालड्लार:। तत्र कारपदं स्वार्थकमेव 
ओड्रारपद इव। अलछमिति च यदवशिष्टं पदं तद्धि परब्रह्मगाचकतया 





कि तावत्‌ काव्यतत्त्वम्‌ ७ 


प्रसिद्धम्‌ आग्नेये महापुराणे “अक्षर परमं ब्रह्म सनातनमलं विद: इत्येवम्‌। 
तच्च प्रक॒ते प्रेक्षकस्यात्मतत्त्ममेव। तदिदं तत्त्वं सर्वेषामेव काव्यधर्माणां 

जीवातुभूतम्‌। एवं च अलड्डार इत्येषा महासंज्नैवैका काव्यक्षेत्रे। पर्याप्तिरस्या: 
पर्याय:। अत एवं च काव्यशाख्रमिदम्‌ अलड्जारशाख्रमिति व्यपदिश्यते। 
क्रियाकल्पादय: पुनरस्य दूर॑ विप्रकृष्टा:। 

रूढ्या पुनरलड्डारशब्द एब उपमादिविच्छित्तिपर:। 

एतेषामेवास्पष्टो विन्यासो लक्षणनामा धर्म:। 

एतेषामेव चयन मार्गपदेन रीतिपदेन वा व्यपदिश्यते। 

इदं चात्रावधेयं यद्‌ अलड्जारा इमे वाक्यधर्मा:। नेते तथैव स्वप्नेपि 
भवन्ति वाच्या यथा रसा: भावा वा। वाक्यार्थानामाकाडक्षामात्रभास्यताया: 
सिद्धान्तितत्वात्‌। यथा चैतत्‌ तद्‌ व्युत्पत्तिवादादिभ्य: सुखेनावसातुं शक्यम्‌। 
सेयमुक्तिव्रज्या काव्यस्य। 

अथ ये तावदुच्यमाना अर्थास्तत्समवायजन्यप्रभावरूपाश्च येडर्थस्ति 
रत्यादयोडपि काव्यार्था एव, तेषामपि काव्यमात्रादेवोपलब्धे:। एषा 
चार्थजातिरन्तरड्रा। अस्या: प्रतीतौ प्रमाणं भावनानामक: काव्यव्यापार: 
सहदयतासतत्त्व:। रहस्यब्रज्येयं काव्यमात्रस्य। इमां प्रविष्टा भावका: 
क्वचिदश्रूणि पातयन्ति, क्वचिद्‌ दशनानि दर्शयन्ति, क्वचित्‌ 
स्निग्धचेतस्कन्ति, क्वापि द्रुह्मन्ति, विस्मयन्ते, जुगुप्सन्ते च कृत्रचित्‌। 
इयमेव हि भुक्ति:। लोकोत्तरा होव काव्ये सैषा, सामग्रया अभावे5पि 
पाकस्य संपत्ते:। सोड्यं विभावनाख्यो व्यापार: यत्र विश्वविधातापि विस्मयते। 
उत्पाद्यन्ते कमलानि जलमात्रगात्रे धात्रा। प्रतिपाद्यन्ते किन्तु तानि कविकर्मणा 
कान्तानां मुखपाणिपादादिरूपेणापि स्वैरम। न च कुप्यति तत्र विश्वस्यास्य 
विधाता। विश्वमिदं भगवत्या: सूक्तिदेव्या:। अत्र प्रभव: स्फोटात्मा भगवान्‌ 
शब्द एव। 

अथाएपर ॑ क्षेत्र यत्र सर्वेष्प्युपर्युक्ता विशेषा अभिनयद्वारा प्राप्यन्ते, 
लभ्यते च रस:। 

आम्‌। अस्ति तत्‌, किन्तु तत्र प्रभवत्वं भजति क्रिया, अनुक्रियात्मा। 
अनुक्रियया विभाविता ये भावा सामाजिकसंवित्तिमारोहन्ति तेषामग्रिमा 
यात्रा काव्यवदेव संपद्यते, अयं तु विशेषो यदभिनये मझश्जादीनां द्रव्याणामपि 
भवति अभ्यर्हितत्वेनोपयोग:, काव्ये पुन: केवछा भगवती वाग्देग्येव 
सर्वसहचमत्काययते विश्वविवर्त्तनासु दिव्यातिदिव्यासु। उक्तमिदमस्माभिरेव- 


वन्दामहे. पद्मदलाभिरूपां पद्ञप्रशाखीं कविनायकानाम्‌ । 
विवर्त्ततेडर्थात्मतया स्वयं हि यामाश्रिता काचन सूक्तिदेवी ॥ 
(स्वातल्यसंभवस्य २.१) 
नाट्ये ह्याड्रिकादयोउपि भवन्त्यभिनया:, काव्ये पुनरेक एवं वाग्रूप: सः:। 
एवं हि नाटक व्यापकम्‌, काव्यं तस्यैकदेश:। सा च भिन्ना कथा यत्‌ 
काव्यार्थोडपि नाट्यायते। 
वस्तुतस्तु आभ्यन्तर एवं कश्चन व्यापारों यो हि नाट्यमिति च 
व्यपदिश्यते काव्यमिति च। अत एवं महामुनेर्भरतस्यानुशासन 
शाकुन्तलादिग्रन्थात्मना परिणतिमाप्त॑ यत्‌ तस्य संज्ञा काव्यवेद इति यश्चास्य 
प्रयोगस्तस्य नाट्यमिति। परिणतिरियं चित्रमूर्त्यादिष्वप्यनुभूयते। अस्ति च 
तत्रापि परिणामों रसात्मक एवं, किन्तु न भवति तत्र सृष्टि: शब्दमयी। 
ततश्व कलामात्रत्वमेव तेषाम्‌, न तु काव्यत्वम। 
अयमत्र निष्कर्षो यत्‌ शब्दविशेष एवं काव्यमिति व्यपदिश्यते। 
तस्य विशेषश्च बहुविधो5पि ब्रह्मापरपर्य्यायभूतया केवछ॒या अलड्ढार इति 
१. स्वातठ्यसंभवम्‌ (१-३३ सर्गात्मकं महाकाव्यम्‌) रचयिता : रेवाप्रसादद्विवेदी, प्रकाशक 


: कालिदाससंस्थानम्‌ २८, महामनापुरी वाराणसी-५, प्रकाशनविभाग:, काशीहिन्दू- 
विश्वविद्यालयश्च | 





कि तावत्‌ काव्यतत्त्वम्‌ ९ 
महासंज्ञयाभिधीयते। एवं चोच्यते 


आनन्दकोशस्योल्लासे लोकोत्तरविभावना । 
अलड्कृतार्थसंवित्ति:. शाब्दी  काव्यमितीष्यते'॥ ति। 
काव्यालड्लारकारिका १ 
चमत्कारजनकार्थप्रतिपादकशब्दत्वं काव्यत्वमिति च । 
रसगड़ाधरे। 
कविगत च काव्यम्‌ 
आनन्दकोषोल्लासिकी अलंकतार्थसंवित्ति:। अन्रार्थपदं शब्दपरमपि, 
शब्दस्यापि गुणपदार्थत्वेन द्रव्यपदार्थत्वेन वा दार्शनिकेषु प्रसिद्धे-। ततश्च 
अलड्कृता या शब्दादुद्धिन्नार्थसंवित्ति: सैव काव्यमिति निष्कर्ष:। इयं 
चान्विताभिधा!। संहितानामेवाडर्थानां कविप्रतिभायामाविर्भावात्‌। एतस्यां 
चेदानीं यावन्नास्ति संस्पर्शो वाच:। विवक्षोदये तु स संपद्यते। तस्मिन्‌ क्षणे 
यापि भाषा कवेरभ्यस्ता सैव समुपतिष्ठते। एवं काव्यार्थस्य भाषया य: 
संबन्ध: तस्य जन्मन: परवर्त्तित्वमिति कश्चित्‌ काल कविता 'अस्पृष्टशब्दाषपि 
तिष्ठति। ततश्च निष्पन्नस्य काव्यस्य भवति संबन्धी भाषया न पुनभषिव 
काव्यमिति। सो5यं कविगतो5न्विताभिधानवाद:।। 


५9 


१. काव्यालड्कारकारिकायां तु पाठ: 'अलड़कृतार्थसंवित्ति: कविता सर्वमड्गनले ति। प्रकाशक :- 
कालिदाससंस्थानम्‌, २८ महामनापुरी, वाराणसी-५ 








काव्ये धर्मधर्मिभावविवेक: 


शब्दार्थशरीरं तावत्‌ काव्य '-मित्युक्तेडन्विताभिधानवाददिशाडर्थ-- 
विशिष्टस्य शब्दस्याभिहितान्वयवाददिशा शब्दोपहितरूपस्यार्थविशेषस्य, 
एतदटुभयसमुच्चयदिशा चैतदुभयस्य धर्मित्वमभियोक्तृषु प्रतीतचरमेव। अथ 
प्रश्न: यदिदमत्र धर्मित्वं तस्य द्रव्यगुणकर्मादिगतद्र॒व्यत्वादिषु किन्निरूपित-- 
व्याप्यत्वमिति, अपीद द्रव्यत्वं व्यापकीकृत्य प्रतिभासते, गुणत्वं, क्रियात्व॑ 
वा। न द्रव्यत्वम्‌, शब्दार्थयोर्विकल्परूपबौद्धत्वेनेव वाड्मयमात्र इव काव्येषपि 
व्यवस्थापनात्‌। अत एवात्र सर्वेषपि पदार्था विवर्त्ततां नातिवर्त्तन्ते। 
विवर््तश्चायं चित:। चिच्चाचिदुपहिता। सो$यं विषयोपग्रहों विषयिण:, 
विषयित्वापरपर्याय-बौद्धत्वपरिग्रहो वा विषयस्य | सर्वोज्प्यसो मानसो ग्रन्थि:, 
बाह्यार्थसंवादासंवादौ पुनख्र प्रामाण्याप्रामाण्यमात्रनिर्धारणप्रयोजनकौ। न हि 
काव्यार्थस्य ताभ्यामात्मलाभ: कश्चित्‌। अत्राभिधापौर्वापर्यप्रसूतावन्विता- 
भिधानाऊभिहितान्वय-वादौ, तदुभयसंफेटात्मा समुच्चयवादश्च विलीयन्ते- 
5खण्डार्थवादे प्रातिभवाक्यार्थवादे वा ज्ञानमात्रपर्यवसितात्मनि। एवं च 
यदिदं काव्यरूपं धर्मि प्रातिभात्ममात्रमिदम। प्रतिभा च बुद्धिगत: स्फारविशेष:। 
जलवीचिन्यायेन सोअ5प्यसौ स्फारो बुद्धेरनतिरेकी। बुद्धिश्चान्त:करणत्वेन 
द्रव्यम्‌, ज्ञानत्वेन पुनर्गुण:। काव्यस्यात्मोपगृहीतान्त:-- करणवृत्तिरूपत्वादू 
यदिदमस्य द्र॒व्यत्वं तदपि गुणत्वप्रायमेव। कविकर्म काव्यमिति य: प्रायोवाद 
एतेन प्राप्तमपि कर्मत्वं काव्यप्रसवित्र्या: प्रतिभाया एव काुक्षिं प्रविशति, न 
तु निष्पन्नस्य काव्यशरीरस्य। सामान्यं जातिरूपम्‌, समवाय: सम्बन्धविशेष:, 
विशेष: परमाणुत्वव्याप्यपृथिवीत्वादेविभाजक उपाधि:, अभावश्च 
स्वप्रतियोगिविशेषणतया प्रतिपद्यमान: प्रकाशविशेष:। न प्रसज्यते 

धर्मरूपाणामेतेषां धर्मिरूपं काव्यत्वम्‌। प्रातिभो गुणपदार्थ एव हि काव्यमिति 
ततो निश्चितो निगर्व:। एवं च प्राप्तमत्र गुणस्य धर्मित्वम्‌। प्रतिहतवस्तु-- 
भावश्चैष वादो यद्‌ गुणे गुणानड्रीकार:, स्वप्नादिषु बुद्धिविकल्पेषु, ततश्च 
गुणात्मकेषु विश्वमात्रस्यैव स्वीकृतचरत्वात्‌। एवं च सत्यपि गुणत्वे न 
धर्मित्वप्रहाणि: काव्यस्य। 

अथ य: काव्यत्वनियामको विशेषस्तस्यालम्भावापरपर्यायालड्वार-- 
पद--वाच्यस्य 'दोषाभाव:, गुण:, रस:, अलड्जर:, रीति:, वृत्तिश्चे '-ति 
षोढा विभाग:। तत्र रीतयो गुणानतिरिक्ता:, अलड्डारानतिरिक्ताश्च वृत्तय 
इति ध्वन्यालोककार:। एवं चतुर्धा क्रियते विशेषस्यास्य परिकल्पनम्‌। 
अन्रापि दोषगुणयोस्न्योन्यविपर्य्ययात्मत्वं भरतवामनयो: प्रतीतमिति दोषाभावस्य 
गुणत्वे, गुणस्य वा दोषाभावत्वे त्रिविधत्वमेवावशिष्यते काव्यधर्मस्य “गुण:, 
अलड्ढर:, रसश्चे'-ति। त इमे ज्ञानरूपिणि काव्यसंज्ञके धर्मिणि केन वा 
सम्बन्धेन तिष्ठन्तीति प्रतिपत्तव्यमू। लोके हि धर्मिणा शरीरेण 
धर्मयोर्गुणालड्डारयो: समवाय: संयोगश्चेति सम्बन्धौ। गुणा धैर्यादयस्तदूवन्तं 
रामादिक धर्मिणं गुणिनं विहाय न तिष्ठन्तीति तदपृथग्भावितंया समवाय 
एवेषां धर्मिभि:। कटकादयोडलझ्डारा: पुन: संयोगमेव सम्बन्धीकृत्य प्रवर्त्तन्ते 
स्वात्मलाभाय। अत्र एवं काव्येषपि केषाश्चिदियमेव प्रतिपत्तिरयदत्र गुणानां 
समवायेन, उपमादीनां च संयोगेनैवावस्थितिरिति। तामिमामुद्भटादय: 
प्रतिवदन्ति, प्रतिजानते च गुणानामिवोपमादीनामपि समवायेनैव 
काव्यधर्मत्वम्‌। तामिमां सम्बन्धनिर्धारणव्यथामसहमाना ध्वनिवादिन: पुनर्त्र 
तृष्णीमेव तिष्ठन्ति-भेदयन्ति च माधुर्यादीन्‌ उपमादिभ्य: विशेष्यतावच्छेदकत्वे 
भेदमुपकल्प्य। तथाहि तनन्‍्मते गुणनिष्ठाया: प्रकारताया या विशेष्यता 
तस्या अवच्छेदको धर्मों रसत्वम्‌। अवच्छेदे चास्याव्यभिचरितत्वं विशेष: 
“गुणा रसस्योत्कर्षका एवं भवन्ती--ति। या चालड्डारनिष्ठा प्रकारता 








१२ अल ब्रह्म 


तन्निरूपितां विशेष्यतामवच्छेदयन्त्येते शब्दत्वेनार्थत्वेन वाड्रत्वव्याप्य-- 
जातिरूप-धर्मविशेषान्यतरेण। निवेशयन्ति चात्र व्यभिचारमपि, न हि 
सादृश्यमुपकुर्वातिव काव्यार्थस्य, न वाश्नुप्रास: काव्यशब्दस्येति च 
तेषामभिप्राय :। यदुच्यते- 


तमर्थमवलम्बन्ते येडड्रिनं ते गुणा: स्मृता: । 

अड्रश्रितास्त्वलड्डारा मन्तव्या: कटकादिवत्‌ ॥। 
ध्वन्या० २.६ इति 

ये रसस्याज्लिनो धर्मा शौर्य्यादय इवात्मन: । 

उत्कर्षहेतवस्ते  स्युरचलस्थितयो गुणा: ॥ 

उपकुर्वन्ति तं॑ सन्त येडड्डद्धारेण जातुचित्‌ । 

हारादिवदलड्डारास्तेजनुप्रासोपमादय : ।' 
का०प्र० ८ इति च। 
एतेषां मते रसस्य काव्येन सह व्यड्ग्यत्वरूप: सम्बन्ध:। 
व्यड्ग्यत्वमिदं किमिति प्रश्ने पुनरेते कवयन्ति 'कार्यत्व-ज्ञेय-त्वाभ्यां 
भिन्नमननुमेयत्वव्याप्यं प्रतीयमानत्वापरपर्याय॑ं प्रकाशमानत्वं हि तदि-ति। 
पृथगेवेयं ब्रज्या तर्कपरित्राजकाणाम्‌। सम्बन्धविषये त्वेतेषां दृष्टान्त: 
शरीरशरीरिसमुदाय:। तत्र शब्दार्थयोरड्रत्वम्‌ रसस्यात्मत्वम्‌, माधुय्यादीनां 
शौर्य्यादिवत्‌ गुणत्वमात्मवृत्तित्वं च, उपमादीनां कटकादिवदलड्डारत्वं बाह्मत्वं 
चेति। तत्राप्यात्मशरीरयो: करकटकादीनामिव संयोग: सम्बन्ध:, शौर्य्यात्मनोश्च 
समवाय: सर्वसंप्रतिपत्तिविषय : | शरीरशरीरिसमुदायदूृष्टान्तेन काव्यं निनीषन्त: 
इमावेव संयोगसमवायाख्यो सम्बन्धौ रसादिभिरुपगन्तव्यौँ किमि-ति 
पर्य्यनुयोगे वाचम्यमायन्ते ते। यथैतत्‌ तत्‌ काव्यप्रकाशादिभ्य: स्पष्टमेव 
भूयसा। वस्तुतस्तु स्वपष्नो वा चित्रप्रतिबिम्बादि वाउभिषेक्तव्यमत्र दृष्टान्तभावे | 
ततश्च पुत्र-पितृरूपा: पदार्था बहिबहिय्या भिन्नाश्च भवन्तो5षपि यथा स्वपे 

द्रष्टमात्ररूपा अभिन्नाश्च भवन्ति, भवन्ति च वस्त्रकान्तिप्रभूतयो बहिबाहिया 
अपि चित्रप्रतिबिम्बादिषु समवायिन एवं तथैव काव्यनामनि पदार्थ गुणादय:। 
यश्चासौ रस: स यदि रसिकमात्रवृत्ति: हीयतेउस्य काव्यात्मत्वम्‌, 
रसिककाव्ययोरभेदस्याप्रसिद्धत्वात। या चास्य व्यज्जकता सा खल॒ 
काव्यधर्मश्चेन्नातिवर्त्तेत रसोक्तिव्यपदेश्यमलड्डारविशेषम्‌। एवं च प्रत्युपस्थित॑ 
स्याद्‌ रसस्यापि अलड्लारत्वं जरत्तरकाव्यालड्लारिकसम्मतम्‌। उपपद्येत ततो 
रसस्यापि काव्ये समवाय:। 

एवं च दोषाभावानतिरिक्तगुणनिष्ठया, अलड्जारानतिरिक्त--रस- 
निष्ठया च प्रकारतया निरूपिता या काव्यनिष्ठा विशेष्यता तयोरुभयोरपि 
येन सम्बन्धेनावच्छित्ति: स खलसमवाय एवं, गुणगुणिनोरिव। सेय॑ 
प्रमेयदृष्टि:। प्रमातृदृष्टो पुना रस इवोपमा-माधुर्य्यादयोषपि रस एव, 
तेषामेषां चमत्कारितायां योगक्षेमस्थ समानभावेन जागर्त्ते: स्व्नुभव- 
विषयत्वात्‌। यदुक्तमस्माभि: “ये कलायामलड्जारा: कलानाथे तु ते रस' 
इति। स्वज-चित्र-प्रतिबिम्बादिगतेषु धर्मधर्मिष्वयमेव य: समवायस्तस्यैव 
नव्येषु तार्किकेषु स्वरूपसंबन्ध इति कविता। स्वरूपे हि सम्बन्धा भवन्ति, 
न तु सम्बन्धस्यैव स्वरूपभाव:। अथापि सम्बन्धतत्त्वस्याभावे स्वरूपस्यैव 
सम्बन्धता कल्प्यते। तथा च गन्धवती पृथिवीत्युक्तेडनुल्लिखिताया 
गन्धत्वनिष्ठाया: प्रकारताया: स्वरूपसंबन्धावच्छिन्नत्वं तार्किकाभिमतमपि 
वस्तुतो यथा सम्बन्धाइभावरूपत्वमेव तथैव चित्रप्रतिबिम्बादिषु प्रतिभासमानानां 
वस्त्रशरीरादीनां परस्परमभेद एवं सम्बन्धाभासप्रतिपत्सनाथ:। सोडयम-- 
खण्डार्थतावाद: काव्यपदार्थानाम्‌, नास्त्यत्रान्विताभिधानाभिहितान्वय- 
तदुभयसमुच्चवादानां प्रसर:, पद-वाक्यत्वकषायित्वसंविदाम्‌। अथ 
लोकगतानां सम्बन्धानां चित्रादिष्वपि न नास्ति स्मरणमिति स्वस्मरणाश्रिता 
तेषां तत्रोपपत्तिरित्युच्यते तहिं भाक्तेन वर्त्सना लौकिका अपि स्वीक्रियन्तां 








श्४ड अल ब्रह्म 
चित्रादिषु प्रातिभासिकेषु पदार्थषु सम्बन्धा: संयोगादय:। स्वीक्रियन्तां च 


शरीरशरीरिन्यायौपयिका: पदार्थ-सम्बन्धास्तदूगता विशेषाश्च पारस्परिका:। 
नास्त्यसौ पारमार्थिकी कथेति केवल ब्रूम:। ततश्च निश्चिनुम:-- 


यो वै पिता भवति पुत्रतयाउपि सोडयं 
स्व्ने. स्वसंविदुदयात्मनि संप्रतीत: । 
भेदश्च पुत्रपितृ भावसमुत्थितो5्स्तं 
नेति स्वतो बत यथाऊस्ति तथा कला नुः ॥ 


५9 


क्म्न्टा 

काव्यनिष्फत्तिप्रक्रिया 


भारतीयायां वसुमत्यां नाट्यशाख्रस्थ विधातारं भरतमुनिमारभ्य 
साम्प्रतं यावद्‌ यावन्त: कालपर्यया: परिपूर््तिमिता: काव्यलक्षणे तेषां या 
प्रतिपत्तिस्तामिमां काव्यनिष्पत्तिप्रक्रियात्मना प्रत्यभिजिज्ञासामहे। पुरुषनिष्पत्तिरिव 
काव्यनिष्पत्तिरपि स्वनिष्ठायां विशेष्यतायामवच्छेदीकुरुते पूर्णत्वमेव। तथाहि 
सद्योजातं शिशुशरीरं नेत्रद्वयम्‌, कर्णद्रयम्‌, हस्तपादद्वयम्‌, इत्यादिक्रमेण 
पूर्णत्वावच्छिन्नमेव निष्पत्ति लभते, न पुनरेकैकमड़ं परिहाय। सेयं पूर्णता 
प्राचीनैराचारयदोषाभाव इति पर्यभाषि। दोषो नामापूर्णता तदभावश्व पूर्णता। 
दोषाभावो5यं गुणपदेनापि प्रतिपाद्यते भरतेन' | वामनेन पुनर्गुणाभावो दोषतया'। 
अनयोर्भरतो वर्धमानत्वे दत्तदृष्टि: कुहृत: प्रस्थाय पूर्णिमां प्राप्मोति यत्र 
कलावृद्धिश्वन्धबिम्बस्थ। वामन: पुन: पूर्णिमामास्थाय प्रतिप्रतिष्ठते कूहूं 
यावत्‌, लक्षयते च कलाहानिं चन्द्रबिम्बस्य। सिंहवीक्षणमेतदिति प्रतिपाद्यं 
भवति!। 

तदियं काव्यनिष्पत्ते: प्रथमा भूमि:। अत्राचार्या भरतमुनिप्रभृतय :। 
एतत्संप्रदायेडबनुयायिनो दण्डिप्रमुखा आचार्या:। एतेषां महावाक्यं गुणा: 
खल्‌ काव्यस्यात्मेति। गुणाश्व॒ दोषविपर्य्यासात्मान इति संख्यया दशैव 


१. एते दोषास्तु विज्ञेया: सूरिभिन्यसंश्रया: । 
एत एव विपर्यस्ता गुणा: काव्येषु कीत्तिता: ॥ नाट्यशास्रे १६.९५ 
. 'गुणविपर्य्ययात्मानों दोषा:” वामनस्य काव्यालड्डारसूत्रम्‌ २-९-९१ 
३. अपूर्णतैव दोषस्तद्‌ दोषाभावश्च पूर्णता। काव्यालड्डारकारिका १४८। 
या चैषा पूर्णता सैव गुणत्वेन मुनेर्मता, गुणाभावे च दोषत्वं वामनेन निरीक्ष्यते । 
पूर्णताभूमिकां रूढस्यास्य तत्‌ सिंहवीक्षणम्‌, राकेन्दौ दत्तदृष्टेर्नु कुहूं यावन्निरीक्षणम्‌ ॥। 
-कारिका १५० 


प 





श्द् अल ब्रह्म 


भरत इव दण्डिन्यपि। उद्दिश्य निदर्शिताश्वैते काव्यलक्षणनाम्नि स्वकीये 
काव्यशासत्रग्रन्थे काव्यादर्श इति प्रसिद्धे दण्डिना एवम्‌- 

(१) श्लेष: (२) प्रसाद: (३) समता (४) माधुर्यम्‌ (५) सुकुमारता। 
(६) अर्थव्यक्ति (७) रुदारत्व (८) मोज: (९) कान्ति (९०) समाधय 
(१.४१) इति। 

उत्तद्ञानन्तर्येण- 


इति वैदर्भमार्गस्य दश प्राणा गुणा: स्मृता: । 
एषां विपर्य्यय: प्रायो दृश्यते गौणवर्त्मनी ॥ (१ .४२)-ति। 


सोज्यं सम्प्रदायो नाट्यशाख्रकृतो मुनेर्भरतस्य। यदुक्तमेतेन षोडशेड्ध्याये-- 


एते दोषास्तु नाट्यस्य /काव्यस्य मया सम्यक्‌ प्रकीत्तिता: । 
गुणा विपर्य्ययादेषां माधुयौदार्यलक्षणा: ॥ 
नाशा. १६.९५। 
श्लेष: प्रसाद: समता समाधि--र्माधुर्यमोज: पदसाकुमार्यम्‌ । 
अर्थस्य च व्यक्तिरुदारता च कान्तिश्व काव्यस्य गुणा दशैते ॥ 
इति ना.शा. १६.९६। 
अत्रेदं स्पष्ट यद्‌ दोषाभावगतं दशसंख्यावत्त्मोेव गुणगतस्य 
दशसंख्यावत्त्वस्थ नियामकम्‌। तदिदमाद्यमधिकरणं काव्यशारीरके। 
भामहोज्त्र प्रतीपायते। स हि गुणनामक  तत्त्वं स्वीकर्त्त विचिकित्सते, 
प्रस्तौति च सहसैव प्रसादो माधुर्य चेति द्वितयमेव लक्षणोदाहरणाभ्यां 
भामहालड्डारनामके काव्यालड्जार-नाम्ना प्रसिद्धिमापिते स्वकीये 
काव्यलक्षणग्रन्थे। अन्ते च ओजो'-पि समुद्दिशति किन्त्वलक्षयित्वाउनुदाहत्य 
च। मार्गोज्यमेतदीयो वामनेन परामृश्यते- नाइसन्त: सद्वेद्यत्वात्‌। न 
श्रान्ता:, निष्कम्पत्वातू, न पाठधर्मा:, सर्वत्राउदृष्टे:॥। (काव्यालड्डारसूत्राणि 
३.१५.२५--२७) 

प्रसादस्य माधुर्यस्य च गुणत्वाय प्रकल्पते तयो: संप्लत ओजसा। 
तथीक्तमेतेन 'प्रसादों द्विविध: गाढ्बन्ध: शिथिलबन्धश्वे ति। अनयो: प्रथम 
ओज,. , द्वितीयश्व माधुर्यम्‌। अनयोर्दोषाभावत्वेषपि गुणत्वं कुत इति प्रश्ने 
वामनस्योत्तरसूत्रम-- गुण: संप्लवात्‌ '। अत्र वृत्ति: गुण: प्रसाद., ओजसा 
सह संप्लवात्‌, स शुद्धस्तु दोष एवेती-ति (३.१ .७)। संप्लवे पुनरनुभवं 
प्रमाणयति- सत्वनुभवसिद्ध: (३.१.८)। अत्र वृत्ति: 'स तु संप्लवो- 
ध्नुभवसिद्ध:, तद्विदाम्‌, रत्मादिविशेषवत्‌' इति। अत्र श्छोक:- 

करुणप्रेक्षणीयेषु संप्लव: सुखदुःखयो: । 
यथाश्नु भवत: सिद्धस्तथैवौज:प्रसादयो: ॥ इति 

केवलस्यौजसो गुणत्वाभावोद्ररेक्षामिमां स्फोटयति कुन्तकाचार्यो 
यो हि वक्रोक्तिजीविते तमेतं गुणं न गणयति। वामने पुनः प्रसादस्यापि 
स्वातन्येण गुणत्वे प्रश्न:। माधुर्यस्यथ पुनरुभयोरप्यनयोराचार्ययो: सम: 
समादर:। 

भरतसंप्रदाये यदि न्यूनत्वमप्याद्रियते तहिं समधिकत्वमपि कल्पयितुं 
शकयत एव। तदपि च राजशेखरकुन्तकयोरालोक्यते। राजशेखर: 
'काव्यमीमांसायां गुणॉस्त्यजति। कुन्तक: पुनः सामान्य-विशेषाभ्यां गुणान्‌ 
राशिद्वये विभज्य सामान्यत्वेन ) औचित्यम्‌ (२) सौभाग्यं चेति गुणद्वयं 
कल्पयति, विशेषत्वेन पुनः माधुर्यम्‌, प्रसादश्रेति प्राचीनौ द्वौ नवीनौ च 
लावण्यम्‌ आभिजात्यब्लैति। माधुर्यप्रसादयोरपि मार्मत्रयगतत्वेन प्रायशो- 
अभिनवत्वमेव। सेयं स्वैरताया अनुज्ञा। प्रभव एतस्या भामह एव। 

मध्ये वामनाचार्योडपि स्वातल्यमधिश्रयते। स हि श्लेषप्रासादीने 'व 
पृथगर्थगुणत्वेन परिकल्प्य गुणानां विंशतिसंख्याकत्वमुपपादयते। आनन्द- 
वर्धनाचार्यो माधुर्यम्‌ ओज: प्रसादश्चिचि त्रीनेव गुणानाद्रियते, अन्येषां त्यागे 
आ्ोनमाश्रयाणस्तेषामेषां नियमने रसानभिषिज्जति। वस्तुतख्रितयेडपि गुणास्तन्मतेन 

रसनिष्ठा एवं, ताननुसृत्य क्रियमाणा: शब्दार्थबन्धा अपि मधुरादिपटव्य-- 
वदेश्या इति समेषामेव ध्वनिमार्गिणां संस्कार:। काव्यप्रकाशकार: 
श्रीमम्मटो5प्यभिनवगुप्त इवेवानन्दवर्धनमनुसरति। मम्मट: पुनरन्येषां त्यागे 
हेतुत्रयमुपष्टम्भयति- 
केचिदन्तर्भवन्त्येषु दोषत्यागात्‌ परे श्रिता: । 
अन्ये भजन्ति दोषत्वं कूत्रचिन्न ततो दशे ।-ति। 
तदिदं द्वितीयमधिकरणं काव्यशारीरके। अत्र प्रमुखं प्रतिपाद्यं गुण:। 
अत्राचार्या भरतमारभ्य वामनं यावज्जाता मनीषिण:। एतस्मिन्रनेवावधौ 
रुद्रट्स्यापि गणना, किन्त्वसावषि राजशेखरवन्नेव स्पृशति गुणान्‌। एतेषां 
महावाक्य भवति गुणा: खल काव्यात्मे '-ति। उक्तमेव हि 
वामनेन-- रीतिरात्मा काव्यस्ये"-ति (१९.२.६)। अत्र विशिष्टा पदरचना 
रीतिरिति, विशेषो गुणात्मेति' परवर्त्तिभ्यां सूत्राभ्यां 'गुणविशिष्टा पदरचना 
रीति '--रिति फलितार्थ विशेष्यतावच्छेदक-पदं गुण एवं सिद्ध भवतीति। 
वस्तुतस्तु वामनस्य मते रसरूप॑ सौन्दर्यमेव काव्यात्मपदं भजते, 
तस्यैवेकस्य साध्यत्वात्‌। सति च साध्ये साधनस्यात्मत्वमुपचारैकसाध्यम्‌ | 
उक्तमिदमस्माभिद्गविंशत्या कारिकाभि: काव्यालड्जारकारिकाग्रन्थपरिशेष- 
भूताभि:। तथाहि-- 
ततश्च॒ वामनाचार्यो रीतिरात्मेति सूत्रयन्‌ । 
सौन्दर्यमात्मा काव्यस्येत्येव सूत्रयतेडस्फुटम्‌ ॥॥ १२॥। 


वामनाचार्यसिद्धान्तस्तकेरुक्तत्तती. भवेत्‌ । 
'सौन्दर्यवाद'-नाम्नैव व्यवहाराय युक्तिभाक्‌ ॥ १३॥। 
वामनाचार्यसिद्धान्ते न रीतिर्‌ न गुण:, परम्‌ । 

सौन्दर्यमेव काव्यात्मा यद्वाउ्लड्लार एव स ॥ २२॥ इति 


१. १.२.७, १.२.८ काव्यालड्जास्मृत्राभ्याम | 

सौन्दर्यमपीदं यथावल्लक्षितमस्माभिरेव 'वस्तुनिष्ठं करणप्रत्याहार- 
जनकत्व॑ सौन्दर्यम्‌” इति। ततश्व चित्रमूर्तिगीतिकाव्यार्थगता या 
सहदयप्रत्याहारजनकता तदवच्छेदकत्वं सौन्दर्यमि'ति फलितोडर्थ: 
प्रत्यपाद्यस्माभि: “कलासमाधि 'रिति ग्रन्थे नाट्यानुशासनस्य चतुर्थाध्यायरूपे। 

तदिदं द्वितीयमधिकरणं काव्यनिष्पत्तिप्रक्रियायाम्‌, यत्र प्राधान्यमभजद्‌ 
गुणतत्त्वमेव काव्यशरीरगतम्‌। अथ तृतीयमधिकरणम्‌। 
अलभाव: 

'काव्यं ग्राह्ममलड्रारादि 'ति वामनोक्ती अलमित्येक॑ पदम्‌, 'कार' 
इति च द्वितीयम्‌। अनयो: प्रथमम्‌ अलेत्यजन्तमपि 'अलि'ति च हलन्तमपि 
भवति। प्रकृतिभूतो धातुत्र अल” इति 'अल' इति वा। अर्थश्वास्य 
भूषण-पर्याप्ति-वारणानि। एतेषु पर्याप्तिरिव प्रमुखा भूषणवारणयोस्तत्कार्यत्वेन 
प्रसिद्धत्वात्‌। यो हि तृप्ति भजते स खल नाधिक जिपघृक्षति, दीयमानश्न 
'अलमलमि'ति निवारयति, यश्व भूषितों भवति स खल अलड्कृत 
इत्युच्यते वरप्रभृति:। कियन्मात्रं वालड्डरणं वरादीनामड्रेष्वपेक्ष्यत इति 
जिज्ञासिते समीचीनमुत्तरमेकमेव 'यतोडधिक उद्देजको माभूदि'ति। तदिदं 
तृप्तिमूलकमेव। पर्याप्तिमूलां च पश्यामस्तृप्तिम्‌। एवं पर्याप्तिरिव 'अल'-- 
धातो: प्रमुखो<र्थ:। अनेनार्थन क्रोडीकृतं समग्रमपि विश्वम्‌। य एषो<5स्य 
सर्ग-, यो वा अस्य विसर्ग:, यश्वापि ऋतुचक्रात्मा परिणामोडस्य, तत्‌ 
सर्वमप्यत्रार्थरूपेण गृह्मयत। अत एवाग्नेये महापुराणेइलमिति ब्रहयोति च 
पर्यायतयैवोपस्थाप्यते। तथा हि वचनम्‌- द 

अक्षर परम॑ ब्रह्म सनातनमल विभुम्‌ । 
वेदान्तेषु वदन्त्येक॑ चैतन्य ज्योतिरीध्वरम ॥। 
अध्याय: ३३९. 
वैदिकीयं परिभाषा, तत्र 'अरम्‌' इति श्रुतिः। रस्य लत्वे तु 


१. ऐतरेय आरण्यके १.४१ | 

'अलमि 'ति। प्रसिद्धमू-- 'अलि 'ति यद्धलन्तं पदं तेन सुशकमेव अपौरुषेये 
माहेश्वरे वर्णसमाम्नाये य: खल्वल्प्रत्याहारस्तस्य ग्रहणम्‌। स च 'अइउण्‌' 
इति सूत्रत आरभ्यते समाप्यते च 'हल' इत्यनेन सूत्रेण। सोड्यं समग्रो5पि 
वर्णसमाम्नायोष्पौस्षेय:। अलेनार्थजातमिवाउला5$नेन सम्पूर्णमेवाक्षरजात॑ 
संकेत्यते। ताविमो शब्दार्थी। अलिति शब्द:, अल इति चार्थ:। उभयत्राउपि 
पर्याप्तिरिव भगवती परमा। 

अथ यत्‌ 'कार' पदं तस्यापि नैकधा भवति व्युत्पादनम। यथा 
चैतत्‌ तत्‌ पाणिनेर्भगवतोः्ष्टाध्याय्यास्तृतीयस्याध्यायस्य द्वितीयतृतीय-- 
पादगतैर्घज्विधायकै : सूत्रैरवगन्तुं शक्यते। भवन्ति हि तत्र सूत्राणि 
यैर्विधीयते घज्प्रत्यय: कर्त्र्थंडपि। कर्मण्यणि (३.२.१) ति कर्मण्युपपदे 
विद्यमाने करोते: कर्त्र्थ एव घञ्‌ विधीयते। कुम्भकार इति चाअत्रोदाहरणम्‌। 
प्रकृतेषपि अल” पदस्य द्वितीयान्तं रूपं कर्मण्यादाय शक्‍यत एव व्युत्पादयितु 
घयजा 'कार' शब्द:। तथा चाल पर्याप्तं करोतीत्यलड्डार इत्यपि स्वीकर्त्त 
शक्यतेडलड्डारशब्दस्य कर्त्व्युत्पत्ति:। वर्णात्कार' इत्यनेनापि पथा कारपदं 
स्वरूपेडर्थ शक्यस्वीकार: ततश्वालमेवालड्जार इति स्वीकर्त्तु शक्योडर्थोषत्र। 
भावेष्पि घज: प्रयोगं पश्याम:। एवं चालम्भाव एवाञत्रालड्लरार- 
पदप्रतिपाद्यो भवेदेव। उक्त चेतदस्माभिरेव-- 


अलंभावो छह्लड्जार: स च सौन्दर्य-तत्कृतो: । 
विभक्तात्मा विभुर्जीवब्रह्मणोश्विद्घषनो यथे ॥-ति। 
एष चालंभाव: शब्दगतेष्वनुप्रासादिषु लक्ष्यते, अर्थगतेषु च 
रूपकोपमादिष। य एब रस इति सर्वातिशायी धर्म: स द्विधोपलभ्यते 
इक्षुरस इत्यादिष्वास्वाद्यात्मतया, आस्वादतया च रसस्य तृप्त: इत्यादिषु 
प्रयोगेषु। काव्ये नाट्ये कलासु च सुलभ एष:। रत्याद्युपसृष्ट एष तॉस्तान-- 
भिधानविशेषानादत्ते श्रुड़्ार इति हास इति वीर इति करुण इति वा। 

यो5यमास्वाद: अत्रहि विषयोपहितं प्रत्यक्चैतन्यमेव विषय:, तदेकमेव च 
विषयि। तच्चोच्यते 'स्वाकार इवाअभिन्नोषपि गोचरीकृत” इति। अयमास्वाद 
एवं रस:, असावेव सोन्दर्यरूपो हृदयहारी विषयगतो विशेष: प्रत्यक्चैतन्यस्य 
ब्रह्मरूपत्वेन स्वीकृतावियमेव तृप्तिप्रसूति: पर्याप्ति:। एवं चालभावार्थ-- 
केनालड्डारपदेन आब्रह्म स्तम्बान्ता: सर्वेष्पि विसीयन्ते पदार्था:, विसीयन्ते 
च तत्प्रतिपादनपरायणा: सर्वेडपि वाचका: स्फोटरूपाश्वैतन्यमूर्त्तय: शब्दा 
अला प्रत्याहियमाणस्वरूपा:। उपलब्धिरियमुपस्थाप्यते काव्यालड्रारकारिकाया 
द्वितीयस्य संस्करणस्योपसंहारे- 

प्रत्यक्वैतन्यमात्मा चेद्‌ ब्रह्माउभेदेन रस्यते । 

अलम्भावोउ्प्यलड्डाररूपो ब्रहोेति रस्यताम्‌ ॥। इति। 


एवं चेयमेव काव्यनिष्पत्ते: प्रक्रिया यत्‌ पूर्व प्रतिभायां दोषाभावरूपा 
पूर्णता, ततस्तस्यां गुणा यौवनादय:, तेषां चालम्भावों रसपर्यवसानक 
इति। 

शब्द: शब्द' इति यस्य कृते बंहीयान्‌ प्रवाद:, तदूगतं शब्दत्वं 
किमिति ताटस्थ्यं स्वरूपं चादाय प्रतिष्ठमाने: प्रविमृष्टचरमेवाभियुक्ते- 
व्यकरणमहाभाष्यकारं भगवन्तं पतड्जलिमारभ्य नागेशभट्ट॑ यावत्‌। सो5यं 
सुमहानवधि:। साहस्रीद्रयमयमधिक॒रुते संवत्सराणाम्‌। अत्र द्विधा प्रावर्त्तत 
सिद्धान्तपारम्परी। तत्राद्या- “र्थप्रतिपादकत्वे सति श्रोत्रेन्दियग्राह्मत्वं 
शब्दत्वमि'-ति, द्वितीया च श्रोत्रग्राह्मविषयत्वमेव शब्दत्वमि'--ति। अत्राद्यपक्षे 
व्याकरणमहाभाष्यकारों भगवान्‌ पतञ्जलिरेवाद्य:। प्रतिज्ञातमेव तेन 
येनोच्चारितेन सास्नालाडुगुछकक॒दविषाणिन: संप्रत्यय : सो5यं प्रतीतपदार्थको 
गवादिध्वनिरेव शब्द इति| चरमे पुनरापतन्ति मीमांसकमूर्धन्या: शबरस्वामि- 
कमारिठमण्डनादय :। तथाहि-- 
(क) श्रोत्रग्रहणे हि अर्थ छोके शब्दशब्द: इतिशबरस्वामी! (१.११ 

पृ० १० चौ०) 

(ख) लोके हि श्रोत्रेन्द्रियविज्ञेयमात्रान॒ुपातिनी शब्दशब्दप्रवृत्ति:। 

अत: श्रवणग्रहणतेव शब्दलक्षणं न्याय्यम्‌*।' इति मण्डनमिश्र:, 
भट्ट कमारिलस्य 

तस्माच्छोत्रपरिच्छिन्नो यद्यर्थ गमयेन्न वा, 

सर्वथा तस्य शब्दत्वं लोकसिद्धं न हीयत”॥ 
इति (श्लोकवरत्तिक स्फोटप्रकरणे पशञ्ञमं) वारत्तिकम्‌ अश्रित्य तु 
महामतेरस्येत्थमुक्ति: | 
२. व्याकरणमहाभाष्यस्थ २१.९.१ पृष्ठ १२ 


२. शाबरभाष्य १.१.१ चौखंभा० पृष्ठ १० 
३. स्फोटसिद्धि: पृष्ठ०० 





किमिदं शब्दत्वं नाम २३ 


आलड्लारिका अपि तमिमं परमेव पक्ष परमयन्त: शब्दशब्दमात्र 
स्वैरं प्रयुज्ञाना अवालोकिषत, नावेक्षिषत ते तस्यास्य 'शब्द' इति शब्दस्य 
को नु विषय इति विमर्शमनुजानाना:। यथेदं तदध्यक्षभूयिष्ठं तेषामेषां 
काव्यलक्षणवाक्यै: 'शब्दार्थों काव्यमि'-ति, 'शब्दविशेष: काव्यमि'-ति 
प्रभतिभि सह 

पक्षयोरनयोश्चरम: सामान्यमात्रमधिकरोति शब्दस्य, प्रथम: पुन: 
सविशेषं तत्‌। वाग्व्यवहारे हि केवलस्य शब्दत्वस्य नोपयोग इति 
तत्रार्थप्रत्यायकस्यैव श्रोत्रग्राह्मस्य शब्दस्य, शब्दत्वं युज्यते वक्‍तुम्‌। तदेव 
चात्र वाक्पदेन भाषापदेन चाभिधीयते लोके। 

कि तावदू्‌ वाक्त्वमिति प्रश्ने यदुच्यते सा वाक्‌, तत्त्वं वाक्त्वमिति 
'वचो5शब्दसंज्ञायामिति (७.३.६७) सूत्रे तत्रभवान्‌ भगवान्‌ पाणिनि:। 
अस्ति चात्र तन्त्रम्‌ 'उच्यत इती-ति पदे। तेन द्वितयस्याप्यत्र ग्रहणम्‌ 
5च्चार्यमाणत्वधर्मिण: श्रोत्रग्राह्मस्य वस्तुन:, तत: प्रतीयमानस्य चेति। 
अनयोर्य: प्रतीयमान: स खलु वचो ण्यता प्रसिद्धबता वाच्य'-- 
पदेनाभिधीयते, यश्चाउपर: स खलु तथैव प्रसिद्धयता 'वाक्यपदेन'। एवं 
क्रियाकारकादिरूपा या वाच्यपदवाच्या अर्थात्मिका वाक्‌ सा हि परमार्थसती, 
बहिरप्युपलभ्यमाना व्यवहारसत्तालडकृता सत्यत्वेनावसातुं शक्या, या 
पुनर्वाक्यपदवाच्या वाक्‌ सा यादृच्छिकीति कृत्वा बहुधा, तद्यथा 'संस्कृत॑, 
प्राकृतं, हिन्दी, अंग्रेजी --ति। एक एवं हि “गमनानुकूलव्यापाराश्रयो देवदत्त' 
इत्येवंरूपो वाच्योडर्थों विविध॑ प्रतिपाद्यमानो दृश्यते तेषु तेषु, वाक्येषु 
भाषाभेदेन। तद्यथा देवदत्तो गच्छती'-ति संस्कृते +. [2९००0 46/79 2065 
इति अंग्रेजीभाषाया देवदत्त जाता है' इत्यादि च हिन्दीप्रभूतिषु भाषासु 
समान एव प्रतिपाद्यस्वरूपो वाच्यो5र्थ:। वाक्यवाच्ययोरसौ विषयभेद 
प्रतिपन्न एव सर्वेदरर्शिनिके:। 

अत्र प्रश्न: भाषापदेन प्रागुक्तयोद्वयोरेव वा संग्रह:, वाक्यमात्रस्य 

वा। द्वयोरेवेति पक्षे वाच्यरूपा या वाक्‌ तस्या मध्यमात्वेन व्यपदेश:, या 
च वाक्यरूपा, तस्या वेखरीत्वेन। अयमत्र विशेषों मध्यमायां वाच्यरूपया 
वाचा सह वाक्यरूपाया अपि तस्या अनुवेधों नियत: इति। भवति च 
तयो: सादृश्यातिशय: गौगौरि'-त्यभिन्‍नना-भिधान-प्रत्ययविषयतया तन्मूला 
च तादात्म्यप्रसिद्धिरनयो:। 

अथ येयं वाक्यरूपा वाक्‌ तामधिकृत्य प्रश्न: कि तावद्‌ 
वाक्यत्वमि --ति। तत्रोत्तरं 'तिड्सुबन्तचयो वाक्य क्रिया वा कारकान्विते'- 
त्यमरकोषादिषु प्रसिद्धमू। अन्वयपदेन विवक्षित: सम्बन्धोउत्र द्वादशधा 
प्रसिद्ध :। तत्रापि-- 

वृत्तिविवक्षा तात्पर्य प्रविभागो व्यपेक्षणम्‌ । 

... सामर्थ्यमन्वयैकार्थ्येत्यष्टौ वृत्त्यादय: स्मृता: ॥ 
इत्येवमष्टविधो य: संबन्धस्तस्य भाषात्वावच्छिन्नं प्रति निष्पादकत्वम्‌। न 
खलु किमपि वाक्यमष्टविधान्‌ सम्बन्धान्‌ इमान्‌ प्रविहाय वाक्यतां प्रतिपद्यते। 
तेषामेषां लक्षणानि भोजराज:, साहित्यमीमांसाकार: शारदातनयश्चेत्ये-- 
तैरस्माभिश्च बहुधा प्रपथ्चितानि। तथा च साहित्यमीमांसायाम्‌- 

२. वृत्ति: पदानां व्यापार: पदार्थप्रतिपादने, 

२. विवक्षा वक्‍तुमिच्छा स्यात्‌ समसंक्षिप्तविस्तृतै: शब्दैरर्थस्य, 

३. वर्त्तते यत्पर: शब्द: स शब्दार्थ इति स्थिति:, 

४. एतावतोथर्थभागस्य स्यादियान्‌ शब्द इत्ययम्‌ प्रविभाग:, 

५. परस्परं, पदार्थानामाकाडक्षा स्याद्‌ व्यपेक्षणम्‌। 

६. समर्थ्य च पदार्थानां भवेत्‌ सम्बनब्धिरूपता। 

७9. परस्परस्य ग्रथनं पदार्थानामिहान्वय:। 

८. ततश्चैकत्वसम्पत्तिरेकार्थीभावनं विदु:।। इति। 

अत्र योष्यं चरमाणां सामर्थ्यान्वयैकार्थीभावानां मध्ये सम्बन्धात्मान्तर्यामी, 
स एव वाक्यस्यार्थ., स एवं च तात्पर्यार्थ इति सर्ववादिसम्प्रतिपन्नोरर्थ :। 

अथ विप्रतिपत्ति: 'गौ:” अत्र गकारौकारविसर्जनीया न शक्यन्त 
उदीरयितुं यौगपद्येन। गकारस्योच्चारणे जायमाने न श्रूयत औकार:, 
औकारस्योच्चारणे च विसर्ग:, विसर्गस्य चोच्चारणे गकारौकाराविति नास्ति 
संभव एतासां गकारादीनां वर्णपदवाच्यानां श्रुतीनां समुदायस्य, अस्ति च 
समुदाय एवासामर्थप्रत्यायक:, केवलानां गकारादीनां श्रुतीनां प्रयोगे 
तस्यालाभात्‌। ततश्च वर्णसमुदायादर्थप्रत्यय:, समुदायश्चोच्चारणे न 
संभवतीति समुदाये कारणान्तरं स्थानान्तरं च कल्पनीयं भवति। तच्च 
कारणान्तरं संविदिति सर्वेषां तन्त्रकृतां संप्रतिपाद:। हृदयरूपमाकाशं च 
स्थानान्तरमस्यै कल्प्यते क्रियते चास्य परिभाषा मध्यमा वागिति। सेय॑ 
शब्दार्थसंमिश्रलक्षणा विमर्शरूपा चिति:। द्वैतमत्र शब्दार्थयो: स्फुटमवमृश्यते। 
अतश्चास्या अपि भाषापदेन संप्रत्यय:। अग्रेवावभासते शब्दार्थयोरभेदो5पि। 
तथाहि सत्यपि वस्त्रकाययोर्मेदे प्रतिबिम्बे तदभाव एव, न शक्यन्ते 
चित्रादिभ्यो वस्त्रादीनि निराकर्त्तु, प्रच्यावयितुं च कायाद्‌ वस्त्राणि, अस्ति 
चैतेषां तत्रोत्पत्ती यौगपद्यम्‌। न खल चित्रे पाश्चात्त्यानि भवन्ति वस्त्राणि 
शरीरेषु। छायाग्राहिका खल॒ अत्र प्रमाणम, जलादिषु प्रतिफलितं प्रतिबिम्बादिक॑ 
च। शब्दार्थसंमिश्रोषपि चिता नतरों लभते भिदम्‌। अत एव प्रत्यवमर्शो 
गौ:” इति शब्द:, गोरित्यर्थ' इति। अत एव सृष्टो शब्दप्रत्यवमर्शो5पि 
कारणतावच्छदेककोटिं प्रविशत्येव 'स भूरिति व्याहरत्‌, भुवमसृजदि'-ति, 
तत एवं वाक। इदं त्वत्रावधेयं यद्‌ येयं चिति: नासौ परमार्थत: शब्द:, 
नापि वाक्‌, न चापि भाषा, लोके वैखरीमव्युदस्यैव प्रवर्त्तन्ततेरां वागादय: 
शब्दा:, न भवति च भगवती मध्यमा वेखरीस्पृष्टा, वेखर्य्या अवमर्श एव 
हि सा, ततश्चास्ति तयोर्विषयविषयिभावो, न त्वभेद:। ततश्च भागलक्षणया 
प्रायोवादिक एवं प्रयोगो वागिति, वाणीति, शब्द इति मध्यमाख्याये 
वाच्यवाक्ययोवितज्ञानात्मने चितये। 

अस्यां मध्यमायां गकारादिकमारभ्य विसर्गादिकान्ता: सर्वेष्पि गवादयो 

वर्णा उच्चारणक्रमेण भासमाना अवतिष्ठन्ते, जहति च विनश्वरत्वं क्षणाय 
संहरति भगवान्‌ काल: वर्णसंहारकलां क्षणार्धायाप्यस्याम्‌। अत एवोच्यते 
मध्यमायां वर्णानां संस्काराश्चिरतरं तिष्ठन्तीति। त इमे वर्णसंस्कारा: 
संस्कारात्मानो वर्णा: वा, तदात्मा भगवती संविदेव वा चरमवर्णानुभवेन 
प्रतिबुध्यते, तस्मिन्नस्मिन्‌ प्रतिबोधे हि संस्कारक्रमोडपि अनुवर्त्तते, ततश्च 
परिहीयते विपर्यासविकल्पो जारा राजा इति, सरो रस इति, पिक: 
कपिरिति, वन॑ नवमिति वा। संगिरन्तेतराममुमेव पन्थानं सिद्धान्ततया 
शबरस्वामिप्रभूतय: पूर्वमीमांसासु, शट्डूरभगवत्पादप्र भूतयश्चोत्तर- 
मीमांसास्वविशेषेण। सो5यं वर्णसमुदायनिष्पाद: प्रत्यवमर्शश्च॒ तस्य 
क्रमविशेषमनुरुन्धानस्य। सेय॑ मध्यमावाक्‌। 

अथ प्रश्न:-- क्रमभाजां वर्णानां समुदयस्य प्रत्यवमर्श सत्यपि न 
निश्चितोर्र्थप्रत्यवमर्श :, नदीति समुदायस्य प्रत्यवमर्शाज्जलप्रवाहम- 
वमृशतामपि “रिरे'-ति भाषान्तर-वर्ण-- समुदायस्य प्रत्यवमर्शादतदू- 
विदामर्थप्रत्ययस्यानुदयात्‌ । बालादिषु पुनरुभयेभ्योष्प्येभ्यो वर्णसमुदायेभ्यो-- 
5सकदभिश्रुयमाणे भ्योषपि न होव दृश्यतेडर्थप्रतिबोध:। विद्वांस: 
पुनर्वर्णसमुदायविशेषप्रत्यवमर्शादवबुध्यन्त एवार्थविशेषान्‌ू। कथमसौ 
व्यभिचार:! कश्चास्य समाधिरिति। 

अत्र मीमांसका: 'शक्तिविशेषो5त्र तन्त्रमि'-ति। शक्तिरियमतिरिक्त: 
पदार्थ:, तमिममजानन्त: न प्रतिबोद्धुमलंभृष्णवो भूयासुरर्थविशेषान्‌। तार्किका 
अस्मात्‌ पदसमुदायादयमर्थों बोदूधव्य” इति सम्बन्धबुद्धिरिह 
तत्रमि -त्यभ्युपयन्ति। सोह्यं संबन्ध इच्छाजन्य:। इच्छा च द्विविधा 
ईश्वरीया, जैवी चेति। ईश्वर: सर्वभूतानां हृद्देशेडर्जन तिष्ठती'-ति 
जीवेश्वरयोरभेदान्नास्ति तत्र भेद:। अड्राड्रिभावेन, शेषशेषित्वेन वा तत्र 
शकक्‍्यसंभव: समाधि:। सम्बन्धो5प्यसौ चितिमात्रग:, लोके तस्यानुपलम्भात्‌ , 
वाग्व्यवहारेषपि सम्बन्धप्रतियोगिनां वर्णसमुदायानामनेकत्वात्‌। एक एव 

ह्ानुयोगी गौ:, प्रतियोगिन: पुनस्तत्र भूयांस:, 'गौ'रिति, 00७ इति, गैया 
इति, धेनुरिति चेत्येवमादय:। शक्तिशब्दाभिधेयो विज्ञानात्मा सम्बन्ध एष 
वेदेषु शब्दप्रतियोगिकत्वमात्रावच्छिन्न:, अनुयोगिता पुनरस्य न नियमत: 
सावच्छेदका, सम्बन्धस्याप्यर्थकोटिप्रवेशातू, न॒ च भवति सम्बन्धाय 
शब्दप्रयोग: “गौ: अधिकरणम्‌” इत्येवमादिक:, गवीत्येव तु केवलमुच्यते। 
अत एवास्याकाइडक्षाभास्यता शाब्दिकेषु प्रतीता, आकाइडक्षालक्षणत्वमेव 
वा। अतएव तार्किकेष्वपि अनुप्रतियोगिभावयोरभिधया नाभिमन्यते स्पर्श:। 
लौकिकेषु शब्देषु पुनरुभयी गति:, शब्दत्वस्येवार्थत्वस्यापि तत्र 
अनुप्रतियोगितान्यतरावच्छेदकत्वे कामचारात्‌। तथा चोच्यते शब्दस्यार्थनार्थस्य 
शब्देन वा सम्बन्ध इति, अस्मादयं बोदूधव्य:, अस्यायं बोधक:, अस्याय॑ 
बोद्ध्य इति लोके हि सम्बन्धसरिदियमुभयमपि कूल युगपदेव स्पृशति। 

सोञ्यं सम्बन्धोष्पि नित्य एवेति वैदिका:। 'औत्पत्तिकस्तु, 
शब्दस्यार्थन सम्बन्ध' इति तेषामभिमानात्‌। औपाधिक एष न नित्य इति 
तु आलकारिका:। उपाधिसत्र वक्तुरिच्छेव। तथा च नास्ति शब्दार्थसम्बन्धे 
पारमार्थिकत्वमिति सनातनीयानां संप्रदाय: । 

शाब्दिका: पुनरत्र गहनतरं निविशन्ते विमर्शसागरम्‌। निध्याय्यते 
हि ते: 'वर्णसमुदायस्यार्थप्रत्यायनात्‌ पूर्व विद्यमानायां स्थितौ। वैखर्य्या-- 
मयौगपद्यस्येव मध्यमायां यौगपद्यस्य लाभे सार्वजनीनतया प्रतीते गो: ' 
इत्यादिषु व्याहारेषु गकारौकारविसर्जनीयत्वावच्छिन्ना सत्तादितुल्य- 
कुल्याउ्वश्यमभ्युपेया काचन समुदायवर्त्तिनी जाति:, अभ्युपेयाश्च तद्व्याप्या: 
जातयो गत्वादय:। ततश्च गत्वादिव्याप्यजात्यवच्छिन्ना या समुदायवृत्ति: 
परा जातिस्तस्या अधिष्ठानं समुदाय एव। स च न पारमार्थिक:, तद्विमर्शस्यैव 
पारमार्थिकतया<्भ्युपेतचरत्वात्‌। मध्यमायां चितो तु सः। अत्र योज्यं 
चित्परामृष्टो गत्वाद्यवच्छिन्नप्रतियोगिताक: समुदायप्रत्यवमर्श:, नायं केवलेन 
गौरिति व्याहारेणेव शक्योऊभिलपितुम्‌। प्रमेयमात्रसीमित एष व्याहार:। 

परामर्श पुन: प्रमातुरपि संनिवेश:। 'प्रमाणं, प्रमेयं, प्रमाता चेति प्रमागत॑ 
यत्‌ त्रिकं तस्याउत्रापि जागरूकत्वात्‌। यो5यं संफेट:, संमिश्र:, संव्यवाय:, 
संकाय:, निकाय:, व्यूह:, संस्थानम्‌ इत्यादिभि: संज्ञानशतेरभिलप्यमान: 
संविद्भट्टारिकाया आत्मप्रभोगाभोगप्रसर-, न शकक्‍यत एप समुदाय- 
समुदायिभावचालन्या कणेहत्यावग्रष्टं निरूपयितुं वा। पानकरस इवासौ 
पृथगेव कश्चिदपूर्व: सर्ग:। 
विभक्तेष्वप्यविभक्त एप: , पूर्णो निर्विभागश्च कश्चन सातिशयो लोकोत्तरश्च 
धर्मी। संहारमापद्यन्तेत्र वर्णानां क्रमा:, या चास्य संवित्‌ तत्रावमर्शस्य 
यावानाभोगो लेशमात्रमपि नावशिष्यते तत्रावमर्शनीयस्य यो नावमृश्येत। 
अतएव स्तूयते संहतक्रम इति निग्रह्मि इति तत्ताभिराभियुक्तिका- 
भिर्वचोभड्रिभिरेष: | क्रियाइवयवोपलक्षणीयस्य कालस्यापि नास्ति तत्र प्रसर:। 
वैखर्य्यामिव न भवत्यस्यां संविदि गौरित्येवमादिषु परामर्शेषु 
गकारविसर्जनीयादीनां प्रथमचरमाणां प्रत्यवमर्शनीयानां मध्ये कालव्यवाय:। 
छोटिकामिवाभिसरत्येष:। प्रतीयतेतमामकालहानि, झटित्येव चाखण्डतया। 
आहन्यमानायां महाघण्टायां निर्हाद इव, प्रताड्यमानेषु पुष्करेषु चरमतम- 
मार्ज्जनोत्थानदानदीक्षागुरुभूत आद्यश्चाढ्यश्च यो भैरवो5प्यभैरवो महाराव: 
स इव चान्त्यावयवित्वेन श्रोत्राकाशमापद्यमानो उनुशील्यते तमिममेते स्फोट 
इत्यभिमन्यमाना: प्रसीदन्ति। द्विविधोष्प्पेष स्फोटपदवाच्य: वैखरीरूपो 
विमर्शात्मा चेति। प्रत्यग्रतमैवेषा काचिदपूर्वा व्यक्ति:। तस्यामस्याम- 
भिव्यक्तिमापादितायां शक्तिभट्टारिकया प्रत्युपक्रम्यते <र्थोड्भिसरत्तुम्‌। इत्थं 
च द्वैविध्यमेभि: उपेयते परामर्शस्य 'क्रमेण प्रतिभासमानां वर्णानां 
चरमानुभवोत्थसंस्कारसमुदायत्वेन, प्रतिबिम्बन्यायेन उत्तीर्णसर्वक्रमतया- 
5खण्डतया प्रतिभासमानत्वेनापूर्वापरपर्यायेण चेति। 

विप्रतिपद्यन्ते त्वत्र शड्भरभगवत्पादप्रमुखा औपनिषदा: साग्रजा: 
सानुजाश्च। यथा चैतत्‌ तत्तेषां शारीरकभाष्यप्रभृतिभि: प्रसिद्धचरमेव। 

यावत्‌ सायणोडपि अथर्ववेदभाष्यस्य भूमिकायां तमिममर्थ क्रूरमधिक्षिपति, 
प्रतिक्षिपति च भामहो5पि तमिममेवमेव निष्करुणं “शपथैरपि चादेयं वचो 
न स्फोटवादिनाम्‌ू, आकाशपुष्पमस्तीति क: श्रद्दध्यात्‌ सचेतन इति। 
तार्किकाणामप्यत्र जगर्त्त्येव विमति:। न॒च ॒प्रसीदन्त्यत्रालड्डारिका अपि। 
अत एवात्र वाचयंमो ध्वनिकार:, न्‍्यक्कारकटर्मम्मट:, अनुल्लेखग्रहिणश्चान्ये। 

अत्रास्माकीना प्रतिपत्ति:। वाच्य-वाक्यत्वाभ्यां द्वैविध्येन प्रवत्ताया 
वाचो या प्रातिस्विकता या विमर्शकलया संविद्भट्टारिकाया- 
मखण्डतत्त्वात्मनाड्वस्थितिस्तयोद्दयोरपि पीठिका केवला चिदेव। अत एव 
चेतन एवं वाचमुदाहरति, प्रत्यवमृशति, प्रवर्तयति, रसयति च। तस्यास्य 
चेतनस्य या चित्‌ तस्या अभावे व्यतिरेके वा को नु गुणो वाग्योगस्य। 
अत एवं तामिमां चितिमपि संकलयन्ति वाग्ग्मितायाम्‌। ततश्च योजयं 
सस्‍्फोट: स॒चतुर्धा विभज्येत वेखरीरूपेण, मध्यमारूपेण, 
अखण्डाद्वैतशब्दार्थप्रविमर्शरूपेण, चितिरूपेण च। प्रतिज्ञायते हि शक्तिमता 
शक्तेरभेद:, सम्वाद:, अपृथस्थितिरूपाउयुतसिद्धता च दार्शनिके:। इयमेव 
या संमिश्रावस्था श्रुड्रारादिसनेव न शक्यते5स्या: पृथग्रूपत्व॑ 
चतुर्मुखेनाप्यपलपितुम्‌। अतएव तामिमां तत्त्वादप्रच्युतां कलां नमस्कुर्वतेतमां 
तत्त्वविद:। भर्त्तहरिप्रभृतीनां दर्शनानि तत्र नितान्तं पटिमानमावहन्ति दृश्यन्ते, 
ये च प्रत्याचिख्यासवस्तेषामपि भाषात्मना परिणमति वाग्व्याहारे न 
नाभिमतश्चैतन्यस्योपकार:। दृड्मात्रतावादिनामद्दैतिनां पुन: चरमवर्णानुभवेन 
सह पूर्वपूर्ववर्णसंस्कारसहयोगसंकथापि अनुदरा कन्यैव। एवच्ज स्फोटनाम्ना 
स्थितिरियं व्यपदिश्यते चेन्नात्याहन्यते मतिमद््‌भि:। अत एवं मीमांसका 
अपि मण्डनमिश्रा: स्फोटसिद्धिनाम्ना संदर्भोत्तमेन स्वीकुर्वन्त्येव तामिमां 
स्थितिम्‌। इयं हि अष्टानामेव सम्बन्धानां स्थिति:। 

इयमेव यदा चतुर्भिरपरैरपि 'दोषभावगुणालड्डारर्साख्ये: सम्बन्धैजु- 

सृज्यते, काव्यभावमापचद्चते। एतदपि साहित्यमीमांसादिषु स्पष्टभूयिष्ठमेव। 
युज्यते च भाषादर्शने तेषामेषामपि संख्यानम्‌। काव्यस्यापि भाषारूपत्वेनैव 
स्वीकृतचरत्वात्‌। इमां भूमिकामापेदुषामेतत्‌ सामगफ्रद्ममापन्नं भाषादर्शनम्‌। 
अत्र यदेव भाषापदेन विवक्ष्यते तदेव शब्दपदेन, तदेव च वाक्यपदेन। तत्र 
समुद्रमनन्‍्थने यस्तावदाधारभूतश्चिद्रूप: कच्छपस्तस्यानुसन्धानेन शाब्दिका 
अपि अप्रम्लिष्टमपवर्गमापद्येरन्निति शब्दशास्त्रस्यापि दर्शनत्वमव्याहत- 
भूयिष्ठमेव | 

'साहित्य -शब्दो ब्रह्म-यज्ञ-धर्म-कर्मादिशब्दवदेव नितान्तमेवास्ति 
भारतीये वाड्मये प्रतिष्ठित:। अस्त्यस्य सुमहत्‌ पारम्पर्य संस्कृतकाव्यशास्त्रे। 
ततस्तत्त्वमिदं संस्कृतकाव्यवाइमयमनुवीक्ष्य प्रमाणपुरःसरमिह कणेहत्य 
विमृशाम:। तत्र-- 

'साहित्यम्‌” इति पदं धारणार्थकाद्‌ दधाते:, गत्यर्थकाद हिनोतेर्वा 
क्ते प्रत्यये निष्पन्नेन हितेतिशब्देन सह-समानान्यतरयोगात्‌ सिद्धे सहितेति 
शब्दे भाववचनस्य ष्यजो योगेन व्युत्यद्यते, 'कृत्तद्धितसमासे भ्य: 
सम्बन्धाभिधानं भावप्रत्ययेने!ति तन्त्रकृदुक्ते: सम्बन्धवचनं च भवति। 
सम्बन्धश्चात्र प्रकृतिघटकीभूतधातूपपदशक्तिस्वाभाव्याद्‌ धृतिसंविदोरनन्‍्यतरस्य 
द्वयोरेव वार्थयो: सहभावरूप:, समभावरूप:, अभिन्नानुपूर्वीकशब्दवाच्यतया 
तदुभयरूपो * वा सम्भवति। अर्श आदित्वात्‌ (५.२.१२७) मतुबर्थचि 
कृते चैतदेव पदं सम्बन्धवद्‌वचनमपि सम्भवति। पक्षेडस्मिन्‌ पदमेतत्‌ 


१. ज्ञानसाहचर्योभयार्थ साहित्यशब्दप्रयोगो5भियुक्ते्बहुत्र कृत:। तथाहि- 
(क) परस्परसापेक्षाणां तुल्यरूपाणां युगपदेकक्रियान्वयित्वं साहित्यम्‌- श्राद्धविवेक:। 
(ख) तुल्यवदेकक्रियान्वयित्थम्‌, बुद्धिविशेषविशेष्यत्वं वा साहित्यम्‌। 
-शब्दशक्तिप्रकाशिका 

(ग) साहित्यमेकक्रियान्वयित्वमू। तद्‌ यथा-“धवखदिरौ छिन्धि' इत्यत्र 
धवखदिरप्रतियोगिक॑ यत्‌ साहित्यम्‌, तन्निरूपितं यदवयवविभागरूपं फलम्‌, 
तज्जनिका या छिदिक्रिया, तदनुकूलकृतिमाँस्त्वमू-इति |-सारमजञ्जरी। 

(घ) श्राद्धविवेकस्य (चौखम्भासंस्करणस्य) पद्नमे पृष्ठे 'अन्नोत्सर्गानिन्‍्तरं सप्रणवां 
सव्याहतिकां गायत्रीं जपेत्‌” इति कात्यायनसूत्रव्याख्याने साहचर्यार्थ 
साहित्यशब्दो नैकवारं लभ्यते। 

कीटात्‌ केटभवैरिणम्‌, सर्षपात्‌ सुमेरुं रज:कणाच्च ब्रह्माण्डपिण्डं यावत्‌ 
स्थितं कृत्स्नमप्येतद्‌ विश्व॑ं क्रोडीकर्त्त॑मुत्कन्धरम्‌। प्रथितं च विश्वस्य 
तथाविधं साहित्यं निगमागमेषु। भगवती श्रुति: 'द्वा सुपर्णा सयुजा सखाया 
समान॑ वक्ष परिषस्वजाते '-इति जीवात्मपरमात्मनो: साहचर्ये, 
समानुभवशालित्वम्‌ एकाधिकरणवृत्तित्वं च सयुजेत्यादिपदत्रिकेण 
स्फ्॒‌य्मुदीरयति, पद्चीकरणवादेन, 'त्रिगुगम-विवेकि विषय: सामान्यमचेतनं 
प्रसवधर्मी ' त्यादिभिर्वचनेश्व तेषु तेष्वागमेष्वपि सहावस्थितिरेकप्रत्ययगोचरता 
चास्या पुष्कलं प्रपश्चिते लभ्येते। तदित्थं साहित्य-शब्दो द्वन्द्रभावं विश्व॑ 
च तथेैव क्रोडीकर्त्तु क्षमते यथा निरद््धन्द्रमवाडमनसगोचरं च किद्धिदपोह्म 
प्रतिपाद्यं तत्त्वं ब्रह्मशब्द:। 

आलड्ढारिका: पुन: साहित्यपदं शब्दार्थयोरेव संकोचयन्ति। 
काव्यशासत्रपरम्परायामिदं भामहस्य काव्यलक्षणे 'शब्दार्थो सहितो काव्यम्‌' 
इत्यत्र शब्दार्थविशेषणीभूते सहितपदार्थे गर्भितं दृश्यते। तत्र 
साहत्येतिशब्दप्रयोगपूर्व ध्वनिकृत: श्रीमदानन्दवर्धनाचार्या एवं सर्वथमं दृष्टि 
निचिक्षिपु:, तेषामेव ग्रन्थे (ध्वन्यालोके)- 

शब्दार्थयो: साहित्येन काव्यत्वे.....” (४.६ वत्ति:) इति पदस्यास्य 
सर्वप्रथम स्फूट प्रयुक्तत्वात्‌/ अन्र साहित्यशब्द: साहचर्यसामान्ये प्रयुक्त 


(ड) वाच्यप्रत्येययोर्नास्ति व्यड्ग्यव्यञ्ञकतार्थयो: । 

तयो: प्रदीपघटवत्‌ साहित्येनाप्रकाशनात्‌ ॥ व्यक्तिविवेके 
(च) यच्छब्दस्य पृथगिदमादिसाहित्ये तच्छब्दस्य च पृथगिदमादिसाहित्ये 
यत्तदोःपरस्परसाहित्ये च बहवो भेदा: व्यक्तिविवेकव्याख्याने-१७६ पृ. चौ. सं. 
तत्र 'वोपसर्जनस्ये-तिसूत्रेण बहुब्रीह्मययवघटकीभूतस्य सहशब्दस्य सः। 
१. बिहारराष्ट्रभाषापरिषत्प्रकाशितभामहाड्लार- हिन्द्नुवादभूमिकायां प्रॉ० देवेन्द्रनाथ- 
शर्माण: अन्ये चापि तदनुगन्तार: 'शब्दार्थोी सहितौ काव्यम्‌” इति वाक्य भामहस्य 
काव्यलक्षणतया संमतं नास्तीति प्रत्यपादयन्‌। तत्खलपरिनिर्दिष्टयाउइनन्द- 

इति पड़क्‍्तेरस्या: पूर्वापरग्रन्थेन प्रमाप्यते। तथाहि-- 
“बन्धच्छायाप्यर्थद्वयानुरूपशब्दसतब्रिवेश:। अनपेक्षितार्थविशेषा- 

क्षररचनैव बन्धच्छायेति नेदं॑ नेदीय: सहृदयानाम्‌। एवं हि सति 

अर्थानपेक्षचतुरमधुरवचनरचनायामपि काव्यव्यपदेश: प्रवर्तेत। शब्दार्थयो: 

साहित्येन काव्यत्वे कथं तथाविधे विषये काव्यत्वव्यस्थेति चेत्‌? 

परोपनिबद्धार्थविरचने यथा तत्काव्यत्वव्यवहार: तथा तथाविधानां 

सन्दर्भाणाम्‌” (ध्वन्यालोके ४.६ वृत्ति:) इति। 

अतन्र साहित्यतया द्विविध: सम्बन्धश्चर्चितो लभ्यते 

१. शब्दार्थान्यतरप्रतियोगिक: तदुभयान्तरानुयोगिक: शब्दप्रतियोगिको- 

अर्थानुयोगिक:, अर्थप्रतियोगिक: शब्दानुयोगिकश्चेत्येक:। 


वर्धनोक्त्याउग्रिमेण च प्रतिपादनेन सर्वरेव काव्यशासत्रकृद्धि: प्रायेणास्यैव वाक्यस्य 
काव्यलक्षणतयाड्गीकृते: संप्रदायविरुद्धमू। भामहालड्ढारे च वाक्यान्तराणां 
काव्यलक्षणप्रतिज्ञावाक्यत्वेन ग्रहीतुमशक्यत्वाद्‌ ग्रन्थत्वपरिहाणिश्व॒ स्फुट विशयो 
विषयश्चैवे” त्यादिक्रमेण प्रवर््तितस्यैवाधिकरणपञ्चकसनाथस्य सन्दर्भस्य ग्रन्थतया 
विद्वट्भिरभिमतत्वात्‌ । 
दण्डिन: काव्यादर्शे, वामनस्य काव्यालझ्जडारसूत्रवृतो, उद्धटस्य काव्यालड्लार- 
सारसड्ग्रहे साहित्यपदं न लभामहे। समकालिकस्य रुद्रटस्यापि काव्यालझ्जरे पदमेतन्नास्ति। 
वामनेन 'काव्यशब्दो<्यं गुणालड्डारसंस्कृतयो: शब्दार्थयोर्वर्तत” इति यद्यप्युक्तं तथापि तत्र 
साहित्यपदं नोपलभ्यते। 
महामहोपाध्याय: काणे साहित्यशब्दस्यानन्दवर्धनकृतमिमं प्रयोगं नाड09 ० 
5७४॥78]079 ?20०॥0७' नाम्नि तस्य ग्रन्थरत्ने नोद्धरति (्र० उक्तस्य ग्रन्थस्य १५२--१८८ , 
३२८ पृ०) डॉ० राघवनूमहोदयो5पि पद्क्तमिमां न स्पृशति (्र० [षद्चा॥6 ए $च्वागतता4 
7206065 जा '5076 ००ा८९छ35 ०0 ॥6 #][व्ांत्वा4 9॥8579' तथा 'भोजाज्‌ 
श्रद्धारप्रकाश: ) 
डॉ ग. >यं. देशपाण्डेमहानुभावोषपि तस्य “भारतीय साहित्यशासत्र'-नाम्नि ग्रन्थे 
ध्वन्यालोकस्थेमां पड़क्ति न स्पृशति। एतेषां संरम्भो राजशेखरस्य साहित्यविद्येत्युद्धरणे 
दृश्यते। 

२. शब्दार्थद्रयानुयोगिको गुणालड्जारादिप्रतियोगिकश्चेति पर:। तत्र प्रथम: 
पक्ष: प्रायेण सर्वविदित:। काव्यप्रकाशटीकासु शब्दार्थयोर्व्यासज्यवृत्तितां 
काव्यस्यामनन्तो माणिक्यचन्द्रादयस्तमिमं बहुधा प्रापद्चययन्‌। यथा-- 


'शब्दार्थी मिलितो जातिव्यक्तिवदनन्‍्योन्याव्यभिचारित्वेन (काव्यम)। 
एतेन शब्दार्थयोर्भेदवादिन: प्रत्युक्ता:। तैह्क्तं मुखे शब्दमुपलभामहे 
भूमावर्थमिति। एतेन ००० शब्दर्थयो: प्रत्येक काव्यत्वमिति.....निराकृतम।' 
इति। 

द्वितीयस्तु विरलमतिगोचर:। तमिमं पक्ष राजशेखर: स्वकृतौ 
काव्यमीमांसायां सर्वप्रथमं किड्विदुच्छनयति। स॒ हि कृत्स्नमपि वाड्मयं 
पौरुषेयापौरुषेयतया द्विशाखीकृत्य तस्य चतुर्विधत्वमुपपाद्य तन्निष्यन्दात्मना 
साहित्यमपि विद्यास्थानत्वं लम्भयते-- 


पद्चमी साहित्यविद्येति यायावरीय: । 
सा हि चतसूृणामपि विद्यानां निष्यन्द: । 
(का मी. बड़ौदा सं० पृ० ५) इति 
अस्या लक्षणं च-- द 
“शब्दार्थयोर्यथावत्‌ सहभावेन विद्या साहित्यविद्ये' ति 
सूत्रयति। न पुनरिमां विशकलगय्य विवेचयति। ततोऊत्र संमूर्छता युक्तिवादेन 
विविधा: सम्प्रदाया: प्रवर्त्तन्ते। तत्र 


(१) कुन्तकस्य काव्यैकधर्मतावाद:-- 
राजानकग्रामणी: श्रीमान्‌ कुन्तकाचार्य : काव्यालड्डजारनाम्नि स्वग्रन्थे 
तद्वृत्तौ च वक्रोक्तिजिविते साहित्यं काव्यैकवृत्तिधर्ममामनति। स हि- 


शब्दार्थो सहिताौ वक्रकविव्यापारशालिनि । 
बन्धे व्यवस्थितौ काव्यं तद्विदाह्नादकारिणि ॥ (१.७) इति 

स्वसम्प्रदायानुरूपयोजनापुरस्सरं भामहस्यैव 'शब्दार्थों सहितो काव्यम्‌' 
इति वाक्य काव्यलक्षणतयोद्धृत्य 'सहिता'--विति पद व्याचक्षाण: 
साहित्यतत्त्वमित्थं परिभाषयते- 


साहित्यमनयो: शोभाशालितां प्रति काप्यसो । 
अन्यूनानतिरिक्तत्वमनोहारिण्यवस्थिति: ॥ ७५१७) इति 


वृत््या च- अनयो:-शब्दार्थयो: शोभाशालितां-सौन्दर्यश्लाधितां प्रति या 
कापि-अलोकिकी चेतनचमत्कारिताया: कारणम्‌, अन्यूनानतिरिक्तत्व- 
मनोहारिणी-परस्परसाम्यसुभगा अवस्थिति:-विचित्रेव विन्यासभड़ी सा 
सहितयोर्भाव: साहित्यमुच्यते ''--इत्याशयया कारिकार्थ विश्लेषयति। 
राजशेखर: शब्दार्थयो: स्वरूपं काव्यगतत्वेषपि- ' 
व्याकरणस्मृतिनिर्णीत: शब्द:, 
निरुक्तनिषण्ट्वादिभिरिर्दिष्टस्तदभिधेय: अर्थ: । 

(का० मी० अध्याय: ९ व० सं०)-इति 
वाइ्मयान्तरसाधारण्येनैव प्रत्यपादयत्‌। अन्वाख्याननदीष्णवैंय्याकरणै: 
प्रतिपादिता एव सुप्तिडकृत्तद्धितसमासभेदभिन्ना: पञ्ञ वृत्तीरपि च तथैव 
न्यदर्शयत्‌। भेदोपभेदाश्चामूषां प्रापश्चयत्‌। कुन्तकः प्रपश्चमिममन्यथयन्‌ 
काव्यत्वाभिमतयो: शब्दार्थयोस्तद्वैलक्षण्यमेवमाविरबीभवत्‌- 


वाच्योडरथों वाचक: शब्द: प्रसिद्धमिति यद्यपि । 

तथापि काव्यमार्गेंडस्मिन्‌ परमार्थोष्यमेतयो: ॥ (१.८) 

शब्दों विवक्षितार्थकवाचको5न्येषु सत्स्वपि । 

अर्थ: सहदयाह्वादकारिस्वस्पन्दसुन्दर: ।। (१.९) 
१. कुन्तको राजेशेखरं नामग्राहपूर्व स्मरति--'भवभूतियगजशेखरादिविरचितेषु बन्धसौन्दर्यसुभगेषु 


मुक्तकेषु (विचित्रवक्रत्वविजृम्भितं) दृश्यते, (९.५२ वृत्ति)) इति। काव्यमीमांसां 
तु नोद्धरति। 


० 

राजशेखर: शब्दार्थयों: सहभावमन्रूत, प्रतियोग्यनुयोगिनौ त्वस्य नोदमीलयत्‌। 


अनुविद्धमिव ज्ञानं सर्व शब्देन भासते । 
ओऔत्पत्तिकस्तु शब्दस्यार्थेन सम्बन्ध: । 
वागार्थाविव सम्पृक्तौ 

तमर्थमिव भारत्या सुतया योक्‍्तुमर्हसि । 


इत्येवमभियुक्तवचो भिस्तु शब्दस्यार्थेनार्थस्य च शब्देनानुयोगि- 
प्रतियोगिभाव: प्रचारितो लभ्यते। कुन्तकस्तत्र प्रत्यवतिष्ठते। तत्रोक्त॑ प्रचारं 
पूर्वपक्षतया-- 

शब्दार्थो सहितावेव प्रतीतौं स्फुरतो यदा । 

सहिताविति तावेव किमपूर्व विधीयते ॥। ७.१६) इति 


अभिधानाभिधेयाववियुक्तावेव सर्वकाल ज्ञाने प्रतिभासेते, तदेव॑ 
शब्दार्थयोर्निसर्गसिद्धं साहित्यम्‌ू, तदत्र' 'तदभिधानं निष्प्रयोजनम्‌” इति 
प्रदर्श्य सिद्धान्तपक्षाय प्रक्रममाण:-- 


“न वाच्यवाचकलक्षणशाश्वतसम्बन्धनिबन्धन वस्तुत: 
साहित्यमुच्यते, यस्मादेतस्मिन्‌ साहित्यशब्देनाभिधीयमाने कष्टकल्पनो- 
परचितानि गाडकुटादि' (पासू. १.२.१) वाक्यानि, असम्बद्धानि 
शाकटिकादिवाक्यानि च सर्वाणि साहित्यशब्देनाभिधीयेरन्‌। तेन 
पदवाक्यप्रमाणव्यतिरिक्तं किमपि तत्त्वान्तरं साहित्यमिति विभागो5पि 
न स्यात्‌।' 

-इति विप्रतिपाद्य-- 
“वाचकस्य वाचकान्तरेण वाच्यस्य च वाच्यान्तरेण 


१. मूले-'क: सचेता: पुनस्तदभिधानेन निष्प्रयोजनमात्मानमायासयती 'ति पदक्ति:। 

साहित्यमभिप्रेतम्‌ु, न तु* वाचकस्य वाच्येन, वाच्यस्य च वाचकेन, 
प्रयोजनाभावाद-- समन्वयाच्च।' 

एवं तु शब्दप्रतियोगिक शब्दान्तरानुयोगिकमर्थप्रतियोगिकमर्थान्तरानुयोगिक 
च निगमयति। पूर्वाचार्येषु दृष्टां साहित्यतत्त्वविमर्शकृपणतामपि-- 

“यदिदं साहित्यं नाम तदू एतावति निःसीमनि समयाध्वनि 
साहित्यशब्दमात्रेणैव प्रसिद्धमू, न पुनरेतस्य कविकर्मकौशला- 
घिरूढिरमणीयस्याद्यापि कश्चिदपि विपश्चिद्‌ 'अयमस्य परमार्थ:” इति 
मनाड्मात्रमपि विचारपदवीमवतीर्ण:-इति 
कठक्षयन्‌-स्वोपज्ञतामेवास्य कण्ठरवेणैवमुद्भेदयति- 

“तदद्य सरस्वतीहदयारविन्दमकरन्दबिन्दुसन्दो हसुन्दराणां 
सत्कविवचसामन्तरामोदं मनोहरत्वेन परिस्फुरदेतत्‌ (साहित्यम्‌) 
सहदयषट्चरणगोचरतां नीयते” इति। साहित्यमनयोरिति लक्षयति च। 
साहित्यस्येव पदवाक्यप्रमाणानामपि काव्योपयोगिताम्‌- 

“एतेषां पदवाक्यप्रमाणसाहित्यानां चतुर्ण्णामपि प्रतिवाक्यमुपयोग:। 
तथा च (१) 'एतत्पदमेवं स्वरूपं गकारौकारविसर्जनीयात्मकम्‌ एतस्य 
चार्थस्य प्रातिपदिकार्थपञ्चकलक्षणस्य आख्यातपदार्थबट्कलक्षणस्य 
वाचकमिति पदसंस्कारलक्षणस्य व्यापार: (२) पदानाझ्व परस्परान्वय- 
लक्षणसम्बन्धनिबन्धनमेतद्वाक्यार्थतात्पर्यमिति वाक्यविचारलक्षण-- 
स्योपयोग: (३) प्रमाणेन प्रत्यक्षादिना एतदुपपन्नमिति युक्तियुक्तत्वं नाम 
प्रमाणलक्षणस्य प्रयोजनम्‌, (४) इदमेव परिस्पन्दमाहात्म्यात्‌ सहदयहारितां 
प्रतिपन्नमिति साहित्यस्योपयुज्यमानता।' 
एवमुरीकृत्य साहित्यस्येव मौलिभूतत्वमेवमुद्दिशति- 


१. मूले- ननु च वाचकस्य वाच्यान्तरेण वाच्यस्य वाचकान्तरेण कथ॑ न साहित्यमिति 
चेत्‌ तन्न, क्रमव्युत्क्रमे प्रयो०' इत्येवंरूपा पड्क्तिरस्ति। तत्र 'अन्तरेणे'-ति व्यर्थम्‌। 

“एतेषां यद्यपि प्रत्येक॑ स्वविषये प्राधान्यम्‌, अन्येषां गुणीभाव:, 
तथापि सकलवाक्यपरिस्पन्दजीवितायमानस्यास्य साहित्यल क्षणस्यैव 
कविव्यापारस्य वस्तुत: सर्वातिशायित्वम। यस्मादेतदमुख्यतयापि यत्र 
वाक्यसन्दर्भान्‍्तरे स्वपरिमलमात्रेणेव संस्कारमारभते तस्यैतदधिवास- 
शून्यतामात्रेणेव रामणीयकविरह: पर्यवस्यति। तस्मादुपादेयताया: 
परिहाणिरुत्पद्यते। तथा च स्वप्रवृत्तिवैयर्थ्यप्रसड्र:।' 


तदित्थं क॒न्तक: साहित्य काव्यस्यैवासाधारणं धर्ममामनति येनेदं 
सौन्दर्यशालितां लभते। अतश्चासौ रसालड्डाररीतिगुणवृत्तिप्रभूतीनां समेषामेव 
शब्दार्थशोभाजनकानां परस्परस्पर्धया साम्यसुभगां तद्विदानन्दसम्पादनपटिष्ठां 
कामप्यन्तरिन्द्रियेकसंवेद्यां वाडमयान्तरासामान्यां यौगपद्येनावस्थितिं 
साहित्यपदव्यपदेश्यामामनति- 


मार्गनुगुण्यसुभगो माधुर्यादिगुणोदय: । 
अलड्डरणविन्यासो वक्रतातिशयान्वित: ॥। 
वृत््यौचित्यमनोहारि रसानां परिपोषणम्‌ । 
स्पर्थया विद्यते यत्र यथास्वमुभयोरपि ॥। 


सा काप्यवस्थितिस्तद्विदानन्दस्पन्दसुन्दरा । 
पदादिवाक्परिस्पन्दसार: साहित्यमुच्यते ॥ 
(१.१७ अन्तरश्लोका:) 
एवं स्थिता सौन्दर्यजनकता कुन्तकमते साहित्यस्य। 


(२) भोजस्य द्वादशसम्बन्धतावाद:- 

भामहस्य साहित्यसंविद्‌ आननन्‍्दवर्धनराजशेखरक॒न्तकानां 
विवेचनात्रयीमापद्य यां सहृदयावर्जनचातुरीं भेजे सैव भोजराजस्य 
विश्लेषणप्रयागमुपेत्य तीर्थभावमुपेयुषी विबुधसंभावनास्पदं समपद्यत। 

भोजराज: साहित्यस्य द्वादशसम्बन्धात्मकतां सिषाधयिषु: श्रुद्भारप्रकाशं नाम 
प्रबन्धहीरक प्रस्तौति। तत्रासौँ महता विस्तरेणास्य विचारानुत्कीर्णयति। 
तथाहि- 

'तत्‌ (काव्य) पुन: शब्दार्थयो: साहित्यमामनन्ति। तद्‌ यथा 'शब्दाथो 
सहितौ काव्यम्‌” इति। क: शब्द:? येनोच्चारितेनार्थ: प्रतीयते।०००। 
कोडर्थ:2 य: शब्देन प्रत्याय्यते।०००। कि साहित्यम? य: शब्दार्थयो: 
सम्बन्ध:। स च द्वादशधा (९) अभिधा (२) विवक्षा (३) तात्पर्यम्‌ (४) 
प्रविभाग: (५) व्यपेक्षा (६) सामर्थ्यम्‌ (७) अन्वय: (८) एकार्थीभाव: (९) 
दोषहानम्‌ (१०) गुणोपादानम्‌ (११) अलड्ढारयोग: (१२) रसावियोगश्च। 
(अुड़ारप्रकाशे १.१२ त: परम) 

सप्तमस्य प्रकाशस्यावतरणिकायां पुनरपीमानेवं स्मरति- 

“अभिधाविवक्षातात्पर्यप्रवि भागव्यपेक्षासामर्थ्यान्वयैकार्थ भाव-- 
दोषहानगुणोपादानालड्जाररसावियोगरूपा: शब्दार्थयोद्धादिशसमर्था: 
(सम्बन्धा:) साहित्यमुच्यते।' 
एषामाद्यानामष्टानां निरूपणं श्रुड्रारप्रकाशस्थ सप्तमाष्टमयो: प्रकाशयो: 
साटोपमुपलभ्यते। यथा-- 

१. शब्दस्यार्थाभिधायिनी शक्तिरमिधा (पृू० २२३ मैसूरसंस्करणम्‌) 

२. शब्देष्वर्थडभिधानदानाभिप्रायो विवक्षा। विवक्षात: कारकाणि भवन्ति 
अक्षान्‌ दीव्यति, अक्षेर्दीव्यत” इति। (पृ० २३८) 

३. यत्पर: शब्द: स शब्दार्थ” इति तात्पर्यम्‌। तच्च वाक्य एव। 
(पृ० २४६)। 

४. पदे वाक्ये प्रबन्धे वास्यैतावत: शब्दस्यायमर्थोषस्मिन्नथ चायमेतावच्छब्द 
इति शब्दार्थयोर्मिथ:सम्बन्धितया पृथक्त्वेनाउवधारणं प्रविभाग: (पृ० २६३) 

५. उद्भूतसम्बन्धव्यतिरेकाणां पदार्थानामितरेतरं प्रत्याकाडक्षा व्यपेक्षा (देवो 

: वर्षतीत्यादौ सन्निहितस्य, प्रविश पिण्डीं गृहं भक्षयेत्यादा च व्यवहितस्य 
स्रा। (घूण र६८) 
६. व्यपेक्षावतां पदार्थानां मिथ:सम्बन्धिरूपता सामर्थ्यम्‌। (पृ० २८४) 
७. (क: पुनरयं) सम्बन्धो (अन्वयो) नाम अहानिर्व्यपेक्षा व्यतिषड़ इति। 
(पृ० २८४) 
८. व्यपेक्षावतां समर्थनामन्वितार्थनां च पदार्थानां तिछतण्डुलवत्‌, नीरक्षीरवत्‌, 
पांसूदकवच्च यदविभागरूपेण भवनं स एकार्थभाव:। (पृ० २९७) 
दोषहानादीनाशञ्ज चतुर्ण्णा सम्बन्धानां स्वरूपानुसन्धानं भोजराजस्यैव 
सरस्वतीकण्ठाभरणेत्यन्वर्थनाम्नि स्वतन्त्रे सन्दर्भरत्ने कर्त सुशकम्‌। तत्र 
प्रथमे परिच्छेदे ५७--तमकारिकां यावद्‌ दोषान्‌ लक्षयित्वा- 
एवं पदानां वाक्यानां वाक्यार्थानां च य: कवि: । 
दोषानू हेयतया वेत्ति स॒ काव्य कर्तुमहति ॥ (५८) 
इत्युपसंहत्य गुणयोगमेवं प्रशंसति- 
अलड्कृतमपि श्रव्यं न काव्य गुणवर्जितम्‌ । 
गुणयोगस्तयोर्मुख्यो गुणालड्लारयोगयो: ॥ 
बाह्यान्तरवेशेषिकभेदेन च त्रिविधाँस्तान्‌ सप्रपञ्जच॑ं विवेचयति। द्वितीय- 
तृतीयचतुर्थषु च परिच्छेदेषु- 
ये व्युत्पत््यादिग शब्दमलड्डकरत्तुमिह क्षमा: । 
शब्दालड्डारसंज्ञास्ते ज्ञेया जात्यादयो बुधै: ॥ (२.२) 
अल्मर्थमलछ्ड्तु ये बव्युत्पतत्यादिवर्त्नना । 
ज्ेया जात्यादय: प्राज्ैस्तेड्थालड्लारसंज्ञया ॥ (३.१) 


शब्देभ्यो य: पदार्थभ्य उपमादि: प्रतीयते । 
विशिष्टोडर्थ: कवीनां ता उभयालड्क्रिया मता: !। (४.१) 





साहित्यतत्त्वम्‌ हि 
इत्यादिभिरलड्जारान्‌ वितनोति। एवमन्त्ये पञ्चमे परिच्छेदे- 


रसोअभिमानो5हड्डार: श्रूड्रा इति गीयते । 
योथर्थस्तस्यान्वयात्‌ काव्य कमनीयत्वमश्नुते ॥ (५.१) 
नवोष्र्थ: सूक्तिरग्राम्या श्रव्यो बन्ध: स्फूटा श्रुति: । 
अलौकिकार्थयुक्तिश्व रसमाहरत्तुमीशते ।। (५.७) 
इत्येवं रसयोगमपि सवेदः्ध्यं संदृभ्णाति। 
साहित्यस्य द्वादशधात्वे भोजमतमनुवर्तमानो भावप्रकाशिकाकार: 
श्रीमान्‌ शारदातनयो5पि सम्बन्धानिमानेवमेव साहित्यतया मनुते। तत्र-- 


“द्वादशधा सम्बन्ध: शब्दस्यार्थस्य य: स साहित्यम्‌' 
इति साहित्य॑ं लक्षयित्वा- 


वृत्तिविवक्षा तात्पर्यप्रविभागाविहोदितों । 
ततो व्यपेक्षा सामर्थ्यान्वयश्चैकार्थभावना ॥। 


दोषहानं गुणादानं तथाउलल्जारयोगिता । 
रसावियोग इत्येते सम्बन्धा: कथिता बुधै: ॥- 


इति तानेकैकश: समुद्दिशति। 
इत: पर साहित्यपदं नितान्तं प्रसिद्धिमापद्यते। क्षेमेन्द्र: काव्यलक्षण 
एतदेवं स्फुटं प्रयुडक्ते- 
“काव्य विशिष्टशब्दार्थसाहित्यम्‌'इति (सुवृत्ततिलके ३ .२--४) 
(३) साहित्यमीमांसाकृत: अष्टसम्बन्धात्मकतावाद:-- 
साहित्यमीमांसाकारोड5नुपदीनावुभावषि वादावुपजीव्य तृतीयां 
सरणिमत्र प्रवर्तयति। स खलु निजं मतमेवमुपन्यस्यति-- 
वृत्त्यादीनां समष्टि: स्यात्‌ साहित्य, तत्परिष्कृति: । 
शब्दार्थयो: परिष्कार: कविस्तस्य प्रसाधक: ॥ 

अष्टो वृत्त्यादयस्तत्र परिष्कास्श्वतुर्विध: । 
वृत्तिविवक्षा तात्पर्य प्रविभागो व्यपेक्षणम्‌ । 
सामर्थ्यमन्वयैकार्थ्य अष्टो वृत्त्यादय: स्मृता: । 
दोषत्यागो गुणाधानमलड्ढारो रसान्वय: । 
इत्थं चतुर्विधा क्लप्ता साहित्यस्य परिष्कृति: ।। (प्रकरणम्‌--१) 


वत्त्यादीनां लक्षणान्यपि स॒ एवं निर्मिमीते-- 


. वृत्ति: (अभिधा) पदानां व्यापार: पदार्थप्रतिपादने। 

. विवक्षा वक्तुमिच्छा स्यात्‌ समसंक्षिप्तविस्तृतै:, शब्दैरर्थस्य। 
. वर्तते यत्पर: शब्द: स शब्दार्थ इति स्थिति:। 

. एतावतोर्थभागस्य स्यादियान्‌ शब्द इत्ययम्‌, प्रविभाग:। 
. परस्पर पदार्थानामाकाडश्षा स्याद व्यपेक्षणम्‌। 

. सामर्थ्य च पदार्थानां भवेत्‌ सम्बन्धिरूपता। 

. परस्परस्य ग्रथनं पदार्थानामिहान्वय:। 

८. ततश्रेकत्वसम्पत्तिरेकार्थीभावनं विदु:। (प्रकरणम्‌-२) 


८ 4 ६ 6८ (९७ >>») “४ 


परिष्कारत्वेनाभिमतानपि चतुरो धर्मान्‌ ससंरम्भं तृतीयचतुर्थपञ्चमषष्ठेषु प्रकरणेषु 
मार्मिकतया यथासम्प्रदायं वितत्यैवं विश्लेषयति- 


प्रयोगे दृष्यतो येन स दोष: परिकीत्तित: । 
शास्रे लोके च समये निषेधात्‌ त्याज्य एव सः ॥ (प्र० ३) 
गुणा: श्लेषप्रसादाद्या ये काव्ये समवायिन: । 
बाह्मान शब्दगुणान्‌ प्राहरान्तरानर्थसंश्रयान्‌ ।। (प्र० ४) 
काव्यशोभाकरानू. धर्मानलड्डारान्‌_ प्रचक्षते । (प्र० ५) 


कान्तया गुणशालिन्या सर्वालड्वारयुक्तया । 
कि फल कामयानस्य यदि न स्याद्‌ गुणावहा ॥ 

स॒ भावो रसनीयत्वं यत्प्रकर्ष: प्रपद्यते । (प्र० ६) 


कुन्तकभोजराजयोर्मते अपि सोद्धरणं सपरिकरख्न वेशद्येन विवेच्य प्रत्यादेष्टि। 
तत्र कन्तकस्य मतं-- 


शब्दार्थयोी: सहस्थानं साहित्यमपरे जगु: । 
श्रिया परस्परस्पर्धायुक्तयो: काव्यसंस्थितिम ।+- 


इति कारिकया संकलगप्यास्मदुदधृतं कृत्स्ममपि वक्रोक्तिजीवितं सकारिक॑ 
संक्षिप्प सोदाहरणं वृत्ताव॒पसंगृह्णाति। तत्र विश्वेश्वरशाख्रिणा 
वक्रोक्तिपरतयाडड्रीकृतान्‌ 


अपर्यालोचितेप्यर्थ बन्धसौन्दर्यसंपदा । 
गीतवद्हृदयाह्ादं॑ तद्विदां विदधाति यत्‌ ॥ 


वाच्यावबोधनिष्पत्ता. पदवाक्यार्थवर्जितम्‌ । 
यत्किमप्युत्कयत्यन्त: पानकास्वादवत्‌ सताम्‌ ॥। 


स्फ्रितं जीवितेनेव जीवितं कविना विना'। 
विना निर्जीवतां याति येन वाक्य विपश्चिताम्‌ ॥ 


यस्मात्‌ किमपि सौभाग्य तद्विदामोदगोचरम्‌ । 
सरस्वती समभ्येति तदेतत्‌' प्रतिपादितम ॥ 


इमानपि ए्लोकान्‌ भार्गनुगुण्यसुभग:-साहित्यमुच्यते” इति पूर्वोद्धृतै: 
पद्ये: सह सामानन्तर्येण साहित्यपरतयैवोद्धरति। कुन्तकमतमात्ममतेनाभिन्नप्रायं 


१. किमप्यर्पयत्यन्त:--इति विश्वेश्वरपाठ:। 

२. शरीरं जीवितेनेव स्फुरितेनेव जीवितम्‌-इति विश्वेश्वरपाठ:। 

३. तदिदानीं विचार्यते इति विश्वेश्वरपाठ:। स च सर्वथा त्याज्य:। समनन्तरमेवापतितस्य 
'इत्यन्तरश्लोका:' इति वचमस्यासड्गते:। तदित्थं विश्वेश्वरकृतोष्नुवादो5पि त्याज्य 
एव। वस्तुत इमा अपि कारिका: साहित्यार्थपरा एव। 

च प्रतिपादयन्‌ ब्रूते- 
एतन्मतमपि प्रायो मतमस्माकमश्नुते । 
अभेद: ख्याप्यते किन्तु तत्र साहित्यकाव्ययो: ॥। 


एतन्मतमप्यस्मन्मतमेवाणोति | इदमन्तरम्‌-परिष्कार: साहित्यमिति तेषां मतम्‌, 
वयं तु शब्दार्थयो: सम्मेलनमात्रमुक्तिरूपं साहित्यं तच्छासख्राख्यानादि- 
साधारणम्‌, अन्यत्‌ परिष्कारविशिष्टं तत्‌ काव्यमिति मन्यामहे। 


शब्दार्था सहिता वक्रकविव्यापारशालिनि । 
बन्धे व्यवस्थितो काव्य तद्विदाह्नादकारिणि ॥। 


इत्यनेनापि विशिष्टोक्तिरेव काव्यं भवतीति मन्तव्यम्‌। अतो यत्‌ केषाबड्लित्‌ 
मतं॑ कविकौशलकलितकमनीयतातिशय: शब्द एव केवल: काव्यमिति, 
केषाड्विद्‌ रचनावेचित्रयचमत्कारकारि वाच्यमेव काव्यमिति पक्षद्वयं निरस्तम्‌। 
उच्यते हि-- 

शब्दा्थी दोषरहिताौ सगुणौ बन्धवर्तिनों । 

काव्य चारुतयात्यर्थमन्योन्य: (यं) सन्धिनाविव ।॥। इति” इति। 
भोजराजस्यपि मतं स्फ॒टं संकोचयति- 

ननु' अभिधाविवकज्षातात्पर्यविभागव्यपेक्षासामर्थ्यान्वयैकार्थी- 

भावदोषहानगुणोपादानालड्जारयोगरसावियोगरूप: शब्दार्थयोद्गादिशवि ध: 
सम्बन्ध: साहित्यमिति श्रूयते। कथमष्टो सम्बन्धा: साहित्यमिति? उच्यते। 


१. साहित्यमीमांसायां ननु' इत्यत: पूर्वम्‌ 'साहित्यं नाम सम्बन्ध: सो5ष्टधेति मनीषिण:। 
शब्दार्थावष्टभिर्मार्ग : सम्बध्येते परस्परम।।” मनीषिणो भोजराजादय: ते हि 
शब्दार्थयोद्गादिशविध: सम्बन्ध: साहित्यमित्याचक्षते' इति कारिकासहिता पड्क्तिरस्ति। 
तत्र मनीषिणो-चक्षते” इति भागो नून॑ द्विरुक्तोउसड्गतश्च। पाण्डुप्रतावियं पड़क्ति: 
पत्रपा््व लिखिता स्यातू। संपादकेनेयं मूले योजिता स्यात्‌। कुन्तकस्यापि नाम्नोल्लेखो5त्र 
नास्ति। 


साहित्यतत्त्वम्‌ ४५ 


चरम॑ चतुष्टयमागमापायित्वात्‌ साहित्यस्वरूपं न प्रविशति। तस्मात्‌ तत्‌ 
परिष्कारत्वेन निष्कृष्टम्‌। तच्चाष्टथेति निर्णय :। इति। 

तदित्थं साहित्यमीमांसाकृतो मते (वृत्ति: विवक्षे” त्यादयोष्ष्टौ 
सम्बन्धा एवं साहित्यपदव्यपदेश्या भवन्ति, अन्ये च चत्वारों दोषहानादय: 
परिष्कारभूता इति व्यक्तमुपपद्यते। अस्मिंश्च वात्त्रये प्रथमद्वितीययो: 
साहित्यस्य काव्यैकवृत्तित्वं तृतीये च काव्येतरवत्तित्वमपि (काव्येतरैकवत्तित्वं 
वा) प्रसिद्धयति। 


(४) काव्यनाट्यसमष्टिवाद: 

इयता प्रबन्धेन साहित्यस्य यद्वृत्तित्वं सिद्धं तौ केवलौ शब्दार्थविव 
भवत:। शब्दार्थातिरिक्ते नाट्ये तत्सद्भावोष्दयावधि नोन्मीलित:। 
काव्यशासत्रपरम्परानुशीलनेन तत्रापीदमभिमतं प्रतीयते। तत्र 

सर्वप्रथमं महिमाचार्य: साहित्यपदं काव्यनाट्योभयपरतया 
निनीषल्लक्ष्यते। स हि 'संसम्भ: करिकीटे-ति पद्ये दर्शितविधेयाविमर्शसंरम्भ: 
'अम्बिकाकेसरी --ति समासं-- विधेयोद्देश्यभावो5्यं वक्तु वृत्त्या न पार्यत' 
इति दूषयित्वा स्वसमीक्षामेवमुपसंहरति- 

“यद्‌वा कवीनामेवैष विषयो न खण्डिकोपाध्यायानाम्‌। ते (कवयो) 
हि स्वणे5प्यनासादित-साहित्य--सुधा-रसास्वादचमत्कारा: शुष्कशब्द- 
व्युत्पत्तिमात्रोपजनिताभिमानदुर्वि ग्धा विविधाभिधानाधानोद्धारा 
अभिधेयप्रतीतिवैचित्रविवेककौशलशालीना लक्षणमस्तीत्येव 
रसाभिव्यक्ति-विध्नभूतम्‌ अपरमपि बहुतरमवकरप्रायं प्रयुञ्ञत इति 
रसास्वादानुगुणप्रयोगावहितचेतसां कवीनामेव तच्चिन्तोचिता।' 

(व्यक्तिविवेकस्यास्मदनुवादे पृ० २७५-६) 
अत्र स्पष्टमेव काव्यमात्रं साहित्यतयाभिमतम्‌। श्रव्यं दृश्यं वेति 
तत्र विकल्प: कर्त्त न शक्यते। 

कुन्तकभोजयो: समकालिक: किद्चिदनन्तरभावी वा लोचनाभिनव-- 
भारतीप्रविधाता श्रीमानभिनवगुप्त: संस्कृतकाव्यशास्तरे सार्वभौमां प्रतिष्ठामश्नुते। 
तदनुविधाता काव्यप्रकाशकार: सहृदयशिरोमणिर्मम्मटोषपि कनिष्ठिका- 
धिष्टित एव। तावेतौ काव्यशासत्रसार्वभौमौ काव्यशास्त्रमधिकृत्य कृतेष॒क्तेषु 
ग्रन्थेषु साहित्यपदमपि न प्रयुञ्जाते, तद्‌व्याख्यानं तु दूरापास्‍्तम। अभिनवगुप्तो 
ध्वन्यालोके लोचन प्रथम व्यधात्‌ तदुत्तरं* नाट्यशास्त्रडभिनवभारतीम्‌। तत्र 
चतुर्थ उद्योते यत्र पूर्वोद्धृतं साहित्ययदं समापतति तत्र लोचने तस्य 
स्पर्शोडपि न दृश्यते। अभिनवगुप्तो मम्मट इव मात्रालाघवेन पुत्रोत्सवमानी 
नास्ति। स हि यत्रापि क्वचिदानुषड्रिकतया5पि केचन रहस्यदिग्धा: प्रयोगा 
दृश्यन्ते तेष्वपि भृुशं संरब्धवानालोक्यते। ध्वन्यालोक एव-- 


सो<र्थस्तद्व्यक्तिसामर्थ्ययोगी शब्दश्व॒ कश्चनन । 
यत्नत: प्रत्यभिज्ञेयौ तौ शब्दार्थो महाकवे: ॥ (१.८) 


इत्यत्र प्रत्यभिज्ञेयपदे प्रकृतित्वेनापि समुपागतं प्रत्यभिज्ञा'-पद  प्रत्यभिज्ञाय 
तत्संकेतितां तत्परमगुरुप्रवरत्तितां प्रत्यभिज्ञामनुनग्मील्य न विरमति। 
'प्रतिपत्तव्याविति वक्तव्येः प्रत्यभिज्ञेया'विति वदतों ग्रन्थकृतोषभि-- 
सन्धिमुन्मीलयन्नसौ ब्रूते- 

'प्रत्यभिज्ञेगशब्देनेदमाह- 'काव्यं तु जातु जायेत कस्यचित्‌ 
प्रतिभावत:” इति नयेन यद्यपि स्वयमस्यैतत्‌ परिस्फुरति तथापीदमित्थमिति 
विशेषतो निरूप्यमाणं सहख़रशाखीभवति। यथोक्तमस्मत्परमगुरुभि :-* 


१. 'स्वशब्दानभिधेयत्वं हि रसादीनां ध्वनिकारादिभिर्दर्शितम्‌। तच्च मदीयादेव तद्विवरणात्‌ 
सहदयालोकलोचनादवधारणीयम्‌' बड़ौदा सं. भाग: १, पृ. ३४३। 

२. पप्रत्यभिज्ञेयावित्यनेनेदमाह '-इति प्रतीकस्यावतरणिकायामुत्तुडगोदय : 'तहिं” “यत्नत:ः 
प्रतिपत्तव्या' विति वक्तव्ये 'प्रत्यभिज्ञेयौ' इति वदत: को5भिप्राय इत्याह (कुप्पुस्वामी 
संस्करणे, पृ. १७५) 

३. भट्ठेन्दुराजस्य साक्षात्‌ स्वगुरोर्गुरवोड्मीति परमगुरुत्वं प्रत्यभिज्ञाप्रस्थानप्रवर्तयितृणा- 
मुत्पलदेवपादानाम्‌ (कु. सं. पृ. १७५) 

तैस्तैरप्युपयाचितैरुपनतस्तन्व्या:  स्थितोः5्प्यन्तिके 

कानतो लोकसमान एवमपरिज्ञातो न रन्तु क्षम: । 
लोकस्यैष तथानवेक्षितगुण: स्वात्मापि विश्वेश्वरो 

नेवाल॑ निजवैभवाय तदिय तत्प्रत्यभिज्ञोदिता ॥ इति ' 


तेन ज्ञातस्यापि विशेषतों निरूपणमनुसन्धानात्मकमत्र प्रत्यभिज्ञानम। न 
तु तदेवेदमित्येतावन्मात्रम। 

साहित्यपदप्रयोगे पुनरकाण्डवाचंयमत्वमस्य कृत आपतितमिति 
प्रत्येतें न प्रभवाम:। 'शब्दार्थयो: साहित्येन काव्यत्वे” इत्यस्या: पड़कते: 
काव्यत्वशब्द व्युत्पादयन्‌- 


कवनीय काव्य तस्य भाव: काव्यत्वम्‌, 
न त्वय भावप्रत्ययान्ताद्‌ भावप्रत्यय इति शड्धितव्यम्‌ ।-इति 


संस्म्भमाश्रयते, साहित्यपदं तु प्रतीकतोषपि न स्पृशति | अभिनवभारत्यामपि 
साहित्यपदमस्माभिनैव लभ्यते। मम्मट: काव्यप्रकाशे काव्यपदमसकृत्‌ 
प्रयुड़क्ते साहित्यपदं तु नैकदापि। न चानयो: समये साहित्यपदं प्रसिद्ध 
नासीत्‌, अभिनवगुप्तस्यैव श्रीतत्रालोके- 


पित्रा स शब्दगहने कृतसंप्रवेशस्तर्कार्णवोर्मिपृषतामलपूतचित्त: । 
साहित्यसान्द्रससभोगपरो महेशभकत्या स्वयंग्रहणदुर्मदया गृहीत: ॥ 
(तन्त्राछोेके ३७ आहिके ५८ पद्चम्‌) इति 


१. यद्यपीयं श्रीमदीश्वरप्रत्यभिज्ञाशास्त्रान्ते सामान्यतोडवगतस्यापीश्वरस्य विशेषावगमन्तरेण 
न फलपर्यन्तीभावलाभ इत्येतमर्थ निदर्शयितुं लोकप्रसिद्धतत्ताद्शविषयप्रदर्शनपरोक्ति :, 
तथापि तुल्यविषयत्वात्‌ प्रस्तुतार्थोपपादकतयात्रोदाहता -इति सड्भति: कौमुदीकृता 
श्रीमद्त्तुड्डोदयेनात्र दर्शिता। 

२. को: कवतेर्वा कवनीयं काव्यम्‌-इत्यभिनवभारत्यां संवादिनी व्युत्पत्ति:। 

(अ,भा.ब सं पृ. ३४३) 

ईश्वरप्रत्यभिज्ञाविवती च-- 


पूर्णव्याकरणावगाहनशुचि: सत्तकमूलोन्मिष-- 
त्परज्ञाकल्पलताविवेककुसुमैर भ्यर्च्य हृद्देवताम्‌ । 
पीयूषासवसारसुन्दरमहासाहित्यसौहित्य भाग्‌ 

विश्राम्याम्यहमीश्वराद्रयकथाकान्तासख: साम्प्रतम्‌ ।। 

(ई प्रवि. मड्रलाचरणे ५ पद्चम) 
इति च साहित्यशब्दे दर्शितादरत्वात्‌। तच्छिष्य: क्षेमेन्द्रोषपि साहित्यपदे 
5वधानमाबध्नाति। स हि बृहत्कथामञ्जर्या उपसंहारस्य ३७ तमे-- 

“श्र॒ुत्वाईभिनवगुप्ताख्यात्‌ साहित्यं बोधसागरात्‌ -- 
इति पद्ये प्रागुद्धृते काव्यलक्षणे च साहित्यपदं प्रसिद्धपदत्वेनासथा- 
विशेषास्पदत्वेन चोपादत्ते। साहित्यमीमांसाकारश्च मम्मर्ट स्मरति। 
काव्यप्रकाशस्य-- 

शक्तिनिपुणता लोकशाझ्रकाव्याद्यवेक्षणात्‌ । 

काव्यज्ञशिक्षया5भ्यास इति हेतुस्तदुद्धवे ॥| इति कारिकां स 
श्रुताभियोगप्रतिभाशक्तियुक्त: कवि: स्मृत:” इति साहित्यमीमांसाया: 
सप्तमप्रकरणस्थस्य कविलक्षणस्य समर्थने वृद्धवाक्यत्वेनोद्धरति। 
मम्मटाच्छतकद्गयानन्तरीय : साहित्यदर्पणप्रणेता विश्वनाथो ग्रन्थनाम्नि 
साहित्यपदमभिषेचयति, यद्यप्येतदत्रातीव विस्मयावहं यत्‌ साहित्यनाम्ना 
ग्रन्थमध्ये किल्चिदपि न विमृशति। एतेनाभिनवगुप्तमम्मटयो: साहित्यपद- 
प्रयोगाभावेन, विश्वनाथे च तत्सद्धावेनैतदुन्नेतुं सुकरं यदेतेषां मते 'काव्यनाट्ये 
मिलित्वा साहित्यपदव्यपदेश्यतामासादयत :, साहित्यमनयोर््यासज्य वर्त्तते, 
साहित्यमड़ि काव्यनाट्ये चास्याड्रभूते' इति। नाट्यशास्त्रे काव्यस्य निरूपणं 
नास्ति यत्राभिनवभारती, यत्र च लोचनं तत्र ध्वन्यालोके नाट्यस्य, 
काव्यप्रकाशो5पि काव्यैकपरो विद्यते, साहित्यदर्पणे च तदुभयं दृश्यते। 

ग्रन्थनाम कुर्वतोी विश्वनाथस्य मनसि कदाचिदयं भावों भवेत्‌। ततश्व 
महिमभट्टस्येव साहित्यदर्पणकृतोषपि काव्यनाट्ययोव्यासज्यवृत्तित्वं 
साहित्येषभिमतम्‌। अभिनवगुप्तमम्मटौ तु साहित्यशब्दस्य महत्त्वमनिभाल्य 
तत्पर्यायतया मतस्य काव्यशब्दस्यैव तन्निभलयत:। तन्मते काव्यपद- 
मर्थद्रयवाचक भवति दृश्यश्रव्योभयवाचकम्‌, श्रव्यमात्रवाचकश्जेति। प्रथमे 
पक्षे काव्यपदं साहित्यपदार्थकमेव। एतच्च तत्तद्ग्रन्थै: स्पष्टतामञ्जति। 
भरतमुनि: स्वकीये नाट्यशास्त्रे नाट्यरसान्‌ काव्यार्थमजूघुषत्‌। तद्‌ यथा- 
वागड्रसत्त्वोपेतान्‌ काव्यार्थान्‌ भावयन्तीति भावा:” (७.१) 
अत्र काव्यार्थपदेन रसा एव मुनेर्विवक्षिता। एतच्च_तस्यैव- 


विभावेनाहतो योथ्थों हनुभावैस्तु गम्यते । 
वागड्रसत्त्वाभिनयै: स॒ भाव इति संज्ञितः ॥ 


वागड्रमुखरशगेण सत्त्वेनाभिययेन च। 
कवेरन्तर्गत॑ भाव भावयन्‌ भाव उच्यते ॥ 


'नानाभिनयसंबन्धानू भावयन्ति रसानिमान्‌ । 
यस्मात्तस्मादमी भावा विज्ञैया नाट्ययोक्तृभि: ॥ 


इत्यग्रिमेण कारिकाग्रन्थेन स्पष्टम्‌। एवमेव- 

१. क्रीडनीयकमिच्छामो दृश्य॑ श्रव्यं च यद्‌ भवेत्‌। (९.११) 

२. एवमेते काव्यरसाभिव्यक्तिहेतव एकोनपञ्चाशद्‌ भावा:। (पृ० ३४८) 

३. काव्यार्थसश्रितैर्भाविरभिनिष्पद्यन्ते रसा:। (पृ० ३४८) 

इत्येवंविधैरपि प्रयोगै: काव्यस्य नाट्याऊभिन्नत्वं नाट्यशास्त्रात्‌ सिद्धयति। 

अत एवाभिनवगुप्तोषपि रसानां काव्यार्थत्वमसकृदामनति। तथा-- 

१. त्तमेव मुनिना काव्यार्थान्‌ भावयन्ति” इति। तत्काव्यार्थो रस:। 
(अध्याय: ६, पृ० २७८) 


१. कारिकामिमां महिमभट्टोषपि तस्य व्यक्तिविवेके समुद्दभ्ने (व्यवि. चौ. सं. पृ. ६८) 











(५० अल ब्रह्म 


२. ततत्र (काव्ये) च पदार्थवाक्यार्थों रसेष्वेव पर्यवस्यत: इत्य-- 
साधारण्यात्‌ प्राधान्याच्च काव्यस्यार्था रसा:। (अ. ७, पृ० ३४३) 

३. काव्यार्थान्‌ रसान्‌ भावयन्ति कृर्वते ( /) 

४. विभावा: काव्यबलानुसन्धेया:'। (अ. ६, पृ० २७२)। 

५. विभावा: काव्यादनुसन्धीयन्ते!। (अ. ६, पृ० २७५) इति। 

नाट्ये रूपग्राहितया प्रधानतमस्य चक्षुरिन्द्रियस्य गोचरत्वसत्त्वाद्‌ 
विभावादिप्रत्यक्षजनित: सूक्ष्मतमोषनुभवों भवतीति तत्रेव रसास्वादजनकतां 
समर्थयतां तदभावाच्च काब्ये तां प्रत्यादिशताम्‌ उपाध्यायादीनां मतानि-- 
भावाभिनयसम्बन्धान्‌ स्थायिभावाँस्तथा बुधा: । 
आस्वादयन्ति मनसा तस्मान्नाट्यरसा स्मृता: ॥। (ना.शा. ६.३३) 
इत्यस्या: कारिकाया व्याख्याने-- 

१. तस्मात्‌ नाट्यात्‌ समुदायरूपात्‌ रसा:। यदि वा नाट्यमेव रस:। 
रससमुदायो हि नाट्यम्‌। नाट्य एव च रस:। काव्येडपि नाट्यायमान 
एवं रस:। काव्यार्थविषये हि प्रत्यक्षकल्पसंवेदनोदये रसोदय 
इत्युपाध्याया:। यदाहु: काव्यकौतुके- 


“प्रयोगत्वमनापन्ने  काव्ये नास्वादसंभव: ।/ 
वर्णनोत्कलिता भोगप्रौढोक्त्या सम्यगर्पिता: । 
उद्यानकान्ताचन्द्राद्या भावा: प्रत्यक्षवत्‌ स्फूटा: ।॥॥ इति 
२. अन्ये तु काव्येषपि गुणालझ्जारसौन्दर्यातिशयकृतं रसवर्णनामाहु:' 
इत्येवमुपस्थाप्य स्वमते नाट्यात्‌ काव्यस्याभेदमेवं प्रत्यतिष्ठिपतू- 


“वयं तु ब्रूम:-काव्यं तावन्मुख्यतो दशरूपात्मकमेव। तत्र 
ह्युचितैर्भाषावृत्तिकाकुनेपथ्यप्र भूतिभि: पूर्यती रसवत्ता। सर्गबन्धादौ हि 


१-२. काव्यस्य स्थाने कार्यस्येत्यपि पाठो दर्शितोऊस्ति। 

नायिकाया अपि संस्कृता एवोक्ति:, इत्यादि बहुतरमनुचितं केवल 
शक्तिरहितत्वाद्‌ व्यावर्ण्यते। तावतैव हद्यमिति न्यायेनानौचित्यं न प्रतिजहाति। 
तत एवोच्यते 'संदर्भेषु दशकरूपक श्रेय: (वामनेन काव्या० १.३.३०) 
तेन तदड़ं सन्ध्यादिसंघटनमुद्धृत्य सर्गबन्धादि यावन्मुक्तम। यत्तु दशरूपक 
तस्य योअर्थस्तदेव नाट्यम्‌, यद्‌ वक्ष्यते 'नाट्यस्यैषा तनू:” (ना.शा. 
१४.२) इति, तस्य हृदयसंवादतारतम्यापेक्षया श्रोतृप्रतिपत्तृस्फुरणं 
स्फुटास्फूटत्वेनातिविचित्रम्‌। तत्र ये स्वभावतो निर्मलमुकुरहदया: त एव 
ससारोचितक्रो धमो हाभिकाषपरवशमनसो न भवन्ति। तेषां 
तथाविधदशरूपकाकर्णनसमये साधारणरसनात्मकचवर्णग्राह्मो रससञ्नयो 
नाट्यलक्षण: स्फूट एवं, ये त्वतथाभूतास्तेषां प्रत्यक्षोचिततथा- 
विधचर्वणालाभाय नटादिप्रक्रिया, स्वगतक्रो धशोकादिसंकट- 
हृदय ग्रन्थिभज्जनाय गीतादिप्रक्रिया च मुनिना विरचिता, 'सर्वानुग्राहक हि 
शास्त्रम' इति न्यायात्‌। तेन नाट्य एव रसा न लोके। काव्यं च 
नाट्यमेव। चित्रपुस्ताद्यपि च नाट्यस्यैवार्थभागाभिष्यन्दो यथा 
सर्गबन्धादि: शब्दभागाभिष्यन्द:।' क्‍ 

एतदत्र स्पष्टं यत्‌ काव्यशब्दोष्यं नाट्याभिन्नतया प्रयुक्तो5पि श्रव्यत्वं 
न जहाति। अतएवं वागड्ढे--त्यादे: पूर्वोद्धृतस्य पद्चस्य भावमाश्रित्य 
तत: पूर्वमेव सप्तमाध्यायारम्भे- 

अत्र आहार्य तु यद्यपि नृत्यकलाश्रुवापातयोरन्तरड़्“ं तथापि 
तदनन्तरचित्तवृत््यवगतौ वाचिकादीनामेवान्तरड्गता। तथाहि काव्यादपि 
रसास्वादों भवतीत्युक्तम।' (अ.भा.पृ. ३४४) इति 

“नाट्य नाम नटगताभिनयप्रभावसाक्षात्कारायमाणैकधनमानस- 
निश्चलाध्यवसेय: समस्तनाटकाद्यन्यतमकाव्यविशेषाच्च द्योतनीय : अर्थ:। 
(६.१५ पृ० २६६) 

इत्येव॑ च नाट्यात्‌ काव्यस्य श्रव्यतामूलं भेदमपि स्वयमवोचत्‌। 
स्वयमभिनव एवं काव्यं पठनीयत्वेन वाचिकाभिनयविषयमामम्नौ। 
ध्वन्यालोकेषपि-- 

“काव्यप्रभेदाश्रयत: स्थिता भेदवती हि सा” (३.७) 
इत्यस्या: कारिकाया वत्तौ-काव्यप्रभेद -शब्दस्य 

“काव्यस्य प्रभेदा: मुक्तकं संसस्‍्कृतप्राकृताप भ्रंशनिबद्धम्‌ , 
सन्दानितक--विशेषक--कलापक-कुलकानि पर्यायबन्ध:, परिकथा, 
खण्डकथासकलकथे सर्गबन्धोड्भिनेयार्थमाख्यायिकाकथे इत्येवमादय:' 
इति व्याख्यानेडभिनवगुप्तो निम्नाड्निते लोचने- 

“महाकाव्यरूप: पुरुषार्थफलू: समस्तवस्तुवर्णनाप्रबन्ध: संस्कृत 
एवं। अभिनेयार्थ दशरूपक नाटिकात्रोटकरासकप्रकरणिकाद्यवान्तरप्रपद्च- 
सहितमनेकभाषाव्यामिश्ररूपम्‌ । 
इति काव्यनास्ययोरन्तरमपि दर्शयति। 

मम्मठोषपि काव्यस्य तथाविधोभयरूपतां कण्ठरवेण यद्यपि नोदीरयति 
तथापि दोषप्रसड़े नाट्यस्यापि संग्रहात्‌ उभयरूपताम्‌, 

१. तानि चेन्नाट्यकाव्ययो: 

३. लोके प्रमदादिभि: स्थाय्यनुमाने3भ्यासपाटववतां काव्ये नाट्ये च' 
“(७ उल्लास) 

३. अष्टौ नाट्ये रसा: स्मृता:-- (४-3) इत्यादिषु च तस्य श्रव्यरूपतामपि 
न न प्रकटयति। 


पूवरपिस्वर्तिष्वपि नाट्यकाव्ययोरिमौ भेदाभेदौ बहुश: प्राप्येते। भामहेन 
स्वीयेउलड्डरे- _ 
शब्दार्थी सहितौ काव्य गद्य पूद्ं च तद्‌ द्विधा । (१.१६) 
सर्गबन्धो5भिनेयार्थ तथैवाख्यायिकाकथे । 

अनिबद्ध च काव्यादि तत्पुन: पदञ्चधोच्यते । (९.१८) 
सर्गबन्धो महाकाव्यं महतां च महच्च यत्‌ । ९.१९) 
नाटक द्विपदी शम्या रासकस्कन्दकादि च । 

उक्त तदभिनेयार्थम्‌ ...................------- । (१.२४) 


इत्थं काव्यस्योभयरूपता प्रत्यपादि, श्रव्यरूपता च। 
दण्डिनापि काव्यादर्श-- 


शरीर तावदिष्टार्थव्यवच्छिन्ना पदावली । (९.१०) 
पद्यं गद्यं च मिश्र च तत्‌ त्रिधेव व्यवस्थितम्‌ । (१.११) 
मुक्तकं कुलकं कोष: संघात इति तादृश: 

सर्गबन्धांशरूपत्वादनुक्त : पद्यविस्तर: । (१.१३) 
सर्गबन्धो महाकाव्यमुच्यते .................. । (१.१४) 
अपाद:. पदसन्तानो  गद्यम्‌ । (९.२३) 
मिश्राणि नाटकादीनि तेषामन्यत्र विस्तर: । (१.३१) 


इत्येवं काव्यस्योभयात्मकता श्रव्यरूपता चा5दर्शिषाताम्‌। 
वामनो5पि- 


“काव्य गद्य पद्यं च ।(९.३.२१) 
तदू (उभयम्‌) अनिबद्ध निबद्ध च।(.३.२७) 
संदभेषु (निबद्धेषु) दशरूपक श्रेय: । (.३.३०) 
इति काव्यस्य दृश्यश्रव्योभयत्वं केवल श्रव्यत्वं चामनति। 
रुद्रटोषपि-- 
ननु शब्दार्थों काव्यम्‌ (२.१) इति 
काव्यं लक्षयित्वा 
'सन्ति द्विधा प्रबन्धा: काव्यकथाख्यायिकादय: काव्ये' 
उत्पाद्यानुत्पाद्या:। (१६.२) 

इति काव्यस्य द्विविधत्वं प्रतिपाद्यादिपदेन-- 

'अन्यद्‌ वर्णकमात्र प्रशस्तिकुलकादि नाटकाच्यन्यत्‌, काव्यम्‌।' ७६.३७) 
इति रूपक॑ संगृहणाति। तदित्थमस्यापि द्वैविध्यमभिमतम्‌। 

महिमभट्टोषपि स्वकीये व्यक्तिविवेकनाम्नि काव्यालड्डारे- 

“कविव्यापारों हि ..... काव्यम्‌। तच्च अभिनेयानभिनेयार्थत्वेन 
द्विविधम्‌। सामान्येन तत्‌ शाखत्रवत्‌ ...... व्युत्पत्तिफकम्‌। केवल व्युत्पाद्य 
५५ तारतम्य भेदात्‌ काव्यनाट्यशास्त्ररूप उपाय भेद: कृत:, न फलभेद:। 
(पृ० ९५-९६ चौ सं.) इत्येवं काव्यस्योभयविधत्वमुरीकरोति। राजशेखर: 
काव्यविद्याया अष्टादशस्वधिकरणेषु रूपकनिरूपणीयं नामकमधिकरणं 
पृथगाम्नासीत्‌ । 
वक्रोक्तिजीवितकारोडषपि रसवदलड्डारनिरूपणे" काव्यनाट्ययोर्भदाभेदमेव॑ 
संकेतयति- 

'रसवतोषड्लड्डार इति पक्षे सर्वेषामेव रूपकादीनां रसवदलड्डारत्वमेव 

न्यायोपपन्नतां प्रतिपद्यते। (व.जी. ३.११ वृत्ति:) 
चतुर्थ चोन्मेषे-- 

कथावैचित्र्यपात्र तद्‌ वक्रिमाणं प्रपद्यते । 
यदड़ं सर्गबन्धादे: सौन्दर्याय निबध्यते ॥ (४.९) 


क्वचित्‌ प्रकरणस्यान्त: स्मृतं प्रकरणान्तरम्‌ । 
सर्वप्रबन्धसर्वस्वकलां पुष्णाति वक्रताम्‌र ।। (४.१३) 


१. काव्यमीमांसा--१ अ० 
२. नगेद्धसंस्करणस्य ३५२ पृष्ठे। 


न 


३. इदमत्र तात्पर्यमू-कृत्रचिदेव निरड्कुशकौशलछा: क॒ुशीलवा: स्वीयभूमिकापरिग्रहेण 

रड्गमलड्कुर्वाणा: नर्तकान्तरप्रयुज्यमाने प्रकृतार्थजीवित इव गर्भवर्तिन्यड्कान्तरे 
तरड्वितवक्रतामहिम्नि सामाजिकीभवन्‍न्तो विविधाभिर्भावनाभड़ीभि: साक्षात्‌ सामाजिकानां 
किमपि चमत्कारवैचित्र्यमासूत्रयन्ति '-इति सर्वप्रबन्धसर्वस्वकलां - सकलरूपक-- 
प्राणरूपाम्॒‌ ' इति वृत्त्या नाट्यपरत्वमस्या: स्फुटम। 

इत्येवं सर्गप्रबन्धरूपकप्रबन्धात्मना भेदं तदुभयात्मकतां च काव्यस्य ग्रन्थनाम्ना 
स्फ्‌य्मुल्लोचयति। 

साहित्यमीमांसाकारोषपि नाटकमीमांसानाम्ना कंचिद्‌ ग्रन्थं निर्मम 
इति तसय ग्रन्थान्तरेभ्य: प्रमाण्यते'। स एव व्यक्तिविवेके व्याख्याननामक 
व्याख्यानमपि चक्रे। तत्र- 


भावसंयोजनाव्यड्डद्यपरस वित्तिगोचर: | 
आस्वादनात्मानुभवों रस: काव्यार्थ उच्यते ॥ 


अस्या: व्यक्तिविवेक उद्धृताया: कारिकाया: काव्यार्थपदव्यावर्णने- 
'काव्यार्थ इति व्यज्ब््यतया वाक्यस्यार्थीभावनतोड्स्य ॒काव्ये 
अवस्थानात्‌, काव्यग्रहणेन नाट्यमप्युपलक्षितम्‌', 
इत्येवं काव्यवन्नाट्यमपि रसावियोगित्वेनाभिमते परिष्कृतेशतएवं काव्यत्वभाजि 
साहित्ये संगृहणाति। एवमन्यत्रापि काव्यनाट्ययोर्युग्मं निबध्माति। 
हेमचन्द्राचार्य -- 
"काव्य प्रेक्ष्यं श्रव्यं च (८.१ काव्यानुशासने) 
प्रेक्ष्य पाठ्यं गेयं च (८.२ काव्यानुशासने) 
पाठ्य नाटकप्रकरणनाटिकासमवकारेहामृगडिमव्यायोगोत्सृष्टि-- 
काड्डप्रहसनभाणवीथीसट्टकादि। (८.३ काव्यानुशासने) 
गेय॑ डोम्बिकाभाणप्रस्थानशिड्गभाणिकाप्रेरणरामाक्रीडहल्लीसक- 
रासकगोष्ठीश्रीगदितिकाव्यादि। (८.४) काव्यानुशासने) 
श्रव्यं महाकाव्यमाख्यायिका कथा चम्पूरनिबन्ध॑ च (८.५ काव्या०) 


१. अस्य च विधेयाविमर्शस्यानन्तेतरप्रसिद्धलक्ष्यपातित्वेनास्माभिर्नाटकमीमांसायां 
साहित्यमीमांसायां च तेषु तेषु स्थानेषु प्रपञ्ञ: प्रदर्शित:-(व्यक्तिविवेकव्याख्याने चौ. 
सं. २४३ पृष्ठे) अलड्कारससर्वस्वस्योत्रेक्षाप्रकरणे-७७ पृष्ठे (निसासं.) च। 

२. व्यक्तिविवेकव्याख्याने पृ. ६८ चौ. सं.। 

इत्येव॑ वेदग्धीविशदेन पथा प्राज्ललं प्रविवेक॑ च काव्यस्य तादूगुभयतां 
साधयाड्क्रे | 
पण्डितराजो5पि रसगड्जाधरे-- 
१. काव्ये नाट्ये च कविना नटेन च प्रकाशितेषु विभावादिषु' 
२. “यैरपि नाट्ये शान्तो रसो नाभ्युपेयते तैरपि बाधकाभावात्‌ काव्ये 
सोश्वश्यं स्वीकार्य एव।' 

इति क्रमेण रसविषये नव्यमते शान्तरसप्रकरणे च काव्यनाट्ययोयौगपद्यं 
दर्शयति। यद्यपि स काव्यस्य शब्दमात्रतां साधयति तथापि हेमचन्द्राचार्यदिशा 
तन्मते5पि नाट्यस्य काव्यात्मकता न विखण्ड्यते। 

एवमन्यत्रापि प्रतापरुद्रयशोभूषणादिषु* काव्यस्य सामान्यविशेषात्मना 
द्वैविध्यं भम्ना चर्चितं लभ्यते। 

इत्थं सामान्यरूपं काव्यं साहित्य्जेत्यर्थान्तरं न भवत:। ततश्च 
साहित्यशब्दप्रयोगपूर्वमकृतेडपि साहित्यतत्त्वविवेचने काव्यनाम्ना- 
पभिनवगुप्तमम्मटयोस्तद्विवेचनमनुभूतिसाधितं दृश्यते। नामभेदे च प्रेक्षावन्तो 
न विवदन्ते। अयमत्रापरो विशेषो यद्‌ योष्यं द्वितीयतृतीययोर्मतयो: 
साहित्यशब्दव्युत्पत्तिसमुत्थापित: प्रायेण वाडमयमात्रसाधारणो 
मतिप्रसरोड्नुभूयते सो5त्र काव्यशब्दमश्रित्य कृते तत्त्वविचारे परिहियते। 
यैरपि साहित्यस्य सर्वातिशायित्वमुदघोषि तैरपि कुन्तकाचार्यरात्मनो ग्रन्थरत्न॑ 
काव्यालड्जारनाम्नैव व्यपादेशि। किद्जामीषु वादेषु साहित्यस्य धर्मरूपतैव 
सिद्धयति, न तु तद्विशिष्ट-(धर्मि)-तापि। ततश्च शब्दार्थयो: 
काव्यत्वसंसिद्धयेडतिरिक्तो विचार: क्रियते। न च मतुबर्थीयस्याच्प्रत्ययस्य 
विधानात्‌ साहित्यशब्दस्य तादूशब्दार्थपरता तेषामभिमता, तदझ्रन्थेषु तादृश्या 
व्युत्पत्ते: क्वाप्यदृष्टत्वात्‌। न चेषा5न्येष्वपि काव्यशास्त्रप्रमुखेष्वाचार्यप्‌पलभ्यते, 


१. श्रीशड्ूररामशास्त्रिप्रकाशिते प्रतापरुद्रयशोभूषणस्य मइलापुरसंस्करणे नास्यकाव्ययो: 
प्रकरणे भिन्नतया स्थापिते लभ्येते। 

तेषु काव्यशब्दस्यैव दृष्टचरत्वात्‌, गुणालड्डारसंस्कृतयो: शब्दार्थयोरेव च 

काव्यतया स्वीकृतत्वात्‌। तथाहि ध्वन्यालोकविधाता श्रीमानानन्दवर्धन: 

““शब्दार्थशरीरं तावत्‌ काव्यम्‌। तत्र शब्दगताश्चारुत्वहेतवो<्नुप्रासादय :, 

अर्थगताश्चोपमादय :, 'संघटनाधर्मश्चि....माधुर्यादय :......प्रतीयन्ते .... 

वृत्तयोषपि ..... उपनागरिकाद्या गता: श्रवणागोचरं रीतयश्च वेदर्भाप्रभूतय:”' 
इत्येवं पूर्वाचार्यमतोपस्थित्या तादूशब्दार्थयुग्मस्य काव्यत्वमूरीकरोति। एवमेव-- 

१. विविधवाच्यवाचकरचनाप्रपद्चचारुण: काव्यस्य। (पृ० ८७ चौ० सं०) 

२. काव्यस्य हि ललितोचितसंनिवेशचारुण:। (पृ० ४५ चौ० सं०) 

इत्येव॑ तदेव मुहु: स्मरति। अभिनवगुप्तोषपि लोचने- 

१. शब्दार्थगुणालड्डाराणामेव शब्दार्थशोभाकारित्वाल्लोकशास्रातिरिक्त- 
सुन्दरशब्दार्थभयस्य काव्यस्य न शोभाहेतु: कश्चिदन्योउस्ति। 
(पृ० १५) 

२. गुणालड्डारौचित्यसुन्दरशब्दार्थशशरीरस्य सति ध्वननाख्यात्मनि 
काव्यरूपताव्यवहार:। (पृ० ५८) 
३. काव्यग्रहणात्‌ गुणालड्जारोपस्कृतशब्दार्थपृष्ठपाती ध्वनिलक्षण 

आत्मेत्युक्तम्‌। (पृ० १०४-५) 
इत्येवं तत्तत्सन्दर्भ प्रोक्तमेव पन्थानमाशिश्रिये। 
महिमभट्टोषपि व्यक्तिविवेकापरनाम्नि स्वीये काव्यालड्डारे पूर्वपक्षा- 
धिकृतत्वेन 
गुणालड्डारसंस्कृतशब्दार्थमात्रशरीरं काव्यम्‌! (पृ० ९८) 

इति पूर्वमुद्धृतं वामनस्यैव काव्यलक्षणं ध्वनिकृदभिमततयोपस्थापयति। 

रुद्रटवामनभामहानाञ्वच काव्यलक्षणानि प्रागुदाहतान्येव। कुन्तकभोजयोरपि 

शब्दार्थयोरेव काव्यत्वमभिमतमित्यपि नाविदितमिदानीम्‌। साहित्य- 


१. वर्णसंघटनाधर्मा” इति केचित्‌ पठन्ति, तदशुद्धमेव सर्वथा। 

मीमांसाकृदपि-- शब्दार्थों दोषरहिता -वित्यादि पूर्वमुद्धृतमेव काव्यलक्षण-- 
मूरीकरोति। साहित्यविचारोष्पि क॒ुन्तकभोजसाहित्यमीमांसाकृद्धिरड्रतयैव 
काव्यस्य कृत:। अत:, अलड्ढार:, गुण:, रसादि:, एतदन्त:पातिन्यो 
रीतिवत्तिप्रवत्तय: एतत्सर्वाभिव्यापितया स्थितमौचित्यमिति सर्वरेव यथासंभव 
युक्तत्वमन्योन्यारहितत्वं च (परस्पर्धितयाउन्योन्यसहितत्वं च वा) शब्दार्थयो: 
साहित्यपदेनाभिमतं भवति। ततश्च- 

'सहित॑ रसेन युक्त विशिष्ट साहित्यम', तस्य भाव: 
साहित्यम्‌। अथवा हितेन निरतिशयप्रेमास्पदेन इतरेच्छा-- 
नधीनेच्छाविषयेण रसेन सहितम्‌, उभयत्र व्यञ्ञकत्व-- 
प्रतिपादकत्वान्यतरसम्बन्धेन विशिष्ट तस्य भाव:। किंवा हित॑ 
पिहितम्‌ आवृतं तत्सहितम्‌। अपि वा हित॑ सन्निहितं नेदिष्ठम्‌ 
'हिरण्मयेन पात्रेण सत्यस्यापिहितं मुखम्‌” “तद्दूरे चान्तिके च 
यत्‌” इति च श्रुते:। सद्धिर्महाकविभि: सम्यक्‌ निहित रक्षित॑ 
वा, तत्सन्निवेशेनेव महाकवित्वलाभात्‌, प्रहित॑ फ्रेषित॑ 
साक्षात्परमानन्दरूपेण, परमेश्वरेण वा, अवहितं निगृहीतेन 
मनसा ध्यात॑ प्राचेतसद्रैपायनप्र भूतिभिर्महर्षिभिर्वा, हित 
सुहितम्‌ 'य॑ लब्ध्वा चापरं लाभं मन्यन्ते नाधिकं तत:” इति 
स्मरणात्‌ अक्षय्यतृप्तिसम्पादनं वा, तत्सहितं तस्य भाव: । 
सर्वथा चेदृश्यो व्युत्पत्तयो रसरूपमर्थ न व्यभिचरन्ति । 

इति यत्‌ १९९७ विक्रमीये काशीत: प्रकाशिते ध्वन्यालोके तत्संपादके: 
श्रीमद्धि: पट्टाभिरामशाखिभिर्भ[ूमिकायां साहित्यशब्दव्युत्पत्तयो 
दर्शितास्तत्सर्वमप्यसम्प्रदायशुद्धमिति सर्वथानुपजीव्यमेव। हितपदेन 
पिहितसन्निहितनिहितप्रहितावहितसुहितत्वानामवगम: किम्प्रमाणक इति तावददत्र 


१. विशिष्ट तस्येति भाव्यम्‌। साहित्यमिति तन्मध्ये भ्रान्तम। 

विज्ञातुं न प्रभवाम:, ततश्च यो5यं विभावादिजीविंतावधित्वेन प्रसिद्धस्तस्य 
रसस्य पिहितत्वम्‌, निहितत्वम्‌, प्रेषितत्वं वा सुमनोडननुमोदितं वर्त्म विहाय 
किमिवेते साधयेयुरिति न जानीम:। अयमत्रापरो गण्डे विस्फोटो यदिमेड्स्य 
स्वाकार इवाभिन्नतया गोचरीक्रियमाणस्यापि मनसा ध्यातत्वं व्युत्पादयन्ति, 
यद्यपि तत्तत्स्थाय्युपहितस्वस्वरूपानन्दाकारा समाधाविव योगिनश्चित्तवृत्ति- 
रुपजायते” इति पण्डितराजस्य स्वकृतौ रसगड्भराधर एवंविध: कल्पको 
दृश्यते, तथापि तत्र चित्तवत्तिस्वरूपस्य स्थायिनो वत्त्यन्तरविषयत्वे 
स्वीक्रियमाणे वेदान्तस्य चित्तवत्तीनां साक्षिभास्यत्वसिद्धान्तो विहन्यते, ततो 
निवारिता चानवस्था लम्भितप्रसरा जायते। यच्चात्र 'हितपदेन' 
अक्षय्यतृप्तिसम्पादनरूपं सौहित्यमेभिरुपकल्पितं तदपि न न्याय्यम्‌, 
काव्यरसस्य साध्यावस्थत्वात्‌ क्षणिकत्वस्य सर्वाभियुक्तसंमतत्वात्‌। न चास्य 
तृष्तिरपि तथा, तस्यास्तद्रूपत्वस्यैव सिद्धान्तितत्वात्‌*, भिन्नतायामपि तस्या 
अक्षय्यत्वे काव्यं प्रति पुन:प्रवृत्ते: असंभवात्‌, ब्रह्मास्वादसब्रह्मचारित्वस्य 
च निर्मुलनात्‌। काव्यनाट्यरसेनैव वा अक्षय्यायां तृप्तौ जनितायां 
कृतमष्टाड्रयोगेन साधनचतुष्टयसम्पत्त्या ब्रह्मकैवल्यछाभेन वा। कि च 
रससहितत्वमात्रेण साहित्यवत्त्वे स्वीकृते नीरसे वस्त्वलड्भारादिध्वनिसनाथे 
शब्दार्थालड्डारचित्रे गुणीभूतव्यड्रे वा काव्ये स्फुट: साहित्यविगम:। न 
चात्र साहित्यशून्यता साधयितुं सुशका, संप्रदायविरोधात्‌ सहदयनेदीयसो 
वर्त्मनो3तिक्रमाच्च | 
तदित्थं सर्वरप्येभिराचाय: काव्यधर्मत्वमेव साहित्यस्य स्वीकृतम्‌, 
न काव्यत्वम्‌। 'साहित्यदर्पण” इति स्वकाव्यालड्लारनाम कुर्वतो 
१. आह्ादकत्वं माधुर्य श्रुद्धारे द्रतिकारणम्‌' इत्यत्र 'आह्ाद एव आह्ादक:” इत्यस्या 
व्युत्प्तेर्माधुर्यस्य यथा5ःह्वादरूपत्वमेवाड़ीक्रियते तथैव रसस्यापि। अतएव 


'रसास्वादनसमुद्धूतं विगलितवेद्यान्तरमानन्दम्‌' इति प्रयोजनकारिकावृत्तो काव्यप्रकाशेडपि 
ठक्‍्कुरादिभि: तत्र कर्मधारय: समर्थित:। 

विश्वनाथमहापात्रस्य धर्मितयापि तदभिमतं प्रतिभाति, किन्तु प्रतिभानमात्रमेतत्‌, 
तत्र स्फूटं किल्चित्‌ प्रमाणं न लभ्यते। 
(५) काव्याभेदवाद: 
अग्रत्यययोगेन साहित्यशब्दस्य तादृशशब्दार्थरूपकाव्यपरत्वं यद्यपि 
प्रागुदाहते काव्यशाख्रसंप्रदाये न लभ्यते, तथापि कविषु तत्परत्वेनापि 
प्रयोगो बहुत्र दृश्यते। तथाहि-- 
दण्डिनो दशक॒मारचरितस्य पूर्वपीठिकायां (यदि सा तत्निर्मितिव 

स्यात्‌) सर्वप्रथम धर्मिपरत्वेन साहित्यपदप्रयोगो लभ्यते। तत्र राजकुमारस्य 
राजवाहनस्याधीतानां विद्यानां परिगणने लिपि:, निखिलदेशीया भाषा:, 
षडड़ी वेद:, काव्यमू, नाटकम्‌, आख्यातम्‌, आख्यायिका, इतिहास:, 
चित्रकथा:, पुराणम्‌, धर्मशाखत्रम्‌, व्याकरणम्‌ ज्यौतिषम्‌, तर्क:, मीमांसा, 
कौटिल्यकामन्दकादीनामर्थशास्राणि, वीणादिवाद्यमू, गजाश्वारोहणम्‌, 
विविधायुधप्रयोग:, चौर्यद्यूतादिकपटकला: ,--इत्येषु संगीतसाहित्ये अपि 
स्मृते स्त:। तत्र काव्यनाटकानां पृथगुल्लेखात्‌ साहित्यपदं नृत्यादिकलापरतया 
टीकाकृता व्याकृतम्‌। वस्तुत: संगीतसाहचर्यात्‌ साहित्यपदमत्र 
पद्चकाव्यैकपरतया नेयम्‌। प्रसिद्धं हि काव्यस्य पद्यमयत्वमेव प्रायेण। 
कालिदास: शाकुन्तले दुष्यन्तावदानं पद्येष्वेव गीतिक्षमेषु निबध्यमान- 
मप्सरोभिराद्रियते। तथाहि- 

“विच्छित्तिशेषै: सुरसुन्दरीणां वर्णरमी कल्पलतांशुकेषु । 

विचिन्त्य गीतिक्षममर्थबन्धं दिवौकसस्त्वच्चरितं लिखन्ति । (७.५) 
रामायणे5पि गानमसौ न विस्मरति- 

स्वकृतिं गापयामास कविप्रथमपद्धतिम्‌ ॥ (रघुवंशे १५.३३) 

रामस्य मथुरं वृत्तं गायन्तौ मातुरग्रत: । 

तद्वियोगव्यथां किश्लिच्छिथिलीचक्रतु: सुतो ॥। (रघुवंशे १५.३४) 

अथ  प्राचेतसोपज्ञ॑ रामायणमितस्तत: । 
मैथिलेया कुशलवो जगतुर्गुरुचोदितो ॥ (रघुवंशे १५.६३) 
वृत्तं रामस्य वाल्मीके: कृतिस्तौ किन्नरस्वरौ । 
कि तद्‌ येन मनो हर्तुमल स्यातां न श्रृण्वताम्‌ ॥ (रघुवंशे १५.६४) 
तद्गीतश्रवणैकाग्रा.. संसदश्रुमुखी बभौ । 
हिमनिष्यन्दिनी  प्रातर्निवतिव वनस्थली ॥ (रघुवंशे १५.६६) 


गेये को नु विनेता वां कस्य चेय॑ कृति: कवे: । 
इति राज्ञा स्वयं पृष्टो तो वाल्मीकिमशंसताम्‌ ॥॥' 

(रघुवंशे १५.६८) इति 
अत्र च रामायणस्य कविप्रथमपद्धतित्वमपि तथ्यमिदं साधयति, तस्य 
पद्यमयत्वात्‌। आम्नायादन्यत्र नूतनश्छन्द्सामवतार'' इति भवभूतिवचनं 
तमिममर्थ द्रढयति। काव्यमीमांसायां काव्यपुरुषोत्पत्तिप्रकरणे राजशेखेरोडपि- 

“सरस्वती००काव्यपुरुषं सुषुवे सोष्भ्युत्थाय सपादोपग्रहं छन्दस्वतीं 
वाचमुदचीचरत्‌-- 


यदेतद्‌ू वाइमय विश्वमर्थमूरत्त्या विवर्तते । 
सो5स्मि काव्यपुमानम्ब पादौ वन्देय तावकौ ॥ इति। 


तामाम्नायदृष्टचरीमुपलभ्य भाषाविषये छन्‍्दोमुद्रां देवी० ० ०तमुदपालयत्‌ 
“वत्स सच्छन्दस्काया गिर: प्रणेत:! वाइमयमातरमपि मां विजयसे... 
इति। त्वत्त: पूर्वे हि विद्वांसो गद्यं ददृशुर्न पद्यम्‌। त्वदुपक्ञमथात: छन्दस्वद्‌ 
वच: प्रवर्त्स्यति।' 
इति काव्ये पद्यमयताया एवासाधारणदधर्मत्वं प्रतिपाद्य तदनन्तरं-- 

'स॒ सारस्वतेयस्तस्मै (उशनसे) छन्दस्वतीं वाचं समचारयत, 


१. उत्तररामचरिते--२.५६ गद्यम्‌। 








६२ अल ब्रह्म 
अकस्माद्‌ विस्मापयन्‌ स चाभ्युवाच-- 


या दुग्धापि न दुग्धेव कविदोग्धृभिरन्वहम्‌ । 
हृदि नः सन्निथत्तां सा सूक्तिधेनु: सरस्वती ॥ इति 


सा (सरस्वती) प्राचेतसायापि महर्षये सच्छन्दांसि वचांसि प्रायच्छत्‌। स 
निषादनिहतसहचरीक  क्रौद्ययुवानं करुणक्रेड्डटारया गिरा क्रन्दन्तमुदीक्ष्य 
शोकवान्‌ श्लोकमुज्जगाद-- 


मा निषाद प्रतिष्ठां त्वमगम: शाश्वती: समा: । 
यत्‌ क्रौद्धमिथुनादेकमवधी: काममोहितम्‌ ।। इति। 


इति शुक्रवाल्मीकी अपि पद्चकर्तृत्वेबेव कवियशोभागिनाव्‌रीकृत्य तदेव 
प्रमाणयति। चतुर्थः्ध्यायेषषि कविभेदानामुदाहरणानि च श्छोकरूपाण्येव 
दर्शयति। अन्येष्वपि चाध्यायेषु श्लोकनिर्माणश्रममसौ कवेर्नित्यकर्मतया 
निर्दिशति। क्षेमेन्द्रोपपि कविकण्ठाभरणे- 


गीतेषु गाथास्वथ देशभाषाकाव्येषु दद्यात्‌ सरसेषु कर्णम्‌ । 
वाचां चमत्कारविधायिनीनां नवार्थचर्चासु रुचिं विदध्यात्‌ ॥ (१.१७) 
पठेत्‌ समस्तान्‌ किक कालिदासकृतप्रबन्धानितिहासदर्शी ॥| (१.१८) 
महाकवे: काव्यनवक्रियायै तदेकचित्त: परिचारक: स्यात्‌ । 
पदे च पादे च पदावशेसंपूरणेच्छां मुहुराददीत ॥ (१.२०) 
अभ्यासहेतो: पदसन्निवेशेर्वाक्यार्थशून्यैर्विदधीत वृत्तम्‌ । 
श्लोक परावृत्तिपदै: पुराणं यथास्थितार्थ परिप्रयेच्च ।॥ (१.२०) 


शिक्षयानया कवित्वलाभाय श्लोकनिर्माणमेव प्रथमतयाड्जीगणत्‌ 
श्रीहर्षोषपि नैषधे चिन्तामणिमल्रोपदेशफलं दर्शयन्‌- 

पुष्पैरभ्यर््यगन्धादिभिरपि सुभगैश्चारु हंसेन मां चे-- 
न्निर्यान्तीं मन्रमूरत्ति जपति मयि मतिं न्यस्य मय्येव भक्त: । 
तत्प्राप्त वत्सरान्ते शिरसि करमसौ यस्य कस्यापि थत्ते 

सो5पि श्लोकानकाण्डे रचयति रुचिरान्‌ कौतुक॑ दृश्यमस्या: ।। ६४.९०) 


पद्येनानेन श्छोकपरिणतिमेव कवित्वपरिणतिमामम्नौ। अतएवालड्डारिक- 
शिरोमणि: श्रीमान्‌ महिमाचार्यश्छन्दसोषपि काव्यालड्डारत्वमूरीचक्रे- 
“यमकानुप्रासयोरिव वृत्तस्यापि शब्दालड्कारत्वमुपगतमस्माभिः'।” इति 

एवंविधैरन्यैरपि सन्दर्भ: संगीतसंपुटिते काव्य एवं दण्डिन उक्ते 
प्रयोगे साहित्यपदस्य तात्पर्यमूरीकर्तुमुचितम्‌। संगीतस्य साहित्य॑ 
वाद्यादिसहितत्वमिति तु तत्र कल्पनैकपदं व्याख्यानमूरीकर्तु न युज्यते 
समित्युपसर्गेण वीणाद्यशेषवाद्यदाक्ष्यमिति विशेषणान्तरेण च तदर्थप्रत्यायनात्‌ 
पौनरुक्त्यापत्ते:। रागान्तरसाहित्यं त्वकिश्वित्करम्‌, तस्य शब्दं विनाप्युप- 
लब्धेस्तादूृशब्दप्रयोगे5पुष्टिप्रसड्रात्‌। संगीतसाहित्ययोयौंगपद्यं प्रायेण- 
'साहित्यसडगीतकलाविहीन: साक्षात्‌ पशु: पुच्छविषाणहीन:।*' 
इत्यादिषु सर्वत: प्रसिद्धमपि वरीवर्त्ति। 

महाराजो भोज: श्रुड्गारप्रकाशे काव्यस्य दृश्यं श्रव्यं चेत्युमयमपि 
प्रकारं विवेचयति। तत्रैकादशे प्रकाशे स 'साहित्यप्रकाश'--नामकमप्येक॑ 
काव्यभेदं श्रव्यान्तर्गततया स्थापयति वक्ति च- 
'प्रबन्धश्चेह द्विविध: प्रेक्ष्य: श्रव्यश्च। तयोरभिनेय: प्रेक्ष्य्, स च 
नाटकादिभेदाच्चतुर्विशतिप्रकारो भवति...] अनभिनेय: श्रव्य:, 
सो5प्याख्यायिकादिभेदाच्चतुविशतिप्रकारो भवति-“आख्यायिका, 


१. व्यक्तिविवेकस्य १९१ पृष्ठे (चौखम्भा-संस्करणीयस्य) 

२. भर्तृहरिनाम्ना प्रसिद्धमेतत्‌। एवमेव-- 
सड्रीतमथ साहित्यं सरस्वत्या: स्तनद्वयम्‌ । 
एकमापातमधुरमन्यदालोचना5्यृतम्‌ ॥ इत्यादिष्वपि। 








६४ अल ब्रह्म 
उपाख्यान ... .सर्गबन्ध:, ...सहिता साहित्यप्रकाश” इति। लक्षयति 
चान्तिममेवम्‌-- 

यस्मिन्नशेषविद्यास्थानार्थवि भूतय : प्रकाशन्ते । 

संहत्य स साहित्यप्रकाश एतादृशो भवति ॥ इति 
एतादूशपदेनास्य स्वकृत: श्रुड्जारप्रकाश एवाभिमत:। सन्ति च तत्र सर्वेषामेव 
विद्यास्थानानां विषया:। तदत्रास्य साहित्य -पदेन महाभारतादिकाव्यमेव 
विवद्षितम्‌ | 

अभिनववगुप्तस्य॒पूर्वोद्धृत-विमर्शिनीपद्ये दर्शितं साहित्यपद॑ 

नियतमेव काव्यपरम्‌, सौहित्यपदसाहचर्यात्‌ । 
क्षेमेन्द्र: साहित्यपदं स्फुटं व्यवहरति- 


कुर्वीत साहित्यविद: सकाशे श्रुतार्ज॑ काव्यसमुद्भवाय । 
न तार्किक॑ केवलशाब्दिक॑ वा कुर्याद्‌ गुरु सूक्तिविकासविध्नम' ॥ इति 
एवमेव-- 

श्रुत्वाभिनवगुप्ताख्यात्‌ साहित्यं बोधवारिधे: । 

आचार्यशेखरमणेर्विद्याविवृतिकारिण :* ।। इति 
उभयत्रापि साहित्यपदं काव्यपरं काव्यशास्रपरं च संभाव्यते। 
श्रीकण्ठचरितप्रणेता मड़खो5पि- 
विना न साहित्यविदा परत्र गुण: कथश्ञित्‌ प्रथते कवीनाम्‌ । 
आलम्बते तत्क्षणमम्भसीव विस्तारमन्यत्र न तैलबिन्दु: ॥| (२.१२) 
साहित्यपदान्ननं काव्यमेवाभिप्रैति। 

श्रीहर्षोष्पि भगवती सरस्वतीं वर्णयन्‌- 


१. कविकण्ठाभरणे-१ १५ 
२. बृहत्कथामझझरी, उपसंहारे ३७ पद्चम्‌। 

मध्येसभं सावततार बाला गन्धर्वविद्याधरकण्ठनाला । 
त्रयीमयीभूतवलीविभज़ा साहित्यनिर्वर्तितदृक्‍्तरड़ा ।। (लैषधे १०.७३) 


पद्येजत्र काव्यार्थ एव साहित्यपदं प्रयुड्क्ते। एवमेव-- 


साहित्ये सुकुमारवस्तुनि दृढन्यायग्रहग्रन्थिले 
तर्के वा मयि संविधातरि सम॑ं लीलायते भारती”'ति स्वगर्वोक्तावपि। 


विह्वण: स्वकृतौ विक्रमाड्डदेवचरिते साहित्यपदं नैकधा प्रयुडक्ते- 


साहित्यपाथोनिधिमन्थनोत्थं कर्णामृतं रक्षत हे कवीद्धा: । 
यदस्य दैत्या इव लुण्ठनाय काव्यार्थचौरा: प्रगुणीभवन्ति ॥| (१९.११) 


अत्र साहित्यपदं काव्यसामान्यार्थकमेव। म.म. भरतरलं श्रीमान्‌ काणेमहोदय: 
पद्यस्यास्य साहित्यपदं वाडमयपरतया व्याकरोति। स॒स्वकृतौ 
संस्कृतकाव्यशास्त्रेतिहसे लिखति- 

ग86 ४०४56 साहित्यपाथोनिधिमन्थनोत्थं कर्णामृतं रक्षत हे कवीन्द्रा: ॥ 
एां]] 92 700020 090 साहित्य फाल्य्या5 " छ्वापाठ ॥ 0शालवा 0 
[एए७ 45 54४0 0 3756 |76 7९८थ/ 70॥ 76 ००९७॥ ० साहित्य 
(4. ९. काव्य 45 ॥86 तर॒प्ना॥०55०7०८ ० साहित्य) 

एवमन्येषपि कन्हैयालालपोद्दारप्रभूतय:' पद्चस्यास्यैतत्‌ पदं वाडमयपरमेव 
मन्वते। तत्र भावनयानया निमीलितधिय: केचन 'कण्णामृतमि'ति पद 
'काव्यामृत -मिति परिणमय्य योजयन्तो दृश्यते*। वस्तुतोऊत्रापि साहित्यपद 
काव्यसामान्यार्थक॑ भवति। कर्णामृतपदेन निगीर्याध्यवसानयातिशयोक्त्यात्र 
श्रव्यकाव्यमात्रमभिप्रेतमस्ति। साहित्यपदेन वाड्मये गृह्ममाणे नाटकस्य 
१२. सांहण१ ० ऊ्द्याई/09 ?00०005 पृ० 34], 2002 

२. 'संस्कृत साहित्य का इतिहास', कन्हैयालाल पोद्दार, 


३. काशीनागरीप्रचारिणीसभाया: नागरीप्रचारिणीपत्रिकाया २०१७ संवत्सरीये द्वितीयेड्ड्के 
'काव्यों में अन्योक्ति” इतिनामा लेखोउत्र द्रष्टव्य:। 

कर्णामृतत्वमपहस्तितं भवति। न च तललोचनामृतमस्तीति वाच्यम्‌, 
अभिनयमात्रस्य दृश्यतया स्थिते: शेषस्य श्रव्यत्वाविखण्डनात्‌। भवति 
चात्र तथैवाचार्यप्रतिपत्ति: पूर्व हेमचद्धमते तस्या दृष्टचरत्वात्‌। न चात्र 
सर्गबन्धप्रकरणेडनुत्थानपराहतेव नाट्यकथेति वक्तव्यम्‌, हर्षचरितादिषु' 
स्वप्नवासवदत्तादिस्मरणस्याप्रस्तुतत्वप्रसक्ते:। न चायमस्ति तत्राग्रहो 
यन्महाकाव्यकृतामेव काव्यारम्भे चर्चा स्यात्‌, तद्विरोधितया स्थितानामेव 
च खलानां निन्दा, प्रत्युतायमस्ति तत्राचार्याणां प्रणयो यत्‌ काव्यसामान्यस्य 
प्रणेत॒णामपहर्तृणां च तत्र ते स्यातामिति। कि च श्रव्यमपि कथाख्यायिका- 
दिभेदेन गद्यरूपमनेकधा दृश्यते काव्यम्‌। तत्‌ कर्णामृतपदेनात्र न स्मर्यते। 
स्मर्यते केवल संगीतिमयं पद्यकाव्यमेव। अतएवं तत्कवि:-- 


जयन्ति ते पद्चजमनादमित्रचित्रोक्तिसन्दर्भवि भूषणेषु । 
सरस्वती यद्वदनेषु नित्यमाभाति वीणामिव वादयन्ती ।७ (१.१) 


इति पूर्वतनेउस्मिन्‌ पद्मये कोकिलालापं स्मरति। यदि वाड्मयव्यतिरेकेण 
कर्णामृतपदोपलक्ष्यतयात्र केवल पद्यमात्रमाद्रियते तहिं 


कठु क्वणन्तों मलदायका: खलास्तुदन्त्यलं बन्धनश्रूडुछा इव । 
मनस्तु साधुध्वनिभि: पदे पदे हरन्ति सन्‍्तो मणिनूपुरा इव ॥# इति 
गद्यकाव्यविषयमाकर्षकत्वसंसाधनं दुरुपापादमुपपद्येत, कर्णामृतपदेन 
तदतिरिक्तस्यान्यस्य कस्यचिदपि धर्मस्य प्रतिपादनासम्भवात्‌, वाडमया-- 
तिरेकिणो5स्य धर्मस्य गद्येषपि संभवाच्च | उभयसाधारण्येन कर्णामृतत्वस्य 
स्थितौ तु काव्यामृतमित्येवोक्तं स्यात्‌, स्याच्च 'काव्यार्थचौरा' इत्यस्य 
स्थाने 'परार्थचौरा:' इति पदान्तरप्रयोग:। ततश्चोपजातिसौन्दर्यमपि 


१. सूत्रधारकृतारम्भै० इति प्रसिद्ध पद्यम्‌। 
२. कादम्बर्याम्‌। 
३. कादम्बयमिव। 

परार्धस्योपेन्द्रवज्जैकमयतया निष्पद्येत परिह्ियेत च समानश्रमोत्पन्ना- 
मृताधिकारिभिर्द त्यैस्तथाविधानां खलानामुपनिबध्यमाने सादृश्ये 
जायमानस्यासामञस्यस्य प्रसड़:, परार्थचौरत्वस्योपमेयोपमानोभयसाधारण्यस्य 
सिद्धेस्तत्कारित्वेनाभिव्यक्तस्यानौचित्यस्याप्युभयत्राप्यवस्थितत्वप्रत्ययात्‌ । 
दृश्यश्रव्योभयं साहित्यतयादाय दृश्यव्यतिरेकेण श्रव्यमात्रे कर्णामृतत्व- 
साधने तु नायमुपप्छव:। नाटक॑ चाभिनयक्रियामात्रतो भिन्नम्‌। न चेय॑ 
केनाप्यपहर्त शक्या। शेषस्यास्य श्रव्याविशेषितयाउपहरणस्य संभवे तदर्थ 
प्रबोधस्य विधानमुचितं भवति। न चात्र पक्षे पाथोनिधिसाम्यं विघटते, 
क्षारतया5मृततुल्येन साहित्येन पाथोधेवैषम्यात्‌ इति वाच्यम्‌, गाम्भीर्यमात्रस्यात्र 
साधारण्येन विवज्षितत्वात्‌। यद्गा पद्यापेक्षया गद्यस्यापातरमणीयत्वं नाधिक॑ 
भवतीति ततोः्स्य क्षारत्वप्रतिपादनेषपि न दोष:। प्रतिपाद्यते हि पद्चस्य 
श्रुतिसुभगत्वं महद्धि:। जगद्धर: स्तुतिकुसुमाज्ललौँ काव्यस्य विशेषममु 
निपुणं निर्वर्णयति-- 

शब्दार्थमात्रमपि ये न विदन्ति तेरपि 

यां मूर्च्छनामिव मृगा: श्रवणै: पिबन्त: । 

सरुद्धसर्व--करण-प्रसर. भवन्ति 

चित्रस्थिता इव॒ कवीद्धगिर नुमस्ताम्‌ ॥ (५.१७) इति। 
एवमेव-- 

अविदितगुणापि सत्कविभणिति: कर्णेषु वमति मधुधाराम्‌ । 
अनधिगतपरिमलापि हि हरति दृशं मालतीमाला ॥ 


इत्यादय: सूक्तयो विषयेउत्र प्रचलछन्ति। पद्यस्य संगीतिसंभावनया 
सद्योहारितामुपलक्ष्यैव तदयुक्तस्य गद्यस्य कविनिकषत्वख्याति: सत्सु प्ररोहति 
गद्य कवीनां निकषं वदन्ती-त्यादि:॥/ ततोजत्र क्षारत्वव्यक्तिरपि 


१. काव्यालड्डाससूत्रवृत्ताव॒द्धृतमेतत-' 

नासाधीयसी। कि च वामनप्रभृतिभि:, यथा पूर्वमस्माभिर्दर्शितं ', सन्दर्भेषु 
दशरूपकस्यैव श्रेयस्त्वमुदघोषि। सर्गबन्धप्रणेता विह्णस्तत्‌ सोढुमसहो 
दृश्यकाव्यतोडपि श्रव्यस्य श्रेयस्त्वं प्रतिपादयन्नेवमस्य कर्णामृतत्वमुल्लिखति। 
न चास्ति वाड़मयार्थ साहित्यपदं क्वापि संस्कृतसाहित्ये प्रयुक्तम्‌। 
साहित्यमीमांसाकृतापि साहित्यस्य यद्‌ वाड्मयत्वं॑ प्रत्यपादि तदपि 
परिष्कारत्वेनाभिमतेष्वेव सम्बन्धेषु तस्य संरम्भदर्शनात्‌- 


न च काव्ये शास्रादिवदर्थप्रतीत्यर्थ शब्दमात्र प्रयुज्यते, 

सहितयो: शब्दार्थयोस्तत्र प्रयोगात्‌ 

साहित्य) च तुल्यकक्षत्वेनानयूनानतिरिक्तत्वम्‌ ॥। 
इति च तस्यैव परवर्त्तिनि' ग्रन्थे व्यक्तिविवेकव्याख्यानाख्ये) सिद्धान्तत्वेनों 
कन्तकमतस्यैवाड्रीकतेर्निर्मुठम्‌। भवतु च साहित्यमीमांसायां साहित्यपदस्य 
वाड्मयपरत्वं तथापि नात्र काचन हानि:, तन्मतस्य सर्वेरप्यनड्रीकृतत्वात्‌। 
स्वयं तेनापि स्वकीये" श्रीकण्ठचरिते साहित्यपदस्य यस्मिन्नर्थ प्रयोग: 
कृत: स तसय प्रागुदाहते 'विना न साहित्यविदा” इति पद्ये स्पष्टं दृश्यते, 
यावदन्यैरपि तसिमिन्नेवार्थ साहित्यपदं प्रायोजीति तैस्तै: कालक्रमागतै: 
सन्दर्भ्लभ्यते-- 
विह्नणो विक्रमाड्डदेवचरिते भूयो5पि द्वि: साहित्यपदं प्रायुड्धडक्त। तथाहि- 


. असिमिन्नेव निबच्धे। 

२. व्यक्तिविवेकव्याख्याने साहित्यमीमांसाया उल्लेखो लभ्यते, स चात्रेव २३ तमायां 
पादटिप्पण्यां द्र॒ष्टव्य:। विद्वांसोउत्र प्रत्यवतिष्ठन्तेषपि। 

. व्यक्तिविवेकस्य चौखम्भासंस्करणे २९८ पृष्ठे। 

. कुन्तकमतं पूर्वमुद्धृतम्‌। 

५. श्रीकण्ठचरितस्य प्रणेता मट्ठु एवं रुय्यकालड्डारसूत्राणां भाष्यस्यालड्डारसर्वस्वस्य 

साहित्यमीमांसाया व्यक्तिविवेकव्याख्यानस्य च कर्त्ता, किन्तु पूर्वोद्धुतेव साहित्यमीमांसा 

मट्डुकृतिरिति न निश्चितम्‌। 


) 0 


०८ «० 

कुण्ठत्वमायाति गुण: कवीनां साहित्यविद्याश्रमवर्जितिषु । 
कुर्यादना्द्रेषु किमडगनानां केशेषु कृष्णागर॒ुधूपवास: ।॥ (१.१४) 


अत्राड़्रनाकेशौपम्येन साहित्यस्य काव्यात्मकत्वमेव पुष्यति। अष्टादशे सर्गे 
स्वपरिचये- 
अड्जैस्त्वड्रत्कनकरुचिभि: कार्मणं लोचनानां 
सूरेस्तस्मादजनि जगतां शेखरो विह्वणाख्य: । 
सान्द्रैवेदध्वनिभिरनभिव्यक्तमञीरनादा 
मौझीबन्धात्‌ प्रभति वदने यस्य वाग्देवतासीत्‌ ॥ ८१॥। 


साज़ो वेद: फणिपतिदिशा शब्दशास्रे विचार: 

प्राणा यस्य श्रवणसुभगा सा च साहित्यविद्या । 

को वा शक्त: परिगणयितु श्रूयतां तत्त्वमेतत्‌ 
प्रज्ञादर्शे किमिव विमले नास्य सड्क्रान्तमासीत्‌ ॥| ८२॥। 


इत्थं साहित्यविद्यां स्वप्राणतयाउभिप्रैति। अत्रापि काव्यस्यैव तात्पर्यविषयता 
संभवति साहित्यविद्यापदात्‌, तस्यैव प्राणत्वेन हार्दिकताया: संभवात्‌, न 
तु शाख्रस्य। 

उद्भटकृते: काव्यालड्जारसारसड्ग्रहस्य टीकिता प्रतीहारेन्दुराजोडपि- 


मीमांसासारमेघातु पदजलधिविधोस्तर्कमाणिक्यकोशात्‌ 
साहित्यश्रीमुरारे्बुधकुसुममधो: शौरिपादाब्जभूड़ात्‌ । 
श्रुत्वा सौजन्यसिन्धो्द्विजवरमुकुलात कीरत्तिवल्ल्यालवालात्‌ 
काव्यालड्वारसारे लघुविवृतिमधात्‌ कौडकण: श्रीन्दुराज: ॥ 
इति साहित्यपदं काव्यपरतयैव नियुद्धक्ते। काणेमहोदय :-- 
पु ऊरशं०प्रशए ॥० ए०० साहित्य 88005 0० साहित्यशास्र 





१. टीकाया अन्ते। 

85 ॥7 [6९ ०४५८ ०7 मीमांसा, व्याकरण ४7४0 तर्क “--इत्येव॑ साहित्यस्य 
शास्त्रपरतामामनति। तदपि नानुचितम्‌। केवल श्रिय औपम्यं तत्र नातिघटते। 
शास्तरान्तरापेक्षया सरलतामात्रेण तु तत्‌ कथब्ञिन्नीयेत। शास्त्रान्तरेषु पठितेषु 
साहित्यस्य गतार्थतात्रागूर्यते चेत्‌ तत्राप्याधारतया काव्यमवश्यमपेक्ष्येत। 
नास्ति नामात्र तत्प्रतिपादक किद्लिदप्यन्यत्‌ पदं साहित्यादूते। माघादीनां च 
काव्यानां शाख्रात्मकताष्प्यस्त्येव सर्वबुधदृष्टचरा | 

नीलकण्ठदीक्षित: साहित्यपदं शिवलीलार्णवे मुहुरादत्ते। तथाहि-- 
साहित्यविद्याजयघण्टयैव सम्वेदयन्ते कवयो यशांसि । 
यथा यथास्यां ध्वनिरुज्जिहीते तथा तथा सार्हति मूल्यभेदान्‌ ॥। (१.८) 


साहित्यविद्यां पदमेकमेव सर्वानिवद्यामपि हन्ति दुःस्थम्‌ । 
दनन्‍्तावलि मौक्तिकदामरम्यां दंष्ट्रेव वकत्राद्‌ बहिरुल्‍्लसन्ती ।। (१.३५) 
तन्त्रान्तरेषु प्रतिपाद्यमानास्ते ते पदार्था ननु ते त एवं । 
निर्वेदभीशोकजुगुप्सितान्यप्यायान्ति साहित्यपथे रसत्वम्‌ ॥ (१.२२) 
बाल्य॑ विद॒ु: प्राकृतभाषितानि श्रुतिस्मृतीर्वद्धदशां वदन्ति । 
साहित्यमेक॑ तु गिरां सवित्र्यास्तारुण्यमुद्गाढमुशन्त्यभिज्ञा: ॥| (१.२८) 
एतेषु साहित्यं साहित्यविद्या साहित्यपथश्चेति काव्यमात्र प्रतिपादयन्ति | 
एवमादिषु प्रयोगेषु साहित्यपदस्य काव्यसामान्यपरत्व॑ प्रकामं पुष्यति। 


(६) नाट्याभेटदवाद: 


काव्यसामान्ये प्रागुक्तेन विधिना नाट्यमपि संगृह्मते, तथापि 
विशदतया व्याख्यानाय पृथगेतदुपन्यस्यते। 


सर्वेश्वराचार्य : साहित्यसारनामक * षड़भि: प्रकाशेर्यक्तिं ग्रन्थं विनिर्ममे। 


२. वींड09 0 8275809 [070605, १० 34], 2002. 
२. केरलविश्वविद्यालयपाण्डुग्रन्थाठछयत: प्रकाशित:। 


साहित्यतत्त्वम्‌ ३१ 


तत्र नाट्यमात्रं तेन विचारितम्‌। नाट्ये वाचिकाभिनयान्त:पातितया काव्यस्य 
दोषगुणालड्जारा अपि संक्षिप्ता:। तत्र- 


अशेषाख्यातसाहित्यसारनिष्णातमानस:  ।ै। 
सर्वेश्वर इति ख्यात: कविर्जयति भूतले ॥ (१.५) 


लसन्मूदुपदावल्या वाल्व्युत्पत्तिकारणम्‌ । 
तेन साहित्यसारोञ्सौ क्रियते नाट्यलक्षणम्‌ ।॥ (१.११) इति 


कण्ठरवेण स्वयं तत्कतैवेदं प्राकाशि। स हि साहित्यपण्डितमेवं लक्षयति-- 


य: शब्दशास्ननिर्वत्त: स्वभावविशदाशय: । 
भरतादिषु निष्णात: स हि साहित्यपण्डित: ॥॥ (१.१४) इति। 


(७) काव्यशाख्राभेदवाद: 

प्रागुदाहतै : प्राय: स्वेरेव साहित्यपदै: काव्यशास्त्रमप्यर्थतया5भिमस्तु 
शक्यते। अन्यैरपि स्पष्टे: प्रमाणैरथथोयं प्रमाणीक्रियते। सर्वप्रथम 
राजशेखरस्य- 

१. पद्ञमी साहित्यविद्या। सा हि चतसृणामपि विद्यानां निष्यन्द:।' 

२. शब्दार्थयोर्यथावत्सहभावेन विद्या साहित्यविद्या-' इमे वाक्ये यद्यपि 
काव्यमात्रपरे तथापि काव्यशास््रायापि मन्‍्तुं शक्ये। महामहो- 
पाध्यायकाणेप्रभृूतय: प्रतीहारेन्टुराजस्य 'साहित्यश्रीमुरारे:'--इति प्रागुदाहतं 
प्रयोगमपि तद्गुरोर्मुकुलभट्टस्य- 


पदवाक्यप्रमाणेषु तदेतत्प्रतिबिम्बितम्‌ । 
यो योजयति साहित्ये तस्य वाणी प्रसीदति ॥ 


इति कारिकाया व्याख्याने- 
“व्याकरणमीमांसातर्कसाहित्यात्मकेषु चतुर्षु शास्तरेषूपयोगात्‌! इत्यत्र 

शास्रार्थतया प्रयुक्तस्य साहित्यपदस्य प्रकाशे शास्त्रपरमेव मन्वते *। 
अभिनवगुप्तस्यापि प्रागुद्धृते तन्त्राछोकपद्ये साहित्यपदं काव्यशास्त्रपरमेव 
प्रतीयते। रामचन्द्रगुणचन्द्रों नाट्यदर्पणे साहित्ये हेमचन्द्रशिष्यतां गौरवेण 
प्रतिपादयत :-- 

शब्दप्रमाणसाहित्यच्छन्दोलक्ष्मविधायिनाम्‌ । 

श्रीहेमचन्द्रपादानां प्रसादायः नमो नम: ॥। (पुष्पिका) 
क्षेमेन्द्रोषपि स्वं प्रागुक्तदिशा साहित्येउ5भिनवगुप्ताल्लब्धदीक्ष॑ मनुते। 
नीलकण्ठदीक्षित :-- 


मुधेव वाक्येषु पदेष्वधीत॑ मुधेव दीर्घ कवितापथेडस्मिन्‌ । 
आवश्यक यत्‌ किल पामराणामावर्जन तन्न किमप्यधीतम्‌ ॥। (९.६६) 


घट्टोपविष्टानिव वाग्भिरर्थ: काव्यागमज्ञानुपसान्त्वयाम: । 
आप्लुत्य भल्लकवदापतन्त: कथं नु जय्या इह गौतमीया: ॥। 

(१.७१) इति 
शिवलीलार्णवे काव्यशास्नरपरत्वेन कवितापथकाव्यागमपदे प्रयुड्धक्ते। वस्तुत: 
शाख्रार्थ काव्यसाहित्यशब्दां तदैव नानन्‍तरीयकौ यदैते लक्षण- 
लक्ष्मालड्डारादिशब्दैर्युज्येते। अद्यत्वे तु संस्कृतसंस्थाभि: साहित्यपदस्य 
काव्यं तच्छाखजग्जेति द्वितयमपि वाच्यतयाअस्त्यड्रीकृतम्‌। अस्या: शताब्द्या: 
परम्परापारदृश्वभिर्महद्धिविंद्वद्धिरिवेष व्याहार: साम्प्रतं प्रवर्तित इति नूनमत्र 
प्राचामप्यनुरोधो5नुमातुं शक्यते। 

तदित्थं काव्यानाट्यतदुभयशास्रप्रतिपादकस्य साहित्यपदस्य 
धर्मिपरत्वमवसीयते। शेषविषयकस्य च धर्ममात्रपरत्वम्‌। तदत्र प्रथमे पक्षे 
मतुबर्थीयस्याचोषपि विधान परम्परानुमोदितं तिष्ठति। सेयमुपस्थापिता 


२. जिंडा0ा/ 0 ऊैद्ाडईंदता4 20605-0५ ९ ६78. 282९-34], 2002. 

साहित्यपदफप्रयोगपूर्व संस्कृतकाव्यशास्रे लभ्यमाना विचारसन्तति:। 
साम्प्रतं तत्रेव कांश्रनात्मनो5पि निष्कर्षानुपच्छन्दयाम:। 


यो यो य॑ यमवाणुयादवयवोद्देशं स्पृशन्‌ पाणिना 
तत्तन्मात्रमेव तत्र स स ते रूप पर मन्यते । 
अन्यासक्तदृशां पुरं करिपते! नीतोडसि हा वेधसा 
को नामात्र भवेद्‌ बताखिलभवन्माहात्म्यवेदी जन: ॥। 


इत्युक्तिदिशा तत्त्वान्तरविषक्तधिषणा हि भरतप्रभृतयों मुनय: काव्यविषयक 
यदूच्छया कंचिदेव विशेषमापु:। तत्रेव च साकल्यधिया भामहदण्डिप्रभूतय : 
प्रववृतिरे। तत्र वामनानन्दवर्धनप्रभृतिभि: कृत्स्नवेदिभिरुद्धृतां संविद-- 
मधिष्ठाय विमृश्यमानेड्वश्मेव क्रमप्राप्तो हृदयड़मो निष्कर्ष: प्राप्तु सुशक:। 
भरतमुने: समयो वस्तुत: सम्मुग्धज्ञाससमय:। तत्र तद्विषयता- 
सिद्धान्तानुसारं * भरतनाम्नैव तन्नाट्यशासत्रे तच्छिष्यैर्यों विमर्शों घटितस्तत 
एव काव्यशाख्रविषये मुनेरस्य सर्वज्ञत्वं पण्डितराजादिभिरड्रीचक्रे ! अस्मन्मते 
भरतस्य स्वोपज्ञों विचार: स एवं यत्रासौ नाट्यालड्डारचतुरा:” (१.४७) 
इत्यादिषु स्थलेष्वलड्ढारशब्दं प्रयुडक्ते। अत्र वस्तुतोडलड्जारशब्दस्य 
योगशक्तिलभ्य एवार्थो विवक्षित:। सोषपि च भावार्थमात्रक:, न तु करणार्थोषपि। 
यथा ध्वनितत्त्वेज्न्वेषिते त्रिधा पूर्वपक्षा: समजनिषत तथैव वाड्मयान्तरवैलक्षण्यं 
काव्यस्यानुसंधित्सुभिरपि पुरा प्रश्ना उत्थाप्येरन्‌। तदुत्तरतया च प्राक्‌ 
काव्यस्पृष्टत्वमात्रेण वाइ्डमयान्तरलभ्यस्य वस्तुमात्रात्मनोडर्थस्य 
व्याससमासाम्यां न्यूनातिरिक्तभावशून्यतया योड्यमन्त:करणावर्जकत्वमहिमा 
जायते तत्पिशुने 'अलम्‌” इति पदे भावार्थकस्य 'कार'-पदस्य योगाद्‌ 


१. यस्य गुरो: कुलेथ्धीतं स्वनिर्मितस्य शाखस्य ततन्नाम्नैव ख्यापनं तद्विषयता-द्रष्ट० 
डॉ० वासुदेवशरणाग्रवालस्य 'पाणिनिकालीनभारतवर्ष” इति ग्रन्थ:। 
२. रसगड्गाधरे नि. सा. संस्करणस्य पृ. ५७। 

'अलड्जार” इति नवनिर्मितेन पदेन गम्योषर्थ: 'सहृदयहदयावर्जनक्षमत्व 'रूप: 
प्रतिष्ठापित: स्यात्‌। ततश्च यथाहि बीजस्य शतशाखीभवनं तस्यालड्डढार:, 
बन्धुराया: प्रस्तरशिलायाष्टड्लिकासंस्कारेण प्रतिमात्वापत्तिवा तस्या:, तथैव 
वाड्मयान्तरे सूत्रात्मनेड्लितस्य वस्तुन: काव्ये तुलिकया चित्रोन्‍्मीलनमिव 
व्यक्तममीकरणम्‌, आख्यानात्मना प्रपथ्चिततमस्य वा तस्य बंहिष्ठस्य 
वनखण्डस्य छायाग्राहिकया' चित्रितीकरणमिव यद्‌ हृदयड्रमनीयतापादन 
तत्‌ तस्यालड्डार:। तस्य च ये चतुर्विधा आज्विकवाचिकसात्त्विकाहार्या 
अभिनया नाट्चे हेतुतया अभिमता: त एवं काव्येषपि वर्णनात्मना5भिव्यक्ता 
हेतुतां प्रतिपद्यन्ते। करणव्युत्पत्त्या तेषामपि 'अलड्ढार'-नाम्ना व्यपदेश: 
कर्त शक्यते। तत्राड्रिकोईभिनयो5नुभावतया सात्तिक: सात्तिकभावतया, 
आहार्यश्चोद्दीपनविभावानुभावान्यतरतया परिणमते, यश्चायमपरों वाचिको 
नामाभिनयस्तस्यास्यात्र तदितरत्रितयाश्रयत्वमनुभावरूपत्व॑ च संभवति। 
आश्रयभावे5पि स्वभावात्मता, वक्रात्मता चास्य संभाव्येते। ततश्च॒ यथास्य 
स्वभावात्मता वक्रात्मता चाइलड्लारतयाउभिमते तथैव विभावानुभाव- 
सात्तिकभावतापि तत्तया स्वीकर्त नानुचिता। अत एव च '“स्वभावोक्तिश्व 
वक्रोक्ती रसेक्तिश्नेति वाइमयम्‌” (५.८) इति सरस्वतीकण्ठाभरणकृता5्भ्यमानि, 
उद्धटादिभिरपि च तत्पूर्व्व रसस्यालड्डारतया व्यपदेशो5क्रियत। अनुभूतिदृष्ट्या 
य एवं रसो वेद्यान्तरस्पर्शशून्यतया प्राधान्यं ध्वनिरूपतां चार्हति 
व्यञ्जकत्वावच्छिन्नकाव्यनाव्यादिदृष्ट्या स एव भावसाधनो5लड्डारोषपि भवितु 
नानर्:। मन्यते च सम्बन्धभेदेन विषयविषयिणोरन्योन्यनिष्ठता विमर्शके:। 
कि च रसो वस्तुत: सामाजिकात्मरूप:, स चास्यात्मा शब्दार्थात्मनि स्थातु 
न संभाव्यते, अत: किमिवास्य काव्यवत्तित्वमाद्रियेत। व्यज्लकत्व- 
सम्बन्धेनेति चेत्‌ू, एवं हि दीपादिष्वपि घटाविवृत्तित्वमभ्युपेतं स्यात्‌। न 


१. कैमरापदवाच्यया। 

चेतत सत्तात्रितयेनापि स्पृष्टम्‌। ततो येयं विभावादियोजना काव्ये नाट्य 
चोपनिबध्यते तस्या एवौपचारिक स्सत्वमूरीक्रियेत। तस्याश्र विभावादि-- 
योजनाया: स्वभावोकत्यव्यभिचारेण' स्वभावोक्तिरूपतैव स्वीक्रियेत, 
ततो रसोकक्‍तेरप्यत्र नास्ति पृथगाम्नानस्यावश्यकता। सेयमापन्ना 
रसस्याप्यलड्भारता। 

इयमेव सहृदयावर्जनक्षमता काव्यनाट्ययो: सौन्दर्यपदेनोच्यते। 
अस्याश्वोद्भूततमं रूपमुपमारूपकोत्ेक्षादिषु दृश्यते, अतो भामहादिभिस्तेषामेव 
प्रतिपादनं प्रायेण कृतम्‌। नास्त्येषां रसादिष्वन्येषु धर्मेषु विमानना काचित्‌। 
सम्मुग्धिम्गा कवलिताश्चेमेषपि सुव्यक्तं किद्चिटुदीरयितुमशक्नुवाना: 
सौन्दर्यस्येव हेतुभूतान्‌ तत्त्वविशेषान्‌ यथाकथश्ञित्‌ परामृशन्तो दृश्यन्ते। 
अयमत्र विशेषो यदिमे काव्यशरीरनिष्ठानेव धर्मान्‌ बहुलं प्रपञ्चयन्ति। 
अतएवबेषां रसादिविषयेडपि स्थिरों बहुमान: परवर्त्तिभिरागूरित:। पण्डितराजो 
रसगड्जाधरे पर्यायोक्तालड्डारप्रकरणे स्पष्टमुल्लिखति- 


“ध्वनिकारात्‌ प्राचीनैर्भामहोद्भटप्रभूतिभि: स्वग्रन्थेषु कृत्रापि 
ध्वनिगुणीभूतव्यडग्यादिशब्दा न प्रयुक्ता: इत्येतावतेव 


१. स्वभावोक्तिलक्षणं व्यक्तिविवेककृता- 

वस्तुनस्तावदू द्वैरूप्यमिह विद्यते। 

तत्रैकमस्य सामान्य यद्विकल्पैकगोचर: । 

स॒ एवं सर्वशब्दानां विषय: परिवर्णित: । 

विशिष्टमस्य यद्‌ रूप॑ तत्प्रत्यक्षस्य गोचर: । 

स एव सत्कविगिरांं गोचर: प्रतिभाभुवाम्‌ । 
अर्थस्वभावस्योक्ति्या सालड्डारतया मता । 

यत: साक्षादिवाभान्ति तत्रार्था: प्रतिभार्षिता: ।।-इति 

(चौ.सं.पृ. ३९०) यत्‌ कृतं ततो वक्रोक्तिजीवितकृतस्तस्यास्तिरस्कारोब्वधीर्यते। अतएव 
नवोर्थों जातिरग्राम्या' इत्यादिषु जातिनाम्ना स्वभावोक्तिरूप एवालड्डार: सुकविभिरप्यादूत:। 

तैर्ध्वन्यादयो न स्वीक्रियन्त इत्याधुनिकानां वाचोयुक्तिरयुक्तेव। 

यत: समासोतक्तिव्याजतस्तुत्यप्रस्तुतप्रशंसाद्यलड्टारनिरूपणे 

कियन्तो5पि गुणीभूतव्यड-ग्यभेदास्तैरपि निरूपिता:। अपसश् 

सर्वोष्पि व्यड्ग्यप्रपञ्ञ: पर्यायोक्तक॒ृक्षौ निश्षिप्त:। न 

हानुभवसिद्धोष्थों बालेनाप्यपह्लोतुं शक्यते। ध्वन्यादिशब्दै: पर 

व्यवहारों न कृत:। न होतावतानड्रीकारो भवति।' 

(पृ० ५५५-६ नि.सा.सं) 

अत एवं च वामनस्यालड्डारपरिभाषा महामाहेश्वरैरानन्दवर्धनाभिनवगुप्तैरपि 
नावधीरयितुं शकया। स हि 


'काव्य ग्राह्मम्‌ अलड्कारात्‌ .१.१ काव्यालड्डारसूत्रम॒) 

सौन्दर्यम्‌ अलड्जार:' (१.१.२ काव्यालड्डारसूत्रम्‌) 
चारुत्वादिपदैस्तदिदं मतं तथैवाद्रियते। अभिनवगुप्तोषपि' च तमनुसरति। 
मम्मटो5पि! च सौन्दर्यतत्त्वमिदं नोत्पाटयति। असौ च सौन्दर्यरूपो धर्मो 
यादूशोष्त्रास्माभिव्याकृतस्तादूकतया क॑ वा काव्यधर्मविशेषं स्प्रष्टं नाहति ? 
रसो5पिहि सौन्दर्यतयाइभिमत एव प्राचाम्‌। व्यक्तिविवेके महिमाचार्य :-- 

'सौन्दर्यातिरेकनिष्पत्तयेडर्थस्य काव्यक्रियारम्भ: कवे:, न 
त्वलड्वार-(उपमादि) निष्पत्तये, तेषां नान्‍्तरीयकतयैव निष्पत्तिसिद्धे:, 
भड़ीभणितिभेदानामेवालड्डारत्वोपगमात्‌” इति प्रतिपाद्यामुमेवार्थ 


न चालड्डारनिष्पत्त्ये रसबन्धोद्यत: कवि: । 
यतते ते हि तत्सिद्धिनान्तरीयकसिद्धय: ॥ 


. पूर्व पृष्ठे उद्धृतम्‌ 
. पूर्व पृष्ठे उद्धृतम्‌ 
. ३७१ पृष्ठे चोखम्भासंस्करणस्य 
, ३४२ पृष्ठे चौखम्भासंस्करणस्य 


0०८ «०७ >) “४० ! 

इत्यनया कारिकया सड़्गृहणाति। अत्र हि सौन्दर्यस्यैव कृते कारिकायां 
रसशब्द: प्रयुज्यत इति स्पष्टमेव। 

तदित्थं भरतेन प्रयुक्तोड्लड्वारशब्द: सामान्यार्थवाचकतयैव स्थिर: 
सर्वानपि काव्यधर्मानभिव्याप्तुं क्षमते। अस्यैवार्थस्य सूचनं भरतस्यैव- 


यदा समुदिता: सर्व एकीभूता भवन्ति हि । क्‍ 
अलड्ढार: स तु तदा मन्तव्यो नाट्यसंश्रय: ॥ (ना.शा. २७.१३) 


इत्यनया कारिकया कैश्चित्‌' स्वीक्रियते ततो यन्नाम षोडशाध्याये 
लक्षणगुणालड्डाराणां विवेचनं लभ्यते तद्‌ वस्तुतो भरतशिष्यस्य कस्यचित्‌ 
परिशेषणम्‌। तत्र लक्षणानामेव लक्षणानि भरतोक्तानि मन्तव्यानि। अतएव 
तयो: पार्थक्येन विवेचन परवरत्तिभिराचार्यर्न कृतम्‌। यैरपि कृत॑ 
तैरप्येषामलड्डारत्वाविशेषो न विखण्डित:। भावाध्यायेषपि योड्यं रस: 
काव्यार्थ:' इति ग्रन्थों दृश्यते तत्रापि क्षेपकत्वमुन्नीयते5स्माभि:। यद्यप्यसौ 
भागो महिमभट्टाभिनवगुप्तकालपर्यन्तं भरतनाम्नैव प्रसिद्धिमीयिवान्‌ दृश्यते! 
एवमेव भागान्तराण्यपि नाट्यशास्रेइस्मिन्‌ भूलग्रन्थस्य व्याख्यानात्मकानि 
परवर्त्तिभिविनियै: संकलितानि भवन्ति। तेषां विचार: पृथक्‌ कदाचित्‌ 
करिष्यते। 

ततश्च भरतोक्तो5लड्डारपदार्थोडपि परवर्त्तिभिरुन्नीतेन साहित्य- 
पदार्थेनानर्थान्तरत्वमश्नुते। एवमन्यैरपि ये रीतयो, वृत्तयो, गुणाश्च 
प्रवर्तितास्तेषामपि शब्दार्थान्यतरधर्मतया कर्तृत्वेन पोषकत्वेन वा शोभां 


१. गणेशव्यम्बकदेशपाण्डेयमहोदयै: स्वकीये भारतीयसाहित्यशास्त्रे कारिकेयमेवमेव पठितास्ति 
तस्या: सन्दर्भोषपि तेन '२७.९२* इत्थं दर्शित:। बड़ौदासंस्करणीये नाट्यशास्त्रे 
कारिकाया उत्तरार्ध 'अलड्लारा: सकुतपा मन्तव्या नाट्यसंश्रया:” इति पाठो लकभ्यते। 
सन्दर्भरच '२७.१०३' इति। वस्तुतोष्यमेव बड़ौदासंस्करणीय: पाठो मूलभूत: 
पाठ: स्यात्‌। 

प्रति हेतुत्वस्याविच्छेदात्‌ साहित्यतया5भ्युपगतिर्न दुष्करा, काम तत्र 
साहित्यमिति पद प्रयुक्त मा भूत्‌। 

इतमत्रान्यटुपक्षिप्पते यत्‌ साहित्यनाम्ना येयं कुन्‍्तकभोजमझ्डानां 
विचारत्रयी लभ्यते तत्र वस्तुत: कनन्‍्तकस्यैव विचारा विचारसहा:, 
चालनीन्यायेन साहित्यतया दोषाभावरसगुणालड्जाराणामेव वाड्मयान्तर- 
व्यतिरेकेण काव्यैकवृत्तिताया: संभवात्‌। यच्च मड़्खेन साहित्यस्य 
वाड्मयान्तरसाधारणं सम्बन्धमात्रत्वमूरीकृत्य तत्परिष्कारत्वेनोक्ताश्चत्वारोषपि 
धर्मा: प्रतिपादितास्तत्रापीयमेवारुचिर्मन्ये मूलम। अतएवोक्तक्रमेणात्मनः 
परवर्तिनि सन्दर्भ व्यक्तिविवेकव्याख्यानाभिख्ये प्रागुक्तरीत्या" कुन्तकमतमेवेैतेन 
सिद्धान्ततयोद्धृतम्‌, न तु स्वकीयम्‌। यच्च काव्यनाट्ययो्योरेव धर्मयो: 
साहित्यत्वेनाभिमतत्वम्‌ तत्रापि प्रयोगरूपेणाभिनयेनेव भिन्नतामादधति 
नाट्वेड्ड्ान्तराणां काव्यसाधारण्यस्य सर्वाभिमतत्वे नाभ्युदेति काचनानुपपत्ति:। 

धर्मितया च काव्यनाट्यतच्छास्त्राणां यत्‌ साहित्यमुपगतं तदपि 
मुकलभट्टतोष्चय यावत्‌ साहित्यपदस्य तादृशव्यवहारात्नानुपपन्नम्‌ । 

अयमत्रापर: प्रश्नों यद्‌ यदिदं कुन्तकेन वाच्यस्य वाच्यान्तरेण 
वाचकस्य च वाचकान्तरेण साहित्यमुपगतम्‌, प्रत्यादिष्टं च वाच्यस्य 
वाचकेन वाचकस्य वा वाच्येन, यच्च तदन्यैं: पर एवं पक्ष उपादायि तत्र 
कि नु खल मान्यमिति। वस्तुत: पर एवं पक्षोष्त्र मान्य:। अन्न च हेतु: 
क॒न्तकोपपत्तेरसाधुत्वम्‌ू, सुजनसंप्रदायाननुरोधश्च। तथाहि वाचकस्य 
वाचकान्तरेणेत्यादिपक्षमुपस्थापयता क॒न्तकेन पक्षान्तरप्रत्याख्याने द्वावेव 
हेत्‌ दर्शितौ--(९) प्रयोजनाभाव: (२) असमन्वयश्चेति*-- 
१. पूर्वोद्यृते-'काव्ये० ०सहितयो: शब्दार्थयो: प्रयोग:। 'साहित्यं च तुल्यकक्षत्वे- 

नान्यूनानतिरिक्तत्वम्‌” इति ग्रन्थे। 


२. ५८ टिप्पणीदर्शित--लक्षणाभिधानरूपया। 
३. वक्रोक्रिजीविते १.१७ वृत्ति:। 

“ननु वाचकस्य वाच्यान्तरेण, वाच्यस्य वाचकान्तरेण कथं न 
साहित्यम्‌” इति चेत्‌, तन्न, क्रमव्युत्क्रमे प्रयोजनाभावादसमन्वयाच्च' 
इति। 

तत्र यो5्यं प्रयोजनाभावरूप: प्रथमो हेतु: 'प्रथमेनैव पक्षेण कार्य 
सिद्धे कि द्वितीयेने-- तिरूप: प्रतीयते। कार्यसिद्धिश्चात्र वाड्मयान्तर- 
व्यतिरेक: काव्यशब्दार्थयो:। अत्र नेदमसत्यं यत्‌ प्रथममरुणच्छायस्तावत्तत: 
कनकप्रभ:' इत्यादिषु-- 


उनन्‍्मीलल्लील--नीलोत्पलदलदलनामोदमेदस्विपूर- 
क्रोडक्रीडट्द्विजालीगरुदुदितमरुत्स्फालवाचालवीचि: । 
एतेनाखानि. शाखानिवहनवरह रित्पर्णपूर्णद्रमाली- 
व्यालीढोपान्तशान्तव्यथपथिकदृशां दत्तरागस्तडाग:' ॥। 


इत्यादिषु च शब्दार्थयोर्यथास्वं योजनेनैव काव्यस्य तदितरश्लोकव्यतिरिक: 
सिद्ध: तथापि मृदड्रमुरलीमार्जनात:, वीणाक्वणितात्‌ स्तनयित्नुनिःस्वनादू 
वा तत्र व्यतिरिकलाभायात्र शब्दानामर्थपिक्षिताउकामेनापि मान्या। स्वीकरोति 
च कविरेवैतत्‌ लौकिकानां हि साधूनामर्थ वागनुवर्तत”' इति। एवमेव 
लौकिकेभ्योऊपि प्रमाणान्तरवेद्येभ्योषर्थेभ्य: काव्यार्थव्यतिरेकाय तेषां 
शब्देकवेद्यत्वमाश्रयणीयमेव। उच्यते5पि चैतत्‌-'शब्दप्रमाणवेद्योडर्थ * इति। 
कि च सरसे काव्ये येयं परुषमधुरादिरुप्रासवृत्तिराद्रियते सापि रसाव्यभिचारिणां 
गुणानामेवाभिव्यज्ञजाय। अतएव ध्वनिकृताषपि तृतीय उद्योते संघटनाया 
गुणाश्रितत्वमेव सिद्धान्तितम्‌। अतएव च “अनु - रसाद्यनुगुण:, प्र - 
प्रकृष्ट, आस: <- न्यास: इति व्युत्पत्त्या अनुप्रासस्यानुप्रासता 
१. नैषधे १२.१०१ पद्यम्‌। 

२. उत्तररामचरिते १.१०। 


३. काव्यप्रकाशे ३.३ कारिका। 
४. वर्णसाम्यमनुप्रास इति १०४ सूत्रस्य वृत्तौ (९ उल्लासे) 

काव्यप्रकाशकृताउइभिमता, तद्वैपरीत्येन च अक॒ण्ठोत्कण्टयेत्यादौ 
प्रतिकलवर्णता' | ततश्च स्थितं शब्दसन्निवेशस्यापि काव्येडर्थमुखापेक्षितैव | 
न चैवं नीरसेषु स्वच्छन्दोच्छलदच्छकच्छेत्यादिषु चित्रकाव्येषु स्थिताया 
शब्टच्छटाया:, सरसेष्वपि वा 'कतमनुमतं दृष्टं वा येरिदं गुरु पातकम्‌ 
इत्यादिषु निरनुप्रासेषु काव्येषु किमुक्त स्यादिति वाच्यम्‌, सा हि कवेरशक्ति:* 
अतएव तत्काव्यस्य चित्रत्वं निरनुप्रासत्वं वा मन्यते। अत्रोत्कटेकशब्द- 
कोटिकतयार्थनुरोध: काव्ये न्‍्यक्कृत एवं। अतएवं च क॒न्तको5पि- 
शब्दो विवक्षितार्थकवाचकोः्न्येषु सत्स्वपि । 
अर्थ: सहदयाह्वादकारिस्वस्पन्दसुन्दर:* ।। 

इति स्वयमप्यर्थनुरोधं शब्दानां व्याजह्ले, अर्थानां च सौन्दर्यानुभूतावन्तरड्गत्वम्‌। 

यश्चायमपर: “असमन्वय'-रूपो हेतु: तत्र पुरोद्धृतया 
माणिक्यचन्द्रोक्त्या 'मुखे शब्दमुपलछभामहे भूमौ चार्थम्‌” इति विप्रतिपत्तिरेव 
मूलमुन्नीयेत | अन्यदपि चाउत्र शब्दार्थयो: क्षणप्रध्वंसवाद:, त्रैकालिकाभाववाद: 
इत्याटिकमड़ीकर्त सुशकम्‌। एतदपि च नासत्यम्‌। अथापि शब्दादर्थक्रिया- 
निष्पत्तिमनु भवसाक्षिकामनुरुन्धानैस्तयो : सम्बन्धोड्वश्यमभ्युपेय:। स 
चाभिधादिरूप: स्वीकृत एवं। न चासावन्वय: केवल:, अपितु समन्वय: 
साहित्यरूप :, लक्षणाव्यझझनारूपाभ्यामतिरिक्ताभ्यां व्यापाराभ्यां तस्यापि 
तद्रपताया अक्षुण्णत्वात्‌। अतएव- 
१. रसानुगुणत्वं वर्णानां वक्ष्यते (९ उल्लासे) तद्ठिपरीतं प्रतिकुलवर्णम्‌। यथा श्रड्ारे- 

अकुृण्ठोत्कण्ठया तूर्णमाकण्ठं कछकण्ठि! माम्‌! 

कम्बुकण्ठि! क्षणं कण्ठे कुरु कण्ठार्तिमुद्धर। इति (७ उल्लासेडर्थदोषेषु) 
२. रसगड़ाधरे रौद्रर्सोदाहरणे 'कृतमनुमतमित्यत्र रौद्ररसव्यञ्ञनक्षमा नास्ति वृत्ति 


अतस्तत्कवेरशक्तिरेव' इति पंडितराजो5पि। 
३. पूर्वमुद्ध्ृतम्‌। 

अर्थ: सहदयश्लाघ्य: काव्यात्मा यो व्यवस्थित: । 
वाच्यप्रतीयमानाख्यौ.. तस्य  भेदावुभाौ स्मृती ॥ (९.२) 


प्रतीयमानं पुनरन्यदेव वस्त्वस्ति वाणीषु महाकवीनाम्‌ । 
यत्तत्‌ प्रसिद्धाइवयवातिरिक्त विभाति लावण्यमिवाड़नासु ॥ (१.४) 


सरस्वती स्वाद तदर्थवस्तु निष्यन्दमाना महतां कवीनाम्‌ । 
अलोकसामान्यमभिव्यनक्ति परिस्फुरन्तं प्रतिभाविशेषम्‌ ॥। (१.६) 


प्रतीयमानच्छायेषा भूषा लज्जेवयोषिताम्‌ । (३.३७) 


इति महता प्रबन्धेन ध्वनिकृद्धि्व्यापारान्तरप्रतिपाद्य एवार्थ महतां संरम्भं 
प्रतिपाद्य 'काव्यस्यात्मा स एवार्थ:' (९.५) इति स एवार्थ: काव्यात्मतया 
स्थापित:। स्वयं कुन्तको5पि चामुमर्थ स्वालड्ारे प्रथमोन्मेष 
एवाभिजात्यवर्णनावसरे प्रसड़ेनानन्दवर्धनस्य 'प्रतीयमानमि-' त्यादिपद्ये 
“न पुन: सकललोकलोचनसंवेद्यस्य छलनालावण्यस्य सहदयहदयानामेव 
संवेद्य प्रतीयमानं समीकतु पार्यते” इति विप्रतिपाद्य 'विभाति 
सौभाग्यमिवाड्नासु' इति योजनया लावण्यपदे सौभाग्यमभिषेच्य 'प्रतीयमान 
पुनः काव्यपरमरर्थज्ञानामेवानुभवगोचरतां प्रतिपद्यते, यथा कामिनीनां किमपि 
सौभाग्य तदुपभोगोचितानां नायकानामेव संवेद्यतामर्हति” इत्येवं 
समर्थयते। 

संप्रदायविरोधश्ञात्र महाकविपरम्परामनुपेक्षमाणो य: को5पि समुन्नेतु 
क्षम: कालिदासो वागर्थयोर्दाम्पत्यमूरीकरोत्येव, यावदन्येडपि 


सव्यं वपु: शब्दमयं पुरारेरर्थात्मकं दक्षिणमामनन्ति । 
अड़ं जगन्मड़लमैश्वरं तदर्हन्ति काव्यं कथमल्पपुण्या: ।॥। 
(शिवलीलार्णवे १.१५) 
इत्येवमेतदूरीकृत्यैव क्रमन्ते। साहित्यमीमांप्राकार: पुन:- 

निदानं जगतां वन्दे वस्तुनी वाच्यवाचके । 
ययो: साहित्यवैचित्र्यात्‌ सतां रसविभूतय: ॥। 


इति मड्ढलात्मना ग्रन्थारम्भ एवामुमभिप्रायमार्षणेव सौष्ठवेनाबध्नाति। 
कि च काव्यस्य शिवरूपता कलाविद्धिरिवालड्डारिकेरप्युपेता। 

काव्यप्रकाशादिशब्देषु तेषां 'काव्यं काव्यो वा शिव:, तस्य प्रकाश: 
परामर्शकला' इत्येवम्विधानि व्याख्यानानि दृश्यन्ते *। नीलकण्ठदीक्षितस्य 
'सव्यं वपुरि'त्यनुपदोद्धृते पद्ये काव्यस्य शिवता मुखरतयोच्यत एव, 
लोचनान्ते श्रीमदभिनवगुप्ताचार्या अपि-- 

वस्तुत: शिवमये हृदि स्फुट सर्वतः: शिवमयं विराजते । 

नाशिव॑ क्वचन कस्यचिद्‌वचस्तेन व: शिवमयी दशा भवेत्‌ ॥ 


इति स्फ॒टं काव्यस्य शिवप्रतिष्ठां संकेतयन्ते। एवमेव 


समस्तगुणसम्पद: सममलड्क्रियाणां गणै- 
भवन्ति यदि भूषणं तव तथापि नो शोभसे । 

शिव हृदयवल्लभं यदि यथा तथा रझये- 
स्तदेव ननु वाणि। ते भवति सर्वलोकोत्तरम्‌ ।। इति 
स्थायी  प्रब॒ुद्धहदये व्यभिचारिभूत: 
कामाकुलासु॒ जनतासु. महानुभाव: । 
अन्तर्वि भावविषयो रसमात्रमूर्त्ति : 

श्रीमान॒ प्रसन्नहदयोषस्तु मम त्रिणेत्र: ।४ 


इति च साहित्यस्य मूलभूतं रहस्यबीजमसावुन्मीलयति। न केवलं कविकर्मणो 


१. सारस्वतीसुषमाया: प्रथमवर्षीये प्रथमेष्डे 'दर्शनेषु साहित्यस्य स्थानम्‌” इति नाम्न: 
पद्मभूषणपण्डितराजराजेश्वरशास्त्रिद्रमिडलेखस्यान्ते भावो5मुदीरितो लभ्यते। 

२. ध्वन्यालोकस्य २.५ कारिकाया रसालड्डारछोचने5भिनवगुप्तस्य च। 

३. अभिनवभारत्यां सप्तमाध्यायमड्रनलम्‌। 

फलभूतस्य काव्यस्य यावत्‌ प्रतिभाया अपि शिवात्वमेतैरड्रीकृतम्‌- 


यदुन्मीलनशक्तब्व विश्वमुन्मीलति क्षणात्‌ । 
स्वात्मायतनविश्रान्तां तां वन्दे प्रतिभां शिवाम्‌ '।। इति 


तन्त्रान्तरेष्वपि परापश्यन्तीमध्यमावेखरीरूपतया वाण्या: 
शिवरूपत्वमभ्युपगतमेव। नादनाम्नी काचन कलापि नूनं परमेश्वरस्य 
शब्दरूपैव। तदित्थं काव्यरहस्यमुपजीव्यापि कुन्तकमतमभ्युपेतुं न शक्यते। 
कि च नानार्थशब्दप्रयोगस्थलेडर्थानां शब्दमुखापेक्षिता शब्दानाज्ञार्थाश्रितता 
किमिवान्यथा योजयितुं शक्‍्येत ? अतएव च ध्वनिकारिकेयं-- 

वाच्यानां वाचकानां च यदौचित्येन योजनम्‌ । 
रसादिविषयेणैतत्‌ कर्म मुख्य महाकवे: ॥ (३.३२) 

अत्र निजमौदार्य विवृणोति। 

एवमिह प्रथमपक्षस्य द्वितीयपक्षाविनाभावित्वादू, द्वितीये च पक्षे 
प्रथमपक्षस्यान्तर्भावाद्‌ उदारतम: सम्प्रदायरहस्यदक्षिणो द्वितीय एवं 
वाच्यवाचकयोरन्योन्यसाहित्यात्मा स्वीकर्त युज्यते। 
साहित्यस्य निष्कृष्टं लक्षणं चेत्थमिव किज्लिन्रिष्पद्यते- 
'शब्दार्थयोरन्योन्यं गुणालड्जारादिभिश्व परस्परस्पर्थितया यत्‌ साम्यसुभगम-- 

वस्थानं तत्‌, तद्युक्तं च साहित्यमिति।' 

अत्र शब्दार्थान्यतरप्रतियोगिकस्तदन्यतरानुयोगिक:, तदुभयानुयोगिको 
गुणालड्ारादिप्रतियोगिकश्चेत्युभयविधो5षपि सम्बन्ध:, तत्र च सम्बद्धानां 
समभावेन साहचर्येण च स्थितिप्रत्यययो: समन्वयश्चेति सर्व साहित्य॑ 
सम्पद्यते। तदत्र- 

रेवाप्रसादेन  मयात्मबुद्धया साहित्यतत्त्वस्य यथाप्रमाणम्‌ । 
सो5यं कणेहत्य कृतो विमर्शो मेधाश्वितानां शिवतातये स्तात्‌ ॥। 
७ 


१. लोचने प्रथमोद्योतान्तमड्रलम्‌। 

दर्शनान्तरेष्विव साहित्यदर्शनेषपि तात्पर्यसामान्यं सर्वरेव सांप्रदायिके: 
संप्रतिपद्यते। नास्ति तत्र कस्यचिदपि विप्रतिपत्ति:। किन्तु यदस्याधिकरणं, 
यो ठिषय: यच्च वेशेषिकं रूप॑ तत्र कश्चनापि विप्रतिपत्ति न त्यजति। 
ततश्व तात्पर्यविषये विटुषां य: साहित्ये कछहस्तमत्र यथास्वमुपस्थापयाम:। 
तत्र- 

साहित्यमिति काव्यस्यैवापरं नाम। काव्यं च शब्दार्थशरीर- 
कमुपगम्यते | ततो द्वयं तत्र घटक॑ भवति शब्दश्चार्थश्र। तात्पर्यपदं पुनरेव॑ 
व्यक्रियते मतिमद्धि:- 

'तदेव परं साध्य॑ प्रतिपाद्यं प्रयोजनम्‌ उद्देशो वा यस्य स तत्पर:, 

तस्य भाव: तात्पर्यम्‌।' इति 

(न्यायकुसुमाझलि--५६ मकरनन्‍्द) 

ततश्चात्र कदलीगर्भपत्रन्यायेनानेके प्रश्ना उदयन्ते। तथाहि तात्पर्य-- 
पदप्रकृतिभूत-तत्पर-शब्द--निष्ठस्य बहुब्रीहे:, तत्पर-पद-घटकीभूतस्य 
परशब्दस्य य काव्यशरीरघटकयो: शब्दार्थयोर्मध्ये एकतरों वा कश्चित्‌ 
प्रतिपाद्य:, उभयं वा। आद्येपि कतर: कतरस्य प्रतिपाद्य:। द्वितीये भावरूपमेतत्‌ 
तात्पर्य शब्दार्थयोरनयो: प्रत्येकपर्याप्त्या वा तिष्ठति व्यासज्यवत्त्या वा। 
उभयथापि भावस्यास्याधिकरणतावच्छेटकतां कि नु प्राप्नोति, शब्द-गतयो: 
'पदत्व-वाक्यत्वयो:”, अर्थगतयो: 'अभिधेयानभिधेयत्वयो'--श्वात्र समस्ततया 
व्यस्ततया वा धुसरमेतामुद्वोढुमुत्कन्धरायितत्वात्‌। अत्रापि येयम्‌ 


१. ध्वन्यालोकारम्भे 'शब्दार्थशरीरं तावत्‌ काव्यम्‌' इति ध्वनिकृतो वाक्यम्‌, तदनुसारीण्य- 
न्यानि तानि। 

अनभिधेयार्थगत-- यत्किंचिदृक्त-धर्म--निष्ठाईधिकरणता--वच्छेदकता तस्या 
अप्यवच्छेदक॑किम्‌, लक्ष्यत्वं वा व्यड्ग्यत्वं वा, अनभिधेयस्य 
काव्यार्थस्यैतदुभयतयैव प्रतिष्ठापितत्वात्‌*ई। इयमत्र तात्पर्याधिकरणताया 
गाथा। तत्परशब्दावयवीभूत-पर-शब्द-प्रतिपाद्यस्य तात्पर्यविषयस्यापि 
विषय एषैव स्थिति:। तत्र शब्दस्य साधनत्वातू, अर्थो हि प्रधानं तद्‌गुण: 
शब्द' इति यास्कोक्तेश्चार्थस्यैव तात्पर्यविषयत्वं परिशिष्यते। तत्र- 


अर्थ: सहृदयश्लाघ्य: काव्यात्मा यो व्यवस्थित: । 
वाच्यप्रतीयमानाख्यां तस्य भेदावुभौ स्मृतौं ।। इति, 


स्याद्‌ वाचको लाक्षणिक: शब्दो5त्र व्यज्ञकमस्रिधा। 
वाच्यादयस्तदर्था: स्यु:'। इति च द 
सहदयोक्ते: काव्यार्थस्य त्रैविध्याद्‌ विषयतावच्छेदकस्याप्यधिकरण- 
तावच्छेदकस्येव विजिज्ञास्यत्वमेव प्रमुखे स्थितम्‌ ततश्च वाच्यत्वं वा तद्‌ 
भवेत्‌, लक्ष्यत्वं वा, प्रतीयमानत्वं वा। अस्ति च स्वरूपविषये5प्यस्य 
कलह:। शक्ति-स्वरूपं वा तद्‌ भवेद्‌ वस्त्वन्तररूपं वेति। अत्र 
समाधिमनुसंदधाना: साहित्यशाख्राचार्या एवमभिप्रतिष्ठन्ते- 


१. तात्पर्यस्याधिकरणम्‌ 
यद्यपि सहृदयानन्दवर्थन आनन्दवर्धन*, प्रज्ञानूधनिको धनिक:*, 


१. साहित्यसंप्रदाये वाच्य-लक्ष्य-व्यड्ग्येति-त्रिविधस्यैव काव्यार्थस्य प्रथितत्वात्‌। 

. ध्वनिकारिका १.२ ध्वन्यालोके। अस्या: पूर्वार्धस्य परं रूपमेवमुपलभ्यते-- योडर्थ: 
सहृदयश्लाध्य: काव्यात्मेति व्यवस्थित:।” इति 

. काव्यप्रकाशे २.१-कारिका 

. व्यड्ग्यस्य प्राधान्येनाविवक्षायां वाच्यत्वं तावद्‌ भवद्धि्नाभ्युपगन्तव्यम्‌ू, अतत्पर- 
त्वाच्छब्दस्य ' +-ध्वन्यालोकस्य चौखंभासंस्करणे पृ० ४२२ 

. दशरूपकावलीकस्य ४.३६-३७ कारिका। 


(2 


०< ७ 


डी 

रसाभिषवल॒प्तोडभिनवगुप्त :*, श्रड्धारप्रकाश-संसरदोजा भोज:', 
मधुकरीलम्पटो! मम्मट:, भावप्रकाशनाबिष्कृत-स्वशारदाविनय े 
शारदातनय:*, साहित्यविद्याधररुचको रुचक:" अन्ये चापि “यत्पर: शब्द: 
स शब्दार्थ” इत्येवं शब्दस्यैव तात्पर्याधिकरणतामुल्लिखन्ति, तथापि 
प्रतीयमानमर्थ प्रति* वाच्यस्योपसर्जनभावम्‌ उदीरयन्तस्ते अर्थस्यापि 
तदधिकरणतां न प्रत्याचक्षते। मम्मटादयश्च सर्वेषां * प्रायशोडर्थानां 
व्यञ्ञकत्वमि' ति ब्रुवाणा: पार्यन्तिकमर्थ प्रति प्राथमिकानां समेषामेवार्थानां 
तात्पर्याधिकरणतां प्रकाशयन्ति। इत्थं शब्दोडर्थश्वेत्युभयमपि 
तात्पर्याधिकरणभावमशञ्जति | ततश्च॒ शब्दत्वमर्थत्वं चेत्युभयमपि 
तात्पर्य-निरूपितामधिकरणतामवच्छिनत्ति। ये चेमे, शब्दत्वव्याप्ये 
पदत्व-वाक्यत्वे, अर्थत्वव्याप्ये चाभिधेयानभिधेयत्वे ते अपि स्व- 
स्वाधिकरणगतां कार्वद्रूपता-मुपजीव्य तात्पर्याधिकरणतामवच्छेत्तुं सावकाशे। 


१. चौखंभासंस्करणीये ध्वन्यालोक--लछोचन-पुस्तकस्य ४२२-पृष्ठत: प्रभृति। 

२. यत्पर: शब्द: स शब्दार्थ इति तात्पर्यम्‌'। तच्च वाक्यमेवे '-ति मैसूरत: प्रकाशितस्य 
श्रड्रारप्रकाशस्य २४६ पृष्ठे। 

३. काव्यप्रकाशस्य पद्ञम उल्लसे। 

४. वाक्यार्थ प्रति शेषत्वं यत्‌ स्यादुच्चारणस्य तु, तत्‌ तात्पर्यम्‌” इति भावप्रकाशनस्य 
बड़ौदासंस्करणे पृ० १४७। 

५. वर्त्तते यत्पर: शब्द: स शब्दार्थ इति स्थिति '--रिति साहित्यमीमांसाया: प्रथमे प्रकरणे। 
यद्यपि व्यक्तिविवेकहिन्दीभाष्यभूमिकायामस्माभि: साहित्यमीमांसाकर्त्रभिन्नकर्तृक 
व्यक्तिविवेकव्याख्यानं मंखकृतमुपेतं तथापि प्रसिद्धिरीदृश्येवेतीत्थमुक्ति:। 

६. ध्वनिकारिका १.१३, काव्यप्रकाशीयमुत्तमकाव्यलक्षणम्‌, रसगड़ाधरीयमु॒त्तमोत्तम- 
काव्यलक्षणं वा। 

3. काव्यप्रकाशकारिका-२ उल्लास: २। 

अस्ति च शिवयोरिव वागर्थयो: साहचर्यनित्यता काव्ये'। अस्ति च सा 
सर्वानुमोदिता। ततश्व तात्पर्यस्य प्रत्येकपर्याप्ति: व्यासज्यवृत्तिता चेत्युभयमपि 
शब्दो<र्थश्चेत्युभयत्र एकैकशो यौगपद्येन च विद्यमानतया वेदितुं सुशकम्‌, 
यत्र यस्य कार्वद्रूपता तत्र तस्य प्राधान्यमिति तदुत्तानभावदृशा 
प्रत्येकपर्याप्तेरपि तत्रोचितत्वात्‌। ततश्च सापेक्षमेवैत॒त्‌ कृत्स्नमत्रावस्थितम। 
अस्ति चैष ध्वनिकृतैवोन्मीलित: पन्था: “त्रार्थ:' शब्दों वे'-ति 
ध्वनिकारिकायाम्‌ अर्थ: शब्दो वा तमर्थ व्यड्क्त' इति प्राधान्यापेक्षया 
विकल्पार्थक॑ वाशब्दं प्रयोज्य साहचर्यनित्यत्वापेक्षया तत्रैव व्यड्क्त' 
इति द्वित्वावच्छिन्नायां क्रियायां तयोरन्वयं दर्शयता, अनुमोदित- 
श्चायमभिनवगुप्तेन व्यवस्थामिमां समर्थयता'। एवं च विकल्पापेक्षया 
प्रत्येकपर्याप्ति: साहचयपिक्षया च व्यासज्यवृत्तिस्तात्पर्य स्य 
काव्यशब्दार्थ-द्वन्द्रेषभिमन्येत। अभिमाने चास्मिन प्रत्येकपर्याप्तिपक्षे समुन्मेषं 
भजन्ती इदमेक तात्पर्यम्‌, इदं चैकमि'-ति द्वित्वबुद्धि: सुषुप्तौ नाडी- 
पुरीतदू-ब्रह्मसु मनोल॒प्तिखि क्रमव्यवस्थामुपपाद्य व्यवस्थाप्येत, व्यवस्थाप्येत 
१. यदुच्यते मम्मटेन- 
तद्युक्तो व्यज्ञक: शब्दों यत्‌ सोड््थान्तरयुक्‌ तथा । 
अर्थोपषि व्यज्ञकस्तस्मातू सहकारितया मत: । 
शब्दप्रमाणवेद्योड्थों.. व्यनक्त्यर्थान्तरं यतः । 
अर्थस्य व्यञ्ञकत्वे तच्छब्दस्य सहकारिता +-इति 
. ध्वन्यालोककारिका १.१३ 
. ध्वन्यालोक-१ .१३ कारिकालोचने-- व्यड्क्त इति द्विवचनेनेदमाह यद्यप्यविवक्षितवाच्ये 
शब्द एवं व्यज्ञक: तथापि अर्थस्य सहकारिता न त्र॒ुट्यति।००। विवक्षितान्यपरवाच्ये 
च शब्दस्यापि सहकारित्वं भवत्येव। इति सर्वत्र शब्दार्थयोरुभयोरपि ध्वननं व्यापार:।००। 
अर्थ: शब्दो वेति विकल्पाभिधानं प्राधान्याभिप्रायेणे 'ति। 
४. तदुक्तम्‌ ३.२.७ ब्रह्मसूत्रभाष्ये भगवता शड्राचार्येण- श्रुतिषु त्रीण्येव सुषुप्तिस्थानानि 
संकीर्तितानि नाड्य:, पुरीतत्‌, ब्रह्म चेति। तत्र द्वारं नाइय: पुरीतच्च, ब्रह्व त्वेकमनपायि 
सुषुप्तिस्थानमिति। 


< ० >> 

च नित्यसाहचर्यट्शा व्यासज्यवृत्तितायामप्यदोष:' | 


२. तात्पर्य-विषय : 
योज्यं तत्परशब्दावयवीभूत-पर-शब्द-प्रतिपाद्य : तात्पर्यस्य विषय: 
तत्र 'यत्पर: शब्द स शब्दार्थ” इति न्‍्यायमातिष्ठमानाम्‌ अर्थसामान्यस्य 
तद्विषयतायां नास्त्येव विवाद:, अर्थविशेषस्य तु तद्विषयत्वे सेव वैमत्यमयी 
स्थिति: साहित्यसंप्रदाये। तत्र-- 

१. आनन्‍्दवर्धन: (ई०सं० ८५०) प्राधान्येन प्रतिपिपादयिषितस्यार्थस्य 
तात्पर्यविषयतामूरीक॒रुते' प्राधान्यं चानेकधा व्यवस्थापयते। तत्र द्वय॑ 
प्रधानं कविसंरम्भगोचरता, चमत्कारातिशयपात्रता च*। एतटुभयमपि 
संप्रदायेस्मिन्‌ ध्वन्यमान एवार्थ भवतीति तन्मते ध्वनेरेव तात्पर्यविषयत्व॑ 
प्रतितिष्ठति | 

२. तत्र केचित्‌-- 


अप्रतिष्ठमविश्रान्त॑ स्वार्थ. यत्परतामिदम्‌ । 
वाक्य विगाहते तत्र न्याय्या तत्परतास्य सा । 
यत्र तु स्वार्थविश्रान्तं प्रतिष्ठां तावदागतम्‌ । 
तत्‌ प्रसर्पति तत्र स्यात्‌ सर्वत्र ध्वनिना स्थिति:*।। इति 
१. असाहचर्य त्वेकमात्रस्य स्थिते: अनेकमात्रवृत्ते: व्यासज्यवृत्तिताया असंभवोऊत्र दोष:। 
२. यदुक्तमाचार्येण ध्वनिग्रन्थे- 
रस-भावादितात्पर्यमाश्रित्य॒ विनिवेशनम्‌ । 
अलकृतीनां सर्वासामलुंकारत्वसाधनम्‌ ॥ संग्रहकारिका पृ० १९७।। 
प्रकारोड्यं गुणीभूतव्यड्ग्योपि ध्वनिरूपताम्‌ । 
धत्त ससादितात्पर्य-पर्याछोचनया पुनः ॥ ध्वन्यालोकका० ३.४०॥। 
रसादिषु विवक्षा तु स्यात्‌ तात्पर्यवती यदा । 
तदा नास्त्येव ततू काव्यम्‌ू०० ॥ संग्रहकारिका पृ० ४९७॥। 
यस्मिन्‌ रसो वा भावो वा तात्पर्यण प्रकाशते । 
सवृत्त्याभिहिती वस्तु यत्रालंकार एवं वा ॥ संग्रहकारिका ध्वन्या० १.१३ वृत्ति:। 
३. चारुत्वोत्कर्षनिबन्धना हि वाच्य-व्यकृग्ययो: प्राधान्यविवक्षा'। ध्वन्यालछोकस्य 
१.३ बत्ति: 
४. दशरूपकावलोके ४.३७ कारिकाप्रकरणे। 

वदन्तो ध्वनितात्पर्ययो: भिन्नतां सिषाधयिषन्ति | 

३. धनिक: (ई०स० ९९०) तत्र प्रत्यवतिष्ठते। स॒ हि प्रतिपाद्यगताम-- 
विश्रान्तिमिव प्रतिपादयितृजन-गतां प्रतिपिषादयिषितार्थप्राप्त्यभाव-- 
रूपाम अविदश्रान्तिमपि तात्पर्यप्रयोजिकामातिष्ठते। आतिष्ठते च 
ध्वनितात्पर्ययोरभिदाम्‌। यदुच्यते तेन-- 


प्रतिपाद्यस्य विश्रान्तिरपेक्षाप्रणाद्‌ यदि । 
वक्तुर्विवक्षिताप्राप्ते-रविश्रान्तिन वा कथम्‌ ॥ 
पौरुषेयस्य वाक्यस्य विवक्षापरतन्रता । 
वक्त्रभिप्रेत-तात्पर्यमत: काव्यस्य युज्यते' ॥ इति। 
४. भोजराज: (ई०स० १०५०) अत्र मध्यस्थधर्ममातिष्ठते। स एतदुभयं 
समनन्‍्वयति। एतदर्थ स 
'अभिधा--विवक्षा-तात्पर्य-प्रविभाग-व्यपेक्षा-सामर्थ्या-न्वयै- 
कार्थी-भाव-दोषहान-गुणोपादानालंकार-रसावियोग-रूपा: शब्दार्थयोद्गादिश 
समर्था: साहित्य--मुच्यत' '--इत्येवं 
तात्पर्यस्य साहित्यावयवतामाविष्कृत्य तस्य त्रेविध्यमेवं प्रतिपादयति-- 
“यत्पर: शब्द: स शब्दार्थ इति तात्पर्यम्‌। तच्च वाक्य एवोपपद्यते। 
पदमात्रेणाभिप्रायस्य प्रकाशयितुमशक्यत्वात्‌। तच्च वाक्यप्रतिपाद्यं 
वस्तु त्रिरूपं भवति- 
१. अभिधीयमानम्‌ 
२. प्रतीयमानम्‌ 
३. ध्वनिरूपं चेति'। इति। 


१. दशरूपकावलोके ४.३७ कारिकाप्रकरणे। 

२. श्रृड़्ारप्रकाशस्यथ सप्तमप्रकाशावतरणिका, अस्माक॑ 'साहित्यतत्त्वविमर्श श्र। 

३. श्रुड्रारप्रकाशस्य सप्तमे प्रकाशे, ज्योशेरसंस्करणस्य २४६ पृष्ठे डॉ० राघवमहोदयस्य 
'30]95 ७₹928]787095]9/' नाम्नो ग्रन्थस्य १७३-७४ पृ० 

एतेषां विवरणानि चैवमुपस्थापयति-- 

१. यदू उपात्तशब्देषु मुख्या-गौणी-लक्षणाभि: शब्दशक्तिभि: स्वमर्थम्‌ 
अभिधायोपरतव्यापारेषु, आकांक्षा-सन्रिधि-योग्यतादिभि- 
वक्यार्थमात्रमभिधीयते तदू अभिधीयमानम्‌ यथा “गोर्गच्छतीति '। 

२. वाक्यार्थावगतेरुत्तरकालं वाक्यार्थ उपपाद्यमानोड्नुपपद्यमानो वा 
अर्थ-प्रकरणौचित्यादिसहकृतो यत्‌ प्रत्याययति तत्‌ प्रतीयमानम्‌। 
यथा विषं भुड्क्ष्व, मा चास्य गृहे भुक्था'-इत्युक्ते “वरं विषं भक्षित॑ 
न पुनरस्य गृहे भुक्तम्‌” इति प्रतीयते। 

३. अर्थशब्दोपायाद्‌ उपसर्जनीकृतस्वार्थ: वाक्यार्थावगतेरनन्तरम्‌ अनुनादरूप॑ 
प्रतिशब्दरूप॑ वा (यत्‌) अभिव्यञ्ञयति तद्‌ ध्वनिरूपम्‌। तच्च न 
सार्वत्रिकम्‌। तथा हि निवृत्तेभिघाते कस्यचिदेव कांस्यादे: द्रव्यस्यानुनादो 
जायते, कस्यचिदेव कन्दरादे: प्रतिशब्द: तथा कस्यचिदेव वाक्यस्य 
प्रतीयमानाभिधीयमानवाक्यार्थप्रतीतेरनन्तरं ध्वनिरुपलभ्यते। निमिषत्येषे-- 
त्युक्ते अक्ष्णोन्मिषोषभिधीयते, देवी न भवतीति प्रतीयते, रूपातिशयश्च 
ध्वन्यते!। इति। 

'प्राप्तश्रीरेष” इत्यादिपद्ये व त्रितयमप्येतत्‌ संगमर्यैल्लिखति-- 

'अत्र वर्णनीयराजविषेस्य विजयिन: यथाश्रुतवाक्यार्थ: 
अभिधीयमान :, त्वयीति पदे विष्ण्वध्यवसायादवतारस्त्वमसीति प्रतीयमान:, 
तदवतारान्तराणां निद्राल्सत्वादिदोषयोगात्‌ अस्य च तद्व्युदासात्‌ ततो 
वेशिष्ट्यप्रतिपादनं तात्पर्यमू, यस्य काव्येषु, ध्वनिरिति प्रसिद्धि:* इति। 


१-२. श्रड्रारप्रकाशस्य सप्तमे प्रकाशे, ज्योशेरसंस्करणस्य २४६ पृष्ठे डॉ० राघवमहोदयस्य 
'3॥0]85 $77722/४]079:95]9' नाम्नो ग्रन्थस्य १७३--७४ पृ० 

३. अश्वज्ञागप्रकाशस्य ज्योशेरसंस्करणे पृ० २४६। अत्र डॉ० राघवस्य कृतौ भोजस्य 
श्रृद्धारप्रकाशे ” 'रूपातिशयं ध्वनती'-ति मुद्रा पृ० १७४। 

ध्वनितात्पर्ययोर्भदकमप्येवमसावुपस्थापयति'-- 
'क: पुन: काव्य-वचसोर्ध्वनितात्पर्ययोर्विशेष: 2? उच्यते- 


यदभिप्रायसर्वस्व॑ वक्‍हतुर्वाक्यात्‌ प्रतीयते । 
तात्पर्यमर्थधर्मस्तत,  शब्दधर्म: पुनर्ध्वनि: ॥ 


सौभाग्यमिव तात्पर्यमान्तरो गुण इष्यते । 
वाग्देवताया लावण्यमिव बाह्मयस्ततो ध्वनि: ॥। 


अदूरविप्रकर्षातु तु द्वयेन द्वयमुच्यते । 
यथा सुरभि-वैशाखों मधु-माधव-संज्ञया' ।। इति। 


इदमप्यसौ कथयति यत्‌ लोकवाक्ये यत्‌ तात्पर्य तदेव काव्यवाक्ये ध्वनि: 
तथैवोच्यते यथा वल्लभावपुषि यदेव सौन्दर्य लावण्यमित्युच्यते तदेव 
वल्लभगुणेषु सौभाग्यमिति। सर्व च तद्‌ दाम्पत्यसौमनस्यविधृतं विराजते। 
यदुच्यते तेन-- 


१. श्रद्गारप्रकाशस्य ज्योशेरसंस्करणे पृ० २२१, डॉ० राघवमहोदयस्योक्त एवं ग्रन्थ 
'विध्णवध्यवसायावतार' इति पाठ: पृ० १८० 
२. श्रड्रारप्रकाशस्य ६--७ प्रकाशौ ज्योशेरसंस्करणे पृ० २२१, २५१-२. अत्र- 

(क) ध्वने: शब्दधर्मत्वं पराभिमतत्वेनेव, भोजेन स्वयं व्यज्ञनाया अनड्रीकारात्‌। 
यथा चैतत्‌ तत्‌ तस्य शब्दवृत्तिनिरूपणात्‌ स्पष्टम्‌। 'ध्वनिमत्ता तु गाम्भीर्यमि -ति 
सरस्वतीकण्ठाभरणे ध्वनिपदेन यद्यपि शब्दव्यापार एवाभिमत:, किन्तु प्रसिद्धब- 
नुरोधादेव, पार्थक्येन व्यञ्जनाया: शब्दवृत्तित्वस्य कण्ठरवेणानुल्लेखातू। एतदर्थ 
द्रष्टव्योडस्माक॑ भोजराजस्य ध्वनिसंबन्धिनो विचारा' इति संदर्भ:। 

(ख) मधुपदेन चैत्रमासोपि गृह्मते, किन्तु प्रकृते सुरभिवेशाखाविति शब्दान्तरसाहचर्याद्‌ 
वसन्तमात्रपर: स:। वस्तुतश्चैत्रमास एव वसन्तश्री्वास्तविकी, न वैशाखे, तदा 
ग्रीष्मोपरागातू, अतएवं मधुसम्बन्धितया स माधव एवं न मधु:। 

तात्पर्यमेव वचसि ध्वनिरेव काव्ये 
सौभाग्यमेव गुणसंपदि वललभस्य । 
लावण्यमेव वपुषि स्वदतेड्डनाया: 

श्रुड्मर एव हृदि मानवतो जनस्ये * +-ति 


सर्वथा भोजराजस्य भेदाभेदगाथेयं ध्वनितात्पर्ययो: समन्वयमात्र- 
प्रयोजनिका न तु तत्त्वनिरूपणात्मिका। तदत्र ध्वनि-तात्पर्ययोर्मध्ये 
श्रड्रारप्रकाशनामकस्य साहित्यप्रकाशस्य रचयिता भोजराजो माधव- 
वसन्तयोरिव सामान्यविशेषभाव॑ तद्रूपमेव व्याप्यव्यापकभावं वा 
सिद्धान्तयति। 

५. अभिनवगुप्ताचार्यो (०१० ई०) विषयभेदेन वृत्तिभेदमूरीकृत्य 
ध्वनितात्पर्ययो: भेदं चिकीए: तात्पर्यस्य पदार्थान्वयमात्रनियतत्वमामनति। 
ततस्तन्मते 'घटम्‌” इत्युक्ते घटत्वावच्छिन्न-कर्मत्वा-वच्छिन्नयोरन्वय 
एवाभेदात्मा तात्पर्यविषयतामाजिहीते एतच्च तस्यैव-- 

(क) 'समयापेक्षा वाच्यावगमनशक्तिरभिधाशक्ति;, तदन्यथानुपपत्ति-- 
सहायार्थावबोधनशक्ति: तात्पर्यशक्ति:, मुख्यार्थ--बाधादि-- 
सहकार्य- पेक्षया-र्थप्रतिभासनशक्तिलक्षणाशक्ति:, तच्छक्तित्रित- 


१. श्र्धारप्रकाशस्य ज्योशेरसंस्करणे पृ० २२१--२ अत्रेदमवधेयं यद्‌ वक्रोक्तिजीवितकारोपि 
सौभाग्यमेव ध्वन्युपमानपदे दिदृक्षते। यथोक्त॑ तेन 'ननु कैश्चित्‌ प्रतीयमानं वस्तु 
ललनालावण्यसाम्याललावण्यमित्युपपादितम्‌- 'प्रतीयमानं पुनरन्यदेव विभाति 
लावण्यमिवाड्डननास्वि'-ति तत्‌ कथ॑ं बन्धसौन्दर्यमात्रं छावण्यमित्यभिधीयते। नैष दोष:। 
यस्मादनेन दृष्टान्तेन वाच्यवाचक-लक्षण-प्रसिद्धावयवाति-रिक्तत्वेनास्तित्वमात्र 
साध्यते प्रतीयमानस्य। न पुन: सकललोकलोचनसंवेद्यस्य ललनालावण्यस्य 
सहृदयहदयानामेव संवेद्यं तत्‌ प्रतीयमानं समीकर्त्तु पार्यते। तच्च बन्धसौन्दर्यमेव |००। 
प्रतीयमान॑ पुन: काव्यपरमार्थज्ञानामेवानुभवगोचरतां प्रतिपद्यते यथा कामिनीनां सौभाग्य॑ 
तदुपभोगोचितानामेव नायकानां संवेद्यतामर्हति। 'वक्रोक्ति जी० १.३३-कारिकावत्ति:। 

योपजनितार्था-- वगमनमूछ--जात-तत्प्रतिभास-पवित्रित-- 
प्रतिपत्‌-- प्रतिभा-सहाया--थ॑-- च्योतन-शक्ति: ध्वननं-- 
व्यापार: ।००००। सहकारिभेदाच्च शक्तिभेद: स्पष्ट एवं। यथा 
तस्यैव शब्दस्य ॒व्याप्तिस्मृत्यादिसहकृतस्य विवक्षावगता- 
वनुमापकत्वव्यापार:, अक्षादिसहकृतस्य वा विकल्पकत्वव्यापार:। 
एवमभिहितान्वयवादिनामियदनपह्ववनीयम्‌ | योषप्यन्विताभिधानवादी 
'यत्पर: शब्द: स शब्दार्थी इति हृदये गृहीत्वा शरवद- 
भिधाव्यापारमेव' दीर्घदीर्घमिच्छति तस्य यदि दीर्घो व्यापार: तत्‌ 
एकोउड्साविति कुत:, भिन्नविषयत्वात्‌। अथाब्नेकोड्सौ तद्‌ 
विषयसहकारिभेदादसजातीय एवं युक्त:। सजातीये च कार्य 
विरम्य व्यापार: शब्दकर्म-बुद्धद्यादीनां पदार्थविद्धिर्निषिद्ध:। 
असजातीये चास्मन्नय एव। इति। 
(ध्वन्याछोकछोचनस्य चौखम्भा सं० पृ० ६३, वि० संव० १९९७) 
(ख) '“यस्तु तात्पर्यशक्तिमेव ध्वननं मन्‍्यते स न वस्तुतत्त्ववेदी। 
विभावानुभावप्रतिपादके हि वाक्ये तात्पर्यशक्ति: भेदे संसर्ग वा 


१. अत्र कौमुदीकार उत्तुड़्ोदय :-- “यथा धानुष्केण केनापि क्षिप्रहस्तेन क्षिप्त: शर: शरीरावयवं 
शरीरं व विनिर्भिद्य प्राणानादाय पृथिवीं प्रापनोति तद्‌वदान्‍्तरालिकानेक-कक्ष्यास्कन्दक्रमेण 
पर्यन्तकक्ष्यापर्यन्तम्‌ एकैवाभिधाउभिधावत्येवेत्यर्थ :।- इति। कुप्पुस्वामिसं० पृ० ११९ । 
“व्यापारस्य हि विषयमुखेनैव स्वरूपप्रतिलम्भ: न स्वरूपेण।००। अतो विषयभेदे 
स्थिते सति तन्निबन्धनो व्यापारभेदो5प्यवश्यं भवन्‌ न निवारयितुं शक्‍्य इत्यर्थ:। 'इति 
च तत्रैव। 

२. अत्रोच्यते कौमुदीकृता- विशेषविषया हि तात्पर्यशक्ति:।०० । विशेषस्यैकस्य वाक्यार्थस्य 
वाक्यार्थान्‍्तरात्‌ भेदापरपर्याया व्यावृत्तिरिव व्यावर्तकभूतविशेषणसंबन्धो वा 'गामानये- त्यत्र 
गोकर्मकानयनविशेषस्य अश्वादिकर्मकानयनादितो व्यावृत्तिप्रतीते: तस्या: क्रियाकारक- 
संबन्धनिमित्तत्वाच्च | अतएव भेदो वाक्यार्थ: संसर्गो वा इति वैकल्पिकी वाक्यार्थविदां 
स्थिति:। रसादिरर्थस्तु स न भेदरूप: संसर्गरूपो वा सिद्धस्वरूपो वा सिद्धस्वभावत्वात्‌। 

पर्यवस्येत्‌। न रस्यमानतासारे रसे' (तस्यैव ८४ पृ०) इति। 
(ग) ननु यत्पर: शब्द: स शब्दार्थ इति व्यड्ग्यस्य प्राधान्ये वाच्यत्वमेव 

न्याय्यम्‌, तहिं अप्राधान्ये कि युक्तम्‌ ? व्यड्ग्यमिति चेत्‌ सिद्धो 
न: पक्ष:। (तस्येैव ४२२-पृ०) इति-- 
एवं प्रभृतिभिरन्यैश्व युक्‍त्युपन्यासैर्ध्वन्यालोकलोचनात्‌ स्पष्टम्‌ | 

६. महिमाचार्य: (१ ०५०) प्रतीयमानमात्रस्य तात्पर्यस्वरूपत्वमुत्प्रेक्षते। स-- 
विष भक्षय मा मास्य गृहे भुक्था' इत्यादावषि यदेतत्‌ 
विषभक्षणानुज्ञानं तद्‌ अर्थप्रकरणादिसहायम्‌ एतद्गृहे भोजनस्य 
ततोषि दारुणतरपारिणामत्वनुमापयति।० ०। विषभक्षणानुज्ञाना- 
देवक्यार्थस्याप्रस्तुतस्यैवोपन्यासो हि पूर्वोक्तेन नयेन प्रस्तुताति- 
रिक्तार्थान्तरप्रतिपादनपरत्वात्‌ तत्र हेतुतयाइवगन्तव्य इति न शब्दस्य 
तत्र व्यापार परिकल्पनीय :।- 


विषभक्षणादपि. परामेतद्गृहभोजनस्य दारुणताम्‌ । 
वाच्यादतो5नुमिमते प्रकरणवक्तृ-स्वरूपज्ञा: ॥। 


विषभक्षणमनुमनुते न हि कश्चिदकाण्ड एवं सुहृदि सुथी: । 
तेनात्रार्थान्तरगतिरार्थी तात्पर्योक्तिजा न पुनः ॥ 


इत्येव॑ तात्पर्यस्यानुमानातिरिक्तत्वं नाभ्युपैति। ततश्र सिद्धमेतन्मते 
तात्पर्यविषयस्यथानुमानविषयतया प्रतीयमानत्वमात्रम्‌। असौ ध्वनिमपि 
प्रतीयमानात्मन्यनुमानावगम्येडनुमेय एवार्थ गतार्थयतीति प्रायेण 
भोजराजसरणिमनुसरति। अयमेवात्र विशेषो यद्‌ भोजराजत्तात्पर्य- 
<र्थडर्थान्तरमन्तर्भावयति, असौ पुनरनुमानरूपे प्रतीयमानम्‌ इति। 





रस्यमानतैकसारों ह्ासावलौकिकोड<र्थ:। तेन तात्पर्यशक्तिगोचरातिलड्डी चतुर्थकक्ष्यानिविष्ट 
एवं। पृ० १५७ साहित्यमीमांसाकारस्तु 'राजभृत्य इत्यादौ स्वाम्यन्तरात्‌ भृत्यविशेष- 
व्यावत्तिरिव भेद इत्यामनति। -साहित्यमीमांसा २.७। 

१. व्यक्तिविवेकस्यास्मत्कृतानुवादसहितसंस्करण पृ० १३३ संग्रहकारिके १.६७--६८ | 

७. मम्मटभट्ट: (१११० ई०) तात्पर्यस्य द्वैरूप्यमुत्पश्यति | एकमभिनवगुप्त-- 
प्रतिष्ठापितम्‌ अन्वयरूपमेव, अपरं च मीमांसकप्रसिद्धं विधेयार्थरूपम्‌ | 
काव्यप्रकाशे स शास्रान्तरसिद्धान्तोल्लेखावसरे 'अकाडक्षा-योग्यता- 
सन्निधि--वशात्‌ ०० पदार्थानां समन्वये विशेषवपुरपदार्थोपि वाक्यार्थ: 
समुल्लसतीत्यभिहितान्वयवादिनां मतम्‌, वाच्य एवं वाक्यार्थ 

इत्यन्विताभिधानवादिन”' इति मीमांसाप्रसिद्धस्य वाक्यार्थरूपस्य 
पदार्थसंसर्गात्मकस्यैव अर्थस्य स्ववाचकपदानुपयोगात्‌ विशेषवपुष्ट्वम्‌ 
अपदार्थत्वं॑ च, वाक्यात्मकशब्द-बोधिततया च शब्दत्व- 
व्याप्य--वाक्यत्वा-वच्छिन्न-हेतुताकत्वं द्वितीय उल्लासे प्रतिपित्सते, 
पञ्चममे च तस्मिन्‌ 'यत्पर: शब्द: स शब्दार्थ” इति पार्यन्तिकोःप्यर्थ: 
शब्दबोध्य एवेति च दीर्घदीर्घाभिधाव्यापारादेव ध्वन्यमानस्यार्थस्य 
शाब्दत्वेनाभिधानमूरीचिकीर्षन्तं तात्पर्यवादिनमन्विताभिधानिनं 

निराचिकीर॑न्रेवमुत्क्रोशते- 
ये त्वभिद्धति 'सोह्यमिषोरिव दीर्घदीर्घतरोड्भिधाव्यापार” इति 

'यत्पर: स शब्दार्थर इति च निश्शेषच्युतचन्दनादिध्वनिस्थलेषु विधिरेव 

वाच्य इति तेड्प्यतात्पर्यज्ञास्तात्पर्यवाचोयुक्तेर्देवानां प्रिया:। तथा हि 

भूतभव्यसमुच्चारणे भूतं भव्यायोपदिश्यते ततश्वादग्धदहनन्यायेन यावदप्राप्त॑ 
तावद्‌ विधीयते। ततश्च यदेव विधेयं तत्रैव तात्पर्यम्‌ इत्युपात्तस्यैव शब्दस्यार्थ 
तात्पर्यम्‌, न तु प्रतीतमात्रे। विषं भक्षय” इत्यस्यापि वाक्यस्य 'मा चास्य 
गृहे भुक्था” इति उपात्त एवं चकारप्रतिबोध्ये वाक्यार्थशेषे तात्पर्यमिति।॥ 


१. अत्र चण्डीदास: काव्यप्रकाशदीपिकायाम्‌- 

(क) यथा खल्विषुर्धनुष्पता मुक्त एकेनेव वेगव्यापारेण वैरिण: कवचत्वगादिक सर्वमेव 
निर्भिनत्ति तथा शब्दोष्पि एकेनैवाभिधाव्यापारेण यावदुद्देश्यं प्रकाशयति यत्पर: 
यदुद्देश्येन प्रयुक्त: शब्द: स शब्दार्थ शब्देनावश्यं बोध्य:, अन्यथा 
तत्प्रयोगवैयर्थ्यप्रसंगात्‌। 'इति, 

अस्मिन्रेव संदर्भडसावभिनवगुप्तोन्मीलिताम्‌-- 

'अतिशयानुशीलनाभ्यासात्‌ तत्र पदार्थवाक्यार्थयो: संभाव्यमानोपि 
क्रम: सजातीयतद्विकल्पपरम्परानुदयात्‌ अभ्यस्त-विषय-व्याप्ति-- 
स्मृति-क्रमवत्‌ न संवेद्यते। निमित्तनैमित्तिकभावश्चवावश्यमाश्रयणीय :। अन्यथा 
गौण--लाक्षणिकयोर्मुख्याद्‌ भेद:,' श्रुतिलिड्भरादिप्रमाणघट्कस्य पारदौर्बल्यम्‌ 
इत्यादिप्रक्रियाविघात :, निमित्ततावेचित्र्येणैवास्या: समर्थितत्वात्‌ , 
निमित्ततावैचित्र्ये चाभ्युपगते किमपरमस्मास्वसूयया '-इति इमां 
दिशमनुवर्तमानस्तात्पर्यवादिनमप्येवमाक्षिपति-- 

“यदि च शब्दश्रुतेरनन्तरं यावानर्थो लभ्यते तावति शब्दस्यैवा- 
भिधाव्यापार: तत: कथ॑ ब्राह्मण पुत्रस्ते जात:, ब्राह्मण कन्या ते गर्भिणी “-त्यादो 
हर्षशोकादीनामपि न वाच्यत्वम्‌। कस्माच्च लक्षणा, लक्षणीयेप्यर्थ 
दीर्घदीर्घतराभिधाव्यापारेणैव प्रतीतिसिद्धे:। किमिति च॒ श्रुतिलिड्रवाक्य- 
प्रकरणस्थानसमाख्यानां पूर्वपूर्वबलीयस्त्वमू--* इति। एतेन .सिद्धं यद्‌ 
मम्मटाचार्य : मीमांसानुगन्तारं तात्पर्यवादिनं मीमांसापथेनैव पराजिगीषति, 


अभिधीयमानत्वं च तात्पर्यस्य प्रत्यभिजिज्ञापयिषति। ततश्चैतन्मते तात्पर्यार्थी 
व्यक्तमेव ध्वने: टूरं भिन्न:। 


(ख) अयमत्र तात्पर्यार्थ:-०० भूतानि कारकाणि सिद्धरूपाणि, भवत्‌ क्रियारूप॑ 
साध्यम्‌, तेषां समुच्चारणे समभिव्याहारेण तद्‌वाचकपदानामुच्चारणे भव्यतया 
समुदितकारकात्मकसाध्यपरतया।' 

(ग) तात्पर्यस्योपात्तपदार्थसंसर्गमात्रे संसृष्टाकारप्रधानपदार्थ वा परिक्षीणत्वात्‌'। इति। 

१. ध्वन्यालोकलोचनस्य चौखम्भासं० पृ० ६७। तत्र कौमुदीकार:-- 

“शीघ्र-विलम्बित-प्रवृत्तिकत्व-निबन्धने होतेषां पूर्वप्राबल्य-दौर्बल्ये। तच्च 

निमित्त-नानात्व-कृतमेव | तुल्यव्यापारत्वे सति हि तत्प्रवत्ते: शैघ्रयविलम्बितत्वविशेष: 

निर्निबन्धन स्यात्‌। अतो ००० लौकिक-वैदिक-प्रमाण-व्यवस्थामवस्थापयता 

निमित्तनैमित्तिकभावो5्वश्यमभ्युपेय :।-' इति।-। कुप्पुस्वामिसंस्करणे पृ० १२४। 

२. काव्यप्रकाशस्य पशच्ञम उल्लासे। भाष्यमस्य काव्यप्रदीपे द्रष्टव्यम्‌ । 

८. साहित्यमीमांसाकारो--(११५० ई०)-पि तात्पर्य प्रति दर्शितादरानेता-- 
नाचार्यानतितरामाद्रियते ब्रूते च- 

“अपदार्थोषि' वाक्यार्थो रसस्तात्पर्यवृत्तित:।” इति। 
विवृणोति चेैतदेवैवं पूर्वोत्तराभ्यां पक्षाभ्यामू- 

'ननु अद्वितीयकक्ष्यावगाहि तात्पर्य प्रथमम्‌। अतो विभावादि-- 
पदार्थसंसर्ग-प्रतीतिमतो वाक्यस्य तदविनाभूतरामादिर्सलक्षणा द्वितीयकक्ष्या। 
तदतिलड्वितृतीय-पर्व-भूत-तत्सदश--सामाजिक-रस-प्रतिपादन 
ध्वनेर्विषय : कथ॑ तात्पर्यस्येति चेतू, उच्यते, यथा तात्पर्यम्‌ अनुद्देश्यत्वात्‌ 
प्रथमं पर्व विहाय द्वितीयमवगाहते तथैतदपि परित्यज्य तृतीयमपि स्पृशेत्‌। 
उक्तमाचार्य :-- 


तत्तत्कक्ष्याविभेदेषि बहुधा प्रसुता सती । 
तात्पर्यवृत्तिरद्दे्यं यावन्न  प्रतिहन्यते ॥ 
एतावतैव विश्रान्तिस्तात्पर्यस्येति किकृतम्‌ । 
यावत्कार्यप्रसारित्वात्‌ तात्पर्य न तुलाधृतम्‌ ॥ 
तत्तत्कक्ष्या-विभागेन वाक्य-तात्पर्य-कन्दली । 
यथारुच्यभिधा वस्तुध्वनिर्वा वृत्तिरव वा ॥ इति। 
कविश्व रसमुद्दिश्य सूक्तिमुद्रा: करोति हि । 
सामाजिकानां हृदयं रसयेयमहं कथम्‌ ॥। 
इति प्रवरत्तती काव्ये कविस्तत्परमानस: । 
विशिष्टे: शब्दसंदर्भज्ञपयेयं रसं॑ यतः ॥ 
इति प्रवृत्ते सुकवाौ तेषामुत्पद्यतेि रसः ॥ इति। 


१. साहित्यमीमांसा ६ पृ० ८५ त्रिवेन्द्रमसंस्करणे 
२. साहित्यमीमांसाया: प्रकरणं ६-तत्रेव। 

एतदेव च धनझयस्य-- 


वाच्या प्रकरणादिभ्यो बुद्धिस्था वा यथा क्रिया । 
वाक्यार्थ: कारकेैर्यक्ता स्थायी भावस्तथेतरै: ॥ 


रस: स एवं स्वाद्यत्वाद्‌ रसिकस्यैव वर्त्तनात्‌ । 
नानुकार्यस्यवृत्तत्वात्‌ काव्यस्यातत्परत्वत:! ।। 
इत्येताभ्यां कारिकाभ्यां प्रगुणयति। 
विवरणेनैतेन स्पष्टं यत्‌ साहित्यमीमांसाकारों ध्वनितत्त्वमपि 
तात्पर्यतत्त्व एवान्तर्भावयति | धनझय--धनिकयो: पदवीं च काव्यस्योपनिषद्‌- 
भतार्थायौपयिकीं मन॒ते। 

९ . शारदातनयो (१२५० ई०) भावप्रकाशने काव्यप्रकाशकारं मम्मटमुपजीव्य 
प्रवर्तमानोषपि तात्पर्यविषयस्य विषये समनन्‍्वयवादमेव भोजोपनत- 
मुपजिजीविषति। स भोजराजस्य॒ कृत्स्नामपि प्रागुद्धृतां तात्पर्यत्रै- 
विध्यगाथाम्‌ अक्षरश एवं कारिकाबद्धां करोति-- 


द्वादशधा संबन्ध: शब्दस्यार्थस्य य: स साहित्यम्‌ । 
त्रिस्कन्‍्ध: स॒चतुर्भिस्तनुभि: स्वाच्चतुश्चतुर्भिश्व ॥। 





व॒त्तिविंवक्षा तात्पर्यप्रविभागाविहोदितो । 
ततो व्यपेक्षासामर्थ्यान्वयश्चैकार्थभावना ॥। 
दोषहान गुणादानं तथालड्जारयोगिता । 


रसावियोग. इत्येते सम्बन्धा: कथिता बुधै: ॥ 


वृत्तिख्ल्‍रिधा पदार्थबु. पदानामुच्यते बुधे: । 
अभिधा लक्षणा गौणीत्येतासां रूपमुच्यते ॥। 


१. दशरूपकस्य चतुर्थ प्रकाशे 

शब्दार्थयो: समन्यूनाधिकताभेदतस्त्रिधा । 
विवक्षा सा तु संदर्भ कविभिस्तु नियम्यते ॥ 
वाक्यार्थ प्रति शेषत्वं यत्‌ स्यादुच्चारणस्य तु । 
तत्‌ तात्पर्य त्रिधा तत्‌ स्याद्‌ वाक्यार्थत्रिविधत्वत: ॥। 
स॒चाभिधेय: प्रत्याय्यो ध्वनिरूप इति त्रिधा । 
कारकादिविशिष्टो य: सोजऊभिथेय: क्रियादिक: ॥। 
यथाभिधीयमानार्थादनयथानुपपत्तित: । 
प्रतीयमानो वाक्यार्थो य: स प्रत्याय्य ईरितः ॥। 
विष भुड्क््वेति वाक्यादावेष तादूक्‌ प्रतीयते । 
ध्वनिर्द्धिा स चैक: स्यादर्थत: शब्दतोडष्पर: ॥ 
यत्रार्थ: शब्दों वा तमर्थमुपसर्जनीकृतस्वार्थो । 
व्यड्शक्त: काव्यविशेष: स ध्वनिरिति सूरिभि: कथित: ॥ इति। 
धनिकस्य काव्यनिर्णयकारिकाभि: पूर्व द्वितीय-तृतीय-मतत्वेन 

प्रतिपादितां ध्वनि-तात्पर्य-भेदाभेद-व्यवस्थामप्यसौ-(भावप्रकाशनकार:)- 
ध्वनि-तात्पर्ययो: केश्चित्‌ पृथक्त्वं कथ्यते बुधे: । 
अप्रतिष्ठमविश्रान्तं स्वार्थ००० ध्वनिना स्थिति: ॥ 
ध्वनितात्पर्ययोरभेंदं केचिन्रेच्छन्ति. तन्‍्मते । 
समानलक्षणत्वाच्च. तयोर्न च  पृथक्स्थिति: ॥ 


उक्त च टीकाकारैश्व तयोरैक्य प्रति क्वचित्‌ । 
एतावतैव विश्रान्तिस्तात्पर्यस्येति कि कृतम्‌ ॥ 





१. भावप्रकाशस्य षष्ठेषऔधिकारे। बड़ौदासंस्करणस्य पृ० १४५-५० 
२. अस्यैवानुच्छेदस्य द्वितीये भागे कारिकेयं पूर्णमुद्धतास्ति। 

यावत्कार्यप्रसारित्वात॒ तात्पर्य न तुलाधृतम्‌ ।। इति 
प्रस्तवीति। अन्ते च भोजोपनतां व्याप्यव्यापकभावेन स्थितां ध्वनितात्पर्ययो: 
स्थितिमपि ब्राह्मणब्रह्मचारिदृष्टान्तेन- 

ध्वनितात्पर्ययोर्भेदो ब्राह्मणब्रह्मचारिवत्‌ । 

तदवान्तरभेदीं हि प्रायेण पृथगुच्यते' ।। इति 


उद्धरति, निगमयति चामुं कृत्स्नमपि प्रपश्लमेवम्‌- 


अतो ध्वन्यर्थ-तात्पर्य-गम्यमानत्वत: स्वत: । 
काव्ये रसालझ्जारादिवाक्यार्थों भवति श्रुवम्‌ ॥ 


एवं व्रिरूपं तात्पर्य तत्तत्तात्पर्यवेदिभि: । 
वक्त-द्वारा वाक्यधर्म एवेति परिकीर्त्यते! ॥| इति। 


भोजराज: संबन्धों" (अन्वयो) नाम अहानिर्व्यपेक्षा व्यतिषड़” इति 
स्वलक्षितम्‌ अन्वयतत्त्वाख्यं साहित्य॑ पूर्वचर्चितस्य प्रथमाद्‌ भेदाद्‌ भेदयितुं न 
यतते, नापि च तदुपज्ञमेवार्थ 'परस्परस्य प्रथनं पदार्थानामिहान्वय” इति 
श्छोकयन्‌ साहित्यमीमांसाकारोपि। शारदातनयस्तु यतते। स पदार्थगततया 
नीतम्‌ अन्वयममं पदगततया नयति। वक्ति च- परस्परस्य ग्रथन 
पदानामन्वय:* स्मृत' इति। युक्त चेतत। पद्येषु गद्यबन्धेषु च यथाकारकान्वयं 
पदप्रयोगस्थानुपरलब्धे :। स्पष्ट चैतत्‌ 'ततो मृगेद्धस्य मृगेन्द्रगामी * त्यादिषु, 


१-३. भावप्रकाशनबड़ौदासंस्करण पृ० १५० 
४. श्रुद्धारप्रकाशस्य मैसूरसं० पृ० २८४ 

५. साहित्यमीमांसाप्रकरण--१ 

६. भावप्रकाशन पृ० १५१ 

3. रघुवंशस्य २.३० 

विद्युत्वन्त ललितवनिता: सेद्धचापं सचित्रा* इत्यादिषु च तिछतण्डुछवत्‌,' 
नीरक्षीरवत्‌, पांसूदकवद्‌ वा महाकविशि: संदृव्मेषु पदरत्नेषु। 

एवं तात्पर्यमन्वयादपाकृत्य दर्शितिप्राज्भावो भावप्रकाशनकारो 
भोजनरेच््रस्य 'तात्पर्यमेव वचसी'-ति प्रागुद्धृतं समन्वयमन्त्रमपि 
प्रस्तावेषत्रोद्धरति। इत्थं ध्वनिसंप्रदाये श्रद्धधानोपि शारदातनय एवमत्र तात्पर्य 
प्रति भृशमाद्रियमाणो लक्ष्यते, तस्य महाविषयतायां च सिद्धान्तबुद्धिं 
द्रढयति। 

१०. साहित्यदर्पणकारों विश्वनाथमहापात्र: (१३१० ई०) पुनरभिनवगुप्त- 
मम्मट-पक्षाभिनिविष्ट: सन्‌ तदुन्मीलितेनाध्वना तात्पर्यवादिन एवं 
प्रतिक्षिपति-- 

'अथ केयमभिनवा व्यज्जना नाम वै|त्तिरित्युच्यते- 


वृत्तीनां विश्रान्तरभिधा-तात्पर्य-लक्षणाख्यानाम्‌ । 
अड़ीकार्या तुर्या वृत्तिबंधि रसादीनाम्‌ ॥ इति।। 


अभिहितान्वयवादिभिरंगीकृता तात्पयख्या वृत्ति: संसर्गमात्रे परिक्षीणा न 
व्यंग्यबोधिनी। यच्च केचिदाह:-- 'सो5यभिषोरिव दीर्घदीर्घतरोडभिधा-व्यापार 
इति यच्च धनिकेनोक्तं- 


तात्पर्याव्यतिरेकाच्च व्यज्ञकत्वस्य न ध्वनि: । 
यावत्कार्यप्रसारित्वात्‌॒ तात्पर्य न तुलाधृतम्‌ ॥। इति 


तयोरुपरि 'शब्दबुद्धिकर्मणां विरम्य व्यापाराभाव' इति वादिभिरेव पातनीयो 
दण्ड:। एवं च किमिति लक्षणापि, दीर्घदीर्घतराभिधाव्यापारेणैव 
तदर्थबोधसिद्धे:। किमिति च '्राह्मण पुत्रस्ते जात: कन्या ते गर्भिणी'-- 


१. मेघदूतस्य २.१ 
२. भावप्रकाशनस्य १५१ पृष्ठे, एवमेव भोजस्य श्रुद्भारप्रकाशे5पि। 

त्यादावपि हर्षशोकादीनामपि न वाच्यत्वम्‌। यत्‌ पुनरुक्त 'पौरुषेयमपौरुषेयं 
च वाक्यं सर्वमेव कार्यपरम, अतत्परत्वे अनुपादेयत्वादुन्मत्तवाक्यवत्‌। 
ततश्च काव्यशब्दानां निगतिशय-सुखास्वादव्यतिरेकेण प्रतिपाद्यप्रतिपादकयो: 
प्रवृत्यौपयिक-प्रयोजनानुपलब्धे: निरतिशयसुखास्वाद एव कार्यत्वे- 
नावधार्यते 'यत्पर: शब्द: स शब्दार्थ इति न्यायादि'ति, तत्र प्रष्टव्यम- 
किमिदं तत्परत्वं नाम। तदर्थत्वं वा तात्पर्यवृत्त्या तद्बोधकत्वं वा। 
आद्ये न विवाद:, व्यड्ग्यत्वेषि तदर्थतानपायात्‌। द्वितीये तु केय॑ तात्पर्याख्या 
वृत्ति: अभिहितान्वयवादिभिरड्रीकृता तदन्या वा। आद्ये दत्तमेवोत्तरम द्वितीये 
तु नाममात्रे विवाद:, तन्मतेपि तुरीयवृत्तिसिद्धे:। 
नन्‍्वस्तु युगपदेव तात्पर्यशक्त्या विभावादिसंसर्गस्य रसादेश्च 
प्रकाशनमिति चेतू, न तयो: हेतु-फल-भावाड्रीकारात्‌। यदाह 
मुनि:-- विभावानुभावव्यभिचारिसंयोगाद्‌ रसनिष्पत्तिरे'ति। सहभावे च कृत: 
सव्येतरविषाणयोरिव कार्यकारणभाव: पीर्वापर्यविपर्ययात्‌* | 
११९. प्रायेण साहित्यदर्पणक॒देककालिक: प्रतापरुद्रयशोभूषणवेधा: श्रीविद्यानाथो 
ध्वनितात्पर्ययोरैक्यमेव स्वीचक्रे- तात्पर्या-रथो5पि व्यड्ग्यार्थ एव, 
न पुन: पृथग्भूत:'*--इत्येवमाचक्षाण:। एतट्टीकाकारों मल्लिनाथसूनु: 
श्रीमान्‌ कुमारस्वामी विषयममुमेवं ससंरम्भं॑ स्थिरयति- 
तात्पर्यार्थ इति। अन्न वक्त्बुद्धिसन्निधापितो वाक्यावगम्यो वाक्यार्थो 
रसादिरूप: तच्छब्देनोच्यते। तस्मिन्‌ परा: तत्परा: तदासक्ता: तदूविषया 
इत्यर्थ:, तेषां भाव: तात्पर्यम्‌। 
नन्‍्वभिहितानां पदार्थानाम्‌ अर्थाभिधायिनां वा पदानां 
विशिष्टर्थप्रत्यायनशक्तिस्तात्पर्यमिति मतभेदेन मीमांसका वर्जयन्ति। 
१. तात्पर्यवत्ति: संसर्गमात्रे परिक्षीणेति। 


२. साहित्यदर्पणस्य ५ 
३. प्रतापरुद्रयशोभूषण-१ .५ कारिकावृत्तों। 

अतस्तन्मते दिवदत्त दण्डेन गामानय' इत्यादो देवदत्तकर्तक--दण्डकरणक-- 
गोकर्मकानयनरूपो विशिष्टार्थ एवं व्यड्ग्यत्वविधुर: तात्पर्यादवगतत्वात्‌ 
तात्पर्यार्थ इत्युच्यते। तत्‌ कथमस्य व्यड्ग्येउन्तर्भाव इति चेत्‌, सत्यम्‌, न 
हि तावमन्मात्रे कविसंरम्भविश्रान्ति:, काव्यशब्दानामन्वयव्यतिरेकाभ्यां 
प्रवृत्तिनिवृत्तिविषयभूतस्य॒प्रधानस्य प्रयोजनान्तरस्यासंभवात्‌, किन्तु 
तदर्थन्यक्कारेण प्रतीयमाने सामाजिकानन्दास्वादफले रसादावर्थान्तरे। अत: 
स एव तात्पर्यार्थ:, तत्प्रत्यायकपदार्थशक्तिरेव तात्पर्य कविसमये। तच्च 
नाभिधा, स्वार्थ संकेताभावात्‌, नापि लक्षणा मुख्यार्थबाधाद्यभावात्‌। अतो 
वक्ष्यमाणलक्षणस्य व्यज्जनस्यैवेदं॑ नामान्तरकरणमिति तदर्थस्य 
व्यड्ग्यार्थत्वमेव। तहिं, अत्र संसर्गरूपो वाक्यार्थ: कथं प्रतीयेते इति चेत्‌ 
ताकिकाणामिव वाक्यमहिम्ना, न पुनस्तात्पर्यण मीमांसकानामिवेति ब्रूम:।: 
अत एवं वर्णयति-'आकाक्षादिमत््वे सति पदानां पदार्थानां वा 
समन्वयशक्तिवॉक्यम्‌, तद्‌बलायातो वाक्यार्थ:। तात्पर्यार्थस्तु परिणतिविरसं 
पनसफलं , परिणतिसरसम्‌ आम्रफलमित्यादिनिन्दाप्रशंसादिवाक्येषु 
हानोपादानादिरूप एव, नान्य:। वस्तुत: तात्पर्यमपि भावाभिप्रायाद्यपरपर्यायम्‌ 
उद्देश्य नाम वक्‍क्तृधर्म:, न मीमांसकानामिव वाक्यधर्म:। यद्वा-- 

अर्थान्तराभावे संसर्ग एव तात्पर्यार्थ:। तत्सद्भावे तत्रेव विश्रान्तिरिति 
स एव तात्पर्यार्थो न संसर्ग:। काव्ये च संसर्गमात्रविश्रान्तिर्न संभवतीत्युक्तम। 
तस्माद्‌ व्यञ्ञनापरपर्यायमेव तात्पर्य कविभिरड्रीकृतम्‌, नान्यदिति सिद्धम्‌। 
अत एवोक्तं भावप्रकाशे- 


अतो ध्वन्याख्य-तात्पर्य-गम्यमानत्वत: स्वत: । 
काव्ये रसालक्रियादिवाॉक्यार्थों भवति स्फुटम्‌ ॥॥' 


इति। उक्त च ध्वन्याचार्य:- यत्‌ त्वभिप्रायविशेषरूपं व्यड्ग्यं शब्दार्थाभ्यां 


१. भावप्रकाशस्य पृ० १५० बड़ौदासंस्करणे 

प्रकाश्यते तद्‌ भवति विवज्षितं तात्पर्यण प्रकाश्यमानम्‌' *--इति। 

संप्रदायेनानेन द्वयोरेवार्थयो: तात्पर्यविषयत्वम्‌ एपषितव्यक॒क्षौ पतति 
अभिधेयस्य, लक्ष्यवर्जम्‌ अनभिधेयस्य च। तत्र अभिधेयत्वम्‌ , 
अनभिधेयत्वव्याप्ये प्रतीयमानत्व-व्यज्यमानत्वे चेति धर्मत्रयमपि यथास्व॑ 
विषयताम्‌ अवच्छिनत्ति तात्पर्यस्थ। यच्चेदटमभिधेयत्वम्‌ अस्यापि 
व्याप्यतामश्नुवानो य: संसर्ग:, यश्व तदुत्तीर्णो विधिनिषेधादिरर्थ:, तदपि 
द्वितयम्‌ अस्य विषयतामवच्छिन्द्यात्‌। तत्र सिद्धान्तधी: क्व नु क्रियेतेति 
प्रश्ने तात्पर्यस्यथ स्वरूपमेवैक॑ शरणमिति तदेवेदानीमन्वीक्ष्यते । 


३. तात्पर्यस्वरूपम्‌ 

प्रागुद्धृते: संदर्भरन्यैश्व तदधिकरणकेरनल्पसंख्यैस्तेरिदं न न स्पष्ट 
यत्‌ साहित्यसंप्रदाये तात्पर्यस्य स्वरूपे मतित्रेधं लभ्यते- 

१. एक वाक्यात्मक-शब्द-शक्तिरूपम्‌ 

२. द्वितीय प्राधान्यरूपम्‌ 

३. तृतीय च मानसाध्यवसायरूपम्‌ | 

एप्वाद्यं साहित्यक्षेत्रे क्षेत्रान्तरीयम्‌, द्वितीयं तृतीय च निर्विवाटमपि 
व्यझ्नानिर्विशेषमेव। यच्चेदमाद्यमस्य स्वरूपं तद्‌ वाक्यनिष्ठं सदपि 
शब्दशक्तेरभिधाया भिन्नम्‌, अभिन्नं वेति वादमतिस्त्रापि स्फुरन्ती लभ्यते, 
वाक्यस्यापि शब्दरूपत्वात्‌। अत्र येउइभिहितान्वयवादिन: ते कोषव्याकरणा- 
दिभिरपि संकेतग्रहमभ्युपयन्त: पदार्थस्य वाक्यार्थत: स्वातन्यमूरीकृत्य 
प्रथमेषभिधां द्वितीये च वैकल्पिकीं तात्पर्यशक्तिमुपयन्ति। पक्षे च 
पदार्थअभिधामात्रमूरीकृत्य वाक्यार्थ मानसाध्यवसायरूपम्‌ आकांक्षादित्रिक- 
मेवश्रित्य विश्राम्यन्ति, न होवातिषजन्ते तात्पर्यस्य शक्तित्वे। ये पुनरन्विता- 
भिधानिनो व्यवहास्मात्राच्छक्तिग्रहमूरीकृत्य व्यवहर्तव्यताया एकमात्रे पात्रे 


१. प्रतापरुदयशोभूषणस्य रत्नापणनाम्नो भाष्यस्य संक्षेप:। 

वाक्ये अभिधानाम्नीमाद्यां शक्ति साक्षात्क॒र्वन्ति तेष्वेके संबन्धस्य सामान्‍न्यं 
रूपं यावद्‌ वीतप्रत्यूटां पदवीं लभन्ते, विशिष्टे चास्य स्वरूपे विध्निता-- 
भिधाशक्तिका: तात्पय्शक्तिमेवाशिश्रीषन्ते, अपरे पुनरभिधां पटना धानुष्केण 
प्रयुक्ताया इषो: परप्राणापहार-पार्यन्तिकीम्‌ अविच्छिन्न सन्ततिं दीर्घदीर्घा 
व्यापृतिमिव अविध्मित-गतिकामेव स्वीचिकीर्षन्ति संबन्धविशेषावधि, इतरे 
च विवज्षितार्थावगतिपर्यन्तमिमां निनीषन्ते। तत्‌ किंन्वत्र प्रतिपत्तव्यम। 
अत्र वयमेवमातिष्ठासामहे-यत्र हि व्यवहारमात्रौपयिका: 
शब्दसंकेता: तत्र आपाततोन्विताभिधानमेव सिद्धान्तीक्रियेत यथा लोके, 
यत्र पुनर्नास्ति तादृशी स्थिति:, ततश्च वाड़्मात्रेणार्थकल्पना: क्रियन्ते तत्र 
पद--वाक्य-वाक्यार्थ-रूपानुच्छेदकल्पनयैव प्रवृत्तियुज्येत। अपौरुषेयेषु 
वचनेषु टृश्यत एवेषा स्थिति:। तत्राद्यानाम्‌ ऋषीणां या वच:प्रवृत्ति: तामेवार्था 
अनुधावन्ति। सैव च स्थिति: कविप्रौढोक्तिमात्रनिष्पन्नात्मनामर्थानां पौरुषेयेष्वपि 
काव्यवाड्मयेषु। ततश्चात्र व्यवहारेतरस्यैव संकेतग्राहकसमुदायस्य 
कोषव्याकरणादेराश्रयो युक्त:। तेन चाभिहितान्वय एवात्र शरणम्‌। एवं 
वादयोरनयोर्य थास्व॑ निष्पादितायां स्थितौ विचार्येत योड्यमेको न्यायो वेदार्थ 
इव शिरसि प्रियत “शब्दबुद्धिकर्मणां विरम्य व्यापाराभाव”” इति, यच्चासौ 
चरेतार्थ्यते “विशेष्यं नाभिधा गच्छेत्‌ क्षीणशक्तिविशेषणे”” इति तत्र का नु 
तर्कोचितीति। आनुभविकमेतदिति संप्रतिपत्तव्यमेवेति नास्त्येवात्रानाचितीकलंक 
इति चेत्‌, सत्यम्‌, योज्यमत्र विराम: स कीदृग्रूप:। सोपानक्रमेणेकैकश 
उत्तरोत्तरम्‌ अर्थविशेषावगतिनिष्पत्तिरूप इति चेत्‌ सोपानसाहस्नी-रोहणैकलभ्यां 
भूमिकामारुरुक्षुणा यदिदमेक॑सोपानमाक्रम्य अपरमाक्रम्यते तत्रास्य 
कालाश्रयविषयभेदेन भिन्नोपि गमनव्यापार: स्वरूपतोषपि भिद्यते किम्‌ ? 
यदि भिद्यते तह्माधिश्रयणावाश्रयणयोरान्तरालिका अपि व्यापारा भिद्यन्ताम्‌, 
प्रतिपद्यतां च तत: पाकक्रियायामप्यनेकासामवान्तरक्रियाणामस्तित्वम्‌ , 
उच्छिन्तां च क्रियाया: पूर्वापरीभूतावयवरूपत्वम्‌। यदि क्रियाड्रभूतानां 

क्रियाणां स्वातन्त्र्यं नास्ति श्रीमाननवस्थाभिया स्वीचिकीर्ष:, तहि शब्दव्यापारेण 
कि नामापराद्धं यदवगमित-विशेषणमिमं विशेष्यपर्यन्तमपि नेच्छति विसृत्वरम। 
कश्चायं श्रीमतां व्यामोहों यद्‌ अर्थगतां भिदां व्यापारशिरसि पिपातयिषन्ति। 
यदि चानुच्छेद्य एवासौ विषयभेदेन व्यापारभेदस्यानुरोध: तहिं विमृशतु 
स्तोकमक्षिणी निमील्य यद्‌ नाट्यसन्धिषु किं नाम प्रवृत्तिनिमित्तम्‌ इति। 

ननु फलनिष्पत्तिपर्यन्तमक्षुण्णतया विद्यमानत्वेन नायकव्यापार- 
स्यैकत्वमेव, फलरूपस्य विषयस्याभिन्नत्वादिति नास्त्येवावान्तरार्थ- 
भेदेनावान्तरव्यापार-भेदेष्पि क्षतिरस्ति च सच्धित्वमत्र संधीयमानत्वेन 
सुरक्षितमिति नास्ति प्रश्नस्याप्यवकाश इत्युच्यते, तहिं काव्येन भवतां 
किमपराद्ध यदभिनयस्वीकृतामिमां सुबुद्धि तत्र न व्यापारयन्ति। 
कथातन्तुसन्तानस्योभयत्राप्यविशेषेण प्रवृत्ते: सामाजिकान्त:करणधारणयाश्र 
रसैकलीनतया स्थिते: य एवाभिनये तर्कक्रम: स एवं काव्ये5पि प्रयोज्य:। 
एवं चावस्थार्थप्रकृति-गत--नायक-व्यापार--सच्धिषु अनतिसन्धीयमाना: 
श्रीमन्‍्त: पदार्थ-वाक्यार्थ-काव्यार्थ-बुद्धि-धारायां कुतो न्वतिसंधीयमाना 
दृश्यन्ते, दृश्यन्ते च जिघांसन्त: वक्त: कवे: प्रतिपत्तु: सहृदयस्य वा 
श्रृज्जारादिपर्यन्तं प्रसूमरां संवित्संततिम्‌ अर्थभेदेन शब्दभेदमिव विषयभेदेन 
व्यापारभेदं मुधैव मनसिकृत्य। 

ननु शब्द: संकेतसहाय एवार्थविशेषं प्रतिपादयति, नास्ति चार्थान्तरे 
तस्य संकेत:। तत्‌ कथमसौ सकामो5पि तत्‌ स्प्रष्टमीशेत। सत्यम्‌। लोष्टघातेन 
जनितस्तरब्डस्तरड्रान्तरं यदम्भसि जनयति तत्र तरड्भान्तरेणापि कि 
लोष्टघातस्यास्य संपर्क इष्यते। नेष्यते चेत्‌, कि तहिं तत्र तरब्रान्तरे 
तन्त्रम्‌। लोष्टघातजनितस्तरड़ एवेति तहिं तरड्र एवं तरड्ान्तरस्य जनक:, 
न लोष्टघातव्यापार:। ततश्चाभिधया वेदितादर्थाद्‌ यद्‌ अर्थान्तर- 
प्रतिपत्तिरभिप्रसूयते तत्रापि नास्त्येव कारणीभूतार्थप्रतिपत्तिप्रसु व: 
शब्दशक्तेस्तनत्रताया गौरवपूर्णाय अड्रीकाराय औचित्यम्‌। नास्ति च ततो 

विरम्य-व्याराभाव--सिद्धान्तमभ्युपेत्य व्यापारान्तकल्पनाया: शब्दगतत्वे-- 
नैवाड्रीकृतरवश्यकता। अत एवं मुकुलभट्टे: अर्थस्यैव अर्थान्तरावगतौ 
हेतुत्वमूरीक्रियते, न तु शब्दस्य। उक्तमेभिरभिधावृत्तमातृकाया 
आरम्भ एव- 
शब्दव्यापारतो यस्य प्रतीतिस्तस्य मुख्यता । 
अर्थावसेयस्य पुनर्लक्ष्यमाणत्वमुच्यते ॥-इति। 


अत एवं च मम्मटभट्टोषपि लक्षणाया आरोपितत्वमेव शब्दे 
स्वीकरोति “लक्षणा>रोपिता क्रिये'-ति लक्षणालक्षणकारिकायाम्‌। अवोचाम 
च 'रसस्य शाब्दत्वम्‌”' इति स्वसंदर्भ अस्यैव पथो वैज्ञानिकत्वं वयमपि। 
अपि च लोके लोष्टपातादिप्रसूतास्तरड्रादयो ये पदार्थान्ते भौतिका 
एव। शब्दबोधावगमितानां तु तेषां नैषा स्थिति:। ते हि सर्वात्मना बौद्धा 
एव। बुद्धिरप्येषां न कवे:, तस्य वृत्तत्वात्‌। विद्यमानस्यापि वा 
चर्वणाकालेशनुपस्थितत्वात्‌। सामाजिकस्यैव सा तस्यैव रसयितृत्वेनो- 
पस्थितत्वात्‌। तरहिं द्वितयमपि तद्‌ बुद्धिवीचिभूतमेव यदुत्पादयति, 
यच्चोत्पाद्यते। एष च बुद्धे्बुद्ध्यन्तरोत्पादो बोद्धुरन्त:करण एवं भवति, न 
नभसि शब्दश्रये, येन तदर्थ कल्पितस्य व्यापारस्य शब्दगतत्वमूरीक्रियते। 
बौद्धिकश्रेदेष व्यापार: कि तत्र विश्रान्तिकल्पनया विरामजल्पनया वा। 
रसभोगावधि तस्य धानुष्कप्रक्षिप्तशिलीमुखव्यापारस्येव दीर्घदीर्घत्वस्यैव 
कल्पयितुमुचितत्वात्‌। ततश्व युक्तमेव उच्यते- 


प्रतिपाद्यस्य ॒विश्रान्तिरपेक्षाप्रणाद्‌ यदि । 
वक्तुविव्षिताप्राप्तेरविश्रान्तिन वा कथम्‌ ॥-इंति। 


१. सागरिकाया: ७.२ अड्डे डॉ० आदित्यनाथझाभिनन्दनग्रन्थे च प्रकाशितो5स्माक व्यञ्जनाया: 
शब्दवृत्तित्वस्य विरोधी लेख:। सागरिकाया: ७.३ अड्डे 'रसस्य शाब्दत्वमीमांसा -इति 
नाम्ना यत्‌ तस्य खण्डनं प्रकाशितं तत्र दत्ता: सर्वा अपि युक्तयोउस्माभि: तत्रैव 
संदर्भ दत्तोत्तरा:। 

अस्य च पार्यन्तिकार्थोपलब्ध्यवधि प्रधावतो मानसस्य व्यापारस्य 
तात्पर्यमिति युज्यत एवाभिधानम्‌, किन्तु को नामास्य शाब्दिकेना- 
भिधात्मना श्रीमतां बहुमानपात्रेण व्यापारेणाभेद: येनाभिहितान्वयान्विता- 
भिधानिनो: केशाकेशि प्रवर्््यत। अन्या हि शब्दबोधजनिता संकेतसहाया 
साधनीभूतार्थ-मात्र-विलेशया अभिधानाम्नी शेमुषीमूषी, अन्या च 
तादृशार्-कशाभिघात-प्रपलायिता अर्थान्तरशतावबोध--राज--पथचतुराड्रिका 
प्रतिभातुरंगिका। कश्व नामास्य संबन्ध: विधिनिषेधोपयिक-प्रामाण्य-- 
निर्भर-मीमांसाशास््रप्रसिद्धेन शब्दोपात्तत्वावच्छिन्नेन अभिधीयमानेन 
तात्पर्यण। पृथगेव हि मुख्यार्थप्रमुखात्‌ मीमांसाशाखत्रात्‌ प्रतीयमानार्थप्रमुखं 
कान्तासंमितौपदेशिक काव्यम्‌। काव्यस्य चात्र तात्पर्य विचार्यते न शाखस्य। 


ततश्च कीदूशी नामात्र देवानां प्रियता। तेनात्र मा भूदू विनायकनिर्मित्सायां 
वानरनिर्माणोद्योग:। ततश्च-- 


तात्पर्यनाम्नि नभसि प्रतिभोषसा य: 
संवित्प्रकाश उपदीक्रियते महदुभ्य: । 


अआर्थान्राणि तत एव बहिस्थितानी- 
वात्मस्थितान्यपि भवन्ति चितिं स्पृशन्ति' ॥॥ 


विश्रान्तिरत्र ननु का, ननु को विराम: 
संवित्सुपर्णयितैव यदा प्रडीना । 
आत्म-प्रकाश-विशदीकृत-कझ्ञु काया 
सत्यां चितो निखिल-चेत्य*-विभूषितायाम्‌ ॥ 
इति केवल निवेदयाम: ॥॥ 
१. चितिस्पर्श एवं हि रत्यादीनां चेत्यानां रसत्वलाभ:। 
२. प्रत्यभिज्ञाहदयादिषु प्रसिद्ध चिति-चेत्य-चित्तानां रहस्यबीजमत्र जीवातु। 


३. लेख एष: अखिलभारतीयप्राच्यविद्यापरिषद: २५-शे5ड्धिवेशनें शत: श्रावित: 
संस्कृतशाखोपवेशने | 

वाच्यचमत्कारपेक्षया यत्र प्रतीयमानचमत्कारस्य प्राचुर्य काव्य-- 
विशेषस्य तस्य ध्वनित्वं ध्वन्यालोकाकृता ससंरम्भं प्रतिपादितम। तथा 
चोक्त॑ तेन- 
यत्रार्थ: शब्दों वा तमर्थमुपसर्जनीकृतस्वार्थो । 
व्यद्धक्त: काव्यविशेष: स ध्वनिरिति सूरिभि: कथित: ॥ इति, 


तत्परावेव शब्दार्थों यत्र व्यड्ग्यं प्रति स्थितौ । 
ध्वने: स॒ एव विषयो मन्तव्य: संकरोज्झित: ।॥ इति च। 


अस्ति चैतत्‌ सुप्ररूढं भ्रम धार्मिक विख्ब्ध' इत्यादौ संदर्भे यत्र हि 
विधिरूपस्य वाच्यस्य चमत्कार निषेधरूपस्य प्रतीयमानस्य चमत्कारो5तिशेते। 
एवमेव आर्या अत्र निमज्जति' इत्यादो, यत्र निषेधरूपस्य चमत्कारं 
विधिरूपस्य प्रतीयमानस्य चमत्कारो न्‍्यक्करोति। 


वीराणां रमते घुसृणारुणे न तथा प्रियास्तनोत्सड़े । 
दृष्टी रिपुगजकुम्भस्थले यथा बहलसिन्दूरे ॥ 


इत्यादौ प्रतीयमानस्य प्रियास्तनगजक॒म्भस्थलूयो: साम्यस्य यथा 
चमत्कारातिशयो न तथा वाच्यस्य प्रियास्तनापेक्षया गजक॒म्भस्थले- 
5भिधीयमानस्य रमणीयतातिरिकरूपस्य व्यतिरिकस्य। एपेव च स्थिति: शिखरिणि 
क्व नु नामे-त्यादौ प्रतीयमानत्वेन प्रतिष्ठितस्य श्रड्भाररसस्य। त एते 
वस्त्वलड्डार-रस-लक्षणै: प्रतीयमाने: पिज्छिला: काव्यविशेषा आनन्द- 
वर्धनाचार्यण ध्वनिकाव्यत्वेनाभिमन्यन्ते। अत्र च मूल व्याकरणशाखत्रम्‌। तथा 
चोक्तमानन्दवर्धनेनैव ध्वनिकारिकाया 'सूरिभि: कथित” इति भागं व्याक॒र्वाणेन- 

'सूरिभि: कथित” इति विद्वदुपज्ञेयमुक्तिः, न तु यथा-कथड्लित्‌ 
प्रवत्तेति प्रतिपाद्यते। प्रथमे हि विद्वांसो वैयाकरणा:, व्याकरमूलत्वात्‌ 
सर्वविद्यानाम्‌। ते हि श्रूयमाणेषु वर्णषु ध्वनिरिति व्यवहरन्ति। 
तथैवान्यैस्तन्मतानुसारिभि: काव्यतत्त्वार्थदर्शिभि: वाच्यवाचकसंमिश्र: 
शब्दात्मा काव्यमिति व्यपदेश्यो व्यञ्ञकत्वसाम्याद्‌ ध्वनिरित्युक्त:।॥। 
इति (पृ० १३३-३५) 
अत एवं इदमुत्तममतिशयिनि व्यड्ग्ये वाच्याद्‌ ध्वनिर्बुधै: कथित ' 
इत्युत्तमं काव्य लक्षयित्वा मम्मटभट्टोषपि ध्वनिसंज्ञाया मूलत्वेन 
व्याकरणशाख्त्रमेवं स्मरति- 
बुधैर्वयाकरणै: प्रधानभूतस्फोटरूपव्यड्ग्यव्यज्लकस्य शब्दस्य 
ध्वनिरिति व्यवहार: कृत:, ततस्तन्मतानुसारिभिरन्यैरपि न्‍्यग्भावित- 
वाच्यव्यड्ग्यव्यञ्नक्षमस्य शब्दार्थयुगलस्य || इति। 
क्षुणण एप पन्था: परम्परया। प्रसिद्धे: परां कोटिमाटीकितश्वायं 
ध्वनि: काव्यशाखत्रे। यथाचेदं॑ तत्‌ साहित्यदर्पणरसगड्भाधरादिभि: 
स्पष्टभूयिष्ठमेव- 
रसध्वनेरध्वनिन ये चरन्ति, संक्रान्तवक्रोक्तिरहस्यमुद्रा: । 
तेअस्मत्प्रबन्धानवधारयन्तु, कुर्वन्तु शेषा: शुकवाक्यपाठम्‌ ॥। 
निषेधवेषो विधिरेष तेड्थवा, तवैव युक्ता खलु वाचि वक्रता । 
विजृम्भितं यस्यकिल ध्वनेरिदं, विदग्धनारीवदनं तदाकर: ॥। 
साहित्यविद्याजयघण्टयैव, संवेदयन्ते कवयो यशांसि । 
यथा यथास्यां ध्वनिरुज्जिहीते, तथा तथा साहति मूल्यभेदान्‌ ॥। 
इत्येवंविधेरुट्गारै: महाकविप्रबन्धेष्वपि यावत्‌ सुप्ररूढम । 
तस्यास्य आ ध्वनिकृतम्‌ आ च पण्डितराजं लब्धप्रतिष्ठस्य 
ध्वनि-शब्दस्य प्रौढि-वादमात्रेणैव साहित्ये प्रसर:, न तु परीक्षया। तथाहि 

व्याकरणशास्त्रे वेखरीध्वनि: स्वाकारेण स्फोट्ट व्यनक्ति। स च ध्वनि: 
स्फोटव्यक्तो स्वरूपत एवं कारणम्‌, न तु अभिधाद्वारा। अभिधायकत्वं हि 
व्यड्ग्ये स्फोटे तिष्ठति। एवं च वैयाकरणानां ध्वनि: निरभिथ: व्यञ्ञकश्। 
आलकारिकाणां पुन: साभिध:। वैयाकरणानां व्यड्भब: स्फोट: अभिधायुक्त:, 
अर्थात्‌ वैयाकरणे प्रस्थाने व्यञ्जनैव पूर्ववर्तिनी अभिधैव च परवर्तिनी। 
विपरीत॑ च अलकारशास्त्रे। तत्र हि अभिधैव पूर्ववर्तिनी व्यञ्ञनैव च 
परवर्तिनी। वेयाकरणसम्प्रदाये हि शब्द एवं व्यज्ञक:, शब्द एव च 
व्यड्ग्य:। साहित्यसम्प्रदाये पुनर्व्यज्ञकत्वं शब्द इवार्थडपि कृतपदम्‌। सोयं॑ 
सुमहानुपप्लवो वैयाकरणस्य संप्रदायस्य साहित्यसंप्रदाये। 
यच्चोच्यते व्यञ्जकत्वसाम्याद्‌ ध्वनिरिति व्यवहार इति, तत्र ब्रूम: 
“यदि व्यञ्जकत्वसाम्याद्‌ ध्वनिरिति व्यवहियते तर्हि व्यड्बचत्वसाम्यात्‌ स्फोट 
इत्यपि व्यवहियेत, प्रवर्तेत च ध्वनिकाव्यमितिवत्‌ स्फोटकाव्यमित्यपि 
व्यवहार:। प्राधान्येन व्यपदेश इति समुदाचारस्य चासिमन्नेव व्यपदेशे रक्षा। 
अस्ति हि प्रधानं स्फोट:। व्यपदेशचयने न युज्यते प्रधानस्य परित्यागो-- 
5प्रधानस्य परिग्रह इव। क्‍ 
नास्ति च कोषेषु ध्वनिरित्यस्या: संज्ञाया: काव्यस्य कृते प्रसिद्धि:। 
यदि हि प्रौढ्यैव व्यवहार: प्रवर्त्यते, अनुख्तियते च प्रौढ्येव परम्परयां तत्‌ 
किमपराद्धं माया5विद्यादिभि: प्रतिभासपरमाभि: संज्ञाभि: यदेता विहाय 
ध्वनिसंज्ञायां बहुमानो ध्वनिकृतामूं। एवं च ध्वनिकाव्यमितिवत्‌ 
स्फोटकाव्यमित्यप्युच्येत मायाकाव्यमित्यपि, अविद्याकाव्यमित्यपि च। युज्यते 
च ब्रह्मकाव्यमिति वक्तुमधिकम्‌। ईश्वरोपाधिर्माया जीवोपाधिश्चाविद्येति 
संप्रदायविद:। तत्रोपाधेस्त्रैकालिकसंसर्गावच्छिन्नाभावप्रतियोगित्वमते 
यत्कविज्विन्निष्ठजन्यतानिरूपिता जनकताश«्नुत्थानपराहता। व्यज्ञकता पुनः 
प्रकामप्रसरा। रज्जौ प्रतीयमानस्याहेरत एवं प्रातिभासिकत्वापरपर्यायं 
व्यड्ग्यत्वमेव स्वाभाविकम्‌। ईश्वरेषपि 'पश्यामि देवॉँस्‍्तव देव देहे' इत्यादिभि: 

स्मृतिवाक्यै: प्रसिद्ध एवोपाधि:। 'मया हताँसस्‍्त्वं जहि!, 'पश्यामि देवॉस्तव 
देव देहे' इत्यादिभि: स्मृतिवाक्यै: प्रसिद्ध एवोपाधि:। या हतॉाँस्त्वं 
जही 'ति वदता भगवतैव तस्मिन्‌ प्रतिभासमानानां विश्वेषामपि प्रपज्ञानां 
मिथ्यात्व॑ प्रतिज्ञातमेव। अधिष्ठानसत्तातिरिक्तसत्ताकत्वरूपविवर्त्त--विषयस्यास्य 
विश्वप्रपञ्नस्य पास्मार्थिके ब्रह्मणि यो नाम सुप्रतीताउध्यास: सो5पि नातिरिच्यते 
व्यड्ग्यव्यज्ञकभावात्‌। ततश्न व्यज्जकत्वसाम्याट्‌ ब्रह्मण इव व्यड्ग्यत्वसाम्याद्‌ 
विश्वस्यापि ध्वनिरिति संज्ञानमवारितप्रसरमेव। उच्येत तहिं विश्वस्यात्मा 
ध्वनिरि--त्यपि। अस्ति च चारुत्वमपि विश्वस्मिन्‌। अत एवात्र स्वारसिकी 
प्रवृत्तिभतानाम्‌। अस्ति काव्यमपि आविद्यिक मायिक वा वस्तु। तरहिं 
अड़ाड्रिभावाद्‌ शेषशेषिभावाद्‌ वा अविद्याया मायायाश्रापि ध्वनित्व॑ 
सांसिद्धिकमेव। 'रसो वे स' इति श्रुत्या रसस्य ब्रह्मरूपत्वे रसस्येव 
ब्रह्मणो5पि व्यड्ग्यत्वमव्याहतम्‌। एवं हि तदिदमर्थभूतस्य सर्वस्याप्येतस्य 
प्रमेयजातस्य ध्वनिसंज्ञा न ढोव व्यभिचरति। 'अथातो ब्रह्मजिज्ञासेत्युपन्यासे 
अथातो ध्वनिजिज्ञासे -त्यपि विकल्प: तहिं विवृताननविल:। 

अथ- 'प्रथमे हि विद्वांसो वैयाकरणा इति वैयाकरणा एव 
प्रथमोपस्थितिका:, ते च शब्दस्येव ध्वनित्वमूरीक॒र्वन्ति, अस्ति च काव्यमपि 
शब्दात्मकमिति त एवात्रालंकारिकेरनुरोद्धव्या:, नान्ये ब्रह्मवादिप्रभृतय' 
इत्युच्यते चेत्‌ पराहतं समशीर्षिकत्वं काव्यलक्षणे शब्दार्थयो:, प्राप्त च 
शब्दस्य प्राधान्यं तत्रेति समापतिता अकुतोमुखता काव्यलक्षणे, 
ध्वनिवादिना-दण्डी वा5नुस्रियेत भामहो वेति। शब्दार्थयो: समशीर्षिकत्वे 
शब्दस्य व्यज्ञकत्वमादाय ध्वनित्वमिव अर्थस्य व्यड्ग्यत्वमादाय स्फोटत्वमपि 
काव्ये सुलभमेव। ततश्न पुनस्तत्रैवावलम्बितो वादवेताल:। अथ-- अर्थस्यापि 
व्यञ्ञकत्वमस्तीति व्यज्ञकत्वमेव ध्वनिसंज्ञाया आश्रयणे प्रमुखमिति 
स्फोटकाव्यादिवादा वेतण्डिकत्वमात्रस्य ताण्डवम्‌, इत्युच्यते चेद्‌ भूयोष्प्युच्यते 

साध्यसाधनयोरमध्ये साध्यस्यैव प्राधान्यं ट्ति-सलिलयोर्मध्ये सलिलस्येवेति 
प्राधान्येन व्यपदेशा भवन्‍न्तीति स्फोटकाव्यवाद एवं रमणीयता परिणामस्य। 
अथ स्फोट एवं व्यञ्ञक:, ध्वनिरेव व्यड्ग्य इत्यपि पक्षो न न हि 
प्रसिद्धस्रिकाण्ड्यादिष्विति स्फोटकाव्यवादोषपि न न समर्थ्येत संप्रदायेन। 
ननु स्फोटसंज्ञा विवादभूमि:, ध्वनिसंज्ञा च निर्विवादेति निर्विवाद एवं तत्त्वे 
प्रेज्ञावतां युज्यते प्रवृत्तिन तु विवादभूमा--विति चेत्‌ तथ्यमुच्यते, अत 
एवं आनन्दवर्धनोष्पि स्फोट-पदं परिहत्यैव व्यवसितो ध्वनिप्रतिष्ठायां 
ध्वन्यालोके ग्रन्थे, तथापि क्व जडो ध्वनि:, क्व च चैतन्यात्मा स्फोट:। 
स्थूलातू सूक्ष्मं प्रति सुप्रस्थितानां कीदूश एष व्यामोहो यदेते जडं बहु 
मन्यन्ते चेतनं विहाय। नूनमसौ पिण्डखर्जुरैरुट्वेजितस्तिण्तिणीं बहु मन्यते। 
ननु भम धम्मिअ-प्रभृतिषु मा निषाद प्रतिष्ठां त्वमगम' इत्यादिषु 
च मुख्योषर्थ:, अमुख्योडर्थ:, मुख्यतो5्मुख्यस्य व्यञ्जना चे'ति या काचिदपूर्वा 
संपत्‌ कथमसौ भेद्येत चित्रादिसंपदो यदि ध्वनिसंज्ञा नाद्रियत इति चेत्‌, 
ब्रूम:, सर्वसहसामर्थ्या भगवती काव्यसंज्ञैव तत्र प्रगल्भेत। प्रतीयमानार्थ- 
संपत्परिस्पन्दसुभगमेव हि शब्दार्थबन्ध॑ काव्यत्वेनाद्रियन्ते महामेधस:। अत 
एवं भामहादय: प्राद्व:, वक्रोक्तिजीवितादिविधातारोडर्वाज्चिश्व॒ काव्यशब्देनैव 
संतुष्यन्ति। काव्यशब्द एव तेषां दृष्टों समग्रभरसह:। अत एवानन्द- 
वर्धनोषपि ध्वनिभिन्नस्य काव्यत्वे विप्रतिपद्यत एवं गुणीभूतव्यड्ग्यमिति 
शब्देन ध्वनिभिन्नं काव्यं धिक्कुर्वन्‌। एको ध्वनि: अपर: काव्यविशेष: 
पुर्र्देवदत्तो वा यज्ञदत्तो वा विडालो वा मूषको वेति वक्तव्यमेव तस्य 
संज्ञानं किल्विदपि। न चासावब्रूत। मम्मटोषपि शब्दव्यापारविचारनामनि 
 काव्यप्रकाशाडनुजे सन्दर्भ ध्वनिसंज्ञां परिजहारैव। सो5यं महिमा 
काव्य-शब्दस्यैव यदेत॑ श्र॒त्वा रसादिपार्यन्तिकीं सर्वामपि संपदं सचेता 
अनुसन्दधाति। ततश्व अलमन्येन ध्वन्यादिसंज्ञानेन। तस्मातू- 

काव्ये ध्वनिरिति संज्ञा या, सा रामस्य दाशरथिसंज्ञा । 
नैषाउनुचिता स्फोटब्रह्ममसाख्या महीयसी किन्तु ॥ 


अत एवं काव्यप्रकाशकृता परमशिवापरपर्यायेण प्रकाशेन 
काव्यमभेदितम्‌। ततश्च यदेव काव्यं स एवं प्रकाश:, स एव रस:, य एव 
रसस्तदेव च ब्रह्मेति-व्यक्तिवादिनां मम्मटादीनां मतेडपि नास्त्युपकारो 
ध्वनिसंज्ञया। 





रसस्य शाब्दत्वम्‌ 


रसपदेनात्र काव्यरसो विवक्षाविषय:। स॒ चास्वादैकरूप :। 
आस्वादश्चासावानन्दभोगरूप:। तत्र प्रश्न:-- लोके यथा माधुर्यादीनामास्वादभोगे 
सितादिप्रत्यक्षं कारणं तथा मेघदूतादो श्रुड्रारादिभोगे कि कारणम्‌” इति। न 
तावत्‌ प्रत्यक्ष विषयितया जनयिष्यमाणे तस्मिन्‌ तादात्म्येन 
कारणत्यापेक्षितस्याननुद्धिन्नरूपस्य यक्षादिविषयस्य तदानीमभावात्‌ । 
नानुमानम्‌, आस्वादं प्रति तत्कारणतायामूरीक्रियमाणायामपहार एवं स्यात्‌ 
स्थूलविषयाभिप्रवृत्ते:, स्याच्चानुमानस्यापि हेतु-पक्ष-प्रत्यक्षबन्धान्मोक्ष :, 
काव्यरसास्वादकाले तयोरनुपस्थितस्थूलशरीरत्वात्‌। नापि शब्द:, आस्वाद॑ 
प्रति तस्याप्यनुमानतुल्ययोगक्षेमत्वात्‌ । 

ननु 'काव्यरसस्य काव्यैकोपस्थाप्यत्वात्‌, काव्यस्य च 
शब्दोपस्थापिताभिरूपार्थरूपत्वाच्छब्द एवात्र कारणमि'-ति चेत्‌, प्रसकत॑ 
तहिं काष्ठादीनामपि क्षीर-(खीर) प्रभृतीनामास्वादं प्रति रासभादीनामपि 
घटान्‌ प्रति, प्रपितामहस्यापि च प्रपौत्रं प्रति जनकत्वम्‌। प्रणष्टं च वराक 
करण-कारणत्वमर्यादाबीजम्‌। यदि च शब्दश्रुतेरनन्तरं जायमाने कृत्स्नेपि 
बोधे शब्दजन्यत्वमेव मन्‍्यते तहिं “ब्राह्मण पुत्रस्ते कुलपति: 
इत्यादिवाक्यार्थावगमानन्तरीये प्रहर्ष5पि प्रसक्ष्यमाणं शाब्द॒त्वं किमिव वार्यत, 
वार्येत च किमिव 'रस:, श्रृड़ार” इत्येवं स्वशब्दप्रयोगादपि 
रसास्वादसंभूतिप्रसड्:, किमिव च वार्येत वमनाख्य:' कश्चिदवामनों दोष:। 
ततश्च कवलीक्रियेत काव्योपस्थापिता कृत्स्नापि विभावादिसामग्री 


१. रसगड्जाधरे रसदोषप्रकरणे द्र. पृ० ६२ निर्णयसागरीये षष्ठ संस्करणे। 

व्यर्थत्वापरपर्यायै: अवाच्यवचनत्वादिभि: दुष्टिमुष्टिभि:, विच्याव्येत च 
निखिलापि रससिद्धकवीश्वरपरंपरा महाकवित्वात्‌ प्रश्रश्येत च सकलो5पि 
विभावादिप्रतिपादनपर: परो5प्यालड्डारिकवर्ग: प्रामाण्यात्‌ । 


ननु- शब्दोपहितरूपांस्तान्‌ बुद्धेर्विषयतां गतान्‌ । 

प्रत्यक्षमिव कंसादीन्‌ साधनत्वेन मन्यते ॥। 
वाक्यपदीये ३.७.५ 
इत्युक्तनीत्या विभावादिप्रत्यक्ष॑ प्रति शब्दस्य हेतुत्वे सिद्धे 'अनुविद्धमिव 
ज्ञानं सर्व शब्देन भासत” इत्युक्तनीत्या च ज्ञायमानानां विभावादीनां 
शब्दानुविद्धत्वेन तादृशास्वादोत्पत्तिप्राकक्षणावच्छेदेन शब्दस्यापि 
विद्यमानत्वान्नास्ति तत्कारणताभ्युपगमे दोष'-इति चेद्‌, उच्छिन्ने तहिं 
प्रत्यक्षान॒माने, तदुपस्थितस्यापि विषयजातस्य शब्दानुविद्धत्वात्‌ तयोरपि 
शब्द एवान्त:पातातृ्‌। कि च यत्र क्वापि शब्दगतानामनुप्रासादीनां 
रसादिवाक्यार्थ प्रत्युपस्कारकत्वमूरीक्रियते तत्रान्यथानुपपत्त्या शब्दानामपि 
वाक्यार्थवोध-क्षण-ृत्तित्वमवश्यमभ्युपेयते, तत्र का नु हानि: शब्दानां 
तदलड्ाराणामेव वा साक्षादेव वाक्यार्थोपस्कारकत्वाभ्युपगमे। ततश्च॒ को 
नामाग्रह उपकार्वन्ति' तं॑ सन्‍्तं येडड्डद्वारेण जातुचिदि'-त्युक्तनीत्या 
तेषामुपस्कारं प्रति कादाचित्कत्वसश्रीचीनेडड्द्धारकत्वे। का चावश्यकता 
तत्रार्थमुखावेक्षणदाक्षिण्यस्य । शब्दानुवेधपक्षे शब्दोपस्थितार्थजन्येडपि विषये 
शब्दजन्यत्वस्यैवोगगमे लाघवातू। किंप्रयोजगा च “शब्दबुद्धिकर्मणां 

तृतीयक्षणवत्तिध्वंसप्रतियोगित्व '-गाथा। 

यद्युच्यते- भा भूत्‌ कारणत्वम्‌, करणत्वे तु का हानि-रिति, 
तत्र पृच्छयते-- को नामास्य तत्र व्यापार” इति, कार्यपौत्रं प्रति करणपितामहस्य 


१. अवाच्यवचनाय द्रष्टव्यो व्यक्तिविवेकस्य द्वितीयो विमर्श:। अस्मदनुवादे पृ० ४३६--४५५। 
२. काव्यप्रकाशे ८.२ कारिका। 

व्यापार-पुत्र-द्वारैव जनकत्वात्‌। व्यञ्जनं' तत्र व्यापार इत्युच्यते चेद्‌ उच्यतां 
तहिं किमिदं व्यज्ञनं नाम”। न होतत प्रस्थानान्तरेषु श्रूयते। श्रूयते हि तत्र 
'शब्दोष्यमस्मिन्नर्थ शक्त:, अर्थाष्यमेतच्छब्द्शक्य ' इत्येवमनुयोग-प्रतियोग-- 
भेदेनाप्यभिन्न एवैक: सड्लेतात्मा शब्दार्थयोबौद्धिक: संसर्गोडई़भिधा नाम। 
श्रुयते च तत्पुच्छप्राया रूढि-प्रयोजनान्यतरेण संबन्धविशेषात्‌ 
मुख्यार्थ-तात्पर्या-न्यतर-बाध-वर्त्मना प्रसूता 'कर्मणि कुशल' इत्यादिषु 
गड्जायां घोष' इत्यादिषु च स्थलशतेषु दक्ष-तटपघ्यर्थप्रतिपत्तय उपजीव्यमाना 
भक्ति-गुणवृत्ति-लक्षणे-त्येव॑ विविधमभिधीयमाना काचिदमुख्याप्ये- 
कोपचारवृत्ति:। तद्व्यतिरिक्तं किमिदं व्यज्ञनं नाम। 

यद्युच्यते अस्ति व्यतिरिक्तम्‌। अपोहवर्त्मना पारिशेष्याच्व तटुपपन्नम्‌। 
तथाहि यत्र क्‍्वचित्‌ प्रयोजनेन केनचिदमुख्य: शब्द: प्रयुज्यते तत्र 
तादृशप्रयोजनसंपत्तये प्रमाणं शब्द एवं। नास्ति च तत्र तस्य पूर्वोक्‍्तं 
व्यापारद्ययं कार्यसहम्‌, प्रयोजनविषयीभूतेषु शैत्यादिषु गड़ादिशब्दानां 
सड्लेतस्येव तात्पर्यबाधादिसामफ्र्य्या अप्यनुपलब्धे:। प्रयोजनविषयी भूते : 
शैत्यादिभिरन्वितस्य तु लक्ष्यत्वे हेतुहेतुमद्भावोपप्लवप्रसड़:। तटे हि 
शैत्यादिज्ञानममेव प्रयोजमम्‌। न च तत्‌ तटाय गड्जाशब्दप्रयोगं विनोपपद्यते 
तेनैव तस्य गड्ढात्वेन प्रतीतो सत्यामेव गड़ात्वसमनियतानां शैत्यादीनां तत्र 
प्रतीते:। यच्चेदं गड्जात्वप्रकारकं तटविशेष्यक॑ च ज्ञानं तललक्षणा- 
जन्यज्ञानजन्यमेव, तदनन्तरमेव तस्य जायमानत्वदर्शनात्‌। ततश्च 
जन्यजनकयोर्यगपदुत्पादं प्रेक्षकोषपि सन्‌ को नु विचारसहं मनन्‍्वीत। एवं च 
परिहृतयोरभिधालक्षणयो: शब्दादेव जायमान: शैत्यादिबोधो येन व्यापारेण 
जन्यते स एवं हि व्यञ्नाग्रणादिभिरभिधानैरभिधीयेत। असावेव च 
श्रुद्धाराद्यास्वादभोगायापि शब्दे करणत्वं प्रसुवीत। उच्यते च मम्मटभट्टे:- 

यस्य॒प्रतीतिमाधातुं लक्षणा समुपास्यते'। 
फले शब्दैकगम्येज्त्र व्यञ्जनान्नापरा क्रिया ॥| इति, 


नाभिधा समयाभावाद्धेत्वभावान्न लक्षणा ॥। इति 


प्रयोजनेन॒ सहित लक्षणीयं न युज्यते । 
ज्ञानस्य विषयो ह्ान्य: फलमन्यदुदाहतम्‌ ।। इति चेति, 
तत्रानुयुज्यते- मम्मट एवं लक्षणाया अर्थवृत्तित्वमूरीकुरुते- 'लक्षणा55रोपिता' 
क्रिये--ति। आरोपितत्वमस्या इदमेव यन्मुख्यार्थवृत्तित्वेपि तट्‌वाचकनिष्ठत्वेन 
प्रवाद.। यत्‌ स एवाह-'स आरोपित: शब्दव्यापार: सान्तरार्थनिष्ठो 
लक्षणे-ति' | यदा च लक्षणैवास्यार्थव्यापारस्तदा तदश्रित: प्रयोजनप्रतिपादको 
व्यापार: शब्दव्यापार इति कीदृशी कथा। अर्थव्यापारत्वे पुनरर्थव्यञ्ञनाया 
अस्या को भेद:। शब्दान्वयव्यतिरेकित्वेन तु भिजन्नत्वेष्वधेहि- 
तत्रार्थन्वय-व्यतिरेकित्वमपि विद्यते न वे-ति। मुखं' विकसितस्मितम्‌-' 
इत्यादिषु 'भद्रात्मनो' टुरधिरोहतनोरि'-- त्यादिष्विवेवार्थपरिवृत्ति: सोढुं शक्‍्यते 
किमु। अस्ति कि तत्र 'ुष्पसाधर्भ्यसुमानुषत्वा -दिषु" परिवृत्तिसहत्वम्‌। 
नास्ति चेत्‌ प्रयोजनप्रतिपादनपरस्यापि व्यापारस्यार्थक- वृत्तित्वमेवादरणीयम्‌। 
न च शब्दवृत्तित्वं तहिं व्यञ्ञनाया उच्छिन्नमिति भेतव्यम्‌, कलप्तेष्वियं 
भीति: नाक्लप्तेषु। क्‍ 
कि चेदमर्थव्यंज्ञन॑ भवतां किम्‌। “गतो5स्तमर्को' भातीन्दुर्यान्ति 
वासाय पक्षिण" इत्यादौ निष्पन्ने पदार्थप्रकारके वाक्यार्थ 'सान्ध्यो 


१. काव्यप्रकाशस्य द्वितीय उल्लासे। 

२. काव्यप्रकाशे लक्षणमूलाया व्यज्ञनाया उदाहरणम्‌। 

३. काव्यप्रकाश एवाभिधामूलाया व्यञ्ञनाया उदाहरणम्‌। 

४. मुखमित्यत्र पुष्पसाधर्म्यम्‌, भद्रात्मन इत्यत्र च सुमानुषत्वम्‌। 
५. भामहंस्य काव्यालड्डारे २.८७-कारिका। 





रसस्य शाब्दत्वम्‌ ११९ 


विधिरुपक्रम्यतामि -त्यादयस्तद्विलक्षणा अप्यर्था यदौपयिकप्रतीतिकास्तदेव 
नन्‍्वर्थव्यञ्ञन -मिमि चेत्‌, सर्व एव श्रोतात्र तादूगर्थप्रतिपत्तिभाक्‌ कश्चिदेव 
वा। कश्चिदेवेति चेत्‌ सोअ्प्यप्रकरणाद्यभिज्ञस्तमर्थ प्रतिपद्यतेडन्यथा वा। 
अन्यथा चेत्‌ सर्ववादिसंप्रतिपन्नत्वेन प्रथिते स्वार्थानुमाने को रोष: 
यदेतदौपयिकप्रतीतिकेषपि विषये नवीनं किंचिदर्थव्यञ्ञनं कल्प्यते 
सहदयत्वसहकृतेन प्रकरणादिबोधेन प्रागुक्तेषु वेलक्षण्यभाश्ष्यर्थेषु 
पदार्थप्रकारकतादूशवाक्यार्थबोधहेतुकत्वस्य स्वार्थानुमानस्यापि व्यापारसंभवात्‌। 
न च पक्षनिष्ठविरहाप्रतियोगिसाध्यैकाधिकरण्यभाजैव हेतुनानुमितिप्रसव:, 
नान्‍्यादूशेने '-ति वाच्यम्‌, विधि-निषेधादि-धर्म-व्यवस्थोपयोगिने 
प्रामाण्यग्रहायैव हि सा स्थिति:, न व्यवहारसामान्यसाधनाय। दृश्यते हि 
व्यवहारे गृहीतसमाधावपि योगिनि सुखशायित्वश्रान्त्या दाम्भिकत्वबुद्धि:, 
निर्विकल्पं गृहीतेषु स्थाण्वादिषु च भूतत्वभ्रमेणानिष्टशड्डा। द्वितयमपीदं 
शिथिलानुमितिरेव। अभिलेखे: देवकुलादिस्थापत्यै:, कविप्रबन्धैश्च यदिद्‌ 
युगविशेषैतिह्यनिर्धारणं तदपि हेत्वाभासविधृतमेव, अन्यथाभावस्यापि तत्र 
बहुत्रोपलम्भात्‌। आस्तां तावत्‌ कृत्स्नमिदं शिथिलेनानुमितिविशेषेण विना 
पदमात्रमपि प्रक्रमितूं न शक्यम्‌। 'अविषमेयं स्थलीति नास्ति मेजत्र 
भीतिरि'-ति गृहीतानुमितिरेव सर्व: सर्वत्र क्रमते। विडालोपि हि 
एमश्रु-लोमायाम-प्रमाणमनुमायैवच्छिद्रविशेषान्रिर्जिगमिषति, व्याधोपि 
सन्धानवेधयोरिमामेव प्रमाणीकुरुते, वणिगपि वाणिज्याय स्थितिविशेष-- 
हेतुकामिमामेवातिष्ठते। कि बहुना केशकर्तने व्यापृतों नापित: कर्णकर्तनं 
यत्‌ परिहरति, तत्रापीयमेव भगवती रक्षिका। का नामात्र व्यज्ञनाया: कथा। 

ननु 'शब्दसमर्पितानां विभावादीनां समूहालम्बनात्मकेन ज्ञानेन 
निराकृते स्थायिविषयिण्यात्मावरणे यदिदमात्मचैतन्यं प्रकाशते तत्र किमुच्यते '। 
(उत्तरम) तदेव यद्धि लौकिके रसे तद्गतावरणभड्जादुपजायमान आत्मप्रकाशे। 
व्यज्ञनैव सा किन्तु को नु गुण: काव्यस्य तया। न हीयमलोकिकी काचिद्‌ 

व्यक्ति:, अपितु लौकिक्येव। स्वीक्रियते हि प्रकाशादिना घटादिषु दृश्यमाना 
सा। उच्यत एवं चानुमितिप्रस्थापनपरमाचार्य॑र्महिमाचार्य :-- 
...._'सतोष्सत एव वार्थस्य संबंधस्मरणानवेक्षिणा प्रकाशकेन 
सहैव प्रकाशविषयतापत्तिरभिव्यक्ति:। तत्र सतो5भिव्यक्तिस्त्रिधा, 
कारणात्मनि.... कार्यस्य शक्त्यात्मनाउवस्थानात्‌ तिरोभूत- 
स्येद्धियगोचरापत्तिलक्षण आविर्भाव एका, यथा क्षीराद्यवस्थायां 
दध्यादे:। तस्यैवाविर्भूतय कुतश्चित्‌ प्रतिबन्धादप्रकाशमानस्य 
प्रकाशकेनोपसर्जनीकृतात्मना सहैव प्रकाशो द्वितीया, यथा 
प्रदीपादिना घटादे:। तस्यैवानुभूतपूर्वस्य संस्कारात्मनान्त- 
विंपरिवरत्तिन: कुतश्चिदव्यभिचारिणोडर्थान्तरात्‌ तत्प्रतिपादकाद वा 
संस्कार-प्रबोधमात्रं तृतीया, यथा धूमादग्ने:, यथा चालेख्य-- 
पुस्तक-प्रतिबिम्बानुकरणादिभ्य: शब्दाच्व गवादे:। असततस्त्वे- 
कप्रकारैव, यथार्कालोकादिनेन्द्रचापादे:। इति (व्यक्तिविवेकस्य 
प्रथमे विमर्श अस्मदनुवादे पृ० ८०) 
ननु रसस्यालोकसामान्यत्वमेव लोकोत्तरालौकिकत्वादिपर्यायान्तर- 
व्यपदेश्यमालड्रारिकाणामभिमतम्‌, न लोौकिकत्वम्‌”। रसास्वाद: काव्यस्थले 
लोकोत्तर एव, किन्तु येयमेतत्प्रसूरात्माभिव्यक्ति: सा पुन: शराबादिनिवृत्तो 
जायमानायास्तदावृतस्य दीपादेरभिव्यक्तेरेव सोदरा। तत उपजायमान 
आस्वादस्त्वकौकिक एवं तत्र करुणादीनामप्यानन्दमात्रजनकत्वात्‌ 
मरिचामलक्यादिमिष्टपाकवत्‌। यद्वा रसास्वादोपि वस्तुत: लोकिकास्वादकल्प 
एव। सत्त्वेद्रेकस्य,' संविद्विश्रान्ते:,' प्रकाशानन्दसंभोगस्य चोभयत्राप्यभेदात्‌। 
लयावस्थाया उभयत्रापि समानत्वं को नु न ब्रूयात्‌। य एव वेद्यान्तरसंपर्कशुन्य: 
संविट्विश्रम: काव्योपस्थापितया विभावादिसामग्रया जायते स एव 





१. रसगड़ाधरे रसनिरूपणम्‌। 
२. भट्टनायकस्य रसनिष्पत्तिप्रक्रिया। 

सड़ीतादिसामग्रयापि। यदि न स एवं तहिं तत्कल्पस्तु स न न जायते। 
अभिनयेन, शिल्पेनापि वा स्थितिरेषा जायत एव। ततश्च कलान्तरेणापि 
जायमान आस्वादों यदा समानरूप एवं तदा लोकस्थितेरपि जायमाने 
तस्मिन्‌ तत्त्वकल्पने को नु दोष:। काव्याकाव्यत्वविवेकप्रश्नस्तु समाहितप्राय 
एव सुन्दरासुन्दरत्वभेदात्‌, साधारणासाधारणत्वद्वैविध्याच्च। न ह्व॒ुत्कर्षाप- 
कर्षमात्रेण वस्तुभेदो युज्यते मन्तुं राजरड्रयोः सत्यपि तादूशे भेदे 
जात्येकत्वस्य निर्विवादत्वात्‌। अस्ति च वस्तुत: लौकिको रस एवं रस:, 
काव्यरसस्य तत्कल्पत्वेनैवोपादेयत्वात्‌। असति तु काव्यरसस्य तथात्वे 
तेनैव तृप्तिसंभवे लोकिकस्यास्याविषयत्वमेव स्यात्‌ सामाजिकप्रवृत्ते:। न 
च तत्र सामाजिका न प्रवर््तन्ते, अभिनवगुप्तस्यापि' मधुरादिषु रसेषु 
प्रवृत्यभावस्याप्रमाणसिद्धत्वात्‌। उच्यते हि तेन-'न हि वीतरागो विपर्यस्तान्‌ 
भावान्‌ पश्यति, न हास्य वीणाक्वणितं काकरटितकल्पं प्रतिभाती '-ति 
न हि वीतरागोपि वीणाक्वणिताद्‌ विरज्यते रज्यते च काकरटितेषु । 
सिद्धमेतेनास्थ विषयान्‌ प्रति लोकसाधारणत्वमेव। अस्ति च सर्वेषामेव 
रसानां शान्तप्रायास्वादकत्वमेवाभिनवगुप्तसंमतम्‌। यदुक्तमेतेन- सर्वेषां रसानां 
शान्तप्राय एवास्वाद*” इति। न चोद्देगप्रायो लोकेषपि स:। तथा सति तत्र 
प्रवत्यभाव: प्रसज्येत। यच्चेदं-- यथा जायया प्रियया परिष्वक्तो न बाह्ां 
किंचन वेद नान्तरम्‌” इति, 'ब्रह्मास्वादमिवानुभावयत्रि”-ति च ब्रह्म- 
लोक-काव्य-रसानामन्योन्यौपम्यं॑ तत्तच्छास्त्रकृद्धिरुपनिबध्यते तत्र 
केवल्याकैवल्यमात्रभेदेनैकस्यात्मतत्त्वस्यैव परामर्शो मूलतां प्रतिपद्यते। नास्ति 
च तत्र भेद.। न च 'नास्ति तत्र केवलस्यात्मतत्त्वस्योदय:, अपितु जीवात्मन:, 
१. प्रत्यभिज्ञाविमशिनीप्रभृतिभ्य इदं स्पष्टं यदसावकृतदारपरिग्रह: साधुरेवासीत। 

२. ध्वन्यालोक ३.४० कारिकालोचनम्‌। 


३. अभिनवभारतीरसनिरूपणम्‌। 
४. काव्यप्रकाशे रसाभिव्यक्तिवादनिरूपणम्‌। 

करणाद्यनधिष्ठितेषपि घटादिशरीरे व्यापकत्वेनाभिमतस्यात्मतत्त्वस्य सत्त्वात्‌, 
तदधिष्ठितशरीरगतत्वेन च रसस्योदयात्‌ , जीवत्वं चेदमेव यज्जीवच्छरी- 
रावच्छिन्नत्वम' । ततश्व चित्तवृत्तिव्रातस्यापि रसेडनुवेधाटुपपद्यत एवास्वादभेदो 
लोकंकाव्यरसयो:। प्रत्येक॑ रस: परस्परं भिद्यत एवं चित्तवृत्तिरूपाभी 
रतिचिन्तादिस्थायि--संचारिनामिकाभिर्भावधाराभि:। एवं को नामावसर: 
काव्याकाव्य--साधारणत्वसंप्रतिपादनेन, ततश्न व्यक्तिनिराकरणेने-ति वाच्यम्‌, 
चित्तवृत्तीनामप्यन्तत एकरूपत्वात्‌। न्‍्यूनाधिकभावस्तु वृत्तीनामकिंचित्कर:। 
ब्राह्मण-क्षत्रिययोरिव मनस्थितिभेदेषि द्विजत्वादेरिव रसत्वस्यावेषम्येण 
विद्यमानत्वात्‌। अथ च वज्रमेतद्‌ भवत्सु पातयामहे यद्‌ यदिदं श्रुद्भारादिक॑ 
नाम तस्य यदिदं काव्यवृत्तित्वं भवद्धिर्भूम्ना प्रचारितं तद्धि शशश्रड्कल्पम्‌। 
न होतच्छब्दार्थात्मनि काव्ये तिष्ठति, सहदय-जीवात्मनि तस्य संभवात्‌। 
नास्ति च सहृदय: काव्यम। काव्यसाध्यत्वेन काव्यवृत्तित्वोपगमस्तु हासास्पदम्‌ 
तथा सति लोकेपि रत्यादिरसस्य शरीरसाध्यत्वात्‌ तन्निष्ठत्वमेव स्यात। 
यदि च काव्यनिष्ठत्वं रसस्य भवद्धिरूरीक्रियते किमर्थ तर्हि 
रामाद्यनुकार्यनिष्ठत्वमपि तस्य नोरीक्रियते, काव्यार्थात्मनां रामादीनामिदानीमपि 
विद्यमानत्वात्‌। यदा च रसो5काव्यनिष्ठस्तदा को नु लाभ: काव्यस्य 
रसनिष्ठतयाभिमतेनाप्यभिव्यझनेन। न हि ततन्निष्ठमभिव्यञ्ञनं काव्यनिष्ठ-- 
तयाभ्युपगम्येत। न-हासौ शब्दवृत्ति:, नापीयमर्थवृत्तिरिव, रामदशरथादिरूपस्य 
काव्यार्थस्यास्वादरूपेण रसपदार्थेनाभेदाभावात्‌ | नास्ति च शब्दार्थाभ्यां भिन्नमपि 
किंचित्‌ यस्य काव्यत्वमालड्लारिकसंमतं स्यात्‌। किमधिकेन रामदशरथादिरूपा 
अर्था'* यथा काव्ये स्वज्ञानात्मनैव कार्यक्षमास्तथैव शाब्दा अपि ज्ञानात्मनैव 
३ अलड्जारसर्वस्वविमर्शिनी निर्णयसा० सं० पृ० १३, अस्मदनुवादे पृ० ३१। 


२. अभिनवगुप्तो रसस्य रसनामपि बोधरूपामेव मनुते-'रसना च बोधरूपैव” अभिनवभारती, 
बड़ौदा पृ० २८५। 





रसस्य शाब्दत्वम्‌ १२३ 


काव्ये तथा। न केवला शब्दार्था एव, अनयो: सड्लेतोपि ज्ञानरूप एव। 
ज्ञान च वस्तुतोर््थरूपमेव। प्राप्त॑ तहि काव्यस्य केवलार्थात्मकत्वम्‌। 
अस्ति च यदा तत्र ज्ञानमात्रसाम्राज्यं तदा को नु प्रश्नो शाब्दाशाब्दत्वस्य 
तत्र। शाब्दत्वं हि शब्दज्ञानमात्रावधिकं काव्ये समुचितम्‌, तत: परस्य तु 
तत्त्वे मानाभाव:। शब्दमूलकत्वमात्रेण शाब्दत्वे तु सूर्यमूलकत्वमात्रेण 
मनोरिव रघुदिलीपादेरपि सौरत्व इव संतोष्टं शक्येत। प्रचलन्त्येव हि 
लोके स्थूलभूयिष्ठा व्याहारा:। शास्त्र पुन्नेदृशी स्थिति:। तर्कविधृतं हि 
तत्‌। अलड्डढारशास्त्रमपि शास्त्रमेव, न काव्यम्‌, काममिदं काव्यविषयकमेव 
स्यात्‌। अतश्चात्रापि सृक्ष्मेक्षिका तथैव प्रतिष्ठास्पदतामञ्जति यथा न्यायादिषु 
शास्त्रान्तरेषु। तदित्थमशाब्द एवं वस्तुत: काव्यरस:। अत एवं 
व्यज्ञनावादिभिरप्यसौ 'स्वप्नेप्पवाच्यतासह” ' एवं जेगीयते। कि बहुना- 


अकृत-विपुला55भोगस्यान्ते मम प्रणयो<स्त्यसौ 

न खल्‌ु विदुषा क्वापि त्याज्या मति्दयं न वा । 
यदि सुकृतिनां श्लाघ्यं जीवातवे मह ऐन्दर्वं 

न खलु॒न तदा तेषामादित्यदीप्तिरपि प्रिया ॥४ 


५9 


१. ध्वन्यालोक-१ .४-कारिकालोचनमू काव्यप्रकाशपञ्चमोल्लास:। 
२. लेख एष सागरिका ७.२ अड्डे प्रकाशित:। 








रसनिष्पत्तिप्रक्रियायामुत्पत्तिवाद: 


विभावानुभावव्यभिचारिसंयोगाद्‌ रसनिष्पत्ति'--रिति यद्‌ भरतस्य 
रससूत्रम एतस्य निष्पत्तिपदं बहुधा व्याकृतं व्याकृतिक्रीडानदीष्णैराचार्य :। 
स्पष्टमिद्मभिनवगुप्तस्य ध्वन्यालोकलोचनादू, नाट्यवेदविवृतेरभिनव-- 
भारत्याश्च। तत्र निष्पत्तिरुत्पत्तिरित्येके, अनुमितिरित्यपरे, अभिव्यक्तिरित्यन्ये, 
भुक्तिरिति चेतरे। व्याख्यास्वास्वन्तिमा भट्टनायकोपज्ञा, अभिव्यक्तिरानन्द-- 
वर्धनप्रोक्ता, अनुमिति: शड़्कुकोपगीता, उत्पत्तिश्व लोल्लटोत्प्रेक्षिता। अयमेव 
भयान्‌ प्रचार:। सर्वाचार्यसंप्रतिपन्नश्चासौ। वस्तुस्थितिस्तु भिन्ना। 

वस्तुस्थितिस्त्वियं यद्‌ योथ्यमुत्पत्तिवाद: स खल॒ यदुपज्ञ: स 
स्वयं भरत एव। मुनिना भरतेन नाट्यशास्त्रस्य षष्ठे सप्तमे चाध्याये समुत्पद्यत' 
इति 5त्पद्यते” इति चानेकश: प्रोक्तत्वात्‌। तथाहि तस्य वच:-- 

१. एां रसानामुत्पत्तिवर्णदेवतनिदर्शनान्यभिव्याख्यास्याम : | 

२. तेषामुत्पत्तिहेतवश्चत्वारों रसा: (पृ० २८८ अध्याय: ६ 

३. एतेषामुत्पत्ति-वर्ण-दैवतान्यभिव्याख्यातानि (पृू० २९३ भाग १) 

४. श्रुद़्ारो नाम रतिस्थायिभावप्रभव: (पृू० २९४ भाग १) 

५. श्रृड्रारस्य द्रे अधिष्ठाने सम्भोगो विप्ररूम्भश्च। तत्र सम्भोगस्तावत्‌ 
ऋतुमाल्यानुलेपनालड्डारेष्टजनविषयवरभवनोपभोगोपवनगमनानुभवन- 
श्रवणदर्शनक्रीडालीलादिभिर्विभावेरुत्पद्यते। (पू० २९६--९७) 

६. ऋतुमाल्यालड्डारै: प्रियजनगान्धर्वकाव्यसेवाभि: । 
उपवनगमनविहारै: श्रृड़्ारास: समुद्भवति ॥ ना.शा. ६.४७। 

७. हास्यो नाम हासस्थायिभावात्मक:। स च विकृतपर-वेषालड्डार- 
धार्ष्ट्य ० ०दोषोदाहरणादिभिरुत्पद्यते। (पृ० ३०७ प्रथमो भाग:)। 

रसनिष्पत्तिप्रक्रियायामुत्पत्तिवाद: १२५ 


करुणो नाम शोकस्थायिभावप्रभव:। स च शापक्लेशविनिपतितेष्टजन 
०० व्यसनसंयोगादिभिर्विभावै:समुपजायते। (ना.शा.भा--१ पृ० ३११) 
रौद्रो नाम क्रोधस्थायिभावात्मक:। स च क्रोधाधर्षणाधिक्षेपानृत॒वचनोप 
घातवाक्पारुष्याभिद्रोहमात्सर्यादिभिवईविं भावेरुत्पद्यते। पृू० ३१३ 
नाशा.-१ 

युद्धप्रहारघातनविकृतच्छेदनविदारणैश्चैव । 
सड््ग्रामसम्भ्रमाद्येरेभि: सञ्ञायेत रौद्र: ॥ ना.शा. ६.६४ 

वीरो नामोत्साहात्मक: स चासंमोहाध्यवसाय ० ०विभावेरुत्पद्यते | 
नाशा. ६.६६ वृत्ति, भाग-१ पृ० ३१८। 

भयानको नाम विकृतरवसत्त्व० ०दिभिर्विभावैरुत्पद्येत। (पू० ३२०) 
बीभत्सो नाम अहृद्यदर्शनादिभिर्विभावेरुत्पद्यते। पृ० 

उद्वेजनैश्च बहुभिर्बभत्सरस: समुद्भवति। पृ० ३२३। 

अद्भुतो ० ०दिव्यजनदश्निप्सितादिभिर्विभावैरुत्पद्यते। पृ० ३२३ 
शान्तो नाम तत्त्वज्ञानवैराग्याशयशुद्धद्यादिभिर्विभावै: समुत्पद्यते। 
पृ० ३२६ भा० १। 

रतिर्नाम प्रमोदात्मिका ऋतुमाल्या०० ०दिभिर्विभावै :समुत्पद्यते | 
पृ० ३४४ ना.शा--७ 

हासो नाम परचेष्टा० ०विभावेै: समुत्पद्यते (पू० ३४४) 

शोको नाम००विभावे: समुत्पद्यते (पू० ३४५) 

क्रोधो नाम०० समुत्यद्यते। (पू० ३४६) 

उत्साहो ० ०विभावेरुत्पद्यते। पृ० ३४७ 

भयं नाम००विभावे: समुत्पद्यते। पृ० ३४७ 

जुगुप्सा नाम००विभावे: समुत्पद्यते। पृ० ३४८ 

विस्मयो नाम००विभावै: समुत्पद्यते। पृ० ३४९ 

निर्वेदो नाम दारिव्ध्यादिविभावै: समुत्पद्यते। पृ० ३५० 

२६-५७. ग्लानि: समुत्पर्यते (पृ० ३५१), शड्डा समुत्पद्यते (पृ० ३५२), 
असूया समुत्पद्यते (पू० ३५३), मद: समुत्पद्यते (पृ० ३५४) 
श्रम: समुत्पद्यते (पृ० ३५५) 

एवं भरतमुनि: स्वयमेव रसानामिव भावानामपि उत्पत्ति प्रतिजानीते। 

अथ प्रश्न:। इश्लुस्सन्यायेन स्वाद्यस्य, स्वादस्य च प्रियाप्रियस्य 
रसपदवाच्यता व्यवहारे दृश्यते। तत्र यो5्यं स्वादस्तस्य या निष्पत्ति: सा 
का? नूनमुत्पत्तिरेवेका सा। अथ वासनारूपेणान्त:करणवृत्तितया च विद्यमाना 
ये रत्यादयो भावा उत्तपन्नपूर्वास्ते। काव्यनाट्ययोस्तेषामभिव्यक्तिरेव 
तर्कसिद्धेति तत्रोत्पत्तिवादस्य का गतिरिति पृच्छयते, तत्र पर्यनुयुज्येत 
यस्योत्पत्तिरेव तस्य निष्पत्तेरभिव्यक्तिवादे का नु स्थितिरिति। 

अथ तार्किका आक्रोशेयु:-'कथन्नाम एकस्यैव रसस्य 
व्यक्तिश्चोत्पत्तिश्वेत्युभयी गतिरि-ति। तत्रोत्तरं ते दद्युर्य हि व्यक्तिमात्रतत्परा:। 
त एवं हि उपप्लविन:। 

कथमिति चेत्‌ त एवं हि भरतमतं वादमिमं लोल्लटमूर्ध्नि समारोप्य 
प्रोच्छवसन्ति | अयं हि गुप्तपाद एवं येन उत्पत्तिवादाद्‌ भरतो विच्यावित:। 
आधीयामहे वयं केवलं लोल्लटमेव रसोत्पत्तिवादसन्दर्भ। ननु गुप्तपादेन 
दण्ड्यप्युत्पत्तिवादित्वेग कौलीनपात्रितो, न केवछलो लोल्लट इति चेद्‌ 
दण्डी भरतानुयाय्येवेति प्रत्यनीकन्यायेन दण्डिद्रारा भरत एवं स्मृतोषत्र। 

अथ गुप्तपाद: प्रक्रियापक्षमेव परेषामुपस्थापयते अनुभूतिपक्षे 
पुनर्वाचंयमायते। प्रक्रियायां वासनार्थ सामाजिकानामप्यन्त:करणेन रत्यादिमता 
भाव्यमेव। सेयमुत्पत्तिरेव रत्यादे:। तामिमां भूमिकाभूतामश्रित्य प्रवरत्ततेतरां 
विचारलतिका5ःरोहक्रमेण। नावहेलयति च प्रथमसोपानभूतामिमाम्‌। 
द्वितीयसोपाने प्रथमस्यापि समाश्रयणं क्रियत एवेति उत्पत्तिवादिना यावदुच्यते, 





रसनिष्पत्तिप्रक्रियायामुत्पत्तिवाद: १२७ 


तत्राग्रिमाणां सोपानानामपेक्षा न पूर्यत इति न्यूनतामात्रमत्र शक्योद्प्रेक्षम, 
नाशशुद्धि:। उच्यते च स्वयमभिनवगुप्तेन 


ऊर्ध्वोर्ध्वमारह्य यदर्थतत्त्व॑ 

धी: पश्यति श्रान्तिमवेदयन्ती । 

फल तदाद्यै: परिकल्पितानां 

विवेकसोपान-परम्पराणाम्‌ ॥। 
इति। द 











भुक्तिवादे स्थायिभावाश्रय: 


लोक इव काव्येषपि रसमेव जीवातुभूतं मन्यन्ते भारतीया:। तत्र 
लोकरस: प्रसिद्ध एव। काव्यरस: पुनर्‌ विभावानुभावव्यभिचारिणां 
स्थायिभावेन सह संयोगान्रिष्पद्यमान' उच्यते। अत्र केयं निष्पत्तिरिति प्रश्ने 
क्रमेण जातानामाचार्याणां चत्वारि दर्शनानि प्रतिष्ठन्ते- 

१. उत्पत्तिरिति 

२. अनुमितिरिति 

३. अभिव्यक्तिरिति 

४. भुक्तिरिति 
चेति। एप प्रथमं छोल्लट:, द्वितीयं शड्कुक:, तृतीयम्‌ आनन्दवर्धन:, 
तुरीयं च भट्टनायक उपजज्ञौं। लोल्लट:, शड़क॒क:, भट्टनायकश्चेति 
त्रयाणां मूलग्रन्था इदानीं यावदनुपलब्धा:। अभिनवगुप्तस्य 
ध्वन्यालोक-लोचनेडभिनवभारत्यां चैतन्मतोल्लेखा एवं तत्र प्रमाणम्‌। 
आनन्दवर्धनस्य तु ध्वन्यालोको दिष्ट्या लभ्यते। ततश्चाभिनवगुप्तानुसारेण 
लोल्लट: शड्क॒कश्चेति प्रथमौ द्वावप्याचार्यों रामाद्यनुकार्यगतस्यैव स्थायिनो 
रसत्वं प्रतिपद्येते। आनन्दवर्धन: पुन: सामाजिकगत एवं स्थायिनि रसत्व' 
मीक्षते। तदित्थम आद्यानां त्रयाणामाचार्याणां मतेषु वर्गद्वयं स्थितम्‌। भट्टनायक: 
पुन: किनिष्ठस्य स्थायिनों भुक्तिं मनुत इति नास्ति स्फुटं लोचनात्‌, 
तदनुजाया अभिनवभारत्याश्च। काव्यप्रकाशकारो5प्यभिनवपञ्चरशुक:, तत: 
सो5पि तथैव संदिग्धवाक्‌!। रसगड्राधरकारस्य जगन्नाथस्यापि भट्टनायक- 
१. द्रष्टव्योषस्माक हिन्दीग्रन्थ 'आनन्दवर्धन”! पृ० १६०। 
२. काव्यप्रकाशस्य चतुर्थोल्लासारम्भे। 

स्थायि-विषये5भट्टतैव' स्फुटा। ततश्च केचिदिमं॑ लोल्लटशड्क॒क- 
मतानुयायिनं मन्यन्ते, केचिच्चानन्दवर्धनमतानुयायिनम्‌। एवं च यस्य 
भुक्तिर्भवति त॑ स्थायिनं भट्टनायकमते केचिदनुकार्यगतमेव मन्यन्ते, केचिच्च 
स्रामाजिकगतमेव। काव्यप्रकाशे बालबोधिनीमारचितवान्‌ वामन: प्रथममेव 
पक्षमाद्रियते, ब्रूते च-- 


“'भट्दनायकस्यैष सार:-- .... 'काव्यार्थवोधोत्तरं भावकत्वव्यापारेण 
विभावादिरूपसीतादयो रामसम्बन्धिनी रतिश्वच सीतात्व- 
रामत्व--संबन्धांशमपहाय सामान्यतः कामिनीत्व- रतित्वादि- 
नैवोपस्थाप्यते। अन्त्येन भोजकत्वव्यापारेण तु उक्तरीत्या 
साधारणीकृतविभावादिसहकृतेन सा रति: सहृदयैरास्वाद्यते। अत 
एवासत्या अपि रतेरास्वादोड्लौकिकत्वादुपपन्न 'इति।' 


अबत्र 'सा रति:” इति यो वाक्यांशस्तस्थ 'सा” इति तत्पदं रते 
रामादिनिष्ठत्वमेव पिशुनयतीत्ति समननन्‍्तरीयेण 'असत्या एवं रतेर' इति 
वाक्यांशागतेन असत्या” इति रतिविशेषणेन सुस्फुटम। अभिनवगुप्तमताद्‌ 
भट्टनायकमतस्य भेद स्पष्टयतापि टीकाकृवाज्नेनैतदेघोदीर्यत्रे- 
'पूर्वमते असत्या अपि रतेरास्वाद:। अत्र तु काप्ननया स्थिताया 
एवेत्यनयोर्मतयोरभेंद इति।* 
साम्प्रतिकेष्वपि भूयांस एतेनैव प्रतिष्ठन्ते पथाँ। रु 
काव्यप्रकाशटीकाकृत्सु मूर्धन्यतामभिप्रेदिवान्‌ प्रदीपकारस्तत्रभवान्‌ 
. रसगड्जाधरस्य प्रथमाननीये रसप्रकरणे। 
. भण्डारकरप्राच्यशोधसंस्थानत: प्रकाशितस्य काव्यप्रकाशस्य षष्ठे संस्करणे पृ० ९१। 
वामनो वाक्यमिदं विवरणकारवाक्यतयोद्धरति। ततस्तस्याप्ययमेव पक्ष:। 
३. तस्यैव संस्करणस्य पृ० ९४, पं० २ 
४. शि॥ए0ंए965 ए ॉशिभ जाएं वी $क्षाहंता, 93288 249, [३७ [6 
7० !. प्रदीपकारो भट्टनायक सांख्यदर्शनाजुयायिन॑ ब्रूते। एतदेव मतस्यास्य मूलमाभाति। 


बे ४४० 

गोविन्दठक्कुर: पुनश्चस्ममेव पक्षमाद्रियमाणो भट्टनायकमतेप्यानन्द- 
वर्धनमतवदेव भुज्यमानस्य स्थायिन: सामाजिकगतत्वमेव सूचयति। यथा 
चैतत्‌ तदधोदत्तेन तस्यैव टीकाग्रन्थेन स्फुटम्‌- 


“अन्यनिष्ठ: स्थायी अन्यनिष्ठैरेव विभावादिभि: कथमन्येन 
भोक्तव्य:, अतिप्रसडज्दिति चेदुच्यते-- शब्दात्मन: काव्यस्य 
. त्रयो व्यापारा: 'अभिधा, भावकत्वं, भोजकत्वं च। तत्राभिधा 
निरन्तरार्थसान्तरार्थनिष्ठत्वेन द्विधा। भावकत्वं साधारणीकरणम्‌। 
तेन हि व्यापारेण विभावादय: स्थायी च साधारणीक्रियन्ते। 
साधारणीकरणं चैतदेव यत्‌ सीतादिविशेषाणां कामिनीत्वादि-- 
सामान्येनोपस्थिति:, स्थाय्यनुभावादीनां च सम्बन्धिविशेषान-- 
वच्छिन्नत्वेन। एवं द्वितीयव्यापारेण साधारणीकृतैर्वि भावा- 
दिभिस्तृतीयव्यापारसाहित्येन तथाकृत एव स्थायी 
 भुज्यते।” इति, 
अत्र स्थायिनोडन्यनिष्ठत्वं सामाजिकेतरनिष्ठत्वमेव। अत एवाभिनव- 
गुप्तमतनिरूपणावसरेईपि साधारणीकरणभूमिकामाबघ्नता विदुषानेन 
भूयो5ष्प्यन्यनिष्ठत्वमेवं स्मर्यते-- 


'सामाजिकानां सूक्ष्मतया5न्त:स्थितो रत्यादि: स्थायी व्यज्यते। 
तथाप्यन्यनिष्ठैविं भावादिभि: कथमन्यनिष्ठस्य स्थायिनो- 
अभिव्यक्ति:। उच्यते-तेषां साधारण्येन प्रतीते:।' इति 


एवं च प्रदीपकारों भट्टनायकमते5$पि स्थायिन: सामाजिकनिष्ठत्वमेव प्रतिपद्यते। 
सो5्यमुपस्थितों मतिभेद:। कोन्वत्र सिद्धान्तपक्ष इति जिज्ञासिते 





१. काव्यमालातृतीयसंस्करणीये की काव्यप्रदीपे पृ० ६६--६७ 
२. तथैव। 


भुक्तिवादे स्थायिभावाश्रय: १३१ 


पश्याम:- 'सामाजिकगतत्वपक्ष एव सिद्धान्तपक्ष' इति। अत्र हेतव: (भुक्तिवादे 
स्थायिनोश्नुकार्यगतत्वरूपे).... 
प्रतिपक्ष- 
१. प्रमाणाभाव:, 
२. स्थितिविरोध: 
३. क्रमभेद: 
४. स्वपक्षहानि: 
'५. सम्प्रदायविरोधश्र 
तत्र- 
१. प्रमाणाभाव:- 
अभिनवगुप्तस्थय लोचनम्‌ अभिनवभारती चेति द्वयमेव हि 
भट्टनायकमतस्वरूपपरिज्ञाने प्रमाणम्‌। तत्र लोचनेडभिनवो भट्टनांयकमतमेवं 
प्रस्तवीति-- 
“न प्रतीयते, नोत्पद्यते, नाभिव्यज्यंते काव्येन रस:, 
किन्त्वन्यशब्दवैलक्षण्यं काव्यात्मन: शब्दस्य, त>यंशता-प्रसादात। 
तत्राभिधायकत्व वाच्यविषयम्‌, भावकत्वं रसादिविषयम्‌, 
भोगकृत्त्वं सहदयविषयमिति त्रयोंडशभूता व्यापारा:।.....तच्चैतद्‌ 
भावकत्व॑ नाम रसान्‌ प्रति, यत्‌ काव्यस्य तद्विभावादीनां 
साधारणत्वापादनं नाम। भाविते च रसे तस्य भोग: ॥ 


अत्र स्थायिनो नामापि नास्ति, का वार्ता तस्य स्व-परगतताया:। 
अभिनवभारत्या अप्येषेव स्थिति:। तत्रापि-- 


“काव्ये दोषाभावगुणालड्डारमयत्वलक्षणेन, नाट्ये च 





१. ध्वन्यालोकलोचनस्य चौखम्बाप्रथमसंस्करणे पृ० १८२-१८३ निर्णयसागरस्य चतुर्थ 
संस्करणे ८३-पुृष्ठे। 

चतुर्विधाभिनयरूपेण निबिडनिजमोहसड्डूटकारिणा विभावा- 
दिसाधारणीकरणात्मना5भिथातो द्वितीयेनांशेन भावकत्वव्यापारेण 
भाव्यमानो रसो....भुज्यत*” इति। 


निष्कृष्टममे भट्टनायकमते नास्त्येव स्थायिनश्चर्चा। अभिनवभारतीमिमां 
यथातथमनुवदता* काव्यानुशासनविवेके हेमचन्द्राचार्यणापि न ह्ोव स्मर्यते 
स्थायी। काव्यप्रकाशे- 


“न ताटस्थ्येन नात्मगतत्वेन रस: प्रतीयते, नोत्पद्यते, 
नाभिव्यज्यते, अपि तु काव्ये नाटये चाभिधातो द्वितीयेन 
विभावादिसाधारणीकरणात्मना भावकत्वव्यापारेण भाव्यमान: 
स्थायी........ भुज्यत* इति। 


स्मर्यमाणस्यापि स्थायिन: सामाजिकगतत्वमनुकार्यगतत्वं वा न स्मर्यते। 
सैव च स्थिति: पण्डितराजकृते रसगड्भाधरे। तत्रापि-- 


“अभिथया निवेदिता: पदार्था भावकत्वव्यापारेणागम्या- 
त्वादिरसविरोधिज्ञानप्रतिबन्धद्वारा कान्तात्वादिरसानुकूल धर्म-- 
पुरस्कारेंणावस्थाप्यन्ते। एवं साधारणीकृतेषु दुष्यन्त-शकुन्तला-- 
देश-काल-वयो-वस्थादिषु, पड़ी पूर्वव्यापारमहिमनि 
तृतीयस्य भोगकृत्त्वव्यापारस्य महिम्ना निगीर्णयो रजस्तम-- 
सोरुद्रिक्तसत्त्वजनितेन निजचित्स्वभावनिर्व॒ति-विश्रान्तिल क्षणेन 
साक्षात्कारेण विषयीकृतो भावनोपनीत: साधारणात्मा रत्यादि: 
स्थायी रस:।' 

१. अभिनवभारती पृ० २७६-७७ बड़ौदासंस्करणीयनाट्यशास्त्रप्रथमभागे। 

२. निर्णयसागरत: प्रकाशितस्य काव्यानुशासनस्य द्वितीयावृत्ते: ७३ पृष्ठे। 


३. काव्यप्रकाशचतुर्थाल्लासारम्भे रसप्रकरणे। 
४. रसगड़ाधरस्य रसप्रकरणे। 


भुक्तिवादे स्थायिभावाश्रय: १३३ 


इत्येवं स्मर्यमाणस्यापि स्थायिन: स्व-पर-गतताया अस्फुटत्वस्यैव 
जागरूकत्वात्‌। न च 'भावनोपनीत” इति पदं भावना भावकत्वव्यापार:, 
तयोपनीत: परगतो5पि सामाजिकानामनुभवविषयतामापादित” इति 
व्याख्यानेनानुकार्यगतत्वं स्थायिन: सुखं साध्यम्‌” इति वाच्यम्‌, भावना 
वासना तयोपनीत: सामाजिकान्त:करणे विहितस्थिति: ततश्चानुकूल- 
सामग्रीलाभेन स्मृतिन्यायेन जागरित' इत्येवं वेपरीत्येनाप्यस्य 
व्याख्यानसंभवात्‌ । एवं भट्टनायकमते स्थायिनोष्नुकार्यगतताया: कल्पना 
नास्तितरामभिनव-ुप्त-मम्मट-हेमचन््र-जगन्नाथ-वचनप्रमाणिता 
ननु तत्रभवानभिनवगुप्तो नाट्यशास्त्रस्य नाट्यरस” इति शब्दं बहुधा 
बियृूहणनू-- 
नाट्यं नाम नटगताभिनयप्र भावसाक्षात्कारायमाणैकधन- 
मानसनिश्चलाध्यवसेय: समस्तनाटकाद्यन्यतमकाव्यविशेषाच्च 
द्योतनीयो<र्थ:। स च यद्यप्यनन्तविभावाद्यात्मा तथापि सर्वेषां 
जडानां संविदि, तस्याश्च भोक्तरि, भोक्‍्तृवर्गस्य च प्रधाने 
भोक्तरि पर्यवसानान्नायकाभिथधानप्र धान भोक्‍्तृविशेष- 
स्थायि-नचित्तवृत्तिस्व भाव :। सा चैकचित्तवृत्ति: स्‍्व-परकीयमिति 
प्रतीयमानानन्तचित्तवृत्त्यन्तरशतविशेषिता लौकिक--गीत-गेय- 
पदादि--लास्याड्र--दशकोपजीवन-स्वीकृत-ल क्षण--गुणा 
अलड्लार-गीतातोद्यादिसम्यक्सुन्दरी भूत-काव्य-महिम-प्रयोग-- 
माला5भ्यासविशेषाश्रयत्वात्‌ फ्रच्याविता अतएव 


१. नाट्यशास्त्रस्य षष्ठाध्यायगताया: अ्रड्भारहास्यकरुणा” इत्यस्या: कारिकाया व्याख्यायाम्‌। 
कारिकायामस्यां नाट्यरसा” इति पद “नाट्ये रसा' इत्थमपि मद्रितम्‌। 
तदभिनवभारतीविरुद्धम्‌। लोचनतो5पि तद्‌ विरुद्धम्‌, तत्रापि २.४ कारिकाव्याख्यायां 
बुद्धचुपारूढस्याभिनवभारतीपदस्यास्य नाट्ये रस:', नाट्यमेव रस: 'नाट्यादू रस” 
इत्येवं विविध॑ं व्याख्यातत्वात्‌। 

साधारणीभूततया सामाजिकानपि स्वात्म--सद्भावेन समावेशयन्ती 
तादात्म्यादेव चानुमानागम--योगिप्रत्यक्षादिकरणक-तटस्थप्रमातृ 
: प्रमेय-परकीय-लौकिकचित्तवृत्ति-विलक्षणतया निर्भासमाना 
परिमित-स्वात्मा-न्याश्रयता-निर्भासना-विरहाच्च लौकिक- 
प्रमदादि--जनित--ननिजरति-शोकादिवत्‌ तज्ज--हाना- 
दिचित्तवृत्त्यन्तरजननाक्षमा तत एव निर्विध्न-स्वसंवेदना- 
त्मकविश्रान्तिलक्षणेन रसनापरपर्यायेण व्यापारेण गृह्ममाणत्वाद्‌ 
रसशब्देनाभिधीयते। तेन रस एवं नाट्यम्‌।" 
इत्येवं स्पष्टमेव स्थायिन: परगतत्वमभ्युपगच्छतीति कथमुच्यते नास्ति 
प्रमाणमिति चेत्‌, साधु, त्रयमत्र गवेषयस्व (१) कस्येदं मतमित्येकम्‌, (२) 
एकचित्तवृत्तिरित्यत्र चित्तवृत्तिगतमेकत्वं तावत्‌ किमिति द्वितीयम, (३) 
विशेषाश्रयत्वात्‌ प्रच्याविता, अतएवं साधारणीभूततया सामाजिकानपि 
स्वात्मसद्धावेन समावेशयन्ती-त्यत्र च कस्तावदयं समावेश:, कि च 
. तदनन्तरोकतं तादात्म्यमिति च तृतीयम्‌। तत्र स्पष्टमेवेदमभिनव-- 
भारतीसन्दर्भविदां नायं भट्टनायकस्य पक्ष' इति, ततश्चेदमपि न न स्पष्टं 
विद्यत एब स्वयमभिनवगुप्तस्यैव निजो$भिप्राय” इति। एवं चाभिव्यक्ति-- 
वादिनोइभिनवगुप्तस्यापि शिरसि पातनीय एपघोब्नुकार्यगतस्थाय्य- 
भिव्यक्तिसिद्धान्तदण्ड:, ततश्च न ना5परित्याज्यस्तत्रभवान्‌ 
ध्वनिप्रस्थानपरमाचार्य आनन्दवर्धनोषपि परगतस्थायिरसत्वसहजग्धौ। 
सोष्यमुपप्छव: समयस्य। नास्ति चाय प्रतिपक्षस्याप्यभिमत:। एवं च 
व्यक्तिवादे समयभड्डभियाउवशमभ्युपेये स्थायिन: सामाजिकगतत्वे 
स्वात्मसद्धावसमावेशेऊपि नान्‍्य: स्व-सजातीय-रत्यादिजागरणावेशौ विहाय। 
नाट्याद्धि रामादिगतानां येषां रत्यादीनां स्थायिनामनुभावा अभिनीयन्ते तेषां 


१. नाट्यशास्त्रबड़ौदासंस्करणप्रथमखण्डे पृ० २६६--६७ (१९५६), २६१ (१९९२)। 

सद्भाव: सामाजिकात्मन्यपि भवत्येव, लोकानुभवात्‌ काव्यादिभाव- 
नाजनितसंस्काराद्‌ वा। यश्च तत्र भेद: स विषयभेदौपयिक:। रामगता 
रति: सीतां विसिनोति, सामाजिकगता रतिश्च सामाजिकप्रेयसीम्‌। एवं 
विषयरूपोपाधिमात्रकृत एवानुकार्य-सामाजिक-चित्तवृत्तिभेद:, निरुपाधिभावे 
पुन: स्थितमेवैतयोरभिन्नत्वम्‌। एवं च नाट्ये या रति: साअनुकार्यगतैव, या. 
च रसे सा सामाजिकगतैव। अस्ति च तयोरभेद:। यश्चाभेदस्तदेव तादात्म्यम्‌। 
सेयं भेदाभेदलीला यत्सत्यं निगढाशया। 
येयमत्रेक्यसंप्रतिपत्ति: स्‍्व-पर-गतयो: स्थायिनो: सापि कलामातप्रमेव 

महारसगताया अभेदलीलाया:। महारसे हि रति:, शोक: क्रोध:, .हास: 
अन्येषपि च स्थायिनो5वगिव एफ्रंन्ति। तत्रास्वादसमाधिरेव केवलो जागर्त्ति। 
अत एवानुपदोदाहतसन्दर्भसमनन्तरतयैव स॒ एवं श्रीमानभिनवगुप्ताचार्य 
उदैरयत्‌- 

तेन रस एवं नाट्यम्‌।......। ततश्च मुख्यभूतान्महारसात्‌ 

स्फोटदृशीवासत्यानि वा, अन्विताभिधानदृशीवोपायात्मकानि 

सत्यानि वा, अभिहितान्वयदृशीव तत्समुदायरूपाणि वा 

रसान्तराणि।” इति। 
इत्थमकिश्वित्कर एष शब्दप्रमाणोपन्यासप्रयासाध्यवसाय :। 

ननु 'ास्ति चेदू वचनम्‌, अनुमानमत्र प्रमाणतया स्वीक्रियेत। 

अस्ति हि भट्टनायक: सांख्यसिद्धान्तोपजीवितया ख्यात:। अत एव 
गोविन्दठक्क्र: काव्यप्रकाशप्रदीपे स्पष्टं ब्रूते- 


'सत्त्तरजस्तमसां गुणानामुद्रेकेण क्रमात्‌ सुखदु:खमोहा: 
प्रकाश्यन्ते। उद्रेकश्च स्वेतरावभिभूयावस्थानमिति 
सांख्यसिद्धान्तानुसारेण विवृणुत* इति। 


१. नाट्यशास्त्रस्य बड़ौदासंस्करणीये प्रथमभागे २६७ पृष्ठे। 
२. काव्यमाला-तृतीयसंस्करणीये काव्यप्रदीपे पृ० ६६। 

अस्ति च सांख्ये प्रकृतिनिष्ठानां गुणानां पुरुषकर्त्को भोग: प्रसिद्ध: । 
ततश्चान्यनिष्ठानां गुणानामन्येनोपभुज्यमानतायामुपजीव्ये स्थिताया- 
मनुजीविन्यपि तत्स्थितौ का नु विप्रतिपत्ति:। तस्माद्‌ 'भ्ट्टनायको5नुकार्य- 
निष्ठस्थायिभोगवादी सांख्यानुयायित्वादि'-त्यनेनानुमानेन सुकरसंसिद्धिको 
भट्टनायकमते परगतवृत्तिभोगवाद:। ततो नास्ति प्रमाणाभाव” इति चेद्‌ 
भारतस्य राष्ट्रध्वजे हरितपट्टिकाप्यस्तीति भारतेषपि पाकिस्तानमतानुयायिता 
कल्प्येत। न हयेकदेशमात्रोल्लेख: सर्वाशानुहरणैककल्पनासाधक:। अस्ति 
च शात्त्रान्तरेष्वपि सत्त्तवजस्तमसामभ्युपपगम:। तहिं तेषामपि 
सांख्यतादात्म्यमभ्युपगम्येत, न्‍्यायसाम्यात्‌। न चाभ्युपगम्यते तत्‌।न च 
मन्यते तत्र दोष:। कि च यदि भट्टनायक: सांख्यैकप्रतिनियत: किमित्यसौ 
भावकत्वमूरीकुरुते, सांख्ये तादृशव्यापारस्य कात्राप्यदृष्टत्वात्‌। इदमप्यार्या 
विचारयन्तु लोचनेडभिनवगुप्तो भट्टनायकं मीमांसकनाम्नापि कदर्थयति। 
का तत्र संगति:। सांख्यस्य च मीमासकत्वं मीमांसकस्य च सांख्यत्वं 
तादृशमेव यादृशं पटस्य घटत्व॑ं घटस्य च पटत्वम्‌। प्रदीपकारस्यापि 
'उद्रेक--पदव्याख्यान एवं संरम्भ:। एवं चानुमानमप्यत्र पड़गु। 

ननु र्थापत्ति रस्त्यत्र प्रमाणम्‌। तथा हि लछोचनाभिनव- 
भारत्योर्भटनायकपक्षों लोल्लटपक्षानभ्यूपगमेनैवानभ्युपगतत्वेन भूम्ना 
प्रतिक्षिप:। यथा चैतत्‌ तदधोदत्ताभ्यां वचनाभ्यां स्पष्टम्‌- 


१. काव्य च रसान्‌ प्रति भावकमिति यदुच्यतै तत्र भवतैव भावनाद 
उत्पत्तिपक्ष एव प्रत्युज्जीवित:। इति। 


भट्टलील्लटपक्षान भ्युंपगमादेव - नाभ्युपफत इति तद्दूषण-- 
मनुत्थानोपहंतमेक।! इंति। 
१. चौखम्बाध्वन्यालोक प्रथमसंस्कर्णीयस्थ छीचनमस्य १८८--८९ पु० 


२. त्यक्त एषोंडश उद्धृत एवाग्रैव पूर्वम्‌ इति। 
३. बड़ौदानादयशास्त्रप्रथमभभागे पृ० २७७। 

एवं चैतद्गचनान्यथानुपपत्त्या कल्प्यमेव भट्टनायकस्य लोल्लटपक्षानुगामित्व॑ 
परगतस्थाय्यनुभववादित्वं च। एवं चार्थपित्त्या प्रमाणयितुं शक्यत 
एवानुकार्यनिष्ठस्थायिभोगवादित्वं भट्टनायकस्यथेति प्रामाणान्तराण्यपि 
तत्रानुगुण्यभाज्ज्येवाभ्युपगम्येरन्‌। ततो नास्ति प्रमाणाभावभीतिरि'ति चेत्‌, 
यत्किड्विदेतत्‌। 5त्पत्तिपक्षे ये दोषास्त एव भुक्तिपक्षेषपी' त्येवाचार्यस्यात्र 
विवक्षितम्‌, नाधिक॑ किद्चित्‌। अतश्च “भवतैवोत्पत्तिपक्ष: प्रत्युज्जीवित' 

इत्यत्रैवकार: सड्रच्छते। भवतैव येनोत्पत्तिपक्ष: “नोत्पद्यत” इति 
प्रत्याख्यातस्तेनैवेति वचोभड़ी प्रत्युत वैपरीत्यसुभगैव स्थिता। नूनमेतैरेव 
वर्चनैर्विप्रलब्धानामेष पक्षो 'भुक्ति: परगतस्यैव स्थायिनोउभिमते 'ति। तदित्थ॑ 
स्थित एवात्र प्रमाणाभाव:। 


२. स्थितिविरोध :-- द 

किज्न भोग इति पदेन यदुच्यते कोष्सौ पदार्थ, का च तत्र 
स्थिति:। तत्र भोग: सत्त्वोद्रेकाज्जायमाना प्रकाशमय्या आनन्दमय्याश्व 
संविदो विश्रान्ति।। सा चैषा आत्माधिष्ठितमनो5धिष्ठितेनेन्द्रयिण सह 
विषयस्यासन्निकर्ष न भवतीति स्थिति:। न च सम्भवति स परगतत्वेनाभिमते 
रत्यादिकेर्भावै:, स्थविष्ठस्य धातुनिकायस्य व्यवधे:। अस्ति चायं सर्वजनीन: 
पक्ष:, व्यतिरेकेड्नुभवोपप्लवप्रसड्भात्‌। एवं च भोगश्च विषयस्य परगतत्वं 
चेति विप्रतिषिद्धम्‌। नो चेद्‌ दिल्लीगतस्य राष्ट्र पतिभवनस्य भोगो' 
मद्रनगस्मतैरपि सुलभ: स्यात्‌, सुलभश्च पाकिस्तानीयैर्बड्रभूपयोग:। किमर्थ 
चानुष्ठीयेस्न्‌ यागा:, इन्द्रादिपदानामतदगतानामपि भोगोपलम्भसंभवात्‌। किमर्थ 
च सर्वैरप्पहमहमिकया समुपार्ज्यैरन्विषया:, एकेनैव केनचिद्भाग्यभाजा 
- समुपभुकक्‍्ते विषये तदतिरिक्ततकल-भाग्य-भाक्समुदयेन तत्सम्भोग-- 
स्योपलब्धुं शक्यत्वात्‌। हन्त, ईषत्कर एष पन्था: कृतयुगोपपत्ते:। विध्नितश्च 
भवता भगवत: स्वयम्भुवों युगान्तरनिर्मितिरभस:। तदित्थं सिद्ध एप 
चतुराननो5चतुरश्चतुराणां भवर्ता पुरस्तातु। 

ननु साधाकरणीकरणेन परकीयत्वमपहन्यते, तत: कीदृशोजत्रोपप्लव' 
इति चेतू, सत्यम्‌, किन्तु परकीयत्वापहननेनानेन परकायप्रवेशो5पि सम्पाद्यते 
योगेनेवेति केनोच्येत। सामाजिकानां प्रवृत्ति प्रति हि साधारणीकरणमुपाय:, 
न तु परकायप्रवेशं प्रति। सामाजिका हि शिष्टरुचय:। अगम्यात्वकल॒षिते 
न ह्येव प्रसजेत तच्चेत:। सन्ति च शकृन्तलादयस्तादृशा विषया:, तेषां 
परस्त्रीत्वेन प्रतीते:। को नु शिष्ट: सचेता: पंरस्त्रियं प्रति प्रवर्त्तेत 
नाट्यप्रयोगेषपि। अप्रवृत्तो चानारम्भपात्रतैवागता कलाशिल्पानाम्‌। एवं च 
निस्सपत्नोञ्द विहितो विश्वविधाता, कविसचेतसौ निरतिशयनिर्माणास्वादाभ्यां 
विमुखीविधाय श्रीमता। सो5यं रसिकानां भवतां देवं विक्रीय तद्यात्रोत्सवे 
प्रयास:, काव्यमुच्छिद्य तद्रसनिष्पत्ति विचारयताम्‌। सम्भवति हि 
साधारणीकरणेन परकायप्रवेशे का नामार्थवत्ता दुष्यन्तपत्नीत्वादीनाम- 
साधारण्यसाधकानां प्रत्यूहभूतानां भावानां प्रच्यावनाया:, का चावश्यकता 
भगवतोः्ष्टाड्रयोगस्य। सो5यं स्थितिविरोधों भुक्तिवादे स्थायिन: परगततायां 
स्वीकृतायाम्‌। 


३. क्रमभेद:-- 

अस्ति चात्र भट्टनायकस्य मन्दबुद्धित्वप्रसड़: समुपार्जितप्रजागर:, 
क्रमभेदात्‌। भट्टनायक आनन्दवर्धन॑ प्रत्याचक्षाणोडइसकृदावेदितों लोचनकृता। 
यथैतत्‌ तद्‌ ध्वनिलक्षणकारिकादिलोचनांशै: सुस्फूटम्‌। अस्ति 
चानन्दवर्धन: सामाजिकगत-स्थायिव्यक्तिवादी। तदिदं रसनिष्पत्तिप्रक्रिया- 
थे सोपानपरम्परायास्तृतीयं सोपान॑म्‌। तदिदमारूढवती संविद्‌ भुक्तिवादिना 
.. भूयोषपि द्वितीयं प्रथमं वा सोपान प्रत्युन्मुखीक्रियत इति नास्ति कि 
क्रमभेद:। 


अस्ति चायमारोहक्रमोउभिनवगुप्तस्याप्यभिमत:। अत: एवासौ 
स्वमतोपक्रमे- 

ऊर्ध्वोर्ध्वमारुहझ्य यदर्थतत्त्वं धी: पश्यति श्रान्तिमवेदयन्ती । 
फल तदाद्ये: परिकल्पितानां विवेकसोपानपरम्पराणाम्‌ ॥' 


इति आरोहणक्रममेव स्मरति, न त्ववरोहक्रमम्‌। 

अस्ति च भाव्यभावकभावे भट्टनायकस्येव शिष्यतामुपगतो दशरूपकृद्‌ 
धनज्जयो “रस: स एव स्वाद्यत्वाद्‌ रसिकस्यैव वर्त्तनादि'ति ध्वनिकारवदेव 
रसस्य सामाजिकस्थायिरूपतां स्वीकुर्वाण:। भट्टनायको हि व्यक्तिवादागतानेव 
दोषानपाचिकीर्षन्‌ साधारणीकरणं, व्यञ्जनान्तरव्यतिरेकस्य च रसव्यज्जनायां 


साधक भोगमुपस्थापयति। नास्ति ह्यानन्दवर्धने साधारणीकरणप्रक्रिया, नास्ति 
च रसानुभूतिप्रक्रिया- 


काव्यस्यात्मा स एवार्थस्तथा चादिकवे: पुरा । 
क्रौद्धद्वन्द्रवियोगोत्थ: शोक: श्लोकत्वमागत: ॥ 


इत्येव॑ वाल्मीके: स्वहृदयगत: संस्कारात्मना स्थित: शोक एवं 'माँ 
निषादे'ति काव्यवाक्यस्यात्मा, नास्ति च तत्कृते वाक्येषत्र शोक' इति 
'करुण” इति वा वाचकप्रयोग:। अस्ति च करुणो रसोज्त्रानुभूति- 
साक्षिकतयाउप्रत्याख्येयत्वेन स्थित:। ततश्च व्यज्ञनैकसाध्यतामेषोश्नुत इति 
ध्वन्यालोके रसस्य व्यड्ग्यताया:, तदुपजीव्यस्थायिभावस्य च 
प्रेश्षकेकनिष्ठताया एव संकेतितत्वांतू। इत्थं ध्वनिकारैकसंशोधनपरायणस्य 
भट्टननायकस्य शड़क॒क-लोल्लटी प्रति प्रतिप्रधावनं प्रेक्षावदीक्षाया 
अदाक्षिण्यमेव वस्तुतत्त्वानुवीक्षायाम्‌। सोड्यमुपस्थित एव प्रक्रियाक्रमभेद:। 


४. स्वपक्षहानि:-- 


अस्ति चात्र स्वपक्षहानि:। भट्दनायको हि व्यापास्रयवादप्रवर्त्त कत्वेन 
प्रसिद्धध। अमी च ते त्रयो व्यापारा:-- 
१. विश्वेश्वर: अलमिति पाठमादत्ते। स तुच्छ: प्रसड़ाननुगुणत्वात्‌। 


२. दशरूपकस्य चतुर्थ प्रकाशें। 
३. द्रष्टव्योडस्माकमानन्दवर्धन:। 

१. अभिधा 
२. भावना 
३. भोजकत्वं चेति। 
यथोक्तमभिनवेनानुपदोद्धूते सन्दर्भ, कारिकाभ्यां चैताभ्याम्‌-- 


अभिधा, भावना चान्या, तद्धोगीकृतममेव च । 
अभिधाधामतां याते शब्दार्थालडकृती, तत: ॥। 
भावनाभाव्य एषोऊपि श्रृड्रारादिगणो हि यत्‌ 
तद्घोगीकृतरूपेण.. व्याप्यते सिद्धिमान्नर: ।[”” 
अत्र भावकत्वं नामासाधारण्यनिवरत्तनेन सामाजिकान्‌ प्रति विभावत्वादिसम्पादनं 
शकुन्तलादीनाम्‌। तस्य च फल भोग:। भोगश्च स्वभोगायतनैकप्रतिनियत :। 
परगतभावानां ज्ञायमानतैकविभवत्वात्‌। ततश्च भोगस्य परगतभावविषय- 
त्वेष्भ्युपगते नाधिकत्वं परिपणते ज्ञानात्‌। तच्च तटस्थताकल॒षम्‌। तादूशं 
चैतत्‌ प्रमाणान्तरादपि सुलभमनुमानरूपात्‌। तदर्थ भोजकत्वरूपस्य 
भावकत्वरूपस्य॒ च व्यापारान्तरस्य कल्पना नातिप्रयोजनिका, 
शब्दार्थस्यानन्यलभ्यताया: सर्ववादिसम्प्रतिपन्नत्वात्‌। एवं चानुमानेनैव 
सकलार्थसम्प्रत्यये को नु भेदो भट्टनायकस्य शड़्कुकातू्‌। सेयमुपस्थिता 
भुक्तिवादे स्वपक्षहानि:। 


५. सम्प्रदायविरोध :-- 

सम्प्रदायविरोधश्चात्र | आचार्यपदाभिषिक्तस्य तत्रभवतोषभिनवगुप्तस्य 
नास्त्येव भट्टनायकमते5पि स्थायिनो विषये परगतत्वधी:। अत एव भुक्तिवादे 
भूमिकाबन्धमाबध्नन्नसौ प्रागेव ब्रूते- 


१. (क) अभिनक्भारतीप्रथमभागे पृ० २७७। 
(ख) हेमचद्धस्य काव्यानुशासने च पृ० ७३ विवेके। 

“ननूृक्‍्तं भट्टनायकेन--रसो यदा परगततया प्रतीयते तर्हि 
ताटस्थ्यमेव स्यातू, न च स्वगतत्वेन रामादिचरितमयात्‌ 
काव्यादसौ प्रतीयते” इति। 


अत्र 'ताटस्थ्यमेव स्यादि'ति वचनोपन्यास: किंप्रयोजन:, यदि परगतत्वमेव 
भुज्यमानस्याभिमन्येत पर्यवसितो। यत: पराड्मुख:, यस्माच्च भीत:, 
प्रेक्षवान्‌ सन्नप्पसा किमिति तमेव पक्ष सिद्धान्तत्तया प्रचिख्यापयिषेत्‌। 
उपक्रममनुरुध्यैव हयुपसंहियन्तेषधिकरणानि शास्त्रकृद्धि:। उपक्रमेउञ 
स्वगतत्वीोन्मुख्यमू, उपसंहारे च परगतत्वपरायणतेति को5यं नय:। कि 
चोद्धृतपूर्वेषु वचनेषु महामाहेश्वरोडभिनवगुप्तोपि 'भावकत्वव्यापारेण 
भाव्यमानो रस:” इति यस्य भावनां मनुते त॑ रसपदेनाभिधन्ते, न तु 
स्थायिपदेन। रसश्च सामाजिकेकतृत्ति:। नाय॑ सिद्धावस्थामनापन्नो भावकत्वोत्तरं 
भावनाविषयतामासादयेत्‌। नास्ति च रसस्तादृश:, तस्य विभावादिजीविता-- 
वधित्वस्यैव प्रसिद्धत्वात्‌। ततश्चात्र रसपदवाच्य: स्थाय्येव। एवं च स्थायित्व॑ 
त्यक्त्वा रसपदोपादाने कि न्वनन्यथासिद्ध मूलम्‌, ऋते तस्य 
सामाजिकगतत्वाभ्युपगते :। 

कि च का नाम स्थायिता स्थायिन:। आ प्रबन्ध-समाप्ते:, आ 
महावाक्यार्थस्फोटादू वा विरुद्धाविरुद्धभावान्तरानुपहन्यमानत्वे सति 
कुसुमकल्पेषु तेषु सूत्रात्मना विद्यमानत्वं हि भाव॑विशेषस्य स्थायित्वम्‌*। 
अत्र पृच्छा। एतावन्तमवधधिं. यावत्‌ किं नु तद्‌ यदत्राधिकरणतामज्त्येतेषां 
समेषामेव भावानाम। नानुकार्य:, तस्य वृत्तत्वात, नानुकर्त्ता, तस्य रसभोगे5-- 
नधिकृतत्वात्‌। यश्चात्र विद्यमान:, यश्चाधिकृत: स केवल: सामाजिक 
एव। एवं च सामाजिकान्त:कंरणाधिकरणकतयैव हि कस्यचन भावस्य 
सच्चारित्वें, कस्यचन च स्थायित्वम्‌। न च 'मिथ्याभूता एवं सर्वेषपि 


१. लोचनस्य पृ० १८०--८१ ध्व० २.४ कारिकालोचने। 
२. विरुद्धैरविरुद्धे्वा०” इति कारिका, पण्डितराजस्य आप्रबन्धव्यज्यमानपक्षश्च। 

पदार्था: काव्यनाट्ययो:, तयो: कविप्रतिभैकप्रसूतत्वात्‌। ततश्च का नु 
सत्यतागवेषणा तेष्विति वाच्यम्‌, अनुकार्यस्य पदार्थसार्थस्यासत्यत्वेडपि 
तज्ज्ञानस्य, तादृशज्ञानजनितस्य द्रुतिविस्तरादेरुभवस्य च सत्यताया: 
सर्वजनीनत्वात्‌। अत एव युक्तवादी तत्रभवान्‌ धर्मकीर्ति :-- 


मणिप्रदीपप्र भयोर्मणिबुद्ध्याभिधावतोी: । 
मिथ्याज्ञानाविशेषेषपि विशेषोरर्थक्रियां प्रति'।। 


इत्येवमभिनवादिनिखलाचार्याभिमतं मणिप्रदीपन्‍्यायमुदाहरन्‌। तदित्थं स्थायिन 
इदमेव स्थायित्वं यत्‌ सामाजिकान्त:करणे सुचिरं प्राधान्येनानुभूयमानत्वम्‌ । 
तत्र का नु परगतताधी:। 

नन्वेवं विभावा अनुभावा अपि ज्ञायमानतैकसारा: सन्‍्तो रसौपयिका 
इति तेषामपि सामाजिकान्त:करणैकवृत्तित्वमूरीक्रियेत? ओमिति ब्रूम:। 
शकुन्तलादिज्ञानान्येव हि विभावादीनि। अत एवं तत्रभवान्‌ धनञ्जय:- 


शब्दोपहितरूपॉस्‍्तान्‌ बुद्धेर्विषयतां गतान्‌ । 

प्रत्यक्षानिव कंसादीन्‌ साधनत्वेन मन्यते ॥' 
इत्येतां वाक्यपदीयकारिकां प्रमाणीकत्य- 

ज्ञायमानतया तत्र विभावों भावपोषकृत्‌ ।' 
इति विभावस्य ज्ञायमानतैकसारतामभ्यधात्‌, अभ्यधाच्च-- 

अनुभावो विकारस्तु भावसंसूचनात्मक: 


१. अभिनवभारतीप्रथमभागे पृ० २७३, व्यक्तिविवेके वक्रोक्तिजीविते, वेदान्तभाष्यादिषु 
च निपुणमियं प्रमाणीक्रियते प्रमाणवार्ततिककारिका। 

. वाक्यपदीये ३.७.५१। 

३. दशरूपकस्य ४.२-३, तदवलोकश्च। 

४. तग्रैव। 


पे 

इति, यत्र ज्ञायमानतये” त्यनुवेत्तती। अत एवावलोककारस्तत्रभवान्‌ 
धनिको5पि- क्‍ घ 
“अमीषां चानपेक्षितबाह्मसत्त्वानां शब्दोपधानादेवासादित- 
तत्तत्स्वरूपाणां सामान्यात्मनां स्वस्वसम्बन्धित्वेन विभावितानां 
साक्षाद्धावकचेतसि विपरिवर्त्तमानानामालम्बनादिभाव इति न 
वस्तुशून्यता -- 
इति विभावानामपि सामाजिकान्त:करणविपरिवर्तमानतामनुवदति। कि च 
विद्यामहे काव्यस्य ज्ञानैकरूपतां साधितवन्त:'। ज्ञानं चात्र सामाजिकस्य 
पाठकत्वेन प्रेक्षकत्वेन वोपस्थितस्थ। तदित्थं स्थितेव विभावादीनामपि 
सामाजिकान्त:करणवृत्तिरूपता। अत एव च पण्डितराजोडपि 
स्वणतुरगादीनामिव विभावादीनां साक्षिभास्यतामुदीरयति।' प्रातिभासिका 
भावा इव चित्तवृत्तयोषपि साक्षिचैतन्यभास्या उच्यन्ते। विभावादीनां 
साक्षिभास्यतायां तदुभयमप्यस्य सिषाधयिषितम्‌। 
एतेन स्थितमेतद्‌ यद्‌ भट्टनायको5पि ध्वनिकार इवैव 
सामाजिकान्त:करणगतस्यैव स्थायिनो भोगं मनुते। सर्वोषपि च 
दशरूप--तदवलोकयो रसविचारोअमुमेव पक्षमेवं संक्षिपति-- 


विभावैरनुभावेश्च सात्त्विकेव्यभिचारिभि: । 
आनीयमान: स्वाद्यत्वं स्थायी भावों रस: स्मृतः ॥। 


सुखदु:खादिके भवि भावस्तद्धाव भावनम्‌ । 
वाच्या प्रकरणादिभ्यो बुद्धिस्था वा यथा क्रिया । 
वाक्यार्थ: कारकेर्युक्त: स्थायी भावस्तथेतरै: ॥ 


२. अलड्जारसर्वस्वभाष्यप्राक्कथने। 
३. रसगड़ाधरे रसप्रकरणे। 

रस: स एव स्वाद्यत्वाद्‌ रसिकस्यैव वर्त्तनात्‌ । 
नानुकार्यस्य॒वृत्तत्वात्‌ काव्यस्यातत्परत्वत: ॥। 


द्र्ष्ठुः प्रतीतिव्रीडिप्यारागद्वेषप्रसड़त: । 
लौकिकस्य स्वरमणीसंयुक्तस्येव दर्शनात्‌ ॥ 


धीरोदात्ताद्यवस्थानां. रामादि: प्रतिपादक: । 
विभावयति रत्यादीन्‌ स्वदन्ते रसिकस्य ते ॥। 


ता एव च परित्यक्तविशेषा रसहेतव: । 
क्रीडतां मृन्मयैर्यद्रद्‌ बालानां द्विरदादिभि: ॥ 
स्वोत्साह: स्वदते तद्वच्छोतृणामर्जुनादिभि: ।। 


स्वाद: काव्यर्थसंभेदादात्मानन्द्समुद्धव: । 
विकासविस्तरक्षोभविक्षेपैस्स चतुर्विध: ।॥। 


पदार्थरिन्दुनिर्वेदरोमाश्चादिस्वरूपकै : । 
काव्याद्‌ू विभावसंचार्यनुभावप्रख्यतां गतै: ॥। 


भावित: स्वदते स्थायी रस: स परिकीरत्तित: । 
लक्षणैक्यं विभावैक्यादभेदादु रस-भावयो: ॥* 


एवं च सम्प्रदाय एवैष महात्मनां 'विभावादय: सर्वेडपि भावा: 
सामाजिकान्त:करणवृत्तिस्वरूपा भवन्ती 'ति। भुक्तिपक्षे परगततायामेषामुपारूढ 
एव संप्रदायविरोध: प्रतिपक्षस्य। अत एव च- 
धाराधीशस्तत्रभवान्‌ श्रीभोजराजोषपि स्वकीये श्रड्गारप्रकाशप्रबन्धे-- 
आभावनोदयमनन्यधिया जनेन 
यो भाव्यते मनसि भावनया स भाव: । 
यो भावनापथमतीत्य विवर्त्तमान: 
साहड्कृते हदि पर स्वदते रसोड्सौ ॥! 


१. दशरूपकस्य चतुर्थ प्रकाश। 
२. अस्माक 'साहित्यसन्दर्भा' इति ग्रन्थस्य १६ पृष्ठे। 

इत्येवं भावरसयो: सामाजिकेकवृत्तितामेव प्रतिपद्यते। एवं भावनापक्षो 
नास्ति भट्टनगायकैेकनियत:। दशरूपककृत: प्रभृति भोजराजं यावदप्यसौ 
भगवतेतिहासविष्णुना श्रीवत्सायित:। ततश्चास्य परम्परामुदीक्ष्य केवछमिदमेव 
निगमयितु क्षमं 'भाव्यमानानां भुज्यमानानां च भावानां सामाजिकेकगतत्वमेव' 
भुक्तिवादिनां भावनावादिनां च भट्टनायकादीनामभिमतमि 'ति।। 


५9 





१. अत एव स्ससिद्धान्तादिषु- ग्रन्थेषु डा० नगेन्द्रप्रभूतम आधुनिका अप्यमुमेव पक्षं 
सिद्धान्तयन्ति। द 

कवि:, काव्य रसिकश्चे-ति त्रय: स्कन्धा: काव्यसमीक्षाया :। तत्र 

स्वादस्य चेतनैकनिष्ठत्वात्‌ पराहतं काव्यम्‌, तस्यास्माभि: स्वकीये नवीनतमे 
संदर्भ- 

काव्य ज्ञानैकरूपं हि, बाह्मत्वं तत्र न क्षमम्‌ । 

तस्य मूल कविप्रज्ञा सा च ज्ञानात्मिका यत: ॥ 
इत्येवं बहुधा विकत्प्यान्ते 

ज्ञानात्॒फेन शब्दाख्येनार्थनार्थान्तरात्मक: । 

य: कश्चन चमत्कारी बोध: काव्य तदुच्यते ॥ 


एवं ज्ञानात्मताया एवं सिद्धान्तितत्वात्‌, ज्ञानस्य च जडत्वात्‌। याविमौ 
कविरसिको तयो: रसिकपक्षे नास्ति सन्देह:। तदिदमस्य 'रसिक'-संज्ञयैव 
स्फुटम्‌ू, स्फुटं च॑ रसः स एव स्वाद्यत्वाद्‌ रसिकस्यैव वर्तनादि'- 
त्यादिभिर्वचने /। अथ कविरवशिष्यते। असौ रसं स्वदते न वेति प्रश्न:। 
तत्र वाद:। स्वदत इत्येके, नेति च परे। तत्‌ किमत्र प्रतिपत्तव्यम्‌। 

साधु। अवधत्स्व पूर्वम्‌ 'रसपदेन किन्वत्र विवक्षितमि'-ति। ननु 
'काव्यरस' इति चेतू, साधु, आसन्न: समाधि:। कथमिति चेदित्थम्‌- 

योज्यं काव्यरसस्तस्यास्य कि नु खल॒ काब्येतिपूर्वपदाव्यभि- 
चरितित्वमेव। काव्याभिव्यंग्यत्वेनेति चेदुदीर्यताम्‌ "निष्पन्नं वा काव्यं व्यञ्ञकम्‌, 
अनिष्पन्नममेव वा! इत्ति। चरमे न्‍्यायविरोध:, न हि स्वयमनिष्पन्नं तिल 
तेलमुद्भावयितुं शकक्‍नुते, न वा तथाभूतम्‌ अन्नम्‌ अशनायां शमयितु 


१. दशरूपकस्य ४.३८ एवमेव ्वदन्ते रसिकस्य ते” इति ४.३९ 

तथा। आच्ये दूरमृत्सृष्ट: कवि: निष्पन्ने कछशे कुछाल इव। निष्पत्तिक्रियाया: 
साध्यावस्थायां पुन: न ह्ोव निष्पन्नं काव्यमू, ततश्च मनोराज्यमेतद्‌ 
वराकस्य सोमशर्मण:। अनिष्पन्नस्यापि स्वाद्यत्वे कृतमेतेन तत्त्युरुषार्थ- 
समुपार्जन-प्रयासेन महद्धिरपि समुपक्रान्तचरेण। ततश्च कीटूशो नु काव्यरस: 
फलरस इव पुष्पे विषयरस इव वा सिद्धे। पुष्पं हि फलत्वेन परिणम्य 
पुष्पभावमेव मुचञ्नति, ततश्च तदुत्थं फल परेषामेवास्वादपात्रं भवति, न तु 
तस्यैव, एवमेव कविमतिरपि काव्यतया परिणम्य काव्यत्वेन 
परेषामेवास्वादनीया भवति, न तस्या एव। सिद्धों हि सिद्धिभिर्विषयानु- 
पस्थाप्यापि विरक्ततया तदूभोगाभियोगपराड्मुख एवं तिष्ठति। कविरपि 
स्वकीयं कविभावं काव्यतया परिणम्य निर्वृतक्रिय: सन्‌ स्व- 
समाधिनैवोपस्थितानपि विभावादीन्‌ विषयान्‌ स्वदितुं न सजते। सजेतापि 
कथम्‌। जागरूक-काव्यघटनानुकूल-शब्दार्थोपस्थितिक एवं हि पुरुषविशेष: 
कवि:। काव्यस्य निष्पन्नत्वे तादृशोपस्थितेजागरूकताया उपशमात्‌ पुरुषत्वमेव 
कवेरवशिष्टम्‌, न कवित्वम्‌। योड्साविदानीं काव्यरसाय सजते स पुरुषमात्र 
भवति, न कवि:, कवित्वस्य कार्यकानुमेयत्वात्‌। पुरुषो5प्यनितर- 
साधारणहृदयतयैव रसं स्वद॒ते। अनितरसाधारण्यं चास्य नान्यद्‌, ऋते 
भावकत्वात्‌। भावकत्वमेव च रसिकत्वम्‌। एवं च काव्यं निर्माय तद्रसं 
स्वदमानों जनो रसिक एवं भवति, न कवि:। अस्ति हि रसन-व्यापारस्यापि 
कवित्वसामानाधिकरण्यम्‌ आचार्यजनाभिमतम्‌। उच्यत एवैतै:- 


कश्चिद्‌ वाचं रचयितुमल भोकतुमेवापरस्तां 
कल्याणी नो मतिरुभयथा'-इति। 
अत एव च 
१. काव्यमीमांसायाया: २ अध्याये 
'या व्यापारवती रसान्‌ रसयितुमि'-ति ध्वनिकृत्यद्यं तु भिन्नोद्देश्यमेव। 

काव्यं यशसेबअर्थकृते व्यवहारविदे शिवेतरक्षतये । 
सद्य: परनिर्वतये कान्तासम्मिततयोपदेशयुजे ॥।-इति 


कारिकाया “यथायोगं कवे: सहृदयस्य च करोति -ति विवृतौ यद्‌ यथायोगपद 

तद्‌ विवृण्वाना: काव्यप्रकाशटीकाकारा: सद्य:परनिर्वतिं सहदयैकविषयतया 

नयन्तो दृश्यन्ते। तथाहि साहित्यचूडामणिकार: श्रीमान्‌ भट्‌टगोपाल :-- 
यथायोगम्‌ इति। योगो युक्ति: औचित्यम्‌, तमनतिक्रम्य। कीर्ति: 

अर्थ: अनर्थप्रतीकारश्च कवे: परनिर्वति: कान्तासम्मितोपदेशश्च 

सहदयस्य -इति। 

संप्रदायप्रकाशिनीकार: श्रीविद्याचक्रवर्ती- 

“कवे: सहदयस्य चेत्यधिकारकथनम्‌। यथायोगमिति। योगो योग्यता 
तमनतिक्रम्य। अत्राशय: यश:, अर्थ:, अनर्थक्षतिश्चाविशेषेणोभयोरपि। 
व्यवहारोपदेशस्तु ग्रथनादर्वाक्‌ कवे:, अपरिज्ञातव्यवहारोपदेशस्या- 
कवित्वप्रसंगात्‌, परस्तात्‌ सहदयस्य, निर्वतिकाले कविरपि सहृदय एवेति 
द्रयोरपि परस्तादेव' ।”” इति। 
काव्यप्रदीपकार: श्रीगोविन्दठक्कुर:- 

“कवे: कालिदासादीनामिव यश:, श्रीहर्षदिरपादानादू धावकादीनामिव 
'धनम्‌, मयूरशर्मादीनामिवानर्थनिवारणम्‌, सहृदयस्य तु काव्यश्रवणानन्तरमेव 
सकलप्रयोजनेषूत्तमं स्थायिभावास्वादनसमुद्भूतं वेद्यान्तरसंपर्कशून्य॑ 
रसास्वादरूपम्‌ आनन्द ........ निर्मिमीते। काव्यास्वादकाले कवेरपि 
सहदयान्त:पातितया रसास्वाद:”' १--इति 
काव्यप्रदीपटीकायां श्रीवैद्ययाथश्च- 


१. टीकेयं त्रिवेन्द्रमत: १९२६-यीशुसम्वत्सरे प्रकाशिता। 

२. इयमपि त्रिवेन््रमत: १९२६ यीशुवत्सरे साहित्यचूडामणिटीकया सह प्रकाशिता, 
साम्प्रतं मोतीलालबनारसीदाससंस्थानत: डा० रामचदन्द्रद्विवेदिना भूयो-पि प्रकाशिता। 

३. काव्यप्रदीप: तस्य टीका प्रभा च निर्णयसागरत: तृतीयवारं १९३३ वत्सरे प्रकाशिते। 

“रसस्य प्राग असिद्धत्वेन आस्वादनरूपत्वेन च तदास्वादना-- 
संभवात्‌ ” इति, रसास्वादं सहृदयमात्रनिष्ठमूरीकर्वाणा दृश्यन्ते। 
निजनिर्मितकाव्यास्वादकाले रसिकत्वमपि कवेर्नास्तितमां शुद्धम। 
भवति हि तत्र तस्य बहुमानसंस्पर्श:। “शोभनमिदं परिपणितम्‌, आ:, 
अहमेवास्य रचयिता, जातोऊस्मि संभावनापात्रम, धार्षितान्यमित्राणि, सुप्रसन्ना 
मयि भगवती वाग्देवी, लब्धाभिलाषोउस्मि संवृत्त:, विद्ये च सांप्रतं कृतकृत्य ' 
इत्येवंरूप :। नासौ काव्यरस:। कि तहिं, आत्मरस:। एवं च निष्पन्नायामपि 
काव्यक्रियायां न ह्ोव शुद्धतया स्वदितु क्षमते काव्यरसं कवि:, यावद्‌ 
रसिकत्वेनापि। इत्थं विज्ञानपराहतमिदं यत्‌ काव्यनिर्माणक्षणे कवे: 
निर्मीयमाणकाव्यरसास्वाद:। 
अथोच्यते- 
यावत्‌' पूर्णो न चैतेन तावन्नैव वमत्यमुम-इति, 
शृढद्गारी' चेत्‌ कवि: काव्ये जातं रसमयं जगत्‌-इति, 
रसोल्लासी* कवेरात्मा इति, 
काव्यस्यात्मा' स॒एवार्थस्तथा चादिकवे: पुरा । 
क्रौद्च-द्वन्द्र-वियोगोत्थ: शोक: श्लोकत्वमागत: ॥ इति च 


रसस्य कविनिष्ठतायै दृश्यन्तेतरामभियुक्तानां व्याहारा:। का न्वेषां संगतिरिति। 
उच्यते च 'रस-पूर्ण-कुम्भोच्चलन-धर्मता'' रसस्य महामतिभि:। कवो 
रसास्वादाभावे सर्वस्याप्येतस्य प्राप्तव निरवकाशता। कि च सहृदय: 


१. काव्यप्रदीप: तस्य टीका प्रभा च निर्णयसागरत: तृतीयवारं १९३३ वत्सरे प्रकाशिते। 
२. ध्वन्यालोक:-१ .५--लोचन उद्धृतं हृदयदर्पणवचनम्‌। 

३. ध्वन्यालोक:--३ .४२-कारिकाया वृत्तौ परिकरश्लोक:। 

४. काव्यालड्डारसास्संग्रहस्य ६.६-लघुवृत्तौ। 

५. ध्वन्यालोक:-१ .५ कारिका। 

६. ध्वन्यालोक:--१ .५-कारिकालोचने। 

संवादि--हृदयतयैव तादूशं व्यपदेशमर्जयते। संवादश्च नान्येन, कविं विहाय। 

इदमेव हि सहदयत्वं यत्‌ कवि-हदय-संवादित्वं काव्यरसलाभ-द्षणे। 

अत एव दर्पणतुल्येडस्य हृदये प्रशस्यतेतमां तन्‍्मयीभवनयोग्यताउभिनवे : | 

अत एवं च धनजञ्जयोषपि नर्त्तके काव्यार्थभावनास्वादं मनन्‍्वानो वदति-- 
काव्यार्थभावनास्वादो नर्त्तकस्य न वार्यते' इति। 

व्याचष्टे चात्रावलोककार: श्रीधनिक एवं-- 

“नर्तकोषपि न लौकिकरसेन रसवान्‌ भवति। तदानीं भोग्यत्वेन 
स्वमहिलादेरग्रहणात्‌ काव्यार्थभावनया त्वस्मदादिवत्‌ काव्यरसास्वादो5्स्यापि 
न वार्यतेः ”” इति। 

अत्रोच्यते- यावत्पूर्णो न चैतेन तावन्नैव वमत्यमुम्‌” इति, 'शृड्भारी 
चेत्‌ कवि:” इति, 'रसोल्लासी कवेरात्मा” इति, 'काव्यस्यात्मा स एवार्थ: 
हल 'शोक: श्लोकत्वमागत” इति यानि वचनानि, एषु रसपदेन यो 
विवक्षित: स काव्यरस एवेति केनोच्यते। अस्ति हि रसशब्द: 
संस्कृतभाषायामनेकार्थक :, धर्म-ब्रह्म-शब्दवत्‌। लोके हि षाडवादयो रसा: 
प्रसिद्धा एव। पाकरसो5पि विदित एवं सर्वेषाम। अतएव पाकशाला 
रसवती “-पदेषभिषिच्यते संस्कृतभाषायाम्‌, 'रसोई“-पदेन च प्राकृतेषु। 
ये हि काव्यरसाचार्यास्ते निदर्शनन्त्येव पानक-रस--नामानं प्रपक्वाप्ररस- 
स्वरूपं रसम्‌, यदर्थ लोकभाषायां 'पना' इति, 'पन्ना' इति, आम का 
पन्ना” इति, अम-रस” इति च प्रचलन्तितमां शब्दा:। लौकिकस्यैव 
विषयसंभोगस्य क्रियानिर्वृतिरपि रसपदाभिधेयैव। यथैतत्‌ तत्‌ वात्स्यायनो 
मुनिर्जानगाति यो हि स्वकीये कामशास्त्रे स्पर्श-संभोग--निर्व तिं 


१. “ेषां काव्यानुशीलनाभ्यासवशाद्‌ विशदीभूते मनोमुकुरे वर्णनीयतन्मयीभवनयोग्यता 
ते स्वहृदय-संवादभाज: सहृदया:''-ध्वन्यालोक:-१-१ कारिकाव्याख्यानान्ते लोचनम्‌। 

२. दशरूपकस्य ४.४२-कारिका। 

३. दशरूपकस्य ४.४२-कारिकाया अवलोके। 

रसपर्यवसायिनीमेव वक्ति। 'पदे पदे सन्ति भटा रणोद्भटा न तेषु हिंसारस 
एए पूर्यते'* इति श्रीहर्ष:, 'क्रीडारसं निर्विशतीव बाल्ये” इति कालिदास:, 
'वतरस लालच लाल की मुरली ल्ई चुराय” इति च विहारी हिंसा-क्रीडा 
वार्तास्वपि रसविशेषं पश्यन्ति। उच्यते च "न हि रसादूते कश्चिदर्थ: 
प्रवर्ततेी”! इति। अत एवं महाकवि: कालिदासो5पि- 

रसान्तराण्येकरसं यथा दिव्य पयोष्श्नुते । 

देशे देशे गुणेष्वेवमवस्थास्त्वमविक्रिय: ॥ 

(रघुवंश--१ ० १७)।। 

इत्येवं रस-पद-प्रयोगे स्वरस-प्रवृत्तिक: पश्यत्येव किश्ञित्‌ स्वारस्यम्‌। 
अतएव कोषेष्वपि शब्द एष विविधार्थकतया प्रसिद्ध:, यथा-- 

शूड्गारादौ जले वीर्य सुवर्णे विषशुक्रयो: । 

तिक्तादावमृते चैव नियसिे पारदे ध्वनौं । 

आस्वादे च र्सं प्राहु:, इति, 

शुद्धगारादौ विषे वीर्य गुणे रागे द्रवे रस:, इति, 

रसो गन्धरसे स्वादे चित्तादी विषरागयो: । 

शूड्गारादौी द्रवे वीर्य देहधाता च पारदे ॥ इति च 


वचनानि। ततश्च भिन्न एव कविरस:, भिन्नश्च भावकरस:। यदुच्यते- 
कश्चिद्‌ वाचं रचयितुमल भोक्‍्तुमेवापरस्ताम्‌ । 
एक: सूते कनकमुपलस्तत्परीक्षा-क्षमोडन्य: ॥। इति 


यायावरेण। एवं च कवि: यमेव ललनाद्यालम्बनकं, निर्जनोद्देशचद्धा- 
तपाद्युद्वीपकं, लज्जादि--संचारिभावकं, स्वेदादिसात्तिकभावक यमेव शूंगारिक॑ 
रसं सहदय-हृदय-मुकुरे बाष्पतयाच्छादयितुमिच्छति तमेव काव्यनिर्माणक्षणे 


१. नैषधीयचरितम्‌ १.१३२ 











। 

स्वयमप्यनुभवतीति नास्ति नियम:। वाल्मीकिप्रभूतीनां वीतरागाणां 
व्यावृत्तविषय-प्रवृत्तीनां केवल्यमात्रनिष्ठानामपि कवीनां शूृड्गारादि- 
रस--सामग्रीसमुपनिबन्धने दृश्यतेतरां प्रवृत्ति(। न होते तत्र कान्तारसं स्वदमाना 
मन्येरन्‌ मन:समाधिना काव्यप्रसूतिसमये। येडपि च पिच्छलात्मान: केचिद्‌ 
रागाभिभूता: सन्‍तो रसनिबन्धे व्यापिपुरति तेष्वपि विकास-विस्तर- 
क्षेभद्ग॒त्यात्मनां तदूगत--ज्वलनादि-भोगानामेव वा लोकसाधारणानां स्पर्शो 
दृश्येत, न रसस्य। रसो हि विगलिततवेद्यान्तर आनन्द:। कविश्व 
विभावादियोजनाव्यापृत: स्पृशत्येव नानतरीयकतया वेद्यान्तराणि। ततश्च 
रससदृशस्य वेदनाविशेषस्य संभवेषपि न नाम संभवति तत्र स्वयं 
रसस्यैवानुभव:। किंच प्रसिद्धमेतत्‌ यद्‌ विभावादय: काव्यैकनिष्ठा भवन्ति, 
न तु लोकनिष्ठा:। काव्यनिष्पत्ते: प्राक्‌ कविरपि लोक एव। न हि 
लौकिकानां प्रमदादीनां भावानां विभावत्वं स्वीक्रियेत केनापि सुमेधसा, न 
वा स्वीक्रियते। एवं कवो लोकरस:, आत्मरस:, विषयरसो वा 
आशंसापरिकल्पित: पदं कुर्वीत, न काव्यरस: काव्यनिर्माणक्षणे। स च 
यद्‌गत: स: सहृदय एवं केवल:, न तु तद्धिन्नं: कश्चित्‌। ततश्च योअयं 
लोकरसादिव्यपदेश्योष्नुभवविशेष: स एव 'रसोल्लासी'-ति, 'शूड्गारी -ति 
वाग्जिम्भणेषु मूलं कविविषयकेषु। 

यच्चेदमानन्दवर्धनेन शोकस्य श्लोकात्मना परिणमनमत्रोदगारि 
तत्राप्ययमेवाभिप्राय :। यथा चैतत्तत्‌ अवोचामैवात्मन 'आनन्दवर्धन'-नाम्नि 
हिन्दीग्रन्थे-द्वों खल॒ वाल्मीकी। एकस्तमसातीरगत: क्रौद्धवधघटनाविहललो 
निषादधिक्करणस्वतन्रो मा निषादे'-त्यादिच्छन्दस्वत्यात्मकलालक्षण- 
कवितागायत्रीविश्वामित्र: पाग्नभौतिकशरीराधिष्ठित: प्राचेतस:, परश्च 
तादृशप्राचेतसोपज्ञस्य रामायणनाम्ना प्रथितलक्षणस्य 'सीताचरित “-काव्य-- 
बन्धस्य बालकाण्डगत- द्वितीयसर्गगत: पात्रविशेष:। आनन्दवर्धनो 
वचनेनानेनामु पात्ररूपमेव वाल्मीकि विषयीकरोति। अस्याख्यान॑ 

गर्भाक-नन्‍्यायेन बालकाण्डस्य द्वितीये सर्गे प्रस्तूयते। तत्र क्रोंचवधवृत्तान्त 
उपस्थाप्यते, उपस्थाप्यते च तद्‌द्र॒ष्ट्त्वेन स्वयं वाल्मीकि: वाल्मीकिना। 
सो्यं पात्रभूतों वाल्मीकि: क्रौंचवधेन निर्मथितात्मा 'मा निषादे-ति 
पद्यमुच्चारयते। आनन्दवर्धन: कथयति 'अस्मिन्‌ पद्ये शोक-पदं नास्ति, 
अनुभूयते च शोक:, न च नानुभूयतेडसौ, तदनुभावतयैव 'मा निषादे'- 
तिपद्यस्योच्चार्यमाणत्वात्‌। ततश्चायमत्र अवाच्योजपि सन्नवश्याभ्युपगम्यपद:, 
अभ्युपगम्यपदश्चास्य प्रतीयमानभाव:। एवं च रामायणस्यास्मिन्‌ पद्ये 
रामायणागतवाल्मीकिशोकानुभावताया अन्यथानुपपत्त्या स्वीकार्य एव शोक:, 
शोकस्य प्रतीयमानभाव:, प्रतीमानभावस्यास्य चमत्कारातिशय:, ततश्च 
एतत्पद्य-रूप-काव्य-जीवातुभाव: तत एवं च ध्वनिभाव:,। यथा चैतत्‌ 
तदपि ध्वन्यालोकस्यैवाधोनिर्दिष्टेन कारिकासंदर्भेण स्पष्टमू- 


अर्थ: सहदयश्लाघ्य: काव्यात्मा यो व्यवस्थित: । 
वाच्यप्रतीयमानाख्यो तस्थ  भेदावुभाी स्मृती ॥१.२ 


तत्र वाच्य: प्रसिद्धों य: प्रकारैरुपमादिभि: । 
बहुधा व्याकृ: सोडन्यै: काव्यलक्ष्मविधायिभि: ॥१.३ 


प्रतीयमानं पुनरन्यदेव वस्त्वस्ति वाणीषु महाकवीनाम्‌ । 
यत्‌ तत्‌ प्रसिद्धावयवातिरिक्तं विभाति लावण्यमिवाड्ननासु ॥१.४ 


काव्यस्यात्मा स॒ एवार्थस्तथा चादिकवे: पुरा । 
क्रौद्च-द्वन्द्र-वियोगोत्थ: शोक: श्लोकत्वमागत: ॥१.५ 
एवं रूपेण। 
अत्र विचार्य प्रतीयमानोडर्थ: कृत्र प्रतिपिषादयिषित:, काव्ये वा लोके वा। 
काव्यलक्ष्मविधायिभि: कि वा विहितम्‌, काव्यस्य वा लक्ष्म लोकस्य वा। 
महाकवीनां वाणी काव्यरूपा वा भवति लोकरूपा वा। नियतमेव सर्वमपीदं 
काव्यमेव लक्ष्यीकृत्य उच्यते। ततश्चोदाहरणमपि काव्यत एवं दित्स्येत। 

ततश्च रामायणकाव्यमेवात्र लक्ष्यीक्रियते, न तु तदुदयभू: लौकिको 
घटनाविशेष:। अस्ति चैतदुदीरितमपि स्वयमानन्देनैव सानन्दम्‌ तस्य हि ६ 
वने: स्वरूप सकल-सत्कवि-काव्योपनिषद्भूतम्‌ अतिरमणीयम्‌ 
अणीयसीभिरपि काव्यलक्षणविधायिनां बुद्धिभिरनुन्मीलितपूर्वम्‌, अथ च 
रामायण-महाभारत प्रभूतिनि लक्ष्ये सर्वत्र प्रसिद्ध-व्यवहारम्‌ '-इति 
प्रथमकारिकावत्त्यन्ते। अंत एवं वाल्मीकिरत्र रामायणपात्ररूप एव भवति, 
न तु रामायणनिर्माणात्‌ पूर्व तमसास्थितमुनिविशेषरूप :। इदमप्यत्र चिन्तनीयम्‌ 
'अस्माभिस्त्र प्रथमं किमनुभूयते रामायणस्थ: कौश्जवधवृत्तान्त:, 
रामायणनिर्माणात्‌ पूर्व घटितस्तमसातटीयस्तद्वधवृत्तान्तो वा'। नियतमेव 
रामायणस्थ: स:, परस्य तन्मूलतयैवावबोधात्‌। तत्‌ को5यमस्माक मोहो 
यद्‌ वयं रामायणं विहाय तमसातीरं भजाम:। रामायणमेव हि ध्वनिकृत 
आदर्शतमं काव्यम्‌। यटुक्तमेतेन 

सन्ति सिद्धरसप्रख्या येडषपि रामायणादय इति 

वाल्मीकिव्यासमुख्याश्च ये विख्याता: कवीश्वरा: । 

तदभिप्रायबाह्योडशयं नास्माभिर्दशिती नय ॥ इति, 

'प्रबन्धे चाड़ी रस एक एवोपनिबध्यमानोषर्थविशेषलाभं छायातिशयं 
च पुष्णाति। कस्मिन्निवेति चेत्‌ यथा रामायणे यथा वा महाभारते। रामायणे 
हि करुणो रस: स्वयमादिकविना-सूत्रित: 'शोक: श्लोकत्वमागत' 
इत्येवंवादिना, निर्व्यूडश्च स एवं सीतात्यन्तवियोगपर्यन्तमेव स्वप्रबन्ध-- 
मुपरचयता” इति च चतुर्थद्योतेषपि। 

अत्र यदि स्पष्टमेव रामायणकाव्यमेव लक्ष्यं तहिं तत्र प्रथमोद्योतस्थले 

तद्‌ विहाय को नु व्यामोह: तमसातीरपर्यन्तानुधावनस्य |! 


१. अत्रास्माकं लेख: & [॥765॥॥687०7/ 0])#एव॥74704 .5. 302॥ताक्वाए 
[55प्र6 ए०0[प्रा76 77-78 00 2002-2003 0 उ0प्राग्ा॥॥। 0 7॥6 5589/6 
७0०69 0 077००, 2004. 
प्रकाशितश्चासौ संस्कृतलेख: सागरिकाया ११.४ अड्ढे। 

प्रतीतपदार्थकोी हि भारतीये साहित्यशास्त्रे ध्वनिशब्द:। भवन्त्येतस्य 
प्रवत्तेविषया: पञ्च (९) काव्यविशेष:, (२) वाचकविशेष:, (३) वाच्यविशेष:, 
(४) प्रतीयमानार्थविशेष:, (५) व्यापारविशेषश्चेति। तदिदं प्रतीतचरमेव 
ध्वन्यालोक-- तलल्‍लोचन-काव्यप्रकाशादिभ्य:। ध्वन्यालोके हि तस्य प्रणेता-- 


यत्रार्थ शब्दों वा तमर्थमुपसर्जनीकृतस्वार्थी । 
व्यद्धक्त: काव्यविशेष: स ध्वनिरिति सूरिभि: कथित: ॥। 
ध्व. १.१३ 
इत्येवं धर्मिभूतं काव्यविशेषं ध्वनिसंज्ञया परामृशत्येव, यावत्‌- 
उक्त्यन्तरेणाशक्यं यत्‌॒ तच्चारुत्व॑ प्रकाशयन्‌ । 
शब्दों व्यञ्ञकतां बिश्रद्‌॒ ध्वन्युक्तेविषयीभवेत्‌ ॥। 
ध्व. १.१५ 
इत्थं शब्दविशेषमपि। 

'सर्वेषां प्रायशोर्र्थानां व्यज्ञकत्वमपी'ति मम्मटवचनात्‌। इतश्व 
वाचकत्वाद्‌ व्यञ्ञकत्वस्य अन्यत्वं यद्‌ वाचकत्वं शब्दैकाश्रयम्‌ इतरत्तु तु 
शब्दाश्रयमर्थाश्रयं च, शब्दार्थयोर्वदयोरपि व्यञ्ञकत्वस्य प्रतिपादितत्वात्‌' 
(ध्व० १.१३ कारिकाव्याख्याने) इत्यादिभिर्वचनत्रातैर्वाच्यमर्थमपि ध्वनतीति, 
ध्वन्यतेष्नेनेति च व्युत्पत््या न न परामृशति। 

योज्यं व्यड्ग्योडर्थस्तत्कृस्य चमत्कारस्याधिक्ये तस्यापि 
ध्वनित्वम्‌- 

सुप्तिडवचनसम्बन्धैस्तथा कारकशक्तिभि: । 

कृत्तद्धितसमासेश्च॒चोत्योउलक्ष्यक्रमः. क्वचित्‌ ॥ 

ध्व. ३.१६ 

इत्येवं कण्ठरवेणैव ध्वनिकृतैवाम्नायते। 

यश्वायं शाब्दो व्यापारस्तस्यापि वाचकत्वं गुणवृत्ति: व्यज्ञकत्वमिति 
त्रिप्रकारकत्वं व्यज्ञकत्वकृतस्य चमत्कारस्याधिक्ये च तस्यैव केवलस्य 
ध्वनित्वं ध्वनिसम्प्रदाये प्रसिद्धचरमेव। तदिदं ध्वननावगमनद्योतनानु- 
रणनादिभिस्तेस्तेर-भिधानैरभ्युपेतचरं भूम्ना। व्यज्ञनं पुनरस्य प्रतीततमा 
संज्ञा, तस्या एवं भूम्ना प्रयोगात्‌। 

व्यज्जनावार्टी प्रविष्य आनन्दवर्धनप्रमुखा: सहदयशिरोमणयो व्यड्ग्यं 
व्यञ्जञक चेत्युभयत्रापि त्रेविध्यमामनन्तस्त्रैवर्गिकत्वमप्यामनन्ति | तथा च वस्तु, 
अल्ड्रार:, रस इति तिस्रो व्यड्भद्मविधा:, एता एवं च व्यञ्जञकस्य। वर्ग: 
पुन: स्वतःसम्भवित्वेन, कविप्रौढोक्तिसिद्धत्वेग कविनिबद्धवक्तृप्रौढोक्ति- 
सिद्धत्वेन चेति त्रेधा प्रतिष्ठाप्यते। उक्तमेव ध्वन्यालोककारिका वृत्तिभ्याम्‌-- 


प्रौढोक्तिमात्रनिष्पन्नशरीर: संभवी स्वतः । 
अर्थोषपि द्विविधो ज्ञेयगो वस्तुनोधन्यस्य दीपक: ॥ 
इति। (ध्व.२.२४) 
अर्थशक्त्युद्भवानुरणनरूपव्यड्ग्ये ध्वनौ यो व्यञ्जकोष््थ उक्तस्तस्यापि 
द्वौ प्रकारों कवे: कविनिबद्धस्य वा वक्‍्तु: प्रौदौक्तिमात्रनिष्पन्नशरीर एक:, 
स्वत:संभवी च द्वितीय:।। इति च। (तत्रेव) 
अयमत्र विशेषो यदानन्दवर्धन: स्वत:संभवित्वं प्रौढोक्तिसिद्धत्वं च 
वस्तुमात्रगतत्वेन व्यवस्थापयति, न पुनरलड्ढारगतत्वेनापि। मम्मट: 
पुनरलड्डारगतत्वमपि तत्र पश्यति।। तथा हि-- 
अर्थशक्त्युद्‌भवस्त्वर्थो' व्यजझ़्क: संभवी स्वतः । 
प्रौद्ोक्तिमात्रात्‌ सिद्धो वा कवेस्तेनोम्भितस्य वा । 
वस्तु वा5लड्कृतिर्वेति षड्भेदोडसौ ॥ 
का.प्र.(४.१६--१ ७) 

इति काव्यप्रकाशे तस्य कारिकाग्रन्थ:-- 
'स्वत:संभवी - न केवल भणितिमात्रनिष्पन्नो यावद्‌ बहिरप्यौचित्येन 
संभाव्यमान:, कविना प्रतिभामात्रेण बहिरसन्नपि निर्मित: कविनिबद्धेन 
वा वक्त्रेति द्विविध:, वस्तु वाइलड्डूरो वासाविति षोढा व्यञ्ञक:'।। 
इति च तत्रैव वृत्तिग्रन्थ:। अलड्जारस्य स्वत:संभवित्वमुदाह्तमपि तेनैव 
महामतिना- 


गाढकान्तदशनक्षतव्यथासड्ूटादरिवधूजनस्य. य;: । 
ओष्ठविद्वुमदलान्यमोचयन्रिर्दशन्‌ युधि रुषा निजाधरम्‌ ॥। 
विवृतमप्येतेनैवेदमेवं वृत्त्या- 


अत्र विरोधालड्डारेणाड्धरनिर्दशनसमकालमेव शत्रवों व्यापादिता 
इति तुल्ययोगिता, मम क्षत्याउप्यन्यस्य क्षतिर्निवर्त्ततामिति तद्बुद्धिरुत्प्रेक्ष्यत 
इत्युत्प्रेक्षा च। एष्दाहरणेषु स्वत:संभवी व्यज्ञक:।।” इति। 


दर्पान्धगन्धगजकुम्भकपाटकूटसंक्रान्तिनिषध्घनशोणितशोणशोचि: । 
वीरैव्यलोकि युधि कोपकषायकान्ति: कालीकटाक्ष इव यस्य करे कृपाण:॥ 
अत्रोपमालड्वारेण सकलरिपुबलक्ष्य: क्षणात्‌ करिष्यत इति वस्तु-इति 
समनन्‍्तरेणापि कारिकावृत्तिसन्दर्भग स्वत:संभवित्वमलड्जारस्य काव्य- 
प्रकाशकृता निपुणं न्यरूपि। 

टीकितारोषपि भट्टगोपाल-गोविन्दठक्कुर--चण्डीदास-विस्तारिका- 
कारादय: अविसंवादिन एव। गोकुलनाथस्तु किद्विदाश्लिष्टविचिकित्सो5पि 
दूरड्रमेण तर्कज्योतिषा तदिदं छिद्रं पिदधाति-“यावद्‌ बहिरप्यौचित्येन 
संभाव्यमान” इति मम्मटभाषाम्‌ औचित्येनेति' धर्मितावच्छेदकावच्छेदेन 
धर्मस्य बाधनिर्णयाभावेनेत्यर्थ इति एवमर्थयन्‌। तथा च दर्पान्धिति पद्यार्थ 
कालीकटक्षस्य यत्‌ सादृश्यं संभावनं वा तन्निरूपिता धर्मिता कालीकटक्षे 
तत्रावच्छेदकत्व॑ तादृशकटाक्षत्वस्य तच्च न बाध्यमानत्वेनानुभूयते, 
प्रसिद्धत्वात्‌ । 

पण्डितराजो जगन्नाथोषपि स्वतःसंभवित्वमिदं लोकसिद्धत्वेन 
निनीषन्नविसंवाद्येव दृष्ट:, विश्वनाथोषपि च। सेव च गति: साहित्य-- 
सारेषच्युतस्यापि (४१९१-१९२ सा.सा.)। 

काव्यानुशासनकार: कलिकालसर्वज्ञतया यथाईमाईन्तीं लम्भित-- 
स्तत्रभवान्‌ हेमचद्धाचार्यस्त्वत्रान्यथैव प्रतिष्ठमानो दृष्ट:। तन्‍्मते कविप्रौढोक्ति- 
कविनिबद्धवक्तप्रौढोक्तिस्वत :सम्भवित्वानां कविप्रौढोक्तित्वमेव। उच्यते 
त्वेतेन- 

इह चार्थ: स्वत:संभवी कविप्रौढोक्तिमात्रनिष्पन्नशरीर: कविनिबद्ध- 
वक्तृप्रौढोक्तिमात्रनिष्पन्नशरीरों वेति भेदकथन न न्याय्यम्‌, प्रौढोक्तिनिर्मित- 
त्वमात्रेणैव साध्यसिद्धे: प्रौढोक्तिमन्तरेण स्वत:संभविनो5प्यकिद्चित्करत्वात्‌ । 
कविप्रौढोक्तिरव च कविनिबद्धवक्तृप्रौढोक्तिरेति कि प्रपद्चेन'--इति। 
(पृ० ५५-५६ काव्यमाला, सं० १९३४) 
सोष्यमुपस्थितो वाद:। 
अत्र विमर्श:- 

चन्द्रमण्डलमिवाह्नादक॑ मुखमण्डलमित्यत्रोपमास्थले वितम्रष्टव्यं 
'चन्द्रो, मुखं, सादृश्यसाधर्म्यान्यतरप्रतिपादक इवशब्द:, समानो धर्म आह्वाद' 
एतावती या सामग्री तस्या प्रत्येकमौचित्येन बहिरपि प्रकाशत इति 
निर्बाधमत्र स्वत:संभवित्वमुपमाया इति सुवचमपि न तर्कसहम्‌, काममत्रोपमा 
स्वत:संभविनी, किन्तु प्रकृते न तया अर्थ:, वस्तुमात्रं हि सा, नालड्डार:, 
अल्ड्डारत्वस्य चमत्कृतिजनकत्वाव्यभिचारित्वेनैव प्रतिपद्यमानत्वात्‌। अत 
एवं त्वत्पुस्तक॑ मत्पुस्तकमिव बहुमूल्यमिति वाक्यार्थ न काव्यत्वम्‌, 
तत्रोल्लासिन उपमानादेश्चमत्कृतिजनकत्वादर्शनातू, सति च चमत्कृति- 
जनकत्वे पद्ममिव मुखमित्यादावव्याहत- मेवालड्कारत्वमुपमाया:। ततो 
वक्तव्यम्‌ अपर्याप्तमिदमुपमालंकारस्य संपूर्णभावे यदुत उपमानमुपमेयं 

साधारणो धर्म उपमाप्रतिपादकञ्लेति, अवशिष्यत इदानीं यावदुपमाया- 
मलड्कृतित्वस्यापादयित्र्याश्चमत्कृतेगणनम्‌। या च चमत्कृति: न सा 
मुखादिवद्‌ बहि: स्फ्रन्ती दृश्यते। ततश्व रिक्त वचो यदुत स्वत:संभवी 
उपमालड्कार इति। रूपके आरोपोत्थापिताया: उत्प्रेक्षायां संभावनजनिताया:, 
अतिशयोक्ताव-ध्यवसायप्रभवाया इव अलड़्कारान्तरेषु निमित्तान्तर- 
प्रभवायाश्चमत्कते: संविन्मात्रधर्मताया: सर्ववादिसम्प्रतिपन्नत्वान्न तेषामपि 
बाह्मत्वं स्वत:संभवित्वलक्षणम्‌। किश्न यदिदं शुक्तिकाशकल--रजतखण्डयो: 
सादृश्यं यच्च मुखमण्डलविधुमण्डलयो:, अस्त्यनयोरविशेषो न वा? 
अस्त्येवात्र विशेष। स चानुभवसाक्षिक:। नासौ शक्यापह्नवो गीष्पतेरपि, 
आत्मनो मिथ्यावचनत्वं परिहर्तुकामस्यथ। यश्चायं विशेष: किंकृत एष:, 
ऋते कविप्रौढोक्तिपरिस्पन्दात्‌्। तत: कीदृशी तत्रोपमालडकृते: 
स्वत:संभवित्वन्यक्कृति:। एवं च विप्रतिषिद्धमेव परस्परमलड़कारत्वं स्वत: 
संभवित्वं चेति। क्‍ 

किश्ज पृच्छाम: किंकृतो ननु भेद: काव्यं लोकश्चेत्यनयो:। यद्युच्येत 
काव्यं हि कविकर्मस्वरूपम्‌, लोक पुनः: स्वत एवं सिद्ध इति। ब्रूमस्तर्हि 
काव्यवत्‌ काव्यधर्मा अपि कविकर्मनिर्वत्तिता: सन्त: लोकोत्तरा एव, न 
पुन स्वत:संभविन:। अलड्जारा अपि रूपकादयस्तादृशा एवाभिमन्तुं शक्येरन्‌, 
न तद्विजातीया:। अर्थान्तिरन्यास-काव्यलिड्र-निदर्शना-दृष्टान्त- 
प्रतिवस्तृपमा-दीपक-तुल्ययोगिताप्रभ्तिषु समर्थकारिताप्रविष्टानामपि पदार्थानां 
बाह्य॒त्वेन स्फुरणमनुभूयमानमपि तज्जनितायाश्चमत्कृतेरतथाभूतत्वान्न भवत्येव 
साधक  प्रतिपक्षिण:। या चात्र गोकुलनाथादीनां स्वत:संभवित्वसाधने प्रतिपत्ति: 
सापि कल्पितोपमादिसीमितत्वान्न समग्रभरसहा। तथा हि “धम्मिल्ल: 
श्यामलाज्दा: समर” इति स्थल तद्दत्तमत्र निदर्शनमम, धम्मिल्ल: स्मर' 
इत्यादौ उपमाने स्मरे श्यामलाड्रत्वादिसाधारण-थधर्मसम्बन्धो न दृष्ट इति 
प्रौोक्तिसिद्धतैव तस्येति तत्र तस्योपपत्ति: (पू० १८२)। तदिदं सर्व 


| 
| 
| 

'स्तनाभोगे पतन्‌ भाति कपोलात्‌ कुटिलोडलक:, शशाड्कबिम्बतो मेरौ 
लम्बमान इवोरग” इत्यादे: पण्डितराजादिप्रस्तुतस्योपमाया: कल्पिता- 
त्वप्रपद्चस्यैवानुहरतीति तद्‌विषयेणैव न्‍्यायेन सुकरसमाधि:। ततश्च 
युक्तवचनस्तत्रभवान्‌ हेमचद्धाचार्यो यदुत स्वतः:संभवित्वेनोत्प्रेक्ष्माणा अपि 
पदार्था अत्र कविप्रौढोक्तिनिष्पन्नशरीरा एवेति। अत एवं ध्वनिप्रस्थान- 
स्यप्रख्यामिवोपाख्यामप्यातन्वाना: श्रद्धेयवचना एवं तत्रभवन्त आनन्द- 
वर्धनाचार्या अलझ्जरेषु स्वत:संभवित्वमप्रतिपद्यमाना:। सोड्यमेक: प्रश्न:। 
अथ द्वितीय :। 
संवादिन एव सर्वेषपि ध्वनिप्रस्थानानुयायिन आचार्या उपमादीना-- 
मलड्डाराणां वाच्यवृत्त्यालिड्रितत्वाभ्युपगमे। उपमादयो विच्छित्तिविशेषा 
अभिधेया अपि भवन्तीति तेषां प्रतिपत्ति:। आनन्दवर्धनाचार्यमारभ्य पण्डितराजं 
जगन्नाथं यावत्‌ सर्वेषामेवाभिधास्पृष्टत्वमेवालड्रारेष संमतम्‌। तथा 
चानन्दवर्धन -- 

रूपकादिरलड्डारवर्गों यो वाच्यतां श्रितः । 

स सर्वो गम्यमानत्वं बिश्रद्भूम्ना प्रदर्शित: ॥। 
इति। (२.२६) 

वाच्यालल्डारवर्गोज्यं व्यज्ञबांशानुगमे सति । 

प्रायेणेव परां छायां बिश्रल्लक्ष्ये निरीक्ष्यते ।। 
इति। (२.३६) 

शरीरीकरणं येषां वाच्यत्वेन व्यवस्थितम्‌ । 

तेड्लड्वारा परां छायां यान्ति ध्वन्यड्रतां गता: ॥ 
इति। (२.२८) 
अन्यैश्न बहुभिर्वचनेरलड्डाराणां वाच्यत्वमुज्जगौ। अभिनवगुप्तोषपि अलड्डारस्य 
वाच्यतायां निर्विचिकित्सं श्रदृदधाति। मम्मटाचार्यस्यापि सैषा प्रतिपत्तिर- 
व्युच्छिन्नेव। व्यज्जनासिद्ध्युपोद्घाते पञ्चमम उल्लासे स्पष्टमसौ ब्रूते- सड्डूलनेन 

पुनरस्य ध्वनेस्त्रयो भेदा:, व्यड्बस्य त्रिरूपत्वात्‌। तथा हि किद्ञिद्‌ वाच्यतां 
सहते, किश्चित्‌ त्वन्यथा। तत्र वाच्यतासहमविचित्र॑ विचित्र चेति। अविचित्र 
वस्तुमात्रम्‌, विचित्र त्वलड्डाररूपमि 'ति। अन्ववादीदमच्युतेनापि साहित्यसारे- 


तदनन्तमपि. व्यज्चयमगौणाद्यखिल त्रिधा । 
रसालड्डढारवस्त्वाख्यभिदाउघ्च॑ वाच्यताउसहम्‌ ॥ ५.७०॥ 


इत्यनया कारिकया, वृत्त्या च स्वोपज्ञया सरसामोदनाम्न्या। अत्र विचार्यते- 

अल्ड्डारो वाच्यत्वं सहत इत्यस्य कोर््थ:? उक्त एव भीमसेनदीक्षितेन 
प्रदीपमनुहरता वाच्यत्वसहत्वं त्वभिधया प्रतिपाद्यमानस्यापि चमत्कार- 
कारित्वमि'ति। (पृ० २५६) एवमेव भट्टगोपालेनापि “्यज्जल्‍्बं वस्तु वाच्यतां 
सहते न त्वतिशेते” इति। (पृ० २५७) एपैव प्रतिपत्तिरुद्योतकृतोषपि 
'सालड्डारैर्ध्वनेरिति काव्यप्रकाशकारिकां व्यावृण्वानस्य 'सालड्डारैर्वाच्या- 
लड्ढारसहितैरित्यर्थ:' इति। वाच्यत्वमभिधीयमानत्वमिति स्वयं मम्मटस्यापि 
मतम्‌। अत एवं तसय वृत्तिरेवंविधा- रसादिलक्षणस्त्वर्थ: स्वनेडपि न 
वाच्य:, स हि रसादिशब्देन श्रुद्धारादिशब्देन वाउईभिधीयेत, न चाभिधीयते, 
तत्प्रयोगेषपि विभावाद्यप्रयोगे तस्याप्रतिपत्ते:-इति। स्थितमेतदेतेन यद्‌ 
वाच्यतासहपदेन मम्मटस्यापीदमेवाभिमतं यदलड्ढाराणामभिधयाऊपि कथन 
संभवतीति। तच्च तर्कविरुद्धम्‌। तार्किको हि नरसिंहमनीषाकारों रहस्यमिदं 
प्रतिपद्यमानो वक्ति-'“वाक्यार्थबोधविषयत्वेडषपि चमत्कारित्वमेवा5त्र 
वाच्यत्वसहत्वम्‌” इति। अत्र वाक्‍्यार्थवोधविषयत्वश्जानभिधेयत्व॑ं चानर्थान्तरम्‌। 
वाक्यार्थस्य तात्पर्यार्थरूपत्वं मम्मट एवं प्रतिजानीते 'पदार्थानां समन्वये 
तात्पर्यार्थो विशेषवपुरपदार्थोषपि वाक्यार्थ: समुल्लसती ति द्वितीय उल्लासे 
'तात्पर्यार्थोॉषपि केषुचिदि'ति सूत्रस्य वृत्ती, 'अतिविशेषभूतो वाक्यार्था- 
न्तर्गतोड्संकेतितत्वादवाच्य एवे'-ति च पदञ्चम उल्लासे। अयमत्रार्थ: 
'घटमानये'ति यद्‌ वाक्यम्‌, तत्र निर्विकल्पके ज्ञाने घटत्वावच्छिन्नो वस्तुविशेष:, 

कर्मत्वमू, आनयनव्यापारों लोडर्थ इत्येते ये पदार्थपदाभिधेया अर्था भासन्ते 
तेषामेव संसर्ग: सविकल्पके ज्ञाने 'कर्मत्वं घटनिष्ठमि-त्यादिके। अयं॑ 
य: संसर्ग: स एवाउन्वय:। स एवं वाक्यस्य प्रतिपाद्य:, तदवाचकस्य 
पदस्य स॒एषोडर्थ आकाइक्षायोग्यतासन्रिध्यादिभि: प्रतिनियम्यते, न 
त्वभिधया स्पृश्यते, अत एवं त्यज्यत एष वाक्येडनुपलम्भात्‌, अत एवं 
तस्या5पदार्थत्वम्‌, पदप्रतिपादितेभ्योःर्थभ्यो व्यतिरिक्तत्वाद्‌ विशेषवपुष्टव- 
मप्यस्य। पदार्थगणनायां गौ: शुक्लश्चलो डित्थ” इति चतुष्टयी शब्दानां 
प्रवृत्तिरितति प्रतीततमायाम्‌। वाक्यार्थबोधविषयत्वमत्र सर्वेषामेव कर्मत्वाव-- 
च्छिन्नप्रकारतानि रूपितघटत्वावच्छिन्नविशेष्यताविशिष्टानयनव्यापारादीनामति- 
विशेषविरुदविषयीकृतानामिति पड़गुरेवात्र महिमाइभिधाभिधानस्य 
शब्दव्यापारस्य पदार्थमात्रसीमितसंकेतकस्य अत एव प्रत्याहतमेव 
वाक्यस्याभिधायकत्वमिति वाक्यार्थस्याभिधेयत्वमपि तकवीथ्याम- 
किंपचानखिली-कृतगर्भायां विचक्षणैकसंचारनाडिन्धमायाम्‌। उपमादयो5्लड्ारा 
अप्यत एवानभिथेया:। वाक्यार्थधर्मा ह्मलड्ारा:, वाक्यार्थ-श्वानभिधेय इति 
क॒तस्तेषामप्यभिधेयत्वप्रसड़:। या चेयं वाक्यार्थविषयता साऊपि उपमादिनिष्ठं 
वस्तुत्वमेव स्पृशति, नालड्लारत्वमपि। अत एवं चमत्कारकारित्व- 
पर्यन्तानुधावना प्रदीपकृताम्‌। अर्थान्तरन्यासे समासोक्तो अप्रस्तुतप्रशंसायां 
च यो5यमपरोडर्थस्तस्य वैयधिकरण्यमेव प्रतीतिकालस्य कुक्षौ पौर्वापर्य- 
प्रसाधिताभोगे। योष्यमेकार्थीभाव: स खलु संविद्भट्टारिकाया विलासोष््थान्तर- 
न्यासादिषु। 'गुह्मकस्तं ययाचे” इत्येको वाक्यार्थ:। “कामार्त्ता हि 
प्रणयकृपणाश्चेतना5चेतना5्चेतनेषु' इति चापर:। पोर्वापर्यमिदं कालक॒क्षिगतं 
वैयधिकरण्यं न प्रसाधयते। न च प्रक्षीयतेउत्रेकार्थी भाव: समर्थ्यसमर्थ-- 
कभावाभिवे- ष्टितसर्वस्व:। कालकृतस्य वेयधिकरण्यस्या5स्याणीयसी 
मात्राउप्रस्तुतप्रशंसायाम्‌ अणिष्ठा च समासोक्तौ। स्थविष्ठा तु सा 
दृष्टान्तनिदर्शनादिषु न प्रजागर्ति। एतेषु योडयमपरोडर्थ: सोडपि अलड्ढारशरीरे 

घटकीभूत:। तत्र न सर्वत्राभिधाया: प्रसर:, समासोक्त्यादावपरस्यार्थस्य 
व्यझ्नाव्यापारसाध्यताया एवं ध्वनिवादिसंप्रतिपन्नत्वात्‌। यश्चायमपर- 
स्तात्पर्यविषयीभूत: समर्थ्यसमर्थकभावादिरर्थ: का छात्र कथा तस्याभिधेयताया:। 
अतिविशेषभूत एब नयचतुष्टयेउप्यन्त:करणमात्रसंवेद्य:। अभिहितान्वयनय 
इवान्विताभिधाननयेषपि अविषय एवाभिधाया:। यश्चेतटुभयसमाहारभूत: 
समुच्चयनय:, यश्च॒ वाक्यार्थस्य प्रातिभत्वं प्रसाधयन्नखण्डार्थनय :, 
तत्रो भयत्राप्यविषय एवाभिधाया: सम्बन्धविशेषरूपश्चमत्काररूपश्व 
पार्यन्तिकोरड्थ:। ततश्व मुकुलभट्टादिसमर्थितया पदव्या न ह्ोव प्रसज्यते 
व्याकोप:, अलड्जाराणामनभिधेयतायास्तकॉ5नुभवश्चेत्युभाभ्यां समर्थित- 
भयिष्ठाया:। प्रत्यपादि चेतद्‌ वितत्य विवृतिसमेधिताभिर्दशभि: कारिकाभि: 
काव्यालड्वारकारिकायामेवम्‌- 
अलड्जारोषपि वाच्यत्वं नैव स्पृशति जात्वपि । 
सौन्दर्यमात्रोल्लापेषपि.._ स्याच्चमत्कृतिरन्यथा ॥ 
वाक्यार्थ एवालड्लारो वाक्यार्थश्न॒ समन्वय: । 
पदार्थानां स॒ संसर्गमर्यादामात्रगोचर: ॥ 


प्रातिभत्व॑ च वाक्यार्थ दृश्यतें तत्त्वदर्शिभि: । 
वाक्यवाक्यार्थयोर्यस्मात्‌ संकेतो नास्त्यपूर्वयो: ॥ 
विभकक्‍त्या वृत्तिभास्यो यः सम्बन्धस्तत्र केवलौ । 
प्रकृतिप्रतययाथों. हि प्रतियोग्यनुयोगिनौ ॥ 
तस्माद्‌ू रसादिन्यायेन नालड्डारेषपि वाच्यता । 
इवादिशब्दयोगस्तु  सादश्याद्येकतत्पर: ॥ 
तत्परत्वमपीद॑ नो वाच्यवाचकताभिधम्‌ । 
इवादे: . स्पष्टतामात्रं सर्वस्वमुपमादिषु ॥ 

अत एव च लुप्तात्वमार्थत्वं चोपमादिषु । 
प्रतीयमानतां चापि मन्वतेउस्मन्महत्तरा: ।। 


आरोपो रूपकस्यात्मा वाचकस्तस्य तत्र कः: । 
एवं चाध्यवसानस्यातिशयोक्ती कक्‍्व शक्तता ॥। 


पर्यायोक्ता समासोक्तो काव्यलिड्रे च य: पर: । 
अप्रस्तुतप्रशंसावदर्थ:... कोत्त्रास्य वाचक: ॥ 


काव्ये सर्वेज्प्पलड्लारा वाक्यार्थविधया विदाम्‌ । 

संवित्कुटीशुकायन्त न लभन्ते च वाच्यताम्‌ ॥ 
(कारिका, ३३-४२) 

इयं चा॑त्रोपसंहारवत्ति:-- 

स्थितमेवं यद्‌ द्विविधोडप्पयमलड्डारपदवाच्योड्लंभावोष्नुभवैकगम्य :, 
न तु शब्दवाच्य इति। अयं त्वत्र विशेषो यद्‌ रसादौ रसादिशब्द- 
प्रयोगोडकिश्वित्करो दोषभूतों वा, उपमादिषु पुनरिवादिशब्दो5डपि 
साहायकमेवाचरत्यलड्डारस्य स्थूछशरीरस्पष्टतायामिति। तदयमत्र संग्रह :-- 


सम्बन्धोषपि पदार्थानां  चमत्कृत्येकतत्पर: । 
अलड्कारतया काव्ये प्राचीनैरभिलप्स्यते ॥। 


चमत्कारस्तु यस्तेषां स रसो भोग्य एव सः: | 
वाच्यवृत्तिस्तु त॑ स्प्रष्ट भवेत्‌ स्वप्नेषपि न क्षमा ॥ इति। 


एवं ध्वनिसम्प्रदायस्य येय॑ वाचोयुक्तियदलड्डारोषपि वाच्यतां सहत इति, 
अभिधेय इति, वाचकत्वालिड्रित इति वा तत्राउत्र क्षोदक्षमं न 
होवानुभवामस्तत्त्वम्‌ । 

अथ तृतीय: प्रश्न:। आनन्द॒वर्धन: शब्दार्थयुग्मं काव्यशरीरीकृत्वा 
तत्र रूपकादीनां कटकादितुल्यतां पश्यति अड्भश्रितास्त्वलड्जारा मन्तव्या: 

कटकादिवदि 'ति। संवादी छात्र मम्मट:। तथा हि तस्य काव्यप्रकाश:-- 


उपकुर्वन्ति तं॑ सन्त येडड्रद्धारेण जातुचित्‌ । 
हारादिवदलड्डारास्तेडनुप्रासोपमादय:. ॥ इति। 

अत्र विचार:-- प्रातिभं किल तद्‌ वस्तुजातं यत्‌ काव्यात्मना परिणमति। 
ततश्च प्रातिभासिकमेव तत्‌, न तत्र परमार्थत्वं नियमेन प्रसरीसिसर्त्ति। एवं 
स्थिते प्रतिबिम्बकल्पत्वमेव काव्यार्थनाम। मुकुरगर्भ, वापिकाम्भोभरे, स्फाटिकेष 
वा भित्तिस्तम्भादिषु सालड्डवारस्य शरीरस्य या प्रतिच्छाया पश्यन्तुतरां तत्र 
कीदूृशी स्थितिरिति। कि तत्र शरीरस्य प्रतिमूर्च्छना पूर्व प्रसरति पश्चाच्च 
हारादीनामू, उत सहैव। लिपिस्वरादिभि: पुस्तकर्मकण्ठस्थकरणार्पिति: 
प्राचीनतममपि यत्‌ साम्प्रतिकायमानं बाभाति तत्र काव्ये जगत: पितरोौ 
वन्दे” इति कि क्षणद्वयात्‌ परं वागर्थाविव संपृक्‍तावि'ति सादृश्यमुपतिष्ठते। 
भासेते किमत्र वाक्‍्यार्थयोरनयो: प्रतिकल्पकल्पे तन्‌ कालवैयधिकरण्येन 
इदं पूर्वम॒ एतच्च पश्चादि'ति प्रथमकक्षायां पदानि ज्ञायन्ते, द्वितीयकक्षायां 
संकेता: स्मर्यन्ते, तृतीयकक्षायां तेषामर्था: प्रतिपत्तिमाजिहते, सम्पद्यते 
चैकार्थीभावश्चतुर्थकक्षायामन्वयात्मा। एपब एवं हि चरम: परमश्चार्थ:। 
सर्वाकारं बौद्ध एव, सांवित्तिक एव, प्रातिभ एवं वा स:। वाक्यस्फोटे हि 
पदस्फोटा निमज्ज्यैव तिष्ठन्त: प्रत्यवभासन्ते, न विविक्ततयेति प्रात्यक्षिकमेव 
सर्वस्य। या चेय॑ कक्षाचतुष्टयी साउपि सूचीशतपत्र-पत्रशत- 
वेध-द्षिप्प्रतामनुहरन्ती न होव प्रगल्भते भेदकणिकामपि पौर्वापर्यजनितां 
कालगतत्वेनोपस्थापयितुम्‌। संमिश्र एब भावानां यदुत काव्यार्थवाक्यार्थ:। 
यौगपद्येनैव हि तत्रोपतिष्ठेरत्नलड्रार्या अल्ड्रर्मीणाश्चोपमादयो विच्छित्तय :, 
न तु पौर्वापर्येण प्रतिबिम्बादिष्विव। 

यो हालड्जारान्‌ हारादिवदागन्तुकान्‌ प्रतिजानीते प्रष्टव्य: खल॒ स 
एप मतिमतां वरिष्ठ: “वागर्थाविव संपृक्‍्तावि”'ति प्रभृतिषु स्थलशतेषु 

यत्र हि अलड्जार एव पूर्वमुपतिष्ठतेडलड्डार्य एवं च पार्वतीपरमेश्वरादि: 
पश्चात्‌ तत्र का स्यादन्वयस्य गति:। तत्र हि अलड्ढार एवाग्रज:, 
तमेवानुसरेदलड्डार्यरूपोडनुज:। एवं हि न काव्यस्यालड्डारयोग: 
प्रत्युतालड्वारस्यैव काव्ययोग:। अथ वक्‍तव्यं केवलेनोपमेयेन घटिते वाक्यार्थ 
“वन्दे पार्वतीपरमेश्वरा '-वित्यत्रापि प्रतिपद्यते कि काव्यत्वम्‌ ? वस्तुमात्र 
हि तत्‌। विशेषणवाक्यार्थों वागर्थाविव संपृक्तो जगत: पितरौ इत्येवं 
व्युच्चरन्तो प्रविहाय कीदृशी नु काव्यता विशेष्यवाक्यार्थस्य 
पार्वतीपरमेश्वरावित्येतन्मात्रगात्रकस्य | इयमेव गति: 'उमावृषाड्ों शरजन्मना 
यथा यथा जयन्तेन शचीपुरन्दरो, तथा नृप: सा च सुतेन मागधी 
ननन्दतुरि त्येतस्य वाक्यार्थसार्थस्य मालोपमाकरम्बितविग्रहस्य। यदि 
नामावक्ष्यत 'शचीपुरन्दरां जयन्तेन सुतेन नन्‍्दत: उमावृषाड्लों शरजन्मना 
सुतेन नन्‍्दत:, सुदक्षिणादिलीपौ रघुणा सुतेन ननन्दतुरिति प्रविविक्ततया 
का नाम नाभविष्यद्‌ टुर्गति: कवितु: सचेतसश्च 'दश दाडिमा:, षडपूपा:' 
इत्यादीनि वाक्यानि श्रण्वतों नु मध्यमवृद्धस्य। 

अथ ओदुूभटीयैर्गुणानामिवालड्राराणामपि सामवायिकत्वे 
स्वीक्रियमाणे हारादीन्‌ कटककुण्डलादीन्‌ वोदाहत्य प्रगल्भमानो ध्वनिवांदी 
होष कथ॑ं नु नोदीरयति संबन्धस्य नाम संयोग” इति, उपमादयो5पि काव्ये 
संयोगिन एवं हारादय इव कण्ठादौ लोक इवेति कथ॑ं न प्रसरति तस्य 
वेखरी। वाग्देवतावतारत्वेन संभाव्यमान आचार्य एब कण्ठीरवभाव- 
मापादितो5वचद्योतते काव्यशास्त्रमहाकान्तारे। मध्यमाविसंवादी हात्रास्य 
वैखरीसन्तान:। अनुभवं नानुरुणद्धि स:। द्र॒व्ययोरेव संयोग इष्यते, न तु 
ज्ञानयो:। भवतश्च काव्यमलड्डारश्चेत्युभावपि ज्ञानरूपौ। न ततो युज्यतेड्नयो: 
संयोग:। काव्यं धर्मि, अलड्डास्श्व धर्म इति धर्मधर्मिणो: समवायोडचन्यत्र 
प्रथितप्रसरो5त्रापि प्रसरेदिति चेतू, कथं तहिं ओऔद्भटीये प्रस्थाने विमति:। 
वस्तुतस्तु सम्बन्धप्रश्न एवात्रानुत्थानपराहत: प्रतिबिम्बसम्बन्धप्रश्न इव। 

प्रतिबिम्बे हि धर्म: धर्मी चेत्युभस्यापि युगपदेव जन्म। अत: अभेद एव 
तत्रानयो: प्रातीतिक: समवायसम्बन्ध एवं हि अभेद:, तत्रापि सम्बच्धिनो: 
पृथक्स्थितेरदर्शनात्‌। उक्तमिदं वितत्य काव्यालड्डारकारिकायामेवम्‌- 


भूषा लावण्यमड्डानि देहे स्यु: क्रमिकाणि हि । 
प्रतिबिम्बे परन्त्वत्र युगपज्जन्मता स्थिरा ॥ 


सामाजिकस्य हल्लेखां यदा काव्यं वगाहते । 
तदौपम्यादयो5प्यत्र॒ जायन्ते सममेव हि ॥ 


यथा हि सुन्दरे देहे निर्वाच्ये भूषणादिकम्‌ । 
अड्भभाव॑ ब्रजत्येव काव्ये साम्यादयस्तथा ॥ 


असुन्दरस्य॒शब्दार्थद्वन्दस्यात्र न॒केनचित्‌ । 
काव्यत्वं मन्‍्यते यस्य मन्यते सुन्दर हि तत्‌ ॥ 


सुन्दरस्य च सौन्दर्य विना हेतुं न सम्भवेत्‌ । 
हेतुश्च॒ तत्राउलड्लार: ॥ इति। (कारिका १४२-१४६) 
इतो5पि यद्‌ गभीरतरं दर्शनमस्माक॑ तत्‌ कारिकाणाममूषां 
वृत्ताववधार्यम । 
अथ चतुर्थ. प्रश्न:। काव्यालड्वार इति महासंज्ञात्वेन प्राचीनै: 
सम्भाविते विरुदे योज्यमलड्डारशब्द: स खलु यमकोपमादिरूपान्‌ 
विच्छित्तिविशेषान्‌ यावदेव सीमितसर्वस्व इति यो ध्वनिवादिनामाग्रहस्तत्र 
विग्रष्टव्यं कस्य नु पक्षो युक्तिसह:, प्राचीनायां दण्डिभामहोद्भटवामनानाम्‌ 
उतानन्दवर्धनादीनां ध्वनिवादिनाम्‌ इति। तत्र- 
'काव्यशोभाकरान्‌ धर्मानलल्जारान्‌ प्रचक्षते! इति दण्डिनो मते 
काव्यशो भाजनक-र्म त्वमलड्वार॑त्वमू, 'वक्राभिधेयशब्दोक्तिरिष्टा 
वाचामलड्कृति -रिति भामहस्य मते शब्दार्थोक्तिगतस्य वक्रत्वस्यैवा- 

लड्ढजारत्वमू, सौन्दर्यमलड्भार” इति वामनस्य मते मुख्यत: सौन्दर्यस्यै-- 
वालड्डारभाव:, तदनुषड्रेण चोपमादीनामपि, काव्यधर्मत्वावच्छिन्न- 
त्वमेवालड्डारत्वम्‌ू, अलड्ढारसारत्वं पुनरुपमादीनामिति काव्यालड्आलारसार- 
कर्त्ुरुद्भटस्य प्रतिपत्ति:। अलड्क्रियतेड्नेनेति करणव्युत्पत्तिरेवालड्रारपदस्य 
सिद्धान्तभूता व्युत्पत्तिरिति मन्वाना आनन्दवर्धनाचार्या उपमादिष्वेवालड्डारभाव॑ 
पश्यन्तो वाग्विकल्परूपत्वमेवालड्डारस्य स्थिरयन्ति, पश्यन्ति च 
तेषामानन्त्यम्‌, अबहुमानपात्रत्वं च। तथा च तेषां वचनानि- 
१.अलड्जारो हि बाह्यालड्डारसाम्यादड्विनश्चारुत्वहेतुरुच्यते। वाच्यालड्रारवर्गश्च 
रूपकादियविानुक्तो वक्ष्यते च केश्चित्‌ू, अलड्डाराणामनन्तत्वात्‌ स 
सर्वोष्पि समीक्ष्य विनिवेश्यते। २.१७ वृत्ति:।। इति। 
. वाग्विकल्पानामानन्त्यम्‌ (१.१ ध्व.व्‌.) इति, अनन्ता हि 
वाग्विकल्पास्तत्प्रकारा एव चालड्डारा:।। (३.३६ पृ० ४७३ वृ०) 
. सहखशो हि महात्मभिरन्यैरलड्डारप्रकारा: प्रकाशिता: प्रकाश्यन्ते च 
(१.१ ध्व० वृ०) इति। 
. विवक्षा तत्परत्वेन नाड्रित्वेग कदाचन।। (२.१८ ध्व०) इति। 
. अद्भश्रितास्त्वलड्डारा मन्तव्या: कटकादिवतू।। (२.६ ध्व०) 
. अवयवप्रसाधनसाधनानि हालड्डारा:।। (१.४ वृत्ति)। 
. शरीरीकरणं येषां वाच्यत्वे न व्यवस्थितम्‌। 
तेडलड्डारा: परां छायां यान्ति ध्वन्यड्रतां गता:।। (२.२८ ध्व०) इति। 
८. व्यड्भबबयांशसंस्पर्श सति चारुत्वातिशययोगिनो रूपकादयोःलड्डारा: सर्व 
एव गुणीभूव्यड्डद्यस्य मार्ग:। गुणीभूतव्यड्भद्त्वं च तेषां तथाजातीयानां 
च सर्वेषामेवोक्तानुक्तानां सामान्यम्‌। तल्लक्षणे सर्व एवैते सुलक्षिता 
भवन्ति। एकैकस्य स्वरूपविशेषकथनेन तु सामान्यलक्षणरहितेन 
प्रतिपदपाठेनेव शब्दा न शक्मन्ते तत्त्वतो निर्ज्ञातुम आनन्त्यात्‌॥। 
(३.३६ वृ० पृ० ४७२-७३)।। इति। 

 श श्रृद्रारस्याड्रिनो यत्नादेकरूपानुबन्धवान्‌ । 
सर्वेष्वेवः प्रभेदेषु नानुप्रास: प्रकाशक: ॥ (२.१४) 


ध्वन्यात्मभूते श्रृडज़राो यमकादिनिबन्धनम्‌ । 
शक्तावपि प्रमादित्व॑ विप्ररम्भे विशेषत: ॥ (२.१५) 


रसाक्षिप्ततया यस्य बन्ध: शक्यक्रियो भवेत्‌ । 
अपृथग्यलनिर्वर््: सोषलड्जारो ध्वनौं मत: ॥ (२१६) 


रसवन्ति हि वस्तूनि सालड्डाराणि कानिचित्‌ । 
एकेनैव प्रयत्नेन निर्वरत्यन्ते महाकवे: ॥ 


यमकादिनिबन्धे तु पृथग्‌ यत्नोषस्थ जायते । 
शक्तस्यापि रसेडड्रत्वं तस्मादेषां न विद्यते ॥ 


रसाभासाड्रभावस्तु यमकादेन॑ वार्यते । 

ध्वन्यात्मभूते श्रुड्रे त्वड्रता नोपपद्चत ॥ इति। 
वर्चनैरेतैरन्यैश्चैतज्जातीयै: स्पष्टं यद्‌ योड्यं वराकोड्लड्भारपदस्पृष्टोडर्थ स 
हि ध्वनिवादिनां गृहे शाकपाके व्यञ्ञनवदुपस्करभावमात्रभाजनं भवति। 
विस्मृतमत्रेभि: सौन्दर्यमलड्डार इति, शोभैवालड्डरार इति च। वामनस्य 
संप्रदाये वस्तुत: शोभालक्षणं सौन्दर्यमेव काव्यात्मा 'काव्यं ग्राह्ममलड्डारात्‌, 
सौन्दर्यमलड्रार' इति। 'रीतिरात्मा काव्यस्थे'-ति यदेतस्यैव वचनान्तरं 
तद्धि अर्थवादरूपमेव, न तु प्रतिज्ञावचनम्‌। प्रतिपादितमेतदपि वितत्यास्माभि: 
काव्यालड्डारकारिका- परिशेषे। मृग्यन्तेडन्विष्यन्ते मृगयार्थमिति वन्यपशुमात्रे 
क्रोडीकर्वाणाया: हरिणमात्रसीमितत्वं यत्‌ सा खलु टुर्नियतिरेव मृगपरिभाषाया:। 
वस्तुतस्तु आरण्यका: सर्व एव चतुष्पदा मृगपदवाच्या:। अलड्डारपरिभाषा5पि 
मृगपरिभाषासगन्चैवार्थसंकोचवैशसवज्ाभिनिपाते। अलड्जरत्वं हि सर्वेषामेव 
काव्यधर्माणामव्यभिचारी धर्म:। तच्चेदमलड्डजारत्वं फलैकानुमेयम्‌। अलमिति 

यदव्ययं तस्य पर्याप्तिरप्यर्थ: प्रसिद्ध एव। कारपदमत्र ककारमकारादिष्विव 
स्वरूपपरतया नेय:। ततश्च पर्याप्तिरिव परितोष:, परा तृप्ति:, विश्रान्तिरिति 
पर्यायशतमश्नुवानालड्जारपदस्य प्रवृत्तये निमित्तायेत, क्रोडीकुर्वीत च 
सर्वनिष्यन्यान्‌ काव्यधर्मान्‌ स्वविषयत्वेन। न चासौ कामचार:, भामहादिषु 
जगन्नाथादिषु च परिभाषाया अस्या असिमन्नेवार्थ प्रसिद्धत्वात्‌। एवं चालंभाव 
एवात्रालड्वार:। स एषोडलभावश्च सर्वेषामेव काव्यधर्माणामपरिहायों विशेष:, 
एत॑ विना रसादीनामपि काव्यधर्मत्वाप्रसिद्धे:। उक्तमेवेदं॑ वितत्य 
काव्यालड्वारकारिकायामस्माभि :-- 


अल्भावों छलड्डटारर स च सौन्दर्यतत्कृतो: । 
विभक्तात्मा विशभुर्जीवब्रह्मणोश्चिदूधषनो यथा ॥ 
इति। (कारिका २८) 

अनलो भगवान्‌ मूलभूतौ विश्वचमत्कते: । 
पुष्पवन्तावभिव्याप्प यथा सम्यग्‌ विराजते ॥ (२९) 
अलड्जारोष्पि काव्यस्य तथा सौन्दर्यतत्कृतो: । 
 अभिव्याप्य स्थितस्ताभिस्ताभियव्य॑त्पत्तिभिविं भु: ॥ (३०) 
वटस्य बीज वृक्षश्च महाञ्छाखाशतैर्व॑त: । 

तस्य चित्र च यत्‌ तत्राप्यलंभावोष्यमीक्ष्यताम्‌ ॥ (३१) 


शैल: शिला तथा मूर्त्ति्मुत्स्ना पिण्डस्तथा घट: । 
एतत्रिकेउप्यल भाव: सुमनोभिरवेक्ष्यताम्‌ ॥। (३२) 
रा इति च। 
दर्शनमिदं वृत्त्या विशद्य प्रत्यपादीति नाउत्र वेशंद्याय प्रवर्त्यते। 
अयमत्र निष्कर्षो यद्‌ ध्वनिसंप्रदायो महाविषयाणामपि पदार्थानामल्पविषयतायां 
संख्ध: स्वैरवत्तायते। 

अयद्ञातत्र पञ्चम: प्रश्न:। विभावानुभावव्यभिचारिसात्तिकभाव -- 
प्रतिपादिका या काव्यार्थसंपत्‌ सा खलछु का, अलड्जारो वा, गुणो वा? 
तत्कृत: काव्यार्थस्य य उपस्कार आनुभविक एव स:। ततश्च नासौ न 
काव्यधर्म:। न चासौ वस्तुमात्रत्वेनावहेलयितु शकया, तत्रापि 
चमत्कृतेरनुभवात्‌। कि कृतो नन्वत्र चमत्कार इति पर्यनुयोगे भवन्त एव 
पात्रायन्ते, न वयम्‌, अस्मन्मते तत्र रसोक्तिनाम्नोड्लड्लारस्थ भोजराजा- 
दिभिरुद्घाटिताभ्यन्तरचश्ुभि: प्रतिपादितचरस्य जागरूकत्वात्‌। रस: स्वपणे5पि 
वाच्यत्वं न सहत इति यो ग्रन्थि: सतृणाभ्यवहारिता सा, न विमृश्यकारिता। 
रस-प्रतिपादिका या सामग्री तस्या वाच्यत्वे का नु हानि:? 
रसप्रतिपादकसामग्रया उक्तिरेव रसोक्ति:। स्मरणीयोऊत्र भरत: रस इति 
क: पदार्थ:? आस्वाद्यत्वात्‌'-इति षष्ठेष्ध्याये प्रतिजानान:। येषां पुनरास्वाद 
एवं रस इति ग्रहस्ते5प्यास्वादविषय--निर्धारणे कस्मिन्नु कूपे निपत्य लज्जां 
रक्षेयुर्नाभिवादयेयुर्यदि विभावादिसामग्रीं तत्तेन। कलाभि: परिवेषितयाइनया 
सचेतसां परिवृते चेत्यधातौ प्ररोहतितरां रत्यादिकन्दलिका गूढं तस्थुषी। 
तामेवेमां रसात्मतया परिणतामास्वदन्ते मार्मिका:। न च चर्वणाकाले 
ततो5पयान्ति विभावा, अनुभावा:, सात्तिका:, सशञ्जारिण:, शब्दा:, तदूगता 
अनुप्रासादय:, अर्था:, तद्गता उपामादय:, वैदर्भी च। सोडयमपूर्व: षाडव:। 
पानक एप रस:। नास्त्यत्र प्रसर: पर्यनुयोगस्य। न छोव प्रसहते पर्यनुयोग 
आनुभविके विषये। सामग्रया अस्या: स्थानं किम्‌, काव्यं वा लोको वा? 
वाड्मयवीथीप्रविष्टानामेव इदंविचारा धी:। ततो नास्त्यत्र प्रसर: पक्षान्तरस्य 
लोकरूपस्य। अथ विश्रष्टव्यमू, यदि नाम काव्यस्यैवेष विशेषस्तर्हि 
भवितव्यमेव तत्रानेन वैशेषिकेण धर्मेण। उच्यते चैष एवाउचत्रालम्भा- 
वतयाउलड्डारतया च रसोक्तिरिति। अन्वयो व्यतिरेकश्च तामिमां सामग्री 
काव्यनिष्ठामेव समर्थयत:। तत एवोत्थाय सहृदयहृद्यदहराकाशमियं व्याप्य 
परिमूर्च्छति। सामग्रया अस्या एवं कृते हृद्यहद्या मधुरमधुराश्चोदगारा 

वामनाचार्याणाम्‌ (३.१ .२ वत्तौ)- 


युवतेरिव रूपमड्र! काव्य स्वदते शुद्धगुणं तदप्यतीव । 
विहितप्रणयं निरन्तराभि: सदलड्डारविकल्पकल्पनाभि: ॥ 
इति। 

यदि भवति वचश्च्युतं गुणेभ्यो वपुरिव यौवनवन्ध्यमड्रनाया: । 
अपि जनदयितानि दुर्भगत्व॑ नियतमलड्डरणानि संश्रयन्ते ॥ 
इति च। 
अत्राडनेति यत्‌ पदमेतत्निष्पत्त्यैव क्रोडीकृतं सौन्दर्यम्‌, 'लोमादि- 
पामादिपिच्छादिभ्य: शनेछच:” (५.२.१००) इति सूत्रे पठितेन 'अड्रात्‌ 
कल्याणे” इति गणसूत्रेण प्राशस्त्येडर्थ '"'-प्रत्ययस्य विधानात्‌। या वे 
रूपयोवनाभ्यां प्रशस्ता तस्य निरलड्डारोःप्यात्मा सौभगमुद्गिरति, उच्यते 
च सा अड्गडने--ति। तत्रेव यदि कुड़कुमपीतिकादीनि स्वस्तिकप्रभृतीनि 
वाशनुल्वणतया योज्यन्ते तदीयास्वादमात्रागतमातिशय्यमुपजायते, अन्यथा 
तु दोर्भाग्यमेव प्रतिफलति। प्रकृते च यावन्त: काव्यार्थास्तिषां 
विभावाद्यन्यतमत्वं निसर्गसिद्धमेव। तेषामेषां प्राशस्त्येड्यत्नसिद्ध : 
स्पृहणीयभाव: काव्यबन्धे स्वयमापतति। अथ यदि रूपकादयो विच्छित्तयो5पि 
पदमादधति स्पृह्णीयत्वातिशय उपपद्यते। तस्या अस्या: सामग्रया 
इतरवेैलक्षण्येडलंभावातिरिक्तं किन्नु कारणायेत। स एवालंभाव: शोभापदेनापि 
प्रतिपाद्यते, सौन्दर्यपदेनेव। अलड्जारपरिभाषाया नोचितं तहिं विभावादिसामग्रा 
बहिष्करणम्‌। आस्वादस्य रसत्वे तु समनन्तरोक्तस्य मुनिवचनस्य विरोध:, 
संग्रहापत्तिश्चालड्राराणामपि, तेषामास्वादस्यापि शब्दशक्त्या अस्पृष्टत्वात्‌ । 
एवं च सरसोक्तेरलड्डवारभावे तर्कत: प्रसिद्धे निरर्थक एवं प्रयासो5लड्डारकोटे 
रसादीनां प्रच्यावनाया:। अतश्च युक्त एवं संरम्भ: प्राचां काव्यगतां 

रसवत्तां वीक्ष्य रसवत्त्वनाम्नोइलड्वारस्याभ्युपगमे। अथ-- 





ध्वनिसम्प्रदाये केचन प्रश्ना: १७३ 


प्रधानेडनयत्र वाक्यार्थ यत्राड़ं तु रसादय: । 

काव्ये तस्मिन्नलड्वारो रसादिरिति मे मतिः ॥ 
इति या संप्रदायविरुद्धाउःनन्दवर्धनस्य प्रतिज्ञा (२.५ ध्व०) तत्रापि ज्ञीप्सामहे 
रसवदिति पदे मतु स्थाने वतिं प्रतिपादयितु केनास्यभ्यनुज्ञात इति यदि 
नाउत्र स्वैरत्वयोग: अस्ति च संप्रदाय:। प्रधानस्यैव रसत्वमिति। ततश्च 
केयं वाचोयुक्तियदत्र रसादीनामप्यड्ल्‍रत्वम्‌। यदि च तत्र रसपदेन तस्य 
स्थायिनो भावस्य ग्रहणमिति विवक्षा तहिं परिणतं विरुद्धमतिकृत्त्वम्‌। 
अन्य एवं हि स्थायी रसाद्‌ रस इव स्थायिनो भावातू। निरर्थिकैव तर्हिं 
कदर्थना मतुपो वतित्वेन ग्रहणस्य, भावयुक्तत्वस्यैव विवक्षायां भाववदिति 
प्राचामेव मार्गस्य प्रतिप्रसवात्‌। 
अथ पष्ठ: प्रश्न: 

 सर्वेषामप्यलड्जागणां गुणीभूतव्यड्ग्यकोटो गणना चेत्‌ किंवाउवशिष्यते 

यदर्थ चित्रमिति तृतीया काव्यविधाड़ीक्रियते ध्वनिसंप्रदायिना ? ननु चित्रत्वेन 
तत्र प्रातिभासिकत्वमेव काव्यत्वे प्रतिपिपादयिषितम्‌, यदुक्‍तं ध्वन्यालोकवृत्तौ 
न तन्मुख्यं काव्यं काव्यानुकारों हसाविति। (३.४२ ध्व०का० वृत्ति:) 
ततश्च द्विविधत्वमेवानन्द- वर्धनाचार्यस्याभिमतं काव्य इति चेत्‌ 
कारिकाग्रन्थस्य तहिं विरोध:। कारिकायाम्‌- 


प्रधानगुणभावाभ्यां व्यड्ग्यस्यैवं व्यवस्थिते । 
काव्ये उभे ततो5न्यद्‌ यत्‌॒तच्चित्रमभिधीयते ॥ (३.४१) 


इत्येवं चित्रे काव्यत्वं काव्ये च चित्रत्वं विधेयतयोपस्थाप्य-- 


चित्र शब्दार्थभेदेन द्विविधं च व्यवस्थितम्‌ । 
तत्र किश्विच्छब्दचित्र वाच्यचित्रमतः परम्‌ ॥| (३.४२) 


इत्येवं तत्र द्वैविध्यमपि विधीयते। प्रत्याख्येयतया विवक्षिते वस्तुनि कीदृशी 

ननु लक्षणे भेदे च प्रवृत्तिराचार्यस्थ। अत एवं मम्मटस्य चित्रे काव्यत्वधी: 
शब्दचित्र॑ वाच्यचित्रमव्यड्ग्यं त्ववरं स्मृतम्‌” इत्येवम (काव्यप्रकाशस्य 
प्रथम उल्लासे)। तमेवानुसरति पण्डितराज:। तस्यापि चित्रात्मना तुरीयता 
काव्यस्याभिमता। अथ विश्वनाथ: प्रतिगामीति तन्मतेन चित्रत्वेनाइकाव्यत्वमेव 
प्रतितिष्ठेदित्युच्यते, पृच्छामस्त्हिं सोड्यं मतिकऊल॒ह आनन्दवर्धनोपज्ञ एव 
कारिकादइयेन चित्रे काव्यत्वं प्रतिपाद्य वृत्त्या काव्यानुकारों हासौ न, तन्मुख्य॑ 
काव्यमित्येवमकाव्यत्वं प्रतिपादयितुस्तस्यैष स्वविरोध एव कश्चिद्‌ यदि 
नास्ति भेद: कारिकाकारवृत्तिकारयो:। भेदे तु यथायथमत्र व्यवस्थाप्यम्‌, 
चित्रे काव्यत्वमिति कारिकाकार:, अकाव्यत्वमिति च वृत्तिकार:। मम्मटो 
हि कारिकामतं सिद्धान्तयति, विश्वनाथ: पुनर्वृत्तिमतम्‌। पण्डितराज: पुन: 
खड़्गबन्धादिष्वकाव्यत्वम्‌, शब्दालड्डायप्रधानेषु तु काव्यत्वं पश्यन्‌ कलहमिमं 
प्रशमयति। 

त इमे षट प्रश्ना:। अत्रानुभवं प्रमाणयतां तत्त्वाभिनिवेशिना- 
मेवाधिकार इति त एव प्रसीदन्तुतमामवधातुमिति निवेद्य ब्रूम 3५ तत्सदिति।।' 


५ 


१. मुद्रित एप लेखो छखनऊस्थिताया उत्तरप्रदेशसंस्कृतअकादमी-संस्थाया: 'परिशीलन- 
नाम्न्या: शोधपत्रिकाया: सप्तमेष्ड्डे १९९४ खीष्टाब्दीये। 


व्यज्ञनाविषये राजशेखर:' 


आलड्जारिकमहत्तरस्तत्रभवानानन्दवर्धनाचार्यो विक्रमसंवत्सरस्य दशमे 
शतके स्वोपज्ञार्थान्तरप्रत्यायनौपयिक  व्यापारं शब्दगतातिरिक्तव्यापारतया 
प्रख्याप्य व्यञ्नानाम्ना प्रत्यस्थापयत'। किन्तु तमिमं तच्छतकीया एवं 
साहित्यवेधसो नाभ्यरोचन्त। राजशेखरस्तच्छतकीय एवी। स हि 
ध्वन्यालोककर्तारमानन्दवर्धनं नाम्नोद्धरति, ध्वन्यालोकगतान्‌ विषयांश्र 
तत्र तत्रोपनिबध्नाति। यथा चैतत तददधोनिर्दिष्टेभ्य: संदर्भेभ्य: स्पष्टम्‌। 
तथा हि-- 
१. आनन्दवर्धनो व्युत्पत्त्यपेक्षया प्रतिभां प्रगुणां श्रेयसीं च मनुते- 


अव्युत्पत्तिकृतो दोष: शकत्या संब्रियते कवे: । 
यस्त्वशक्तिकृतस्तस्य स॒ झटित्यवभासते* || इति। 


तमेतं संदर्भ राजशेखर एवं स्मरति- 
प्रतिभाव्युत्पत्त्यो: प्रतिभा श्रेयसी-त्यानन्द:" । 
सा हि कवेरव्युत्पत्तिकृतं दोषमशेषमाच्छादयति ॥॥ तदाह- 


१. लेख एष जबलपुरविश्वविद्यालयसंस्कृतविभागायोजितायां राजशेखरगोष्ठ्यां पठितो 
विचारितश्चव १९७३ फरवरीमासे। 

. वाचकत्वाश्रयेणैव गुणवृत्तिव्यवस्थिता । 
व्यज्ञकत्वैकमूलस्य ध्वने: स्याल्लक्षणं कथम्‌ ॥ (ध्व० १.१८)। 

. राजशेखराश्रयदाता कान्यकुब्जाधीश्वर: महेन्द्रपालो वि० ९६० वर्ष राज्यमधिरूढ़:, 
आनन्दवर्धनाश्रयदाता कश्मीराधिप: अवन्तिवर्मा च ९४१ वर्ष राज्यादवारुगोह। ततश्च 
पितामहपौत्रवदनयोराचार्ययोर्वयोभेद:। 

४. ध्वन्यालोक ३.६ वृत्ति: 

. काव्यमीमांसाया: पद्जमाध्यायारम्भे। बड़ौदासंस्करणस्य १६ पृष्ठे। 


पे 


० 


्ल 

अव्युत्पत्तिकृतो दोष: शकत्या संब्रियते कवे: । 
यस्त्वशक्तिकृतस्तस्य झगित्येवावभासत ॥ इति 
२. आनन्दवर्धनो ध्वन्यालोकस्य चतुर्थ उद्योते कवीनां बुद्धिसंवादं-- 


संवादास्तु भवन्त्येवः बाहुलयेन सुमेधसाम्‌ । 
नैकरूपतया सर्वे ते मन्तव्या विपश्चिता ॥ ११॥ 


एवमुदारतया प्रतिष्ठाप्य तद्भेदांश्र- 
संवादों ह्न्यसादृश्यं तत्‌ पुनः प्रतिबिम्बवत्‌ । 
आलेख्याकारवत्‌ तुल्यदेहिवच्च॒ शरीरिणाम्‌ ॥ १२॥। 
एवमुपस्थाप्य तेषां हेयोपादेयतामेवमुपश्लोकयति- 
तत्र पूर्वमनन्यात्म तुच्छात्म तदनन्तरम । 
तृतीय तु प्रसिद्धात्म नान्यसाम्यं त्यजेत्‌ कवि: ॥ १३॥ 
आत्मनोष्न्यस्य सद्भावे पूर्वस्थित्यनुयाय्यपि । 
वस्तु भातितरां तन्व्या: शशिच्छायमिवाननम्‌ ॥ १४॥। 
अक्षरादिरचनेव योज्यते यत्र वस्तुरचना पुरातनी । 
नूतने स्फुरति काव्यवस्तुनि व्यक्तमेव खलु सा न दुष्यति ॥१५॥ 
अमुमेव संवादवृत्तान्तं राजशेखरोप्येवमुपनिबध्माति-- 
अर्थ: स एव सर्वो वाक्यान्तरविरचना पर यत्र । 
तदपरमार्थविभेदं॑ काव्य प्रतिबिम्बकल्पं स्यात्‌ ॥ 
कियतापि यत्र संस्कारकर्मणा वस्तु भिन्नवद्‌ भाति । 
तत्‌ कथितमर्थचतुरैरालेख्यप्रख्यमिति काव्यम्‌ ॥। 
विषयस्य यत्र भेदेष्प्यभेदबुद्धिर्नितान्तसादृश्यात्‌ । 
तत्‌ तुल्यदेहितुल्यं काव्यं बध्नन्ति सुधियोषपि ॥ 
(काव्यमी० १२ पृ० ६३) 


व्यज्ञनाविषये राजशेखर: | १७७ 


संवादवृत्तान्त एष संस्कृतकाव्यशास्त्रे ध्वन्यालोकोपक्रान्त एव 
वैशद्येन वामने5स्य सूत्रात्मतामात्रस्यैवोपलम्भात'। भामहदण्डि- 
भ्यामस्पृष्टत्वात्‌, काव्यालड्जारसारेतरस्य उद्धटग्रन्थस्य चानुपलम्भात्‌। 
३. आनन्द॒वर्धन: काव्यस्य शरीरं शब्दार्थरूपमुल्लिखति-'शब्दार्थशरीरं 
तावत्‌ काव्यमि''--ति। राजशेखरोपि काव्यपुरुषस्य शरीरे 
शब्दार्थरूपतामेव पश्यति ब्रवीति च-“शब्दार्थों ते शरीरम्‌”” इति। 
४. आनन्दवर्धन: काव्यस्यात्मतां “काव्यस्यात्मा ध्वनिरि'' ति ध्वनो पश्यति, 
ध्वनेरात्मतां च- क्‍ 
काव्यस्यात्मा स॒एवार्थस्तथा चादिकवे: पुरा । 
क्रौचद्वन्द्रवियोगोत्थ: शोक: श्लोकत्वमागत: ॥ इत्येवं रसे। 


राजशेखरो5पि काव्यपुरुषशरीरे रसस्यैव आत्मतामूरीकुरुते- “रस आत्मा”' 
इति। 
५. आनन्द॒वर्धन:- 
(क) कविना काव्यमुपनिबध्नता सर्वात्माना रसपरतन्त्रेण भाव्यम्‌र 
(ख) मुख्या व्यापारविषया: सुकवीनां रसादय:*। 


(ग) रसवन्ति हि वस्तूनि सालड्लाराणि कानिचित्‌ । 
एकेनैव प्रयत्लेन निर्वत्यन्ते महाकवे:"।। 


(घ) दृष्टपूर्वा अपि हार्था: काव्ये रसपरिग्रहात्‌ । 
सर्वे नवा इवाभान्ति मधुमास इव द्वुमा:(॥ 


अर्थो द्विविध:, अयोनिरन्यच्छायायोनिर्वा (का०सू०वृ० ३.२.७) 
. ध्वन्यालोकारम्भ एव। 
, ध्वन्यालोक ३ पृ० ३३६ चौखं० सं० १९९७ 
. ध्वन्यालोक पृ० ३६४ 
. ध्वन्यालोक २, पृ० २२२ 
. ध्वन्यालोक ४, पृ० ५२८ 


४) ७०८ «<€ए २९) १ ट 

इत्येवं सर्वत्रैव रसपरिग्रहे संरम्भवानालोक्यते। राजशेखरो5पि रसवत्तां 
काव्यजीवातुतया नयति, ब्रवीति च लोल्लटमुखेन- 
(क) अस्तु नाम निस्सीमार्थसार्थ:, किन्तु रसवत एवोपनिबन्धो युक्तो 
न नीरसस्य' इत्यापराजिति: (का०मी०ग्अ० ९ पृ० ४५) 
(ख) रसोचितशब्दार्थसूक्तिनिबन्धन: पाक:। 
(का०ण्मी०गअ० ६ पृ० २०) 
(ग) अस्तु वस्तुषु मा वा भूतू, कविवाचि रस: स्थित:।' 


(घ) रस: कोः्प्यस्तु काप्यस्तु रीति: कोः्प्यस्तु वा गुण: । 
सर्व सगर्व कर्णागष्टकारोत्तरपाठिन: ।॥# 
एवमेव आनन्दवर्धनस्तत्र तत्र रचना मार्ग., अलंकार: ” इत्येवंविधानन्यानपि 
काव्यधर्मान्‌ स्मरति। राजशेखरोः्प्येषु सर्वेष्वपि विषयेष्ववधत्ते। तत एव च 
बहुश: '“रचनाकवि:, अलंकारकवि:, उक्तिकवि:, मार्गकवि:, शाखार्थकवि:'” 
इत्यादिषु वचनसन्दर्भेषु तस्य नितरां संरभ्भ:। 
वस्तुतो राजशेखर आनन्दवर्धनस्य निविष्टतमोष्ध्येता। आनन्द-- 
वर्धन: 'शब्दार्थों सहितौ काव्यम्‌” भामहोक्तिमिमामभ्यन्तरीकृत्य- 
 अनपेक्षितार्थविशेषा-क्षर-रचनैव बन्धच्छायेति नेदं नेदीय: 
सहदयानाम्‌। एवं हि सति अर्थनपेक्षचतुरमधुर-वचन-रचनायामपि 
काव्यव्यपदेश: प्रवर्त्तेत। शब्दार्थयो: साहित्येन काव्यत्वे कथ॑ं 
तथाविधे विषये काव्यव्यवस्थेति चेत्‌ परोपनिबद्धार्थविरचने यथा 
तत्काव्यत्वव्यवहार: तथा तथाविधानां काव्यसन्दर्भाणाम्‌'--इति 
१. अस्माक ग्रन्थ: साहित्यसन्दर्भा:'। तत्रापि साहित्यतत्त्वविमर्शनामा द्वितीयो लेख:। 
प्रकाशक: कालिदाससंस्थानम्‌ २८, महामनापुरी, वाराणसी-५ 
. काव्यमी० अ० ९, पृ० ४६ 
. काव्यमी० अ० ८, पृ० ३४ 


. काव्यमी० अ० ७, पृ० १७ 
. ध्वन्यालोकचतुर्थेद्योते पृ० ५३७-८ 

यदेव साहित्यतत्त्वम्‌ अनवहिततयैव साहित्यशब्दोपन्यासपूर्वमुदगिरत्‌ 
राजशेखरस्तदेवादाय अलकारप्रस्थानस्यास्याभिख्यामेवाभिनवामारचयत्‌ 
'साहित्यविद्ये -ति, उज्जगार च प्रथम वारं कृत्स्नेषपि साहित्येतिहासे- 
'आन्वीक्षिकी-त्रयी-वार्त्ता-दण्डनीतयश्चतस्रो विद्या इति कोटल्य:, 
पञ्चममी साहित्यविद्येति यायावरीय: सा हि चतसृणामपि विद्यानां 
निप्यन्द:। ००० । शब्दार्थयोर्यथावत्‌ सहभावेन विद्या साहित्यविद्या 
इत्येवं साहित्यविद्याया: पृथग्विद्यात्वम्‌। संवादगाथायामिव साहित्यतत्त्वगगाथा- 
यामप्यस्यामानन्दवर्धनसूत्रमेवासाँ व्याचिख्यासति', भोज-कुन्तक- 
साहित्यमीमांसाकृद्भ्यो विचारमार्ग च प्रदिशति बहुविधम्‌। 
आनन्दवर्धनमसौ नितान्तमेवाभ्यास्यदिति तत्तद्वाक्यघटकीभूत--पद-- 
तदभिव्यक्तिप्रकारा-भ्यामपि सुखमुन्नेतुं शक्यते।* एवं सत्यपि 
राजशेखर: शब्दवृत्तिविषये आनन्दवर्धनस्यानन्दं न वर्धयति। 
यथा चैतत्‌ तदस्यानुषड्रपतिताया: शब्दार्थमीमांसाया: स्पष्टम्‌। तत्र-- 
१. शब्द:-शब्दविषये आचार्य एप लिखति- 
“व्याकरणस्मृतिनिर्णीत: शब्दो निरुक्तनिषण्ट्वादिभिर्नि्दिष्ट:! इति 
२. अर्थ:- अर्थविषये पुनरसौ विविधानि दर्शनान्युपस्थापयति। तत्र- 
मीमांसा, बौद्धदर्शनं चेति द्वयमेव प्रकृतानुरूपम्‌। तत्र- 
मैमांसिकीयं मतं-- 


. काव्यमीमांसा अ० ३, पृ० ४-५ 
. अस्माक  गंन्थ: 'साहित्यसन्दर्भा:। तत्रापि साहित्यतत्त्वविमर्शनामा द्वितीयो लेख:। 
, आनन्दवर्धनो वदति--. शब्दार्थशासनज्ञानमात्रेणेष. न वेद्यते । 
वेद्यते स तु काव्यार्थतत्त्वज्ैव केवलमू ॥ १॥ 
राजशेखरोब्नुवदति- शब्दार्थशासनविद: कति नो कवलन्ते' इत्यादि 
(काव्यामी० अ०--१३, पृ० ७८)। 


९ >>) / ७ 


४. का० मी० अ०--६ 

'शब्दस्य सामान्यमभिधेयम्‌, विशेषश्चार्थ:। अत्र- 
सामान्यवाचि पदमप्यभिधीयमान 
मां * प्राप्प जातमभिधेय-विशेषनिष्ठम्‌ । 
स्त्री काचिदित्यभिहिते सततं मनो यत्‌ । 
तामेव वामनयनां विषयीकरोति ॥।* इति, 
बौद्धीयं च मतम्‌- 
विवक्षापूर्वा हि शब्दास्तामेव विवक्षां सूचयेयु:। अत्र- 


भवतु विदितं शब्दा वक्‍हतुर्विवक्षितसूचका: 
स्मरयति यत: कान्ते कान्‍्ता बलात्‌ परिचुम्बति । 
नननमममा मां स्प्राक्षीनिषेधपरं वचो 
भवति शिथिले मानग्रन्थी तदेव विधायकम्‌ ।॥ इति 
संक्षिपति। अत्रेदं निध्येयं यन्मताभ्यामाभ्याम्‌ अन्विताभिधानम्‌ अभिहितान्वय:, 
तात्पर्यश्जेति वादत्रयं क्रोडीक्रियते। नास्ति चात्र क॒त्रापि व्यज्ञनाया: स्पर्शोजपि। 
३. व्यापार:-व्यापार्मधिकृत्य राजशेखरो यदपि ब्रवीति तत इदमेव 
केवलमायाति यद्सावभिधामेव केवलां शब्दव्यापारतयाभ्युपैति। 
तथाहि-- 
(क) पदानामभिधित्तसितार्थपग्रथनाकर: सन्दर्भो वाकक्‍्यम्‌। स त्रिधा- 
पभिधाव्यापार: वेभक्त:, शाक्त:, शक्तिविभक्तिमयश्चेति*। 
(ख) शब्दार्थयोश्वाभिधानाभिधेयव्यापारप्रगुणतामवबुध्येत्‌" इति | 
१. मां मीमांसकमित्यर्थ:। 'सामान्यावच्छादितों विशेषरूप एवासौ प्रतिपद्यते” इति 
मम्मटोपस्थापितो5न्विताभिधानवादोऊत्र स्पष्टं कृतपद:। अभिहितान्वये सामान्यं जाति:, 
विशेषश्च व्यक्ति:। ह 
२-३. का० मी० अ०-८, पृ० ३६ 


४. का० मी० अ०-६, पृ० २२ 
५. का० मी० अ०-९, पृ० ४८ 


व्यज्ञनाविषये राजशेखर: १८१ 


(ग) व्याकरणस्मृतिनिर्णीत: शब्द: तदभिधेयश्चार्थ:' इति 
(घ) उक्तिगर्भभभिधानम्‌, सर्वतो रहस्यान्वेषणं च* इति, 

इति यान्यस्य वचनानि एतेभ्योषभिधाया एवं शब्दवत्तिता प्रमाणिता भवति, 
न लक्षणाया नापि च व्यञ्जनाया:। 

अन्रेदमवधेयम्‌- 

ध्वन्यालोक  प्रातिपद्येनाधीतवानपि राजशेखरो व्यञ्ञनां कण्ठरवेण 
कथं नोल्लिखति। असौ रसमूरीकुरुते, तदगतं विप्रलम्भनामानं भेद्मुल्लिखति, 
रसनिबन्धे नीरसत्वपरिहाणौ च ध्यानातिशयं वितरति किन्तु एतत्सर्वप्राणभूतां 
व्यज्ञनां न स्मरति। किमत्र कारणम्‌। 

अर्थविचारे राजशेखर: अर्थयोनिं नवमे, अर्थव्याप्ति दशमे, 
अर्थाहरणोपायांश्च त्रयोदशेध्ध्याये काव्यमीमांसायां सविस्तरमुपस्थापयति। 
तत्र अर्थव्याप्तिप्रस्तावे रसं प्रतिगृहणन्नपि स व्यञ्ञनां, व्यञ्ञनाप्रतिपाद्यतां 
वा अर्थस्य परिहरति। अर्थहरणप्रसंगे आलेख्यप्रख्यस्य अष्टौ, अष्टो च 
तुल्यदेहितुल्यस्य अर्थस्य भेदानुल्लिखति, सभेदप्रभेदोपन्यासं च 
तानुपपादयति, किन्तु तत्रापि प्रतीयमानतामर्थस्य नोल्लिखति। अस्ति 
चानयोर्भेदयोर्व्यज्ञनाया एवं साम्राज्यम्‌ आनन्दवर्धनमतेन। 

एतेन स्पष्टं यद्‌ राजशेखरो ध्वन्यालोककारस्य व्यञ्ञनाख्य॑ 
शब्दव्यापारान्तरं प्रति तथैव विप्रतिपत्तिकषायितो यथा तदव्यवहितोत्तरभवों 
भोजदेव:, यथा च तदव्यवहितपूर्वभवो जयन्तभट्ट:। भोजदेवो हि ध्वनिं 
तात्पर्यरूपं मनुते,' जयन्तभट्टश्न॒ तस्य गाथामपि न स्मरति। स हि 
वैयाकरणमतोपन्यासभूमिकायां स्फोटविचारे स्फोटस्य ध्वनिव्यड्डचतां यद्यपि 
१९. का० मी० अ०-६, पृ० २२ 
२. का० मी० अ०-१०, पृ० ४९ 
३. एतदर्थ द्रष्टव्योडस्माक 'भोजदेवस्य ध्वनिसम्बन्धिनो विचार' इति लेख: 'साहित्यसन्दर्भा' 

इति ग्रन्थे प्रकाशित:। 

स्मरति तथापि नास्ति तेन ध्वनिकृतो<्भीष्टसिद्धि:। भिन्न एव हि स ध्वनि:, 
भिन्नैव च सा व्यज्जना। नास्ति ताभ्यामानन्दवर्धनोपज्ञयो्ध्वनिव्यञ्जनयो: 
सम्बन्ध: । 

सर्वथा व्यज्जनायां तस्या: शब्दगतातिरक्तव्यापारतायां च राजशेखरो 
ध्वनिकारेण नास्त्येव संवादभाक क्षेमेन्र इवाभिनवगुप्तेन साहित्ये स्वगुरुणा। 
यतो राजशेखरो व्यञ्ञनाविषये वाचंयम:, तत एकतरपक्षनिर्णये यद्यपि 
नहोव लभामहे विनिगमनां तथापि साधक-बाधकप्रमाणोपन्यास-दृूशा 
क्रियमाणे विचारे तु राजशेखरे साधकप्रमाणसंपन्नतां न वीक्षामहे।। 


<9 








भोजदेवस्य ध्वनिविचार: 


श्रुद्धारप्रकाश-सरस्वतीकण्ठाभरण--नाम्नो: काव्यालड्डाररलयो: 
संघटयिता श्रीभोज: १०५८-१११३ विक्रमाब्देषु मालवमहीं तदा शशास 
यदा संस्कृतकाव्यशास्त्रे- 
अर्थ: सहृदयश्लाघ्य: काव्यात्मा यो व्यवस्थित: । 
वाच्य-प्रतीयमानाख्यो तस्य भेदावुभो स्थमृतौ ॥ 
इत्येवं प्रतिष्ठापितस्य प्रतीयमांनाख्यस्यार्थान्तरस्य प्रतीतये- 


यत्रार्थ शब्दे वा तमर्थमुपसर्जनीकृतस्वार्थो । 
व्यद्क्त: काव्यविशेष: स ध्वनिरिति सूरिभि: कथित: ॥। इति। 


उक्त्यन्तरेणाशक्यं यत्‌॒ तच्चारुत्व॑ प्रकाशयन्‌ । 
शब्दों व्यज्ञकतां बिश्रद्‌ू ध्वन्युक्तेविषयीभवेत्‌ । 


इति च शब्दनिष्ठत्वेनापि स्वीकृतचरस्य व्यज्जनानाम्नो व्यापारान्तरस्य 
प्रत्यादेशोषपि प्रचलति स्म। प्रत्यादेशेउस्मिन्‌ द्वैविध्यमासीत्‌। एके त॑ 
तात्पर्यवृत््या गतार्थयितुमयतिषत, अन्ये चानुमानेन हेत्वाभासाश्रितेन। प्रथमेषु- 


तात्पर्यनतिरेकाच्व व्यझ्ञकत्वस्थ न ध्वनि: । 
ध्वनिश्चेत स्वार्थविश्रान्तं वाक्यमर्थान्तराश्रयम्‌ ॥ 


तत्परत्वं त्वविश्रान्ती तन्न विश्रात्यसंभवात्‌ । 
एतावत्येव विश्रान्तिस्तात्पर्यस्येति कि कृतम्‌ । 
यावत्कार्यप्रसारित्वात्‌ तात्पर्य न तुलाधृतम्‌ ॥ 


१-३. ध्वन्यालोकप्रथमोद्योतकारिका:। 

प्रतिपाद्यस्यविश्रान्तिरपेक्षापूरणाद्‌ यदि । 
वक्तुर्विवक्षिताप्राप्तेरविश्रान्तिन वा कथम्‌ ॥। 


पौरुषेयस्य वाक्यस्य विवज्षापरतन्त्रता । 
वक्तरभिप्रेततात्पर्यमत: काव्यस्य युज्यते ॥| 


इति न्यायमातिष्ठमानो भोजदेवस्यैव पितृव्यसभारलं श्रीधनिक: प्रगल्भते 
सम, परेषु च- 

'व्यञ्ञकत्वं शब्दानां गमकत्वम्‌ू, तच्च लिड्रत्वमूु, अतश्च 
व्यड्र्यप्रतीति: लिड्डरप्रतीतिरेवेति लिड्र-लिड्रि--भाव एवं तेषां 
व्यड्ब्व्यज्ञकभाव:, नापर: कश्चित्‌। अतश्चैतदवश्यमेव बोद्धव्यं यस्माद्‌ 
वक्त्रभिप्रायापेक्षया व्यज्ञकत्वं त्वया प्रतिपादितं वक्त्रभिप्रायशचानुमेयरूप 
एव।'” इति ध्वनिकृदुपस्थितपूर्वपक्षादेवोन्मीलितप्रतिभ: प्रायेण भोजसामयिक 
एवं महिमाचार्य :- 


शब्दस्यैकाभिधा शक्ति: अर्थस्यैकेव लिड़ता । 
न व्यज्ञकत्वमनयो: समस्ति...................... । 


तस्मात्‌ स्फुटतया यत्र प्राधान्येनान्यथापि वा । 
वाच्यशक्त्यानुमेयोडर्थों भाति तत्‌ काव्यमुच्यते ॥ 


वाच्यप्रत्येययोर्नास्ति. व्यल्र्बव्यञझ्कतार्थयो: । 
तयो:  प्रदीपघघटवत्‌ साहित्येनाप्रकाशनात्‌ ॥ 
पक्षधर्मत्व-सम्बन्ध-व्याप्ति-सिद्धि-व्यपेक्षणात्‌ । 
वृक्षत्वाम्रत्वयोर्यद्वद्‌ यद्वच्चानलधूमयो: ॥। 
अनुमानत्वमेवात्र_ युक्त तल्लक्षणान्वयात्‌ ॥# 

१. दशरूपकावलोकस्य प्रकाश: ४। 

२. १९९७ वि० सं० चौखंभात: प्रकाशितस्य ध्वन्यालोकस्य ४४८-तमे पृष्ठे, अथवा 


३.३३-वृत्ति:। 
३. व्यक्तिविवेकस्यास्मदनुवादपुस्तके ११५१-१२ पृष्ठे। 








भोजदेवस्य ध्वनिविचार: १८५ 


इति प्रतिपद्यमान:। तदित्थ॑ प्रावर्तिष्ट मतिकलहो मालव-कश्मीरयो:-- 
ध्वनिमश्रित्य | 

कलहस्यास्य मूल भूमिकाभेद आसीतू। एके शरीरं भूमिकीकृत्य 
काव्यस्य स्वालक्षण्यं निरदिधारयिषन्‌, अपरे पुन: कवेरेव हृदयमाश्रित्य 
काव्यसर्वस्वमुदजिघाटयिषनू। अत्र द्वितीया दिक्‌ स्वयं ध्वनिकृतापि न 
ना5भ्युयुपागामि- द 


सरस्वती स्वादु तदर्थवस्तु निष्यन्दमाना महतां कवीनाम्‌ । 
अलोकसामान्यमभिव्यनक्ति परिस्फुरन्तं प्रतिभा-विशेषम्‌ ॥ 


इति कवयता। अयं त्वत्र विशेषो यद्‌ ध्वनिकार: प्रमेयपक्षं बहु मत्वापि 
प्रमाणपक्ष॑ निराकरणपात्र नामंसत। अत एवासावुपजीव्यतया शरीरमेव 
काव्यस्याधिश्रित्य कविविवक्षितमर्थ परिचेतुमयतिष्ट। तत एवानेन 
ध्वनेरर्थरूपतां स्वीकृत्यापि शब्दव्यापाररूपतापि स्वीकृता। 

भोजदेव: शारदादेश-महाकालधाम्नो: कश्मीर-मालवयो: कलहमिम॑ 
शक्ति-शक्तिमतो: कलहमिव शमयिष्यन्‌ कविविवक्षां सार्वभौमीकृत्य 
अनुमान ध्वनिश्च” इत्युभयत्रापि तां प्रति सामन्तभावं प्रत्यपीपदत्‌, 
. प्रत्यतिष्ठिपच्च तात्पर्यस्य त्रिरूपत्वमू-अभिधीयमानत्वेन, प्रतीयमानत्वेन, 
ध्वनित्वेन च। एप हेतुहेतुमद्भावनिगडितार्थापत्तिविधृतत्वं प्रतीयमानताया:, 
निरर्गलप्रसुमरत्वं च ध्वन्यमानताया: परस्परविभेदक  स्वालक्षण्यम्‌। उच्यते 
होतेन श्रुड्गारप्रकाशस्य सप्तमे प्रकाशे-““यत्पर: शब्द: स शब्दार्थ इति 
तात्पर्यम्‌। तच्च वाक्य एवोपपद्यते, पदमात्रेणाभिप्रायस्य प्रकाशयितु- 
मशक्यत्वात्‌। तच्च वाक्यप्रतिपाद्यं वस्तु, त्रिरूप॑ भवति-अभिधीयमानम्‌, 


१. ध्वन्यालोकप्रथमोद्योतकारिका षष्ठी। 

प्रतीयमानम्‌, ध्वनिरूपं चेति”” इति। स्थिरीक्रियते चैतदुदाहतिभिस्तत्रैवैवम्‌- 

१. यदुपात्तशब्देषु मुख्य-गौणी-लक्षणाभि: शब्दशक्तिभि: स्वमर्थम- 
भिधाय उपरतव्यापारेषु आकाइडक्षा-सन्निधि-योग्यतादिभि:” 
वाक्यार्थमात्रमभिधीयते, तदभिधीयमानम्‌। यथा गौर्गच्छतीति।' 

२. वाक्यार्थावगतेरुत्तकाल वाक्यार्थ उपपद्यमानोड्नुपपद्यमानो वा 
अर्थप्रकरणौचित्यादिसहकृतो यत्‌ प्रत्याययति, तत्‌ प्रतीयमानम्‌। 
यथा- विषं भुड्क्ष्व, मा चास्य गृहे भुक्था' इत्युक्ते वरं विषं भश्षितम्‌, 
न पुनरस्य गृहे भुक्तमिति प्रतीयते' इति। 

३. अर्थ-शब्दोपायाद्‌ उपसर्जनीकृत: स्वार्थों वाक्यार्थावगतेरनन्तरम्‌ 
अनुनादरूपं प्रतिशब्दरूपं वा यद्‌ अभिव्यञ्जयति तदू ध्वनिरूपम्‌। 
यथा "निमिषत्येषेत्युक्ते अश्ष्णो्निमेषोषभिधीयते, देवी न भवतीति 
प्रतीयते, रूपातिशयश्च ध्वनति (ध्वन्यते)।” 

'ध्वनिनामासौ तात्पर्यभेद: तात्पर्यस्यैव भेदान्तराभ्यामभिधीयमान- 
प्रतीयमानाख्याभ्यां समनियत आहो विविक्त:? एवमेव ध्वनेर्यदिदमनुनादरूपत्वं 
यच्चेदं प्रतिशब्दरूपत्वं तदुभयमप्यन्योन्यनान्तरीयकम्‌, उत स्वतन्त्रम्‌” इति 
प्रश्नद्दवीं समादधतापि मतिमतानेनोच्यते- 

ध्वनिरूपं च न सार्वत्रिकम्‌। तथाहि यथा निवृत्तेषभिघाते कस्यचिदेव 
कांस्यादेद्द्रव्यस्यानानादो जायते कस्यचिदेव कन्दरादे: प्रतिशब्द:, तथा 
कस्यचिदेव वाक्यस्य प्रतीयमानाभिधीयमानवाक्यार्थप्रतीतेरनन्तरं 
ध्वनिरुपलभ्यते।”" इति। 

ननुप्रबन्धेनैतेन तात्पर्यविषयस्यैव त्रैविध्यं साध्यते, न तु 
१-४. श्रृड्जारप्रकाशस्यथ (अप्र) सप्तमप्रकाशस्यथ ज्योशेरसंस्करणे २४६ पृष्ठे। अत्र 

अर्थशब्दोपायाद्‌” इत्यस्य “अभिव्यञ्ञयती' त्यत्रान्वय:। डॉ० राघवस्यापि 'भोजाज्‌ 


श्रुड्धारप्रकाश '--ग्रन्थस्य १७३-१८३ पृष्ठेषु श्रुड्भारप्रकाशविषय एप उद्धृत: , 
५.  श्रड्भरारप्रकाशस्य ज्योशेरसंस्क० पृ० २४६। 

तात्पर्यवृत्तिध्वननव्यापारयोरैक्यम्‌। ततश्व कि नु ध्वनिसार्वभौमतावादिनां 
छिन्नम्‌, ध्वननव्यापारविषयीभूतस्यार्थस्य तैरपि तात्पर्यपदतया पौन:पुन्येन 
घोषितचरत्वात्‌। यथा चैतत्‌ तदू्‌ ध्वन्यालोकादेव स्पष्टम। उच्यते तत्र-- 


रस-भावादि-तात्पर्यमाश्रित्य विनिवेशनम्‌ । 
अलकृतीनां. सवसामलड्डारत्व-साधनम्‌ ॥ इति, 


प्रकारोष्यं गुणीभूतव्यज्भयोषपि ध्वनिरूपताम । 
धत्ते रसादितात्पर्य-पर्याछलोचनया पुनः ।। इति, 


रसादिषु विवक्षा तु स्यात॒॒तात्पर्यवती यदा । 
तदा नास्त्येव तत्‌ काव्यम्‌ ..................-- |! इति, 


यस्मिन्‌ रसो वा भावों वा तात्पयेंण प्रकाशते । 
संवृत््याभिहितों वस्तु यत्रालड्लार एवं वा ॥४ इति च। 


उच्यते-तात्पर्यध्वन्यो: सति शब्दवृत्तिताड़ीकार एवं विप्रतिपाद्येत। 
न सा स्वीक्रियते भोजेन। तेन अभिधा, गौणी, लक्षणा इति व्यापास्रयस्यैव 
शब्दगतत्वेन घोषितत्वात्‌। यथा चैतत्‌ तदपि श्रुड्गारप्रकाशस्य- 

“शब्दस्यार्थाभिधायिनी शक्तिरभिधा। तथा स्वरूप इव अभिधेये 
प्रवर्तमान: शब्दों वृत्तित्रयेण वर्तते। ताश्न मुख्या, गौणी, लक्षणेति तिस्र:। 
तत्र साक्षादव्यवहितार्थाभिधायिका मुख्या, गम्यमानशौर्यादिगुणयोग- 
व्यवहितार्था गौणी, स्वार्थाविनाभूतार्थान्‍्तरोपलक्षणा तु लक्षणा। तथा हि 
गौ:” इत्ययं शब्दों मुख्यया वृत्त्या सास्नादिमन्तमर्थ प्रतिपादयति, स एव 
तिष्ठन्मृत्रतादिगुणसंपदमपेक्षमाणो यदा वाहीके वर्तते, तदा गौणी वृत्तिमनुवदति, 


१. ध्वन्यालोकसंग्रहकारिका, पृ० १९७, चौ० सं० १। 
२. ध्वन्यालोक: ३.४०। 

३. ध्वन्यालोकसं० का०, पृ० ४९७ चौ० सं० १। 
४. ध्वन्यालोक: ३.४२ वत्ति:। 

यदा तु शब्द: स्वार्थत: क्रियासिद्धों साधनभावं गन्तुमसमर्थ:, तदा 
अभिधेयाविनाभूतमर्थान्तरं लक्षयति, तदा सा लक्षणा वृत्ति:, यथा गड्जायां 
घोष: प्रतिवसति। अत्र गड्भाशब्दो विशिष्टोदकप्रवाहे निरूढाभिधानशक्ति:। 
स च घोषकर्तृकाया: प्रतिवसनक्रियाया अधिकरणभावं गन्तुमसमर्थ: 
स्वार्थाधिनाभूतं तटं लक्षयति।'” इत्येतेन संदर्भण स्पष्टभूयिष्ठम्‌। 

कथ॑ तहिं- 

ध्वनिश्व द्विविध:--अर्थध्वनि:, शब्दध्वनिश्च। शब्दध्वनिर्यथा- 
कल्याणं व: क्रियासु: किसछयरुचयस्ते करा भास्करस्य। इति। 
उष्पाणं सनन्‍्तताध्वश्रमजमिव भृशं बिश्रतो ब्र॒घ्नपादा:। इति। 
गावो व: पावनानां परमपरिमितां प्रीतिमुत्पादयन्तु। इति। 

अत्र (प्रथमे)-करशब्दशक्तिस्वाभाव्याद्‌ भगवतस्तेजोरूपतां 
पुरुषरूपतां च ध्वनयति, 

(द्वितीये च)-पादशब्दशक्तिस्वाभाव्यात्‌ 

(तृतीये)-दीप्तांशोर्गावो रश्मय: स्तूयमाना: शब्दशक्तिस्वाभाव्यात्‌ 
तुल्यविशेषणयोगाच्च धेनुषु प्रतिशब्द॑ जनयन्त्य:, तास्वपि विशिष्टं 
माहात्म्यशेषं प्रतिध्वनन्ति ।' 

इत्येवं लक्षणोदाहरणाभ्यां ध्वने: शब्दमूलत्वं श्रीभोजेनैव श्रुड्गारप्रकाश 
एव प्रतिपाद्यते। प्रतीयमानार्थप्रतीतौ परिवृत्त्यसहिष्णुत्वसहचरीं शब्दविशेषगतां 
क॒र्वद्रूपतामतिरस्कर्तुमेष वाग्योग इति गृहाण। न होतेनास्य शब्दवृत्तितापि 
काचन ध्वनिगतत्वेन सिषाधयिषिता। एतेन 'ध्वनिमत्ता तु गाम्भीर्यम्‌ * इति 
शब्दगते गाम्भीर्यनाम्नि गुणे ध्वनिमत्तामुदीर्य- 
१. श्रुप्र. ज्यो० सं०, पृ० २२३। 
२. ज्यो० सं०, पृ० २४८-९, 'कल्याणं व: इत्यादीनां पूर्णानि पद्यानि ७४ पृष्ठे--उत्रैव 

दत्तानि। 

३. सरस्वतीकण्ठाभरणे १.७३ कारिका। 

मौलौ धारय पुण्डरीकममितं तन्वात्मनो विक्रम 

वक्राडूं वह पादयुग्ममवनीं दोष्णा समभ्युद्धर । 
लक्ष्मी भूनिकटे निवेशय भव ज्ययान्‌ दिवौकस्पते- 
विश्वान्त:करणैकचौर तदपि ज्ञातं हरि: खल्वसि ॥। 


अत्र नाभ्या पुण्डरीकधारणं परिमितविक्रमत्वं चक्राड्डितकरत्वं दंष्ट्रया 
वसुधोद्धारणम्‌, वक्ष:स्थलनिवेशितलक्ष्मीकत्वम्‌, इन्द्रावरजत्वं च ध्वनयतीति 
गाम्भीर्यमिति 

यत्‌ तदवृत्तौ सरस्वतीकण्ठाभरण एतेनोदीरितं तस्यापि ध्वने: 
शब्दवृत्तिताभिप्रायकत्वमनुत्थानपराहतम्‌। अत एवासौ सरस्वतीकण्ठाभरण 
एव सूक्ष्मान्योन्यव्यतिरेकमीलितापह्ुतितुल्ययोगितालड्डारेषु गतिभाविकत्व- 
नाम्नोरर्थगुणयोश्च प्रतीयमानार्थसद्भावमूरीकृत्यापि तत्र तदर्थ ध्वनन- 
व्यञ्जनादइ्यपरनामक  व्यापारान्तरं किब्लिच्छब्दार्थगततया नोदलिखत्‌। ततश्च 
'ध्वनिमत्तापदम्‌ '-थध्वनिमार्गदिशा व्याकुर्वाणो सलेश्वरमिश्रो गतानुगतिक 
एवं न व्याचिकीषथ्यस्वारस्यस्पृक्‌। 

ननु विषयभेदेन व्यापारभेदस्य प्रायेण 'सर्ववादिसंप्रतिपन्न- 
त्वादनुक्तेषपि ध्वने: शब्दव्यापारत्वे अर्थापत्त्या सिद्धेयदेवतत्‌ कथमिव भोजों 
निवारयेत्‌” इति चेतू्‌, इदं हि तेन वकक्‍तुं शक्‍्येत, येन 'शब्दबुद्धिकर्मणां 
विरम्यव्यापाराभाव: ! इत्यसो सिद्धान्त-निगड: परिधीयते। नास्ति च तादूश 
एष महाराज:। स हि पार्यन्तिकमप्यर्थ प्राथमिक्यैव शब्दशक्त्या विवृतात्मानं 
पश्यति। तदर्थमसौ अध्यास-विवर्त्त-विपरिणाम-वादानाश्रयति, 
अभिधीयमानत: प्रतीयमानं यावत्‌ सर्वविधमर्थ शब्दमूर््तिमेव च स्वीकुरुते। 
यथा चेतत्‌ तत्‌- 


१. एतदर्थ द्रष्टव्यमभिनवगुप्तस्य लोचनम्‌। चौखं० सं० ध्वन्या०, पृ० ६३, ८४, ४२२। 

“शब्दात्‌ पृथक अर्थतत्त्वस्य व्यपदेष्टम अनुभवितुं चाशक्यत्वात्‌ 
शब्दस्यैवायमध्यासो विवर्त्तों विपरिणामों वार्थो नाम, नानन्‍्य: कश्चित्‌। न हि 
निरूपयन्तो5पि शब्दाद्‌ विभिन्नमर्थतत्त्ममुपलभामहे।'' 

अन्येषपि चेवमाह:- 


अविभागोषपि बुद्ध्यात्मा विपर्यासितदर्शनै: । 
ग्राह्म-ग्राहक-संवित्तिभेदववानिव लक्ष्यते ॥ 
ग्रहीतृ-ग्रहण-ग्राह्म-माया-पथ-परिच्युताम्‌ । 
नमाम: परमानन्द-ज्योतीरूपां सरस्वतीम्‌ ।। इति। 
तत्र यथा जलादय: कल्लोलादिरूपेण, सवर्णादय: कुण्डलादिरूपेण, 
नीलादयश्चित्रादिरूपेण विवर्त्तन्ते, तथा शब्दतत्त्वमविद्योपाधेस्तेन तेनार्थरूपेण 


तथा तथा विवर्त्तते। ननु चाभिधीयमानतेव प्रतीयमानतापि वाक्यार्थधर्मो 
विद्यते। यथा चोच्यते (ध्वनिकृद्भि:)- 


प्रतीयमानं पुनरन्यदेव वस्त्वस्ति वाणीषु महाकवीनाम्‌ । 
यत्‌ तत प्रसिद्धावयवातिरिक्त विभाति लावण्यमिवाड्ननासु ॥ इति। 


तस्य च वाक्यार्थभावनोत्तरकालमवगतेरध्यासपक्षे विवर्तपक्षे वा 
कथमिवोपपत्तिर्भवति ? उच्यते-विपरिणामाद्‌ भविष्यति। वस्तुनो5वस्थान्तरगमनं 
विपरिणाम:। तत्र यथा मृदादयों घटादिरूपेण, क्षीरादयो दध्यादिरूपेण, 
चैत्रादयो युवादिरूपेण विपरिणमन्ते, तथेदं शब्दब्रह्मापि अविद्योपाधेस्तेन 
तेनार्थरूपेण तथा तथा विपरिणमते। तद्‌ यथा “योडहं युवा द्रमिडदेशे 
द्रमिडकन्याभि: सहावसम्‌, सोष्हमिदानीं पश्चिमे वयसि गड्जातीरे तपश्चरामि' 
इति। अत्र च शब्दार्थयो: पृथगवभासाद्‌ वाक्यार्थस्याभिधीयमानतायां 
प्रतीयमानतायां वा नानुपपत्ति:, न चैतावता शब्दव्यापारों विरंस्यति। यथा-- 

प्राप्तश्रीरीष कस्मात्‌ पुनरपि मयि त॑ मन्थखेदं विदध्या-- 
न्रिद्रामप्यस्य पूर्वामलसमनसो नैव संभावयामि । 
सेतुं बध्नाति कस्मादयमिह सकलबद्दीपनाथानुयातस्‌ 

त्वय्यायाते विकल्पानिति दधत इवाभाति कम्पः पयोधे: ॥ 


अत्र वर्णनीयराजविशेषस्य दिग्विजयिनो यथाश्रुतवाच्यार्थो- 
5भिधीयमान:, त्वयीति पदे विष्ण्वध्यासावतार: समस्तीति प्रतीयमान:, 
तदवतारान्तराणां निद्रालसत्वादिदोषयोगात्‌ अस्य च तदव्युदासात्‌ ततो 
वैशिष्ट्यप्रतिपादनं तात्पर्यम्‌, यस्य काव्येषु ध्वनिरिति प्रसिद्धि:/ इति। 
संदर्भोत्तमादत्रैव श्रृड्रारप्रकाशस्य षष्ठे प्रकाशे वेदितु सुशकम्‌। 
इत्थमस्यान्विताभिधानदिशा दीर्घदीर्घाभिधावाद एव सिद्धान्ततयाभिमत: 
प्रतीयते। अत एवानेन गौणीलक्षणयोरप्यभिधाड्गत्वमूरीक्रियते। एवं सति 
श्रुतिलिड्रवाक्या --दीनां पूर्वपूर्वबलीयस्त्वसाधक॑ किमिति चेदाशुविलम्ब्य- 
प्रतीतिकृत्त्मेव तत्र तत्‌, ततश्न नास्ति दोषों दीर्घदीर्घतरत्वेषपि प्रथमस्यैव 
व्यापारस्य। ये पुनर्महिमभट्टादिभिरत्र* दोषा उद्भावितास्तेषां . कः 
समाधिरिति चेतू, तेपि व्यापाराविरामाभ्युपपत्त्यैव दत्तोचितोत्तरा:। तदित्थ॑ 
नास्त्येव ध्वनित्वेन कश्नन शब्दव्यापारों भोजदेवस्याभिमत:। 

ननु पूर्वोक्तया दिशा ध्वनिस्तात्पर्य चेत्यनर्थान्तरं चेतू-- 


यदभिप्रायसर्वस्व॑ वक्तुर्वाक्यात्‌ प्रतीयते । 
तात्पर्यमर्थधर्मस्तच्छब्दर्धर्मभ:. पुनर्ध्वनिः ॥ 


सौभाग्यमिव तात्पर्यमान्तरो गुण इष्यते । 
वाग्देवताया लावण्यमिव बाह्मस्तयोध्वनि: ॥॥ 

१. श्र॒प्र. प्र० ६, ज्यो० सं० पृ० २२१। 

२. उत्तुड्रोदयेन ध्वन्यालोकलोचनकौमुद्ां श्रुत्यादीनां बलीयस्त्वदुर्बलत्वयोर्नियाम- 


कमिदमेवाभिमतम्‌। ध्वन्यालोकस्य कुपुस्वामिसं०, पृ० १२४। 
३. व्यक्तिविवेकस्य प्रथमे विमर्शे। 

इति श्रड्भारप्रकाश एवं भेदोष्पि कथमनयो: प्रतिपाद्यते इति चेत्‌, 
संप्रदायान्‍्तरव्यवहारदिशा हि तथोक्ति:। अस्ति हि मीमांसासु 
'भूत-भव्य--समुच्चारणे भूतं भव्यायोपदिश्यते। ततश्वादग्धदहनन्यायेन 
यावदप्राप्त॑ तावद्‌ू विधीयते, यदेव विधीयते तत्रेव तात्पर्यम्‌!” इति। 
तात्पर्यस्य विधेयार्थधर्मत्वेन प्रसिद्धि:, शब्दानुशासनेषु च “प्रतीतपदार्थको 
लोके ध्वनि: शब्द: इति शब्दस्य ध्वनित्वेन। ननु शब्दशासने ध्वने: 
शब्दत्वेनैव प्रसिद्धि:, न तु शब्दधर्मत्वेन, अत्र पुन: शब्दधर्मत्वं ध्वनेरुच्यते। 
तच्च ध्वननरूपमेव संभवति। अस्ति च ध्वननं व्यापारमात्रम्‌ू- इति सिद्ध 
ध्वने: शब्दव्यापारत्वमिति चेतू, दुराशैषा, ध्वननस्य व्यापारत्वं को नु 
तिरस्कर्वीत, व्यापारान्तरत्वं तु तिरस्क्रियते। ययाउभिधया पार्यन्तिकस्यापि 
भ्रम धार्मिकेत्यादी निषेधादिरूपस्यार्थस्य स्पर्शों भोजस्याभिमत:, तस्या 
ध्वननरूपत्वेषपि तस्य का विचिकित्सा? यदि च शब्द एवं ध्वनि:, तर्हिं 
ध्वननरूपो ध्वन्यपरपर्यायो व्यापारात्मा धर्मोषपि तस्यैव संगच्छते, नान्यस्येति 
युक्तमेवोच्यते शब्दधर्म: पुनर्ध्वनि:' इति' | शब्दस्य बाह्मत्वमर्थस्य चान्तरड्रत्वं 
वाग्योगविदां न तिरोहितम्‌, साधनभूतस्य शब्दस्य भूतमर्थ प्रति गुणीभावस्य 
सुप्रतीतत्वात्‌। ततश्च ध्वनेबह्वित्वं तात्पर्यस्थ स्व-स्वाश्रयीभूत- 
शब्दार्थ-बह्यान्तरद्गत्वापेक्षया नासाधु। 
ननु ध्वननं ध्वनि: इति व्युत्पत्तो ध्वने: शब्दधर्मत्वं ततश्व 
तात्पर्यभिन्नत्वं काम॑ न प्रहीयेत 'ध्वन्यत इति ध्वनि: इति व्युत्पत्तो तु 
कथमस्य क्षेम:? व्युत्पत्तावस्यामर्थस्यैव ध्वनितया व्यपदेशात्‌, अर्थस्य च 
साध्यतया शब्दधर्मत्वासंभवात्‌। यश्चायं ध्वनिरूप: अर्थ:, तस्य 
तात्पर्यविषयीभूतादर्थादभेदस्यैव श्रीमतामभिमतत्वाच्च'” इति चेदिष्टेवास्माक- 


१. काव्यप्रकाशस्य पद्चम उल्लास:। 
२. श्रप्र. प्र० ६--७, ज्यो० सं० पृ० २२१, २५१-२ | डॉ० राघवोज्त्र शड्ढामेवोपस्थापयति। 

मियमापत्ति:। वस्तुतो नास्त्येव पारमार्थिको भेदों ध्वनितात्पर्ययो:, 
औपाधिकस्तु स प्रतिपादित एवं शब्दार्थदृशा शास्रान्तरमादाय, प्रतिपाद्यते 
चैवमलड्ढारशाख्रमादाय काव्यत्वदृशा- 


तात्पर्यमेव वचसि ध्वनिरेव काव्ये सौभाग्यमेव गुणसंपदि वल्लभस्य। 
लावण्यमेव वपुषि स्वदतेऊड्रानाया: श्रुड्रार एव हृदि मानवतो जनस्य।' 
इति। 
अयमर्थ:-वक्रता हि काव्यमकाव्यतो व्यवच्छिनत्ति। सा च भगवती 
सर्वाड्रसंपूर्णसाहित्यसमेधितत्व--स तत्त्वा। सर्वाड्रसंपूर्णता च साहित्यस्य नान्या, 
द्वादशविधसंबन्धस्वरूपस्य॒ तस्य सर्वसम्बन्धयुक्तत्वं विहाय। द्वादश च 
संबन्धा अमी- 
१. अभिधा २. विवक्षा ३. तात्पर्यमू ४. प्रविभाग: 
५. व्यपेक्षा ६. सामर्थ्यमू ७. अन्वय: ८. एकार्थीभाव: 
९. दोषहानम्‌ १०. गुणादानम्‌ ११. अलंकारादानम्‌ 
१२. रसावियोगश्चेति।' 
ततश्व सर्वरेवैभि: समेधितं यदेव वाडमयं तदेव दोषहानादिभि-- 
श्चतुर्भिविशिष्टं सत्‌ काव्यमि- 'त्युच्यते। उच्यते चैतदेतेन- 


यदवक्रं वच: शास्त्रे छोके च वच एव तत्‌ । 
वक्र॑ तदर्थवादादाी तस्य काव्यमिति स्मृति: ॥।* इति। 


इत्थं वक्रताविरहिते वाइमये यदेव तात्पर्यपदेनोच्यते, तदेव 
वक्रतासहिते तस्मिन्‌ ध्वनिषदेन। एतेनेदमायात॑ यत्‌ तात्पर्य 
ध्वनिश्चेत्युभयमभिन्नमपि सदू्‌ व्याप्यव्यापकत्वरूपं सामान्यविशेषभाव॑ न 
१. श्रुप्र. मड्रलपद्यम्‌, ज्यो० संस्करणस्य १२९१ पृष्ठेषपि। 
२, थ्र॒प्र. सप्तमप्रकाशारम्भ:। 
३. श्रुप्र, २२१, २५१। 


५७८22 ८ 025८८ ०५3७ 23० लक 3४४ जे 9०244 प३५ ३१५ नक परी -म+;० ३ मम के: चेक का9न>० 8 रजत प कमल पनन5८ पर 7 नर 





१५४ अल ब्रह्म 

त्यजति। तत्र तात्पर्य काव्याकाव्यसाधारण्येन व्यापकम्‌, ध्वनिश्च 
काव्यैकसीमितत्वेन व्याप्यम्‌। अस्ति चानयोरटूरविप्रकर्षा वसन्‍्तवेशाखयोरिव। 
अतश्च द्रयेन द्वयमप्युच्येत। उच्यते चेतदपि श्रीभोजेन- 


अदूखिप्रकर्षतू तु द्वयेन द्वयमुच्यते । 
यथा सुरभि-वैशाखो मधु-माधव-संज्ञया । इति। 
ननु॒_तात्पर्यवद्‌ ध्वनेरप्युभयसाधारण्यं कथं नाभ्युपेयेत, का तत्र 
हानि:”” इति चेतू, वाग्योगवेदिनो विदग्धा एवात्र पृच्छचन्ताम्‌। कथमिमे 
काव्य एवं ध्वनिमुपयन्ति नाकाव्ये? ननु भवन्तोषपि नाविदग्धा:, भवन्तोषत्र 
कि प्रतियन्तीति चेदुच्यते-वैशेषिकत्वम्‌ उपनिषद्भूतत्वं वात्र तन्त्रं प्रतीम:। 
काव्य एवं हि ध्वनेर्वेशेणषिकत्वमुपनिषद्भूतत्व॑ वा, नान्यत्र, 
प्रभुसम्मितमित्रसंमिततया प्रतीतेषु तेषु प्रामाण्याप्रामाण्यपरीक्षाया एव 
मौलिभूतत्वात्‌। काव्ये पुन: कान्‍्तासम्मिते सा गड्डभूता प्रत्युत। प्रेयसोलौकिका 
गुणा अत्र निदर्शनम। लोके हि परस्परप्रीतिबन्धरूपस्य सौभाग्यस्य 
प्रसिद्धावयवातिरिक्तस्य लावण्यस्य च सत्यप्युभयनिष्ठत्वे प्रेयसि सौभाग्यमेव 
बहु मन्यते, प्रेयस्यां च लछावण्यमेव। न चैतावता कस्यचिदेकस्य कुत्रचिदन्यत्र 
हानि:। औपाधिकी चेयं भेदप्रतिभा। एतामुत्तीर्य प्रतिष्ठितमेकमन्यदप्यमुत्तमं 
तत्त्ममस्ति यदुच्यते 'श्रुड़्ार एव हृदि मानवतों जनस्य”” इति। दम्पत्योर्हि 
ख्री-पुरुषत्वोपाधिक: सौभाग्यलावण्योभयोत्तीर्णोउस्तमितैतदुभयभेदो भिन्न 
एवेक आत्मोपारूढो दाम्पत्यरसस्तिष्ठति। काव्ये पुनरर्थो नायक:, वाणी 
च नायिका। तिष्ठति च तत्रापि शब्दार्थ-तद्धर्म-ध्वनि-तात्पर्य- 
तद-नतिरिक्त-विभावादि-भावजातोत्तीर्ण: कश्चनेक: श्रुड्रारादिक: श्रुड्राररूप 
एवं वा रस:, यो हि अमलधर्मविशेषजन्य--जननान्तरानुभवनिर्मितवासनोत्थ-- 


९४ पल हज आओ ॥ 

सर्वात्मसंपदुदयातिशयैकहेतु-मानाभिधेन सत्त्ववतामुत्तमस्य सहृदयस्य हृदि 
विहितस्थितिना विकारविशेषेणानुभवपथमाजिहीते  तत्र हि सर्वेष्प्पेकोन- 
पद्माशद्‌ भावोपाधयो निमज्जितात्मानस्तिष्ठन्ति। तत्र का नाम वार्ता 
लावण्यसौभाग्ययोरिव ध्वनितात्पर्ययोर्भेदस्य च? तदित्थं पदवाक्य- 
पदार्थ-वाक्यार्थ-वृत्ति-भेद-शालिनी या मध्यमा वाक्‌, तस्यां विद्यमानोषपि 
ध्वनितात्पर्ययोर्भदो रसप्रकाशरूपिणी या पश्यन्ती स्थिति:, तस्यां पानकरसतां 
मयूराण्डरसतामिव वासाद्य सामाजिकसंविदं मनागपि न स्पृशति। 

ननु यद्यौपाधिक एवं भेदो ध्वनितात्पर्ययो:, तथापि ध्वनेरेव 
तात्पर्याड्रता कथमुपपाद्यते ? तात्पर्यस्यापि ध्वन्यड्रताया: सुवचत्वात्‌। उक्तं 
च तथा ध्वनिवादिभि: सहदयैर्ध्वन्यालोकादिषु संदर्भरत्नेषु। यथा चैतत्‌ तत्‌ 
प्रागुद्धृताभिध्वनिकारिकाभिरनन न स्पष्टम। उच्यते- अनुग्रह एप उदारशयस्यास्य 
महाराजस्य यदसौ ध्वनिमुल्लिखति, सभाजयति चोचितेन स्थानदानेन। 
वस्तुतस्तूच्छेद एवास्य योग्य:, अस्य व्याकरणभतक्तिमात्रमूलत्वात्‌, दर्शनान्तरेषु 
चानुल्लेखनिराकृतत्वात। तिरस्कृतश्न भोजेनापि शब्दवृत्तितामस्य तिरस्कृत्य। 
ध्वनिशब्दादानं पुनर्विदग्धजनव्याहारास्पदस्य भाषामात्रस्य सत्कार:। अस्ति 
च तात्पर्य महाविषयं सर्ववादिसंप्रतिपन्नं च। ततश्च निर्शरस्यैव 
नदीप्रवाहेउन्तर्भाव उचित:, न तु नदीप्रवाहस्य निहरि। 

ननु या खल्वेका तात्पर्यनाम्नी वृत्तिरपि- 


अभिधात्री मता शक्ति: पदानां स्वार्थनिष्ठता । 
तेषां तात्पर्यशक्तिस्तुसंसर्गावगमावधि ॥४* 


इत्येवमुल्लिख्यते भोजेन, तस्या: क्वान्तर्भाव:? अनन्तर्भवे पुनर्व्यज्ञनयापि 
किमपराद्धम ? शब्दशक्त्यन्तरत्वेन तस्या अप्यड्जीकारे का हानिरिति चेत्‌, 


१. 'सत्तवात्मनामित्यग्रे ७७-पृष्ठे उद्धरिष्यमाणं श्रुप्र. मड्रलपद्यम्‌। 
२. श्रुप्र. व० ८, ज्योशेरसंस्कारणस्य, पृष्ठम्‌ २९६। 

पदानां संहत्यकारिताया: सिद्धान्ते हि कारिकाया अस्यास्तात्पर्यमू, न 
पुनस्तात्पर्यस्य वृत्तिताया: स्थापने। यथा चैतत्‌ तदपि-- 


अन्यथैव प्रवर्तन्ते प्रत्यक्षाद्युदूुभवा धिय: । 
अर्थ पूर्वमपूर्व वा दर्शयन्त्या: पुर: स्थितम्‌ ॥। 
अन्यथैव मतिश्शाब्दी विषयेषु विजृम्भते । 
प्रतिपत्तुरनाकाड्क्ष-प्रत्ययोत्पादनावधि: . ॥। 


अत एवं पदं लोके केवल न प्रयुज्यते । 
न हि तेन निराकाइडक्षा श्रोतुराधीयते मति: ॥ 


निरपेक्षप्रयोगो या सकला कल्पना भवेत्‌ । 
तदन्विताभिधाने तु पदान्तरमनर्थकम्‌ ॥ 


संहत्यकारिपक्षे तु दोषो नैकोअपि युज्यते । 
तेनायमुपगन्तव्यों मार्गों विगत-कण्टक: ॥ 
अभिधात्री मता शक्ति: पदानां स्वार्थनिष्ठता । 
तेषां तात्पर्यशक्तिस्तु संसर्गावगमावधि: ॥। 


तेनान्विताभिधानं हि. नास्माभिरिह मृश्यते । 
अन्वितप्रतिपत्तिस्तु बाढमभ्युपगम्यते ॥/ 
(इति न्‍्यायमञझ्जरीकारिकाभि:) 
तस्यैव प्रबनधे स्पष्टम। ततश्ानुवादमात्रमत्र क्रियते पराभिमतायास्तात्पर्यशक्ते:, 


१. क, तदेव। अत्र संहत्यकारित्वं नाम “अच्वितमर्थ पदानि संहत्य संपादयन्ति, न 
त्वन्वितमभिदधति”” इति भोजेनैव स्वयं स्पष्टीकृतम्‌। श्रृप्र. प्र ०-८, 
ज्यो० सं०, पृ० २९५। 
ख, न्यायमजञ्जर्या तु निरपेक्षप्रयोगेषय:शलाकाकल्पने'ति पाठ:। न्‍न्यायम० ३७१-७२, 
चौखम्भा संस्करणे। 

न तु स्वमतत्वेन सा स्थाप्यते। ततश् ध्वनिवदेव तात्पर्यस्यापि शतक्तित्वं 
भोजानभिमतमेव। 
एवं च स्थितमेतद्‌ यद्‌ भोजमते-१ . तात्पर्य हि कम्बु, तत्राभ्यन्तरतममावर्त्तमात्रं 
ध्वनि:। 
२. अत्र यो रसध्वानस्तत्राउभिधैवेका दीर्घदीर्घा 
कविनिश्वासपूर्त्ति:। 
३. ततश्चाभिधैवैक: काव्यशब्दव्यापार:, न 
तात्पर्यम्‌, न वा ध्वनि:। 
अत्र या प्रथमतया स्थापना, तत्र शारदातनयो भृशं श्रद्धत्ते 
ब्रेते च- द 
वाक्यार्थ प्रति शेषत्वं यत्‌ स्याठदुच्चारणस्य तु । 
तत्‌ तात्पर्य त्रिधा तत्‌ स्याद्‌ वाक्यार्थत्रिविधत्वत: ॥ 


स॒चाभिधेय: प्रत्याय्यो ध्वनिरूप इति त्रिधा । 
कारकादिविशिष्टो य: सोउभिधेय : क्रियादिक: ॥। 


यथाभिधीयमानार्थादन्यथानुपपत्तित: । 
प्रतीयमानो वाक्यार्थों य: स प्रत्याय्य ईरितः ॥ 


विष भुदक्ष्वेति वाक्यादावेष तादुक्‌ प्रतीयते । 
ध्वनिरद्धिधा स चेक: स्यादर्थत: शब्दतोष्पर: ॥ 





ध्वनि-तात्पर्ययोरभेदी. ब्राह्मण-ब्रह्मचारिवत्‌ । 
तदवान्तरभेदीं हि प्रायेण पृथगुच्यते ॥ 


अतो ध्वन्यर्थ-तात्पर्य-गम्यमानत्वतः स्वतः । 
काव्ये रसालड्डारादिवाक्यार्थों भवति ध्रुवम्‌ ॥ 





है हक अल ब्रह्म 


एवं त्रिरूपं तात्पर्य तत्तत्तात्पर्यवेदिभि: । 
वक्तृद्वारा वाक्यधर्म एवेति परिकीरत्यते ॥# इति। 


प्रतापरुद्रयशोभूषणकारो विद्यानाथ:, तड्टीकिता च मल्लिनाथसूनु: 
क॒मारस्वामी पुनरत्र विप्रतिपद्येते ब्रुवाते च- तात्पर्यार्थोडपि व्यड्धच्ार्थ एव 
न पुनः पृथग॒भूत:।* इति। 
तस्माद्‌ व्यज्जनापरपर्यायमेव तात्पर्य कविभिरड्रीकृतम्‌, नान्यदिति सिद्धम्‌/”* 
इति च। 

साहित्यमीमांसाकारों भोजदेवस्य तृतीयां स्थापनामन्यथयते 
प्रतिपादयते च तात्पर्यस्य वृत्तित्वमेवैवम्‌- 


तत्तत्कक्ष्याविभेदेषि. बहुधा प्रसुता सती । 
तात्पर्यवृत्तिरुद्देश्यं यावन्न  प्रतिहन्यते ॥ 


एतावतैव विश्रान्तिस्तात्पर्यस्येति कि कृतम्‌ । 
यावत्कार्यप्रसारित्वात्‌ तात्पर्य न तुलाधृतम्‌ ॥* इति। 


वस्तुतस्त्वन्यथाभावनमिदमस्येद्धजालमात्रम्‌, पर्यवसिती भोजोपन-- 
तस्यैव सिद्धान्तस्यैवमूरीकृते -- 


तत्तकक्ष्यानिवेशेन वाक्यतात्पर्यकन्दली । 
यथारुच्यभिधा वस्तुथ्वनिर्वा वृत्तिरेव वा ॥ 


कविश्व रसमुद्दिश्य सूक्तिमुद्रा: करोति हि । 
सामाजिकानां हृदय रसयेयमहं कथम्‌ ॥ 


१. भावप्रकाशनस्य बड़ौदासंस्करणीयानि १४७-१५० पृष्ठानि। 

२-३. प्रतापरुद्रयशोभूषणस्य १.५ वृत्तौ। 

४. साहित्यमीमांसा ६.१७ तात्पर्यार्थ साहित्यमीमांसाया रसप्रकरणमवश्यमीक्षणीयम, 
ईक्षणीयं चास्मदीयं सारस्वतीसुषमाया: २४.३ अड्डे प्रकाशितं 'साहित्यसंप्रदाये 
तात्पर्यस्वरूपम्‌”, सागरिकाया ८.४ अंड्डे प्रकाशितं साहित्यदर्शने तात्पर्यरूपम्‌” वा। 

इति प्रवर्तते काव्ये कविस्तत्परमानस: । 
विशिष्टे: शब्दसंदर्भैज्ञापयेयं रस यतः । 
इति प्रवृत्ते सुकवो तेषामुत्पद्यते रस: । इति। 


एतेनेदं स्पष्टं यदेक: कथयति 'यो नील: स घट:” इति, अपरश्न 
कथयति 'यो घट: स नील:” इति। संहत्य च तदुभयमेकमेवाद्वितीयमर्थ 
प्रतिपादयति। एकावलीकारो विद्यानाथस्तु भोजमतं जानन्नपि मम्मटमतमेवा-- 
नुधावति। यथा चैतत्‌ तत्‌ तस्य मल्लिनाथोपज्ञ-तरलसमेधितया 'एकावल्या' 
स्पष्टमेव। इमे हि भोजस्य ध्वनिसामान्यसम्बन्धिनो विचारा।। अथ 
तद्विशेषविवेकमुपस्थापयाम :। तत्र- 


१. ध्वनेर्भेदा: 


ध्वनिकारेण व्यज्भबकृतस्य चमत्कारस्य तरतमभावमाश्रित्य-- 


यत्रार्थ: शब्दों वा......काव्यविशेष: स ध्वनि: इति, 
प्रकारोडन्यो गुणीभूतव्यज्बकाव्यस्य दृश्यते । 
यत्र व्यद्ञबान्वये वाच्यचारुत्वं स्यात्‌ प्रकर्षवत्‌ ॥ इति च। 
ध्वनिगुणीभूतव्यड्रनामानौ यौ द्वौ काव्यभेदावुपस्थापितौ, यश्चैको 
व्यड्रचमत्कारशून्यतया- 
प्रधानगुणभावाभ्यां व्यड्भचस्यैवं_ व्यवस्थिते । 
काव्ये उभे ततोडन्यद्‌ यत्‌ तच्चित्रमभिधीयते । 


इति चित्रनामा काव्यभेद उपस्थापित: श्रीभोजस्तच्चर्चा न कुरुते। स हि 
दृश्यश्रव्यतयैव भामहाद्यनुमोदितया काव्यं विभजते, विभजते, तयो: प्रत्येक 


१. साहित्यमीमांसाप्रकरणम्‌-६ क्‍ 
२. कारिकेयमस्य लेखस्यारम्भे पूर्णमुद्धृतपूर्वा। 
३-४. ध्वन्यालोककारिका ३-३४, ४१॥ 








अल ब्रह्म 


२४, २४ भेदांश्रा ध्वन्यादिवर्त्मना काव्यमविभजन्नपि ध्वन्यादिगततया 
तदाचार्यर्य संलक्ष्यासंलक्ष्यक्रमत्वे प्रदर्शिते तत्रासाववधानमाबध्नाति, तथैव 
ध्वनिस्थलं विभजन पूर्वोक्तया दिशा 'अनुनादरूपत्वं प्रतिशब्दरूपत्वम्‌”' च 
तस्य प्रस्तवीति ? एतयोरनुनादरूपत्वं तत्र पश्यति, यत्र शिखरिणी क्व नु 
नाम'--इत्यादिषु स्थलेषु यथाश्रुत एवार्था वीचीतरड्रन्यायेनार्थान्‍्तरशतसन्ततिं 
संजनयति। उच्यते हि तेन- 
“तत्र योइभिधीयमान-वाक्यार्थनुस्यूतमेव कांस्यानुनादरूपमर्थान्तिरं 

ध्वनति, सोउनुनादरूप:।”” यथा- 

शिखरिणि क्‍व नु नाम कियच्चिरं किमभिधानमसावकरोत्‌ तप: । 

सुमुखि येन तवाधरपाटलं दशति बिम्बफलं शुकशावक: ॥ 


अत्र यथाश्रुतवाक्यार्थोडभिधीयमानो बिम्बफलारुणाधर इत्युपलक्षणेन 
णगातिशयं प्रत्याययन्‌ नाल्पुण्यस्त्वदधरप्रतिनिधिमपि चुम्बतीति चाटुना 
वर्णनीयाया: स्वानुरागप्रकाशनं ध्वनति। एतच्च कांस्यध्वनिवद्विच्छिन्नमेव 
ध्वनन्ननुनादरूप॑ प्रतीयते इति अनुनादध्वनि:।' 

प्रतिशब्दतुल्यत्वं च तत्र निभालयति, यत्र शाब्दा: पदार्था: शुष्का 
इव वेणव: परस्परमर्जितसंघर्षा अग्निमिव प्रतीयमानमर्थमभिप्रसूय 
धूम-प्रकाशविस्फुलिड्भरादीनिवानेकविधानर्थान्‌ 'भ्रम धार्मिक' इत्यादिषु स्थलेषु 
विभावयति। उच्यते हि तेन- 

“य: पुनरभिधीयमानवाक्यार्थात्‌ पृथग्भूत इव गुहादिप्रतिशब्दानु- 
रूपमर्थान्तरं च प्रत्याययन्‌ प्रतिध्वनति, स प्रतिशब्दध्वनि:।”” यथा- 


लावण्यसिन्धुरपरैव हि केयमत्र यत्रोत्पलानि शशिना सह संप्लवन्ते। 
उन्मज्जति द्विरदकुम्भतटी च यत्र यत्रापरे कदलि-काण्ड-मृणालदण्डा:॥। 


१, श्रुप्र. प्र० ११५, ज्यो० सं०, पृ० ४६१। 
२. श्रुप्र,, ज्यो० सं०, पृ० २४८--२५० | 

गुहायां पौरुषादिशब्दानां प्रतिशब्दा जायन्ते, ते च ध्वनिं जनयन्त 
उपलभ्यन्ते। एवं 'लावण्यसिन्धु:' इत्येतस्मिन्‌ पद्यार्थ उत्पलादिशब्दानां 
यथास्वं स्वोपमेयलोचनाद्यर्थप्रतिशब्दा जायन्ते, ते चार्थान्तरध्वनिं जनयन्त 
उपलभ्यन्ते। तत्रेह श्रूयमाणानामुत्पलादीनामर्थोडभिधीयमानस्तस्य लोचनाद्यर्थ: 
सह सादृश्यं प्रत्याययन्‌ वर्णनीयायाश्चारुत्वोत्कर्ष प्रतिध्वगति। सा च 
प्रतीतिस्तत: पृथगिवोपलभ्यमाना प्रतिशब्दध्वनि:'। इति। 

अमू हि अर्थध्वने: भेदो। शब्दध्वनेरपि पूर्वोद्धृतस्यैतावेतन्मते 
भवत:। साधितं होतेन पूर्वचर्चितिर्मयूरशतकपसद्ये: साधर्म्यवैधर्म्याभ्यां सप्तमे 
प्रकाशे।' तत्र स:- 


भक्तिप्रहाय. दातुं मुकुलपुटकुटीकोटरक्रीडलीनां 
लक्ष्मीमाक्रष्ट-कामा इव कमलवनोदूघाटनं कुर्वते ये । 
लालाकारान्धकाराननपतित-जगत्साध्वस-ध्वंस-कल्या: 
कल्याणं व: क्रियासु: किसछयरुचयस्ते करा भास्करस्य ॥ 


इत्यत्र साधर्म्यण, 
गर्भेष्वम्भोरूहाणां शिखरिषु च शिताग्रेषु तुल्यं पतन्तः 
प्रारम्भे वासरस्यथ व्युपरतिसमये चैकरूपास्तथैव । 
निष्पर्यायं॑ प्रवृत्तास्निभुवन-भवनप्राड़णे पान्तु युष्मा- 
नृष्माणं सन्तताध्वश्रमजमिव भूृशं बिश्रतो ब्रध्नपादा: ॥ 


इत्यत्र वेधर्म्येण चानुनादरूपत्वम्‌, 
दत्तानन्दा: प्रजानां समुचितसमयाकृष्टसुष्टे: पयोभि: 
पूर्वाहणे विप्रकीर्णा दिशि दिशि विरमत्यह्नि संहारभाज: । 
दीप्ताशोर्दीर्घदु :खप्र भव--भव-भयोदन्वदुत्तारनावो 
गावो व: पावनानां परमपरिमितां प्रीतिमुत्पादयन्तु ॥ 
१. श्रृप्र,, ज्यो० सं०, पृ० २४८-२५०। 
२. ज्योशेरसंस्करणीयस्य श्रुड्गारप्रकाशस्य २५१ पृ०। 

इत्यत्र च प्रतिशब्दरूपत्वं साधयति। अर्थध्वनेत्र शब्दापरिवत्तिसहत्वमात्र 
विशेष:। अनुनाद-प्रतिशब्दत्वे पुनरनन्यादृशे। अनयोर्य: प्रथम: स 
ध्वनिकृतामनुरणनात्मा संलक्ष्यक्रमो ध्वनिरेव। 

असंलक्ष्यक्रमत्वे तु ध्वनेर्भोजो विप्रतिपन्न:। स हि संलक्ष्यक्रमत्वमेव 
पश्यति रसानामपि। गत्यन्तराभाव एवात्र प्रमाणम्‌। भोजों हि-- 


आभावनोदयमननन्यधिया जनेन यो भाव्यते मनसि भानया स भाव:। 
यो भावनापथमतीत्व विवर्त्तमान: साहडकृतौ हृदि पर स्वदते रसोडसौ।।' 


इत्येवं भाव-रसयोर्मध्ये भावनानाम्नीमेकां वृत्तिमभ्युपेति। ततश्र भावो, 
भावभावना, तत: परं रस इति। भावना-व्यवधानमिदं न सम्भवति गत्यन्तरेण 
सेद्धुम्‌, ऋते क्रमोपगमम्‌। ततश्र स्थित एवं तन्मते रसास्वादेषपि क्रम:।' 

ध्वनिवादिभिषध्ध्वनेर्य पदञ्नत्रिंशद्‌ भेदा:* प्रतिपाद्यन्ते, तत्र भोज: प्रपश्नें 
न नारचयति, किन्तु न तथा यथा ध्वनिवादिन:। एतद्धि स्वतन्त्रमेक 
निबन्धमपेक्षते | 


२. रस: 

यदुक्तं रस: स्वदत इति तत्र पृच्छयते को5यं रस:, कीदृशश्चास्य 
स्वाद इति। अत्र भोजमतं प्रस्तूयते। तत्र पूर्व रसस्वरूपम्‌- 

ध्वनिवादिन: “विभावानुभावव्यभिचारिसंयोगाद्‌ रसनिष्पत्ति'” इति 
भरतनाट्यशास्त्रे दशमशताब्दीत: पूर्व केनचित्‌ योजितं सूत्रमुपजीव्य 
विभावादिसंवलितस्य स्थायिन एवं रसत्वमूरीचक्र:, किन्तु तत्रात्मतत्त्वस्य 


१. श्रृड्धारप्रकाशस्य मड्नलपद्चम्‌। 

२. आनन्दवर्धनाभिनवगुप्त-जगन्नाथा अपि क्रममप्युपयन्ति रसास्वादे। मम्मट एवं तत्र 
अलक्ष्यक्रमतैकवादी। 

३. भोजपूर्ववर््तिना आनन्दवर्धनेन एतावन्त एवं भेदा ध्वने: प्रतिपादिता इति लोचनात्‌ 
स्पष्टम्‌। एतदर्थ द्र॒ष्टव्यं ध्वन्याछोकस्य २.३१-लोचनम्‌। मम्मट: पुनः ध्वने: 
५१-शभेदानाम्नाय तेषां १०४५५-संख्याकत्वं सड्डूरसंसृष्टिभ्यामानति। 

कि स्थानमिति ते वक्‍तुं नापारयन्‌। भोज: पुन:-- 
अप्रातिकूलिकतया मनसो मुदादेर्य: संविदोष्नुभवहेतुरिहाभिमान: । 
ज्ञेयो रस: स रसनीयतयात्मशक्ते रत्यादिभूमनि पुनर्वितथा रसोक्ति: ॥ 

इति। 

अप्रातिकूलिकतान्यथानुपपत्तिसाध्यो मुदाद्यनुभवहेतु: संविन्निष्ठोषडभिमान एव 
रस इति मत्वा अभिमानस्यास्यथ रसपदव्यपदेशमूल- मन्वाचक्षाणस्तत्र 
रसनीयतां पश्यति, पश्यति -च रसनीयतायामस्यामात्मशक्तिस्तनत्वम्‌। 
यदेवात्मतत्त्वं सैव भगवती संविद्‌। ततश्व 'सुखाद्यनुभूतिजनक आत्मनिष्ठ 
आत्मरसनीयो5भिमान एवं रसनीयतया रस: इति स्वमतनिष्कर्षे स्थायिनां 
रसत्वस्य का नु स्थितिरिति प्रश्ने भोजेनोच्यते- रत्यादिभूमनि पुनर्वितथा 
रसोक्ति: इति। सोञ्यं स्पष्ट एवं स्थायिनां रसत्वमुपेयुषां ध्वनिवादिनां 
प्रत्यादेश:। प्रत्यादेशमिम॑ं महाराज एब तकेणापि पोषयन्‌ वक्ति-- 


रत्यादयो यदि रसा: स्युरतिप्रकर्ष हर्षादेभि: किमपराद्धमतद्विभिन्नै:। 
अस्थायिनस्त इति चेद्‌ भय-हास-शोक-क्रोधादयो वद कियच्चिरमुल्लसन्ति।। 
इति। 

स्थायित्वमत्र विषयातिशयान्मतं चेच्चिन्तादय: कुत उत प्रकृते्वशेन। 

तुल्यैव सात्मनि भवेदथ वासनाया: संदीपनात्‌ तदुभयत्र समानमेव।॥४ 
इति च। 
एतेन रसस्य रत्यादिमूलकत्वमूरीकृत्य यदि नवविधत्वमूरीक्रियते, 
तहिं निर्वेदादिमूलकत्वमप्यूरीकृत्य ४१ विधत्वमूरीकर्तव्यमिति पर्यनुयोगाद्‌ 
रत्यादीनां स्थायित्ववादमपि त्याजिता ध्वनिवादिन:। स्पष्टं चेतदेतस्येव 


१-२. श्रृद्गारप्रकाशस्य मड्नलपद्यानि। 
३. श्र॒प्र. मड्रलपद्यम्‌। 








२०४ अल ब्रह्म 


निम्नोद्धृतेन संदर्भण-- 

“तत्र केचिदाचक्षते रतिप्रभव: श्रुड़्ार इति। वयं तु मन्यामहे 
रत्यादीनामयमेव प्रभव इति। श्रुड्शारिणो हि रत्यादयो जायन्ते, नाश्रृड्भारिण:। 
श्रुद्धारिणो हि रमन्ते, स्मयन्ते, उत्सहन्ते, स्निह्ान्तीति। ते तु भाव्यमानत्वाद 
भावा एवं न रसा:। यावत्संभवं हि भावनया भाव्यमानो भाव्य एवबोच्यते, 
भावनापथमतीतस्तु रस इति। मनोष्नुकलेषु हि टुःखादिष्वपि सुखानुभवाभिमानो 
रस:। स तु पारम्पर्यण सुखहेतुत्वाद्‌ रत्यादिभूमसूपचारेण व्यवहियते। 
अतो न रत्यादीनां रसत्वमू, अपि तु भावनाविषयत्वाद्‌ भावत्वमेव। 
यदप्युक्तं 'परप्रकर्षगामी रत्यादिभावों रस:” इति, तदप्यसारम्‌, ग्लान्यादिष्वपि 
तदुपपत्ते:। ग्लान्यादयो5पि हि श्रमादिभि: परं प्रकर्षमधिरोप्यन्ते। न ते 
स्थायिन इति चेत्‌ स्थायित्वमेषामुत्पन्नतीव्रसंस्कारात्‌, संस्कारोत्पत्तिश्व 
विषयातिशयान्नायकप्रकृतेश्। नायकप्रकृतिश्व॒ त्रिधा-सात्तिकी, राजसी, तामसी 
च। तदन्वयाच्च तथाविधानुभवभावनोत्पत्ति:। ततश्रैषां स्थायित्वव्यपदेश 
इति। ००० | अवस्थाविशेषात्‌ सर्वेष्प्यमी व्यभिचारिण:, सर्वेष्पि च स्थायिन:, 
सात्त्विका अपि सर्व एव, मन प्रभवत्वात्‌। अनुपहतं हि मन: सत्त्वमित्युच्यते। 

यच्चोक्त॑ विभावानुभावव्यभिचारिसंयोगात्‌ स्थायिनो रसत्वमिति, 
तदपि न, हर्षादिष्वपि विभावानुभावव्यभिचारिसंयोगस्य विद्यमानत्वात्‌ | 
ततो रत्यादय: सर्व एवंते भावा:, श्रुड्जार एवेको रस इति। तैश्व स्वविभावानुभावे: 
प्रकाशमान: श्रुड्रारा विशेषत: स्वदते।'” इति। 
भावरसयो: सम्बन्धमपि स्पष्टयन्नसौ वक्ति- 


रत्यादयो<र्धशतमेकविवर्जिता ये भावा: पृथग्विधविभावभुवों भवन्ति। 
श्रृड्शारतत््वमभित: परिवारयन्त: सप्ता्िर्वषं द्युतिचया इव वर्धयन्ति।!' 
१. संविदो5नुभवहेतुरिति पद्यस्यार्थ इहेवानुपदमेव ? तमसंदर्भतयोद्धृते श्रुड्धारप्रकाशस्थले 


स्पष्ट:। 
२. श्ड्रारप्रकाशस्य ११ प्रकाश:। ज्योशेरसंस्करणस्य ४३ ०-० पृष्ठे। 

ननु “संदर्भेणैतेन श्रुड्ाराण सह भावानामड्डाड्भिभाव उक्त:, न तु 
रससामान्येन। ततो रससामान्येन सह भावानां सम्बन्ध: कीटृ्श”” इति 
' चेतू, श्रद्ारत्वमत्र करुणत्वादिसजातीय: स धर्मो न भवति, येन रसत्वव्याप्यता 
अवच्छेद्यती, अपि तु स: यो हि करुणत्वादि-सजातीय--्रृज्गञा रत्व- 
निष्ठ-व्याप्यता-निरूपितां व्यापकतामवच्छिनत्ति। ततस्तद्ुक्त: श्रृड्रारो 
रससामान्यमेव। उच्यते चैतदू भोजेन- 


रसो5भिमानो5हंकार: श्रृज़्र इति गीयते। इति, 
आत्मस्थितं गुणविशेषमहंकृतस्य॒श्रृड्गारमाहुरिह जीवितमात्मयोने:। 
तस्यात्मशक्तिरसनीयतया रसत्वं युक्तस्य येन रसिको5यमिति प्रवाद:।॥॥* 
इति, 
सत्त्वात्मनाममल धर्मविशेषजन्मा जन्मान्तरानुभवनिर्मित-वासनोत्थ: । 
सर्वात्मसंपदुदयातिशयैकहेतुर्जागर्ति को5पि हृदि मानमयो विकार: ।॥॥ 
इति, 
विशिष्टादृष्टजन्मायं जन्मिनामन्तरात्मसु । 
आत्मसंपदगुणोद्भूतेरेको हेतु: प्रकाशते ।* इति च। 


विशदीक्रियते चेतदेवमेतेनैव- 

श्रुद्धारा हि नाम विशिष्टेष्ट-दृष्ट-चेष्टाभिव्यज्कनाम्‌ आत्मसंपदा- 
मुत्कर्षषीज॑ वृद्धि-सुख-दु:खेच्छा-द्वेष-प्रयत्त-संस्काराद्यतिशयहेतु-- 
रात्मनो5हड्लारगुणविशेष: सचेतसा रस्यमानो रस इत्युच्यत।।' इति। 
(एवं चात्मसंपदादिपरिभाषाणां कामन्दकाद्यभिमतार्थपरतया व्याचिख्यासा 


१. सरस्वतीकण्ठाभरणस्य ५.१ कारिका। 

२-३. श्रुड्गारप्रकाशमड़लम्‌ 

४. सरस्वतीकण्ठाभरणस्य ५.१ । 

५. श्रृड्भारप्रकाशस्य ज्योशेरसंस्कारणे ४२९ पृ०। 








२०६ अल ब्रह्म 
प्रौढिवादमात्रमेव पण्डितराज-राजेश्वरशास्त्रिद्रविडपादानाम्‌) 
युक्त चेतत, श्रुड्ारपदस्य तथैव व्युत्पादनात्‌। ननु कास्य व्युत्पत्तिरिति 
चेदियम्‌- 
१. श्रुड्रम्‌ उद्रिक्तां कामरूपाम्‌ आत्मसंपदम्‌ आ अतिशयम्‌ आरयति। 
२. श्र्े तथाभूताया आत्मसंपद: सातिशयमुद्रेकम्‌ आ समन्तादू ऋच्छतीति। 
ननु किमस्या मूलमिति चेत्‌ “आत्मसंपटुदयातिशयैकहेतु''-पद 
तत्तया गृहाण, गृहाण च- 


श्रुद्“ं हि मन्मथोद्भेदस्तदागमनहेतुक: । 
उत्तमप्रकृतिप्रायो रस: श्रृड्रार इष्यते ॥ 


विश्वनाथमहापात्रप्रयुक्त मन्‍्मथोद्भेदपदं तत्तया। अत एवं राधाकान्तदेवो5पि 
कल्पद्गमे-  श्रुड्ढं प्राधान्यं कामोद्रेक॑ वा ऋच्छति ''इति श्रड्गार॒पदं व्युत्पादयन्‌ 
युक्तवागेव। ननु कथं तहिं शारदातनय:- 


भावानामुत्तम॑ यत्‌॒तु तच्छूड़ श्रेष्ठमुच्यते । 

इयन्ति श्रृड्रं यस्मात्‌ तु तस्माच्छूड्ञार ईरित: ॥४ 
इति श्रुद्भारस्य भावत्वमुदीरयति '। श्रुड्भारप्रकाशप्रतिस्पर्धितया "भावप्रकाश '- 
माबध्नन्नसौ कि वान्यदुदीरयतु। भावानामेव हि प्रकाशने तस्य संरम्भ:। 
एवं स्थितमेतद्‌ यद्‌ भोज: श्र्॒गारं रसं चानन्यार्थक॑ मनुते। एवं गते 
श्रुद्धार एब- 

“मुख्यभूतान्महारसात्‌ स्फोटदृशीवासत्यानि वा अन्विता- 
भिधानद्शीवोपायात्मकानि सत्यानि वा, अभिहितान्वयद्शीव 
१. भावप्रकाशनस्थ २.१९ कारिका शज्गारशब्वव्यत्पत्तयेउ3भिनवभारत्यपि द्रष्टव्या 

यत्रारकग्प्रत्यय: प्रत्यादिश्यते। द्र०-नाट्यशाखस्य बड़ौदासं०, पृ० ३०१। 


२. भोजेन श्रुद्धारस्य, मम्मटेन काव्यस्य, शारदातनयेन च भावस्य प्रकाश आबबद्ध:। 
नूनमत्राभिप्रायविशेषदिग्धत्वं नाम्नामुत्प्रेक्ष्यम्‌। 

तत्समुदायरूपाणि वा रसान्तराणि भागाभिनिवेशदृष्टानि रूप्यन्ते”* इत्युक्तया 
अभिनवगुप्तदिशा मुख्यरस इति महारस इति च वक्‍्तुं शक्यते। 

ननु यदि श्रुड्भार एतावानादरों यदिमं रससामान्यपदवीमधिरोपयन्ते 
भवन्त:, तहिं वीरादीनां रसान्तराणां का गति:? श्रड्रारबीभत्सरौद्राणां परस्परं 
प्रातिकूल्यात्‌ तेषामेतदड़ताया अशक्यत्वात्‌। शक्यत्वे पुनर्वेपरीत्यस्यापि 
सुवचत्वात्‌”' इति चेद॒ुच्यते भोजेन श्रुड्गरार एवेको रस: वीरादय: पुनः 
प्रसिद्धिमात्रतो रसा: वट्यक्षवत्‌। न पुनरिमे श्रृड़्ार-विनाभावेनापि 
लब्धसत्ताका:।' यथा चैतत्‌ तदस्यैवैतेन ग्रन्थेन विस्पष्टमू- 


वीरादभुतादिषु च येह रसप्रसिद्धि: सिद्धा कुतोषपि वटयक्षवदाविभाति। 
लोके गतानुगतिकत्ववशादपेतामेतां निवारयितुमेष परिश्रमो नः॥४ 

इति, 
विस्पष्टं चैतदेतेनास्यैव पद्यस्यावतरणिकाबन्धेन- 

“सर्व एव रत्यादयो विभावानुभावव्यभिचारिसंयोगादुत्पद्य 
भूमानमापन्ना रसीभवन्ति। तथा हि रसनाद्‌ रसत्वमेषां मधुरादीना- 
मिवोक्तमाचार्य :। निर्वेदादिष्वपि तत्‌ प्रकाममस्तीति तेडपि रसा:। 

एवं सर्वेषां तुल्ये रसत्वे रत्यादीनामेव परप्रकर्षगामिनां 
श्रुड्धारवीरादिव्यपदेश इति न घटते। तथात्वे वा नाममात्र भिद्यते।”* इति। 

एष एवं च सिद्धान्त: परेणापि प्रबन्धजातेनाचार्य एब साधयते। 
तथा हि-- 

१. श्रड़्ारा हि रमते, उत्सहते, हसति, विस्मयते, जुगुप्सते, शोचति, 
बिभेति, शाम्यति, स्निह्मति, गर्वायते, अभिमन्यते।* इति। 


१. अभिनवभारत्या बड़ौदासंस्कारणम्‌, २६७ पृष्ठम्‌। 
२-३. ६१-६२, श्र॒प्र., प्र० प्र०--११, ज्यो० सं० पृ० ४४२। 
४. श्रृप्र, ज्यो०, पृ० ४४३। 

२. ऊर्जस्विन्यपकर्ताहम्‌, यत्‌ ते चेतसि भयम्‌, न मे खड्ग: पराड्मुखेषु 
प्रहर्तुमुत्सहते, मयि धृतायुधे किम्‌ आयुधान्तरै:” इति सर्वत्रिवाहड्डार: 
प्रतीयते * इति। 

३. न हि बहवो रसा:, अपि तु एक एव श्रुड़्ारो रस:।।' 

भरतनाम्ना प्रसाधितं रससूत्रम॒ अनुगृहणन्नप्यसौ दृश्यते, यदुच्यत 
एतेन- 

“कथ॑ पुनर्विभावानुभावव्यभिचारिसंयोगाद्‌ रसनिष्पत्ति:? उच्यते, 
यथा इन्दुसन्रिधेश्चद्धकान्त: स्यन्दते, यथा अर्कसन्निधे: सूर्यकान्तो ज्वलति, 
यथा कर्पूरसब्रिधे: स्फटिको विलीयते, तथा तेभ्यस्तेभ्य आलम्बन- 
विभावेभ्यस्तदाकारपरिणतेन्द्रियबुद्धद्ुपाधियोगिनोडइभिमानिमनसस्ते ते 
रतिशोकादयो भावा: समुत्यद्यन्ते।।”* इति। 

. श्रीभोजस्य श्रृड्रारसससिद्धान्तों भोजस्यैव छन्दोबन्धेनैवं निगमयितु 

शक्यते- क्‍ 

श्रृूद्ञर-वीर-करुणाद्भु तरौद्र-हास-बी भत्स-वत्सल- भयानक-शान्त-ना ग्न :। 

आम्नासिषुर्दश रसान्‌ कवयो वयं तु श्रृज्ाममेव रसनाद्‌ रसमामनाम:। 

इति। 
शकक्‍यते च निगमयितुमेतेन व्याख्याबन्धेन- 

सिद्धमेतद्‌ रत्यादय: श्रुड्भारप्रभवा एवं एकोनपश्ञाशद्‌ भावा:, वीरादयो 

मिथ्यारसप्रवादा:, श्रुड्गार एवेकश्चतुर्वगैककारणं रस इति।।”'" इति। 

अग्निपुराण* एषैव सर्वा प्रक्रिया निर्विशेष--सविशेष-भेदेन 
रसद्रैविध्यमड्रीकृत्यैवं सड़मय्यते- 


१. श्रुप्र, ज्यो०, पृ० ४४४। २. तत्रेव, पृ० ४४२। 
३. तत्रेव, पृ० ४४४। ४. श्रप्र. मड्रलम्‌। 
५. तत्रेव, पृ० २। 


६. अग्निपु० ३३०--३१ अध्यायौ। 

निर्विशेषो रस:-- 
अक्षर परम ब्रह्म सनातनमलं' विभुम्‌ । 
वेदान्तेषु वदन्त्येक॑ चैतन्य ज्योतिरीश्वरम्‌ ॥। 


आनन्द: सहजस्तस्य॒व्यज्यते स कदाचन । 

व्यक्ति: सा तस्य चैतन्यचमत्कारसमाहया ॥। 
सविशेषो रस:-- 

आद्यस्तस्य विकारों यः सो5हड्डार इति स्मृतः । 

ततो5भिमानस्तत्रेदे॑ समाप्त भुवनत्रयम्‌ ॥ 


अभिमानाद्‌ रति: सा च परिपोषमुपेयुषी । 
व्यभिचार्यादिसामान्याच्छुड्रर इति गीयते ॥। 


तदभेदा: काममितरे हास्याद्या अप्यनेकश: । 
स्व-स्व-स्थायिविशेषोत्थ-परिपोष-स्वल क्षणा: ॥ 
सत्त्वादिगुणसन्ताना जायन्ते परमात्मन: ॥।* इति। 


३. रसाश्रय: 


ननु भवतु नामैकस्य श्र॒द्धारस्यैव रसत्वम्‌, रसिकत्वं तु कस्येति 
जिज्ञासामहे' इति चेदत्र श्रीभोजो नितान्तमेव वैज्ञानिक:। स॑ लोकदृष्टान्तेन 
रचितसोपान: काव्यरसभूमिकामारोहति, सामाजिक च तत्राधिकरोति। यथा 
चैतत्‌ तदपि तस्यैव- 

“एते रत्यादय: स्वेभ्य: आलम्बनेभ्य उत्पद्यमाना: सर्वस्यैवोत्यद्यन्ते, 
उत कस्यचिदेव ? यदि तावत्‌ सर्वस्य, तदा सर्व जगद्‌ रसिक स्यात्‌। न 
चैतदस्ति। यत: कश्चिद्‌ रसिक:, कश्चित्‌ तु नीरसो दृश्यते। न च दृष्टविपरीत॑ 
१. अलमि'-ति साहित्यदर्पणस्य १९३६ यीशुवर्षीयस्य निर्णयसागरसंस्करणस्य परिशेषे 


दत्तेशग्निपुराणे पाठ:। अन्यत्र सर्वत्र 'अजम्‌” इत्येव पाठ:। 
२. करपात्रस्वामिपादा: स्वकीये भक्तिरसार्णवे विषयमिम॑ं सप्रपञ्चमुपस्थापयन्ति। 








रे अल ब्रह्म 
शक्यमनुज्ञातुम्‌। अतो न सर्वस्य रत्यादयो जायन्ते। अथ कस्यचित्‌, तस्य 
निमित्तमभिधानीयम्‌। तद्‌ दृष्टमदृष्टं वा स्यात्‌? न तावद दृष्टम्‌, 
अनुपलभ्यमानत्वात्‌, अदृष्टं तु साधारणम्‌ू, असाधारणं वा। साधारणे 
पूर्वोिक्त एवं दोष: सर्व जगद्‌ रसिक॑ स्यादिति। असाधारणं तु नान्तरेण 
प्रत्यगात्मगतानादिवासनानुबन्धि धर्मकार्य भवितुमहति। त॑ त्वात्मनो5-- 
हड्ढारगुणविशेषं ब्रूम:। स श्रुज़्ार: सोषउभिमान:, स रस:।” इति। 

अत एवोच्यते-'पुण्यवन्त :प्रमिण्वन्ति योगिवद्‌ रससन्ततिम्‌”' इति। 
न च भोजवचनमिदं लोकिकमेव रसं लक्ष्यीकरोति, ततश्व॒ अनुकार्यगततयैवात्र 
रसो निरूप्यते, न सामाजिकगततया, अनुकार्यस्यापि रसवत्त्वेन 
रसिकत्वस्याध्ुण्णत्वात्‌ ''इति वाच्यम्‌, लोके हि रत्यादयो भावास्तिष्टन्त्येव 
जन्मानुबन्धितया निर्व्यभीचारम्‌। अत एव- 


श्रद्धा एव मधुरः पर: प्रह्मदनो रस: । 
तन्मय॑ काव्यमश्रित्य माथुर्य प्रतितिष्ठति ॥।' 
इति ध्वनिकारिकाया लोचने5उभिनवगुप्तोषपि वक्ति- 
१. मधुर इत्यत्र हेतुमाह-पर: प्रह्मादन इति। रतौ हि समस्त-देव- 
तिर्यड्नरादिजातिष्वविच्छिन्नेव वासनास्ते इति न कश्चित्‌ तत्र तादूग यो 
न हृदयसंवादमय :, यतेरपि हि तच्चमत्कारो5स्त्येव। अत एवं मधुर 
इत्युक्तम। मधुरो हि शर्करादिर्सो विवेकिनोषविवेकिनो वा, स्वस्थस्यातुरस्य 
वा झटिति रसनानिपतितस्तावदभिकृषणीय एवं भवति।” इति। 
२. नहि वीतरागोडपि विपर्यस्तान्‌ भावान्‌ पश्यति, नहास्य वीणाक्वणित॑ 
काकरटितकल्पं प्रतिभाति!? इति च। 


२. ध्वन्यालोककारिका २.७। 
३. लोचनम्‌, चौखम्बासंस्क०, पृ० ४८८ । 

तत्‌ कथमुच्यते रस उत्पद्यत इत्यत्रेव संदर्भ श्रीभोजेन। न ह्युत्पत्तिरियं 
काव्ये नाट्ये वा संभवति, लोक एवं तत्संभवात्‌ ? युक्तमुच्यते। काव्यविचारे 
हि पूर्व भूमिकात्मना लोक एव दृष्टन्तीक्रियते। अत एवाभिव्यक्तिवादी 
अपि “लोके प्रमदादिभि: स्थाय्यनुमानेड्भ्यासपाटववरतां सामाजिकानां 
वासनात्मतया स्थित: स्थायी रत्यादिक: श्रृड़्ारादिको रस:”” इत्येवमादौ 
लोकमेव भूमिकीक॒रुते। तत: सामाजिकान्तर्‌ड़ स्पृशति। पद्वाक्यज्ञा अपि 
प्रथममन्विताभिधानमेवाभ्यन्तरीकुर्वन्ति, पश्चादभिहितान्वयम्‌। वादयोरनयो: 
को नु सचेता: संशयीत ? यदनयोराद्यो लोकगतामर्थप्रतियोगिकां शब्दानुयोगिकां 
च दिशमाश्रयते, परश्च तद्विपरीताम्‌। ततश्च को न्वत्र संदिहीत? यदाद्यो 
वादो व्यवहारौपयिक:, परश्च वाइमयकलोपजीव्य:। रससंविदो5पि वस्तुत 
इयमेव गति:। ततश्च सत्यपि रसोत्पत्तिशब्दप्रयोगे, सत्स्वपि च 
तथाविधेष्वन्येष्वपि व्यवहारेषु न होव व्यामुह्ान्ति वाग्योगविद: प्रेक्षावन्त: 
शा्त्रार्थविचारे। श्रड्ठारस्य स्थानेइभिमानशब्दस्योपादानमपि तथ्यमिदं प्रमाणयते। 
'इदं मम, अहमत्राधिकृत:”' इति या चेतोवृत्तिरियमेव प्रायेणाभिमानपदेनोच्यते। 
आत्माधिकारभाव एष काव्य एवं सहते, न लोके। तत्र ह्ननधिकृता अपि 
व्यापिपुरति कनन्‍्याहरणादिषु, परराष्ट्रास्कन्दनादिषु च। काव्ये पुनः शिष्टा 
एवं सामाजिका अधिकारिण:। ते सीतादिक॑ प्रति कथ॑ नु प्रवर्त्तेरन्‌, 
अग्म्यात्वब॒द्धेस्तत्र बाधकत्वात्‌ ? न च संभवति प्रवृत्ति विना काव्यरसास्वाद:। 
भवति च सा, जायते च तेषु स:ः। कि तत्र तन्त्रमिति विचारणे 
साधारण्यमेव विभावादिगतमत्र तन्रतां केचिन्नयन्ति। तेन हि “संबन्धविशेष- 
स्वीकारपरिहारनियमानध्यवसाय ''-रूपेण “इदं मम नास्तीति न” इति 
मतिं रम्भित: सामाजिकस्तत्र प्रवर्त्ते, रसं च स्वदते। अस्मिश्र साधारण्ये 
य ए ममकार:, सो5भिमानाहड्डारादिपदवाच्य एवं पदार्थ:। 


१. काव्यप्रकाशस्य ४ उल्लासे--अभिनवगुप्तरसमतम्‌ | 

ततश्वाभिमानमत्राभ्यन्तरीक॒र्वता आचार्यण वस्तुत: सामाजिक एवं लक्ष्यीकृत 
न लोक:, लोके प्रागुक्तया रीत्या तदनुपयोगात्‌। किश्ज 


रस: स एव स्वाद्यत्वाद्‌ रसिकस्यैव वर्त्तनात्‌ । 
नानुकार्यस्य॒वृत्तत्वात्‌ काव्यस्यातत्परत्वत: ॥ 


इति च स्वगृह एवं जायमानं रसिकशब्दव्यवहास्मसौ कथं नामान्यथयेत्‌, 
उपहासास्पदतां वासादयेत्‌? ततो 'रसिक'पदं प्रयुज्ञानस्य भोजस्य 
लोकरसप्रतिपादकताप्रवादस्तथैवोपहासास्पदम्‌, यथा 'प्रिया'पदं प्रयुज्ञानस्य 
कस्यचित्‌ शूर्पणखाप्रतिपादकताप्रवाद:। अन्या हि शूर्पणखा, अन्या च 
प्रिया। न हि कश्चित्‌ स्त्रीत्वमात्रदर्शनादत्र मुह्मति। अन्यो हि काव्यरस:, 
अन्यश्च लोकरस:। को नामैतं तेन व्यामिश्रयेत्‌, रसत्वमात्रदर्शनात्‌ ? 
ततश्च को नामोत्सहेत, काव्यरसभोक्तु: कृते प्रयुक्तल्य रसिकपदस्य 
लोकरसस्वादयितु: क॒ते प्रयोगमरीकर्तम, भोक्तृत्वमात्रसाम्यात्‌। एवं स्थितमेतद्‌ 
यद्‌ भोज: सामाजिकगतत्वमेव रसस्य प्रतिपद्यते, नानुकार्यगतत्वम्‌, न 
वानुकर्त्‌गतत्वम्‌। 
४. रसास्वाद: 

अथ, को नामास्य रसस्य स्वादों य:-“साहड्कृतौ हृदि परं 
स्वदते रस: इति सबहुमानमुपनिबद्ध:, व्यापाररूपो वा फलरूपो वा? 
उभयथापि किमस्य स्वालक्षण्यम्‌ “भावकत्वं वा, भोजकत्वं वा, व्यक्तत्वं 
वा””। उक्तमेव श्रीभोजेन “'मुदाग्यभिमानानुभव:”” इति। एष च 
भावन-भोजनाभ्यामभिन्नो व्यापारदृशा, भाव-भोगाभ्यां चाभिन्न: फलदूशा। 
एवं च य एवानुभव:, स एवं स्वाद:, य एवं स्वाद:, स एव रस:, य एव 
च रस:, स एव श्रृड्गार:। साह्ुद्नदूशा, शैवदृशा वा व्यक्तिरप्यस्योभयरूपा 
स्वीकर्त्तु शक्यते, चिदावरणभड्भतया व्यापाररूपा, भग्नावरणचित्तया च 
फलरूपा। ननु फलव्यापारयोरैक्यं विज्ञानविरुद्धमिति कथमिदं स्वीकर्त 


१ दशरूपककारिका ४.३८। 

शक्येतेति चेत्‌, एवं हि-- 


आत्मानमात्मना वेत्सि सृजस्यात्मानमात्मना । 
आत्मना कृतिना च त्वमात्मन्येव प्रलीयसे ॥| 


इत्यादिकमपि विज्ञानविरुद्धमेवोरीक्रियेत | 

ननु “इयं हि केवल्यभूमि:, अत्र कि नाम विज्ञानम्‌, का नाम 
यास्य विपरीतता”” इति चेत्‌, भोजो रसे द्वैतमूरीकुरुत इति केनोक्तम्‌ ? ननु 
“मुदादयो विषया:, अभिमानो विषयी, अनुभवश्व व्यापार:”” इति कीदृशस्तस्य 
रसास्वादे केवल्योपगम: इति चेत्‌, 'शुक्तिकाशकले रजतखण्डप्रतिभासे' 
भवन्त: कि प्रतिपद्यन्ते, द्वैतमद्वेत वा विषयविषयिणो:? ननु 
प्रतिभासमात्रविषयस्तत्र द्वेतम्‌, अद्वैतं तु वास्तवमिति नास्ति तत्र दोष इति 
चेत्‌, रसास्वादेषपि सैव स्थिति:। अनुभव एष द्वेतं विषयीकरोति, न तु 
स्वयमपि द्वैततामासादयति। ततश्च स्वादु, स्वाद:, स्वदनं चेति 
त्रितयमप्यत्रैकरूपमेव संविद्भट्टारिकासौराजयभूमनि। तत्र को नामाद्वेताद 
भेदो द्रैतकलाया:? भोजों भोगमेव यद्यपि बहुमन्येत, तथापि नास्त्यस्य 
भावने विमानना, रससीम्नि भावनाया एव भोगरूपत्वात्‌। ननु 
भावनापथातीतत्वं॑ रसस्य भोजेन प्रतिपादितम-“यो भावनापथमतीत्य 
विवर््तमान:”” इत्यादिना संदर्भेणेति कथमुच्यते, रसभावना तेन मनन्‍्यत इति 
चेत्‌ सत्यम्‌, भावनेयं रसरूपैव भवति, न तु रसविषयिणी। ततो नास्ति 
दोष:, भोजेन भावना-रसयोर्विषयविषयि[मात्रस्यैव प्रत्यादिष्टत्वात्‌। किश्ज, 
रसस्यापि भावरूपता भोजस्य न नाभिमता। यथा चैतत्‌ तदस्य- 

“स श्रुद्धारः, सोडईभिमान:, स रस:। तत एते रत्यादयो जायन्ते। 
तैश्चायं प्रकर्षप्राप्ते: सप्तार्चिर्चिश्चयैरिव प्रकाशमान: श्रुद्रारिणामेव स्वदते। 
तदुपाधिश्चायमुपजायमानो रसख्रिधा विख्यायते-प्रकृष्ट., भावरूप:, 


१. कुमारसम्भवस्थ २.१०। 

आभासश्च। तत्रायं कथाशरीरव्यापिन उत्तमनायकस्य तथाविध एव विषये 
जायते स प्रकृष्ट:, मध्यमस्य य उपजातो न प्रकर्षमासादयति स भावरूप:, 
यश्च तिरश्चां प्रतिनायकादीनां चोपजायते स श्रुड्गराराभास:। इति 

इति संदर्भ प्रमाणितमेव। सर्वथा भावना अनुभवश्व भोजेन 
रसस्य यथाकथब्ञित्‌ कण्ठरवेणोल्लिख्येते, न व्यक्तिरिति ध्वनिवादिनो5स्य 
रसविषये दूरमज्ञातेयत्वम्‌। 

ननु रसस्य विभावानुभावव्यभिचारिभी रत्यादिभि: स्थायिश्रि:, 
भावरसतदाभासादिभि: क: संबन्ध इति चेत्‌? अत्र भोजस्यैव कानिचिद्‌ 
वाक्यानि प्रस्तूयन्ते, येन प्राप्तससमाधय: श्रीमन्त: स्यु:। तत्र- 

आलम्बनविभावो रत्यादीनुत्पाद्य रसमुपकुरुते। यथोक्तमेतेन-- 

“यथेन्द्रसत्रिधेश्षद्धकान्त: स्यन्दते, यधाकसत्रिधे: सूर्यकान्तो ज्वलति, 
यथा कर्परसन्िधे: स्फटिकों विलछीयते, वधा तेभ्यस्तेभ्य आलम्बन- 
विभावेभ्यस्तदाकारपरिणतेद्धियबु द्ध्युपाधियोगिनो5भिमानियनसस्ते ते 
रतिक्रोधशोकादयों थावा: समृत्पद्यन्ते।'” इति। 


उद्दीपनविभाव: पुनरुत्पन्नानेतान्‌ विकारान्तरसञ्जननादुपचाययते। 
यदुच्यत एतेन-- क्‍ द 

“यथेन्दृदये समुद्र: क्षप्याति, यथा अपध्यसेवनया व्याधिराभि- 
वर्धप, यथानायसन्निधे: साधु: युतरां द:ःखाकरोति, वथा तेभ्यस्तेभ्य 
उद्दीपनविभावेभ्यस्तत्तदनृभवरसंस्कारयोगिनों मनसस्तत्तद्भावाभिवृद्धये ते ते 
विकार उपजायन्ते।”? इ्ति। 

अनुभाव-व्यभिचारिण एतस्मादासादितोत्पत्तय एतदनुभूतयुपोद्‌- 
बलयितारों भवन्ति। यथोच्यत एतेन- 
१. श्ड्ारप्रकाशस्य ११ प्रकाशे, ज्यो० सं०, पृ० ३३१। 


२. श्रुड़्ारप्रकाशस्य ११ प्रकाशस्य ज्यो० सं०, पृ० ४४४। 
३. श्रुड्रारप्रकाशस्य ११ प्रकाशस्य ज्योशेरसंस्करणे ४४४--४४८ | 

“यथैकस्यापि भ्रह्दे: काण्ड-स्कन्ध--शाखा-विटपादय: ग्रकारा:, 
पल्‍लव-पक्र-पुष्प--फल-संपदादयो विकारा:, एकस्याप्यम्धस: प्रवाह्मवर्त्त- 
बुद्ब॒ृदतरझदयो विवर्त्ता,, मुक्ता--फल-फेन--लवण-करकादयो विपरिणाया:, 
एकस्यापि ध्वने: वार-मध्य-मन्द-क्रुष्टदयों भेदाट, वर्ण-पद-वाक्य-- 
कूजितादयो5वच्छेदा., एकस्यापि वायो: प्रवह्मवहपरिवह्ादय: स्कन्धा:, 
प्राणापानव्यानादयो5नुबन्धास्तेभ्यस्तेभ्य उपाधिभ्यो जायन्ते, तथैकस्यापि 
रति-क्रोध शोकादेस्तेभ्यस्तेभ्य उपाधिभ्यस्ते ते उनुभावा व्यभिचारिण-- 
ज्चाभ्यन्तरा बाह्मास्चोपप्लवन्ते।!* इति। 

एते च संभूय रस निष्पादयन्ति। यदुच्यत एतेन- 

“यथेक्षप्यों रसः, स्षपिभ्यस्तेलम, धातुभ्यों हिसण्यय, अश्मथ्यों 
लोहयू, दध्नों नवनीतग्‌, काष्ठतोडजि:, तेभ्यस्तेभ्यों यत्रादिमन्धसंयोगेभ्यो 
निष्प्तति, तथा स्वेभ्य: स्वेभ्यो विभावानुभाव-व्यभिचारिसयोगेभ्यो 
रिक्रोधशोकादिभ्यस्ते ते रसा निष्पद्यन्ते।'” हृति। 

निष्पद्यमान एव रस: स्वनिष्पादकानेतान्‌ सात्मीकुरुते। यथोच्यते |” 
एतेन-- 

“यथा लवणरसादय: स्वसंयोगिनों य॒द्वीकादीनप्यात्मरूपतां नयन्त 
उपची यन्ते, तथा रत्यादिजन्यानों रसा रत्यादीनिव विभावादीनप्यात्मरूपतां 
नयन्त उपचीयन्ते।” ड्वति। 

रसो वस्तुतों भिन्न:, तथापि विभावादीनामियं या रसता 
तामप्यभ्यन्तरीकरोति। यदुक्तमेतेन- 

“यथा सर्पिजवु-मधूच्छिष्टादीनां पार्थिवानाय, घन-वतुहिन-- 
करकादीनाग आप्यानाय्‌, त्ए-स्रीस--रजवादीनां तैजसामानागमिसंयोगाद 
रसता रसेनेव सामान्य भवाति।”* इति। 

रसा एते रसान्तराणां प्रभवा भवन्ति। यदुच्यत एतेन- 


१--३. श्रृड्रारप्रकाशस्य ११ प्रकाशस्य ज्योशेरसंस्करणे ४४४--४४८। 








२१६ अल ब्रह्म 


“यथा इक्षुरसेभ्यो मधुनिष्पत्ति,, यथा मधुरादिभ्य: षाडवोत्पत्ति:, 
यथा गृडादिभ्य आसवोत्पत्ति: तथा तेथ्यस्तेभ्यो रससामान्येभ्यों 
रसविशेषाभिनि्वतिर्भधवाति।/* इ्ति। 

रसानामेषां जाति:, अर्थक्रिया, अवस्था चापि परस्परं भिद्यन्ते। 
यदुच्यत एतेन- 

“यथैकस्याप्यग्नेभामदिव्योदर्यादयों जातिभेदा:, दाह्मलोक- 
पाकादयो5र्थक्रिया:, धमार्चिरज्जारादयोउवस्थ: संदृश्यन्ते, तथैकस्यापि रसस्य 
भाव-रस--तदाभासादयो जातिभेदा:, उत्कण्ठाभिषड्निर्वृत्यादयो5र्थक्रिया:, 
उत्पादाभिवृद्धिस्थेयादयो5वस्था: समुपलभ्यन्ते।”” इ्ति। 

रस एप सामाजिकगत:, न काव्यगत:। काव्ये विभावादियोजनैव 
केवल संभवति। सा स्वभवोक्तिन्यायेनालड्डाररूपैवेति काव्यशरीरदृशा 
रसा अप्यलड्जारा एव। ततश्च गुणा अपि न गुणा:, अपि त्वलड्जारा एव। 
तेन यथा अलड्जाराणां सड्डरो भवति, तथा गुणरसयोरपि स संभवतीति 
महाराजस्यास्याद्भुतोपस्थापना। यथा चैतत्‌ तदप्यधोलिखितेन संदर्भण 
स्पष्टमेव-- 

“रसा हि सुखदु:खावस्थारूपा:। ते च शरीरिणागेव चेतन्यवताग, 
न काव्यस्य, वस्य श़ब्दार्धरूपतया अचेतनत्वेन *। 

“त्रिविध: खल्वलड्ढजाखर्ग:-वक्रोक्ति:, स्वभावोक्ति:, रसीक्तिरिति। 
तत्रोपमाद्यलड्डारप्राधान्ये वक्रोक्ति:, श्लेषादिगुणप्राधान्ये स्वभावोक्ति:, 


१. श्रु्धारप्रकाशस्य ११ प्रकाशस्य ज्योशेरसंस्करणे ४४४--४४८ | 

२. तदेव। 

३. श्रृप्र. ज्योशेरसंस्करणे, पृ० ४३७। रसो हि शब्दार्थशरीरकत्वोज्जडे काबव्ये स्थातु 
नाहतीत्यस्माभिरपि प्रत्यपादि “रसस्य शाब्दत्वम्‌”” इति स्वकीये आदित्यनाथझा-- 
भिनन्दनग्रन्थ-सागरिका-७ .२--अड्ढ-प्रकाशिते संदर्भे। 

विभावानुभावव्यभिचारिसंयोगात्‌ तु रसनिष्पत्तौ रसोक्ति: इति। 
एवमवस्थापिते गुणरस--तदाभास-भावानामलक्जरत्वे षट्प्रकारो- 
हलड्डारसड्कुर: संभवति, गुणसड्डर:ः, रससड्डर:, अलड्ढारसड्डर:, 
गुणरससड्डर:, गुणालड्डारसडूर:, रसालड्डारसड्डर इति।” इति। 
श्रुद्धारमात्रं रसतया प्रतिष्ठाप्प अनेकसाधनीयं साड्डर्यमपि तत्र 
प्रतिपादयन्नसौ नास्ति प्रमत्त:। स तत्रापि अवधत्ते ब्रेते च सपूर्वेत्तरपक्षमेवम्‌- 
“कथमिवेक: श्रक्गञरेोपनेकसाध्यं सडरव्यवह्ारं वर्तयति2 उच्यते- 
यद्यपि श्र॒ुक्ञर एवेको रसः, तथापि वत्प्रथवा ये रत्यादय:, 
तेःप्युद्वीपनविभावेरुद्वी प्पपानास्तदनुप्रवेशादेव सच्चारिणामनुभावानां च 
निमित्तभावगृपयन्तों रसव्यपदेशं लभन्ते। यथा ह्ाभिमानों रत्यादीनां निमित्तें 
. चेतसा रस्ययानो रसः, तथा रत्यादयो5ठपि श्वतिचिन्तोत्सयुक्यादीनां 
मनोवाक्लायबुद्धिशरीरारम्थाणां च निमित्तम, अभिमानानुप्रवेशेनेव चेतसा 
रस्यमाना रसा इत्युच्यन्ते। युगपदभिधाने च सड्डरव्यवह्ारं कल्पयन्ति। ते 
तृत्पत्तीं भावा:, प्रकर्ष रसा:, विपर्यये रसाभासा:, प्रविलये तत्प्रशमा इति 
प्रभिद्यगाना: सकीर्न्ते। तद्‌ षोढा सड़र:- भावसड्डर:, रससडुर:, 
भावाभाससड्ुर:, रसाथाससड्ुर:, भावप्रशमसड्र:, रसप्रशमसड्र 
जति।१ इति। 
१. श्रुप्र, ज्यो० सं०, पृ० ४३८। उत्तित्रयमिदं सरस्वतीकण्ठाभरणे5षपि महाराजेनानेनैवं 
स्मर्यते- 
कक्रोक्तिश्न रसोक्तिश्व स्वभावोक्तिश्व वाइमयम्‌ । 
सर्वासु ग्राहिणीं तासु रसीक्ति प्रतिजानते ॥| ५.८॥ 
२. श्रप्र. ज्यो० सं०, पृ० ४४८। एवमेव सरस्वतीकण्ठाभरणस्य निर्णयसागरीये संस्करणे, 
० ७०६। 
३. बे क्यो सं०, पृ० ४५०। एवमेव सरस्वती कण्ठा० नि० सा० सं०, पृ० ७२९, 


तत्र साड्डूर्यमिदं तितण्डुलवत्‌, क्षीरनीरवत्‌, छायादर्शवत्‌, नरसिंहवत्‌, पांसूदकवत्‌, 
चित्रवर्णप्रकारवदिति षोढ़ा भवति। सरस्वतीक०, पू० ७१६-१। 

एतेनेदमपि स्पष्ट यदसौ रसस्य प्रशममपि स्वीकरोति 
ध्वनिमतविरुद्धम्‌ | 

ननु 'रसवद्‌ रसपेशलम्‌' इति प्राचामुक्ति तिरस्कृत्य मतुप: स्थाने 
तुल्यार्थिकां वरतिं चाभिषिच्य 'रसवदि'-ति व्यवहरतां ध्वनिवादिनां भोजेन 
कि क्रियते ? आदर:, अनादरों वा? उभयमपि। यदुच्यत एतेन-- 

(क) रसवदित्यत्र कि मत्वर्धीयग, उत वत्ति:2 यदि गमत्वर्थीय:, 
पत्वधरनिपपत्तेस्तदभाव:, रसा हि सुखदु:खावस्थारूपा:। ते च शरीरिणां 
चेतन्यवताय, न काव्यस्य, तस्य शब्दार्धरूपतया अचेतनत्वेन 
भूमनिन्दादीनामभावात्‌। अध वति., वत्यथरनिप्रपत्तेस्तदभावात्‌। न च 
रसेस्वुल्य वर्त्तत ज्ति। तेन वुल्य क्रिया चेद वतिरिति वर्तों रसवत्‌, 
नापि रसस्येव ड्रति तत्र तस्येवेति वततों रसवत्‌। न हि रसस्येवास्य 
किज्विदस्तीति। 

(ख) यशथेच्छयि तथास्व। अस्त वावन्यत्वर्धय:। ननु चोक्त मत्वर्थाधावात्‌ 
तदनुप्प्त्तिरिति, रसवतों रामादे्यद्‌ वचनम, तद रसमृलत्वाद रसवत्‌, 

- अभेदसामध्यरिपाच्च कविना अनुक्रियमाणस्य तस्यानुकरणगपि रसवत्‌। 
अधवा पुनरस्व॒ वति:। ननु चोक्त वत्यथनिषपत्तेर्न वर्तिर्भवतीत्यत्रापि 
नानुपपत्ति:। तदर्हए/ डति वचनाद वर्तिर्भविष्यति रसान्‌ प्रतिपादयित्‌ 
यदर्हति, वद्‌ रसवत्‌।/ अति रसवद्‌ रामादिवचनमनुक्रियमाणम्‌, 
अभेदसमध्यारोपाद रसान्‌ ग्रतिपादयित॒मिति रसवद्‌ भवतीति।' 

ननु इयं हि अलक्ष्यक्रमव्यड्नस्य गाथा, लक्ष्यक्रमव्यड्रद्विषये 
भोज: कि प्रतिपद्यते” इति चेत्‌, तत्र यत्‌ प्रतिपद्यते तदुक्तमेव तेन तात्पर्य 

१. पाणिनीयम्‌ (५.१.११७) सूत्रम। मम्मटेन, पण्डितराजेन वा सूत्रमिदं नोल्लिख्यते। 

२. श्र॒प्र. ज्यो० सं० पृ० ४३७। सरस्वतीकण्ठाभरणे पुनर्मत्वर्थीयत्वमेव वते: प्रतिपाद्यते। 


तथा हि-- 'ऊर्जस्वि-रसवतो: अलझ्जरत्वविवक्षायाम्‌, अतिशायने, भूम्नि वा मत्व्थीय:, 
गुणत्वविवक्षायां तु प्रशंसा नित्ययोगयोरिति द्र॒ष्टव्यम्‌।'” इति, पृ० ७०५-६। 

प्रतिपादयता। भरत इवासावपि श्रृड्रारस्य धर्मार्थकाममोक्षप्रधानत्वेन 
चातुर्विध्यं पश्यति। एतच्च श्रुड्भारप्रकाशस्यैव १७--२१ प्रकाश: स्पष्टम। 
एएु धर्मादीनां लक्षणानि तद्धेदाश्रावश्यं विद्वदादरपात्रम। एप या धीरोदात्तादीनां 
नायकानामवस्था व्यवस्था च तत्रापि भोजो 'नितरामेव स्तुतिपात्रम्‌। तत्र 
धर्मार्थकामश्र॑ड्रारस्य साध्यत्वमितरेषां च साधनत्वमुत्पेक्ष्यासौ ब्रवीति- 

“द्वितीयाश्रमवासिभिश्चतुर्भिरपि वर्णब्रह्मणादेभिर्भयलोकसिद्धये 
सेव्यमानो धर्मार्थकामलक्षणख्वर्ग: पुरुषार्थ:। तत्रापि धर्मार्थश्रद्भारयोहतुभूतत्वात्‌ 
कामश्रुड्जार एव फलभूतत्वात्‌ प्रधानम्‌।” इति। 

'इत्थं भोज: (१) ध्वनिं तात्पर्यानतिरिक्तं न मनुते, न च मनुते 
तदगतम्‌, (२) शब्दवृत्तित्वमू, (३) तदाश्रितं गुणीभूतव्यड्र्यत्वम्‌, (४) 
तन्निष्ठमलक्ष्यक्रमव्यड्ब्यत्वम्‌, (५) स्थायिनां स्थायित्वम्‌, (६) व्यभिचारिणां 
व्यभिचारित्वम्‌, (७) श्रृज्गारातिरिक्तानां वीरादीनां रसत्वम्‌, (८) रसस्य 
विभावादिनिष्पाद्यत्वम्‌ू, (९) स्थायिन एवं रसत्वेन परिणामं च। स हि 
ध्वनिमतस्वातनल्येण (१) दीर्घदीर्घामेकामभिधामेव पार्यवसानिकार्थप्रसवित्रीं 
मनुते, मनुते च (२) ध्वनेरजुनादप्रतिशब्दरूपतां शब्दार्थोभयगतत्वेन, (३) 
रत्यादीनामपि व्यभिचारित्वम्‌, (४) निर्वेदादीनामपि स्थायित्वम्‌, (५) रसस्य 
भावोत्तीर्णत्वमू, (६) भावानां भावनामात्रसीमितत्वमू, (७) रसभावयो: 
प्रभापुन्न-रविबिम्बन्यायेन, अवयवावयविभावम्‌, (८) अग्रहस्ते 
हस्तशब्दप्रयोगमिव रत्यादीनामपि विषये रसप्रयोगम्‌, (९) ततश्व तद्गतत्वेन 
रससाडूर्यम्‌, (०) रसप्रशमम्‌, (११) अभिमानरूपस्यैव श्रुद्धारस्य रसताम्‌, 
(१२) धर्मार्थकाममोक्षक॒तां श्रुड्गारचतुष्टयीं च। 


१. श्रृड्धारप्रकाशस्य २२-प्रकाशस्यावतरणिका। 


क्र... 

अत्र कतिपये प्रश्ना:-- 


१. यदिदमभिमानस्य ससत्वमूरीक्रियते, तत्राभिमान एषोउभिमानसामान्यरूप 
एव, उत अभिमानविशेषरूप:? अत्र केश्विदुच्यते-विशिष्ट 
एवासावभिमान:, न सामान्यभूत:। अत एवास्य सच्त्वात्ममात्र- 
वृत्तित्वमभिख्याप्यते, अमलधर्मविशेषजन्मत्वम्‌, आत्मसंपदुदयाति- 
शयैकहेतुत्वं चोदीर्यते। अभिमानसामान्यं पुनरसत्त्वात्मनामपि सुलभम्‌, 
न च धर्मगतममलत्वमेव नियमेनापेक्षते स्वनिष्पत्तये, निष्पन्नज्ञ न 
नियमेनात्मसंपदमुदयातिशयं लम्भयते। वयं त्वेवमीक्षामहे-सामान्यभूत 
एवासावभिमान:। अमलधर्मविशेष:, आत्मगतं सत्तवं च रसत्वलाभायास्य 
परिकर:, आत्मसंपदुदयातिशयश्चास्य परिणाम:। परिकर एष 
कविकर्म-रूपकप्रयोगादि-शिल्पमात्रेण अभिमानायास्मा उपच्छन्दत 
इति शिल्पस्यासो विशेषो यदेतदभिमानसामान्ये वैशिष्ट्यमुपपादयतीति। 
ध्वनिसंप्रदायेषपि एकस्या एवं रते: शिष्टेष्टनायकगतत्वेन रसत्वम्‌, 
अशिष्टानिष्टप्रतिनायकगतत्वेन तिर्यग्गतत्वेन वा रसाभासत्वम्‌, 
इतराड़रतया रसवत्त्वं च स्वीक्रियते। न चावस्थामेदेनैतेन रतिरियं 
वेशिष्ट्यमासाद्य प्रत्येक भिद्यमानाभिमन्यते। ततश्च अभिमानसामान्यमत्र 
भोजस्याभिमानपदेनाभिमतम्‌, यद्धि रसरूपतालाभाय स्थितिभेदेन 
वैशिष्ट्यमश्नुते। 

२. ननु साधारण्यं विना प्रवृत्तेरवाभावात्‌ कि नाम एतेनाभिमानेन क्रियेत? 
न च भोजेन साधारण्यमिदमुपगम्यते। तत्‌ कथं तस्य क्षेम इति? 
अत्रोच्यते, काव्यनाट्यादिगतानां सीतादीनामसत्यत्वभावनैव 
प्रवृत्तिविधातमपहस्तयते, नास्ति तत्र साधारण्यनाम्न एकस्य मध्यवर्त्तिनां 
मनोव्यापारस्यावश्यकत्वम्‌। न च शिल्पेषपि मातरं प्रति रत्यादीनां 
नास्त्येवोत्पत्तिरिति वाच्यम्‌, ये हि श्रुद्धारस्वादमीप्सन्ते, ते न ह्लोवातिषजन्ते 

सीतारामादिरूपकप्रयोगे। शकुन्तलादीन्‌ प्रति कन्यकात्वमभिविन्‍न्दन्त 
इमे दुष्यन्ततुल्यमेवातिषड्रमभिवृण्वते। ततश्च अभिमानमात्रोदयस्यात्रा- 
पेक्षणीयता सार्वभौमायते, न साधारण्यस्य, न वा असाधारण्यस्य 
अन्यथाख्यात्यादिविधृतस्य। अत एव तृष्णीं तिष्ठति भोज: 
साधारण्यविषये। 

. यदि चित्तधर्मविशेषरूपस्याभिमानस्य रसत्वमड्जीक्रियते, तहिं कथं तु 
निवार्येत श्रुतिविरोध:? कीदृश एष विरोध इति चेत्‌ श्रुतिर्हि भगवती 
रसो वे सः” इति आत्मतत्त्वस्यैव रसत्वमूरीकुरुते, न चित्तवृत्ते:। 
किमत्रोत्तरमिति चेत्‌, एवमत्र चिन्त्यम्‌--यो5यमत्र ममकारोइभिमान- 
रूपस्याहड्डारस्य जीवातु:, तत्र न न परिहीयत आत्मतत्त्वस्यापि स्पर्श:। 
तदादाय च सुकरसमाधिरेष श्रुतिविरोध:। 

. ननु यथा शैवशास्रे अहमिदम्‌” 'इदमहम्‌' इति प्रत्यवमर्शशालिनी 
चिति: सदाशिवत्वम्‌ ईश्वरत्वं च क्रमेण भजते, सती च कश्जुकेराच्छन्ना 
मितिमापद्यते, आपन्नमितभावा च लोकान्‌ प्रकाशयते, तथैवात्राप्यभिमान 
एषो5मितत्व-मितत्वाभ्यां प्राप्तोपष्टम्भ: क्रमेण परमात्मानं जीवात्मान॑ 
च विषयीकुर्वीत। तत्र रसस्य जीवात्मधर्मत्वादभिमानस्य 
मितत्वमात्रमूरीक्रियेत, नामितत्वम्‌। एवंगते को नु लाभ एतस्य 
एकत्वसिद्धौ? प्रत्युपाधि भिद्यमानतैव प्रत्युतास्योचिता, अन्यथा न 
होवाभ्युपेयेतानुभूतिभिदा गुडमरिचादिषु, चुक्रशर्करादिषु च, चैतन्यस्य 
सर्वोपाधिसमानत्वात्‌। नाभ्युपेयेत च सूर्याचन्द्रमसोरातपवैलक्षण्यम्‌, 
प्रकाशत्वाविशेषात्‌। एवं च स्वीक्रियमाण आत्मतत्त्वे कीदूृशो 
न्वभिमानो5भिमानस्य रसत्वसिद्धों? अत एवं विद्याधरो भोजस्य 
श्रड्धारैकरसतावादं॑ मल्लिनाथभाषया भरतादिशाख्रविरोधादतिदुर्बल- 
त्वाच्चोपेक्षयैव प्रतिचिक्षेप | अन्नोच्यते-आत्मतत्त्वमत्रानुभवितृमात्रम्‌, न 
त्वनुभवविषय :, स हि सर्वेष्वपि रसेषु केवलोइईभिमान एव। अत एव 

स्त्रीकर्त्‌के स्तनावमर्दे नानुभवति खत्री सुखम्‌, पुरुषकर्तके पुनस्तस्मिन्ननु- 

भवतितरामियं तत्‌। तत्‌ किमत्र प्रतिबन्धकम्‌ ? आत्मतत्त्वस्योभयत्रापि 

अविशेषेणैव विद्यमानत्वात्‌। नूनमत्र अभिमानाभाव एवं प्रतिबन्धक 

इति नास्ति भोजो टुर्लभ:। एवमन्येडपि प्रश्ना उपस्थापयितु शक्सयमन्ते, 

नितान्तमेवाभिमानमावहति विषयेडस्मिन्‌, शक्यन्ते च समाधातुं स्वस्थतमेन 

स्वचिन्तनेन' । 

योह्यमहड्डारोडइभिमानरूपस्तत्र कारपदं स्वरूपमात्रपरं भवति 

'ओड्रार-पद इवं। यथा हि ओम्‌! इत्येव ओड्डार'-स्तथैव 
'अहमि'-त्येवाहड्डार:। ततो5नुभवितु: प्रमातृचेतन्यमेवा5हड्डारपदेन गृह्मेत। 
युक्त च तत्‌, जीवितस्यैव रसभोगो दृश्यते, न मृतस्येति कृत्वा। 
'अलझ्जार'-पदे5षपि 'अलमि'-त्येवार्थों गृह्देत। अलम्‌ ब्रहोति च रसास्वाद 
आत्मख्पब्रह्मास्वादों गृह्मेत, उपमाद्यास्वादे च।। 


१. निबन्ध एप डॉ० राघवस्य '880]०'४ $7९2वाश०7०६६69' इति ग्रन्थमप्यनुवीक्ष्य निबद्ध:, 
एतस्यैव च महानुभावस्य साभापत्ये उज्जयिनीगतेन विक्रमविश्वविद्यालयेनायोजितायां 
भोजगोष्ठ्यां १९७०-मार्चे श्राविताशय :। 

नैषधीयचरितकाव्यमिति नाममात्रमपि सुमहती बिभीषिका 
खण्डनखण्डखाद्यमिति वत्‌। अत्रान्तिमे सर्गे काव्यस्यास्य समर्थ: 
कविस्तत्रभवान्‌ श्रीहर्ष: स्वयमेव वक्ति- 


ग्रन्थग्रन्थिरिह क्वचित्‌ क्वचिदपि न्यासि प्रयलान्मया 

प्राज्ममन्यमना हठेन पठिती मास्मिन्‌ खल: खेलतु । 

 श्रद्धाराद्धगुरुश्लथीकृतदृढग्रन्थि: समासादय- 

त्वेतत्काव्यरसोर्मिमज्जनसुखव्यासज्जनं सज्जन: ८॥ 

२२.१५२ 

इति। कस्तावदत्र खल इति जिज्ञासायां कविरेवोत्तरति यस्तावत्‌ प्राज्ञमन्यमना:, 
यो हि अनाराद्धगुरु: ततश्च अश्लथीकृतदृढग्रन्थि:, अश्रद्धश्चे ति। 
भयांस्येवात्रोदाहरणानि। अलमेतेन नारायणपण्डितायितमर्जित्वा। एतत्तु 
काव्येउत्रातीव खेदास्पदं यदन्यथापाठ:। तत्रैकमाददाव- 


दिशि दिशि गिरिग्रावाण: स्वां वमन्तु सरस्वतीं 
तुलयतु मिथस्तामापातस्फुरद्ध्वनि5म्बराम्‌ । 
स॒ परमपर:  क्षीरोदनन्‍्वान यदीयमुदीयते 
मथितुरमृतं. खेदच्छेदि प्रमोदनमोदनम्‌ ॥।' 


इति हि मुद्रितो मूलपाठो द्वाविंशस्यान्तिमस्य सर्गस्य १५१--तमस्य श्लोके। 
अत्र द्वितीयस्य चरणस्य यत्‌ क्रियापदं तुलयत्विति तत्र कस्य वा कर्त्त्वमिति 
प्रमुख एवं प्रश्न:। 'जन' इत्याक्षेपलभ्यस्यार्थस्य तत्राभिषेक: प्रकाशे। सा 
हि क्लिष्टा कल्पना, अस्वाभाविकत्वातू। अत्रेव प्रकाशे 'आपात' इत्यस्य 

स्‍्थाने आपात: इत्येतस्य विसर्गान्तस्य पाठस्य कल्पना। किद्ज सरस्वत्यां 
गिरिग्रावसम्बन्धित्वमेव 'स्व'-त्वं स्वपदलभ्यम्‌। तत्रैकवचनान्तत्व॑ 
नाधिकमुचितम्‌, यावन्तो ग्रावाणस्तावत्य एवं तेषां सरस्वत्य इति तु 
सुकरमत्र कल्पितुम। 'सरस्वती: ०डम्बरा:” इति तत: स्यादत्र परिवर्त्तनम्‌। 
मिथ:पदेनात्र योषर्थों विवक्षितस्तमपि न शक्नुमो निर्धारयितुम्‌। परस्परार्थपरमेव 
भवति मिथःपदम्‌। स एषोडर्थोष्त्र नाधिकमुपकारी। सरस्वत्या एकत्वे 
कीदूशी नु तुलना, प्रतियोगिनो3भावात्‌। वस्तुतस्तु निर्णयसागरीय एवं हि 
संस्करणे आपात-स्फु० इति मुद्रणा। वेड्डटेश्वरमुद्रणालयसंस्करणे तु 
आपात: स्फु०* इत्येवं सविसर्ग एव पात-शब्द:। स्वाभाविक च तत्‌। 
आपातो नाम हिमगिरे: शिखरेभ्यो गड़ादीनां विपुलाभोगानां स्नोतसामध: 
प्रपात:। स हि सध्वनिर्भवति। तस्य यत्र भूभागे संपर्कस्तत्र जायतैतरां 
महीयान्‌ गर्त्त:। सुलभमिदं शोणभद्रजलप्रवाहस्य प्रपाते, आम्रकूटस्य सानुमत: 
परिसरे। इयं या तुलना सा हि विडिम्बनारूपैव 'तुलयति भाग्यदशे'-ति 
प्रयोगेष्विव। यत्र पुनरा समन्तात्‌ पातो भवति तत्र ध्वनिडम्बरोषपि सुलभ 
एवं भवति। उम्बरपदेन तस्यास्य प्रपातध्वनेबहिविध्यमाक्षिप्यते। सरस्वतीपक्षे 
ध्वनिडम्बरपदेनान्दवर्धनादिप्रचारित-स्यापातमात्रसुभगस्य प्रतीयमानार्थप्रसरस्य 
परिग्रह:। डम्बरपदेन तुच्छत्वमाक्षिप्यतेउत्र | एवं च ये ध्वनिवादिनस्तेषामुपरि 
मनोरथकविरिव प्रहरतितरां श्रीश्रीहर्षोषपि गूढं गाढं च। तथा चानन्दवर्धन 
एवोदाजहार मनोरथस्य कवेर्वचनमिदमेवम्‌- 

यस्मिन्नस्त न वस्तु किश्लन मनःप्रहादि सालड्कृति 

व्युत्पन्ने रचितं च नैववचनैर्वक्रोक्तिशून्य च. यत्‌ । 

काव्य तद्‌ ध्वनिना समन्वितमिति प्रीत्या प्रशंसञ्डो 

नो विद्मो5भिदधाति कि सुमतिना पृष्ट: स्वरूप ध्वनेरि'-ति ॥ 


सुमतिपदेना5त्र शास्त्रवासनापरिपक्वबुद्धित्वमभिप्रेयते। तच्च स्पष्टमेव 

जयन्तभट्टादिषु। न च तेडपि समादरिणो ध्वनिवादे। नास्ति च सन्देहस्तेषामेषां 
सर्वज्ञकल्पानां महात्मनां सुमतित्वे। एलोकरचनायामप्येषां सुमहानेवाभ्यास:। 
यथा चैतत्तदेषां न्‍्यायमञ्जरी-कारिका-श्लोकेभ्य: प्रमाणितभूयिष्ठमेव। ततोषपि 
सहसख्नगुणोधिको&भ्यास: शब्दार्थविरचनासु नैषधीयचरितवेधसो महाकवे: 
श्रीत्रीहर्षस्येति प्रमाणिततममेव तैस्तैरुक्तिशतै :-- 


उनन्‍्मीलल्लीलनीलोत्पलदलदलनामोदमेदस्विपूर- 
क्रोड-क्रीडदू-द्विजाली-गरुदुदितमरुत्स्फालवाचालवीचि: । 
एतेनाउोखानि.  शाखानिवहनवरहरित्पर्ण-पूर्ण-दुमाली-- 
व्यालीढोपान्तशान्तव्यथपथिकदृशां दत्तरागस्तञगः ॥। 
१२.१०१ 
इत्येवंविधशब्दपरिपाकमेदुरै:। एवं-हि मनोरथकवे: सुमतिष्वापतत्वेव गणना 
श्रीश्रीहर्षस्यापि। एवं च श्रीश्रीहर्षमतो ध्वनिडम्बर आपातस्यैव विषय:। 
वादिनो वैफल्यमेव तत्र नियतम्‌। कथेयं तेषां ये किल गिरिग्रावप्रख्या: 
कवय:। गिरयो हि बहिरेवोदयन्ते शिखरविसरै:, न भवति तेषु गभीरता। 
सा हि प्रसिद्धा समुद्रादिष्वेव। ग्रावाणोषपि भवन्त्येकान्तनीरसा:। तेभ्य: 
सरसानां सरस्वतीनां प्रभव एव प्रथम दुर्घट:, घटितो5प्यसौ ग्रावतुल्यकुल्य 
एवं जायेत, न पुन: पिज्छिठ-मसृण-मधुरामोदिर्सायनसोदर:। एवंविधा 
विलसन्तितरां भूयांस: कवयो दिक्षु। वमन्तितरां च ते स्वकीयानुद्गारान्‌ 
वान्ति-पदार्थजु गुप्सितान्‌ू, निपातधिक्कारैकपात्रीकृतसमुदेया होते 
विडम्बनमात्रमेकमर्जयितु क्षमेरन्‌। क्व नामैतेषां भाग्ये विचक्षणजनयश:-- 
सौरभस्य संभार:। प्रविरला एवैवंविधा: सुकवय:। ते हि उदंन्वन्त 
एवाडईद्रान्तिःकरणा:, माधुर्यमप्येषां सांसिद्धिकं यंत: क्षीरनिर्मिता इमे। 
क्षीरेदन्वन्त इमे। एतेषामेव रसायनस्यामृतमिति शोभनं संज्ञानम्‌। खेदानिदमेवैक॑ 
छिनत्ति। ये हि मन्थानदण्डधुरीणा: प्रेक्षणायतुराश्चामत्कारिकबन्ध-- 
प्रत्यभिज्ञाननिपुणशेमुषीका: सामाजिकास्तेषामिहेवेकस्मिन्‌ संप्रवृत्ति,, न... 

स्पृशन्त्यमी गिरिग्राव्णां कथामपि। न च कल्पतेष्सौ परिणामे5पि वेरस्याय। 
मोदमात्रमसौ सूते। मोदोषपि तथा मांसलो यथा सुरभिशाल्योदन-विसर:। 
प्राणतर्पणा हि शालयो टूरादप्याहरेयुरेव सरसान्‌ सामाजिकान्‌। येषु हि 
. प्रतीयमानार्थसंपत्परिस्मन्दस्तेषां काव्यबन्धानां प्रविरछा एव प्रसवितार: सुकवय:”। 
पद्येइस्मिन्‌ योड्यमापातशब्दो, न चेदसौ विसर्गान्‍्त: कस्य स्यादत्र 
तोलनक्रियायां कर्त्तत्वम्‌? अध्याहारसुछभो जन: स्यादत्र कर्त्तपदेषईभिषिक्त 
इति तु प्रकाशक॒न्नारायणभट्ट :। मिथ: पदार्थोष्प्यत्र तामेतामुद्वहेदेव 
धुरमिति तु परेषामुत्प्रेक्षा। मिथ एकान्ते संवादिन: परस्परं तामिमां सरस्वतीं 
तुलयेयु: कियानस्यां भार: कियन्तं नु कृक्षिमस्माकमियं संप्लावयेदिति 
परस्परमिमौ निर्णयेताम्‌। वस्तुतस्तु विसर्गस्यानड्डनं लेखकस्यैव भ्रम:, 
सुलभ: खल॒ स प्राचीनेषु। अध्येतु: खल॒ कर्त्तव्यमिदं यद्सौ लेखगत॑ 
लिपिगत वा भ्रम प्रत्यभिजानातु। 
प्रस्तुते पद्ये यो हि व्यतिरेिक उपनिबन्धुमिष्ट: स एवंविध:-- 
गिरि ग्रावाण: भूयांस: क्षीरोदन्‍्वान्‌ एक एवं । 
ग्रावसरस्वती ग्रावतुल्यैव। अमृतम्‌ प्रमोदनम्‌--। 
ग्रावसरस्वती स्वयमेव पातखेदमनुबोभोति, किन्नृद्धरिष्यत्येषाउन्यान्‌ 
खिन्नखिन्नानातुरान्‌। खेदपीडया सरस्वती स्वयमपि हाहा-करोति प्रतिध्वनिमिषात्‌ | 
यो हि स्वयमातुर: स कथ॑ं नु साहायकमाचरेदन्यस्यातुरी निराकर्त्तुम। 
अथायमेवार्थ: पदान्तरैरप्येवमुपस्थापयितुमर्ह :- 
दिशि दिशि गिरिग्रावाण: सवा वमन्तु सरस्वतीस्‌ 
तुलयतु पुनस्ता आपात: स्फ्रद्ध्वनिः5म्बरा: । 
स॒ परमपर: क्षीरोदन्वान यतः: समुदीयते 
मधुरमधुर॑  खेदच्छेदि स्वतोष्मृतमुज्ज्वलम्‌ ॥ 
अत्र 'प्रमोदनममोदनमिति नाद्रियते, तस्यानतिप्रयोजनकत्वात्‌ | 








लक्षणाया: षड्विधत्वं हेत्वलड्जारश् 


मम्मटाचार्य --- 
मुख्यार्थाधे तदयोगे रूढितोष्थ प्रयोजनात्‌ । 
अन्योर््थों लक्ष्यते यत्‌ सा लक्षणाष्ड्रोपिता क्रिया ॥ 
इत्येवं काव्यप्रकाशे 
““तदबाधे रूढितो्््थाद्‌ वा लक्षणीयस्तदन्वित:””। 
इत्येवं च शब्दव्यापारविचारे- 
लक्षणासामान्यं लक्षयित्वा द्वयोरप्यनयोर्ग्रन्थयोस्तद्भेदांश्र-- 
स्वसिद्धये. पराक्षेप: परार्थ_ स्वसमर्पणम्‌ । 
उपादानं लक्षणं चेत्युक्ता शुद्धव सा द्विधा ॥।” 
सारोपान्या तु यत्रोक्ताौँ विषयी विषयस्तथा । 
विषय्यन्तःकृतेडन्यस्मिन्‌ सा स्यात्‌ साध्यवसानिका ॥ 
भेदाविमा च सादृश्यात्‌ संबन्धान्तरतस्तथा । 
गौणौ शुद्धों च विज्ञेयौ ॥।” इत्येवं प्रतिपाद्य 
“लक्षणा तेन षड्विधा”' इत्यस्या: षड्विधत्वं निगमयति। अत्र 
के नु ते षड़ भेदा इति प्रश्ने काव्यप्रकाशटीकितारों नैकधा प्रतिष्ठन्ते। 
तेषु-- 
१. चण्डीदासादय:-शुद्धगौणयोरारोपाध्यवसानयोरुपादानलक्षणाभ्यां 
भिद्यमानतामड्ीकृत्याष्टविधत्वमस्या आमनन्ति ।* मम्मटोक्ते षड्विधत्वे च 





१. “जाति: क्रिया गुण: संज्ञा वाच्योडर्थ: समितध्वनि”'-रित्यस्य पूर्वार्द्धम। ततस्तत्पदेनात्र 
वाच्यो<डर्थ: परामृश्यते। 
२. काव्यप्रदीपप्रभाया: काव्यमालासंस्करणे पृ० ३६। 

(१) रूढि:, (२) प्रयोजनम्‌, (३) उपादानम्‌, (४) लक्षणम्‌, (५) आरोप:, 
(६) अध्यवसानं चेत्येषां भेदकानां' षड़्विधत्वौपयिकतां दर्शयन्ति। 
काव्यप्रकाशदर्पणकृदू विश्वनाथ: साहित्यदर्पणेड्मुमेव क्रममनुसरति। 
रूढिप्रयोजनाभ्यां द्वैविध्यं चोत्प्रेक््येमानेव भेदान्‌ षोडशसंख्याकतां नयति। 
२. काव्यप्रदीपकारादय : क्रममिमं-- 

““रूढिप्रयोजनाभ्यां भेदे संभवत्यपि न ते विभाजकत्वेनोक्ति, 
किन्तु हेतुत्वेनेति न तत्कृतो भेदो गणित:। अत एवं च पश्चाद्‌ ““व्यड्ग्येन 
रहिता रूढा''-वित्यादिना तत्कृतं भेद दर्शयिष्यति, अन्यथा 
पुनरुक्तिप्रसंगात्‌। एवं च यथोक्तव्याख्यानेन षड्विधत्वे निर्व्यूढे यत्‌ 
'बड़्विधेति रूढिप्रयोजनोपादानलक्षणारोपाध्यवसानरूपै: षड्भिरुपाधिभि: 
कल्पिता षड्विधा: प्रकारा यस्यामिति षड्विधेतिचण्डीदासव्याख्यानं तत्‌ 
““शुद्धैव सा द्विधा, सारोपान्या तु” इति “एवं, तु” शब्दयोरनालोचन- 
विजृम्भितत्वादनादेयम्‌”” इत्येवम्‌” असहमाना: शुद्धाभेदचतुष्टयस्य 
स्वातल्रयम्‌ अमत्वा आरोपाध्यवसानभूतयोर्भेद्योरुपादानलक्षणभूत- 
भेदघटकतामुद्भाव्य- 

““लक्षणा तावद्‌ द्विविधा-6) शुद्धा, (२) गौणी च। तत्राद्या 
द्विविधा () उपादानलक्षणा (२) लक्षणलक्षणा च। ते अपि प्रत्येक ९) 
सारोपा (२) साध्यवसाना चेति द्विविधे इति शुद्धाभेदाश्चत्वार:। गौणी 
तु द्वेधा ७) सारोपा (२) साध्यवसाना चेति षड़्विधत्वं लक्षणाया:--* 
इत्येव॑ षड़विधत्वमस्या आपादयन्ति। सुधास्लागरकारों भीमसेनदीक्षित:*, 


१. उपर्युद्धृत: काव्यप्रदीप:, तत्प्रभा च। 

२. 'स्वसिद्धय-''इति का० प्र० कारिकाया: प्रदीपेष्बतरणिका। 

३. सुधासागरे काव्यप्रदीपस्यैवोपर्युद्धृता “लक्षणा......तावद्‌ षड्विधत्वं लक्षणाया”” इमा 
एवं पंक्तयो लभ्यन्ते। प्रक्षिप्ता अपीमा: संभवन्ति। 

म०म० टदुर्गाप्रसादद्विवेदी', कथाभट्ट: श्रीनन्दकिशोरशास्री', डॉ० 
सत्यव्रतसिंह:*, श्रीनिवासशासत्री* चैतमेव क्रममनुधावन्ति। 


३. म० म० गोकुलनाथोपाध्यायप्रभृतय:" पुन: प्रागुक्तयोर्भेदक्रमयो: 
अरुचिमदर्शयन्तो5पि भिन्नेनैवाध्वना प्रवर्तन्ते। ते हि 'आरोपाध्यवसान 'मूलयो: 
शुद्धाभेदयो: उपादान-लक्षण ' 'मूलाभ्यां ताभ्यां विविक्ततामेव गणयन्ति। 
(१) शुद्धा सोपादाना (२) शुद्धा सलक्षणा, (३) शुद्धा सारोपा, (४) शुद्धा 
साध्यवासाना, (५) गौणी सारोपा, (६) गौणी साध्यवसाना चेति षोढात्व॑ 
तत्र सिद्धान्तयन्ति। जयदेव:* अप्यय्यदीक्षित:,' पण्डितराजो जगन्नाथ:,“ 
श्रीविद्याचक्रवर्ती,* हरिशंकर:,/” विश्वेश्वर'श्चैतेन क्रमेण संन्तुष्यन्ति अन्ये 
चापि। मम्मटस्योपजीव्यतमो भट्टमुकुलोपि लक्षणाभेदगणनायाममुमेव 
क्रममाद्रियते /* सो5यमुपस्थितो मतिकलह:। 


. साहित्यदर्पणस्य निर्णयसागरीये संस्करणे पृ० ५६। 

. चन्द्रालोकपौर्णमासी मयू० ९ का० १३। 

चौखंभाविद्याभवनत: प्रकाशित: काव्यप्रकाशस्य हिन्दीभाषानुवाद:। 

मेरठत: प्रकाशित: काव्यप्रकाशहिन्दीभाषानुवाद:। अत्रानुवादको मम्मटस्य लक्षणाभेदान- 

वैज्ञानिकानपि कथयति। 

. वाराणसेय-संस्कृतविश्वविद्यालयत: प्रकाशिते म०म०गो०ना० कृते काव्यप्रकाशविवरणे। 

. चन्द्रछोकस्य ९.१ ०--१३-कारिकासु। 

७. वृत्तिवार्तिके। अत्रासावेकां जहदजहल्लक्षणानाम्नीं “ग्रामो दग्ध”” इत्यादिषु ग्रामैकदेशाद्यर्थ 
प्रयुक्तेषु ग्रामादिशब्देषु सप्तमीमपि लक्षणां मनुते सा च “अग्रहस्ते हस्त 
इत्यादिभिरुदाहरणै: मम्मटेनोपदर्शितायामु अवयवावयविभावमूलायां लक्षणायाम्‌ 
अन्तर्भवतीति न ततो भी:। 

८. रसगड्जाधरस्य लक्षणाप्रकरणारम्भे। 

९. काव्यप्रकाशस्य संजीविनीनाम्न्यां टीकायाम्‌। 

१०. नागेश्वरीटीकायाम्‌। 

११. काव्यप्रकाशस्य हिन्दीभाषानुवादे। 

१२. “शुद्धोपचारमिश्रत्वाल्लक्षणा द्विविधा मता। उपादानाललक्षणाच्च' शुद्धा सा 

द्विविधोदिता। आरोपाध्यवसानाभ्यां शुद्धगौणोपचारयो:। प्रत्येक॑ भिद्यमानत्वादुपचार- 


०८ «७ ९) “० 


की & 

वयमत्र तृतीयमेव मतं मम्मटाभिमतं प्रतिपद्यामहे, प्रतिपद्यामहे च 
त्रयमत्र प्रमाणम्‌ (१) काव्यप्रकाश-शब्दव्यापारविचारयोर्ल क्षणाया: 
प्रतिपादनक्रम :, (२) तत्रेव प्रस्तुतानि लक्षणाभेदानामेषामुटाहरणानि, (३) 
उपयोगित्वं चेति। तत्र-- 

१. प्रतिपादनक्रम: पूर्वोद्धुताभि: “स्वसिद्धये पराक्षेप' इत्येताभि: लक्षणाभेद-- 
कारिकाभिस्तु स्पष्ट एव, काव्यप्रकाश-शब्दव्यापारविचारयोस्तदीयेन 
वृत्तिग्रन्थेनापि स स्पष्टभूयिष्ठ:। तत्र काव्यप्रकाशे ग्रन्थक़त्‌ “कन्ता: 
प्रविशन्ति ......उपादानेनेयं लक्षणा”” इत्यत आरभ्य “गड़ायां घोष 
इत्यत्र तटस्य.....लक्षणेनैषा लक्षणा''--इति यावद्‌ उपादान- 
लक्षण--नाम्नो: भेदयो: निरुक्ति--निदर्शने प्रदर्श्य, “उभयरूपा चेय॑ 
शुद्धा, उपचारेणामिश्रितत्वात्‌”” इत्येवं तयो: शुद्धात्वं च निगमय्य 
प्रकरणमिदं समापयितुकाम: अनयो: लक्ष्यलक्षकयो: भेदाभेदगाथामपि 

अनयोर्लक्ष्यस्य लक्षकस्य च गंड्रातटे .... लक्षणाया: को भेद 
इत्यनेन वृत्तिग्रन्थेनोपस्थापयति। तदेव॑ प्रकरणमिदं “'शुद्धैवे ''ति 
कारिकालभ्येन “एव'”'कारसाचिव्येन व्यवच्छेद्य प्रकरणान्तराय “'सारोपान्या 
तु” इत्येवं कारिकोपलभ्ये व्यवच्छेदमात्रपरे 'अन्या तु/”'-पदे 
अवदधानो वृत्तिकृत्‌ स्वातन्येणैव प्रक्रमते। चातुर्विध्यं प्रतिपाद्य च 
पूर्वोक्तयो: उपादानलक्षणयो: काव्यप्रकाश इव शब्दव्यापारविचारेडपि 
संकलनाय “लक्षणा तेन षड्विधे'” तिवाक्योत्तरम्‌ “आद्यभेदाभ्यां 
सहे''ति ब्रूते। इत्थं यथा “एव-तु” शब्दसाचिव्येन प्रदीपकार: 


श्चतुर्विध:।॥।” (“--अभिधावृत्तिमातृका ०-२-५) “एषा च लक्षणा त्रिस्कन्धा शुद्धत्वात्‌, 
अध्यारोपादू, अध्यवसानाच्च। तत्र शुद्धस्कन्धस्य द्रेविध्यम्‌ उपादानलक्षणाभ्यामुक्तम्‌ 

आरोपाध्यवसानस्कन्धयोरपि प्रत्येक द्विप्रभेदता शुद्धगौणोपचारमिश्रत्वात्‌”” इति, इत: 
अव्यवहितपूर्ववर््तिना “एतेन चतुर्विधिनोपचारेण सह पूर्वोक्तौ द्वौ लक्षणाभेदौ संकलय्य 


षट्प्रकारा लक्षणा वक्तव्या” इत्यनेन च वृत्तिग्रन्थेनाभिधावृत्तिमाकायां तथ्यमिदं 
स्पष्टमेव | 











लक्षणाया: षड्विधत्वं हेत्वलड्डारश्र २३१ 


चण्डीदासमतं प्रत्यादेष्टि तथैव “अन्य”” शब्दसचिवाभ्यां ताभ्यां 
प्रदीपकारमतमपि प्रत्यादेष्टुं शक्यते। 

२. काव्यप्रकाश-शब्दव्यापारविचारयोर्मम्मटेन लक्षणाया यान्युदाहरणान्युप-- 
स्थापितानि, ये च तेषु तस्या भेदा: संभवन्ति तदुभयमप्यधोदत्तया 
तालिकया स्पष्टमू-- 


उदाहरणनि लक्षणाभेदा: 
२. कनन्‍्ता: प्रविशन्ति उपादानलक्षणा 
२. गड़ायां घोष: लक्षणलक्षणा 
३. गौर्वाहीक: सारोपा गौणी 
४. गौरयम्‌ साध्यवसाना गौणी 
५. आयुर्घतम्‌ सारोपा शुद्धा 
६. आयुरिदम्‌ साध्यवसाना शुद्धा 


प्रकारान्तराभ्युपजिगमिषायां पुन: “क॒न्ता पुरुषा: प्रविशन्ती 'ति 'गड़ायां 

तटे घोष”” इति अन्यानि चैवंविधानि साहित्यदर्पणकृत्प्रभूतिभि: प्रतिपादितानि 

स्थलान्यसौ समग्रहीष्यत्‌। न चासौ संगृहणाति। एतच्चात्र विस्मयावहं यत्‌ 
प्रदीपेषपि स्थलानीमानि न लभ्यन्ते, काव्यप्रकाशकृदुदाहतानामेवैषामुक्तानामेव 
स्थलानां तत्रोपलम्भात्‌। 

३. येषु काव्येषु लक्षणाया उपयोगो दृश्यते तेषामप्यनुशीलनेन तथ्यमिदं 
द्रढिमानमश्नुते यदटुपर्यक्ता एवं षड़्‌ भेदा व्यवहारोपयोगिनो भवन्ति 
नान्‍ये। एतदपि च निम्नप्रदत्तया तालिकया स्पष्टमू- 
लक्षणाभेद: काव्यभेद: उदाहरणम्‌ 

१. उपादानलक्षणा अर्थान्तरसंक्रमितवाच्यध्वनि: त्वामस्मि०ण कदली कदली ०' 

२. लक्षणलक्षणा अत्यन्ततिरस्कृतवाच्यध्वनि: उपकृतं बहु तत्रे! 


१, काव्यप्र० उदा०--२३, साहित्यदर्पणे ४.३ उदा०। 
२. काव्यप्र० उदा० २४। 

लक्षणाभेद: काव्यभेद: उदाहरणम्‌ 
३. सारोपा गौणी रूपकपरिणामापहुतय: . रात्रिकापालिकी !!' 
४. साध्यवसाना गौणी निगीयध्यवसानातिशयोक्ति: कमलमनम्भसि' 
५. सारोपा शुद्धा आयुर्घृतम्‌ 
६. साध्यवसाना शुद्धा* आय: 


१. काव्यप्र० उदा० ४२१। 
२. काव्यप्र० उदा० ४४१। 
३. निम्नलिखिताष्टीकितारोपि तालिकामिमामनुमोदयन्ते- 

१. सुधासागरकरों भीमसेनदीक्षित:। यदुकतं तेन-““अतन्रोपादानलक्षणाभ्याम्‌ 
अर्थान्तरसंक्रमितात्यन्ततिरस्कृतवाच्यौ ......, गौणीभ्यां सारोपसाध्यवसानाभ्यां 
रूपकातिशयोकती ...... निरूपयिष्यतीति। 

२. म०म० गोकुलनाथशर्मा। यदुच्यते तेन--''प्रयोजनवती तु यद्युपादानं यदि वा 
लक्षणम्‌। उभयथापि ध्वनिविशेषों व्यज्ञयति, “गड्डायां घोष” इत्यत्र तटे 
लक्षणलक्षणया गड्जाताद्रूप्यस्य तेन च पावनत्वरूपस्य अत्यन्ततिरस्कृत- 
वाच्यध्वनेरभिव्यज्ञनात्‌। “कुन्ता: प्रविशन्ती ''त्यत्र कुन्तधरेषूपादानलक्ष्येषु 
क॒न्तताद्रूप्यद्वारा निर्दयप्रहर्तृत्वादेरर्थान्तरसंक्रमितवाच्यस्य ध्वननातू ...... 
सादृश्यमूला लक्षणा। गौर्वाहीक इत्यत्र रूपकम्‌, “गामिमां 
वारये ''त्यत्रातिशयोक्तिमू, 'जडेन वाहीकगवेन दण्डमादाय गुप्ता धनिकस्य 
गाव” इत्यत्र परिणामम्‌, गौरयं न तु वाहीक”' इत्यत्रापहनुतिम्‌ उत्थापयति।”' 

३. नरसिंहमनीषाकार:। यदुच्यते तेन-“'“उपादानलक्षणार्थान्तरसंक्रमित- 
वाच्यध्वन्युपयोगिनी, लक्षण--लक्षणा चात्यन्ततिरस्कृतवाच्यध्वन्युपयोगिनी, 
गौणसारोपा रूपकालड्जारोपयोगिनी गौणसाध्यवसाना च प्रथमातिशयोक्ति- 
प्रयोजिका। इति। द्र० वामनस्य बालबोधिनी। 

साहित्यकौमुदीकारों विद्याभूषणोषपि “इहोपादानलक्षणादिषु भेदेषु 
आद्याभ्यामर्थान्तरसंक्रमितवाच्यात्यन्ततिरस्कृतवाच्यां, मध्यमाभ्यां 
रूपकप्रथमातिशयोकती .....निरूपयिष्येते '“-इत्येवं “लक्षणा तेन षड्विधे''ति 
वाक्यविवरणं लक्षणोपयोगस्य दिशमिमामुक्तेनैव पथा द्योतयति। 

यद्यप्यत्रान्तिमयो: काव्यभेदयोर्नामनी नोल्लिख्येते तथापि येषां 
तत्पूर्ववर्त्तिनां तानि लिख्यन्ते तत इदं स्पष्टं यट्‌ गोकुलनाथादिभि: प्रतिपादित 
एवं लक्षणाभेदक्रम: काव्योपयोगी मम्मटाभिमतश्व सिद्ध्यति, नान्‍्य:, उक्तेषु 
काव्यस्थलेषु प्रकारान्तरोपजनितस्य लक्षणाभेदस्यानुपलम्भात्‌। लक्षणाया 
अशीतिप्रकारतामभिमन्यमान: साहित्यदर्पणकारोपि कल्पितैर्वाक्यखण्डैरेव 
“गड़ायां तटे घोष”” इत्यादिभिस्तान्‌ उदाहरति, न तु काव्यस्थले:। यत्र 
चासौ काव्यभेदान्‌ गणयितु काव्यस्थलान्युपस्थापयति तत्रासावपीमानेव 
काव्यप्रकाशकृदभिमतान्‌ षडेव भेदानुपयोजयति, नान्‍यानू। स हि 
लक्षणोपादानोपजीविन: अविवक्षितवाचकस्य ध्वने: पदगताय 
अर्थान्तरसंक्रमणाय “नयने तस्यैव नयने चे” ति, वाक्यगताय च तस्मै 
काव्यप्रकाशकृदुदाहतम्‌ “'त्वामस्मि वच्मि विदृषामि''-- त्यादि वाक्यमेव 
निदर्शनतया प्रस्तवीति, प्रस्तवीति चैवमेव पदगताय अत्यन्ततिरस्काराय 
ध्वनिकृदुदाहतं “निश्श्वासान्ध इवादर्श”” इति पद्यम्‌, वाक्‍्यगताय चास्मै 
काव्यप्रकाशनिदर्शितमेव “उपकृतं बहु तत्रे”” त्यादि विपरीतलक्षणोदाहरणमेव। 
न चैतेषु स्थलेषु लभ्यमानासु लक्षणासु उपादान-लक्षणयो: 
आरोपादिशबलितत्वं दृश्यते। रूपकपरिणामादीनामपि विदुषानेन यानि 
निदर्शनस्थलान्युपस्थापितानि तेष्वपि आरोपाध्यवसानाभ्यामितर: कश्चनापि 
लक्षणाप्रकारो नानुभूयते। एतेन स्पष्ट यल्लक्षणाय भेदान्तराणि 
काव्यानुपयोगीन्येव। न केवल काव्ये, काव्यात्मके वेदेषि यावत्‌ तानि 


साहित्यसारकार: अच्युतरायोपि च तामेव दिशमनुसरित-'“जहती 
लक्षणार्पणसंज्ञिका, गड़ायां घोष इत्यत्रात्यन्तं वाच्यस्तिरस्कृत: 
अजहत्यप्युपादाननाम्नी श्वेतोभिधावति, अनयार्थान्तरे संक्रमितवाच्योत्र सूच्यते, 
गौणी प्रयोजनवती सारोपा चन्द्र आननम्‌, गौर्वाहीक इति ज्ञेया रूपकालंकृतौ 
हिता, सैव साध्यवसाना तु गौरेवायमिति स्फुटा चन्द्र एवेदमित्यादौ 
रूपकातिशयोक्तिकृत्‌' इति। (साहित्यसारे २.७१--७८)। 

नोपयुज्यन्ते। गुणवादात्मकमर्थवादं प्रयुज्ञाना वैदिका ऋषयोपि “यजमान: 
प्रस्तर:'”, आदित्यो यूप”” इत्यादिषु स्थलेषु व्यावहारिकीमेव 
लक्षणामुपजीवन्ति', न काल्पनिकीमू्‌। दार्शनिका' अपि तामेव 
मतिसृतिमनुसरन्ति | ततश्चः काव्यप्रकाशं विधित्सुर्मम्मटोषपि काव्यानुपयोगीनि 
लक्षणान्तराणि तितिक्षत्येव।| ततश्च तृतीयमेव लक्षणाभेदगणनाक्रममसौ 
सिद्धान्ततयोररीकरोति नान्यम्‌। 


हेत्वलड्ढार: 
ननु-- “यदि काव्योपयोगिन एवं लक्षणाभेदा अत्र प्रतिपिपाद- 
यिषितास्तहि प्रथमतमाश्चत्वार एवं भेदा अत्र प्रतिपादनीया:, तेषामेवोपयोगस्य 
मम्मटोदाहतेषु काव्येषूपलभ्यत्वातू, ततश्च “लक्षणा तच्चतुर्विधि''त्येव 
निगमनीयम्‌, न तु लक्षणा तेन षड़विधे''ति। अन्त्यौ शुद्धारोपाध्यवससानमूलौ 
तु भेदौ परिहर्तव्यावेव मम्मटेन, तद॒ुपयोगभाज:, काव्यस्थलस्य तेनादर्शितत्वात्‌ 

न परिहतौ चेत्‌ काव्यस्थलान्यपि तेन तटुपयोगभाज्लि दर्शनीयानि। न च 

तानि दर्शितानीति प्रसक्तमत्र ग्रन्थरत्वे अवाच्यवचनम्‌ वाच्यावचनं* वा। 

यद्युच्यते-- 'घृतमायु :, आयुरेवे '”-- त्यादीन्येव प्रयोजन व्यञ्ञयन्ति 
स्थलान्यत्रोदाहरणतयाभिमतानीति नास्ति तादूशदोषद्वयभीतिरिति तह॑च्यताम्‌ ' 
अस्त्यत्र वेचित्रयं न वा, नास्ति चेत्‌ कथमिदं काव्यत्वेन गण्यते, अस्ति 

१. द्र० मीमांसादर्शनस्य १.४१ २-सूत्रे शाबरं भाष्यं तन्त्रवात्तिकं च। मीमांसादर्शनस्य 
३.१ .६--सूत्राण्यपि द्र॒०। 

. द्र० न्यायदर्शनसूत्रमू--२२.६४, व्याकरणमहाभाष्यम्‌ ४.१ .४८-सूत्रे, वाक्यपदीयस्य 
द्वितीयं काण्डं च। 

. शब्दव्यापारविचारेषपि मम्मटो व्यवहारोपयोगिनीमेव लक्षणां मीमांसते “इह हेयोपादेयानां 
हानोपादाने प्रमाणादेव, तच्च निश्चयात्मना प्रामाण्यं भजते, निश्चयश्च शब्दसाहित्येनार्थ 
विषयीकरोती ''ति तेन तथैव प्रक्रांतत्वात्‌। मुकुलभट्टोडषपि व्यवहारोपयोगिनीमेव 
लक्षणाममुख्ययाभिधासंज्ञया लक्षयति। 

४. दोषाभ्यामाभ्यां द्र० व्यक्तिविवेक: अस्मत्संस्करणे पृ० ३८७ ४३६,। 

चेत्‌ कथमिदं गौणोपचारवदलड्जारकोटो न निवेश्यते, कथं च निवेशितमपि 
वक्ष्यमाणहेत्वलंकारकोटो परै:, 'हेत्वलंकारो न लक्षित:, आयुर्घ्नतमित्यादिरूपो 
होष न भूषणतां कदाचिदर्हति, वैचित्र्याभावादि' 'त्येवमेतन्निराक्रियते। 
यद्युच्यते- 'परिकरालकारं यावदेव काव्यप्रकाशं निर्माय व्युपरते मम्मटाचार्ये 
शेषपूरणस्यालकभट्टस्यै'ष दोष:, परिकरादूर्ध्वमेव कारणामालाप्रकरणे5स्य 
वैचित्र्याभावं प्रतिपादयतो वृत्तिग्रन्थस्योपलम्भादि  “-ति, तहिं चतुर्थ उल्लासे 
कस्य दोष:, यत्र काव्यलिंगस्य कृते हेत्वऊंकारो इति काव्यहेतुरिति” च 
व्यपदेश: क्रियते, कस्य च दोषो दशम उल्लास एवं परिकरात्‌ पूर्व 
काव्यलिंगमुपनिबध्नतोषपि हेत्वलंकारं विस्मरत:। एतेन “परिकरात्‌ परमपि 
मम्मटभट्ट एवं निरमास्यच्चेद्‌ वैचित्र्यस्यात्यन्ताभावप्रतियोगित्वमत्र 
नोदभावयिष्यते ' 'त्यपि श्रद्धा लनमूला। यद्युच्यते-अस्ति “आयुर्घतमि ' त्यादौ 
वेचित्रय्म, तथापि नैतदलंकारतां स्पृशति, वैचित्र्यलेशमात्रस्यालंकार- 
त्वजनकतानभ्युपगमादू, तथा सति “गतोअ5स्तमके '”" इत्यादावपि 
अलकारत्वमभ्युपेयेत, वैचित्रयलेशस्यात्रापि सत्वात्‌ '* काव्योपयोगित्व॑ चेषां 
व्यड्ग्यार्थप्रत्यायनमात्रत एवं चरितार्थमि”'ति, तहिं “गौर्वाहीक: 
गौरेवे ''त्यादावप्यूरीक्रियतामलंकारत्वाभाव:, न्‍्यायसाम्यात्‌। न च 


१. काव्यप्रकाशे कारणमालालंकाखवृत्ति:। 
. द्र० वामनाचार्यस्य काव्यप्रकाशभूमिका पृ० ८, म० म० डा० काणेकृत: संस्कृतसाहित्य- 
शास्त्रेतिहासश्च | 

. काव्यप्रकाशे उदा०--७१५ महिलासह०, उदा० ९० पविसन्ती०। 

४. काव्यप्रकाशे उदा० ६५ केसेसु बलामोडिय०। 

५. भामहोउत्र काव्यत्वाभावमेव मनुते-““गतोअ्स्मर्को भातीन्दुर्यान्ति वासाय पशक्षिण:। 
इत्येवमादि कि काव्य वात्तमिनां प्रचक्षते २ .८७॥। 

६. अत एव स्वयं काव्यप्रकाशकृतैव वाच्यव्यड्ग्ययो: बोद्धूसंख्या-भेदा-वनेनैव वाक्येन 
प्रतिपाद्येते। द्र० पञ्मम उल्लास:। अत एवं च पण्डितराजोपि रसगड्भाधरकाव्यलक्षण- 
निर्धरिणप्रस्तावे5त्र काव्यत्वं शपथयति। 

“विच्छित्तेरतिभूमिखानुभूयते इति नास्त्यत्र न्यायसाम्यमि''ति वाच्यम, 
पक्षान्तरेपि विच्छत्तिविशेषस्य स्वीकर्त शक्यत्वात्‌। स्वीक्रियते चापि 
“आयुर्घतमि  'त्यादो शुद्धारोपभूतो यो हेतुहेतुमतोरभेदोष्नुभूयते तमेवैकमाश्रित्य 
निर्मितेषु-- 'अविरलकमलविकास:!” “उल्लास: फुल्लपड्लेरहपटलपतन्मत्त- 
पुष्पंधयानाम्‌ ',” “तारुण्यस्य विकास'” इत्यादिषु स्थलेषु रुद्रट- 
जगन्नाथ-विश्वनाथै-विच्छित्ति:। विद्याभूषणाच्युतरायाप्पय्यदीक्षितेरपि च 
समर्थ्यत एवात्र विच्छित्ते: सत्तम्‌। न केवलमेभिरेव, काव्यप्रकाशटीकितृषु 
सुधासागरकृद्‌ भीमसेन:, विवरणकृद्‌ गोकुलनाथश्च स्थलेष्वेषु 
विच्छित्तिविशेषमनुमोदेते” साधयेते च तत: शुद्धारोपाध्यवसानयो: सार्थकताम्‌। 
अस्ति च हेत्वलंकारस्य द्वैरूप्यं प्राचामभिमतम्‌ (१) अर्थावसेयहेतुत्वकेन 
हेतुना सह हेतुमतों यद्‌ वर्णनम्‌ तदरूपमेकम्‌ (२) एक च हेतुमता 
हेतोरभिन्नतया यद्‌ वर्णन॑ तद्रूपम। अनयोर्यत्‌ प्रथमं तत्र काव्यादर्शकारो 
दण्डी--हेतुश्च सूक्ष्मलेशौ च वाचामुत्तमभूषणमि''ति भूषणोत्तमतां 
पश्यति, प्रस्तौति च तत्प्रपञ्ञाय सार्धचतुर्विशतिं कारिकोदाह्तती:"। 
भामहाचार्यश्व तत्र-- 

हेतुश्व॒ सूक्ष्मो लेशश्च नालंकारतया मत: । 

समुदायाभिधानस्थ वक्रोक्त्यभिनधानत: ॥ 


. रुद्रटकाव्यालं० ७.८३, काव्यप्रकाशकारणमालावृत्ति:। 

. रसगड़ाधरे अवरकाव्यनिरूपण प्रस्तावे। 

. साहित्यदर्पणे हेत्वलड्डारनिरूपण प्रस्तावे। 

. तथाहि सुधासागरलक्षणाप्रकरणे--  शुद्धाभ्यां ताभ्यां हेत्वलड्ारं निरूपयिष्यती ''ति भीमसेन:, 
विवरणे च-'“ हेतु त्वादिसंबन्धस्य हेत्वलड्डारस्वरूपत्वेन तन्पमूछा लक्षणा 
“आयुर्दानमहोत्सवस्य .... कलिंगेश्वर”” इत्यादौ रूपकस्य प्रकारान्तरम्‌ अथवा “हेतुमता 
सह हेतोरभिधानमभेदतो हेतु''रिति मतेन हेत्वलड्भारमुत्थापयति”' इति म० म० गोकुलनाथ:। 

 काव्यादर्शस्य २.२३५-५९ | 

- काव्यालड्डरे २.८६, अत्र समर्थनाय चात्र २६६ पृष्ठे प्रथमपादटिप्पनदत्तां “गतोस्तमर्क'' 
इत्यादिकारिकां प्रस्तौति। समुदायाभिधानं-वाक्यार्थप्रतिपादनम्‌ । 

इत्येवमनलकारतां पश्यति, वामनोद्भटरुद्रटाश्व तद्‌दर्शनं तथैवानुमोदयन्ते, 
हेतुमिममलंकारपडकताौ च न मेलयन्ति! यद्यपि भामहस्य दर्शनमिद्‌ 
सूक्ष्म्लेशयो: कृते रुद्रटस्य' मतिं न विमुखयति, पश्यत्येव स 
तत्रालंकारभावम्‌, अथापि हेतो: कृते दण्डिन: पदवीं भामहखिलीकारादसौ 
मोचयितु न प्रभवति तदर्थमसौ-- 


हेतुमता सह हेतोरभिधानमभेदकृद भवेद्‌ यत्र । 

सोञ्लड्वारो हेतु: स्यादन्येभ्य: पृथग्भूतः ॥ 
इत्येवं॑ भिन्नमेव पन्थानमुन्मीलय्य “अविरलकमलविकास: ....काल”' 
इत्यादिना निदर्शयति, लभतेतमां चानुमोदनमुपर्युक्ताया:। अनयो: प्रथमं 
काव्यलिड्डनाम्ना जीवयित्वापि विशदीकृतपरवर्तिकतिपयाचार्यपदवीकोपि' 
मम्मट: पतित एव प्रेक्षाजुषामुपालम्भगोचरे। तच्च जयरथस्यालड्जारविमशिन्या: 
काव्यलिड्रालंकारप्रकरणत: ख्यातचरमेव, यत्रासौ महता संरम्भेणोक्ति- 
प्रकारस्यास्यालकारभावं प्रत्यादेष्टि'। एततव्प्रत्यादेशपञ्जरस्था रसगड्ढराधरकर्त: 
पण्डितराजस्यापि प्रतिभा-- 


१. वामनोद्भटरुद्रटानां काव्यालड्डरेषु हेतुभेदस्यानुपलम्भादित्थमुक्ति:। 

२. रुद्रट: सूक्ष्मलेशौ लक्षयति, पार्थक्येन चानयोरलड्जारत्वमाकलयति। द्र० काव्यालं० 
७.९८--१ ० २। सूक्ष्मे काव्यप्रकाशकृदपि अलड्डारभावं पश्यति, दशम उल्लासे “कुतोपि 
लक्षित:”” इत्यादिना लक्षणोपन्यासेन तमुदाहरत्यपि। 

३. रुद्रटकाव्या० ७.८२। काव्यप्रकाशे कारणमालाप्रकरणे “हेतुमता सहे''त्यादिवाक्यमस्यैव 
संक्षेप., बालबोधिनीकारो वामनाचार्य: पुनरत्र उद्भटीयत्वं रारटति। 

४. परवर्त्तिष्वलड्डारसर्वस्व-साहित्यदर्पण--कुवलयानन्द-कृत्प्रभूतय: काव्यलिड्ं मन्वते। 
नूनमसौ मम्मटस्यैव प्रभाव:। यद्यपि काव्यलिड्रपदम्‌ इदंप्रथमतया उद्भट एव प्रयुडक्ते, 
किन्तु न हेत्वर्थम्‌, अपि त्वनुमानार्थम्‌। मम्मठो5प्यनुमानार्थ काव्यलिड्रमेव पद प्रयुञ्ञीत, 
प्रयुज्लीत च काव्यलिड्रार्थ काव्यहेतुपदमेव दशम उल्लासेषपि चतुर्थ उल्लास इव 
चेटुचिततरं स्यात्‌। 

५. अलकारसर्वस्वे जयरथकृतालड्डारविमर्शिनी पृ० १८१-८२, निर्णयसागरसं०--२। 





२३८ अल ब्रह्म 


काव्यलिड्र॑ नालड्जार:, वैचित्र्यात्मनो विच्छित्तिविशेषस्याभावाद्‌ 
हेतुहेतुमद्भावस्य वस्तुसिद्धत्वेन कविप्रतिभानिर्व॑त्यत्वायोगात्‌" 


इत्येवमनुवदत्येव काव्यलिड्रापरपर्यायस्य हेतो: भामहोपज्ञमिमं खिलीकारम्‌, 
उद्भावयत्येव च तत्र निहेर्तुत्वरूपदोषाभावान्तर्भूतताम्‌' अश्जति चैतत्‌ 
तथ्यताप्रत्यासत्तिम। तथाहि-हेतुहेतुमद्भावस्य आर्थ॑त्वमेवात्र चमत्कृतिं प्रसूते। 
अत एवं “भयानकत्वात्‌ परिवर्जनीयो दयाश्रितत्वादसि देव सेव्य'” 
इत्यत्र काव्यलिड्डत्वं प्रत्याचक्षाण: पण्डितराजो रत्नाकरकार इवैव 
गम्यमानहेतुत्वकस्यैव हेतो: सुन्दरत्वेन काव्यलिड्ते''-- “ति हेतुमुपन्यस्यति। 
अस्ति चैतत्‌ काव्यप्रकाशोदाहतेषु ““वपु:प्रादुर्भावाद्‌'” इत्यादिषु 
काव्यलिड्डस्थलेषु। तत्रापराधद्वयाउ5नमनादीनां हेतुहेतुमद्‌भावस्य 
शब्दतो5कथित्वात्‌ । न चार्थत्वमात्रेण कृत्रचिदलड्डारत्वमापद्यते 
कविप्रतिभाप्रसू तत्वस्यैव तत्निष्पादकत्वात्‌। यदि चापद्यते, तर्हिं 
हेतुहेतुमद्‌भावो कत्यापि तदापद्यतान्तराम्‌, तत्र कविप्रतिभाया 
जागरूकत्वस्यानुभविकत्वातू। किं च यो हि “महोजसो मानधना धरनार्चिता”' 
इत्यत्र भारविपद्ये धनुर्भुद्रूपैकव्यक्तिगतत्वेन बहूनां विशेषणानामुपन्यासे 
परिकरविच्छित्तिमभिमनुते- 

यद्यप्यपुष्टार्थस्य दोषताभिधानात्‌ तन्निराकरणेन पुष्टार्थस्वीकार: कृत: 
तथापि एकनिष्ठत्वेन बहूनां विशेषणानामेवमुपन्यासे वैचित्रयमित्यलड्लार- 
मध्ये गणित:”!॥ 


१-२. रसगड्भाधरे काव्यलिड्रालड्डारप्रकरणान्ते। 

३. रसगड्जाधरे काव्यलिड्डप्रकरणारम्भे। अतश्च भामहस्य “हेतुश्लिष्ट'” नाम्नोडलड्डार- 
स्योदाहरणे5पि नातिव्याप्ति:। 

४. रसगड्भाधरकाव्यलिड्डप्रकरणारम्भे। रत्नाकरे शोभाकरमित्रोष्पि पदार्थहेतुके काव्यलिड्रे 
हेतुत्वस्यार्थत्वमेव चमत्कृतिकारणं मनुते। 

५. परिकरालछ्डारप्रकरणे काव्यप्रकाशवृत्ति:। 

इत्येव॑ च॒ तां दोषाभावान्तर्भावविपत्तेरत्ताय अलंकारत्वरूपं गजस्कन्ध- 
मधिरोपयते तस्य “आयुर्घतमि ''त्यादिषु एकाकिहेतुहेतुमद्धावस्थलेषु मा 
भूदलकारत्वधी: 

आयुर्घतं यशस्त्यागों भयं चौर: सुखं प्रिया । 

वैर॑ द्यूतं गुरुज्ञानं श्रेयो ब्राह्मणपूजनम्‌ ॥ 


इत्यादिषु, “अविरलकमले ' 'त्यादिषु, उल्लास” “इत्यादिषु च 
तादूशानेकहेतुह्ठेतुमदभेदभाक्षु काव्यरत्नेषु तु सा कथं न जायत इति 
यत्सत्यं विस्मयावहमेव। एवं प्रथम हेतुभेदमलड्ढजारतयाड्रीकृत्य पत्त्र 
प्रत्यवतिष्ठमान: श्रीमम्मट: ज्योतिरिगणे बद्धश्रद्धश्वद्धमसं क्षिपति, मशकप्रमाणं 
काचं बहुमन्यमान: स्फटिक जुगुप्सते, कलहायमानयोश्रव वालि--सुग्रीवयो: 
सुग्रीवमेव हिनस्ति, वालिनमेव रक्षति। किमत्र तन्रमिति चेदिदम्‌- 
हेतुहेतुमतोरभेदेन जायमाना विच्छित्तिरभेदमेवोपजीवति, न हेतुत्वम्‌। 
ततश्न॒ तस्या हेतुनाम्ना व्यपदेशोड्नुचित:, विच्छित्तिजनकनाम्नैवालड्डाराणां 
व्यपदेशस्य निर्धारणात्‌। अत एवं सत्यामपि सामग्रग्ाम्‌ अनन्वय उपमापदेन 
न व्यपदिश्यते, तत्र विच्छित्ते: द्वितीयसदृशव्यवच्छेदजनितत्वात्‌, एवमेव 
उपमेयोपमापि, तस्या: तृतीयसदृशव्यवच्छेदाश्रित्वातू। एवं यदि 


विच्छित्तिनिदानम्‌ अभेदमुत्सृज्य अभेदानुयोगिनो हेतोर्नाम्ना व्यपदेश: क्रियते 


तरहिं तत्प्रतियोगिना हेतुमता किमपराद्धं, तन्नाम्नैव व्यपदेश: कथमत्र न 
क्रियते हेतुमानिति भ्रान्तिमानितिवत्‌। नास्ति चात्र अभेदोषि विच्छित्तिकारणम्‌, 
हेतो हेतुमत आरोपस्यैव तत्कारणतयानुभूयमानत्वात्‌। अस्ति चाभेदारो- 


१. रुद्रटकाव्याछं० ७.८२-कारिकायां नमिसाधोर्विवृति:। अत्र विषयिवद्‌ 
विषयाणामप्यनेकत्वात्‌, तेषु च प्रकृताप्रकृतोभयात्मताकल्पनाया: संभवाद्‌ दीपक-- 
तुल्ययोगितान्यतरसांकर्यप्रसंगो हेतुकेवल्यं विघटयतीति एकनिष्ठतया अनेकेषामभेद 
प्रस्तुवन्ति “अविरलकमलविकास ”” इत्यादीन्येवोदाहरणानि समीचीनतराणि। 

पयोर्भद:। अभेदे ह्यभेद एवाभिद्यमाननिष्ठधर्मावच्छिन्नप्रतियोगितानिरूपिताया 
अनुयोगिताया: शरण्य, आरोपे च विषय:। ततश्च॒ तत्प्रतियोगितापि 
विषयितावच्छदकेनैवाच्छेद्यत। अत एवं चारोपे विषय-विषयिणोर्म ध्य 
उद्देश्यविधेयभावो5्नुभूयते, अभेदे न। अस्ति च “घृतमायु:, मह:संघात:, 
विनिद्रकमलनिपातिभ्रमरो ल्‍लास'” इत्यादिषु विधीयमानानां 
हेतुमतामायुरादीनामुद्देश्यभूतेषु हेतुष्वारोप-। अत एव च शुद्धसारोपलक्षणापि 
प्रेक्षावद्धिरभ्युपेयते। अनयैव विप्रतिपत्त्या विचलित आचार्यो “हेतु'/'रिति 
नाम्ने रुचिं न दधे। आरोपे च निहितमतिरप्यसौ निर्वाहदिशं न लेभे, 
काव्यलिड्रे तस्याभावात्‌, रूपके च सतोपि तस्य सादृश्यैकनिगडितत्वात्‌ | 
“वाग्विकल्पानामानन्त्यमु  ”-पदिष्टवतो वर्त्मनिवर्तमानेन, अत एव च 
स्वयमपि काव्यलक्षणे “अनलड्कृती पुन: क्वापी''-त्यलकाराणां स्फुटतायां 
वैकल्पिकत्वमाधाय तान्‌ प्रति दर्शितौदांसीन्येन तत्रभवता सहृदयशिरोमणिना 
निर्वाहाय प्रयत्नोपि न कृत:। 

वस्तुतो हेतुह्ेतुमतोरभेदविच्छित्तेररोपमूले रूपके, अतिशयमूले- 
उिशयोक्तिप्रथमभेदे वा संग्रह: कर्त॒मुचित:। क्रियते च परवर्त्तिभि 


१. भाभह:- उपमानेन यत्‌ तत्त्वमुपमेयस्य रूप्यते । 
गुणानां समतां दृष्ट्वा रूपक॑ नाम तद्‌ विदु: ॥| काव्या० २.२१॥। 
दण्डी-- उपमैव तिरोभूतभेदा रूपकमिष्यते। काव्यादर्शस्य २.६६॥। 
उद्भट:- श्रुत्या सम्बन्धविरहाद्‌ यत्‌ पदेन पदान्तरम्‌ । 
गुणावृत्तिप्रधानेन युज्यते रूपैक॑ तु ततू ॥-काव्या० १.११॥। 
अत्र यद्यपि सादृश्यं नास्ति तथापि उदाहरणेड्स्थय तदस्त्येव 
ज्योत्स्नाम्बुनेत्यंत्र 
रुद्रट:-- यत्र गुणानां साम्ये सत्युंपमानोपमेययोरभिदा । 
अविवज्षितसामान्या कल्प्यत इति रूपक॑ प्रथमम्‌ ।। 
काव्या० ८.३८-३९॥। 
२. ध्वन्यालोकप्रथमोद्योतारम्भे। 

अलड्ढाररत्नाकरविधातृप्रमुखैरालड्डारिकै:। अलड्ढाररत्नाकरकारो हि 
सादृश्यसबन्धमूलकम्‌ आरोपमिव सबन्धान्तरमूलकमप्यारोपं रूपकविच्छित्तौ 


हेतुं प्रतिपद्यते। वक्ति हि सः- 

(सूत्रम-) आरोपो रूपकम्‌ ॥। २६॥।। 

(वृत्ति:--) तद्धर्मत्वादिप्रतिपत्त्यर्थ: सामानाधिकरण्यनिर्देश आरोप:। 
इत्येवमारोपमात्रस्य रूपकत्वम्‌, उदाहरति च सादृश्यमूलकाय तस्मै “तृणं 
कान्ता विरक्तस्थे ''त्यादि, तदितरसंबन्धमूलकाय च तस्मै 


उल्लासो लतिकानामकालमूर्च्छा वियोगिवर्गस्य । 

प्रभवति दक्षिणवायुर्बहुजयो मदनमल्लस्य ॥ इत्येतत्‌ पद्यरत्मम। 
निराकरोति च सादृश्यैकमूल आरोपे रूपकत्वमाबध्नत: जरत्तरानेवम्‌- 

इहान्ये सादृश्यनिमित्त एवारोपो रूपक॑ न सबन्धान्तरनिमित्तको5पि, 

तेन संबन्धान्तरपूर्वक आरोपो वैचित्र्यमात्रम्‌, न त्वलंकार: कश्चिदिति”” 
मन्यन्ते, पठन्ति च ““उपमैव तिरोभूतभेदा रूपकमिष्यत”” इत्यादि। तन्न 
निपुणहदयावर्जकम्‌। तथा हि इह तावद्‌ द्विविधा लक्षणा, प्रयोजनरहिता 
रूढा, तद्युता च कार्या। तत्र रूढायां प्रयोजन-व्यड्ग्यार्थाभावाद- 
भिधावद्‌ वैचित्र्य-चारुताविरहान्न रसपरिपोषकत्वमिति नालड्डारता। कार्या 
पुनस्तद्वैलक्षण्येन काव्यजीवितायमाना सर्वथा कविभिरादरणीयेति सर्वेषां 
ध्वनिकारादीनामविप्रतिपत्ति:। न च तस्या: सादृश्ये संबन्धान्तरे वा कश्चिद्‌ 
विशेषो, येनैकत्रालड्वारता, परत्र तदभाव इति स्यात्‌। न च 
संबन्धान्तरनिमित्त आरोपोडलड्डारतया लक्षित:, नापि तद्‌ युज्यते, 
रूपकसाजात्येन तदन्तर्भावस्‍्यैवोचितत्वात्‌। अत एव “आरोपो रूपकमि'ति 
सामान्येनैव सूत्रितम, न च सादृश्यमित्यनुषक्तम्‌ ।' 


१. अलड्डाररत्नाकरस्य पूनासंस्करणे पृ० ३२-३३॥ 

संगृहणाति चामुं सर्वमेवाभिप्रायमनया कारिकया- 


सादृश्यसंबन्धनिबन्धनाया अलड्कृतित्व॑ यदि लक्षणाया: । 
साम्येषपि सर्वस्य परस्य हेतो: संबन्धभेदेषि तथेव युक्‍ता ॥ 
अलंकारविमर्शिनीकारो राजानकश्रीजयरथोपि रत्नाकरमिमं प्रगुणयन्नलड्रार- 
भाष्यालड्डारानुसारिणीकृतो : शुद्धारोपप्रसूतस्याप्यारोपस्य रूपकालड्कृति- 
त्वायानुगुणं मतमिदमेवमुपस्थापयति- 
“केषांचित्‌ संबन्धान्तरहेतुरप्यारोपो रूपकाड्मेवेति मतम्‌। 
यदाहालकारभाष्यकार :--  'लक्षणापरमार्थ यावता रूपकम्‌”! इत्युपक्रम्य 
“सारोपान्या च सादृश्याद्‌ वा संबन्धान्तरादू्‌ वा”” इत्यादि। स तु यथा- 


अमृतकवल: शोभाराशि: प्रमोदरसप्रपा, 
सितिमशकट ज्योत्स्नावाही तुषारघरट्टिका । 
मनसिजवृसी श्रृड्रारश्रीविमामनमहो नु भो 
-निरवधिसुखश्रद्धा दृष्टे: कृती मृगकेतन: ॥। 
अत्र इन्दुरूपे कारणे कार्यरूपाया: श्रद्धाया आरोप:। ग्रन्थकृता 
(अलकारसर्वस्वकृता) 5प्यलुंकारानुसारिण्या * मत्र ““्द्धाहेतुत्वात श्रद्धे 
““त्यभिद्धता अयमेव पक्ष: कटाक्षित:'॥।” 
सन्ति चालंकारसर्वस्व-तद्विमर्शिनीकारादयो मम्मटभट्टस्य प्रायेणानुगन्तार 
एव। अथापि यदिम एवंवादिनो दृश्यन्ते तत्रापि हेतु: स्वयं मम्मट एव। 
काव्यप्रकाश एवं सोपि सादृश्यमिद संबन्धान्तरमपि “अभिन्न-चमत्कार' 
जनकतयाऊइद्रियते। अत एवासौ “हृदयमधिष्ठितमादा' *वित्यादिषु, “राजन्‌ 


१. काश्मीरक-महाकवि-जह्ण-प्रणीत--सोमपालविछास-काव्यस्य तन्नाम्न्यां तत्कृतायां 
टीकायाम्‌। 


२. अलंकारससर्वस्वविमर्शनीरूपकप्रकरणम्‌। निर्णयसा० सं०--२ पृ० ४४। 
३. काव्यप्रकाशे कार्यकारणपौर्वापर्यविपर्ययरूपातिशयोक्त्युदाहरणम्‌ | 

राजसुता न पाठयति मामि”*त्यादिषु चातिशयोक्त्यप्रस्तुतप्रशंसास्थलेषु 
कार्यकारणभावमपि “कमलमनम्भसी ' 'त्यादाविव, ““येनास्यभ्युदितेने  '*- 
त्यादाविव वा सादृश्यमिवेवाभिन्नाया एवातिशयाप्रस्तुतोक्तिरूपाया 
विच्छित्तेरनिष्पादकमूरीकुरुते। अन्यत्रापि च *उदात्तं वस्तुनः संपन्महतां 
चोपलक्षणम्‌ '“--इति, “एक क्रमेणानेकस्मिन्‌ पर्यायोष्न्यस्ततोःन्यथे*”'ति 
निरदर्शना, “'अभवन्‌ वस्तुसंबन्ध उपमापरिकल्पक:, स्वस्वहेत्वन्वयस्योक्ति: 
क्रिययैव च सापरे”"ति च भिन्नभिन्ना अपि विच्छित्तीरसावेकत्रेवालंकारे 
संगृहणानो दृश्यते। असौ हि संबन्धान्तरमूलकमप्यारोपं सादूंश्यमूलकेन 
तेनेव सह रूपकविच्छित्तौ संगृहणीयाच्चेत्‌ कोडन्वमुना विगृहणीयात्‌। अत 
एवं च तट्टीकाकारों गोकुलनाथशर्मोपाध्यायो रूपकत्वमेव “आयुर्दानि- 
महो त्सवस्ये ''त्यादिनि प्रागुपस्थापिते पद्चर॒त्ने पूर्व रूपकस्य 
प्रकारान्तरमेवोद्भावयति, पण्डितराजोपि च “उल्लास” इत्यादिनि” पद्ये। 
अत एवं च रत्नाकरकारो हेत्वलड्डाराय काव्यलिड्जात्मक प्रथममेव हेतुभेद॑ 
लक्षयति, काव्यलिड्रमिति नाम विहाय च 'हैतु''-शब्देनैव तं “व्यपदिशति। 
द्वितीयं चाभेदभूतं हेतुभेदं रूपक एव प्रागुक्तेन क्रमेण गतार्थथति। एवमेव 


१. कारणे प्रस्तुते कार्योक्तितो निष्पन्नाया अप्रस्तुतप्रशंसाया: काव्यप्रकाश उदाहरणम्‌। 

२. काव्यप्रकाशे निगीयध्यवसानातिशयोकत्युदाहरणम्‌। 

३. काव्यप्रकाशे सादृश्यमूलाया अप्रस्तुतप्रशंसाया उदाहरणम्‌। 

४-५. काव्यप्रकाशस्य दशम उल्लासे। 

६. द्र० २६६ पृष्ठे ६ संख्याकमत्रतयमेव पादटिप्पनम्‌। द 

७. “उल्लास”  इत्यादे: श्लोकस्य विवरणे “अत्र वृत्त्यनुप्रास-प्राचुर्यादोजोगुणप्रकाशकत्वाच्च 
शब्दस्य, प्रसादगुणयोगादनन्तरमेवाधिगतस्य रूपकस्य हेत्वलड्ढारस्य वा वाच्यस्य 
चमत्ृृत्योस्तुल्यस्कन्धत्वात्‌ सममेव प्राधान्यमिति रसगड्जाधरे काव्यस्याधमभेदनिरूपणान्ते 
पण्डितराजो रूपकत्वमत्र प्रतिपद्यते। 

८. “परप्रत्यायकं॑ लिड्ढं हेतु:।” (सू० ७९ अल० रत्ना०)। “लिड्रेन परप्रत्यायनं 
परार्थानुमानरूपं काव्यलिड्रपर्यायो हेतु: इति (वृत्तिस्तत्रेव)। 

चातिशयोक्तिप्र थमभेदेषि “आयुरेवे 'त्यादिक संकलयितु तल्लक्षणे 
सादृश्येतर्मपि संबन्धमुपादद्यात्‌। यदि च “आयुर्घ्ततम्‌ इत्यादावारोपापेक्षया- 
5तिशये चमत्काराधिक्यमनुभूयेत तहिं “कार्यकारणयो: पौर्वापर्यविपर्ययतो 
जायमानायामतिशयोक्तौ भेदममुं संकलयेत, तदर्थ च तलल्‍लक्षण 
“कार्यकारणयोर्भेदक्रमयोर्यों विपर्यय'” इत्येवं संशोधयेत। अस्ति चात्र 
हेतुहेतुमद्धावाश्रित एवातिशय:, अत एवं दण्डिना हेतुनाम्नैव व्यपदिश्यते 
भेद एषोतिशयोक्ते: काव्यादर्श *। अत एवं च काव्यप्रकाशे नरसिंहमनीषां 
रचितवान्‌ नरसिंहठक्करोपि शुद्धासारोपाया अतिशयोक्तेरस्मिन्‌ भेदे 
चारितार्थ्य * पश्यति, यद्यपि पूर्वोक्तेन क्रमेण लक्षणमशोधयित्वा तेन स्वयं 
तत्र चारितार्थ्य न लभ्येत, पौर्वापर्यविपर्ययमात्रेण कार्यकारणयोर- भेदारोपयो: 
प्रतिषेद्धुमशक्यत्वात्‌ । 

ननु- 'शक्यतेतरां शुद्धस्य आरोपस्य रूपके, अतिशयोक्तेश्चतुर्थ 
भेदे वा संग्रह: कर्त्‌म, तट्‌विशिष्टानाम्‌ “अविर्ल--कमलविकास ” इत्यादीनां 
काव्यानामुपलभ्यमानत्वात्‌, शुद्धाध्यवसानस्य तु का गति:, तद्घटितस्य 
काव्यस्योदाहरणतया अनुपस्थापितत्वादि''ति चेटू, अस्ति तस्यापि तादृशमेव 
भवत: पुर एवं स्फर्जमानमुदाहरणम्‌। कि तदिति चेदिदम्‌-- 


आराध्यन॑ शरवणभवं देवमुल्लड्डिताध्वा 
सिद्ध-दन्द्रै--जलकणभयाद्‌ वीणिभिरमक्तिमार्ग: । 
व्यालम्बेथा: सुरभितनयालम्भजां मानयिष्यन्‌ँ 
स्रोतोमूर्त्या भुवि परिणतां रन्तिदेवस्य कीर्तिम्‌ ॥ 


१. काव्यादर्शस्य २.२५३, २५७। 

२. नरसिंहमनीषाया बालबोधिन्यामुद्धृता इयं पद़िक्त:-“शुद्धसारोपा तु चतुर्थाति- 
शयोक्तिलक्षिके ''ति। द्र० बालबोधिनी “लक्षणातेन षड्विधे''ति प्रकरणान्ते। 

३. मेघदूते ४५-तमं पद्चम्‌। 

अत्र हि कीर्तिहितुभूतायाश्चर्मण्वत्या: कीर्तिशब्दादेवोल्लेखात्‌ कीर्तित्वेनैव 
प्रतीयमानत्वादस्त्येव कार्यद्वारा कारणस्याध्यवसानम्‌। एवमेव 
“स्वागतमविलम्बिनो मनोरथस्येति ”' शाकुन्तलवाक्येषपि कार्यभूतेन मनोरथेन 
कारणभूतस्य दृष्यन्तस्याध्यवसानात्‌। सैव स्थिति:, विषयिणं प्रति विषयस्य 
तादात्म्येन कारणताया: प्रसिद्धचरत्वात्‌। अस्ति च स्वविषयभूताय दुष्यन्ताय 
मनोरथो विषयी। नास्ति च कीर्ति-चर्मण्वत्यो: मनोरथदुष्यन्तयोश्चात्र 
किंचिदपि साम्य॑ येनात्राध्यवसानस्य गौणता कल्पयितुं शक्येत। 

ननु- कार्यकारणभावस्य सिद्धेईपि विच्छित्तिमूलतयालड्कृति- 
प्रयोजकत्वे, सादृश्येतराणां संबन्धान्तराणां तु वेतालस्तत्रेवावछम्बित 
काव्यस्थलेषु तदुदाहरणानामनुपदर्शितित्वात्‌* तेष्वलंकारप्रयोजकताया: 
साधयितु दुष्करत्वादि''ति चेत्‌ तत्रापि स्यादेव कार्यकारणभाव इवैव तादृशी 
प्रयोजकता, यत्रैषां रूढप्रायता न स्यात्‌। अस्ति हि रूढप्रायता तात्करम्यादिभि: 
जायमानयोरारोपाध्यावसानयो: “ब्राह्मणस्तक्षा”” “तक्षा''इत्यादिषु। तत्रापि 
दृश्यते चेत्‌ चमत्कार:, स्वीक्रियतान्तमामलकृतिप्रयोजकत्वम्‌, गवेष्यन्तान्तमां 
च तदुदाहरणान्यप्यतिमहति सारस्वते जगति। 

एवं स्थितमेतद्‌ यद्‌ गोकुलनाथादिभिरुपगत एवं लक्षणाभेदगणनाक्रमो 
हो :, स्थितं चेतद्‌ यत्‌ तत्र शुद्धयोरारोपाध्यवसानयोरुपयोगाय 
स्वीकर्त्तव्यमेव तद्पठितेषु वाक्येषु काव्यत्वम्‌, तदर्थ चमत्कृतिमत्त्वम्‌, 
तदर्थ तज्जनकेष्वलंकारत्वम्‌, तदर्थ च हेतु-रूपकातिशयोक्त्यन्यतमत्वम्‌ | 


१. शाकुन्तलस्य तृतीयेड्ड्डे “तपति तनुगात्रि मदनस्त्वाम्‌”” इति पद्यानन्तरीयं सखीवाक्यम्‌। 

२. गोकुलनाथादिभि: यैरपि टीकाकृद्धि्ेत्वलंकार उदाहत:, जगन्नाथादिभिरन्यैश्व 
महात्मभिराचार्य स्ते: शुद्धारोपस्यैवोदाहरणानि दत्तानि, न शुद्धाध्यवसानस्यापि। 
तदुदाहरणद्वयमस्माभिरेवात्रोद्रेक्ष्यते पूर्वोक्तम्‌। कार्यकारणभावातिरिक्त--संबन्धपूछक-- 
शुद्धारोपाध्यवसानयोस्तूदाहरणानि प्रायेण सर्वरेव त्यक्तानीति इयमुक्ति:। 

३. सागरिकाया ९.२ अड्डे प्रकाशित एब लेख:। 

अलड्जारसर्वस्वं हि रसगड्जाधरस्याप्युपजीव्यभूतो ग्रन्थ:। तेनासौ 
संस्कृतकाव्यशास्त्रेषप्रतिम॑ स्थानं बिभर्ति। अस्मिन्‌ शब्दार्थलड्ढारा एव 
सूत्रवृत्तिभ्यां निरूप्यन्त उदाहरणपद्येश्व ते प्रमाण्यन्ते। पद्यानि चेतानि ग्रन्थकृता 
स्वयमपि रचितानि सन्ति। 

अल्ड्डरेषु शब्दालड्डारा: पदञ्चैवात्र निरूपिता:। तेषु प्रथमे चत्वार: 
पौनरुक्त्यश्रिता:। तन्नामानि--(१) पुनरुक्ततदाभासम्‌ (सः), (२) अनुप्रास:, 
(३) यमकम्‌, (४) लाटगनुप्रासश्चेति। अन्तिमश्चैको वर्णविन्यासश्रित:, 
चित्रनामा। एतेषां मध्ये य इमे पौनरुक्त्यश्रिताश्वत्वार:, तेषां क॒ते निर्मितिषु 
लक्षणसूत्रेषु सर्वेरपि संस्कर्तृभिरेक सूत्र वृत्तिरपेण गणितमिति तत्र विचार: 
प्रस्तूयते । 

साम्प्रतं हि अलड्ढारसर्वस्वस्य पञ्च संस्करणानि लभ्यन्ते। तेषु 
त्रीणि प्राचीनानि सन्ति द्वे च वर्षद्रयवयस्के एवं। इमानि हि तानि-- 

१. निर्णयसागरीयम्‌ू, १९३९-ड्रीष्टाब्दे प्रकाशितम्‌, श्रीगिरिजा- 
प्रसादद्विवेदसम्पादितं जयरथकृतविमर्शिनीसहित द्वितीय 
संस्करणम्‌। 

२. त्रिवेन्द्रमनगरस्थानन्तशयनग्रन्थमालायां १९२८ खौष्टाब्दे 
समुद्रबन्धकृतविवरणेन द्वितीयं वारं प्रकाशितं संस्करणम्‌। 

३. काशीत: शारदाग्रन्थमालायां श्रीगौरीनाथपाठकेन स्वोपज्ञ- 
टिप्पणीसहितं १९२६ ड्रीष्टाब्दे प्रकाशितं संस्करणम्‌। 

४. डॉ० राघवन्‌महोदये: संशोध्य कुमारीजानकीसंपादितया 


१. लेखान्तगतं 'याश्च दिल्ली” त्यमुमंशं यावल्‍लेख एब सागरिकाया ६.१ अड्डे 
प्रकाशित :। 

श्रीविद्याचक्रवत्तिविरचितया संजीविनीटीकया सह १९६५- 
खीष्टाब्दे दिललीस्थमेहरचन्दलक्ष्मणदास-प्रकाशसंस्थानत : 
प्रकाशितम्‌। 


. डॉ० रामचन्द्रद्विवेदिना स्वयं कश्मीरदेशीय-पाण्डुप्रतित्रय- 


समीक्षणसंशोधनाभ्यां संपाद्य हिन्दीभाषयाअनूद्य संजीविन्यैव सह 
१९६५ द्रीष्टाब्द एव दिल्लीस्थादेव मोतीलालबनारसीदास- 
प्रकाशनसंस्थानत: प्रकाशितम्‌। 

एषु सर्वेष्वपि संस्करणेषु वृत्तित: सूत्राणां पार्थक्यं तत्तत्संस्कर्त- 


भिर्यथास्वं विहितम्‌, कृत्रचित्‌ पद्िक्तपार्थक्येन कुत्रचिच्च तेनैव सार्ध॑ 
मुद्रणगतेनाक्षराकारभेदेन। तत्र सर्वेष्वप्युपर्युद्धृतेषु संस्करणेषु, शब्दालड्वार- 
लक्षणाय प्रवृत्तेन ग्रन्थकृता रचितानि सूत्राणि निम्नाडिकतेन क्रमेण मुद्रितानि-- 


श 


“० (७ 6 <& ८ ७८ «० >>) 


इहार्थपौनरुक्त्यं शब्दपौनरुक्त्यं शब्दार्थपौनरुक्त्यं चेति त्रय: 
पौनरुकत्यप्रकारा:।। १॥। 


. तत्रार्थपौनरुक्त्य॑ं प्ररूढं दोष:।॥॥ २॥। 

, आमुखावभासन पुनरुक्तवदाभासम्‌॥ ३॥। 

. संख्यानियमे पूर्व छेकानुप्रास:।॥ ४।। 

, अन्यथा तु वृत्त्यनुप्रास:।। ५॥। 

. स्वरव्यञ्जनसमुदायपौनरुक्त्यं यमकमू।। ६॥। 
. शब्दार्थपौनरुक्त्यं प्ररूढं दोष:॥॥ ७॥। 

. तात्पर्यभेदवत्तु लाटानुप्रास:।। ८॥। 

, तदेवं पौनरुकत्ये पद्चालड्रारा:॥ ९॥। 


एतेषामनुशीलनेन स्पष्टं भवति यत्‌ प्रथमे सूत्रे पौनरुक्त्यभेदा 


दर्शिता:, शेषेषु च सूत्रेषु तेषामेव भेदानामेकैकशो दोषालड्डारत्वे यथायथं 
दशशिति। तत्र द्वितीये सूत्रे अर्थपौनरुक्त्यस्य, सप्तमे च सूत्रे शब्दार्थ- 
द्वयपौनरुक्त्यस्य अनुसमुद्देशों दृश्यते, द्वितीयस्य शब्दपौनरुक्त्यस्य तु 
स, न क्वापि। 

तदिदमेकमत्रासामञ्डस्यम्‌। एतेषु नवसु सूत्रेषु यानि त्रीणि प्रथमानि, तेषु 
अर्थपौनरुक्त्यस्य विचारों दृश्यते अन्तिमेषु च त्रिषु शब्दार्थभयपौनरुक्त्यस्य | 
तदित्थ॑ यान्यत्र त्रीणि मध्यवर्तीनि चतुर्थपञ्ञमषष्ठानि सूत्राणि सन्ति, तानि 
पारिशेष्याच्छब्दपौनरुक्त्यविषयकाण्येव सिद्धबन्ति। एवं स्थिते चतुर्थ सूत्रे 
यत्‌ पूर्वम्‌ इति पदं दृश्यते तत्परामर्शविषय: क इति विज्ञातुं न लभ्यते। 
यत्र हि एकाधिका: पदार्था: पूर्वमुद्दिश्यन्ते तत्र परवर्तिषु सूत्रेषु, प्रथम: 
पदार्थ: पूर्वपदेनानुदिश्यते। नास्ति चात्र किंचनापि शब्दपौनरुक्त्यविभागविषयक 
तादूृशं किद्ञचित्‌ सूत्रम। सोडइ्यमपरों दोष:। अस्ति च ग्रन्थकृत: 
शब्दपौनरुक्त्यस्य भेदद्ृयमभिमतम्‌। यथा चेतत्‌ तत्‌ 'संख्यानियम' इति 
सूत्रस्य वृत्तिग्रन्थत:, षष्ठात सूत्राच्च स्पष्टम्‌। 'संख्यानियम '--सूत्रस्य वृत्तौ 
'पूर्वम्‌” इति पदमेवं विब्रियते- पूर्व व्यज्ञससमुदायाश्रितम्‌” इति। एतेन 
शब्दपौनरुकत्यं प्रथमत: केवलव्यजञ्जनमात्रपौनरुक्त्यरूपं भवतीति व्यज्यते। 
यमकसूत्रे पुन: स्वरव्यजञ्ञनसमुदायपौनरुकत्यं कण्ठरवेणैव ग्रन्थकृतोदीरितम्‌। 
तदिदमपर शब्दपौनरुक्त्यम्‌। तदित्थ व्यञ्ञनमात्रपौनरुकत्यमेकम्‌ , 
स्वरव्यजञ्ञनससमुदायपौनरुक्त्यं चापरमिति शब्दपौनरुक्त्यस्य द्वौ प्रकारौ 
चतुर्थस्य सूत्रस्य वृत्त्या, षष्ठाच्च स्वयं सूत्रादुन्मील्येते। नास्ति चानयो: 
 शब्दपौनरुक्त्यप्रस्तावीयेषु सूत्रेषु स्पष्टरूपेण पृथगुल्लेख:। अनावश्यक- 
मेतदिति वक्‍तु न क्षमम्‌, प्रथमे सूत्रेषपि पौनरुक्त्यविभागस्य तथा वकक्‍्तु 
. शक्यत्वात्‌। 
वयमत्रेवं पश्याम:-अत्र यत्‌ तृतीयं सूत्र तस्य 'जगन्त्यपि तथा 
पायादव्याच्चेतोहर: शिव'-इत्यस्माठदाहरणात्‌ पर॑ यौ- 
१. 'शब्दपौनरुकत्यं व्यञ्ञनपौनरुकत्यं स्वरव्यजञ्ञनसमुदायपौनरुक्त्यं च। 
२. अल्ड्भारप्रस्तावे केवलं स्वरपौनरुक्त्यमचारुत्वान्न गण्यत इति 
द्वैविध्यमेव ।' 

--इमौ द्वौ ग्रन्थांशौ सर्वत्र वृत्तिरूपेणैव प्रकाशितौ। अनयो: प्रथम: 
सूत्ररूपो वर्त्तते, द्वितीयश्व तद्विवृतिरूप :। एवं मते पूर्वोक्तं दोषजातं परिियते। 
ततश्च- 

१. इहार्थ-पौनरुकत्यं......... त्रय: पौनरुकत्यप्रकारा:।। १॥। 

२. तत्रार्थपौनरुकत्यं प्ररूढ दोष:।। २।। 

३. आमुखावभासन पुनरुक्ततदाभासम्‌।। ३॥। 

४. शब्दपौनरुकत्य व्यजञ्ञनपौनरुकत्यं स्वरव्यञझ्ञनसमु दाय- 

पौनरुक्त्यं च।। ४॥। 

५. संख्यानियमे पूर्व छेकानुप्रास:।। ५॥। 

इत्येवं सूत्रक्रमे संपन्ने पदञ्चमसूत्रस्थस्य पूर्व 'पदस्य वृत्तिनिरूपितो 
व्यज्जननपौनरुक्त्यरूप: परामर्शविषय: सूत्रसमुद्देशेनापि प्रमाणीक्रियते। सति 
च परामर्शविषयस्य समुद्दिष्टपूर्वत्वे सर्वगामपदस्याप्यकुतोमुखीनत्वं परिहियते। 

संजीविनीकार: श्रीश्रीविद्याचक्रवर्त््यपि वृत्तिरूपेण मुद्रितामिमां 
पढ़िंक्त सूत्रमेव मनुते। स हि प्रत्येकमलड्ढजारस्य लक्षणसूत्रं पूर्णतया निर्दिशति। 
तथाहि- 

'अथ सूत्रम- इहार्थपौनरुकत्य.......... प्रकारा:।। १॥/' इति। 

'अथैषु पौनरुकत्येषु हेयांशं विभड्क्तुं सूत्रम- तत्रार्थपौनरुक्त्यं 
प्ररूढं दोष:।।२।। इति। 

'तत्र व्यज्जनमात्रमधिकृत्य सूत्रम- संख्यानियमे पूर्व छेकानुप्रास:।। ३ ॥।' 
अस्मट॒प्रेक्षिताय सूत्रायाप्पणौ लिखति- 

. अथ शब्दपौनरुकत्यप्रस्तावाय सूत्रम्‌-“शब्दपौनरुकत्य॑ 
व्यजञ्ञनपौनरुकत्यं स्वरव्यञ्ञससमुदायपौनरुकत्यं च।। इति। 
विवृणोति चैतदेवम्‌- 
'अत्राद्यं पदमुद्देश्यम्‌, चरमं तु द्वयं विधेयम्‌, शब्दपौनरुक्त्य॑ 
व्यञ्जनमात्रनिष्ठतया स्वरव्यञझ्ञनसमुदायनिष्ठतया च द्विप्रकारमित्यर्थ:। 
दिल्‍लीसंस्करणयो: संजीविन्यां सूत्रत्वेन प्रख्यापितस्यापि, मूले 

यद्‌ वृत्तित्वेनैव ग्रन्थांशस्यास्य मुद्रणम्‌, तत्र भूमिकायाम्‌, पादटिण्पणे, 
परिशिष्टेषपि वा किंचिदपि स्पष्टीकरणं न लभ्यते। काशीसंस्करणे पुनरिद॑ 
वैचित्रयं यत्‌ परिशिष्टतया सर्वेषामेव सूत्राणां पृथक मुद्रणे सूत्र त्विदं 
सर्वथा विच्यावितमेव, तदर्थसंगतये पुन: प्रथमात्‌ सूत्रात्‌ शब्दपौनरुकत्यम्‌' 
इत्यपि पदं विच्यावितम्‌। तत्र परिशिष्टे हि प्रथमं सूत्रम॒ 'इहार्थपौनरुक्त्य॑ 
शब्दार्थपौनरुक्त्यं शब्दपौनरुकत्यं शब्दार्थपौनरुकत्यं चेत्येवमेव 
संस्करणान्तरवदेव। अत्रेतदाश्चर्यपदं यच्छब्दपौनरुक्त्योल्लेखमसंगतं मन्वानेन 
संपादकेन त्रय' इत्यनेन पदेनोपस्थापितस्य पौनरुक्त्यगतस्य त्रित्वस्यान्वयाय 
विचारों न कृत:। 

इत्थमिह पूर्वपरिचायितेषु संस्करणेषु पुनरुक्तवदाभाससूत्रवृत्तितया, 
छेकानुप्राससूत्रावतारतया वा यदयं--'शब्दपौनरुकत्यं व्यञ्जनमात्रपौनरुकत्यं 
स्वस्यञ्जनसमुदायपौनरुक्त्यं चे'ति ग्रन्थोअसूत्रत्वेन प्रकाशित: तस्य सूत्रत्वे 
निश्चायिते, तस्यैव च चतुर्थत्वसिद्धौ, परवर्त्तिषु सूत्रेषु ग्रन्थपूर्ति यावद्‌, ये 
नाम ४, ५, “६ इत्येवमादय: संख्याड्रा: स्थापिता:, तेषु 
सर्वेष्वप्पेकोनत्वमाकलयद्धिरेकाड्संकलनेन ५, ६, ७ इत्येवमादय 
एकाधिका अंका: स्थापनीया:। 

अलकारससर्वस्वस्य पूर्वोक्तेषु संस्करणेषु पाठशोधनमन्यत्रापि 
बह॒त्रापेक्ष्यते स्म। यत्र संजीविनीप्रभूतयो विवृतयो5षपि साहाय्यं न विदधते। 

तच्चास्माभिरस्माक॑ संस्करणे विहितमेव। याश्च दिल्‍लीविश्वर्विद्यालयस्थेन 

ज्योतिर्विदा विदुषामाक संस्करणे यत्र तत्रानुपपत्तय उर्पस्थापिता: तासु 
विमर्शका: प्रमाणम्‌। उपर्युक्ते सूत्रसमुद्धारे तु तस्य नास्मासु प्रातिकल्यमिति 
संतोषावहम | 

जयरथस्य महति भाष्ये पूर्वपक्षाणामन्वेषणे 'रत्नाकरमन्थनेउस्माक 
या सिद्धिस्तस्यै पुनर्भगवती पराम्बैव प्रणम्या। संशोधनरतेरहंयुभिस्तु केवल 
न भाव्यमिति यो विनयपक्ष: सोथ्भ्यर्हितत्वेग पालनीय एवेत्यपरो5स्माक 
प्रणय:। अहंयुभावश्वाशिष्टता च पर्यायावेव।। 

रसगड्राधरशिल्पी पण्डितराजो जगन्नाथो दण्ड्युपज्ञं विश्वनाथो- 
पलालितं च शब्दैककाव्यत्ववादमादाय प्रत्याचिख्यासाञ्जकार विलक्षण: 
शब्द:, तस्यार्थश्चेति द्योरपि समशीर्षिकयेव काव्यत्वं स्वीचिकीर्षुन्‌ 
भामह-वामना5ज्नन्दवर्धन-कुन्तक-रुद्रट-5भिनवगुप्त-्षे मे न्द्र- 
भोजराज--महिमभट्ट'--मम्मट-वाग्भट-हेमचन्द्रान्‌। तथाहि 'काव्य॑ श्रुतम्‌, 
अर्थो न ज्ञात' इति व्यवहारं प्रमाणीकृत्य स्व-कल्पितं 'रमणीयार्थप्रतिपादक: 
शब्द: काव्यम्‌” इति काव्यलक्षणं स तदूघटकानि पदानि व्याख्यायैव॑ 
परिचस्कार- 

स्वविशिष्टजनकतावच्छेदकार्थप्रतिपादकतासंसर्गेण 
चमत्कारत्ववत्त्वमेव काव्यत्वम्‌' इति । 

अस्यार्थ:-- द 

स्वं चमत्कारत्वम्‌, तट्विशिष्ट:' चमत्कार:, तन्नि--(ष्ठजन्यतानि) 
रूपिता या जनकता साडर्थभावनायाम्‌, तस्या अवच्छेदकस्तादृशभावनायां 
विषयित्व--सम्बन्धेन विद्यमानोडर्थ:, तत्प्रतिपादकता शब्दविशेषे, ततस्तस्यापि 
चमत्कारत्ववत्त्मम्‌ू, इति तस्यैव काव्यत्वमि--ति। अत्राडकुरपरिजिहीर्षा 
नन्‍्यायविदाममु चमत्कार विहाय चमत्कारत्वं यावदुपधावयतीति 
तत्राकाशपतनशड्डयोर्ध्वपादं शयानं टिट्टिभं स्मरन्तस्तृष्णीमास्महे। इदन्त्वत्र 
विचारयामहे-- 
१. उच्यत इति व्युत्पत्त्याई्थस्यापि शक्यसंग्रहत्वे 'विशिष्टाया वाच: काव्यत्वं ब्रुवाणो 

जयदेव: सन्दिग्धवागिति नात्र गणित:। 


२. वैशिष्ट्यमिदं जनकतायामपि धित्सूनां चमत्कारो नान्तरीयक एवेत्यस्माकमियमेव 
गुरुपारम्परी। 

'परिष्कारेइस्मिन्‌ कथं नामाश्नवद्यता, तादूशीं प्रतिपादकतामपि 
संसर्गीकृत्य जायमानायामपि प्रवृत्तो कथं नामात्र क्षेम' इति। तथाहि 
प्रसक्तसर्वस्वमिदं लक्षणं चित्र-प्रतिमयोरपि। तद्यथा-- स्वं चमत्कारत्वं, 
तद्विशिष्टश्चमत्कार:, तज्जनकता5वच्छेदकत्व॑ तादृशसम्बन्धेन 
स्वभावनानिष्ठे शक॒न्तलद्यर्थ, तत्प्रतिपादकत्वं शब्द इव शकृन्तलादीनां 
चित्रे प्रतिमायां च, तद्वत््वं च शब्द इव चित्रे प्रतिमायामपी -ति तत्रापि 
स्फुटैवास्य काव्यलक्षणस्य प्रसक्ति:। 

ननुप्रतिपादकताञत्र वृत्तिनिरूपिता, वृत्तिश्व शक्ति-भक्ति- 
व्यक्त्यन्यतम-नामा शाब्दो व्यापार:। ततश्च नातिप्रसड्डप्रसक्ति:, चित्रादीनां 
शब्दभिन्नत्वादि-ति चेत्‌ साधु, प्रतिपादकत्वस्यास्य सावित्रीसोदरमुपांशुत्व॑ 
कथड्कारं विज्ञस्थेवाज्ञस्यापि मतितटीमुपश्लिष्येत्‌, ऋते शब्दप्रयोगम्‌। नास्ति 
चात्र स इति कीठृश एष उदारतायामपि कार्पण्योपराग:। परिष्कार एष:, न 
सूत्रम। परिष्कारेउप्यपरिष्कृतिमुल्लिखन्त: कथं नाम न दूयेरन्रभिज्ञा:। किश्ल 

यदिदं शक्ति-भक्ति-व्यक्त्यन्यतम-प्रतिपादकत्वं तदप्यतिप्रसक्त 
नाट्यप्रयोगे। वाचिके ह्मभिनये या भारती दत्तियच्च वाकोवाक्यं तत्र 
समासामपि वृत्तीनाममूषां विद्यमानत्वात्‌। न च तावतो नाट्यांशस्य 
काव्यत्वमेवे '-ति वाच्यम्‌, नाट्यसंवादेषु सर्वेष्वपि काव्यत्वप्रसक्ते। न च 
नासौ दोष:, समेषामेवेषां काव्यत्वेन संजिघृक्षितत्वादि-त्युच्येत, तथा 
सति लोकवाक्यानामपि संग्रहस्य प्रसक्ते: न्‍्यायसाम्यात्‌। कि च 'उदित॑ 
मण्डल विधो:” इत्यादिषु “गतो5स्तमर्क” इत्यादिषु च' भागहादिशभि: 
प्रत्याख्यात-काव्यभावेष्वषि प्रथम-काव्यत्वमुदाजिहीर्ष भिर्भवद्धि : 
पण्डितराजेरपि केन वा परिजिहीर्ष्यत पांसुछलपादस्य हालिकस्यापि परुषाक्षणायां 
१. एवंविधवाक्यसमुदाये साधु-काव्यत्वमुपपादयन्‌ दण्डी 'इत्येवमादि कि काव्यम्‌” इति 


बुवाणेन भामहेन धिक्क्रियते। मम्मटस्तत्र मौनमवलम्बते। पण्डितराज: 
पुनत्रोत्तमोत्तमकाव्यत्वमुपपादयति काव्यलक्षणाद्‌ गुणालड्डारयोर्निष्कासनस्यावसरे। 

वैखर्यां काव्यत्वम्‌। ननु 'नास्ति तत्र रमणीयता लोकोत्तराह्मदजनक- 
ज्ञान-गोचरत्वसतत्त्वे-ति कीदूशी तत्र काव्यत्वप्रसक्तिरि'-ति चेद्‌ 'उदित॑ 
मण्डल विधोरि'-त्यत्रापि रमणीयतामनुभवद्धिरायैरितज्रापि गुणालड्डारशून्ये 
वचसि कथमिवासौ नानुभूयेत स्वैरतामात्मनोड्पहस्तयद्धिस्‍। असति हि 
काव्यनिष्ठत्वेनानुभूयमाने विनिगमके स्वात्मसमवेतामेव चमत्कृतिं प्रमाणीकृत्य 
चिकीर्षिताउपि व्यवस्था न ह्ोवाटीकेताइविवादसौभगीम्‌ू, न च स्यादल 
वेतण्डिकस्य मुखभड़ाय। अस्ति हि 'पश्य देवस्य काव्यमि'--ति भगवती 
श्रुतिरिव प्रमाणं सर्वस्याप्यस्य जगल्लक्षणस्यः पार्षश्चिकस्य वस्तुजातस्य, 
तदड्रभूतस्य च कृत्स्नस्याप्यस्यापामरं प्रतिष्ठितस्य काव्यत्वे वाग्विसर्गस्य। 
कथं नाम प्रमाणोत्तम एब उल्लड्घ्येत बद्धवेदानुशासनश्रद्धेजभवद्धिर्वद्धे:। 
ननु पश्ये 'त्यादौ श्रुतिवाक्ये यत्‌ काव्यमिति पदं तदर्थान्तरपरम्‌, न तु 
रघुवंशादिलक्ष्यदृष्टकाव्यत्वावच्छिन्नवस्तुविशेषनिष्ठमि'-- ति चेत्‌ 'काव्य॑ 
श्रुतम्‌, आर्थो न ज्ञात' इत्यत्रापि तन्न तथेति कथमिवोपपाध्येतायैं:। ननु 
आनुभविकमिदमि'-ति चेद्‌ 'गड़ायां घोष” इत्यत्र 'हस्ते' लीला- 
कमलमि'-त्यत्र चानुभव एवं जागरत्ति न वा? जागर्त्तीति चेद्‌ 'मूले 
महीरुह:' प्लवड्रमसंयोगी न शाखायामि'-त्येवंविधस्याव्याप्यवृत्ति- 
. कस्यानुभवस्थेव काव्य॑ श्रुतमि'-त्यादिकस्याप्यनुभवस्यैकदेश- मात्रपरतायां 
सुलभायां कीदृश एषोञ्सदूशो ग्रह: अर्थस्याकाव्यत्वप्रतिष्ठापनायै। 
श्रवणक्रियाकर्मत्वं च आत्मा वा अरे श्रोतव्य' इत्यादिषु श्रुतिवचनेष्विव 
'काव्यं श्रुत॒मि'-- त्यादिष्वप्यर्थगत्वेग न नास्ति शक्यस्वीकारम्‌। ननु 
अर्थो न ज्ञात” इति परिहृतिवचनमत्र प्रतिबन्धकमिति नात्र दा्ष्टन्तिकेन 
दृष्टान्तस्य संवाद इति चेत्‌ कुशकाशावलम्बनमात्रमिदम्‌, अव्यक्तवचस: 


१. मेघदूते २.२ अस्माक॑ कालिदासग्रन्थावल्या: ३६ पृष्ठे। अत्नाग्रहस्तार्थ हस्तशब्दप्रयोग:। 
२. रसगड़ाधरे विहड्रम इति पाठ:। 

काव्यपाठे 'शब्दो न ज्ञात” इति व्यवहारे यथा शब्दस्य जानातिकर्मतायां 
न काव्यत्यच्युति:, तथैवार्थस्यापि तत्तायां न सा। एकैकदेशमात्रनिष्ठो होष 
व्याहारों यदुत काव्य॑ श्रुतम्‌, अर्था न ज्ञात” इति। अस्ति च लोके5पि 
“अश्रुतपूर्व: श्रुतपूर्वो वेष वृत्तान्तोडस्माभिरि'-ति प्रतीति: कर्णजपादिप्रस्तावेषु। 
ततश्च श्रवणकर्मताया: शब्दमात्रगतत्वमीक्षमाणैरुपेक्षमाणैश्चास्या 
अर्थगतत्वम्‌, अनुरोध इव प्रतिरोधोषपि क्रियत एव भवद्धि: स्वोपजीव्यस्य 
परमेष्ठिन: प्रमाणस्य। 

ननु '“अर्थस्य श्रवणविषयत्वव्याहारस्तत्प्रतिपादकशब्दैकविषय-- 
तयौपचारिक इति नास्ति प्रतिरोधकथाया लेशोडपी'-ति चेत्‌ काव्य॑ 
ज्ञातमि--ति व्याहतावर्थमात्रविषयत्वस्य व्यवस्थिते: शब्दस्य काव्यत्वे 
भूयोषपि व्यवहार एव प्रतिबन्धक इति न तथापि गति:। ननु 'जानातिकर्मत्वं 
शब्देषपि न न लब्धप्रसरमिति मुधैवेतद्‌ विजल्पनमि'--ति चेतू, नहि 
स्वरूपतो ज्ञातस्य शब्दस्य काव्ये शब्दतया व्यवहार:, प्रत्युत अर्थवत्तयैव 
ज्ञातस्येति पारिशेष्यादर्थस्यैव जानातिकर्मत्वम्‌, अर्थवदितिप्रकृतिघटकी-- 
भूतस्यार्थस्यैव तला विवक्षितत्वात्‌। प्रमेयत्वस्य केवलान्वयित्वाच्च 
किमेतेनोक्तेनानुक्तेन वा यद्‌ 'अमुक ज्ञातमज्ञातं वे-ति। विशेषपरत्वेनैव 
हि तत्र नेरर्थक्यस्य परीहार:। विशेषश्च तथाविधार्थमात्रप्रतिपादनेन। ततश्वार्थ 
_एवासौ यत्र जानातिकर्मत्वस्य पर्यवसिति:। 

अपि च, यदिदं स्मणीयत्वं तद्‌ यदुपादानक॑ तत्‌ किमिति 
वेदितव्येडगृहीतगुणालड्कारादिविशेषणस्य भवत: केन वा समाधि:। न हि 
शरीस्मात्रस्य वरत्वमू, अपितु विवाहोचिताकल्पसश्रीकस्येति यथा वरे 
लक्षयितव्ये शरीरस्येवालड्जारादेरपि लक्षणे निवेश:, तथैव सुन्दरे शब्दार्थयुग्मे 
लक्षयितव्ये सौन्दर्याधायकानां गुणालड्कारादीनामप्यशक्यपरिहार एवं तत्र 


१. शाक॒न्तले कश्जुकिनं प्रति परिचारिकावचनम्‌ “अश्रुतपूर्व आवाभ्यामेव वृत्तान्त' इति। 
अस्माक॑ कालिदासग्रन्थावल्या: ५१८ तमे पृष्ठे षष्ठाड्जारम्भके मिश्रविष्कम्भके। 

निवेश:। शुद्धयोस्तु शब्दार्थयो: काव्यत्वे स्वालक्षण्यहानिरेव काव्यस्येति 
काव्यमकाव्यं चेति सर्वमप्येकीकृतकलेवरकम्‌। एवं चाभ्यर्लितत्वमेवार्थस्य 
काव्यत्वमिव तत्तद्विशेषणप्रतिपाद्यानां शब्दार्थयोर्विशेषाणामपि काव्यलक्षणे। 

यच्चोच्यते '“गुणत्वालड्डारत्वयोरननुगतत्वमि'-ति तदपि लक्षण- 
करणाशालीनशेमुषीकाणामयशस्करमेव भवतां वच:। (्रुत्यादिजनकता- 
5वच्छेटकतयाञ्नुमीयमानस्या55नुभविकस्य च माधुयदिरनुगमस्य सर्वजनीनत्वे 
का नु कथाउननुगते:। ननु मधुर-मधुरतर-मधुरतमादिषु नास्ति क्षैम: 
केवलेन माधुर्यादिनेति मधुरत्वम्‌ मधुरतरत्वम्‌, मधुरतमत्वमिति 
प्रतिस्वमे कैकस्यावच्छे दकस्य कल्पने गौरवमिति श्रृज्गारत्वादेव 
तादशजनकता5वच्छेदकत्व॑ लाघवादुचितमिति नास्ति तदविलक्षणो 
माधुर्यादिर्गुण” इति चेद्‌ 'अनड्डरड्रप्रतिमं तदड्मि -त्यादिषु कोमलानुप्रासगम्येषु 
श्रुद्धारादिषु या काचन श्रुतिविलक्षणता सा किंस्वरूपा? श्रृड्ारत्वैकरूपा 
भिन्ना वा? ननु भभिन्नेव, किन्तु शब्दगता सा, न तु रसगता, 
दाहकत्वादुष्णत्वस्याग्नाविव द्व॒त्यादे्माधुर्यस्य श्रड्गारादिषु पार्थक्येनाननु-- 
भवादि'-ति चेन्न, उष्णत्वस्याप्यग्नित्वस- तत्त्वताड़ीकृतिरूपप्रतिवन्द्या 
जागरूकत्वात्‌। एवं च प्रसक्ताउत्र क्रियासमानाधिकरणगुणमात्र- 
प्रविकोपभीति :। अपि च शब्दस्य काव्यत्वमुपेयिवद्धियैरकामेनाप्यूक्रियेतैव 
तथाविधानुप्रासादिमण्डिते शब्दाडम्बरे तदितरभेदकतया कश्चनापि विशेष:। 
स च नानुप्रासैकरूप: 'अकृण्ठोत्कण्ठया तूर्णमाकण्ठं कलकण्ठि माम्‌, 
कम्बुकठ्या: क्षणं कण्ठे कुरु कण्ठारत्तिमुद्धरे-त्यादे:- 'अनड्ररड्रे - 
त्यादीनामनुभवसाक्षिकवैलक्षण्यकगुणविशेषवत्त्वस्य मीमांसकेनाप्य- 
पलपितुमशक्यत्वात्‌। एवं च॑ पराहतं .वचो यदननुगतं माधुर्यादिकमिति। 
लक्षणं चैतेषां निमित्तकारणादीनामिवापोहविधया शकयक्रियमेव 'दोषाभावा- 

लड्ढारभिन्नत्वे सति काव्ये 'स्वरूपसम्बन्धेन चमत्कृतिजनकत्ववत्त्वमेव 
गुणत्वमि'-त्येवंविध किल्लन, यदि नास्ति श्रद्धा प्रतीतचरेषु 
*भरतवामनानन्द-वर्धन-मम्मटादिवचस्सु । 

यच्चालड्कारत्वं तदपि सुप्रतीतानुगतिकमेव 'रसादिभिन्नत्वे सति 
शब्दार्थान्यतरनिष्ठा या विषयित्वसम्बन्धावच्छिन्ना शब्दार्थान्यतरनिष्ठा 
चमत्कृतिजनकतावच्छेदकता स्वरूपसम्बन्धेन तद॒वच्छेदकत्वस्य ! 
अलड्जारतया सुखेन स्वीकर्त्तु शक्यत्वात्‌। तथाहि वक्रोक्त्याद्युपमा- 
दिमच्छब्दार्थयोरुभयत्रान्यतरत्र वा विषयित्वसंबन्धेन स्व-स्व-भावनायां 
विद्यमानयो : या चमत्कृतिजनकतावच्छेदकता तदवच्छे दकत्वं 
वक्रोक्त्यादिषूपमादिषु वा तदविशेषणीभूतेषु, परिहताश्वालक्ष्यक्रम- 
व्यड्ग्यविशेषा:, व्यड्ग्यालड्कारव्यतिरिक्ता गुणादयो धर्माश्र। यश्व 
रसादिभिन्नत्वस्थेव व्यड्ग्यभिन्नत्वस्यापि लक्षणे निवेश:, स संप्रदायविरुद्ध :, 
व्यड्ग्यत्वालड्डारत्वयो: परस्परमविप्रतिषिद्धत्वाद्‌ भवद्धिरेवाप्रेडितचरात्‌' । 


१. माधुर्यादीनां ह्ग्न्यादीनामिव स्वरूपत: दाहकत्वादाविव चमत्कृती जनकत्वम्‌, न तु 
ज्ञानद्वारा। 


. दोषभावात्मानो गुणा इति भरत:, 'काव्यशोभाया: कत्तरि धर्मा गुणा” इति “गुणाभावात्मानो 
दोषा' इति च वामन:। आनन्दवर्धनश्च 'तमर्थमवलम्बन्ते येडड्रिनं ते गुणा:।॥।” इति 
२.६ ध्वन्यालोके।। 
मम्मटश्व ये रसस्याड्गिनो धर्मा: शौर्यादय इवात्मन: । 

उत्कर्षहेतवस्ते  स्युरचलस्थितयो गुणा: ॥ इति 

. रसगड्जाधरे5विप्रतिषेध एषो5सकृदुदलेखि पण्डितराजेन। व्यड्ग्यभिन्नता पुनर्विश्वनाथ- 
विद्यानाथा-द्युल्‍लासिता चन्द्रिकाकृदुपज्ञा च। देवीशड्डरश्चालड्डारमझूषायाम्‌- 
रसादिभिन्नव्यड्ग्यान्यच्छब्दार्थयोश्च या पृथक्‌ । 
चमत्कारकता तस्या अवच्छेदकमलड्क्रिया ॥| इति १३३-कारिकंया तामनुवदति 
(मूले 'चमत्कारप्रभवता तदव०* इतिपाठ:), अनुवदति च 
तामेव काव्यप्रकाशटीकाकारों वामनझलकीकर:। 


दी 


40 

एवं च पारिशेष्यविधयाउलड्डवारलक्षणस्यापि सम्भवे कीदूृशी तत्राननुगति- 
विगीति:। किञ्ञ विभावाद्यभिव्यज्यमानहर्षद्यन्यतमत्वमि *--ति 
सच्जारिभावलक्षणेष्न्यतमत्वनिवेशेन संतोषमभिव्यञ्ञयतामार्याणां तेनैवोपक्रमेण 
गुणालड्डारलक्षणगवेषणायां कौदृशो न्वसदृशों विराग:। तदित्थ॑ रिक्तैव 
वराकी गुणालड्डारत्वयोरननुगतत्वोक्ति:। 

यश्चात्र दोषाभाव: स॒ हि रखनात्‌ पूर्व वासस: शोध इव 
प्रागभावात्मना स्थित: प्रामुख्येण निबन्धुरेव बुद्धेः शोध:। अत एवीोक्त 
भोजराजेन 'दोषान्‌ हेयतया वेत्ति स काव्यं कर्त्तुमर्हती -ति। परिणते5पि 
काव्यबन्धे य: कश्चन निहतार्थत्वादिको दोष:, नास्ति ततः काव्यत्वक्षतिरिति, 
दुष्ट काव्यमि"-ति व्यवहारं प्रमाणयतां भवतामपि, प्रतिपित्सितमेवेति 
कैमुतिकसिद्धिकत्वं स्थितमेव तादूश-दोषाभावस्यापि काव्यलक्षणे। 

इत्थं हि 'काव्यं ज्ञातमि'-त्यादिषु व्यवहारेषु ज्ञानविषयतया प्रसिद्धे 
काव्येषर्थस्यापि संग्रहे जाते सुन्दरस्य जनस्य लक्षणे नेपथ्यादीनामिव 
सुन्दरशब्दार्थरूपकाव्यस्य लक्षणेषपि नागृहीतविशेषणा धीर्विशेष्यमवगाहत ' 
इति न्यायादभ्यहित एवोपमादीनामलड्डाराणां माधुर्यादीनां गुणानां च 
सन्निवेशो5दोषत्वकिर्मीरित :। 

अथ, योष्यं काव्यत्वेनाभीष्ट: शब्द: स किंस्वरूप: 2, पदस्वरूपो 
वाक्यस्वरूपो वा? ननु वाक्यार्थनिष्पत्तो जातायां पदार्थ इव वाक्यसंवित्तो 
संपन्नायां पदमपि न पृथक्प्रतिपत्तिपदमिति शब्दशब्द: पारिशेष्याद्‌ वाक्य 
एव पुण्यशब्द:, तत: परमार्थदृष्ट्या वाक्यमेव विज्नैराद्रियेते -ति चेद्‌ 
आर्ष एप पन्था:, न व्यावहारिक:, व्यवहारं तु पृच्छाम:, यत्र हि सत्यपि 
वाक्यशब्दे न निरुद्ध: शब्द- पदादिव्यक्ति-व्याहार:, नास्ति च यत्र 
पौनरुक्त्यम्‌, सत्यामपि मनुष्यत्वजातो तद्व्याप्यब्राह्मणत्वादिजातिव्याहार 


१. रसगड्जाधरे भावस्य सिद्धान्तलक्षणम्‌। 

इव। एवं हि सुमेधोभिरायें :, साहित्यदर्पणकृद्धिरिव वाक्‍्य-शब्द एवाद्वियेत, 
न चागृह्ेत शब्दशब्दप्रयोगे। ननु 'शब्दार्थी काव्यमिति या पूर्वपक्षीया 
बुद्धिधारा तामेवानुवदद्भि: शब्दशब्द एवास्माभिराद्रियेत प्रतिनिर्देश- 
स्योद्देश्यानुहारित्व एव विद॒षां संरम्भादि'-ति चेद्‌ एवं हि शब्दे शिथिलाग्रहै: 
क॒शाग्रीयधिषणैश्व श्रीमद्धि: शब्दस्य विशेषणान्यपि लक्ष्येतरव्यावर््तकानीति 
न ह्ोव व्यावर्तनीयानि। ननु समणीयार्थप्रतिपादक: शब्द: काव्यमिति 
रमणीयार्थ- प्रतिपादकत्वमत्रोपात्तमेवेति नास्ति दंशावकाश” इति चेद्‌ 
यादृशों भवानदंदशूक: सोःस्माभिरृष्टचर एव प्राचां लक्षणानां परीक्षणक्षणे। 
अथ स्वकते परिष्कारे भवतां पण्डित नरेन्धतेयं क्व नु प्रभ्नष्टा येन निर्विषो 
वा, अनवकाश एव वा प्रसिद्धबेदपरेषां दंश:। 
अपि च 'दश दाडिमा:, षडपूपा” इत्यादीनामपस्परसड्तार्थानां 
वाक्यानां प्रबन्धप्रयोजकत्वानौपयिकत्वमुपेयिवद्धि:, उपेयिवद्धिश्व 
प्रबन्धत्वस्यापि काव्यत्वव्याप्यत्वम्‌ अकामेनापि संजिधघृक्षितव्यमेव 
तदवच्छिन्नमपि, एवं च न शक्यं संतोष्ट॑ वाक्यशब्दप्रयोगेणापि। 
परस्परसड्भतार्थको वाक्यसमुदायो हि प्रबन्ध:, न तु केवल किश्जन वाक्यम्‌। 
एवं हि वाक्यमप्यप्रयुज्य वाक्यत्वावच्छिन्नमत्र प्रयोक्तव्यम्‌। न च 
'शब्द-शब्देनैव वाक्यं प्रबन्धश्चेति सर्वमपि संगृहीतमि'-ति वाच्यम्‌, न 
ह्गृहीतार्थो वाक्यशब्द:, शब्दशब्दों भाषाशब्दों वा स्पृशतितरां 
पुराणत्वादिकमपि, कि पुन: काव्यत्वम। ततश्चौत्सर्गिकमर्थमुत्सृज्य 'रमणीय: 
शब्द:, स्मणीया भाषा, स्मणीया वागि-त्येव वा केवल वक्‍तुमलम्‌, 
अल च रमणीयत्वे पारिभाषिकत्वं निवेश्यात्मानमतिप्रसद्भाद्‌ रक्षितुम्‌। एवं 
च निरर्थक एवं लक्षणवाक्ये<र्थ-परिग्रह:। 
किं च काव्य ज्ञातमि-ति व्यवहारात्‌, कथमप्युन्नमितं न चुम्बित॑ 
तु” इत्यादिषु, मन्दमाक्षिपति' इत्यादिषु च काव्येउत्रायं शब्दो 
बिश्रदर्थान्तरप्रत्यय-- कुर्वद्रूपताक' इति काव्यतच्छब्दयोर्भेदावगमाच्च 

विप्रतीपमेव कथं न लक्ष्येत 'शब्दविशेषप्रतिपादित: कमनीयो3र्थ: 
काव्यमि'--ति। कमनीयत्वं च चमत्कृतिजनकतावच्छेदकत्वम्‌, तच्च 
विषयित्वेन स्वभावनानिष्ठतयेति सर्व सुस्थम्‌। तत्र चित्रादि-व्यावृत्तये 
प्रथमम्‌, कोषादिव्यवच्छित्तये चापरं विशेषणम्‌। यच्चाडःकुरभयं 
तदाकाशपतनभयसोदरमित्यलमूर्ध्वपादं सुप्त्वा। न हि गोत्व॑ं 'प्रयत्नशतेनापि 
गां विजल्यात्‌, व्याजिहीत च तद्भिन्नम्‌। यद्धि चमत्कारत्वं 
तच्चमत्कारैकनिष्ठतया विदितम्‌। कथमिदं शब्देष्थे वा व्यभिचरेत्‌। ननु 
गड़ायां घोष इत्यादिषु गज्ञत्वादिक तटादिष्विव शब्दमहिम्ना” इति चेत्‌ 
किमेतेनालड्डारिकाणां कृतेअतिचोद्येनोद्यमेन। ननु 'सर्वसहं किल 
अलड्जारतन्रमिति न्‍्यायविदोडषपि संतोषयितव्या इति चेद्‌ ये हि 
स्वयमसंतुष्टास्तान्‌ प्रजापतिरपि नाल संतोषयितुमिति नेय॑ 
साहितीजगतीनेदीयसी कथा। ननु प्रकृते वाग्व्यवहारस्योभयत्रापि साम्ये 
शब्दप्रधानक एवं काव्यलक्षणे कीदृश: पयर्न॒ुयोग इति चेदनुभूतिविरोधोषत्र 
भवत्सु पर्यनुयोजयते। कीदृश: स इति चेदानन्दवर्धनान्‌ पृच्छन्तु “अर्थ: 
सहदयश्लाध्य' इति ब्रुवाणान्‌। ननु अकाव्याथपिक्षया काव्यार्थस्य विशेष॑ 
प्रतिपिपादयिषुभिरिदं तैरुच्यत इति किमेतेन प्रकृते प्रयोजनमि'-ति चेत्‌ 
सर्व एव हि काव्यात्मान:- शब्द:, अर्थ:, अर्थान्तरं' चेत्यलमतिप्रसड्रेन ।। 

१. नरेन्द्रो विषवेद्योडपि। 
२. ध्वन्यालोके १.२ कारिका 








रसगड्भाधरे सन्दर्भशुद्धि: 


पण्डितराजो जगन्नाथो रसगड्ढाधरे प्राचीनसमुट्धरणे निम्मलिखितयो: 
सन्दर्भयोरन्यथावागलक्ष्यत- 
१. पण्डितराजो ह्ासावानन्दाभिनवपारम्परीमनुरुन्धानो मम्मटस्याग्रहं शिथिलयन्‌ 
रसभावतदाभासभावशान्त्यादीनामपि संलक्ष्यक्रमव्यड्ग्यत्वं प्रतिजानीते, 
ददाति चोद्धरणं महाकवे: कालिदासकृतस्य कुमारसंभवस्य-- 


एवंवादिनि देवर्षों पार्श्वे पितुरधोमुखी । 

लीलाकमलपत्राणि गणयामास पार्वती ॥।ति षष्ठ- 
सर्गीयं॑ नितान्तमेव समीक्षकाचार्यप्रियं पद्यम्‌॥। अत्रावहित्थानामको 
भावसंगोपनात्मा भावों व्यज्यत एवं, किन्तु पद्चमसर्गवर्णितं घटनाचक्र 
स्मृत्वा किद्चिद्‌ विलम्बेन। ततश्चासौ संलक्ष्यक्रमत्वदिग्ध इति पण्डितराजस्य 
पक्ष:। तस्यास्य मम्मटानभिमतस्य पक्षस्य समर्थनाय पण्डितराज एव 
मम्मटस्योपजीव्ययोरानन्दवर्धनाभिनवगुप्तयोर्वचनानि समुद्धरति। 

एतत्‌ सर्व स्वीकार्यकोटिमेव प्रविशति, किन्तु देवर्षिपदव्याकृतौ 

पण्डितराज: स्खलद्‌गतिक आलक्ष्यते। स हि देवर्षिपदं नारदपरममंस्त। 
अस्ति चेदमाड्रिरसस्य महर्षे: क॒ृते प्रयुक्तम। तथाहि सप्तर्षिमण्डलं यदा 
हिमवतो नगरमोषधिप्रस्थं प्राप्त॑ तदा पर्वतराजेन कृतातिथ्यं तत्‌ प्रयोजन 
पृष्टमुदाहरणवस्तुष्वग्रण्यमाड्रिस्समेकमुत्तरायाधिचक्रे, स च महीधरमुद्दिश्य 
भगवते शिवाय पार्वतीं यायाचे। याचनायामस्यां क्रियमाणायां पार्वती 
लज्जते, लज्जयाधोमुखी सा स्वकीयं भाव॑ गृहयति, तदर्थ लीलाकमलपश्ञाणि 
गणयति। तदेवोपनिबद्धं सुकविना 'एवंवादिनी'-ति। यथैतत्‌ तदर्थ 
कुमारसंभवस्यैव वचनानि- 

अस्तोतुः: स्तूयमानस्य वन्द्यस्यानन्यवन्दिन: । 
सुतासम्बन्धविधिना भव विश्वगुरो्गुरु: ॥ कु. ६.८३ 


एवंवादिनि देवर्षों पाश्वे पितुरधोमुखी । 
लीलाकमलपत्राणि गणयामास पार्वती ॥ कु. ६.८४ 


एवच्जाउस्मिन्‌ स्थले देवर्षिपदेनाड्रिसस एवं प्रकरणसमर्थित:, 
पण्डितराजस्तु (इत्यत्र कुमारीस्वाभाव्यादप्यधोमुखत्वविशिष्टस्य 
लीलाकमलपत्रगणनस्योपपत्त्या मनाग्विलम्बेन नारदकृतविवाहादिप्रसड़र- 
विज्ञानोत्तरं ब्रीडायाश्चमत्करणाल्लक्ष्यक्रमोड्यं ध्वनि-रिति प्राहुरानन्द- 
वर्धनाचार्या:' (ध्वन्यालोके २.२२ वृत्तो)-इत्येवं नारदं गृहणाति॥।' 
२. अनन्वयालड्डार-प्रकरणे 
गन्धेन सिन्धुरधुरन्धरवक्त्र! मैत्री- 
मैरावणप्रभूतयो5पि न शिक्षितास्ते । 
तत्व. कचलत्रिनयनाड्चलरलभित्ति- 
स्वीयप्रतिच्छविषु यूथपतित्वमेषि ॥। 


इति पद्ये रत्नाकरप्रतिपादितमनन्वयत्वं निराकृत्य 'विमशिनीकृता यदुक्तम्‌ 
अनन्वयध्वनित्वमत्र भविष्यती'-ति (रसगड़ाधरे पृ० २७५ नि.सा.सं० 
१९४७) -अत्रापि पण्डितराजो विमर्शिन्या: स्थानेडलड्डारसर्वस्वमभिषिश्नति- 
'यदपि चालड्डारसर्वस्वकृता अनन्वयध्वनित्वमत्र भविष्यती'-ति, 
तदप्यन्यथात्वकवलितसन्दर्भकमेव | 

अयश्ञजाउत्र विस्मयकरो वृत्तान्तो यदस्माभि: कलिकाताया 
एशियाटिकसोसायर् ग्रन्थागारस्य रसगड्जाधरहस्तलेखो5पि दृष्ट:, तत्रापि लेख: 
१. 'रसभावादिररथों ध्वन्यमान एव, न वाच्य:, तथापि न सर्वोष्लक्ष्यक्रमस्य विषय: 


(ध्वन्यालोक २.२२ लोचने) इति चाभिनवगुप्तपादाचार्या:” (रसगड़ाधरे पृ० १३०-१३१, 
१९४७ नि.सा.)। 

स एव यो हि मुद्रित:। नाकारि संपादकेनाउपि तत्र टिप्पनीक्लेश:। 

सन्दर्भ एषोडस्माकं सविमर्शिनीकस्यालड्डारसर्वस्वस्यानन्वयप्रकरणेन 
स्पष्ट:। तत्र मूले नास्त्यसौ विषय:। यत्र चास्ति सा हि महामाहेश्वरस्य 
राजानकजयरथस्य॒ विमशिन्यिव। (अल्ड्डारसर्वस्वविमर्शिनी चौ०्सं० १९७१ ई०, 
पृ० १००)। रसगड्जाधरस्य संस्करणान्तरेष्वपि सन्दर्भदोष एप एवमेव स्थित: । 
एतदर्थ द्रष्टव्यं संपूर्णनन्दसंस्कृतविश्वविद्यालयत: प्रकाशितं पं० पारसनाथ 
द्विवेदिनो रसगड्भराधरमूलम्‌। 

एतैष्टीकाकद्धिराचार्याणां पौर्वापर्य्यमपि नाध्यायि। तथाहि मम्मटस्य 
काव्यप्रकाशमलड्डारसर्वस्वकारो लिलड्डिषति, अलड्डारसर्वस्वकारं लिलड्डिषति 
'अल्छझ्जाररत्नाकरकार 'स्तत्रभवान्‌ शोभाकर:, तमिमं महामतिं विमर्चच समर्थ- 
यितुमुदयुड्चक्तेलड्डारसर्वस्वं विमशिनीकार:। तेना5्नेनालड्वाररत्नाकरस्य भूयांसि 
स्थलानि विमशिन्यामनामग्राहमुद्धृत्य प्रत्यादिष्टानि। गन्धेने'ति पद्यं च 
विमशिन्यामेवास्ति समुद्धृतम्‌, न त्वलड्डारसर्वस्वे। रत्नाकरस्य विरोधाय 
चास्य विचार विमशिन्यामेव लभ्यते। टीकाकृद्धिरसौ पारस्परिको मतिसंघर्षोष्त्र 
नावालोकि। वस्तुतस्तु दोष एव स्वयं रसगड्भाधरकर्त्तुरेव। आविष्टस्वभावा 
इमे कि नु हस्तलेखान्‌ गवेषयेयु:! 

काव्यप्रदीपकारो5प्यनेकशो भट्टं प्रभाकरयति, प्रभाकरं च भट्टयति। 
तमिमं गुरुशिष्यविपर्ययमपश्यन्तोष्ध्येतार: प्रदीपश्रद्धया विनायक॑ वानरीकर्युरेव 
विनायक वा वानरम्‌। 

सन्दर्भाः्शुद्धिरिव विषयाएशुद्धिरपि रसगड्भाधरे सुछभा। तथाहि 
तस्य रचयिता महामति: पण्डितराजो रसनिष्पत्तिप्रक्रियाया इतिहासं विपर्य्यस्य 
प्रस्तौति। तत्र रसलक्षणेतिहासे १. चिदेव रस इत्येक: पकश्ष:, सोडय॑ 
ब्रह्यसतो विषयरसं यावद्‌ रससामान्यं विसिनोति, २. भावसंवलिता 
चिदेव रस इति द्वितीय: पक्ष:, यत्र भावपदेन विभावानुभावव्यभिचारिसात्तिक- 
या 6 : सर्व एवं भावा गृह्मेरन्निति, ३. यदिदं विभावानुभाव- 

व्यभिचारिसंयोगाद्‌ रसनिष्पत्तिरिति रससूत्रत्वेन प्रसिद्धेन भरतसूत्रेणोपस्थापित: 
पक्षस्तस्य तृतीयत्वं फलति। विचार एष रसगड़जाधरे त्यक्त:, लभ्यते च 
भरतस्य नाट्यशास्त्रस्य रसाध्यायपर्यवसितौ। अपरब्लेदमपि निध्येयं यत्‌ 
तत्र भवान्‌ अभिनवगुप्त: शैवागमी। तस्य चागमस्य रसनिष्पत्ती रागकलादिशभि: 
परिभाषाभिरेवोपस्थाप्यते भावप्रकाशनादिषु सन्दर्भेषु, न तु ब्रह्माद्वैतिनां 
परिभाषाभि: साक्षिभाष्यादिभि:। उक्त किल शारदातनयेन भावप्रकाशनामनि 
श्रुद्रारप्रकाशानुजे सन्दर्भरत्ने- 


कलोत्कलितचैतन्यो विद्यादर्शितगोचर: । 
रागेशारज्ितश्चायं बुद्धयादिकरणैर्युत: ॥ 


मायाद्यवनिपर्यन्त॑ तत्त्वभूतात्मनि स्थितम्‌ । 
भुड़क्ते तत्र स्थितों भोगान्‌ भोगैकरसिक: पुमान्‌ ॥ इति 
(द्वितीयेइमअधिकरणे २७२-२७३) 

अयमत्राभिप्राय :-- 
रागो नाम दुःखादि-कलषे भोग्ये सुखाभिमान:। विद्या च ज्ञानाभिव्यज्ञिका 
रागस्योपादानकारणम्‌। कला तावत्‌ मल-संरुद्धस्य चैतन्यस्याइभिज्वलन 
हेतुस्तत््वविशेष:। एवं च रगो विद्या चेतिद्वे बाह्मे कला चान्तरो गुण:। 
तत्राद्योय करुणादिषु विषयेषु सुखाभिमानस्तन्मूला प्रवृत्तिश्व तेषु। विद्या 
चैषां समेषां विषयाणी ज्ञानम्‌। ज्ञातेषु च विषयेषु कलया चेतन्यमलाउ्पसरणम्‌। 
अपसूते च मले सच्चिदानन्दमयेन भोगेन तेषां विषयाणां स्वाद:। स 
एव रस:। 
इयश्ज रसनिष्पत्तिप्रक्रिया शारदातनयाइभिमता- 
काव्याद्यर्पितेन प्रमदाद्यनुभावितेन वासित: साधारणीकरणात्मना 
भावकत्वव्यापारेण भाव्यमान: सच्चिदानन्दमयेन भोगेन भुज्यमानश्च 
सहदयस्य ह्ादात्मा स्वाद एव रस” इति। यदुच्यत एतेन- 

तादात्विकेकव प्रमदाद्यनुभावेन. वासित: । 
स्वाद: सहदयानां यो ह्ादात्मा हृदयड्रम: ॥। 

स॒ भावाभिनयात्‌_ साधारणीकरणरूपया । 
भावकत्वव्याप्रियया भाव्यमान: स्वभाववत्‌ ॥ 

भोगेन संविदानन्दमयेनैवोपभुज्यते ॥ २.२६४।। 
भोक्तृभोग्यार्थ संबन्धप्रकारश्चाभिधीयते । 
रागविद्याकलासज्ै: पुंसस्तत्त्वैस्त्रभि: स्वत: । 
प्रवृत्तिगोचरोत्पन्ना  बुद्धयादिकरणे रस: ॥। २६६ इति। 
भोगं निष्पाद्य निष्पाद्य वासनात्मैव तिष्ठति । 
दुःखमोहादिकक्लेशमपि भोग्य प्रतीयते । 

यत्‌ सुखत्वाभिमानेन स राग इति कथ्यते ॥| २६७ 
विद्या नामेति तत्त्व यद्‌ रागोपादानमुच्यते । 
तया5भिव्यज्यते ज्ञानं पुरुषस्य विपश्चित: || २६८॥।। 
चैतन्यस्य मलेनैव संरुद्धस्य स्वभावत: । 
अभिज्वलनहेतुर्या सा कलेत्यभिधीयते ॥| २६९॥। 
सुखदु:खात्मिका बुद्धेरवृत्तिगॉंचर उच्यते ॥॥। २७०॥।। 
एवं. परम्पणप्राप्तैभविर्विषयतां गतै: । 
बुद्धबादिकरणैभोगाननु भुडक्ते रसात्मना ॥ २७१।। 
शिवागमज्जैररथो्यमेवमुक्त : पुरातनै: । 
कलोत्कलितचैतन्यो विद्यादर्शितगोचर: ।॥ २७२॥। 


रागेण  रक्ितश्चायं बुद्ध्यादिकरणैर्युत: । 
मायाद्यवनिपर्यन्त॑ तत्त्वभूतात्मनि स्थितम्‌ ॥ २७३॥। 

भुडक्ते तत्र स्थितो भोगान्‌ भोगैकरसिक: पुमान्‌ ॥ 

प्रेरकृत्वेवः बुद्ध्यादिकरणानां पुनः पुनः । 

उपकुर्वन्ति सत्त्वादिगुणास्ते तत्र तत्र तु ॥२७५॥३इतिच 
एवं किलेदमवसातुं शक्यते- 
शैव आगमे शिव एवैक तत्त्वम्‌। स एव भावान्‌ यदा चित्रात्मतामात्मन्या- 
धित्सति तदा तत्तच्छक्तिरूपान्‌ विभावानुभावसश्ञारिस्थायिसात्त्िकान्‌ 
स्पन्दानाविष्करोति। एतेषां संयोगस्पन्द एवं श्रुड्रारादिरूपान्‌ धत्ते। सर्वे 
चैते स्पन्दा: शान्तरसरूपा एव। स्पन्द एष व्यञ्नात्मैव। सोड्यं शिवस्य 
स्वरूपाभास एवं यो रस इत्युच्यते। न भवत्यत्र कश्चनापि प्रत्यवाय 
इति साधारण्यमात्रसाम्राज्यमत्र जागरत्ति। अत्र हि रड्रपीठोषपि शिवरूप 
एव भवति। रसे5स्मिन्‌ वैचित्रयमाधीयते शक्तिगताद वैचित्र्यादेव। उक्तमिदं 
स्वयमभिनवेनेव गुप्तेन-“यस्तन्मयानि 'त्यभिनवभारत्यारम्भमड़ले। 
सोज्यं साक्षात्कारविचारे परवर्त्ती पक्ष:। तस्यास्य पूर्ववर्त्तिनोषभिनवगुप्तस्योपरि 
निपातनं प्रौढिवाद एव। 

किञ्व रसनिष्फ्तिप्रक्रियासु स्वयमभिनवेन “त्पत्तिवाद:' 
प्रथमत्वेनोपस्थापित:, द्वितीयत्वेन अनुमितिवाद:, तृतीयेत्वेन च भुक्तिवाद:। 
स्वमतत्वेन च प्रतिप्रसावित आनन्दवर्धनस्य रसव्यक्तिवाद:, मम्मटेनान्द- 
वर्धनस्त्यक्त:, नासीदानन्दवर्धनो नाट्यशास्त्रटीकाकृदिति, समुत्प्लावितश्च 
क्रम:, किन्तु ईषत्स्पृष्टिकयैव। रसगड्भाधरकृता तु समग्र एवं क्रम एष 
विपर्यासित:। एतन्मतेन प्रथमोषभिनवगुप्त:, द्वितीयश्च भट्टनायक:। कथमिदं 
निगीर्येत सन्दर्भविद्भ:। रसनिष्पत्तिप्रक्रियाश्चानेका (ध्व. २.४) लोचने 
स्वयमभिनवेनैवोपस्थापिता:। तास्वपि पण्डितराजस्य वर्त्तत एव दृष्टि:, किन्तु 
पण्डितेन्द्र एषोइभिनवगुप्तं न स्मरति तत्र। अद्यापि, तथैव नैकोषपि टीकिता॥। 


५9 

पण्डितराजो नगन्नाथ: स्वकीये रसगड्राधरनाम्नि सन्दर्भरत्ने- 
'तद्भिन्नत्वेग तदभाववत्त्वेन वा प्रमितस्य पदार्थस्य रमणीय- 
तद्वृत्ति-तत्समाना-धिकरणान्यतरतद्धर्मसम्बन्धनिमित्तक॑तत्त्वेन 
तद्वत्त्वेन वा सम्भावनमुत्रेक्षा' 
इत्येवमुत्प्रेक्षां लक्षयित्वा- 
अत्र तादात्म्येन संसर्गण धर्म्युत्प्रेक्षाया:, संसर्गान्तरेण धर्मोव्प्रेक्षायाश्र 
संग्रहायैकयोक्त्या लक्षणद्वयं विवक्षितम्‌ - 
इति च तस्य- (१) धर्म्यत्प्रेक्षा 
(२) धर्मोप्ेक्षा 
इत्येवमुत्ेक्षाद्रयप्रतिपादकत्वमुपपाद्य इमां द्विविधामप्युत्प्रेक्षाम- 
सा चोद्रेक्षा द्विविधा-(१) वाच्या (२) प्रतीयमाना चे” ति वाच्य-- 
प्रतीयमानत्वेन द्वैविध्यमापय्य, पुन: सापि प्रत्येक त्रिविधा- 
(१) स्वरूपोत््रेक्षा 
(२) हेतृत्प्रेक्षा 
(३) फलोत्परेक्षा चेती -- 
ति भेदयति। 
को न्वस्य भेदप्रकारस्याभिप्राय इति जिज्ञासायां रसगड्राधर- 
गुरुमर्मप्रकाशे नागेश: फ्त्करोति- 
'एवं द्वादश भेदा: सम्पन्ना इति भाव” इति। 
फत्कारेणानेन मूर्च्छतितरां समीक्षकशेमुषीसहकारसुन्दरी। कथमिति 
चेदित्थम- 
महामतेरस्य वैयाकरणमतड़जस्य उक्ताया उक्ते:-- 

उत्प्रेक्षा 


धर्म्युत्प्रेज्ञा-(१) धर्मोद्रेक्षा-(२) 
मम क, । 
वाच्या (३) प्रतीयमाना (४) 


स्वरूपोद्परेक्षा (४) हेतूत्पेक्षा (८ फलोद्रेक्षा १२) 


एषक एवाभिप्रायवृक्ष:। अत्र प्रश्न:- हेतुफलोत्ेक्षयोर्धर्म्युत्प्रेक्षात्व- 
संसिषाधयिषया विषयविषयिणोस्तादात्म्यमेव विषयित्वावच्छिन्नप्रतियोगिताक 
संसर्गतयाध्ध्यवसेयम्‌। तदत्र कथं स्यादर्जितात्मलाभम्‌? नहि हेतुहेतुमतो: 
फलफलिनोर्वा तादात्म्यमत्र शक्यसम्भवम्‌। नास्ति च पण्डितराजस्यापि 
तदभिमतम्‌। किमत्र प्रमाणमिति चेदू उदाहतानि हेतुफलोत्पेक्षोदाहरणानि 
तत्‌। एतानि च तानि- 
हेतूत्प्रेक्षाया: 
त्वत्प्रतापमहाद्वीपशिखाविपुलकज्जले: । 
नूनं नभस्तले नित्यं नीलिमा नूतनायते । इति 


महागुरु-कलिन्द-मही धरोदर-विदारणावि भ॑वन्महापात- 
कावलिवेल्लनादिव श्यामलिता।' इति च, 


फलोद्ेक्षायाश्र 


दिवानिशं वारिणि कण्ठदघ्ने दिवाकराराधनमाचरन्ती । 
वक्षोजतायै किमु पक्ष्मलाक्ष्यास्तपश्चचरत्यम्बुजपद्धिक्तिरिषा ॥ इति, 








२६८ अल ब्रह्म 


वियोगवह्िकृण्डेउस्मिन्‌ हृदये ते वियोगिनि । 
प्रियसड्रसुखायेव. मुक्ताहारस्तपस्यति ।॥ इति च। 

एतेषु प्रथमे नित्यं नृतनायमानों नीलिमा विषयी, नभस्तलं विषय:, 
नीलिमसमानाधिकरणानि कज्जलानि च तत्र हेतु:। अस्ति च कज्जलानां 
भिन्नत्वमेवातादात्म्यसतत्त्वं तदितरैखाभिमतम्‌। उपनिबद्धमपि तत्सर्वमत्र 
तथैव। द्वितीये वेल्लनं हेतु:। तस्यापि भिन्नत्वेनेवोपनिवेश: प्रत्यक्ष:.। फलतया 
विवक्षितयोर्वक्षोेजता-प्रियसड्रसुखयोरपि च सैव स्थितिस्तृतीय-चतुर्थयो:। 
तदेवमसति तादात्म्य-निचोले कीदृशं धर्म्युत्प्रेक्षात्वमत्र | न च तादात्म्यमत्र 
हेतुलत्वावच्छिन्नप्रतियोगिताकमभूत्वा, विषयित्वावच्छिन्नप्रतियोगिताकमात्र 
भवति। हेतुफले तत्र साधनतामात्रमश्नुवाते। अश्नुवाते च व्यपदेशप्रयोजकत्वं 
चमत्काराधिक्य--जनकत्वरर्जितप्रधानभावेनेति नास्ति भीति -रिति वाच्यम्‌, 
निर्विषयैव॑ वराकी धर्मोव्प्रेज्षा, निर्विषयाश्रानेकेडलड्कृतिभेदा: सादृश्य- 
विरोधश्ूडुलाद्येकहेतुकत्वेन प्रसिद्धा:, तत्रापि हेतुतया स्थितानामेव तत्त्वानां 
चमत्कारप्रयोजकतामूरीकृत्य व्यपदेशप्रयोजकताया अप्यूरीकर्त्तु शक्यत्वात्‌। 
न च--त्रानुभूतिसिद्धं चमत्कृतिप्रयोजकत्वं तत्रेव व्यपदेशप्रयोजक- 
त्वमादरणीयं, न तु कल्पिते विषय” इति वाच्यम्‌, अनुभूतिवारवध्वा: 
कान्दिशीकत्वकुतोमुखीनत्वनिगडाविषयत्वात्‌। कि च-- 
(१) अत्र नीलिमसामान्याधिकरण्येनोत्प्रेक्षितस्य हेतुत्वेनोत्प्रेक्षा--इति 
(२) अत्र तपश्चरणक्रियाया: साहजिकजलावस्थानाभिन्नतया5्ध्यवसिताया 

फलत्वेनोद्रेक्ष्यते” इति च- 

केयमुक्ति: पण्डितराजस्य, यदि हेतुफलयोरुत्प्रेक्षाविषयित्वं नाभ्युपेयते, 
अभ्युपेयते च तदितरस्यान्यस्य कस्यचिद्‌ वस्तुन:। अन्यस्यैव वा विषयित्व 
उत्प्रेक्षाया हेतुफलगतत्वं निर्मुछम। आरोपाध्यवसानसम्भावनेषु हि यदेव 
आहार्यमारोप्यमाण--मध्यवसीयमानं सम्भाव्यमानं च भवति तदेव 

विषयिपदवाच्यतां प्रतिपद्यते। अत्र हि हेतुफलायोरेव संभाव्यमानता। ततश्व 
तयोरेव विषयित्वमूरीक्रियेत। 

ननु कथं तहिं 'नीलिमा विषयीति'-पूर्वमुक्तम्‌, सत्यम्‌, तत्र हि 
विषयिद्वयं कृतपदम्‌। तत्र, एक॑ नीलिमरूपम्‌, अपरं च कज्जलहेतुकत्वरूप॑ 
कज्जलरूपमेव वा। नभस्तलं विषयीकृत्य द्वयं तत्रोत्प्रेक्ष्ते कज्जल- 
जनितविकारत्व॑ नीलिमा च। अतएव तत्समानाधिकरणे '-ति 
लक्षणवाक्यघटकीभूत॑ 'तत्‌'-पदमत्र संगतार्थक॑ जायेत। विषयिमात्र हि 
तत्र तद: परामर्शविषय:। कज्जलं हि नीलिमसमानाधिकरणतयैवात्र प्रयुक्तम्‌, 
नीलिम्नो विषयित्वाभावे कज्जलस्य 'तत्समानाधिकरणधर्म --ता किमिव 
संजाघटीतु। यदि वा स्वाभाविके नीलिमनि कज्जलहेतुकत्वरूपस्य 
धर्मस्योत्प्रेक्ष्ष्माणताकल्पनेन गवेषणीयोउत्र निर्वाह:। 

ततश्व सिद्धमत्र हेतुफलयोरेवोत्रेक्ष्य्माणत्वं, सिद्धं च तयोरेव 
विषयित्वम्‌। नास्ति चानयोर्विषयाभ्यामैकात्म्यरूप: संसर्ग:, ततो न होव 
सम्भवत्युव्पेक्षाया अस्या धर्म्यव््रेक्षात्वम्‌। 

यद्युच्येत-यत्र हेतूत्प्रेश्ञा फलोत्प्रेक्षा च मन्यते तत्र उत्प्रेक्षान्तरमपि 
तिष्ठति, तत्र हि तादात्म्यं तदितरं च संसर्गजातं गवेषणीयम्‌। ततश्च 
तादात्म्यजनिते धर्म्युट्रेक्षात्वसौधे हेतुफलोत्प्रेक्षेवाजयन्तीराविभाव्य विषयैक्येण 
धर्म्यत्प्रेक्षाहेतुफलोग्पेक्षोभयत्वमाविकल्प्य परिहियेत विरोध: संसाध्येत च 
समन्वय इति। 

एतदप्यपेशलम्‌, उदाहरणविरोधात्‌। पण्डितराजो हि पूर्व (धर्मि-) 
स्वरूपोद्रेक्षां भावाभावाभ्यामुदाहरति। तदनन्तरं हेतूत्प्रेक्षां तत: फलोद्ोक्षां 
तदुत्तर च धर्मस्वरूपोत्प्रेक्षाम। क्रमस्यास्य का नु संगति:, यदि 
हेतुफलान्यतरोत्पेक्षयोर्थर्मिधर्मो भयगतत्वमूरीक्रियते। तथा सति तेन 
वाच्यत्व-गम्यत्व-भावाभावैश्वातुर्विध्यमापन्नानि स्वरूप-हेतु-कलानि 
धर्मि-धर्म-गतत्वेन वर्गद्रये संविभज्य प्रतिवर्ग द्वादश भ्रेदा: क्रमेणेैकेकशो 
निरूपणीया:। न च ते तेन तथा निरूपिता:। नापि च तत्पूर्ववंश्यैरप्पय- 

दीक्षिसर्वस्वकारादिभिरपि। कुवलयानन्देष्पयदीक्षित: षोढात्वमेवोत्प्रेक्षाया 
एवमुपकल्पयति- 

अन्यधर्मसम्बन्धनिमित्तेनान्यस्यान्यतादात्म्यम्‌ उत्प्रेज्षा। सा च 
वस्तुहेतु-फलात्मतागोचरत्वेन त्रिविधा। अहेतोर्हेतुभावेन, अफलस्य 
फलत्वेनोत्ेक्षा हेतूत्प्रेश्ञा फलोत्प्रेज्ञा चोच्यते। तत्र आद्या (वस्तूत्परेक्षा) 
स्वरूपोत्प्रेक्षा उक्तविषयाश्नुक्तविषया चेति द्विविधा, परे हेतुफलोत्क्षे 
सिद्धविषयाउसिद्धविषया चेति प्रत्येक द्विविधे।” इति। 

यत्राप्यसो मतान्तरमुपस्थापयति तत्रापि धर्मधर्म्य त्प्रेक्षात्वं 
स्वरूपोत्प्रेक्षागतत्वेनेव। यथा चेदं तत्‌ तस्यैव- 

केचित्तु-(लिम्पतीव तमोडड़ानि वर्षतीवाज्जनं नभ' इत्यत्र) 

तमोनभसोर्विषय- योस्तत्कर्त्तलेपनवर्षणस्वरूपधर्मोत्येक्षेत्याह:। तन्मते 

स्वरूपोत्ेक्षायां धर्म्य्प्रेक्षा धर्मोत्प्रेज्षा चेति द्वैविध्यं द्रष्टव्यम्‌ ।' 
इत्यमुना वाक्सन्दर्भग स्पष्टम। दत्तानि च तेन सर्वेषामेतेषां भेदानां 
तथैवोदाहरणानि। सर्वस्वे ९६ भेदा: प्रतिपाद्यन्ते। तथापि नास्ति तत्र 
धर्म्युत्प्रेज्ञाया हेतुफलगतत्वेन विभाग:। ९६ भेदेषु स्वयं ग्रन्थकृतैव 
कल्पनामात्रप्रसूतस्य-- 'असावुतद्पेक्षाया: कक्ष्याविभाग: प्रचुरतया स्थितो5पि 
लक्ष्ये दुर्वधारत्वादिह न प्रपश्चित:'-- इत्येवं स्वकण्ठेनैवाररीकृतत्वात्‌ । 

तदित्थं सुदुर्लभमेव धर्म्युव्प्रेक्ात्वसामानाधिकरण्येन हेतुफलो- 
व्प्रेक्षात्वगवेषणम्‌ । 

वस्तुतस्तु प्राचामाचार्याणां भेदनामकरणवर्त्तनीमुपजीव्यात्र 
विचारणीयम्‌। ते हि विशिष्टाय नामविशेषं दत्त्वा सामान्येभ्य: 
शुद्धा5५ 'दिपदानि प्रयुज्ञते। तथाहि रूपक-लक्षणादिभेदेषु तेषां प्रवृत्ति:। 
रूपके हि मालाश्लिष्टत्वेन भेदान्‌ गणयित्वा पश्चात्‌ शुद्धत्वेन भेदान्‌ 
गणयति। लक्षणायामपि मम्मटाचार्य :-- 

स्वसिद्धये. पराक्षेप:. परार्थ  स्वसमर्पणम्‌ । 

उपादानं लक्षणं चेत्युक्ता शुद्धव सा द्विधा ॥ 

सारोपान्या नु यत्रोक्ताो विषयी विषयस्तथा । 
विषय्यन्तकृतेडन्यस्मिन्‌ सा स्यात्‌ साध्यवसानिका ॥ 
भेदाविमा च सादृश्यात्‌॒ सम्बन्धान्तरतस्तथा । 
गौणों शुद्धों च विज्ञेयौ लक्षणा तेन षड़िवधा ॥ 
एवं गौणीत्वं पृथगुद्दिश्यावशिष्टेभ्य: शुद्धेति संज्ञानमुपहरति। एवमेव प्रकृतेषपि 
पण्डितराज: हेतुफलत्वेन धर्मोत्रेक्षां पृथण गणयित्वा तद्धिन्नत्वेन स्थिराणां 
भेदानां स्वरूप '-संज्ञापदत्वमाकलयति। अस्ति च तदप्ययदीक्षित- 
स्याप्यभिभतम्‌। यथा-चैतत्‌ तत्‌ पूर्वोक्तेन तद्गबाक्यांशेन प्रमाणितमेव। 
ततश्च पण्डितराजमतेन-- 


हेतूत्प्रेक्षा फलोत्रेक्षा स्वरूपोत्ेक्षा 
प3पपपप+ ]. 
धर्मो््ेक्षा धर्म्युद््रेक्षा 
इत्येवम्‌, 
उत्प्रेक्षा 
धर्म्यत्प्रेक्षा क्‍ धर्मोद््ेक्षा 


| हेतूत्प्रेक्षा गन फलोतद्रेक्षा 


स्वरूपोत्प्रेक्षा 


इत्येवं वोत्प्रेक्षां चतुष्ट्वमापाद्य वाच्यप्रतीयमानत्वेन द्वैविध्यं चापय्याष्ट- 
विधामेव केवलां मन्यामहे। नागेशोपन्यस्तं द्वादशविधत्वं तु केवलमलड्जार- 
सर्वस्वानुकरणभ्रंशमूलमुत्रेक्षामहे |। 

< 

(अनुमान-विधिना) 


व्याख्याया मुख्यो निकष: क इति प्रश्ने सर्वपथीनमुत्तरमेकमेव 
'संवाद” इति। संवादो नाम हृदयसंवाद:। अनुभूते: सादृश्यं तत्र स्वस्स:। 
को<र्थ:? अयम्‌ यत्‌ यदभिप्रेत्य प्रवरत्तिता भगवती वाक्‌ वक्त्रा तस्य वाचि 
प्रतिच्छन्दनम्‌, वाचा प्रतिफलितस्य चास्य सहृदये तथैव प्रतिबिम्बनम्‌ | 
भूयानेव विचार: संवादे तेषां तेषामभियुक्तानाम्‌। तथा चानन्दवर्धन:- 
संवादों हान्यसादृश्यं तत्‌ पुनः प्रतिबिम्बवत्‌। 
आलेख्याकारवत्‌ 
तुल्यदेहिवच्च शरीरिणाम्‌” इति। 


तत्र पूर्वमनन्यात्म तुच्छात्म तदनन्तरम्‌ । 
तृतीय तु प्रसिद्धात्म स्व काव्यं न त्यजेत्‌ कवि: ।॥ इति, 


आत्मनो5न्यस्थ सद्भावे पूर्वस्थित्यनुयाय्यपि । 
वस्तु भातितरां तन्‍्व्या: शशिच्छायमिवाननम्‌ ।॥ इति च। 


राजशेखरो»मुमेवार्थ काव्यमीमांसाया द्वादशेड्ध्याय एवमुपनिबबन्ध-- 
त्रिपथमर्थमध्यगीष्महि यदतान्ययोनिर्निहतयोनिरयोनिश्च। तत्रान्‍्ययो- 
निर्द्धिधा प्रतेबिम्बकल्प आलेख्यप्रख्यश्च। निह्तयोनिरपि द्विधा 
तुल्यदेहितुल्य: परपुरप्रवेशसदृूशश्च। अयोनि: पुनरेक एवं। तत्र- 


१. ध्वन्यालोके ४.१२ 
२. मुद्रितस्तु पाठ:-- नान्यसाम्यं त्यजेत्‌ कवि'-रिति। ध्वन्यालोके ४.१३ 
३. ध्वन्यालोके ४.१४ 

अर्थ: स एव सर्वो वाक्यान्तरविरचना परं यत्र । 
तदपरमार्थविभेदं॑ काव्य प्रतिबिम्बकल्पं स्यात्‌ ॥ 


कियतापि यत्र संस्कारकर्मणा वस्तु भिन्नवद्‌ भाति । 
तत्‌॒ कथितमर्थचतुरैरालेख्यप्रख्यमिति काव्यम्‌ ॥ 


विषयस्य यत्र भेदेष्प्यभेदबुद्धिर्नितान्तसादृश्यात्‌ । 

तत्‌ तुल्यदेहितुल्यं काव्यं बध्ननिन्त सुधियोषपि ॥ 
मूलैक्यं यत्र भवेत्‌ परिकरबन्धस्तु दूरतोब्नेक: । 
तत्‌ परपुरप्रवेशप्रतिमं॑ काव्यं सुकविभाव्यम्‌ ॥' 


एवं हि वक्ता, वचन, प्रतिपत्ता चेति यत्‌ त्रितयमेतदेव क्रीडास्थलं 
संवादस्य। अत्र प्रश्ना:-यस्य वचनस्य वक्ता न ज्ञायते तत्र कथंकारमुपपद्येत 
वकक्‍्तृ-वचन-यो: संवाद:। वेदसंहिता हि अपौरुषेय्य:, न श्रूयते तत्र 
मन्त्राणां वक्‍ता। योऊपि श्रूयते तस्यापि तत्राउनुपस्थितावेव सचेतसां 
दृष्टपरावराणां च सुमेधसां बहुमान:। एवं च सति वेदमजाध्येतृणां 
हृदयस्य संवाद: केन वा स्वीक्रियेत। यदि च मन्शब्देरेव निष्ठृता 
येजर्थस्तेषामेषां सहदयानां हृदयानां हंदि यथावदवभासनमेवाऊत्र संवादरूपेण 
गृह्मेत, तहिं कीदूशो नु क्षेमस्तेषां मन्त्राणां येषां नास्ति निश्चितार्थता, 
यथा, 'सृण्येव जर्फरी तुर्फरी तु! इत्येतस्य मञ्रस्थ। ये च निगममञ्रा यथा 
चत्वारि श्रुड्रा' इत्यादयस्तेषामनिश्चितार्थकत्वे केन वार्थन निर्धार्यत संवाद: ? 

ये च प्रतिपत्तारस्तेषामपि भवति बहुविधत्वम्‌। उपनिषत्सु नैका 
उपलभ्यन्ते गाथा यत्रेकस्यैवाक्षरस्य श्रोतृभेदेन भिन्नार्थता दृश्यते। तथाहि 
“हृदय '-मिति यत्‌ पदमस्यैकस्यापि ते तेडर्था:। तथाहि ह' 
इत्यस्याक्षरस्यैकोई्थ:,, 'द' इत्यस्याक्षरस्थ तथैव कश्चिदेक एवार्थो 


१, काव्यमीमांसा-१ २ 

निर्धार्यते, एक एवार्थश्च 'यम्‌! इत्येतस्यांशस्य। एवमर्थत्रयात्मकत्वं भवति 
वर्णसमुदायविशेषस्य। ततश्चापद्यतेतरामनिश्चितार्थत्वमेषां व्याहाराणाम्‌। 
उपनिषत्स्वेव द' इत्येतस्यैकस्याप्यक्षरस्थ 'दानम्‌, दया” चेति भिन्नभिन्ना 
अर्था:। तत्रापि व्याख्यातुरपि विकल्पकवलितत्वमीक्ष्यते येनासौ “यद्वे'-ति 
पक्षान्तरमप्युपस्थापयति। भगवत्पादे शट्डराचार्य इव तात्रिकशिरोमणा- 
वभिनवगुप्ते, सायणादिषु च सो5यं विकल्पग्रह: स्पष्टतर एवं। 

यस्य मूलमनिश्चितं तस्यांशस्य पुनः: संपादनमावश्यक भवति। 
रघुवंशस्येव 'अव्याहत: स्वेरगते:” इत्यस्य पाठस्य स्थाने प्रकाशितमस्ति 
'अव्याहतै:स्वैरगतैरि'ति पाठ:। ब्राह्मीलिपावेकारैकारमात्रयोरुकाराकारमात्रयोश्च 
लेखे साम्यमेव लभ्यते, तथेव जकारचकारयोरिव शकारवकारयोर्लिपावपि। 
ततश्च 'शौर्य॑चापदचेष्टितमि'-ति यो भावस्तस्यास्य 'शौर्य 
श्वापदचेष्टितमि -ति रूपेण जायते परिणाम:, जायते च परिणाम: 'त्यजति 
गुरुनितम्बा निम्नमध्यावशा ना” इत्यस्य त्यजति गुरुनितम्बा 
निम्नमध्यावसाना' इति। वामनस्य काव्यालड्डारसूत्रे ओज:प्रसादयो: संप्लवे' 
गुणत्वमीक्ष्यते। तत्र सूत्रपाठ:-- गाढबन्धत्वमोज: (३.१ .५), शैथिल्यं प्रसाद: 
(३.१.६) गुण: संप्लवात्‌ (३.१.७)' इति। इत: परं मुद्रितेषु पुस्तकेषु 
सूत्रपाठेषपि भेद:। तथाहि 'अग्रिमं सूत्र क्वचित्‌ "न शुद्ध' इति, क्वचित्‌ 
पुन: सत्वनुभवसिद्ध” इति (३.१ .८)। समाधिसूत्रेषपि स्थितिरीदृश्येव। तत्र 
सूत्राणि आरोहावरोहक्रम: समाधि: (३.१.१२), 
न पृथक्‌ आरोहावरोहयोरोज :प्रसादरूपत्वात्‌ (३.१.१३), न, असंपृक्तत्वात्‌ 
(३.१ .१४) 
अत्र असंपृक्तत्वादित्यस्य स्थाने विपरीतार्थक एव पाठ:-- संपृक्तत्वादि'-ति। 
अत्र कामथधेनु: संपृक्तत्वादित्येव पाठमाद्रवियते। निर्णयसागरीये संस्करणे 
पुन: असंपृक्तत्वादि--त्येव पाठ:। किमत्र प्रतिपत्तव्यम्‌ ? 

अथ यत्र प्रतिपाद्यस्यार्थस्य प्रहेलिकाप्रायत्वं तत्र कृत: संवादसंभव:? 

बृहत्यारण्यके हि 'अश्वमेधो” व्याख्यायते। तथाहि 'उषा वा अश्वस्य 
मेध्यस्य शिर:, सूर्यश्चक्षु., वात: प्राण:, व्यात्तमग्निर्वेश्वानर:, संवत्सर 
आत्माश्वस्य मेध्यस्य। द्यो: पृष्ठम, अन्तरिक्षमुद्रम, पृथिवी पाजस्यम्‌, 
दिश: पार्श्वे, अवान्तरदिश: पर्शव:, ऋतवोड5ड्रानि, मासाश्चा5र्धमासाश्च 
पर्वाणि, अहोणात्राणि प्रतिष्ठा, नक्षत्राण्यस्थीनि, नभो मांसानि। ऊवषध्य॑ 
सिकता:, सिन्धवों गुदा, यकृच्च कक्‍लोमानश्च पर्वता:, ओषधयश्च 
वनस्पतयश्च लोमानि, उद्यन्‌ पूर्वार्ध:, निम्लोचज्जघनार्ध:, यद्‌ विजृम्भते 
तद्‌ विद्योतते, यद्‌ विधूनुते तत्‌ स्तनयति, यन्मेहति तद्वर्षति, वागेवास्य 
वाक्‌ |।' इत्येवमत्राश्वो निरूप्यते। अयमश्व: प्रजापतिरूप:। तत्राउत्र दृष्टान्त: 
'प्रतिमायां विष्णुत्वमिवे “-ति। अस्य व्याख्याने भगवान्‌ श्डराचार्य: व्यात्तम्‌ 
विवृत मुखम्‌, पाजस्य॑ पादस्यं, पाजस्यमिति वर्णव्यत्ययेन 
पादासनस्थानमित्यर्थ , पर्शव: पाश्वास्थीनि, नभो नभःस्था मेघा:। 
ऊवध्यम्‌ उदरस्थमर्धजीर्णमन्नम्‌, विजृम्भते गात्राणि विनामयति, मेहति 
मृत्रति, वर्षति सिज्चती-ति निपुणं व्यापिपर्त्ति। काव्यशास्त्रे वाक्यानामेषां 
रूपकालड्डारवाक्यत्वेन क्रियतेतरामादर:। रूपक॑ च सादृश्यं साधर्म्य 
वा55रोपाय साधनीकरोति। दर्शयन्त्याचार्या इमे तदुभयमपि- दो: 
पृष्ठमूर्ध्वत्वसामान्यात्‌, अन्तरिक्षमुदर सुषिरत्वसामान्यात्‌, अज्भनि 
अजड्भसाधर्म्यात्‌। सन्धय: संधिसामान्यात्‌, अस्थीनि शुक्‍क्लत्वसामान्यात्‌, 
सिन्धव: स्यन्दनसामान्यात्‌, पर्वता: काठिन्यादुच्छितत्वाच्चे -ति। 

द या5स्माक वारत्तनाम्नी विद्या तस्या: कृते क्रियन्तेतरां भूयांसि 
यजनानि। ब्रह्मवादे तेषामेषामापादवते निरर्थकत्वमिति समुत्पद्यते शाश्वतिको 
विरोधो टृष्टेनाटृष्टस्य। बृहदारण्यकारम्भे स एप विरोधो विस्तरेणोपस्थापितो 
भगवत्पादे:-- 'ग्रामकामो यजेत, पशुकामों यजेत, स्वर्गकामो यजेते-'ति 
यानि ब्रह्मव्यतिरिक्तफलानि निगमवचनानि तेषां 'ब्रह्म सत्यं जगन्मिथ्ये -ति 
जगम्मिथ्यात्वप्रतिपादकैर्निगमवचनै : सहोपस्थितो विरोध: परिजिहीर्षितो 

भगवत्पादेबहीयसा भाष्यवितस्तरेण बृहदारण्यक एव। 

विचित्रमेवेदं॑ यद्‌ भगवत्पादा अपि बृहदारण्यकभाष्ये भाष्यान्त- 
रण्युद्धृत्य प्रत्यादिशन्ति। तथाहि द्वितीयारण्यकारम्भ एवोच्यत 
एते:-- औपनिषदंमन्या अपि केचित्‌ प्रक्रियां रचयन्ति तत्र च तार्किके: 
सह सख्धिं क॒र्वन्ति, ततस्त्रस्यन्त: सांख्यमाश्रयन्ति, वैशेषिकं च तत:। 
सर्वमेतत्‌ कल्पनामात्ररमणीयमुपनिषद्विरुद्ध चे-'ति प्रस्तुवन्ति च 
ससंरम्भमेतेषां प्रत्याख्यानम। तत्रेतेषां तर्काणां निष्कर्ष: श्र॒ुत्यर्थकल्पनाकुशला 
सर्व एवोपनिषदमर्थमन्यथा कार्वन्ति ” इति। (पृ० १३५ बृहदा०) स्पष्टमेतेन 
यद्‌ व्याख्याया अप्रामाणिका अपि प्रकारा भारतीयायां मनीषायामस्तित्व॑ 
बिभराम्बभूव॒ु:। तेष्वप्यनुदासीना अतिष्ठन्‌ विचारका इत्यप्यत एवोपन्यासात्‌ 
स्पष्ट्मेव। अयमत्रापर: संज्ञानविषयो यत्‌ सिद्धान्तत्वेन निर्धार्य विषये 
परम्पणाया: प्रथमं स्थानमिति। स्वेरत्वं ्वत एव कल्पनाजालविस्तारयितृत्व॑ 
यदत्र संप्रदायविट॒षां सुद्रमेवाविषह्यम्‌। इदं त्वत्र स्पष्टमेव कल्पनामार्गोडपि 
क्षुणणचर एवं व्याख्यातृणाम्‌ू। अतएव नैषधादीनां टीकास्वपि 
विकल्पजातप्राचुर्यमालक्ष्यते-- | 


सानन्तानाप्यतेज:सखनिखिलमरुत्पार्थिवान्‌_ दिष्टभाज-- 

श्चित्तेनाशाजुषस्तानू सममसमगुणान्‌ मुझ्जलती गूढ़भावा । 

पारेवाग्वत्तिरूप॑  पुरुषमनुचिदम्भोधिमेक॑ शुभाड़ी 

निश्शेषानन्दमासीदुपनिषदुपमा. तत्परीभूय. भूय: ॥। 
इत्यादिषु तद्धि विकल्पजातं प्रतीतचरमेव। श्रीभागवतादीनां या वेदस्तुतय-- 
स्तासामपि गूढ़भावत्वमस्त्येव सुतरां प्रसिद्धम। रासपद्चाध्याय्यां जगौ कल 
वामदृशां मनोहरम्‌” इत्यत्र क्लींबीज॑ कल्पयन्ति, कल्पयन्ति च 


सैषा स्थली यत्र विचिन्वता त्ां भ्रष्ट मया नूपुरमेकमुर्व्व्याम्‌ । 
अदृश्यत त्वच्चरणारविन्दविश्लेषदु:खादिव बद्धमौनम्‌ ॥। 

इति रघुवंशपद्येषपि तदेव हींबीजम्‌ उदारदृशो यद्धि सुगूढमुपक्षिप्तं 
श्रीश्रीहर्षणैव-- 

अवामावामार्ध सकलमुभयाकारघटनादू 

द्विधाभूत॑ रूप॑ भगवदभिथेयं भवति यत्‌ । 

तदन्तर्मन्नं मे स्मरहरमयं सेन्दुममल 

निराकारं शश्वज्जप नरपते! सिध्यतु स ते ॥ १४.८८॥ 


इत्यस्मिन्‌ तात्रिके रहस्यदिग्धे पद्यराजे। एवंविधस्यार्थस्य निश्चये 
व्याकरणकोषाद्यपेक्षया पारम्पर्यस्यैव भवति प्रधानत्वम्‌, शब्दत: अर्थस्य 
कल्पनायां क्रियमाणायां भवेदत्र सिन्धुलिपिसदृशीकदर्थना। न च 
भवत्यत्राउप्रतीतत्वं दोष:, कवितु: प्रतिभायास्तत्रेव संस्म्भात्‌। अतएवोपनिषदां 
रहस्य-लेखानामभ्यनुमोदनम्‌, तत्र 'पश्यकस्य कश्यपत्वेन परिवर्त्तना 
प्रतीतचरैव, प्रतीतचरैव च प्रतिज्ञा वैदिकानां परोक्षप्रिया इव हि देवा: 
प्रत्यक्षद्विष” इति। वक्तृप्रतिपत्रोरत्र दुर्घट एव मतिसंवाद:। अथ विदधेर्वाच्यत्वे 
प्रतीयमानस्य निषेधादे: कथ॑ं न्वनुभव:। ततश्च कीदृशी नन्वनुभूति- 'भ्रम 
धार्मिके --त्यादिषु प्राथमिकस्य पार्यन्तिकस्य च पदार्थसार्थस्य। 
ध्वनिवादिनस्तत्रातिरिक्तं व्यज्नाख्यं शब्दव्यापास्मुपयन्ति, अपरे पुनरुमितिम्‌। 
अपरेषु प्रमुखो व्यक्तिविवेकविधाता महामतिर्महिमाचार्य :। स हि 
प्रतिपद्यते- 'भम धम्मिअ' अत्र हि द्वावर्थों वाच्यप्रतीयमानौ विधि- 
निषेधात्मकौ क्रमेण प्रतीतिपषमवतरत:, तयोर्धृमाग्न्योरिव साध्य- 
साधनभावेना5वस्थानात्‌। तत्राद्यस्तावदविवेकसिद्ध एवं भ्रमणविधिलक्षणस्य 
साध्यस्य तत्परिपन्थि-क्रूर-कुक्कुर-मारणात्मन: साधनस्य चोपादानात्‌। 
द्वितीयस्त्वत एवं हेतो: पर्यालोचितणिजर्थस्य विवेकिन: प्रतिपत्तु: 
प्रयोजकस्वरूपनिरूपणेन सामर्थ्यात्‌ प्रतीतिपषमवतरति। तच्च सामर्थ्य 
मृतेषपि कौलेयके क्रूरतरस्य सत्त्वान्तरस्य तत्र सदृभावावेदनं नाम नापरम्‌। 

तदेव च साधनम्‌। तयोश्च साध्यसाधनयोरविनाभावनियमों विरोधमूल:। स 
चानयोलॉकप्रमाणसिद्ध :।' इति, बाध्यबाधकभावा5्वसायकृत एवात्त्रोत्तरार्थ- 
विश्रान्तिनियम:। तत्र मम धम्मिअ वीसद्धो” इति वाक्यार्थरूपों भ्रमण- 
विधिरवाच्य:, तस्य सो सुणओ अज्ज मारिदो देण' इत्यादिना कुक्कुरमारणं 
दृष्तसिंहविहितं वाक्यार्थरूपमेवार्थों हेतु:। तत्प्रतिषेधस्त्वनुमेय एवं, न वाच्य: 
तस्य केवलेनाक्षेपेणैव लाभात्‌। अत्र 'गोलाणईकच्छकुइड्गअ-वासिणा' इति 
गोदावरीकच्छकहरस्य पक्षत्वनिर्देश:, 'दरिअसीहेणे'-ति दृप्तसिंहसद्भावस्य 
हेतुभाव:। कुडड्रवासिणे-ति तद्‌विशेषणेन तस्य धर्मिणि सद्भावोपादानम्‌। 
तस्यास्य हेतो: साध्यस्य च सहानवस्थानलक्षणो विरोध: प्रसिद्ध एव। 
एवमेकस्य सद्भावावेदनेनाउपरस्य स्वभावविरुद्धोपलब्ध्या प्रतिषेधो 
विज्ञायमानोड्नुमेय एवं न व्यड्ग्य इतयवसेयं यथा नाऊत्र शीतस्पर्शो 
वह्नेरित्यत: शीतस्पर्श:। यदि वा प्रेक्षावतां प्रवृत्तिरनर्थसंशयाभावनिश्चयेन 
व्याप्ता, तट्विरुद्धश्चानर्थसंशयो5स्मादू विधिवाक्याण्णिजर्थपर्यालोचन- 
याउवसीयत इति व्यापकविरुद्धोपलब्ध्या, यथा नाऊत्र तुषारस्पर्शों 
वह्ेरित्यतस्तुषारस्पर्शस्ये- 'ति (व्यक्तिविवेकस्य तृतीये विमर्श 
पृ० ४६३-४६६) तात्पर्यवादिनां पुनरत्राप्रतिहत एवं तात्पर्यशक्ते: प्रसर:। 

प्रतीयमानपदे या प्रतीतिस्तस्या अस्या द्विविधेष्वर्थषु प्रसर:, 
ज्ञानविषयमात्रेषु समास्वाद्यमानेषु च। उच्यतेहि 'प्रतीयते धातुरिविहितं फलेरिति। 
अन्न प्रतीतिज्ञप्तिमात्ररूपैव। रत्यादिषु पुनभविषु सैषा स्वादरूपा। अत्र 
रति: प्रतीयते” इत्युक्तो स्वाद एवं प्रतीति:। अयमत्र विशेषो 
यदनयोद्वयोप्पेकत्र संप्लव:, विभावादिसामग्र्ा ज्ञायमानाया रतेरेव पश्चात्‌ 
साक्षिभास्यता प्रसिद्धेव रसगड़ाधरादिषु। अत्र रतेरास्वादस्यापि संग्रह: । 
इयमेव भाटइनायकानां भुक्ति:। इमं रत्यादिभावानामास्वादं यावदनुभूतेर्या 
परिव्याप्तिरसौ प्रतीयमानकोटिमेवाइवगाहते, भवति च विषयोष्नुमिते:। 
अन्येष्वप्युक्तिशतेष्वियमेव स्थिति: प्रतीयमानस्यार्थान्तरस्य। सर्वत्रैवैक- 

स्याञ्नुमानस्यैव प्रसर:। 

इदमत्राउवधानेन प्रतिपत्तव्यं यद्‌ यस्यानुमानस्या5त्र चर्चा तद्धि 
तादृशमेव यादृशं खलु स्वीकृतचरं 'पर्वती धूमवान्‌ वह्े:” इत्यादिषु 
स्थलेषु। हेत्वाभासस्यैव तत्र साम्राज्यम्‌। तथापि प्रयोगस्याउनुमानविषयत्वमेव। 
अयमर्थो-'“यन्न भवति प्रमाणरूपमेवैकमनु- मानमनुमानपदवाच्यम्‌, यद्धि 
हेत्वाभासश्रितं तदप्यनुमानत्वव्याप्यजातिम्च्लेनाद्रियतेतरां सांप्रदायिके:। तदेव 
तु महिमभट्टादीनामनुमानत्वेनार्थान्तरप्रतीत्यर्थमभिप्रेतं साधनत्वेन। ततश्च 
व्याहतं वचों यद्‌ भीरुरपि गुरो: प्रभोर्वा निदेशेन भयकारणाधिकरणे 
भ्रमिमान्‌ संभवती 'ति। विषयान्तरेष्पीयमेव स्थिति, इयमेव पदार्थयोजना, 
इयमेव चानुमितिपरिणति:। या च प्रतीती रसादीनां स्वादशबलितायां 
तस्यामनुमान प्रत्यक्ष चेति प्रमाणद्रयस्य मूलत्वम्‌। तत्र रतिज्ञानं यावदनुमिति:, 
तत: परं तु साक्षात्कारभोगाद्यपपरपदप्रत्येय आस्वाद एव प्रत्यक्षरूप:। 
सो5यं सोपानरूप: प्रतीतिद्वयसंप्लव:। 

तिष्ठति हि जागरूका कवे: प्रज्ञा तकेष्वपि। अत एवं 
काव्यलिड्रादीनामलड्डारत्वं निर्हेतुत्वादीनां च दोषत्वम्‌। एवं हि यदुच्यते 
'सर्व एव हि शाब्दों व्यवहार: साध्यसाधनभावगर्भतया प्रायेणानुमान- 
रूपोष्भ्युपगन्तव्य:, तस्य परप्रवृत्तिनिवृत्तिनिबन्धनत्वादि'-ति (व्यक्तिविवेकारम्भे 
२६-२७ पृष्ठयो:) तदक्षरश: परिशुद्धमेव। 

विस्तरं विसृज्याष्त्रेदमेव पर्याप्तं वक्‍तुं यद्‌ भारतीयायां व्याख्यापद्धतौ 
वकक्‍्तृप्रतिपत्तृसंवाद: प्रथम: परमश्च तात्पर्यार्थलाभ इति। अत्रैव 
वक्तृतद्‌वचन- व्यापारयोरन्विताभिधानम्‌, वचनप्रतिपत्रोश्चाभिहितान्वय: 
पदं लबभ्येते। द 

क्रमेडस्मिन्‌ गुणा:, दोषा:, अलड्डारा:, रीतिवृत्तिप्रभूतयश्च निपुणं 
निरूप्यन्ते, निरूप्यन्ते च शय्या पाकादयो बन्धगता विशेषा:। व्याख्यातारो 
हि दर्शयन्तितरामात्मनो वैविध्यम्‌। तथा च कथंभूतिन:, अकथंभूतिन:, 

मितवाच:, उच्छलद्गतिकसरस्वतीका इति। तेष्वेबेके संमर्शिनोडलक्षाश्च। 
तेषामेषां पारस्परिकों भेद: स्फुटतर एव। तत्राउत्र सर्वत्र यद्यपि न लभामहे 
कुन्तकतुल्यां विदग्धतां, मल्लिनाथतुल्यां अनपेक्षितार्थपरित्यागसमेधिताम- 
पेक्षितार्थोक्तिम्‌ अभिनवगुप्त-सदृशी शेमुषीमसृणतां, शड्भगस्भगवत्पादतुल्यां 
च प्रामाणिकतां तथापि नास्ति तत्र न समृद्धि: बलात्कारा अप्यासु विभाव्यन्ते 
तेषां समाधयश्चापि। सर्वथा 


व्याख्याविधासु भरतावनिलालितासु 
लालित्यमस्ति निबिड निभूृत॑ च तासाम्‌-- 
को नाम कार्त्स्न्यमुपवर्णयितु क्षमेत 
यो नास्ति भारवहने धरणे: समर्थ: ॥ 


है 

नाट्यमिति पदं ण्यति नटेर्निष्पद्यते। नटिश्चात्र अवस्पन्दनम्‌, 
अनुकरणम्‌, नर्त्तनमित्येतदर्थत्रितयमपि क्रोडीकरोति। वस्तुतस्तु 
अवस्पन्दनमेवास्य मुख्यो5र्थ.। अनुकरण-नर्तनयोस्तद्व्याप्यजाति- 
कत्वेनानुभूयमानत्वात्‌। अवस्पन्दनं चात्र किल्लचिच्चलनरूपमिति धनिक:, 
नाट्यरूपमेवेत्यन्ये। तत्र प्रलयप्रकृतौ क्षोभ इव परमस्वतन्रे भगवति परमशिवे 
सिसृक्षादिस्वरूपो य: कश्चित्‌ प्रपञ्च-बीजोच्छूनताभूत: स्पन्द: स एवं 
वस्तुभूत: स्पन्द:। स एवं चावस्पन्द:। वाक्यार्थ इव पदार्थानां, स्फोट इव 
वर्णपदानां, सरस्वानिव ऊर्मीणां स॒ एवं हि मूलकन्द:। समेषामपि 
गमनादिस्पन्दानाम्‌। एवं च यदेव अनुकरणं यदेव च नर्त्तन॑ तदेव हि 
अवस्पन्दम्‌। सामान्य-विशेषयोर्भेदस्य प्रातिभत्वमात्रमिति सर्वैरषि वादिभि: 
संप्रतिपन्नत्वात्‌ । 

ततश्च यदेवावस्पन्दनं चित्रात्मनाउडलेख्ये चित्ररूपतां प्रतिपद्यते, 
यदेवोत्कीर्णनात्मना मूर्त्तितां, यदेव संनिवेशात्मना भवनतां, यदेव च 
णगालापादिना संगीततां, तदेवानुकरणात्मना नाट्यात्मतामेति। अय॑ पुनसत्र 
विशेषो यद्‌ अनुकरणे सर्वविधोषपि अवस्पन्दों विलीयते। ततश्च 
चित्र-मूर्त्ति-भवन--संगीतानामपि विश्वप्रपञ्चस्ेव नाट्य-विषयत्वमुपपचद्यते। 
एवं च यदिदं नाट्यं नाम स खल॒ समाहार: सर्वासामपि कलानां,. 
प्रत्याहारश्च कृत्स्नस्यापि विश्वप्रपञ्चस्य। तदिदं नाट्यमाश्रित्य भरतमुनिना 
यन्नाटयशास्त्रं निर्मित्सितं तद्धि न केवलमनुकरणरूपमेवावस्पन्दममधिकरोति 
विषयत्वेन, प्रत्युत सर्वा अपि नृत्यादिका: कला:। तस्यैव हि क्षेत्र 
प्रतिमालक्षणं, तस्यैव हि विषयश्चित्रसूत्रमू, तस्यैव चाधिकरणं स्थापत्यम्‌। 

लोकस्वभावस्तु प्राणभूत एवास्य। यावन्ति च शास्त्राणि तान्यपि 
स्वाड्रत्वेनात्मसात्‌ करोत्येतत्‌। अत एवास्य वेद इत्यपरं नाम नाट्यवेद 
इति। एवं नासावेको ग्रन्थ, अपितु संहितारूपो ग्रन्थानामाकर:। एवं च 
नासावेक: संकाय:, किन्तु संपूर्ण एवेको विश्वविद्यालय :। अस्य नायमभिप्रायो 
यन्नाटयशास्त्र संग्रहग्रन्थमात्रमिति, अपितु इदं शास्त्र महान्‌ न्यग्रोधपादप:, 
यतो निस्सृता वरोहा: स्वातन्येणापि वृक्षायितु क्षमन्ते, नास्ति येषामन्त:। 
मेघा इव तानि तानि लक्षणग्रन्थरत्नानि तमिममम्भोनिधिमिवोपाजीवन्‌ भारतस्य 
संपूर्णायामपि प्रविततायां स्थलवेद्याम। आसीदस्य कश्मीरानादाय 
दक्षिणाब्धिं यावन्‌ महीयानेव प्रचार:। अभिनवगुप्तस्तस्मिन्नस्मिन्‌ महापोतमिव 
सर्वस॒हविमर्शमभिनवभारतीनामक॑ महाभाष्यं निरमात्‌। तत: पूर्वमपि 
आनन्दवर्धनप्रभूतयों महामतयो भरतनाट्यशास्त्रमिदं प्रधानं लक्षणग्रन्थ 
इत्यद्वियन्त | 

प्रचुरप्रचारस्यास्य नाट्यशास्त्रस्य महाविषयतया त॑ तमेक 
विषयमादाय भूयसो ग्रन्थानुपनिबबन्धुर्भोजराजप्रभूतय: सुमेधस:। त इमे 
लक्षणकृतोडइभिनवभारतीमपि प्राकाम्येनानुसस्रु:। एवं च नितान्‍्त: प्राचीन 
एष महाग्रन्थ: महान्तमेव प्रथिमानमापद्‌ गच्छता कालेन। पाठो>प्यस्य 
पाठान्तरैरिव परिवर्तनशतैर्न्यगीर्यत। न केवल पदान्येव, वाक्यानि, 
अध्याया अपि अस्य पर्यवर्त्तन्त। नूतना अध्याया अत्रायोज्यन्त, नूतनानि 
लक्षणवाक्यानि चात्र संन्यवेश्यन्त। एतेन नृतन-योगेन पुरातन- 
परिवर््तनपारम्पर्यण च शास्त्रस्यास्य रूपं॑ भगवतो विष्णो रूपमिवान- 
वधारणीयत्वमापेदे। साम्प्रतं खलु महीयानेष विवादविषय :। तत्रात्र विचार: 
कथं वासौ भूय: संस्क्रियेतेति। तत्र संपादन द्विविधं भूयोलेखसमादूते पाठे 
मूलत्वबुद्धिपरायणमेकम्‌, अर्थसंगतिप्रमाणक॑ चापरम्‌। अत्र प्रथमे पाश्चात्त्या: 
सबहुमाना:, अपरस्मिन्‌ पुनर्भारतीया:। तत्र भरतनाट्यशास्त्रस्य तदीयाया 
अभिनवभार त्याश्च कतर: स्यात्‌ संपादनविधिरिति छ्ात्र प्रमुख: 

प्रश्न:। अत्र विचारयाम:। 

पाश्चात््ये संपादनविधौ बहुसंख्याक-हस्तलेखसमादूृतत्वमेव 
मूलत्वस्यानुमापकम्‌। कालिदाससाहित्यसंपादनप्रसड़े असकृदनुभूतं यत्‌ 
सोड्यं विधि: न समग्रभरसह:। “तस्य स्थित्वा कथमपि पुर: 
कौतुकाधानहेतो -रित्यस्य मेघटूतपद्यस्य कौतुकपदं बहुसंख्याकेषु समुद्धरणेषु 
'केतक'-पदतया प्रसिद्धम। तत्र हि 'तस्य स्थित्वा कथमपि पुर: 
केतकाधनहेतो --रिति पाठे नास्ति प्रसड़संगति:। तथा हि मेघस्य 
विरहिजनदूर्निरिक्ष्यत्वमत्र मुख्यं प्रतिपाद्यम्‌। तदेव हि 'कथमपि -ति पदाभ्यां 
व्यज्ञितम। “यक्षो विरही। अत: तस्य मेघस्य पुर: स काठिन्येन तस्थिवान्‌' 
इति हात्र विवक्षितोडर्थ:। अत्र जिज्ञासा को नु दोषो मेघे येनासौ विरहिजनेषु 
दुर्निरीक्ष्य” इति। अत्र 'भेघो हि केतकाधानहेतु:, अतो दुर्निरीक्ष्य” इति 
वोत्तरमधिक॑ सड्गतम्‌ 'कौतुकाधानहेतु:' इति वा? नियतमेव पर एवात्र 
पक्षो ज्यायान्‌। अर्थसंगतिसमादरे बहुमतपक्षोषत्र पराहन्यते। अस्ति चात्र 
रहस्यम्‌। तच्च लिपिभेदरूपम्‌। कालिदास-समये ब्राह्मीलिपिरेवासीद्‌ 
अधिकृता लिपि:। तस्यामस्यां ब्राहम्यां लिपौ 'ओकार-ऐकारयो' रेखाविन्यासो 
टूरमेकरूप:। अस्ति च केतक  वर्षा-पुष्पम्‌। ततो नास्ति नास्य संगति:। 
अत: केतक-पद-घटितोडपि पाठ: परम्परया स्वीकृत एव। 
अर्थसंगतेश्चतुरखत्वं पुनः: 'कौतुकपद्घटित एवं पाठे' दृश्यत इति स 
एवात्र मूलत्वेन स्वीक्रियेत। भरतनाट्यशास्त्रं खलु कालिदासादपि प्राचीनम्‌। 
तस्यारम्भकाले खरोष्ट्री लिपिरपि प्राप्तप्रचारा श्रूयते, का वार्त्ता ब्राह्मीलिपे:। 
अतो मूलनिर्धारणे ब्राह्मीलिपिपरिज्ञाममपि अभ्यहहितमेव नाट्यशास्त्र- 
संपादनसमये। अन्या लिपयोप्यत्र ब्राह्मीवदेव दृढ्मभ्यस्या:। नेवारी- 
शारदा-वड्भग-कर्णाट-लिपिषु अक्षररेखाविन्यास्रो न नास्ति भ्रामक: । 
तास्वप्येतासु लिखिता नाटयशास्त्र-पाण्डग्रन्थास्तत्र तत्र लक्यन्ते। 
अर्थसंगतिमाधारीकृत्यैव समाधातुं शक्यन्ते लिपिभेदप्रश्ना:। 

नाट्यशास्त्रसंपादने हि भारतीया पद्धतिरेव भृूशमादरणीया। 
तामनुसूत्य पूर्वमर्थसंगतये यतनीयम्‌। तदर्थमारम्भत: समाप्ति 
यावच्छास्त्रस्यास्य ते ते विषया दूढं निदिध्यासितव्या:। एतेन परिचीयेरन 
भरतस्य प्रमेयाणि, तत्प्रतिपादकानि वाक्यानि च। ततश्च तान्याधारीकृत्य 
पाठा अपि शक्यमूलोद्रेक्षा:। इयमेव हि पद्धतिरभिनवभारत्या अपि संपादनाय 
भुशमुपकर्त्री। इयमपि भारती प्रविरलपाण्डुग्रन्था, अनवस्थितलेखा च टूश्यते। 
अस्या अपि उपक्रमादुपसंहारं यावद्‌ अजसत्रम्‌ आवृत्तिरध्ययनाध्यापने च 
परममावश्यकानि। 

अनया पद्धत्या नाटयशास्त्रस्य ये ये खिलाध्यायास्तेषपि तितउन्यायेन 
लब्धविवेका अमूलव्यवच्छेदपूर्वकं मूल निर्धारयितु क्षमेरन। ये च केचन 
भिन्न-भिन्नतम-लक्षणवाक्यान्यश्रित्य प्रवर्तमाना अध्यायास्तेषां केषां खल 
खिलत्वमिति प्रश्नोषपि तितउन्यायेन प्रवत्ते स्वाध्याये स्यादेव लब्धप्रशम:। 
असति समाधौ तु “त्रोभयो: समो दोष” इति शिष्टानामाचारमनु- 
पालयद्भिरुभयत्रापि मूलबुद्धि: क्रियेत, उत्प्रेकष्येत च भिन्नकर्त्तकत्वमपि 
तेषाम्‌, तद्विषयत्वन्यायेन दर्शनस्य विषयस्य चाभेदे त्यज्यत एवं कर्त्तभेदो 
ग्रन्थभेदेषषि। अत एवं समेषामपि पुराणानामेक एवं भगवान्‌ व्यासो 
रचयिता, सर्वेषां महाभारतपर्वणामपि स एवं निर्माता, अस्ति चाद्यापि 
जीवित :, व्यासपीठाद्‌ भाषमाणानां कथावाचकानामद्यापि व्यासत्वेन प्रसिद्धे:। 

नाट्यशास्त्रस्य ये विषया: प्रमेयत्वेनाधिकृतास्तेषु साहित्यशास्त्रे 
संगीतशास्त्रं चेति शास्त्रद्यं प्रमुखम। मनन्‍्य आद्य एवासौ लक्षणग्रन्थो 
विषययोरनयो:। तत्र काव्यशास्त्रे शब्द:, अर्थ:, वाक्यम्‌, प्रकरणं, 
प्रबन्ध इति पद्जस्कन्ध:, तत्रापि वाक्यात्‌ प्रबन्ध॑ यावद्‌ भूयांसो धर्मा येषां 
काव्यलक्षणत्वेन प्रतीति:। तथा च रसा:, भावा:, अलड्ढारा:, गुणा:, 
लक्षणाख्यानि भूषणानि, रीतिवृत्तिप्रवृत्तय:, छनन्‍्दोविचितिभेदा इति भूयान्‌ 
विस्तर: काव्यभाषागतानां तत्त्वानाम्‌। पाठ्यसमये नाट्यग्रन्थानामपि 

काव्यत्वमेव। ततश्च दशरूपलक्षणान्यपि काव्यशास्त्रेणैवाधिक्रियन्ते। तदित्थ॑ 
दृश्यश्रव्यत्वाभ्यां काव्यनाट्ययो: काव्यशास्त्रविषयत्वेन संग्रहे प्रविशालायते 
साहित्यशास्त्रीयं परीक्षा-द्षेत्रम्‌। तत्रापि स्वयमभिनवगुप्तस्यैवोदगारों यद्‌ 
दशरूपकलक्षणं नाम महाप्रपञ्ञो विषय:। एतस्य सर्वस्यापि अड्रोपाड़साहित्येन 
सम्यगनुशीलन प्रतिव्यक्ति दुष्करम्‌। 

एवमेव संगीतशास्त्रमपि द्विस्कन्धं, गीतातोद्याभ्याम्‌। आतोद्यानि 
चतुर्विधानि, घनसुषिरततावनद्धत्वजातिभि:। तेष्वपि प्रतिजाति भूयांस: प्रभेदा:। 
गीतेष्वपि राग-स्वर-अश्रुति-ग्राम-मूर्च्छनानां प्रत्येक॑ लोष्टसंचारन्यायेन 
प्रस्तारशश्च ध्वनिवदेव असंख्येया भेदा:। नृत्यस्यापि संगीतस्कन्धतया 
गणने पुनस्त्रिस्कन्धत्वमस्य। नृत्ये नाट्यस्यापि परिग्रह: समनन्तरोक्तेन 
क्रमेण। नाट्ये च चतुर्विधस्याभिनयस्य शिक्षा। वाचिके काकुविधानस्य, 
आड़्रिके चारीसहितानामड्रहारकरणरेचकानां सूक्ष्मेक्षिकया निरूपणम्‌। तदित्य॑ 
संगीतशास्त्रमपि महाविषयमत्र। नाट्याय रड्रपीठमावश्यकम्‌। ततश्च तस्यापि 
विधान संगीत-साहित्यशास्त्रयोरेवाधिकरणम्‌। तदर्थ च प्रमाण- 
परिमाण-प्रविभाग--कुतप-प्रयोग-प्रेक्षा-नेपथ्यादीनां प्रवेशनिर्गमाभ्यां सह 
सुश्लिष्टं समायोजनमिति तस्यापि महाविषयत्वमेव। तत्रापि पूर्वरड्र:, 
तिरस्करिणी, चित्रशुद्धौं प्रयोगविधी चेति महीयानेवाड्रविस्तर:। एवमेव 
स्तम्भविधि:, भित्तिसंनिवेश:, द्वारप्रतिष्ठा, दीपिकायोगश्च तस्यास्य स्थापत्ये 
नदीष्णतामपेक्षन्ते। तदित्थं स्थापत्यशास्त्रम्‌, धर्मशास्त्रमू, ज्योतिषशास्त्र 
चेति सर्वमत्र संगृहीतम। 

सन्ति च नाट्यशस्त्रे सर्वेषामेषां विषयाणां षदट्त्रिंशता 
अध्यायेर्निरूपणम्‌। संपादनकाले य: सर्वज्ञो न भवति व्यामुहाति स 
नियतमेव प्रमेयशुद्धों। ततश्च प्रविभागेणात्र प्रवर््तितव्यं विद्वद्धि:। 
इतिहासशुद्धया परम्पराशुद्धिं साधयद्वि्विद्ठद्धरेकेको विषय: संपादना- 
याधिकर्त्तव्य:। समये समये च गोष्ठीभि: परस्परं परामृश्य परिष्करणीय: 

स्वकीयो भाग: शास्त्रान्तरविद्वज्जनाधिगतार्थसंवादेन | एवं हि नाट्यशास्त्रमिदं 
विश्वकोषभूतत्वेन तत्तच्छास्त्रविशेषज्ञानां विदुषां समवायं संपादकत्वेनापेक्षते 
रामायणमहाभारतयोरिव। इयमेव कथा5भिनवभारत्या:। 

अत्रापि यत्‌ काठिन्य॑ तत्र धर्मशास्त्रमिव नाट्यशास्त्रमपि 
आत्मनस्तुष्टिमपि' प्रमाणीकरोति। ततश्च उपलब्धां सामग्रीं समालोच्यापि 
सहदये: स्वात्मापि नियतमेव निपुणमेव च प्रमाणीकरणीय:। तथा च- 
छन्दोविधाननाम्नि चतुर्दशेष्ध्याये विभक्त्यन्तं पदं ज्ञेयमि-'ति पदं लक्षयित्वा 
निबद्धं चूर्णमेव” चेति द्विधा विभज्य चूर्णलक्षणे प्रक्रान्त उच्यते-- 'अनिबद्धपदं 
छन्दस्तथा चानियताक्षरम्‌, अथपिक्ष्यक्षरस्यूतं ज्ञेयं चूर्णपपदं बुधेरि-ति*। 
अत्रानिबद्धपदत्वं उन्दस्त्वं च विरुद्धम्‌। निबद्धं वृत्तमिष्यत” इति भरतोक्त्यैव 
छनन्‍्दसो निबद्धत्वेन प्रसिद्धे:। अतव्राभिववभारती न लकभ्यते। सेय॑ 
बड़ौदासंस्करणस्य स्थिति:। अत्र निर्णयसागरीये संस्करणे भिन्न एव 
पाठ:। तत्र-- 

अनिबद्ध पदवृन्दं तथा चानियताक्षरम्‌ । 
अथेपिक्षाक्षरयुतं ज्ञेयं चूर्णपदं बुधे: ॥ 

इति पाठ:। अयमेव पाठ: १९२९ खीष्टाब्दे चौखंभासंस्कृत- ग्रन्थमालात: 
प्रकाशिते नाट्यशास्त्रसंस्करणेषपि लभ्यते। अत्र छन्द:पदं नास्ति, अस्ति 
च पदवृन्दमिति दु:अ्वत्वजनकं पदम्‌। अनेन पाठेनार्थसंगति: संजायते। 
पदानां यद्‌ वृत्तभावमप्राप्तं वृन्दं तदेवाक्षरनियतिराहित्ये अथपिक्षाक्षर- 
मधुराविद्धाक्षरसपेक्षत्वे च चूर्णपपदमिति परिभाष्यते इति। एवं चापाततो 
निर्णयसागरीयस्यैवास्य पाठस्य संगतत्वमुत्पेक्ष्यते। किन्तु वामनोष्त्र विसंवदति। 
काव्यालड्जारसूत्रे गद्यस्य वृत्तगन्धित्वेन, चूर्णत्वेनो-- त्कलिकाप्रायत्वेन' च 


१. नाट्यशास्त्रमू-१४.४० 
२. तदेव-- १४.४० 








भरतनास्यशास्त्रादिसम्पादनविधि: पाठसमीक्षा च २८७ 


त्रेविध्यमेतेन प्रतिपाद्यते। अत्र केनापि भवितव्यमेव मूलेन। न च लक्यते 
विषय एष एवंरूपो दण्डिन: काव्यादर्शे न वा भामहस्य काव्यालड्डारे। 
तावेव हि भरतवामनमध्यवर्त्तिनौ काव्यलक्षणग्रन्थो। मन्‍्ये भरत एवं मूल 
वामनस्य गद्यविचारे। मानाधीना मेयसिद्धिरिति नयेन वामनमतपोषक एवं 
पाठोऊत्र मूलतया नेय:। ततश्च वृत्तगन्धित्वस्य कृते भरतसूत्रे छन्दसो5पि 
समावेश आवश्यक:। निर्णयसागरीये संस्करणे तत्समावेशों न संभवति। 
बड़ौदासंस्करणे विद्यमानमपि हन्दःपदं नोपकारि, तस्य दशदाडिमा: षडपूपा 
इत्यादि वाक्यप्रायत्वेनोपश्लेषात्‌। पाठान्तराणि चात्र नोपकारकाणि। एवंगते 
कथं वा संपाद्यं नाट्यशास्त्रस्य मूलमिति प्रश्नो व्यादाय तिष्ठति मुखविवरम। 
अस्माक तु प्रतिपत्ति:-- आ निबद्धपदच्छन्द इति ह्ात्र मूलमू-इति। आड़ 
अन्रेषत्त्वार्थकम्‌। इदं च संशोधन कोष्ठकैर्मूले योजयितुं शक्यते यदवधि 
हस्तलेखेर्न प्रसाध्यते। 

अभिनवभारतीमात्रमश्रित्य नाट्यशास्त्रस्य मूल निधर्यिते चेद्‌ 
व्याहन्येत नवीनानां लाभानां संभावना। अभिनवगुप्तो हि निजं दर्शनमनुसृत्य 
प्रवर्तते नाट्यशास्त्रस्थ व्याख्याने शड्भराचार्य इवोपनिषदाम्‌। न खलु 
भगवान्‌ शड्राचार्य एवाद्रियते वेदान्तविचारे, अन्येषामपि महतामाचार्याणां 
प्रस्थानानां साम्प्रत॑ं यावद्‌ विद्यमानत्वात्‌। एवमेवाभिनवगुप्तोडपि 
नाट्यशास्त्रव्याख्याने। अभिनवगुप्तो हि बहुत्र मूल विपर्यासयति। 
भट्टनायकस्य भुक्तिसिद्धान्तस्तत्र प्रमाणम्‌। असौ हि खण्डितत्वेनैव 
गुप्तपादैरुपस्थापितम्‌। न च रक्षितों भट्टनायकस्य हृदयदर्पणस्तेन। अत 
एव नामुं महिमाचार्यो द्र॒ष्ट्मशकत्‌। एवं हि पूर्वपक्षं प्रति नास्ति अभिनवगुप्त 
उदाराशय:। अत एवानन्दवर्धनस्य ध्वन्यालोकं व्याचक्षाणेनानेन 
ध्वनिसिद्धान्तस्य यन्मूलभूतं रूप॑ ततू परिवर््तितम्‌, किन्तु निभृतम्‌। यो हि 

आसन्नतमस्य पूर्ववत्तिन आवचार्यस्यानन्दवर्धनस्य मतानि मूलभूतेन 
रूपेणोपस्थापयितुं नाशकत्‌ स एवाभिनव: सहस्रवर्षपूर्ववर्तिनों भरतस्य 
नाट्यप्रस्थानं विशुद्धतयोपस्थापयेदिति न शक्यते श्रद्धातुमं। अयमपरो 
विषयो यद्‌ अभिनवभारती नाट्यशास्त्रप्रमेयोन्मीलने कामधेनुवदत्यन्त- 
मुपकत्रीति। भरतस्य सरससूत्रे रसनिष्पत्तिपदं रसत्वनिष्पत्तिपरम्‌। किन्तु 
सामाजिकानुभवमाधारीकृत्य प्रवर्तितरसविचारोषभिनवो5न्यथैव तदू व्याचष्टे। 
स्वयमभिनवगुप्तस्यापि मूलभूता: सिद्धान्ता: संप्रति विपर्यस्य 
प्रस्तूयन्ते। तत्र कारणं मूलस्यान्यथा प्रकाशनम्‌ स्थायि (वि) लक्षणो रस' 
इति हि बड़ौदासंस्करणे मुद्रा। तत्र स्थायिभिन्नत्वं रसे पर्यवस्यति। एतदेव 
च हिन्दी-मराठी-प्रभूतिषु साहित्यविचारक्षेत्रेषु विद्वद्धि: स्वीकृतम्‌। अस्ति 
चेदं संप्रदायविरुद्धमू, भरतेनेव सर्वेरपि मम्मटादिभि: स्थायिन एवं 
रसत्वेनाड्रीकारात्‌। अतोष्भिनवभारत्यपि परवर्त्तिन: संप्रदायानुपजीव्यैव 
संपादनीया। 
तदित्थं नाट्यशास्त्राभिनवभारतीसंपादनविधौ निम्नलिखितानि 
: सूत्राणि-- 
. ब्राह्मीप्रभूतीनां लिपीनां परिज्ञानम्‌। 
. ग्रन्थावृत्त्या पूर्व प्रमेयाणां समवधारणं तत्पश्चात्‌ पदवाक्यप्रकरणानाम्‌। 
. विषयसंगतिरर्थशुद्धिश्चेति द्रयमेव मूलनिर्धारणे प्रमाणीकरणीयम्‌, न 
तु हस्तलेखबाहुलयादिकम्‌ 
४. मूल स्वातन्येणावगन्तव्यं, न तु टीकामात्रमाश्रित्य, येन स्वतन्त्रा 
उन्मेषा अपि अवकाशं लभेरन्‌। 
५. य: खलु बहूपकारक: स एवं समग्रभरसह इति न श्रद्धेयम्‌, तत्रापि 
दोषसंभवात्‌ । अतो यदभिनवगुप्तेन व्याख्यातं तदेव नाट्यशास्त्रं भरतस्य 
सर्वस्वमिति त्याज्य एवं आग्रह:। 

६. भरतस्य दर्शन मीमांसापद्धत्या निर्धरणीयं, कर्मकाण्डं च तदाश्रित्य 
देशकालाभ्यां व्यवच्छिद्य स्वीकार्यम्‌। 

७. भरतस्य नाट्यशास्त्र संस्कृतनाट्यं च वस्तुतों भारतीयं कलादर्शन॑ 
भारतीयं च॒ प्रयोगविज्ञानम्‌। तत्र भाषाया: स्थानं गौणम्‌, भारतीयं 
जीवन लोककलाजातं च तत्र मुख्यम्‌। तत्‌ सर्वमनुध्यायैवाराधनीयं 
भरतनाट्यशास्त्र संस्कृतनाट्यं च 


(०३.०३.२००४) 

लोकश्च प्रमुखत्वेन स्वीकृतो भरतमुनिना तेषु तेषु सन्दर्भेषु। तथा 
हि तस्य प्रतिज्ञा- 

'लोको वेदस्तथाध्यात्म॑ प्रमाणं त्रिविध॑ स्मृतम्‌' 

(नाट्यशासत्रे २५..०९, १२० बसं.)। 

अत्राभिनभारती- 
'लोकसिद्धानि प्रत्यक्षानुमानागमप्रमाणानि लोकशब्देनोच्यन्ते” इति। तत्रैव 
भरतमुनेरग्रिमं वचनम्‌- 

'लोकसिद्धं भवेत्‌ सिद्ध नाट्यं लोकात्मकं यत:।' इति, अन्ते च 
तस्यैव निगमनम्‌- 

लोक: प्रमाणं हि विज्ञेयं नाट्ययोक्तृभि:।। 


>नाशा. २५.१२३ बस. 


५9 


१. लेख एष उज्जयिन्या: कालिदासाकादम्यां पठितो बहुभ्यो वर्षेभ्य: पूर्वम्‌ ऐषम: 
सम्पादितोष्नूदितश्व नाट्यशास्त्रस्य १-३, ६, ७, १३-२७, ३५, ३६ अध्यायात्मको 
भाग:। 

वस्तुत्वमत्र कथानकत्वसतत्त्वम। 'सूच्यत्वं टृश्यत्वं चेति रूपकेषु 
तस्य द्वे व्याप्पे जाती। एतयोराद्यं पद्जविधैरथ्थोपक्षेपके: सूच्यते इति 
नाट्यवेदविद्‌:।! विष्कम्भ-चूलिकाष्ड्डास्याष्ड्रावतार- प्र वे शक त्वैश्व 
कथारूपस्य “अर्थस्य” उपक्षेपकाणामपि पद्चविधत्वम्‌। तत्रापि 
विष्कम्भकप्रवेशकयरेव प्रामुख्यम्‌। अनयोरपि विष्कम्भकस्य द्वैविध्यम्‌ 
(१) शुद्धत्वेन (२) मिश्रत्वेन च। 

कालिदासरूपकेषु अष्टो प्रवेशका:, त्रयश्व विष्कम्भका: प्रतीता:,' 
ऋते5स्माकं " कालिदासग्रन्थावल्या: पाठम्‌। प्रवेशकेषु शाकुन्तल- 
सप्तमाड्डारम्भकस्य॒प्रवेशकस्य साहित्याकादमीप्रकाशिते कश्मीर-पाठ 
एवं लाभ:। अमन्यत्र सर्वेषामपि संस्कर्तृणां सम्पादकानां चाविसंवाद:। 
विष्कम्भकेषु पुन: मिश्रविष्कम्भकस्य स्थाने केवछमपि '“विष्कम्भक'-पद 
क्वचन लक्यते। 

अत्र विचार: 

(१) 

(क) सूच्यत्व-व्याप्तिनिश्वय : 

अस्माक संस्करण विहाय सर्वष्वपि संस्करणेषु कालिदासरूपकाणां 
वस्तुन: सूच्यत्वस्याउसमाप्तावपि प्रवेशकादि: समाप्यते। तथा हि- 


१-३. दशरूपकस्य १.५६-६२ कारिका:, तासाम्‌ अवलोकश्च। 

४. प्रवेशका:--मालविका० ३, ५; विक्रमो० २, ४, ५; शाकु० ४, ६, ७। 
विष्कम्भका:-मालवि० १; विक्रमो० ३; शाकुन्त० ३, 

५... प्रकाशक: काशीहिन्दूविश्वविद्यालय:, १९७६, १९८६। 

. विक्रमोर्वशीयस्य तृतीयाड्डवारम्भकेड्थीपक्षेपके भरतशिष्ययो: पेलव-- 
गालवसयोर्निष्क्ररणं यावदेव मिश्रविष्कम्भकं॑ मन्वानास्तत: पर 
कश्जुकिप्रवेशमारभ्य अड्डम अवतारयन्ति, प्रवदन्‍्ति च पेलवोक्ते: 
प्राकृतमयत्वेषपि “विष्कम्भकत्वमेवार्थोपक्षेपकस्य। वस्तुतस्तु, तत्र 
कश्जुकिनो5्प्युक्ति: सूचनात्मिकेव-'अये! इत एव प्रस्थितो देव:, 
परिजनवनिता ०, यावदेनमवलोकनमार्ग स्थित: प्रतिपालयामि '-इत्येवम्‌ 
एवं च सूच्यत्वस्य कच्जुक्युक्तयवधिकत्वमेव स्वीकर्त्तव्यं, स्वीकर्त्तव्यं 
चार्थोपक्षेपकस्यास्य मिश्रजातीयत्वम्‌। 
२. शाकुन्तलस्य चतुर्थड्डे वेलोपलक्षणाय प्रविष्टस्य कण्वशिष्यस्य प्रवेशात्‌ 
पूर्व यावद्‌ शक॒न्तलासख्यो: दुर्वास:शाप-शबलितं संवाद॑ 
यावदेवार्थपक्षेपको निर्दिश्यते, उद्दिश्यते चासो मिश्रविष्कम्भक इति 
नेपथ्यगतत्वेषपि शापवाक्यस्य। वस्तुतस्तु सख्यो: य: पुन: प्रवेशस्तत: 
परं नायिकाप्रवेशात्‌ पूर्व यावच्च सूच्यत्वमेव कथार्थस्य। ततश्व॒ तस्यापि 
वस्तुन: सूच्यत्व-व्याप्य--जाति-कत्वमेवाभ्युपेयम्‌। 
. शाक॒न्तलस्यैव षष्ठे5्प्यड्े तदारम्भकस्यार्थेपक्षेपकस्य धीवरवृत्तान्ता- 
वधिकत्वमेवाभिमन्वते सर्वेडपि। सूच्यत्वं पुनस्तत: परमपि सानुमती- 
पारिचारिका-कझ्जुकिनां वक्तव्यं यावद्‌ दृश्यप्रसरम्‌। 
. मालविकागि्निमित्रस्य पञ्जमाड्डारम्भकस्याप्यर्थपक्षेपकस्य समाहितिका- 
मधुकरिकावधिकत्वमेवोपजिगमिषन्ति विद्वांस:, सूच्यत्वं च तत्रापि 
वेतालिकीक्ति यावत्‌ स्थितम्‌। 

एवं कालिदासरूपकेषु सूच्यत्वस्याखण्डितत्वेषपि, अनारम्भेजपि 
च दृश्यत्वस्य याविमावर्थेपक्षेपकविराम-अड्डारम्भी तावतर्कसहो। 


. निर्णयसागरस्य १९१४ खीष्टाब्दीये रड्रनाथटीकोपेते संस्करणे। 

(ख) नामनिश्चय : 

कालिदासो भरतमेवोद्तिशति तेषु तेषु सन्दर्भषु*। ततश्व॒ भरतस्य 
नाट्यशाखमेव संभवेन्नाट्य--सिद्धान्तनिर्णये तस्यादर्श:। कालिदाससमयं 
यावदन्यस्य नाट्यशास्रीयस्य ग्रन्थस्याप्रसिद्धित्र साधक प्रमाणान्तरम्‌। भरतस्य 
नाट्यूशाख््रे पुन: प्रवेशकमेव भूम्ना' लभामहे, न विष्कम्भकम्‌। विष्कम्भकस्य 
निवेश: प्रकरणनाम्नो रूपकस्य प्रकरणे दृश्यते षड़भिरनुष्ट॒प्पादे:।* नास्ति 
च कालिदासस्य रूपकेषु कस्यचनापि प्रकरणत्वम्‌। एवं च सूच्यस्य 
वस्तुन: प्रवेशकत्वमात्रं कालिदासरूपकेषपनिबन्धनीयम्‌, न तु विष्कम्भकत्वम्‌। 
ततश्च कालिदासनाटकेषु योज्यं विष्कम्भकस्य मिश्रविष्कम्भकस्य वा योग: 
सो5पि गवेषणीयसड्भतिक :। 

कालिदासपूर्ववर्त्तिनि भासरूपकजाते5पि प्रवेशकानां * न्यूनत्वाभावात॒, 
सूच्यासूच्यवस्तु-विभागाय क्वचन प्रवेशकादि-शब्द--रूप--विभाजका- 
भावाच्च कालिदासे भासानुहरणमप्यशक्योद्रेक्षम्‌ | 
(ग) शीर्षकस्थाननिश्चय : 

तृतीयं चात्रेद॑ विचार्य यत्‌ सूच्य-दृश्ययोर्वस्तुनोर्विभाजकानि 
शीर्षकाणि कुत्र देयानि, कथं वा देयानि। सर मानियरविलियम्समहोदयं 
विहाय सर्वेरपि कालिदासरूपकसम्पादके: सूच्यस्य वस्तुन: पूर्वमेव 'अमुक: 
अड्ड” इति अड्डशीर्षकमेव दीयते, प्रस्तूयते च सूच्यमपि वस्तु तत: परम्‌। 
विजातीयत्वमनुभवन्त: सहृदया: पुनरर्थोपक्षेपकत्वेनाड्डस्यथ अड्डत्वेनार्थो- 


१. विक्रमो० २.१७, ३--अड्डारम्भकार्थपक्षेपके, भरतवाक्येषु च। 

२. नाट्यशासत्रस्य बड़ौदासंस्करणे १८.२८-५६ कारिकासु। 

३. नाट्यशास्रस्य बड़ौदासंस्करणे १८ .५४-५५। तत्रापि प्रवेशक: प्रकृतिभूत:, विष्कम्भक: 
पुनस्तद्‌विकृति:। १९.१०९--११७ मध्ये पद्चानामप्यर्थेपक्षेपकाणां लक्षणानि प्रक्षिप्तानि, 
तत्राभिनवभारत्या अभावात्‌ अप्रस्तुतप्रायत्वात्‌ू, १८ अध्यायेड्छाभाच्च | 

४. भासे प्रवेशका: १९, मिश्रविष्कम्भका: ४, शुद्धविष्कम्भकाश्व ७ - आहत्य २२। 

पक्षेपकस्यानुवेधं न सहेरन। 

ता एतास्तिस्रो विप्रतिपत्तय: प्रेक्षावदनुवीक्षासापेक्षा:। 
(२) 

अत्र समाधिमुत्पश्यतां स्युरिमा: प्रतिपत्तय :-- 

(क) १. अर्थोपक्षेपकपात्राणां निष्क्रान्ति: अड्डमारम्भयतीति- 
(अ) मालविकामिनमित्रे प्रथम-तृतीय-पश्चमानाम्‌ 
(ब) विक्रमोर्वशीये चतुर्थस्य 
(स) शाकुन्तले च तृतीयस्य 

अड्डस्य अर्थेपक्षेपकेभ्य: प्रतीतचरम्‌। एवं गते 'सत्यपि सूच्यत्वस्या- 

परिसमापने सूचकानां पात्राणां यत्र दृश्ये वस्तुनि निर्व्यवधि प्रवेशस्तत्र 

दृश्यत्वमेवाभ्युपेयमि 'ति। यदि वा 

. अभिनयाभावो हि सूच्यतावच्छेदक:। विप्रतिपत्तिस्थलेषु स्थलेषु पुन 
शाकुन्तलस्य चतुर्थष्छे नायिकासख्यो:, षष्ठेड्ड्े च चेट्यादीनां सर्वेषां 
पात्राणामभिनय एवं कविनोपनिबध्यते न तु तदभाव इत्यवच्छेद- 
कस्याभावात्‌ सूच्यताया अपि तत्राभाव:। यत्राभिनयस्तत्र दृश्यत्वमिति 
कीदूशी तत्र सूच्यता? अथवा, 

. पाण्ड्ग्रन्थानां बाहुल्‍ये यादृशी योजना सैव परिपालनीया। तत्तत्संस्करण- 
कर्ततभिर्दुष्टचरेषु हस्तलेखेषु यादृशों वस्तुविभागस्तादृश एवं स तैस्तेषु 
तेषु संस्करणेषूपनिबद्ध इति नास्ति पर्यनुयोगावसर:। कि वा, 

४. निरडकुशा: कवय: इति न होव ते निगडनीया लक्षणैकचश्लुष्कतया। 
भास इव कालिदासोषपि सूच्येषपि दृश्यत्वं दृश्येषपि च सूच्यत्वं 
स्वेरमुपनिबध्नीयादित्यालड्रारिकेरेव तत्र लक्ष्यैकचश्षुष्केर्भाव्यं 
शाब्दिकेरिव। इति 


प) 


4० 

( ३) 
अन्न ब्रूम:--0चूलिकान्यायेन)- 

१. कवेर्निरडकुशत्वकल्पनायां जोषमास्महे। कविश्वेदनड्कुश: स्वेरवृत्तिश्व 
तहिं विमर्शका एवं कथं न मन्दा:, अलब्धवैकटिकभावाश्व सारासारविवेके 
शिल्परत्नानाम्‌? नीरसस्य वस्तुनः परित्यागे परिवरत्तने वा स्यान्नाम 
कवि: स्वतत्र:, न तु तस्य सरसे वस्तुनि निरवधान व्यामिश्रणे। सूच्य॑ 
हि नीससप्रायमेव। सरसं च दृश्यम्‌। ततो नीरसस्य, ततश्वार्थेपक्षेप- 
कैकविषयस्य अड्डमात्रविषये सरसे वस्तुनि संमिश्रणं कालिदास- 
सदृशमहाकविव्यामोहोपयिकमिति नास्ति विदग्धजननेदीयान्‌ पक्ष:। 

२. पाण्डुग्रन्थानां बाहलये प्रामाण्यबुद्धि: पुनर्विवाहविडाल--न्याय-विडम्बनम्‌। 
गुरुणा उपद्रवन्तं विडाल विवाहे यदृच्छयैव प्रतिबद्ध वीक्ष्य 'समुदाचार 
एष यद्‌ विवाहे विडालस्य प्रतिबन्ध/ इति जातग्रहाणां शिष्याणां 
प्रतिविवाहमनुपद्रवतो5षपि विडालस्य सान्वेषणं प्रतिबन्धनमिव 
गडरिकाप्रवाह एप निमीलित-तर्क-नेत्राणां प्राकृतनाम्‌। अपि च 
कालिदासहस्तलेखा: कालिदासहस्तलिखिता एवालप्स्यन्त चेदभविष्यदपि 
कथबझ्वजित्‌ समाधि:। नास्ति चैषा स्थिति:। सन्ति च निदर्शनानि 
सूच्यदृश्ययोर्वस्तुनोर्निरविभागं' लेखस्यापीति विभागानामेषां लिपिक॒न्मात्र- 
शेमुषीकल्पितत्वमेव निश्चितम्‌। ततश्चासति नाट्यशाख्रविरोधे तत्र 
साम्प्रतिकमपि परिवरत्तनं॑ न होव नोचितम्‌। लभ्यन्ते च हस्तलेखेष्वपि 
महान्तोड्वकाशा विप्रलुम्भस्य। तत्र मूलशुद्धेरेकमेव शरणम्‌, स च 
संवादकस्य मतिविभव:, विवेकापरपर्याय:। एवं च परिदुर्बलमेव 


१. चूलिका - चूडी, ता हि येन क्रमेण धार्यन्ते ततो विपरीतेनैव क्रमेणावतार्यन्ते। सो5यं 
उद्देशप्रतिनिर्देशयो: क्रमव्यत्यास एवं चूलिकान्याय: शाख्रेषु प्रसिद्ध:। 

२. भासस्य बालचरिते प्रथमाड्जारम्भकस्य विष्कम्भकस्य नास्ति शीर्षबन्ध:, नास्ति च 
समाप्तिपुष्पिका (द्र० 8. 0. 8. 8-95) 

पाण्डुग्रन्थानामपि प्रामाण्यम्‌। 

३. अभिनयोड5पि सूच्य-दृश्यत्वविभागेकिश्ञित्कर:। भारतीवृत्तिरूपस्या- 
भिनयस्य सर्वत्राव्यभिचारात्‌, तदितरस्याड्रिकादेरप्यभिनयस्य शाकुन्तल- 
चतुर्थ-षष्ठाड्डारम्भकयोररथेपक्षेपकयोर्विद्यमानत्वात्‌। चतुर्थष्ड्डें सख्यौ 
कुसुमावचयं नाटयत एव, षष्ठेड्ट्डे पुनर्धीवरवृत्तान्तस्याभिनय: स्वतन्र- 
मेकमड्डमेव प्रयोजयति। एवं चाभिनयाभावस्य सूच्यतावच्छेदत्वकल्पनं _ 
मानाभावकल॒षितम्‌ अव्यापिप्रसत्तिप्रत्युपस्थापकं चेति न होव क्षमेत 
विनिगमने। 

४. पात्राणां निष्क्रमणेषपि न युज्यते विनिगमकत्वम्‌। अस्ति तत्रापि प्रतिपक्ष:। 
विक्रमोर्वशीयस्य पश्जमाड्जारम्भकोथ्थेपक्षेपकविशेषश्चात्र प्रमाणम्‌। तत्र 
पण्डितमहाशयस्य संस्करणे प्रवेशसमाप्तावपि विदूषको मद्ड एवं तिष्ठति 
प्रतिपाठलयति च सपरिजनस्य नायकस्य पार्श्वपरिवृत्तयेडवसरम्‌ | 
संस्करणान्तरेष्वतथाभावे5पि तर्क: पण्डितैकपक्षपाती। अत्र हि नायक: 
सपरिजन:। ततस्तस्य मशञ्जप्रवेशे एकाकित्वपरिहारोत्त्राड्लब्धप्रसर:। एवं 
चास्य प्रवेशों मश्डस्थितेनापि विदूषकेण शक्यप्रतिपाल:। नास्ति च 
तस्य मञ्जस्थितावनौचिती, अस्ति चौचिती, मशञ्जशून्यताया: परिहारात्‌। 
नास्ति चौचिती निर्गम एवं, तस्य व्यर्थत्वात्‌। अस्ति च निर्गम: 
सार्थक: विक्रमोर्वशीयस्यैव द्वितीयेडड्डे। तत्र नायकस्य मश्जप्रवेशावसरे 
एकाकित्वमेव। मा भूदस्य निष्परिजनस्य प्रवेश इति विदूषकस्य मश्जत: 
पलायनमुचितमेव। यद्यपि तत्रापि मञ्बत एव प्रवेशद्वारं यावत्‌ पलाय्यापि 
विदृषकेण नायकस्य सपरिजनत्वं शक्यसम्पादम्‌। एवं चार्थपक्षेपकपात्राणां 
मञ्ज|त्यागस्यैकान्तिकत्वे त्रयो दोषा:- 

१. प्रमाणाभाव: 
२. सत्प्रतिपक्षता 
३. तर्कविरोधश्रेति। 

अस्ति चात्र प्रतिवन्द्यपि। तथाहि यदि विक्रमोर्वशीयस्य पद्जमेषड्डे मद्डस्थितोषपि 
विटूषको राजानं प्रपिपालयन्नर्थपक्षेपकपात्रमेव तहिं मालविकाग्निमित्रस्य 
पदञ्जमेष्छडे नायकप्रवेशात्‌ पूर्व मदञ्ज एवं स्तम्भान्तरिताया: प्रतीहार्या अपि 
कथं नार्थपक्षेपकपात्रत्वमेव, कथं च तत्र स्थात्‌ सर्वसम्पादकसंमत- 
मड्डपात्रत्वमेवास्मद्विप्ररुम्भकम्‌ [ 

किमुच्येत च शाकुन्तलस्य चतुर्थड्डे यत्रार्थपक्षेपकपात्राण्येव 
भूयो5्प्यड्डारम्भे मुख्यपात्रत्वेन प्रविशन्ति, प्रविशति च शिखामज्जिता 
शक॒न्तला बहो: कालात्‌ परम्‌। तत्र हाखण्डितमेव सूच्यत्वं वस्तुन: 
शकुन्तलाया: प्रवेशात्‌ पूर्व यावदव्यवधानेन। ननु वेलोपलक्षणार्थ प्रविष्ट: 
कण्वशिष्यस्तत्र व्यवधानमिति नास्ति दोष इति चेत्‌ कण्वशिष्यस्यापि कथ्थ॑ 
न्वड्ड्पात्रत्वम्‌, तस्यापि सूचनामात्रप्रयोजनकत्वात्‌। एवं च शकुन्तलाया: 
प्रवेशात्‌ पूर्व यावद्‌ अर्थोपक्षेपकत्वमेव नाट्यवस्तुन:। कण्वशिष्यस्याडुुपात्रत्वे 
पुनरयमपरों दोषो यद्‌ अनसूयाया: कण्वशिष्यवाक्यशेष एवापटीक्षेपेण 
प्रियंबदोचितोइनवसर : प्रवेश:। कण्वशिष्यो हि “यावदुपस्थितां होमवेलां 
गुरवे निवेदयामी -ति केवल न व्याजहार प्रविवेश चानसूया। प्रवष्टिमात्रेव 
सा सुदीर्घभालपति। तत: परमेवावसरों दीयते वाक्यशेषाय वराकाय। 
असम्बद्धयो्योयौगपद्येन प्रस्तुते वाग्व्यवहारे रससमाहिताया: प्रेक्षकबुद्धे- 
दोलाधिरोहविडम्बनस्यापरिहारोषपि महान्‌ रसदोष:॥' 

एवं सर्वेषामर्थपक्षेपकपात्राणां मद्जतो निष्क्रमणं नास्ति नियतम्‌ 


१. अस्माभिरन्यत्र विहितपरिवर्तनैरप्यत्रापराद्धमेव कालिदासग्रन्थावल्या: १९७६ वर्षीये 
प्रथमे संस्करणे १९८६ वर्षीये द्वितीये संस्करणे तु सावधाना आस्म तथाष्नाचरन्त:। 

२. अस्माभिस्त्वत्र शकन्तलाप्रवेशात्‌ पूर्व यावदर्थपक्षेपकत्वमेव दर्शितं स्वकीयायां 
कालिदासग्रन्थावल्याम्‌। अत्र अहमदावादगते ला.द. संस्थानस्य शाक॒ुन्तलहस्तलेखे 
शीर्षक “द्वितीय: प्रवेशक: तत: प्रविशति शिष्य” इत्यत: पूर्वम्‌। दृश्यमस्य चित्र 
कालिदासग्रन्थावल्या द्वितीयसंस्करणभूमिकायाम्‌ | 





कालिदासरूपकेषु वस्तुविभाग: २९७ 


अड्जास्म्भाय। ततश्व नास्ति सूच्यदृश्यत्वयोविभागेष्थेपक्षेपकपात्रनिष्क्रान्तिरपि 
विनिगमिका। 

एवं सति मुख्यानां पात्राणां प्रवेशेभ्य: पूर्व यावत्‌, यदवधि 
वस्तुन: सूच्यत्वं तदवधि तसयार्थोपक्षेपकत्वमेवाभ्युपेयम्‌, सत्यपि 
सूच्यवस्तुपात्रस्य दृश्ये वस्तुनि निरर्गलं प्रवेशे, सत्यप्यभिनये, सत्यपि च 
तत्समर्थके पाण्डग्रन्थबाहुल्‍ये। सेयं व्यवस्था तर्कशुद्धा, अशाखविरुद्धा च। 

एवं सति यथा विक्रमोर्वशीयस्य द्वितीयाडूर्थोपक्षेपके 
वैतालिकविदूषको क्त्यो रपि समाहारस्तथैव मालविकाम्निमित्रस्य 
पञ्जमाड्डारम्भकेडर्थेपक्षेपकेडपि व्यवस्थाप्यम्‌। तत्रापि नायकप्रवेशात्‌ पूर्व 
यावदर्थपक्षेपकत्वमेवा55स्थेयम्‌ । 

(ख) सति वस्तुविभागनिर्णयविनिगमके वस्तूनां नामान्यपि 
निर्धार्यरन्‌। तत्र भरतनाट्यशास्त्रे प्रवेशकस्यैव भूम्ना प्रपञ्ञात्‌ सूच्येषु वस्तु- 
खण्डेषु 'प्रवेशक' इत्येवैका संज्ञा प्रयोक्तव्येति प्रथम: कल्पो भासवत्‌ 
कालिदासरूपकेभ्यो5पि। 

अन्रेदमवधेयम्‌। प्रवेशकस्य नीचमात्रपात्रप्रयोक्तृत्वं परवर्त्तिषु 
दशरूपकादिषु प्रतीतमिति प्रथमाड्डारम्भकार्थोपक्षेपकभिन्नतायै प्रवेश- 
कान्तरेभ्यस्तस्मिन्‌ भेदक किद्विदाधेयमिति स्यादेव भासकालिदासयो: मनसि 
विकल्प:। ऊरुभड़े बालचरिते च भास:, मालविकामि्निमित्रे च कालिदास: 
प्रथमाड्डारम्भकमर्थे पक्षेपकमुपनिबध्मन्तौ प्रतीतावेव। तत्र कालिदासस्य 
प्रथमाड्डारम्भकार्थो पक्षेपके प्राकृतमपीति विशेष:। प्रवेशकान्तरेभ्य: 
प्रथमाड्जारम्भके प्रवेशके भेदमुपनिबिभन्त्सू इमौ' तत्र प्रकरणोचितां 
विष्कम्भकसंज्ञामादधतुरिति कथब्लिद्॒प्रेक्षितुं न न शक्यमू। अन्यत्र 
पुनर्वक्ष्ममाणरीत्या प्रवेशकत्वमेव तकशुद्धम्‌। 

(ग) भासकालिदासयो: प्रवेशका अझ्जात्‌ पूर्वमेव स्थिता इति 
प्रवेशकेभ्य: पूर्वम्‌ 'अमुक: अड्ड” इति शीर्षकमशाखनुमोदितमेव। इदं 





२९८ अल ब्रह्म 


चापरं 'प्रवेशक'--संज्ञासमर्थक तत्त्वम्‌। 
शीर्षकोल्लेखेः5प्यत्र द्विविध: क्रम: 
१. अनन्‍्तमात्रे नामसमुद्देशः २. आरस्म्भेषपि च स इति। 
तत्र प्रथमस्यैव भूयसा प्रचार:। शास्त्र पुनस्तत्र तृष्णी स्थितम्‌। 
अयमत्र विशेषो यत्‌ पण्डितमहाशयो विक्रमोर्वशीये अड्डमप्यन्त एव 
समुद्विशति नारम्भे। तत्र शीर्षकस्थापने नास्ति शाख्रविरोध इति तत्परित्यागं 
- हस्तलेखकालोचितं स्थानहानिपरिरक्षणनिमित्तकमेवोत्पश्याम:। अत्र 
गतानुगतिकता तातकपजलन्यायानुवृत्तिरेव। 
(४) 

अयमत्र निष्कर्ष:-- 
कालिदासरूपकेषु- 

१. मालविकामिनिमित्रस्य पद्चमाड्डार्म्भकोथ्थपक्षेपको नायकप्रवेशात्‌ पूर्व 
यावत्‌ प्रसारणीय:, मिश्रविष्कम्भकनाम्ना चाभिलप्य:। 

२. विक्रमोर्वशीयस्य द्वितीयेडड्डे, शाकुन्तलस्य चतुर्थषष्ठयोस्ड्योश्व सूच्यत्व॑ 
नायकप्रवेशावधि प्रसार्य प्रवेशकत्वेन चानभिमत्य मिश्रविष्कम्भकत्वेन 
यदि समुद्देश्यम्‌। 

३. सूच्यवस्तूनां पृथक प्रत्यभिज्ञाये आरम्भेषपि शीर्षकाणि देयानि समाप्ताविव, 
काम तत्र शीर्षक॑ कोष्ठकपतितं स्यात्‌। 

४. अड्डारम्भे पुनरड्डसंख्यासहितं शीर्षकमवश्यमेव देयमड्डान्त इव। 

५. प्रवेशकानामड्डारम्भात्‌ प्रागेकाधिकत्वमप्यानन्तर्येण शक्ययोजनम्‌ | 


५9 





१. निबन्ध एषोडइखिलभारतीयप्राच्यविद्यापरिषद: २८. शेषधिवेशने पठित:। 








अवस्थार्थप्रकृतिसन्धिभेद: 


द्विविधं खल॒ काव्यम, मुक्तक प्रबन्धश्चेति। तत्राउञ्द्यं भावकाव्यरूपं 
अपरं च चरितकाव्यात्मकम्‌। द्वितीयस्य च कथाख्यायिका-सर्गबन्ध- 
चम्पू-रूपकादयो भेदा:। कथानक पुनरेषां समानो गुण:। कथानके पुन: 
पञ्च सन्धयो भवन्ति। सन्धीनामेषां द्वयं घटकम्‌ अवस्था अर्थप्रकृतिश्चेति। 
तत्र किमनयो: स्वरूपमिति विषये बहुधा प्रतिष्ठन्ते नाट्यलक्षणकृत:। तत्र- 
(क) अवस्था-- 

'कारकस्य व्यापारोधवस्थे'ति भरत:, धनझ्य:, भोज: सागरनन्दी, 
विश्वनाथ:, रामचदन्ध:, शारदातनय:, विद्यानाथश्च। तथाहि- 


१. संसाध्ये फलयोगे तु व्यापार: कारकस्य' य;: । 
तस्यानुपूर्व्या विज्ञेया: पद्मावस्था: प्रयोक्तृभि: ॥ 
प्रारम्भश्च॒प्रयलश्व॒ तथा प्राप्तेश्व संभव: । 
नियता च फलप्राप्ति: फलयोगश्व पद्चम: ॥ 


इति नाट्यशास्त्रे (( ९. .७--८) भरत:, नाटकलक्षणरत्नकोषे सागरनन्दी च। 


अवस्था: पद्म कार्यस्य प्रारब्धस्य फलार्थिभि: । 
आरम्भयल्नप्राप्याशानियताप्तिफलागमा || इति 


दशरूपे धनञ्जय: (१.१९) साहित्यदर्पणे विश्वनाथ: (६.७०-७१) भावप्रकाशे 
शारदातनय: (६.१७८ पृ० २०६ बड़ौदा सं०), प्रतापरुद्रीये विद्यानाथश्च 
(नाटकप्रकरणे)। अतन्र कार्य व्यापाररूपमेव न तु फलरूपम्‌ , 
प्रास्म्भक्रियायास्तत्रेव स्वारस्थेनानवयात्‌ । क्रियारूपो व्यापार एव हि प्रारभ्यते, 


१. कारणस्य, साधनस्थ। 

न तु फलरूपं प्रयोजनम्‌। स्पष्टमिदं महाराजस्य भोजस्य- 

'कार्यार्थ दैवपौरुषप्राधान्यमध्यासते। तस्य चास्य दैवपुरुषो- 
भयप्राधान्यादवस्था:, संस्था: समवस्थाश्चेति त्रयो व्यपदेशा भवन्ति। 
अवस्थादीनां तिसृणामपि आरम्भप्रसवादीनि पद्च-पद्च पर्वाणि 
भवन्ति। तत्र पौरुषप्राधान्ये संस्था:। तासां प्रारम्भादय: पश्च 
पर्वाणि-- 

प्रारम्भश्न॒प्रयलश्व तथा वे प्राप्तिसंभव: । 
नियता तु फलप्राप्ति: फलयोगश्व पदञ्चम: ।। इति 
(श्रृड्रारप्रकाशस्य १२ प्रकाशे) 
इत्यनेन संदर्भेण। 
२. फलरूपस्य कार्यस्यावस्था्वस्थेति तु शिड्रभूपाल:। यदुक्तमेतेन रसार्ण- 
वसुधाकरे (३.२२-२३)- 


कार्यस्य पद्चधावस्था पातकादिक्रियावशात्‌ । 
आरम्भयल्नप्राप्याशानियताप्तिफलागमा: ॥। इति। 


अत्र फल कार्यमेवेत्यपि प्रोच्यते तेनेव विदुषा-- फल कार्यमि'ति 
(३.१८) कारिकया तत्रैव। वस्तुतस्त्वत्रापि व्यापार एवं कार्यपदेन ग्राह्म:, 
संप्रदायसंवादाय, प्रारम्भादीनां लक्षणसमन्वयाय च। 
तत्र १. औत्सुक्यमात्रमारम्भ: फललाभाय भूयसे। 

२. प्रयत्नस्तु तदप्राप्तो व्यापारोउतित्वरान्वित:। 

३. उपायापायशड़्ाभ्यां प्राप्त्याशाप्राप्तिसंभव:। 

४. अपायाभावत: प्राप्ति्नियताप्ति: सुनिश्चिता। 

५. समग्रफलनिष्पत्ति: फलागम इतीरित:। इति चावस्थाभेदानां 

लक्षणानि। 





अवसष्थार्थप्रकृतिसच्धिभेद: ३०१ 
(ख) अर्थप्रकृति: 
अर्थप्रकृतिपदस्य को न्वर्थ इति विषयेष्पि विविधानि प्रस्थानानि 
नाट्यलक्षणकृताम्‌। तथा च-भरत:- 
इतिवृत्ते यथावस्था: पशद्ञारम्भादिका: स्मृता: । 
अर्थप्रकृतय' पञ्चञ तथा बीजादिका अपि ॥ 
बीज॑ बिन्दु: पताका च प्रकरी कार्यमेव च । 
स्वल्पमात्र समुद्दिष्टं' बहुधा यद्‌ विसर्पति ॥ 
फलावसानं यच्चैव बीजं तत्‌ परिकीरत्तितम्‌ ॥ 
प्रयोजनानां . विच्छेदे यदविच्छेदकारणम्‌र । 
यावत्‌ समाप्ति्न्धस्य स बिन्दु: परिकीरत्तित: ॥ 
यद्‌ वृत्तं तु परार्थ स्यात्‌ प्रधानस्योपकारकम्‌ । 
"प्रधानवच्च कल्प्येत सा पताकेति कीरत्तिता ॥ 
फल प्रकल्प्यते यस्या: परार्थायैव केवलम्‌ । 
अनुबन्धविहीनां तां+ प्रकरीति विनिर्दिशेत्‌ ॥ 
यदाधिकारिक “वस्तु सम्यक्‌ प्राज्नै: प्रयुज्यते । 
तदर्थो य: समारम्भस्तत्‌ कार्य परिकीरत्तितम्‌ ॥ 
(ना०्शा० १९.२०-२६) 





. यश्चासां पद्च बीजा०। 
. सृष्टम उपक्षिप्तं। 
. कारकम्‌। 
. कार्यस्य, समाप्ति यावद्बन्ध:। 
. प्रधानवच्चात्मनोषपि, तत्संबन्धाच्व फलवत्‌, प्रधानबन्धफलवत्‌ | 
. कार्य पूर्वमेव प्रकल्पितम्‌, तदर्था य:। यदर्थश्च समा०। 


बात ७ हुई आज रथ र2 

गन्थमिमं बहुधा व्याक॒र्वते ताँस्तान्‌ पाठभेदानुपकल्प्य। तथा च- 
१. अवस्थारूप-व्यापाराश्रय: कारक एवार्थप्रकृति:। स च द्विविध: 
अचेतनश्चेतनश्चेति। तत्र बीज-कार्ययोरचेतनत्वम्‌, शेषाणां च चेतन-- 
त्वमित्यभिनवगुप्तरामचन््रो । तथा च--अभिनवभारत्यामभिनवगुप्तपाद :-- 
“अर्थ: फलम्‌, तस्य प्रकृतय उपाया: फलहेतव इत्यर्थ:। तत्र 
जडचेतनतया द्विधाकरणम्‌। जडश्च मुख्यकारणभूत: 'गूढतरों वा। आइद्य॑ 
बीजम, द्वितीय कार्य, करणीयं प्रयोक्तव्यमित्यस्मिन्नर्थ चेतनो5पि द्विविध: 
मुख्य उपकरणभूतश्च। अन्त्योष्पि द्विधा स्वार्थसिद्धिसहिततया'* 
परार्थसिद्धया युक्त:, शुद्धयाषपि वा। तत्राद्यो बिन्दुः, द्वितीय: पताका 
तृतीय प्रकरी। तदेतै: पद्नभिरुपायै: पूर्ण फल निष्पाद्यते।। (ना०्शा० १९--२०) 
अनुवर्तते चामुमेव नाट्यदर्पणविवरणे रामचन्द्र: 


बीज पताका प्रकरी बिन्दु: कार्य यथारुचि । 
फलस्य हेतव: पद्ञ चेतनाअ्चेनात्मका: ॥| २८॥ 


फलस्य मुख्यसाध्यस्य हेतव: उपाया:। इह हेतुद्विविध:। अचेतनश्चेतनश्च | 
अचेतनो5पि मुख्यामुख्यभेदाद्‌ द्विधा। मुख्यो बीजम्‌, तन्मूलत्वादितरेषाम। 
अमुख्यस्तु कार्यम्‌*। चेतनो5पि द्विधा, मुख्य उपकरण भूतश्च। मुख्यो 
बिन्दु: कार्यानुसन्धानरूपत्वात्‌। उपकरणभूतो द्विधा, स्वार्थसिद्धियुत:, 
परार्थसिद्धिपरश्च। पूर्व: पताका, अन्य: प्रकरीति। अत्र चाचेतन-चेतनानां 
मध्ये बीज-बिन्दोर्मुख्यत्वं सर्वव्यपित्वात्‌।। 'इति। 
बीजादिलक्षणेष्वप्यस्येयमेव प्रतिपत्‌। तथाहि-- 


. नास्त्यत्र पाठान्तरम्‌। 
. एकस्तकारो»त्राधिक:। सहितयेति तु युज्यते वक्‍तुम्‌। 

. अत्र पाठान्तरं नास्ति। 

. नाट्यदर्पणस्य १९५९ वत्सरे प्रकाशिते बड़ौदा संस्करणे १.२८ वृत्ति:। 


०< <०७ >>) “४७ 

स्तोकोद्दिष्ट: फलप्रान्तो हेतुर्बीजं प्ररोहणात्‌ । 
आविमर्श पताका स्याच्चेतन: स परार्थकृत्‌ ॥ 


प्रकरी चेत्‌ क्वचिद्‌ भावी चेतनो<न्यप्रयोजन: । 
हेतोश्छेदेष्नुसन्धानं बहूनां बिन्दुराफलात्‌ ॥ 
साध्ये बीजसहकारी कार्यम्‌ ॥ 

असौ चोभयाभिमतो भेदवक्ष:- 


अर्थप्रकृति: । फलोपाय: 





. जड: अचेतन: चेतन: 
मुख्य: गूढतर अमुख्य: मुख्य: उपकरणभूत: 





हित जज 8 कप 
स्वार्थसिद्धियुत: परार्थकसिद्धि: 


बीजम्‌ कार्यम्‌ बिन्दु: पताका प्रकरी 
हु श ३े डे ५ 


२. संसाध्ये फलयोगे तु व्यापार: कारकस्य य इति भरतसूत्रस्य व्यापारपद 
प्रवृत्तिपर मत्वाश््थप्रकृतिपदेडर्थपदं॑ कथाशरीरपरं प्रकृतिपदं च 
व्यापाररूपारम्भपरं निनीषुर्भोज: पुन: श्रड्रारप्रकाशस्य द्वादशे प्रकाशे'-- 
धयथैव प्रतिष्ठते। तथाहि- 

'कथाशरीरोपादानभूता अर्थप्रकृतयो भवन्ति। चतसृसु हि विधासु 


१. नाट्यदर्पणस्य १.२९-३३ कारिका:। 
२. ज्योशेरसंस्करणस्य द्वितीये भागे पृष्ठ ४८२। 

तत्त्वं परिसमाप्यते कर्त्ता, कर्म, करणं क्रिया चेति। ताश्च प्रकृतिपच्च-- 
कोपलक्षणेन व्याख्यायन्ते। तदूयथा- 
बीज बिन्दु: पताका च प्रकरी कार्यमेव च । 
अर्थप्रकृतय: पञ्च॒ कथादेहस्य हेतव: ॥। इति 


तत्र कर्त्तरि कर्मणि वाउवतिष्ठमान आरम्भो बीजम्‌। यथा (कर्त्तरि) 

रामचरितम्‌ (कर्मणि) शिशुपालवधम्‌। बीजमेव विष्कम्भकादिभिरसंबद्ध: 
संबद्धो वा कथाशरीराविच्छेदहेतुतया5वतिष्ठमानो बिन्दु:। कथाशरीरव्यापिनि 
पुन: साहाय्यविशेषे साधकतमत्वं (त्वे)) कारणभूते वर्तमान आरम्भ 
पताका। कथाशरीरव्यापिनि पुन: सहायविशेष एवासाधकत्वात्‌ 
करणा55भासभूते वर्त्तमान आरम्भ: प्रकरी। पताकेव हि अफलाउनु- 
बन्धविहीना च प्रकरी। कथाशरीरव्यापिन्यां नायकतत्सहायादिक्रियाया- 
मुपलभ्यमानं प्रधानसंबच्धि प्रारम्भफलविशेष: कार्यमित्युच्यते | 
अन्ववर्त्ततामुं भावप्रकाशकार: शारदातनय :- 

बीज बिन्दु: पताका च प्रकरी कार्यमेव च । 

अर्थप्रकृय: पञ्च॒ कथादेहस्य हेतव: ॥ 

एते कथाशरीरस्य हेतव: परिकीरत्तिता: ॥।* इति। 


शरीरोपादानहेतुत्वं व्यापाररूपारम्भत्वं च न विसड्रतम्‌, व्यापारवत एवं 
कारणस्य कार्यजनकत्वदर्शनात्‌। तत्र चेतनगता आरम्भा बुद्धिपूर्वका 
अचेतनगता: पुन: सांसिद्धिका वत्साय क्षीरगता अवश्च्योता इव। 
क्रियायामुपलभ्यमानं कार्यमेति च फलवती क्रियेति व्याख्येयम्‌। 
ततश्चाविसंवाद एवोपक्रमोपसंहारयो:, क्रियाया अप्यारम्भरूपत्वात्‌। 

१. श्रुद्धारप्रकाशस्य ज्योशेरसंस्करणे द्वितीयभागस्य पृष्ठानि--४८ २--४८३ उद्धृताश् 


भरतकारिका:। 
२. भावप्रकाशस्य ३.१६८-१५६९ कारिके। 

३. इतिवृत्तरूपत्वमेवार्थप्रकृतीनामिति तु रसार्णवसुधाकरे सिंह (शिंग) भूपाल:। 
तथा हि-- 
तच्चेतिवृत्तं विद्वद्धि: पञ्चधा परिकीत्तितम्‌ । 
बीज बिन्दु: पताका च प्रकरी कार्यमित्यपि ॥( 


संवदति चानेन नाटकलक्षणरत्नकोषे सागरनन्दी-- 


नाटकीयवस्तुन: पद्म प्रकृतय: स्वभावा भवन्ति, 

नैतान्‌ परित्यज्य नाठकार्था: संभवन्ति । इति 
ब्रुवाण:, प्रस्तुवानश्च 'अर्थप्रकृतय: पश्न ज्ञात्वा योज्ये"-ति भरतवचनम्‌* ! 
तत्र पद्जधेत्युच्यतां पद्चस्वभावेति वा, नास्ति भेद: प्रकारत्वस्वभाव- 
त्वयोरभिन्नप्रायत्वात्‌ । 
४. 'अर्थस्य रूपकस्य प्रकृतय: प्रकरणान्यवयवार्थखण्डा' इति च 

केचनाज्ञातलक्षणा व्याख्यातार:॥* 
५. तमिमं पक्षजातम्‌- 
अन्ये त्वाहु: अर्थस्य समस्तरूपकवाच्यस्य प्रकृतय: प्रकरणा- 

नन्‍्यवयवखण्डा इत्यर्थप्रकृतय इति। एतच्च व्याख्यानं नातीव प्रकृतं पोषयति। 
सब्ध्यादीनां चार्थप्रकृतित्वमत्र व्याख्याने स्यात्‌, इतिवृत्तमेव समुदायरूपम्‌। 
अर्थ इतिवत्ते प्रकृतय इति वक्तव्येषर्थग्रहणमतिरिक्तं स्यादिति, अवस्थाभिश्च 
तुल्यतावर्णनं वर्णनमात्र वानेन स्थादिति किमनेने।-तिः* प्रत्याचक्षाणो- 
5भिनवभारत्यामर्थप्रकृतित्व॑ फलोपायत्वमिति प्रतिपादितवानभिनवगुप्त: 
'संसाध्ये फलयोगे तु व्यापार' इतीमामेव भरतकारिकामुद्धरत्रर्थप्रकृतिविषय 
१. रसार्णवसुधाकरस्य ३.७, ८ कारिके। 
२. नाट्यशास्त्रस्य १९.२१ कारिकाया: पूर्वत्तिरर्ध विपर्यस्य। 


३. नाट्यशास्त्रस्य १९.२० कारिकाया अभिनवभारती। 
४. बड़ौदासंस्करणस्य द्वितीये भागे १२ पृष्ठे। 

एवमिव लोचनमातेने- 

“पद्चावस्था: कारणगता मुनिनोक्ता:।...। या एता: कारणस्यावस्था- 
स्तत्संपादक यत्कर्त्तुरितिवृत्तं पञ्चधा विभक्त त एव मुखप्रतिमुख- 
गर्भावमर्शनिर्वहणाख्या अन्वर्थनामान: पद्च सन्धय इतिवृत्तखण्डा: 
सन्धीयन्त इति कृत्वा:।...। अर्थप्रकृतयोज्प्यत्रैवान्तरर्भूता:। तथाहि 
स्वायत्तसिद्धेर्बीज बिन्दु: कार्यमिति तिख्र: संदर्शन-प्रार्था--व्यवसाय-रूपा 
अर्थ सपाद्ये कर्त्त: प्रकृतय: स्वभावविशेषा:। सचिवायत्तसिद्धित्वे तु 
सचिवस्य तदर्थमेव वा, स्वार्थमेव वा, स्वार्थमपि वा प्रवृत्तत्वेन 
प्रकीर्णत्वप्रसिद्धत्वा भ्यां प्रकरीपताका-व्यपदेश्यतयो भयप्रकारसंबन्धी 
प्रकरी-पताका-शब्दाभ्यामुक्त इति।।' 

अयमर्थ:। करत्तरो द्विविधा: मुख्या: सहायकाश्च। तयोर्मुख्यस्य 
स्वभाव: सहायकस्य च व्यापाणेत्तरार्थप्रकृतिपदेन विवक्ष्यते। स्वभावोःप्यत्र 
व्यापाराभिव्यडुग्य एव। न हि कस्यापि ललाटे पट्टिका लम्बते ्ररो्यं 
मृदुरयं कामुकोड्यं विवेकी वायमि'ति। एवं च स्वभावेषपि व्यापार एवं 
तात्पर्यविषय: ततश्च मुख्यामुख्यान्यतरकर्तु-व्यापार एवार्थप्रकृतिरित्यायातम। 
अभिनवभारत्यां कारणपदेन भोजस्येव चेतनाचेतनासाधारणं हेतुत्व॑ं लोचने 
पुनश्चेतनस्यैव व्यापास्मात्रत्वमर्थप्रकृतिपदेन गृहणतो5भिनवगुप्तस्य प्रत्युपस्थिते 
स्वोक्तिविरोधे समाधानमपि तेनैव प्रस्तुतम-'“अर्थप्रकृतयो5प्यत्रेवान्तर्भता' 
इति। अवस्था-सचिभ्यामर्थप्रकृतीनामभेदमामन्वानस्य॒युक्तेवेयं भाष्यसृति:। 
अभेद एष उचित:, युक्तिसह:, तर्कसड़तो वा न वेति तु भिन्नो विमर्श :। 
इृदं तु केवलमत्र न प्रभवामो वेदितुं यदर्थप्रकृतीनां कर्तृव्यापाररूपत्वे 
फलरूपाया: कार्यनाम्न्या अर्थप्रकृते: कथं नु संग्रह इति। भोजस्येवास्यापि 
फलयुक्तो व्यापार एवं कार्यमिति व्याख्यनादृते नास्ति समाधि:। स चापि 
निष्फललशुनाशनप्रतिरूप एवं, जन्यजनकयो: फलदव्यापारयोणयुर्घ- 

तायितत्वमेव न तु सांसिद्धिकत्वम्‌। व्यवहारविरोधश्चात्रापरो दोष:। बीजादयो 

हि शब्दा लोके सामग्रीपरत्वेनैव प्रतीता:, न तु पुरुषपरत्वेन। 

६. इतिवृत्तं, तत्फल फलसाधन चेत्येतत्रितयान्यतमत्वमर्थप्रकृतित्वमिति 
तु धनजञ्जय:। तत्र पताकाप्रकर्यो: प्रासड्रिकेतिवृत्तत्वम्‌, त्रिवर्गरूपस्य 
कार्यस्य फलत्वम्‌, बीजबिन्द्रोश्व फलसाधनत्वम्‌। उक्त चैतेन- 


(क) प्रासड्रिक परार्थस्य स्वार्थो यस्य प्रसड्रत: । 
सानुबन्धं पताकाख्य॑ प्रकरी च प्रदेशभाक्‌ ॥ 


(ख) कार्य त्रिवर्ग:। 

(ग) स्वल्पोदिष्टस्तु तद्थेतुर्बीजं विस्तार्यनेकधा । 
अवान्तरार्थविच्छेदे. बिन्दुरच्छेदकारणम्‌ ॥ 
बीजबिन्दुपताकाख्यप्रकरी-कार्यलक्षणा: । 
अर्थप्रकृतय: पद्च ता एता: परिकीरत्तिता: ॥ इति। 


अर्थपदमत्र प्रयोजनरूपं फलमितिवृत्तरूपं वस्तु चेत्युभयस्यापि 
कते शक्यग्रहम्‌। अर्थस्य प्रयोजनस्य (फलस्य) प्रकृति: स्वभाव इति 
धर्मार्थकामानाम्‌, अर्थस्य प्रयोजनस्य प्रकृति: प्रसूति: कारणमिति बीजबिचद्दो:, 
अर्थस्येतिवृत्तरूपस्य वस्तुन: प्रकृति: स्वभाव इति च पताकाप्रकर्योरर्थ- 
प्रकृतिपदेन शक्यत एवं तत: संग्रह:। सेयं किरिपुरुषसिंहमयी मूर्त्ति:। 
प्रणमाम एताम्‌। 
७. धनिक*-विश्वनाथ-विद्यानाथा:* पुनः 'प्रयोजनसिद्धिहेतुत्वमर्थ- 

प्रकृतित्वमि --ति समानाक्षरसिद्धान्तगिर:। 

एवं चार्थप्रकृतिपदं-- 
१. . खर्जरवाहे कश्मीरेभ्य आनीय धड़्देवेन प्रतिष्ठापिता विष्णुमूर्त्ति :। 
२-४. 'प्रयोजनसिद्धिहेतव” इति सर्वेषामेषां वचनम्‌। 

१-३. प्रयोजनोपाय:, प्रयोजनोपायस्वभाव:, प्रयोजनोपायव्यापार इत्येतेषु 
त्रिष्वप्यर्थषु शक्तमित्यभिनवगुप्ताचार्य : प्रयोजनोपायमात्रे शक्तमिति तु 
धनिकविश्वनाथ-विद्यानाथा:, 

. कथाशरीरे शक्तमिति सिंहभूपाल:, 

. कथाशरीरोपादानहेतां शक्तमिति भोजशारदातनयौ, 

. नाटकशरीरे शक्तमित्यन्ये। 

. प्रयोजनं, तत्साधकं, कथाशरीरं चेत्येतत्रितयेडपि प्रवत्तिनिमित्तमिति च. 
धनञ्ञय:। सप्तार्थकत्वमेवमर्थप्रकृतिपदस्य । 

एतेष्वाद्यत्रये अवस्थार्थप्रकृतिश्चेति द्वयोरभेद:, 'घट: कलश?” इति-- 
वद्‌ व्यवहारात्‌। 'संसाध्ये फलयोगे तु व्यापार: कारकस्ये 'ति वा प्रोच्येत 
अर्थ संपाद्ये कर्त: स्वभावा: संदर्शनप्रार्थनाव्यवसाया' इति वा, को न्वत्र 
भेद:? चतुर्थ पञ्ञमे षष्ठे पुनरनयो: साध्यसाधनभाव: संबन्ध:। तत्राप्यवस्थानां 
साध्यत्वं, साधनत्वं त्वर्थप्रकृतीनामिति स्थिति:। अन्तिमे तु यथायोग-- 
मनयोद्वयोरेव प्रसक्ति:। 
सिंहभूपाल--सागरनन्दिनोर्मते पुनरझ्जाड्रिभावरूप: संबन्धो5वस्थार्थ-- 
प्रकृत्यो:। तथाहि एतयोर्मतेडर्थप्रकृतीनां कथाशरीरत्वेन फलरूपपश्चमार्थ- 
प्रकृति-स्वरूपास्ववस्थासु तदवयवत्वमेव। तच्चाभेदरूपमेव प्रायेण, 
अवयविभूतसंपूर्णशरीराड़भूतहस्ताग्रावयवानामड्गुलीनां शरीरत्वेनैव 
व्यवहारात्‌। यदि चात्र कार्यपदेनारम्भरूपो व्यापारों जिघृक्ष्यते, तहि फल 
कार्यमि--ति या स्वीया प्रतिज्ञा तस्या विरोध:। 
अत्र प्रश्न: यद्यभेदस्तर्हिं कथं नु व्यपदेशे भेद:। अभेदेऊपि 
व्यपदेशभेदो विग्लापनमात्रमेव वाच:। अथ चेतनानामपि बिन्दुपताकाप्रकरीत्व॑ 
तहिं वासन्तिकानां सहकार-केसराशोकादीनामपि नाचेतनत्वम्‌, न्यायसाम्यात्‌। 
कि च को5यं नयो यदेक एवाभिनव एकामेव भरत-कारिकां टीकाद्रये 
द्विधा व्याचष्टे। न हि मथुययां दृष्टो देवदत्त: काश्यां यज्ञदत्तायते, यज्ञदत्तो 

वा पाटलिपुत्रे देवदत्तायते। व्याख्याया बुद्धिबलापेक्षत्वं नामाउतत्त्वदर्शित्वमेव 
तत्त्ववादे। आस्वेवंविधासु चान्यासूपतिष्ठमानास्वापत्तिषु किन्नु प्रतिपत्तव्यम ? 
अन्न ब्रूम:। प्रबन्धकाव्यमत्र विविच्यते न लोक:। प्रबन्धकाव्यं च 
दृष्टित्रयेण परीक्ष्यते (१) संहितादृष्ट्या (२) तदुपनिबद्धनायकव्यापारदृष्ट्या 
(३) नायकव्यापारजन्यफलदृष्ट्या चेति। तथाचोच्यते 'रामायणे काण्डेडस्मिन्‌ 
रामेणैवमाचरितम्‌ उत्खातश्ज पौलस्त्यस्य कुलम्‌' इति। तदत् त्रितयस्यापि 
यौगपद्येनैव विसर्प: काव्यसंहिताया:, चरितस्य, फलस्य च। एबु यत्‌ फल 
तस्यावस्थारर्थप्रकृतिपदेन, य: खल नायकादिव्यापारस्तस्यावस्था अवस्थापदेन, 
या च किल काव्यसंहिताया अवस्था सा सच्धिपदेनाभिधीयते। स्पष्टमिदं 
बीजादिभि: प्रारम्भादिभिश्च तत्संज्ञानै:। तत्र बीजबिन्दु-पताकाप्रकरी-कार्याणि 
हि बीज--शाखा-पत्र-पुष्पफलात्मना ग्रहीतुमुचितानि। गृह्मन्ते च तथा 
सहदयशिरोमणिना भोजराजेन। तथाहि- 
बीजमिव बीजम्‌। यथा बीजमुप्तमड्कुर-मूल-प्रकाण्ड-पत्र- 
स्कन्ध-शाखा-प्ररोह--पल्‍लव-ुष्पादिना प्रकारेण बहुधा 
विसर्पदन्ते फछाय कल्पते तथा यो महावाक्यार्थों नायको- 
पनायक-प्रतिनायक--सु हत्सहायादिव्यापार भेदाद्‌ बहुधा 
विसर्पन्नन्ते फलाय जायते स बीजमित्युच्यते।। इति। 
संगृह्मयते चेदमेव महामतिना शारदातनयेनैवम्‌- 


बीजमुप्तं यथा स्कन्धशाखापुष्पादिरूपत: । 
बहुधा विस्तृतिं गच्छत्‌ फलायान्तेष्वकल्पते ॥ 
तथा नायकमित्रादिख्पोडन्ते फलवान्‌ भवेत्‌ ॥ इति।' 


अत्र दा्ष्टन्तिकेन कथाशरीरावयवा:, दृष्टान्तेन च तेषां हेतव 


१. श्रुड्रारप्रकाशस्य १२ प्रकाशे ज्योशेरसंस्करणे ४८२ पृष्ठे। 
२. भावप्रकाशनस्य ७.१६२-६३ कारिका। 

उपक्षिप्यन्ते। कृतपदश्चोभयत्रापि विसर्पणाख्यो विकास:। स्पष्टं चेतेन यद्‌ 
बीजमेव बिन्दुरूपेण, बिन्ट्रेव च फलरूपेण परिणमति। अत एव स्वायत्तसिद्धो 
राजनि तिख््र एवार्थप्रकृतय:, न पद्च। प्रसिद्ध च बिन्टुपदं तन्त्रादिष्वड़करा- 
दिरूपेण। अस्ति च न्याय:। 
गुण: कृतात्मसंस्कार: प्रधान प्रतिपद्यते । 
प्रधानस्योपकारे च तथा भूयसि वर्त्तते ॥ इति। 
क्‍ ततश्च उपनायकादीनामपि व्यापारा नायकव्यापारस्यैवोपोटूबलनेन 
फल प्रति कारणत्वं भजन्ते कारकन्यायेन। एवं चोपनायकादीनामपि यत्नों 

नायकस्यैव यत्नतां प्रतिपद्यते। 

पताकाप्रकर्योरिप्यनिवार्यत्वमेव। न हि प्रासड्रिकं विना आधिकारिक-- 
स्यापि वस्तुन: सिद्धि:। प्रासड्रिकत्वं हि प्रधाननायकेतरगतत्वम्‌। ततश्च 
प्रतिनायकस्य, पताकानायकस्य, देशकालसूर्यचद्रोदयादिरूपस्य वस्तुवर्णन- 
स्यापि च प्रासड्रिकत्वमेव। न खल न परित्याज्यानीमानि, एतानि विना 
प्रधानस्य वस्तुनो5प्रसिद्धे:। रामायणे रावण--सुग्रीवादिवृत्तान्तं विना नास्ति 
संभवो रामवृत्तान्तसंसिद्धे:। शाक॒न्तलादिषु हि दुष्यन्तशकुन्तलयोरेव वृत्तान्त 
आधिकारिक:। किन्तु कण्व-बैखानस-शार्ड्रव--धीवर-मारीचेन््रमेनकादीनां 
वृत्तान्तं विना नास्ति तस्य संसिद्धि:। उक्त हि भोजेन “लघुर्हि प्रकार: 
प्रकरीति, स॒ च पुष्यमाल्याद्यकंकरणयोगप्राय” इति। सन्ति च 
सर्वेषामेषामन्योन्याश्रितत्वम्‌। न हि नायकव्यापारं विना बीजादीनां विसर्प:, 
न वा बीजादीन्‌ विना नायकव्यापारस्य- 'प्रयोजनमनुद्दिश्य न मन्दो5पि 
प्रवर्तत” इति न्‍्यायात्‌। अस्ति चानयोरेव परिसमाप्ति: कथाशरीरस्य, 
काव्यनाट्यादिप्रबन्धात्मना प्रस्तुतस्य। एवं च त्रितयमेतद्‌ अवस्थेत्युच्य-- 
तामर्थप्रकतिरिति वा। नास्ति भेद:। काव्यप्रबन्धे न लभ्यन्त एते पार्थक्येन। 
न ह्वस्था अर्थप्रकृतिभ्य: पृथक्कृत्योपलब्धुं शक्येरन्‌ न वार्थप्रकृत- 
योज्वस्था:, नापि च सन्धय एतद्द्रयम्‌। ततश्च सत्त्वरजस्तमसामिवान्यो- 
न्यमेषामपृथक्स्थितिकत्वमेवानुभूतिसिद्धम्‌ । 

(ग) सन्धि: 

सन्धिश्च सन्धीयमानत्वेन कथांशा इति भरतभोजाभिनवगुप्त- 
सागरनन्दिविश्वनाथा:', अवस्थार्थप्रकृतियोगो 5पीति धनञ्जय:,* - 
अवसष्थार्थप्रकृतियोग एवेति तु धनिकसिंहभूपालविद्यानाथा:।* अस्ति च 
लोकेऊपि सम्बन्धस्यैव सच्धिरूपत्वेन प्रसिद्धि:, पर्वसशिरिति, लग्नसन्धिरिति, 
राजसन्धिरिति च। एवं सर्वमपि विविक्तविषयतामाढौकते। अत्रेत्य॑ संग्रह:- 


यत्नावस्था फलावस्था काव्यावस्था यथाक्रमम्‌ । 
अवस्थेत्युच्यतामर्थप्रकृति: सन्धिरिव च ॥ १॥ 


अर्थ: प्रयोजनं तस्य स्वभाव: प्रकृति: स्मृतः । 
प्रयोजन-स्वभावस्य ततोर्ष्थप्रकृति-श्रुति: ॥ २॥ 


अर्थ: प्रयोजनं कार्य फलख्ञेत्यादयोषभिधा: । 
वृक्षो द्रमस्तरु: शाखीत्येवमैकार्थ्य-गर्भिता: ॥ ३॥ 


१. द्र० अस्माक॑ नायसच्चिलक्षणम्‌” इति लेख:। सागरिका २१.२ अड्डे। 
२. भरत:-- इतिवृत्तं तु नाट्यस्थ शरीरं परिकल्पितम्‌ । 
पद्चनभि: सच्धिभिस्तस्य विभागा: परिकल्पिता ॥-(नाण्शा० १९.१) 
भोज: कथाशरीरभागानां मुखादय: पद्ञव्यपदेशा: (० प्र० १२) 
अभिनवगुप्त:-- सन्धय इतिवृत्तिखण्डा:' (ध्वन्यालोकलोचने ३.१४) 
सागरनन्दी-यथाभरतम्‌। 
विश्वनाथ:--इतिवृत्तस्य भागा: स्यु: पद्म सन्धय: (सा० द० ६.७४) 
. (क) सच्धिसंज्ञांश्च विभागानपि खण्डयेत्‌ (दशरूपके ३.३६) 
(ख) अन्तरैकार्थसम्बन्ध: सन्धिरेकान्वये सति (दशरूपके १.२३) 
४. (क) (२) कारिकाउ्वलोके धनिक 
(ख) एकेकस्यास्त्ववस्थाया: प्रकृत्या चैकयैकया । 
योग: सब्धिरिति ज्ञेयो नाट्यविद्याविशारदे: ॥ 
सिंहभूपालो-रसार्णवसुधाकरे ३.२६। 
(ग) श्री विद्यानाथो यथादशरूपकम्‌। 

अल ब्रह्म 
अवस्थां च स्वभाव च दशां च प्रकृते: स्थले । 
अप्रयुज्य कृत: पन्था: प्रशस्तोडर्थान्तरं प्रति ।। ४।। 
'पारिशेष्यौचिती' वस्तु-*स्थिति-भिस्तु विचक्षणै: । 
कल्पनीयस्त्वनेकार्थ-पदैदम्पर्य-निर्णय : ।। ५॥। 


ईप्सितार्थस्य यो लाभो नासौ यलादूते भवेत्‌ । 
यत्नोषपि मानसत्वेन शारीरत्वेन च द्विधा ॥ ६॥। 


संकल्पात्मा तयोराद्यस्तस्यारम्भ इति श्रुति: । 
पर॑ फलागमं यावच्चातुर्विध्येव. भाव्यते ॥ ७॥। 
त्रिधा स शुद्ध: पाकाभिमुख: पक्‍व इति क्रमात्‌ । 
उपाययोजनारूप: . शुद्धोड्पायेन. मिश्रणात्‌ । 
पाकाभिमुख्ये द्वैविध्य॑ नैराश्याउड्शाभिबृंहणात्‌ ॥। ८॥। 
तत्र नैराश्य-मुख्यत्वे प्राप्त्याशात्वमिहेष्यते । 
आशाया: प्रमुखत्वे तु नियताप्तित्वमुच्यते ॥ ९॥ 
नियताप्ति. निरुद्धाप्तिरेति केचन मन्वते । 
तच्च तकविरुद्ध च पारम्पर्येण चामतम्‌ ॥१०॥ 
अपायाभावत: प्राप्तिनियता55प्तिरिति क्रमात्‌ । 
नाट्य-लक्षण-वेधोभि: सर्वेरिवाश्रिता सृति: ॥ ११॥ 
निरोधेषपि फल नेता लभते यदि कीदृश: । 
फलागम: पुनस्तस्यथ भ्रशसंदेह-दूषणात्‌ ॥ १२॥। 


१. अवस्थादि-शब्दान्तरार्थपारिशेष्येण। 
२. बीजादिशब्दानां लौकिकार्थानुसरणम्‌ औचिती। 
३. वस्तुनि कथाशरीरे या स्थिति: तया। 





अवस्थार्थप्रकृतिसच्धिभेद: 
किश्ज निर्वहणे सर्वे: शान्त एवेष्यते रस: । 
निरोधे सति लाभस्तु फलस्याश्वर्यकृद भवेत्‌ ॥ १३॥। 
प्रतिबन्धक-सद्भावे हेतो: कार्य क्व जायते । 
अन्यथाउऊउ्रोंजपि कक्ष: स्यादम्नेरुत्पादने क्षम: ॥| १४॥ 
निरुद्धाप्तिरिति व्याख्या प्राप्त्याशामेव चुम्बति । 
नियताप्तिरिति व्यर्था तस्मात्‌ संजायते दशा ॥ १५॥ 
यत्नस्य पद्चधाउज्याम: फलपर्यन्तमीक्ष्यते । 
आरम्भ-यत्त-प्राप्त्याशा-निश्चिताप्ति-फलाप्तिभि: ॥॥ १६॥। 
फलार्थ यतमानानां यलस्यैता उदीरिता: । 
अवस्था: पतद्ञ ता एता नाटकेष्वपि लक्षिता: ॥| १७॥ 
फलस्व भाव इत्येवमर्थप्रकृतिरिष्यते । 
यतस्वभावश्चावस्था  परस्परमिमे श्रिते ॥ १८॥ 
अवस्था नेतृ-यल्नोड्सौ क्रियेति प्रविभाव्यताम्‌ । 
अर्थस्य प्रकृति: किल्ल कर्मेति न्याय-पण्डितै: ।। १९॥। 
पचिक्रियायां कर्मत्वं तण्डुलादेयथा, यथा ।- 
व्यापारस्य क्रियात्वं च तथातत्रापि व्यवस्थिति: ॥॥ २०॥। 
अमुख्ययोजनां मन्ये न्यायद्वयसमाश्रिताम्‌ । 
बीजाडकुर-नदीनद्यन्तर-न्याया च ताविमौ ॥ २१॥ 
नदी-नद्यन्तरन्यायान्मुख्यामुख्यभिदा॒ तु या। 
कथा-कथान्तर-दन्द्ृस्तया काम निरूप्यताम्‌ ।। २२॥। 
नद्यां नद्यन्तराणीव कथायां संपतन्तकि । 
कथान्तराणिं तानि स्युरभिन्नस्नोतांसि मुख्यतः: ॥ २३॥ 


३२१३ 








३१४ 


अल ब्रह्म 
यथा रामायणे बालिसुग्रीवशबरीकथा: । 
कथा वा मकरन्दस्य मालतीमाधवे यथा ॥| २४॥ 
यस्मिन्‌ कथान्तरं नास्ति काव्ये तस्मिंस्तु केवल: । 
बीजाड्कुरफलन्याय एप मान्यो मनीषिभि: ॥ २५॥। 
अर्थप्रकृतिरप्यत्र पदञ्चथा . परिकीत्त्यते । 
वृक्षोपम्येन. तामेतां प्रमिण्वन्ति सुमेधस: ॥ २६॥। 
बीज॑ं, काण्डं च, शाखा च, प्रसूनं, फलमेव च । 
वृक्षस्य प्रकृतिस्तदृवत्‌ कथार्थस्यापि भाव्यते ॥| २७॥ 
तत्र बीज॑ यदश्रित्य कथार्थ: संप्रवर््तते । 
आग्रादि-बीज-सादृश्यात्‌ तस्य बीजमिति श्रुति: ॥ २८॥। 
बीज॑ बिन्दुपताकादिक्रमाद्‌ याति फलात्मताम्‌ । 
अतो बीजाडकुरन्याय एवं मुख्यो विचारणे ॥ २९॥। 
अड्कुरस्तस्य बिन्दु: स्यात्‌ तन्त्रदर्शनयोरिव । 
नाट्यशास्त्रेपि संज्तेयं समप्रज्ञरूपाश्रिता ॥ ३०॥। 
तस्मिन्नवान्तरानेक- प्रसड़-परिपोषिते | 
फलमुन्मील्यते यस्माच्चातुर्विध्य॑ भजत्यसौ ॥॥| ३१॥। 
बिन्दु: पताका प्रकरी-फलागम इति क्रमात्‌ । 
काण्ड-शाखा-प्रसूनेश्व फलेश्च सदृशा अमी ॥| ३२॥। 
फल--व्यापारयोरेवं नेतुर्भरतदर्शने । 
अर्थप्रकृत्यवस्थात्व॑ व्यवच्छिन्धु: पुराविद: ।। ३३॥। 
बीजारम्भी बिन्दुयत्ता पताकाप्राप्तिसंभवों । 
प्रकरीनियताप्ती च कार्य-कार्यागमों तथा ॥ ३४॥ 








अवस्थार्थप्रकृतिसच्धिभेद: 


निर्मिमाते कथांशं य॑ स सन्धिरिति कथ्यते । 
यथाक्रम॑ मुखाद्याश्च तस्य भेदा: प्रकीरत्तिता: ॥| ३५॥। 
तिसखत्र एव त्ववस्था: स्यु: प्रमुखास्तद्वदेव च । 
अर्थप्रकृतयस्तिस्स्रय. एव. च सन्धय: ॥ ३६॥। 
बीजारम्भमुखं बिन्दुयलप्रतिमुख तथा । 
सोपसंहतिकौ सन्धित्रयं कार्य-फलागमौ ।॥| ३७॥। 
परस्मिल्लीयते  पूर्वपूर्वमत्रेति चान्तिमे । 
समेषामेव संहार: प्रकृता विकृतेर्यथा ॥ ३८॥ 
बीज बिन्दौ फले बिन्दुर्बीजं चापि फले ततः । 
यले प्रारम्भ एवं स्याद्‌ यत्नश्चापि फलागमे ॥ ३९॥ 
फलागमेडपि प्रारम्भस्तस्मान्नित्य॑ कृतास्पद: । 
मुखं गर्भ स निवहि, निवहि5पि मुखं तत: ।| ४०॥। 
पताका प्रकरी चैव बिन्दोरेव विसर्पणम्‌ । 
प्राप्तयाशा निश्चिताप्तिश्व यत्नस्यैव विवर्त्तनम्‌ ॥ ४१॥। 
मुखे प्रतिमुखं गर्भे विमर्शश्र विलीयते । 
सन्धीनामपि पञ्ञानां त्रैविध्यं गुणवत्‌ ततः ॥| ४२॥ 
एवं सन्धाववस्था स्यादवस्थायामथो भवेत्‌ । 
अर्थप्रकृतिरेतन्च॒ त्रितवं काव्यविग्रहे ॥| ४३॥। 
अव्यक्तयति यद्‌ व्यक्त स्वस्मिन्नव्यक्तमस्ति तत । 
व्यक्ताव्यक्तक्रमादेव॑ नाट्यसर्गों विभाव्यते ॥| ४४॥ 
पताका प्रकरी स्‍्यातां न वेति यदुदीर्यते । 
तत्तु तत्त्वमनालोच्य स्थाणो: प्रेप्मा फलस्य सा ॥ ४५॥। 
प्रासड़िक विना कृत्र मुख्य वस्तु प्रसिद्धयति । 
विना सूदं विना हस्तो यद्वा पाक: क्व दृश्यते ॥ ४६॥। 


३९५ 


इति।। 





नाट्यप्रयोगे कुतपविन्यासा:' 


शास्त्रान्तरेषु 'कुश:, मुहूर्तभेद:, अपराहण:, मध्याह्:, 
एकोदिष्टश्राद्धकाल:, खड़पात्रम्‌, नेपाछकम्बल:, छागरोमकम्बल :, रौप्यम्‌, 
तिल:, वृषभ:, दौहित्र:, भागिनेय: सूर्य:, द्विजाति:, ब्राह्मण:, अग्नि:, 
अतिथि:, धान्यविशेषश्चे'-्येतेष्वर्थषु प्रसिद्धोईपि कुतपशब्दो नाट्यशास्त्रे 
वाद्यवृन्दपर: । व्युत्पादयन्त्यमुं विज्ञा: कुं भूमिं तपती'-ति खचो योगेन, 
नुमोड5भावे आगमविधेरनित्यत्वं प्रमाणीकृत्य। कुत्सितं तपतीत्यस्यापरा 
व्युत्पत्ति*, कुतं शब्दं पातीति चान्या। नाट्यप्रयोगसन्दर्भ पुनः: को: 
रड्भापरपर्यायाया नाट्यभुव औज्ज्वल्यरूपात्‌ तापनातू, कुतस्य 
भारतीवृत्तिसतत्त्वस्य शब्दस्य पानादू वा कृतपत्वमित्यभिनवगुप्तनाथ:॥' 
भरत: पुनखत्र बद्धमौन:। 

द्विविधानि हि वाद्ययत्राणि वादकेन समवेतानि, संयुक्तानीति च। 


१. संदर्भार्थमधिकृता अत्र नाट्यशास्त्रस्य बड़ौदाप्रकाशिताश्चत्वारों भागा:। 

२. अमरे भानुजि:, मेदिनी, अनेकार्थसंग्रह:, हलायुध:, शब्दकल्पद्गुम:, आप्टे, कृतुप: 
कृतप इत्यभिन्नार्थकी शब्दाविति मॉनियर:। 

३. चतुर्विधातोद्यभाण्डानि कुतप:” ना.शशा. ३.१२ अभिनवभारती आतोद्यसंबच्धिनो 
गायनवादकसमूहस्य कुतपत्वम्‌। तथा चाभिनवगुप्त:-“कुतप: संफेटक (.) 
गायनवादकसमूह:” इति ना.शा. २.८२ अ.भा.। वाद्यवृन्दगेव कुतप इति तु 
तृतीयाध्याये संगीतरत्नाकर:। 

४. पं कृत्सितमित्याहुस्तस्य संतापकारिण: कृतपा'-मिताक्षरा, 'दिवस स्याष्टमे भागे 
मन्दीभवति भास्कर:। स काल: कुतपो ज्ञेय:।” शातातप:, अमरे च भानुजि:। 

५. कुत॑ शब्दं पाति, कु रब तपत्युज्ज्जलयतीति कुतप: (नाशा. २८.२ अ,भा.), 
कुर्नास्यभूमि:, तां तपत्युज्ज्वलयतीति कुतप:, कुतं शब्द पातीत्यन्ये (ना.शा. 
२८.२ अ.भा.) 








नाट्यप्रयोगे कुतपविन्यासा: ३१७ 


तत्राद्यानि गातु: शरीरादपृथग्भूतानि, यथा कण्ठों ग्रामरगादौ करतलाड्गु- 
ल्यादिकं॑ च चज्जत्पुटदौ। अपराणि पुन: प्रतीतान्येव ततावनद्ध-घन- 
सुषिरत्व-लक्षण-महाजातिपरिगतत्वेन, विपज्चीत्वादि-तद्व्याप्य- 
जातिपरिगतत्वेन च। अत्रापि कण्ठादीनां विपच्य घटो भवती” त्यादौ 
विपाकादिपौर्वकाल्य-निरूपकाणां घटनादीनामिवाव्यक्तत्वम्‌, अपरेषां 
पुनर्व्यक्तरूपत्वमेव 'स्नात्वा पीत्वा गच्छती'-त्यादौ स्नानादि 
पूर्वकालत्वनिरूपकाणां गमनादीनामिव। एवं च गायनस्यापि वादकत्वमेव। 
कुतपे वादका अपि न न संगह्न्ते तथापि वादनक्रियाया एवात्र तात्पर्यविषयत्वाद्‌ 
वाद्यानामेव प्राथमिकत्वम्‌, गुणीभूतत्वं च वादकानामित्येव घण्टापथ:। 
अत एव व्याहार: 'कुतपविन्यास” इति। विन्यासो नाम स्थानविशेषसंनिवेश:, 
स च वस्तूनामेव भवति, न पुरुषाणाम। द्विविधो हि कुतप: आतोद्याश्रित:, 
नाट्यप्रयोगाश्रितश्चेति। आतोद्यमपि द्विविध॑ं मधुरत्वेनाविद्धत्वेन च। तत्राद्य॑ 
ततमित्युच्यते। तन्त्रीवाद्यानां तत्र संग्रह:। अपरं चावनद्धमिति। स च 
संग्रह: पणवादीनाम्‌। घनसुषिरयोश्च क्रमेणावनद्ध-तत-योरेव संग्रह:, 
अवहननतननक्रिययोरविशेषात्‌/ अवहननमेव हि कांस्यतालादिरूपस्य 
घनस्यापि विपाक: पणवादीनामिव। एवमेव तननमेव वंशादीनामपि 
वीणादीनामिव। एवं चातोद्याश्रितः कुतपोषपि द्विविध: १. ततकुंतप: 
२. अवनद्धकुतपश्चेति। नाट्यप्रयोगाश्रित: पुनरेक एव 'नाट्यकुतप” इति। 
तत्र तते कुतपे गायन:, तस्य पत्नी, विपज्चीवादक:, वीणावादक:, 
वेणुवादक 'श्चेति पश्चाड्रानि। यदुक्त मुनिना- 
तत: कुृतपविन्यासो गायन: सपरिग्रह: ।' 
वैपश्चिको वैणिकश्च वंशवादस्तथैव चे ॥ ति। 
-ना०शा० २८.४ 


१. नाशा. २८०३ अभिनवभारती- 
२. परिग्रहो गायनस्थ पत्नी-ना शा. २८.४ अभ,भा. 








३१ ८ अल ब्रह्म 


अवनद्धकुतपस्याज्ञनि- मादरड्”िक:, पाणविक:, दार्दरिक 'श्चेति 
त्रीणि। मुनिनेव- 
मादर्ड्रिक: पाणविकस्तथा दार्दरिकोष्पर: । 
अवनद्धविधावेष कुतप: समुदाहत: ॥ इति। 
ना.शा. २८.५ 
सातोद्याभिरुत्तमाधममध्याभिस्तिसृभि: प्रकृतिभिरन्वितस्तु नाट्यकुतप:। 
तथा च मुनि:-- 
उत्तमाधममध्याभिस्तथा प्रकृतिभिर्युत: । 
कुतपो नाट्ययोगे तु ॥ इति। 
ना.शा. २८.६ 
त्रिविधोष्प्पेष कृतपो भूयो5पि द्विविध: समग्राड्त्वेन, असमग्राड्त्वेन, 
नियतदेशस्थत्वेनानियतदेशस्थत्वेन च। तत्रानियतदेशो नाट्यकुतप:, तत्र 
नाट्यप्रयोगपात्रे: साकमातोद्यसहितानामुत्तमप्रकृतिकादित्रिविध--वादकानामपि 
सड्रपीठे पार्श्वकक्ष्यासु वा चारीविधानात्‌। अत एवं नानादेशसमुद्धव- 
त्वमाम्नायतेउस्य भरतेन-- 'कुतपो नाट्ययोगे तु नानादेशसमुद्धव” (ना.शा. 
२८.६) इति वाक्यशेषेण। 
नियतदेशगत: पुनर्नपथ्यगृहद्वारयोर्मध्ये स्थित:। उक्त हि भरतेन- 
(क) ये नेपथ्यगृहद्वा मया पूर्व प्रकीत्तिते । 
तयोर्भाण्डस्य विन्यासो मध्ये कार्य: प्रयोक्तृभि: ।। इति 
ना.शा. १३.२ 
(ख) उपविष्टे प्राइमुखे रड्रे कुतप एवं विन्यास: कर्त्तव्य:। तत्रर 
१. देश शब्दोअत्र रद्गपीठस्थानपर इति अभिनवगुप्त: कर्णागदि--जनपद-विशेषपर इति तु 
तृतीयाध्याये संगीतरत्नाकरकार:। 


२-३. द्वितीयेध्ध्याये कार्य द्वारद्रयं तत्र नेपथ्यगृहकस्य चे'-ति ६९ कारिकया। 'एकं 
दक्षिणत:' अपसमुत्तरत' इति च तत्राभिनव:। 








नाट्यप्रयोगे कृतपविन्यासा: ३१९ 


पूर्वोक्तयोनेपथ्यगृहद्वारयोर्मध्ये कुतपविन्यास: कार्य :। तत्र पूर्वाभिमुखो 
मौरजिक:, तस्य पाणविकदार्दरिकौ वामत:। एष प्रथममवनद्धकेन। 
तस्य (ततस) तत: कुतपविन्यास उक्त:। तत्रोत्तराभिमुखो गायक: 
(न:) तस्य वामपार्श्वे वैणिक:, वेणिकस्य दक्षिणेन वंशवादकौ, 
गातुरभिमुखं गायिका:। इति कुतपविन्यास।। इति 
नाशा. ३४.२१४-वत्ति: 
समग्राड्रत्वं नाम सर्वेषां भरतोक्तानामड़ानां परिग्रह:, एकस्य 
द्वयोर्वाड़यो: परिग्रहश्चासमग्राड्रत्वम। 
नाट्यप्रयोगविधिरपि द्विविध: चित्रत्वशुद्धत्वाभ्याम। तत्रोद्रिक्तमीत- 
वाद्यनृत्यमिश्रत्वं चित्रत्वं ', तद्भिन्नत्वं च शुद्धत्वम्‌। प्रयोगो5पि 
द्विविध: पूर्वस्ड्ररूपो सड्ररूपश्चेति। एवं च द्वे द्वे विधे प्रयोगद्वयस्येति 
चातुर्विध्यमुपपन्नं नाट्यप्रयोगस्य। स्पष्टमिदं मुनिवचनैरेव- 
मयापीद स्मृत॑ नृत्यं ,सन्ध्याकालेषु नृत्यता । 
नानाकरणसंयुक्ते रड्हारेविं भूषितम्‌ । 
पूर्वस्ड्रविधावस्मिन्‌ त्वया सम्यक्‌ प्रयोज्यताम ॥| ४१३१४॥ 


यश्चायं पूर्वरड्रस्तु त्वया शुद्ध: प्रयोजित: । 
एभिविंमिश्रितश्चायं चित्रों नाम भविष्यति ॥ ४, १५१६ 
एवं गान॑ च वाद्य च नाट्य च विविधाश्रयम्‌ । 
अलातचक्रप्रतिम॑ कर्त्तव्य॑ नाट्ययोक्तृभि: ॥' 
पूर्व गान॑ ततो वाद्य ततो नृत्य॑ प्रयोजयेत्‌ । 
गीतवाद्याड्संयोग: प्रयोग इति संज्ञित: ॥ 

१. नाशा. ५..४९-१५७ प्रभृतिषु। 


२ नी जी, चुट .७। 
हे. गा शा, ३९,३७८. 

एवमेष प्रयोक्तव्य: पूर्वरड़ो द्विजोत्तमा: । 
त्यस्शश्च॒चतुरख्रश्च शुद्धों भारत्युपाश्रित: ॥।' 
एवं तावदयं शुद्ध: पूर्वरड़ो मयोदित: । 
चित्रत्वमस्य वक्ष्यामि यथा कार्य प्रयोक्तृभि: ।॥ इति। 
मिश्रत्वमनयोरेव चित्रशुद्धयो: परिसमाप्तकृत्यमिति न तत्‌ 
पृथगुपपाद्यते।' अत्र अलातचक्रं नाम एकस्मिंश्चक्रे प्रदीप्तानमनेकासां 
दीपशिखानां भ्रमिजनितमेकत्वेनावभासनम्‌। तत्र वस्तुगत्या भिन्नानामपि 
यथा प्रतीतावभिन्नत्वं तथैव वाद्यादीनामपि। तत्र हि संवाद एवं जीवातु:। 
गीतवाद्याड्रपदेषड्पदमड़हारस्यैकदेश:। ततश्च प्रयोगो नाम चित्रप्रयोग:। 
भारती वाग्व्याहार:। एवं च वाड्मात्रप्रयोजित: शुद्ध :, गीतवाद्याड्रहारमिश्रितश्च 
चित्र: प्रयोग इत्यायातम्‌। उद्रिक्तत्वनिवेशे पुनरयमभिप्राय:-सर्व॑ एव 
ध्वनि: स्वरत्वापरपर्यायनादत्वव्याप्यजात्यवच्छिन्न:, सर्वश्च काक॒- 
रूपारोहावरोह-संभिन्न:। आरोहावरोहो पुनस्ताललयाद्यनुगतौ। एवं च सर्वोष्पि 
नाद: स्वरात्मा, स्वरश्च संगीतात्मेति नान्तरीयकमेव संगीतत्वं नादमात्रस्य 
तदभिन्नाभिन्नस्य तदभिन्नत्वनियमात्‌ | एप शब्द: एतत्‌ संगीतमिति व्यवहार: 
पुनस्ताललयाद्युद्रेकमात्रकृत इति।'* 
तत्र चित्रे पूर्वसड्रप्रयोगे समग्राड्रस्य त्रिविधस्यापि कुतपस्य विन्यास:, 
नाट्यकुृतपस्यापि चित्रनान्द्यां संगृहीतत्वात्‌। एवं च नेपथ्यगृहद्वारयोर्मध्ये 
१, गाजर, ५१४८ | 
२. ना.शा. ५.१४९। 
३. नाट्यशास्त्र-पञ्चमाध्याय परिशेषे। 
४. अस्माकमलड्जारकारिका। 
गद्यवन्धेषि. संगीतकलास्पर्शों न हीयते । 


शब्दो नादात्‌ पृथड्नास्ति नादश्चापि स्वराद्यत: ।। 
-९८ कारिका 





नाट्यप्रयोगे कुतपविन्यासा: ३२१ 


गायन-सहितयोर्घधनसुणषिरसहयुज्वनो श्च ततावनद्धयो:, पीठे च 
सातोद्याड्रहाराणाम्‌ एवमार्ये” त्यनुव्याहारिणां पारिपाश्वक--सूत्र- 
धारान्यतर-कृते नानदी-पाठे समायोजनाच्च नाट्यकुतपस्य संग्रह: ।' शुद्धे 
पुनः पूर्वस्ड्रप्रयोगे द्वावेव कृतपौ ततो5वनद्धश्चेति, नाट्यकृतपस्या- 
अ्रानुपयोगात्‌। शुद्धत्वेषपि पूर्वसड्रे कुतपस्य समग्राड्गरतायामपि नास्ति क्षति:। 
असमग्राड्ता पुनर्गुण एव। प्रस्तावनान्ते पूर्वरड्रे दृश्य एवैष सम्पूर्णोष्पि 
कुतप: कार्त्स््यन, सड्रपीठ-रड्रशीर्षविभाजिकाया यवनिकाया विघटनात्‌ ।' 
मुख्ये तु रड्ढे चित्र-शुद्धत्वे प्रयोज्यवस्तु-प्रकारनिर्धार्य। तत्र यानि 
रसप्रधानानि दशरूपकाणि तेष प्रारम्भात्‌ परिसमाप्तिं यावन्न भवति सर्वेषामपि 
चित्रविधि-पात्रत्वम्‌, शाकुन्तलादिषु तदसंभवात्‌। शाकुन्तलस्य चतुर्थ्ड्ढ 
न खल शक्यप्रयोगोष्ड्हारललितो नृत्यहेवाक:, न वा संभवी 
तननावहननयोरेव समभ्यधिको व्यायोग:। अतएव मुनेरनुशासनम्‌- 


कार्यो नातिप्रसड़रोधत्र नृत्यगीतविधिं प्रति । 
गीते वाद्ये च नृत्ये च॒प्रवृत्तेषतिप्रसड़त: ॥ 
खेदो भवेत्‌ प्रयोक्‍तृणां प्रेक्षकाणां तथैव च । 
ततः शेषप्रयोगस्तु न रागजनको भवेत्‌ ॥ इति 
. नाशा. ५.१५७-१६० 
पूर्वरड्गर एव यदा एतावदनुशासनं, का वार्त्ता तदा मुख्यस्य रद्डस्य। 
मालविकायाश्छलिके * प्रयोगस्य चित्रत्वमेव पुनरधिकं हारि, पुरूरवसश्च 


१. ना'शा. ५.१०४-१०९। 
२. नाशा. ५.१२। 
तत: सर्वेस्तु कुतपै: संयुक्तानीह कारयेत्‌ । 
विघट्य वे यवनिकां नृत्तपाठ्यकृतानि तु ॥| 
३. मालविकामिनिमित्रस्य द्वितीयेड्ड्डे। क्‍ 

विप्रयोगे! अतन्रापि नाट्यकृतपस्य नोपयुज्येत प्रसर:। 'भाण:, वीथी, 
प्रहसनं, नाटिका, ईहामृग' इत्येतेषु ततकुतपस्य, डिमव्यायोग--समवकारेषु 
चारभटीप्रधानेष॒ अवनद्धक॒ुतपस्य प्राधान्यमुत्प्रेक्ष्येत, तदड्रत्वं चान्यस्य। 
प्रकरणेषु पुनर्नाटकवदेव स्थिति:। 

रूपकेष्वेषु समेषामेव क॒तपानामानिर्वहणं समग्रेडपि प्रयोगे प्रयोग 
इति न शक्यते निर्बन्धुम, जीवातुभूताया रसधाराया विच्छेदस्य प्रसड्भात्‌। 

एवमेव शुद्धत्वमेव क॒तपानां युक्‍त॑ मुख्ये रड्े, चित्रत्वमिव पूर्वरड्रे। 
चित्रत्वमिव समग्राड्त्वमपि कृतपानां नातिप्रयोजनक  मुख्ये रड्ढे, भ्रुवाप्रयोगार्थ 
ततावनद्धयोरन्यतरस्याप्यन्यतमेनाप्यड्रेन दीपनक्रियाया निष्पत्ते:। 

नास्ति चैतेषां चित्रे शुद्धे वापि प्रयोगविधौ नेपथ्यगृहद्वार-द्वय-- 
मंध्यस्थितिकत्वमेव क॒तपानां, मत्तवारण्योरपि तेषां व्यवस्थाया जागरूकत्वात्‌। 
अतएव सड्रपीठस्य तिसृषु दिक्ष कृतपसन्निवेश ” इति, तत्रभवानभिनवगुष्त:। 
रड्रशीर्षम"वगतत्वे वाचोयुक्तेरस्या अनुत्थानपराहत्वमेव। न चात्रान्यथाकारेण 
स्थितोइभिनवभारतीपाठ :, कक्ष्याविभागप्रकरणारम्भकारिकाया वत्तावपि 
'वामदक्षिणभागयो: कुतपस्य विन्यास:, शिष्टे कक्ष्याविभाग” इति 
मतस्यास्यैवमेवोपलम्भात्‌। नेपथ्यगृहद्वारद्रयमध्यगतत्वमत्र द्वितीयभूमिगत- 
त्वमेव। अस्ति हि रड़्रवेदिकाया द्विभूमित्वम्‌।* तत्रैका भूमि: पीठरूपा, 
अपरा च मत्तवारणीरड्शीर्षरूपेणावशिष्टा परिक्रमाभूमि:।' पीठभूमौ 
दर्शनीयस्येव परिक्रमाभूमावदर्शनीयस्य वस्तुजातस्य व्यक्तिजातस्य॒ वा 
कक्ष्याविभागेनावस्थानमिति चात्र दृश्यश्रव्य-प्रविभाग:। अतश्च 
मत्तवारणीगर्भयो: प्रच्छन्नत्वमेव, न प्रकाशत्वमू, अतश्च न॒तत्र 


१. विक्रमोर्वशीयस्य चतुर्थ5ड्डढे 

२. ना.शा. ५.२ अ,भा.। 

३. ना.,शा. १३.१ अ.भा.। 

४-५. द्विभूमिनाट्यमण्डप' इति ना,शा. २.८०, अ.भा.। 





नाट्यप्रयोगे कुतपविन्यासा: ३२३ 


प्रयोगविधानम्‌, तत्र प्रेक्षकाणां दृष्टेरप्रसरात्‌। दृश्यत्वे च मत्तवारण्यामपि 
पीठत्वप्रसक्ति:, अनुपपन्नश्च सर्वसंमत: प्रविभाग: पीठवारण्यो:॥' 

अस्ति च रघ्रशीर्षस्य वैकल्पिकत्वम्‌, कुतपविन्यासस्येव तत्र 
प्रयोगविधानस्याप्यनुमते :। अतएव मालविकाछलिके पीठ नेपथ्यं चेति द्रे 
एवं भूमी।' अतएव च प्रतिमानाटकादौ दशरथशवादिप्रवेशस्य संभव: । 
रड़शीर्षमात्रे कृतपविन्यास इति पक्षे त्वेवंविधानां प्रकरणानाम-- 
शक्यसंभवमेवोपस्थापनम्‌। मत्तवारणीगतत्वेन व्यवस्थायां तु प्रसरतितरां 
चातुरस््री सर्वेषामप्येषाम्‌। नोचितश्च निर्बन्ध: श्रव्यस्य कुतपस्य दृश्यताये, 
ततश्च तस्य रखब्रशीर्षमात्रगतत्वेन व्यवस्थाये। श्रव्यता च न नाम व्याहन्येत 
मत्तवारणीगतत्वेनापि कुतपानाम्‌। 

एवं प्रयोगविधेश्चित्रत्वमिव कुतपस्यापि समग्राड्त्वं, नियतदेशगतत्वं, 
दृश्यत्वं॑ च ससप्रधानेषु रूपकेषु न होव भजन्ति सवड्विव्यापित्वम्‌, 
एकदेशगतत्व॑ पुनर्न नानुमन्येत। श्रीगदितादिषु तु नास्ति क्षति: 
सर्वड़िव्यापित्वेष्प्येषाम्‌ । 

अयमत्र निष्कर्ष :-- 

'क॒तुपापरपर्यायस्य त्रिविधस्यापि कुतपस्य आसमाप्ति स्थायित्व॑, 
नियतस्थानस्थितत्वं, समग्राड्रत्वं, दृश्यत्वं च पूर्वरड्गस्यैव चित्रेष्वेव 
प्रयोगेष्‌॒पपद्यते, अन्यत्र पुनरागमापायित्वं प्रच्छन्नत्वं रड्रशीर्षमत्तवारणी- 
साधारण्येन स्थितत्वं चेति।। 


१. नाशा. २.६४, ९९। 
२. मालविकाम्मिमित्रस्य द्वितीयेष्ड्डे नेपथ्यगृहगतायामि'ति श्लोक:। 

जयत्यमरभारतीसुरछतालवालो महा- 
मतिद्विजसमेधितो जयपुराभिधस्तीर्थराट्‌ । 
समुच्चतति सर्वशः . सकलशामस्रमन्थोत्थितो 

यत: समुदयो महान्‌ मधुरमाधुरीविप्रुषाम्‌ ॥ 


सनातन इति श्रुतः श्रुतिषयों महानुच्चकेर्‌ 

यत: प्रसरति क्षिताौँ तदिदमादिकेद्धं महत्‌ । 
कवित्वकलनामयी भगवती सरीसरत्ति न- 
नूतीति च पराम्बिकाभ्रुकूटिभड़िमा यत्र नः ॥ 


भवन्ति नगरेषत्र वे विविधवैवुधीमण्डिता: 
प्रचण्ड--घन-गर्जित-प्रतिरुतानुकारि-स्वरा: । 
महामहिममण्डिता:. गिरिधरादय: . पण्डिता: 
भवन्ति खलु वाग्ग्मिनां वरतया प्रसिद्धाश्च ये ॥। 


विकल्प इदमेव वे नगरमस्ति काश्या: श्रुतौ 
पतञझलिगिराञ्ययेडप्पणथ... च साहितीमण्डने । 
अतो हि नगरान्तरं नहि जगाम पेरो: सुतो 
विहाय ननु काशिकां प्रचलितो यदा दिल्लिकाम्‌ ॥ 
पेरोी: सुत: पण्डितराजो जगन्नाथ: । 
स्मरामि कवितल्‍लजा इह हि मझुनाथाः स्फुर-- 
त्पदार्थविविधच्छठ. अकवयन्त काव्योत्तमान्‌ । 





१. जयपुरस्थे राजस्थानसंस्कृतविश्वविद्यालये विशिष्टव्याख्यानमालायां 
४.३.२००५ दिने कृतं व्याख्यानम्‌ 

इहैव खल॒ साम्प्रत॑ निखिलमार्गलेखोत्तमान्‌ 
प्रकाश्य विछसन्ति वै॑ कविवरा: कलानाथिन: ॥। 


महर्षिमधुसूदनो5प्य भवद्त्र यस्यान्तरे 
प्रकाशमगमन्‌ समे निगमराशय: प्राझ्लला: । 
ऋषि: कविरुदारधीर्व्यरचदेष. यद्योत्तमै: 
शत सुरसरस्वतीधृतकलेवरानू ग्रन्थकान्‌ ॥ 


अभूदिह हि मेधया विरल॒या समुल्लासित: 
स॒ को5पि विबुधोत्तम: सपदि मुक्तरक्ताह्यय: । 
बभूव वशवरत्तिनि निखिलवाणिजीनिर्गता 
चलापि च समुद्रजा भगवती स्थिरा यत्र वे ॥ 
मुक्तरक्त: मोतीलालशास्त्री मानवाश्रमनिर्माता । 
इदंक्षण उपस्थित: स खलु सत्यदेव: सुधी- 
बभार वशवर्तितां निगमराशिरप्यस्थ सः । 
मृषेति कलिते जगत्यतिशयश्ञविते येन वे 
सिषाधयिषित किमप्युचितवर्त्त मायाविनाम्‌ ॥ 


अहं खल साहित्यशास्त्रस्याध्येत। एतदेव शासख्रमधिकृत्य 
विरचितो मया नूलनूत्ो ग्रन्थ: “संस्कृतकाव्यशास्र का आलोचनात्मक 
इतिहास'” इति। अपूर्व एब ग्रन्थ:, पूर्व्वसूरिभिर्यदननुष्ठितं 
तस्यानुष्ठानातू। पूर्व्वसूरयश्रास्माकं काणे इति विदिता: वामनसूनवों 
महामहोपाध्याया: पाण्डुरड्रा:। अपरे च डॉ० सुशीलकुमारडेमहोदया:, 
श्रेष्ठिप्रवरा: श्रीमन्‍्त: कन्हैयालालपोद्दराश्च। एते: संस्कृतकाव्यशास्रे- 
तिहासे ये ग्रन्था: प्रकाशितास्तेषु काव्यशास्रस्यास्यान्तिमा सीमा 
पण्डिततज एव। एतेन प्रचारो भवति नास्ति ततः: पर 
काव्यशास्तग्रन्थकर्तुपरम्परेति। वस्तुतस्तु परम्परेयमद्य यावदपि श्रसिति। 

अत एवं मम व्याख्यानस्य विषय: संस्कृतकाव्यशास््रे नेरन्तरीति। 

संस्कृतकाव्यशास्रमधिकृत्य. भूयानेव प्रवाद: खण्डितप्रसरमेतदिति। 

तस्तुतस्तु प्रवादमात्रमिदम्‌। नासो भूतार्थ:। नेरन्तरीमेव तु पश्याम: 
प्रारम्भत एवात्र। तथाहि- 

१. नाट्यशास्रकृतो महामुनेर्भरतात्‌ पूर्व प्राप्तप्रतिष्ठं यद्‌ वाड़मयं तत्र 
प्राधान्यमश्नुते तत्रभगवान्‌ वेदोउपौरुषेयशब्दराशिरूप:। सन्ति चास्य 
चरमा भागा उपनिषदिति वेदान्त इति च प्रतीता:। वेदान्ताश्व नेके। 
किन्तु सर्वष्वप्पेष.. एकवाक्यार्थत्वमस्ति कृतपदमित्येषां 
समेषामप्येकत्वमेव प्रसिद्धम्‌। 

को वा वेदान्तानां वाक्यार्थों यत्रेकत्वमाजिगमिष्यत इति चेद्‌ 
ब्रह्मगाद इति गृह्मेत। 

अथ को वा सम्बन्धो वादेनानेन काव्यशाखत्रस्य? 

स एव य उपनिषदाम। 

कथमिति चेदेवम्‌ 

अस्ति समुद्घोष उपनिषदाम्‌ ““आनन्दाद्धयेव खल्विमानि 
भूत जायन्ते, आनन्देन जातानि जीवन्ति, आनन्द 
प्रयन्त्यभिसंविशन्ति। तस्मादानन्दं ब्रह्मे-ति विजानीहि। अत्र पृच्छा 

“सोञ्यमानन्दब्रह्मगादा भरतात्‌ पूर्वमिव पश्चादपि भारतीयेषु 

कृतपदमतिष्ठन्नवेति ''। 

कृतपदमेवातिष्ठदित्युत्ते भग्नो व: पक्ष: “'काव्यशाख्रस्यावधिि 
विशेषे व्युच्छिन्नतामुव्मेक्षमाणानाम्‌”', आनन्दब्रह्मसिद्धान्तस्य भारतीयायां 
मनीषायां स्थायित्वेनैव सर्वेष्वपि विचारक्षेत्रेष जागरूकत्वात्‌। लोक इव 
वेदे, वेद इव॒ च साहित्ये आनन्दवादस्याविशेषेणैव प्रतिष्ठितत्वात्‌। 
संस्कृतभाषयोपनिबद्धस्य काव्यशास््रस्यापि तात्पर्यभूतं तत्त्वं तदेव यदर्थ 
प्रसिद्धा: सन्त्यस्माकमुपनिषद:। भारतीयायां भुवि प्रादुर्भत॑ यत्‌ 

काव्यशास्र॑ तद्धि ब्रह्मविद्येव सामग्न्येण, ततश्च काव्यजातमपि 
विशुद्धिमुग्धा वेदान्तविद्येव भगवती। नायमर्थवाद:। उपपत्तिरप्यत्र 
जागरत्ति। तथाहि- 

किमागमक॑ काव्यशास्रमिति प्रश्ने ._ केवलमेकमेवोत्तरं 
सर्वसहसामर्थ्यमुपलभामहे अग्निपुराणागमकमिति। अस्ति चाग्निपुराणे 
वचनम्‌ू-(३३९.१) 

अक्षर परमं ब्रह्द सनातनमलू विभुम्‌ । 
वेदान्तेषु वदन्त्येकमव्ययं ज्योतिरीश्वरम ॥। इति 

अत्र हि वेदान्ता नामोपनिषद:। ततश्र औपनिषदिकत्वमेव सिद्धान्त्यते 
वचनेनानेन, अभिधामात्र तु भेद्यतेजत्रं 'ब्रहेवेदम्‌ अलम्‌”' इति। एवं च 
ब्रह्म वोच्यताम अलम्‌ वा, न भवत्यर्थान्तम्‌। यदेवालमिति प्रोच्यते 
तदेव ब्रह्मेति। . 

ननु सर्वेष्वपि संस्करणेषु वचनेषत्र एक एवं पाठ: 'अजम्‌' 
इति। न तु लभामहे कृत्रापि अलमिति पाठम्‌। कुतोड्यमत्रभवतामीदृशो 
ग्रह इति चेत्‌, 

साधु। इदमत्रास्माकमुत्तरम्‌ पश्यतु भवान्‌ साहित्यदर्पणमि ति। 
अहो अग्निपुराणे प्रश्न:, उत्तरार्थ चोपन्यास: साहित्यदर्पणस्य। कोडर्थ:। 
साधा यो हि साहित्यदर्पण: पष्ित्रिंशत्तमे खीष्टसम्वत्सरे 
मुम्बयीस्थान्निर्णयसागरात्‌ मुद्रितप्रकाशित:, तत्र ये परिशेषास्सन्ति तेषु 
दत्तमस्ति अग्निपुराणमपि। तत्र च नावलोक्यते गय्धोषपि 
'अजमि 'त्यस्य। तत्र लभ्यते केवल: 'अलम्‌” इत्येव एक: पाठ:। एवं 
च महावाक्यमिदं काव्यशास्रस्थ यदुत “अल ब्रह्म” इति। 
अस्ति च स॒ एप पाठ: सज्जतार्थोषपि सामग्रगेण। इयमत्रोषपत्ति:। 
अस्ति हि महामाहेश्वराणामभिनवगुप्तादीनां प्रत्याहार: अहम्‌” इति। अत्र 
हि तैरेतर्महात्मभिराकृष्यतेतरां समग्रो वर्णसमाम्नाय: 'अइडण्‌” इत्यत 

आरभ्य हल” इति यावत्‌ परिव्याप्तिमश्नुवानो दाक्षीपत्रस्य तत्रभगवत: 
पाणिनिमहर्षे : शब्दतन्त्रे। सिषाधयिष्यते चानेन समग्र: शब्दराशि:। प्रभव 
एप समग्रस्य वाडुमयस्य। अस्यैवास्त्यपरा संज्ञा अल” इति। य 
एवार्थ: अहमिति प्रोच्य प्रतिपाद्यती स एव अल इत्यपि। सेयं लोकस्य 
कथा। अकारहकारयोरेवान्तराल॑ यलू लोक इत्युच्यते। 'अ' इति 
अच्युतो देवों महाविष्णुड। ह” इति च बंहिष्ठों लोको5्वनिरिति। एवं 
य एवं अकारमारभ्य हकारान्तां सम्पूर्णामपि वर्णमातृकां प्रत्याहरन्‌ 
प्रविरगाजते 'अहं' प्रत्याहारस्तात्रिकाणां, स एवं शाम्भवे वर्णसमाम्नाये 
सम्पूर्णणपि वाड्मयं प्रत्याहरन्‌ अलम' प्रत्याहार: काव्यशास्तरिणाम्‌। 
स्मरन्तु भगवतः पाणिनेरष्टाध्यायीम्‌। तत्र हि स भगवान्‌ अल्' 
प्रत्याहास्मेव.. निदानयति सम्पूर्णायामपि व्याक्रियाप्रक्रियायाम्‌ 
अन्वीक्षामय्याम्‌। नास्त्यत्र कश्ननापि शब्दों नास्ति य: खल्वोतश्व प्रोतश् 
अल्प्रत्यहारेण। सेयं वर्णविग्रह्दा भगवती वाक्‌। एबव भगवती 
चतुर्दशमुण्डमालिनी महाकाली। स्मरन्‍्त्वार्या अस्या महाव्याप्तिम। प्रवृत्ते 
प्रचण्डे चण्डमुण्डसड़ग्रामे इयमेव भगवती वर्ण्यते- 

पा्णिग्राहाइड्कुशग्राह-योध-घण्टा-समन्वितान्‌ । 

समादायैकहस्तेव. मुखे चिक्षेप वारणान्‌ ॥ इति। 
एवं य एव हि वर्णसमाम्नाये अत्प्रत्याहाः स॒ एवासौ 
चतुर्दशभुवनकोषात्मा विश्वसर्ग अल'-प्रत्याहार: अहप्रत्ययाहारों वा। 
अत्रेव लभते जनु: वैदिकानां शब्दसृष्टिवाद: 'स भूरिति व्याहरद्‌ 
भुवमसृजदि 'ति। अत्रेव संकेतों हरेरपि- 

अनादिनिधन ब्रह्म शब्दतत्त्वं यदक्षरम । 

विवर्त्ततेडर्थभावेन प्रक्रिया जगतो यत: ।। वाक्यपदीये १.१ इति। 
सो5्यं काव्यविश्वर्सर्ग: शब्दार्थद्रन्द्रात्मा। 

नेदमत्र विस्मार्य यदुत अर्थपदेन शब्दोष्पि शक्मयग्रह:, अर्यते 








हा 

ज्ञायतेथ्थे5डस्मादि'ति व्युत्पत्या। अस्ति च शब्दोष्पि नैयायिकेषु 
गुणपदार्थ:। ततश्व पदार्थत्वेन द्र॒व्यादीनामिव गुणस्यापि संग्रह:, गुणेषु 
च शब्दस्यापि। सोष्यं शब्दार्थाष्भेदवाद:। यच्चेद॑ शब्दार्थयो: 
पौर्वापर्यमू, उत्पन्नप्रध्वस्तत्वश्न॒ तयो: साहित्यस्थ बाधक॑ लब्ध॑ 
तस्याप्युपशममहौषधम्‌। कि खलु तदिति चेद्‌ शब्दार्थयोर्विज्ञानैकरूपत्वं 
तदिति गृहाण। साहित्ये हि नार्थों देहेन शब्दस्य, नापि चार्थो 
देहेनार्थस्य। येन त्वर्थ: स खल विद्यतेष्नयो: परीरम्भ:। साम्वित्तिक: 
खलु स:। एवं च साहित्ये शब्दपदेन यदुच्यते संवित्तत्तमेव ततू। 
विज्ञानविग्रहा भगवती शब्दसंविदेव सा। अर्थसंविदेव च भगवानर्थ:। 
एक: शिवा, एकश्च शिव:। ताविमौ शिवो। को वा 
विप्रतिपद्यतान्तमामनयोरेकशेषित्वे। तदिदमुक्त “शब्दार्थ£: सहितो 
काव्यमि'ति। एव एवार्थों वेशद्येन प्रोक्त: काव्यालड्रारकारिकायाम्‌ 
आनन्दकोषस्योल्लासे लोकोत्तरविभावना । 
अलडकूतार्थसंवित्ति: शाब्दी चेत्‌ काव्यमुच्यताम्‌ ॥ 
या चेयं भगवती सविद्भट्वारिका न प्रभवत्यत्र नियति: 
तृतीयक्षणनिष्ठध्वंसात्मा। स्थिरयतीवात्र शब्दार्थसर्ग:। क्रमोष्प्यक्रम एव 
जायतेतरामत्र। इच्छासमकालमेवोपनिषीदन्त्यत्रार्थस्ते ते, यावदु, 
ब्रह्मोपेन्द्रादयोडपि भगवन्त:। युक्तमुच्यते भैरवानन्देन 
भुक्ता मया हि गिरय:, 
सस्‍्नातो5ह वहिना, 
पिबामि वियत्‌। 
हरिहरहिरण्यगर्भा मत्त्रा:, 
तेन नृत्यामि॥ इति। 
अत एवोच्यते सनातनेनापि 'सर्वोषपि काव्यार्थ: संवित्स्वर्णपञ्जरज: 
शुक' इति। तथा चास्य कारिका- 

काव्ये धर्माश्व धर्मी च समवायश्र तद्गत: । 
सर्वमेतत्‌ सदा संवित्स्वर्णपपन्लजज: शुक ।| १७७।। इति 
अथ शब्दार्थसम्बन्ध: 
अला अहो: य: सम्बन्ध: स परिभाष्यते 'अभिहितान्बय' इति। 
अन्वर्थयं परिभाषा। अथ य: 'अहा अल: सः” साऊन्विताभिधा' इति। 
एषापि परिभाषान्वर्थव। वस्तुस्थितिरेवेषा। अत्र प्रथम: पक्ष: सहृदयस्य, 
चरमश्व कवितु:। साहित्यविचारे पुनः प्रथम एवं प्रथम:। तत्र योडयम्‌ 
अल' इति प्रत्याहारर स एव भजति परिणतिं काव्यकायगतेन प्रत्येक 
श्रुयमाणध्वनिव्यूहात्मना। तत्र काव्यभावमाप्तं भवन्त्यत्यन्तमभ्यहितानि 
त्रीणि सोपानानि। एप्वाद्यं पूर्णत्वरूपम्‌। द्वितीयं माधुर्यादिगुणरूपम्‌, 
तृतीयञ्च॒ काव्यत्वाधायकोपमादिविच्छित्तिविग्रहम्‌। आसु त्रिविधास्वपि 
सोपानिकासु काव्यत्वाधायिका सा गुणैकसमनियता5्नुभूयते। ततश्च 
रूपकोपमादयो विच्छित्तय: काव्यकायेडउतिशयमात्रमाथत्ते। उदाहतमिदं 
काव्यालड्वास्सारे लघुविवृतिमातन्वानेन तत्रभवता प्रतीहारेन्दुराजेनेवम्‌- 
कथमपि कृतप्रत्यासत्तो प्रिये स्खलितोत्तरे 
विरहकृशया कृत्वा व्याजप्रकल्पितमश्रुतम्‌ । 
असहनसखातश्रोत्रप्राप्तिप्रमादससं भ्रम 
विवलितदृशा शून्ये गेहे समुच्छवसितं ततः ॥ 
वर्ग ६.७ कारि. 
अत्रावोचि लघुविवृतिकृता-'न खल्वत्रार्थलड्जार: कश्चित्‌ परिदृश्यते, 
अथ माधुर्यौजोभ्यां परिबृहितस्य प्रसादस्य विद्यमानत्वात्‌ काव्यत्वम्‌” 
इति। 
काव्यालड्डारसूत्रवृत्तिगत साभिप्रायपदकं- 
युवतेरिवरूपमड़! काव्य स्वदते शुद्धगुणं तदप्यतीव । 
विहितप्रणय निरन्तराभि: सदलड्ढडारविकल्पकल्पनाभि: ।। 





का 

यदि भवति वचश्च्युतं गुणेभ्यो वपुरिव यौवनवन्ध्यमड्रनाया: । 
अपि जनदयितानि दुर्भगत्वं॑ नियतमलड्डरणानि संश्रयन्ते ॥ 


इदमुक्तिद्वयमुपस्थाप्य-- गुणरहितं हि काव्यममकाव्यमेव भवति। 
न त्वलड्जार-रहितम्‌। अलड्ढाराणां गुणोपजनितशोभे काव्ये 
शोभातिशयविधायित्वादि'ति च। (तत्रैव) 
एवं च “कथमपी“-त्युक्तो गुणैकौपयिक: काव्यव्याहार:, अनुभूयते 
चा5त्राभावो5लड्वारस्थे इति। इत्थं काव्यत्वमत्र यदन्वयव्यतिरिकसहं तद्धि 
गुणमात्रमू, न स्पृशति ततिदमलड्ढारगन्धमपि। 
अथ  प्रतीहारेन्दुगुज॒ एव पर्युपस्थापयति विकल्प 
'सम्भोगविप्रलम्भावत्र विशेषणार्थसाध्यौ वर्त्ते! एव, अस्ति च रसस्य 
काव्यालड्डारत्वमिति कथमुच्यते नास्त्यत्र पद्येडलड्टार इति प्रशमयति 
चामुमसावेवैवम्‌- 
(उच्यते) गुणसंस्कृतशब्दार्थशरीत्वात्‌ काव्यस्य सरसत्वम्‌। 
न खलु काव्यस्य रसानां वालड्डार्यलिट्वारभाव:, किन्तु, 
आत्मशरीरभाव:। रसा हि काव्यस्यात्मत्वेव अवस्थिता:। 
शब्दार्थों च शरीररूपतया। यथा ह्ात्माधिष्ठितं शरीरं जीवतीति 
व्यपदिश्यते तथा रसाधिष्ठितस्य : काव्यस्यथ जीवद्रूपतया 
व्यपदेश: क्रियते। तस्माद्‌ रसानां काव्यशरीरभूतशब्दार्थविषय-- 
तया>त्मत्वेनावस्थानमू, न त्वलड्डारतया। रसाभिव्यक्तिश्च 
यथायोगं माधुयौंजोभ्यामुपबृंहितेन प्रसादगुणेन क्रियते। अतोषत्र 
श्र॒ुड्धारस्या सरसकाव्यात्मत्वेनावस्थानमम, न तु॒ काव्य॑ 
प्रत्यलड्डारतयेति युक्तमिदमुक्त॑ 'निरलड्वारमपि काव्यं सगुणणं 
दृश्यत” इति। तदाह: 
रसाद्यधिष्ठितंं काव्य जीवद्रूपतया यतः । 
कथ्यते तद्रसादीनां काव्यात्मत्वं व्यवस्थितम्‌ ॥ इति। 

तदेवं-- गुणसंस्कृतशब्दार्थशरीरत्वात्‌ सरसमेव काव्यम्‌। 
(पृ. ९०-९१ नि.सा.सं. १९२८). 

अमुमेव सन्दर्भमभ्यन्तरीकृत्य काव्यप्रकाशकृताईपि िश्शेषच्युत- 
चन्दनमि'-ति पद्यमुदाहरतोदीरितं नाऊत्र स्फुट: कश्चिदलड्भार:, रसस्य 
च॒ प्राधान्यान्नालड्रारते“-ति (प्रथभ एवोल्लासे)। मम्मटोक्त्याऊपि 
तथ्यमिदं स्पष्ट यत्‌ काव्यत्वाय गुणतत्त्वमभ्यहिंतमि -ति। यद्यपि 
मम्मटो5लड्डारमपि काव्यत्वायाभ्यहितमेव मन्‍्यते तथापि नास्यालड्डारे 
तादृशमभ्यह्हितत्वमभिमतं यादृशं गुणे। गुणस्यथ  स्फटत्वमेव 
केवलमाम्नायते तेन, अलड्ढारस्य पुनरस्फुटत्वमप्यनुज्ञायते। तथा चास्य 
वचनानि- 

तददोषौ शब्दार्थो सगुणावनलड़कृती पुनः क्वापि” इति सर्वत्र 

सालड्वारा क्वचित्‌ पुनः स्फुटलड्ढारविरहेषपि. न 

काव्यत्वहानि -रिति। 

काव्यशब्दोड्यं. गुणालड्डारसंस्कृतयोरदोषयो:  शब्दार्थयोर्वर्तत 
इति काव्यालड्जार- सूत्रवृत्तिकृतस्तत्रभवतो वामनस्याप्यभिमतपूर्वम। सेय॑ 
गुणानामभ्यर्हितताया: कथा काव्यलक्षणे। 


गुणसंख्या 
एतेन निरस्तो गुणाभाववाद:। 


१. गुणाभाववादो वामनेषपि नासन्त:, सद्वेद्यत्वादि'ति परामृष्ट:। रसगड्भाधरे पण्डित-- 
राजेनापि दर्शितो5छत्र तर्कविभव:- ्रुत्यादिकारणतावच्छेदकताया अवच्छेदकत्वे 
श्रृद्धारत्वादीनामेवाऊभिषेकान्नावश्यक माधुर्यादिगुण-- तत्त्वमिति। आत्मनो निर्गुणतया 
आत्मरूपरसगुणत्वमपि माधुर्यादीनामनुपपन्नम्‌। यदि वा द्वुत्यादिजनकत्वमेव रसस्य 
गुण इति मान्यम्‌। अथ प्रतिवन्दी- द्र॒त्यादिप्रयोजकत्वं च शब्दार्थयोरपीति तयोरपि 
गुणानां नानुचितो5भ्युपगम:। भामह: प्रसादमाधुर्ये एवं गुणत्वेन लक्षयति कीरत्तयति 
च नाम्ना ओज:। स॒ एवानुसृतो ध्वनिसंप्रदाये। मम्मट:पुनर्दशसु॒गुणेषु 
सप्तानामविशिष्टानां खण्डने तकमप्युपस्थापयति-केचिदन्तर्भवत्त्येषु इत्यादिकम्‌। 

महामुनिना भरतेन नाट्यशास्त्रे दोषा निरूपिता: तद्विपर्ययत्वेन 
च गुणा:। वामनेन पुनर्विपरीतं प्रास्थीयत “गुणविपर्ययात्मानो दोषा' 
इति। संख्या तु उभयोरपि दशैव। दोषा दशेति तद्विपर्ययरूपा गुणा 
अपि दशैव। उद्दिष्टाश्चैते भरतेनैवम- 

श्लेष: प्रसाद: समता माधुर्य सुकुमारता । 
अर्थव्यक्तिरुदारत्वमोज:कान्तिसमाधय:. ॥ इति। 

एत एवं दण्डिनापि काव्यलक्षणनामनि काव्यादर्श प्रतिपादिता:। वामनेन 
पुनः शब्दार्थगतत्वेन द्वैविध्यमुद्वीक्ष्य गुणा विंशतित्वं प्रापिता:। उद्भटो 
वामनस्य समकाल:। रुद्रटश्चोद्भटानन्तरीय:। आचार्याविमौ गुणं न 
स्पृशत:। वृत्तिनाम्नानुप्रासधर्मेणैवोन्नया भवन्त्येतयोर्गुणा:। एवमिमावपि न 
श्रद्धतो गुणानां पृथगस्तित्वे। एतन्मते प्रश्न: काव्यत्व॑ यदि 
गुणाव्यभिचारि तहि कथमिवेदं सेद्धुमहति गुणानामभाव' इति। 
उत्तरमुत्प्रेक्षणीयमेवेह- 'काव्यत्वं न गुणैकप्रयोज्यमि '-ति। एतेषां मते 
प्रश्न उदेति “यदि नाड़्रीक्रियते गुणसत्ता, तहिं काव्यधर्मत्वेन, 
काव्यनिष्ठजन्यतानिरूपितजनकता5वच्छेदकत्वेव वा किमाश्रीयेत 
धर्मान्तरमिति। अत्रानयोरुत्तरम्‌ 'अलड्ढजार” इति। एतच्च तदेव वर्त्त्म येन 
प्रस्थिता 'आतानवितानात्मा प्राब्रियमाण: प्रावारक:, अच्छेदक: सुच्छेद्य 
इति खड़लक्षणं काुर्वाणा:, प्रत्युक्ते च प्रतिवादिना 'पटलक्षणमिदं, न 
खड़स्ये--ति ईदृशमेव खड़लक्षणं न: संप्रदाय” इति। 
प्रकृतेडल॒ड्डाराणामपि गुणत्वमापद्यते। . स्वीकृत परवर्त्तिषु 
साहित्यसारादिकृद्धिर्गुणानामप्यलड्डारत्वमेव, अलड्ढारपरिभाषाया: 
काव्यधर्ममात्रपरत्वस्योद्घोषणां कृतवद्धि:। एवज्जोपस्थित उपप्लव: 
गुणोइलड्डाररूप:, अलड्जारोषपि च गुणरूप:, गुणा: काव्यत्वजनका:, 
अल्ड्जारास्तु नेति। 

अथ गुणसंख्यायामपि स्वेरत्वयोग:। तथाहि कुन्तकस्य दर्ने 

भिन्न एव पनन्‍्था गुणेभ्य:, भिन्न एव च भोजादीनाम्‌। कुन्तको 
द्वैविध्यं पश्यति गुणेषु सामान्य वैशेषिकश्जेति। तत्र वैशेषिका: माधुर्यम्‌, 
प्रसाद:, लावण्यम्‌, आभिजात्यब्लेति। अत्र लावण्यमाभिजात्यशञ्ड नवीनौ। 
सामान्यभूतौ तु द्वौ-ओऔचित्यमू, सौभाग्यश्लेति। एवच्च कुन्तकमतेन 
सर्वविधं काव्यं न्यूना न्यून॑ त्रिभिर्गणर्यक्त भवति-द्वौ सामान्यौ, एक 
वैशेशिक॑ चेत्यादाय अत्र गुणनाम््यपि स्वैरित्वम, 
'लावण्यमाभिजात्यमौचित्यं सौभाग्यज्लेति नवीनानि गुणनामानि। 
उदात्तत्वादयो5न्येषपि कतिपये धर्मा आचार्यन्तरैर्गुणत्वेव कल्पिता:। एपु 
हेमचन्द्र: प्रमुख: । 

वैशेषिकेष गुणेषु गणिता दृश्यन्त ते खल॒ गुणा ये 
दोषा5भावरूपा: स्वीक्रियन्ते भोजादिभि:। दोषत्वं गुणाभावत्वम्‌। ततश्च 
दोषा5भावस्याभावाभावत्वमापन्नम्‌। तच्चाधाररूपमपि मन्यतेऊभियुक्ते:। 
आधारश्चाउत्र काव्यशरीरमेव शब्दार्थसाहित्यरूपम्‌। काणत्वं दोष:। 
अक्षिद्वितयसम्पन्नत्वं पुन: स्वभाव:, न गुण:। एवं च दोषाभावस्यापि 
स्वरूपधर्मत्वमेव काव्ये। तस्याउस्य समुचिता संज्ञा 'पूर्णते'ति। जातमात्र 
एवं हि मनुष्यों दृश्यते युक्त: पादयोरिव हस्तयोरपि युग्मेन, युग्मेन 
च नेत्रभ्रुश्ननसाम। नायं जातकस्य गुण:। अयं हि तस्य स्वो भाव:। 
भगवती नियतिरेवाउत्र भवति कारणम्‌। तयैव क्रियते प्रकृतिसुरभि 
सहकारफलम्‌, प्रकृतिकटुक॑ च लशुनम। सैव भगवती कारणायते 
निम्बगतायास्तिक्तताया:, कटुतायाश्च मरिचादिगताया:। अथ गो: क्षीरं 
प्रकृतिमधुरमेव लभामहे। अप्रष्टव्या भवन्त्येषु प्रतिनियमेषु नियन्तारों 
जनका:। एवं च ये वेशेषिका गुणास्तेषां गुणोत्थानप्रागभाव 
प्रथमक्षणिकावस्थात्वमुत्ेक्ष्यते, निर्विकल्पस्पेव सविकल्पं विज्ञान प्रति, 
पश्यन्त्या वा वैखरीं प्रति। 

कलिल  प्रतिपद्यते यथा क्रमशो जातकदेहपूर्त्तये । 
प्रतिभा प्रतिपद्यतेतरां गुणतां काव्यशरीरके तथा ॥ 


इति तु निष्कष्येत, निष्कृष्ट चास्माभि: साहित्यशारीरके 
काव्यालड्डारकारिकायां चाउसकृदेव। 

अथ गुणानामप्यलड्ढडारत्वमिति यदुक्त तत्र वाचोयुक्ति: 
अल्ड्डारपदस्य निरुक्ति:। निरुक्त एष शब्दों वामनेन-'सौन्दर्यमलड्डार 
(१.१.२) इति सूत्रस्य स्वोपज्ञायां वृत्ती-'अलड्कृतिरलड्वार' इति। 
सेयमलड्डारशब्दस्यभावल्युत्पत्ति:। व्युत्पत्त्यन्तरमप्यत्रेत्रासा दर्शयति 
'करणव्युत्पत््या पुनरलड्डारशब्दोड्यमुपमादिषुवर्त्तत” इति। सेय॑ 
व्युत्पत्तिगुणानप्यधिकरोति, भवत्येव माधुर्यादीनां स्पृहणीयत्वाधाने 
कारणत्वं मार्दवादीनामिव देहादिष। यदेव च स्पृहणीयत्वं॑ तदेव 
ग्राह्मत्वम्‌, तदेव सौन्दर्यप, स एवालड्ारः, सैव च शोभा। एवं हि 
सूत्रोपन्यासों वामनस्य- 

२. काव्य ग्राह्ममलड्डारातू १५.५ 

२. सीन्दर्यमलड्जार: ११.२ 

३. स दोषगुणालड्डारहानादानाभ्याम्‌ १.१.३ 

४. रीतिरात्मा काव्यस्य १.२.६ 

५. विशिष्ट पदरचना रीति: १.२.७ 

६. विशेषो गुणात्मा १.२.८ 
परिणम्यते सन्दर्भादस्‍्माद्‌ू गुणस्याप्यलड्वारत्वमू, अलड्डासस्थ च 
काव्यात्मत्वम्‌। | 
अथेमे खड़हस्ता:कथमुपशाम्येरन्‌ ? 

क एते। 

येजत्रालड्वारात्मवादे खड्डहस्ता? 

विस्मृता यैर्वेंदा, न्‍्यक्कृता यैस्तत्त्वदर्शिनों वीतरागा महर्षय:, 
आदृतश्च स्वैर: प्रमाणे पन्था:। 

किन्नामधेया एते? 

एत एव य आननन्‍्दं वर्धयन्ति, गुप्ततया निभूत॑ चाभिनवन्ति। 

कथं स्पष्टं नोच्यते ध्वनिवादिन इति? 

कोयं वाद: कश्च ध्वनिरिति पृच्छायां विपरीत प्रस्थास्यते 
विनाशयिष्यते च काव्यसुमेरु:। या हि मूलविहाना नभोवल्लरी यमपि 
शाखिनमियं छादयति स शुष्यति। ध्वनिरप्येतद्धर्मव। दरिद्रतमेनाउपि 
सृक्तिबन्धेन परितुष्यन्त एते ध्वनिवादिन: सन्नद्धं सुसमृद्धद्ल संस्कृत॑ 
त्यक्त्वा संस्कृतविकृतिष्वेव बद्धादरा दृश्यन्ते। ततश्च कैषां भगवती 
श्रुति, के च महर्षयस्तत्त्वदर्शिन:। इदमेतेषा दौर्बल्यम्‌- 

अर्थ एतेषां प्रथमं सोपानम्‌। ततः: प्रतिष्ठमाना इमे पश्यन्ति 
अर्थान्तराण्यपि। सेयमेतेषां यात्रा अर्थतोषर्थ प्रति। यदुच्यत एवै:- 


अर्थ: सहदयश्लाघ्य: काव्यात्मेति व्यवस्थित: । 
वाच्यप्रतीयमानाख्या तस्य भेदावुभा स्मृती ॥| इति। 
ध्वन्यालोके १.२ 

अत्र प्रश्न:-“यस्मादस्मादर्थात्‌ अर्थान्तरस्याउवगमस्तस्थय छाभ: कृत: 
इति। 
प्रमाणान्तराभावे शब्दादेवेति प्रोच्येताउत्र। तत्रापि प्रश्न:-- 

सोष्यं शब्दस्तृतीयक्षणनिष्ठध्वंसप्रतियोगी मन्‍्यते न वा? यदि 
मन्‍्यते तहिं अ$अर्थन्तिय््रत्ययक्षो कथं  तस्योपस्थिति? 
ततश्चार्थन्तिरावगरमं॑ प्रति कथं विनाशभक्षितस्य शब्दस्य जनकत्वम्‌ ? 
शब्दस्य संस्कारस्तत्र गृह्मत इति चेत प्रसक्तोउत्र विषयविषयिणोरभेद: | 
शब्दों भिन्नो गुण:, भिन्नश्च गुण: संस्कार:। विषयविषयिभावे पुनः 

कारणतावच्छेदके प्रश्न:। अर्थान्तरबोधे कारणं प्रथमो5र्थ., कारणता 
तस्मिन्नेवार्थ, तस्या अवच्छेदकल्चार्थत्वमेव। कुतो5त्र शब्दस्य प्राप्ति: 
कारणाश्रय एवं हि कारणं कार्यमुत्पादयति, नान्यत्र, अन्यथा भज्यते 
वराकी कार्यकारणभावप्रतिपत्‌। ध्वनिवादिनामत्र नास्त्येव किमपि 
तात्तिकमुत्तरम | 

अत्रेव निभृतं॑ तिष्ठति ध्वनिवादिनामागमविरोध:। महर्षिभि: 
प्रमाणतया यद्‌ यत्‌ स्वीकृतं तत्र प्रथमं प्रत्यक्षम्‌, द्वितीयं 'च 
अनुमानम्‌। शब्दस्तृतीय:, चतुर्थल्नार्थापत्त्यादिरूपम। धूमादिभिरथैर्यदिद 
वह्यादिकस्य॒ज्ञानं तत्राब्नुमानत्वमाम्नायते महर्षिभि:। ध्वनिवादिन: 
पुनस्तत्रानुमानं नाभिषिश्जन्ति, व्यज्ञनं भवति तेषामत्र कारणम्‌, भेदयन्ति 
तदिदं व्यझ्ञनमिमेड्नुमानत:। नातिरिच्यते चेषामियं भेदविडम्बना 
धूलीप्रक्षेपात्‌। इमे व्यज्ञकनामनि हेतौ व्यड्ग्यनाम्ना साध्येन सह य: 
सम्बन्धस्तत्र व्यभिचारं पश्यन्ति, पश्यन्ति. च ततो 
र्थान्तरप्रत्यायनेज्सामर्थ्य प्रथमार्थस्य। व्यभिचारो हि. घातयते 
प्रामाण्यमात्रमू, न त्वनुमानत्वम। तत एवैतेषां मतेषपि पर्वतों धूमवान्‌ 
वह्नेरिति वाक्येज्नुमानत्वबुद्धि।। अनुमानात्‌ पराजयमाना इमे शब्दान्तरं 
निश्षिपन्त्येवंविधेभ्य: स्थलेभ्यो व्यज्ञममिति। भोजराजादयश्चानयोरभेद 
प्रतितिष्ठापयिषन्तो ब्रुवते-अयं साम्प्रदायिको भेद:, न तात्तिक' इति। 

तात्पर्यमेव वचसि ध्वनिरेव काव्ये 
सौभाग्यमेव गुणसंपदि वल्लभस्य । 

इति। अयमस्याभिप्राय: 'यदेव वल्लभगुणेषु सौभाग्यमित्युच्यते, यदेव 
च वाग्योगे तात्पर्यमिति तदेव काव्ये ध्वनिरिति। तथा च यमेवेक 
परात्परं सर्वसमर्थ च तत्त्वं ब्रह्मविद ईश्वर इति व्यपदिशन्ति, तमेवेक 
यीशुभक्ता: गॉड इति, मुहम्मदिन: खुदा इति बौद्धा बुद्ध इति। अत्र 
व्याहारमात्रे भेद, न तत्त्वे, तथैव प्रकृतेडपि। 

अपरे पुनरन्यथा प्रतिष्ठन्ते- शब्दों जड:। तत्रारर्थबोधनसामर्थ्य 
गगनकसुमे परिमर:। तथापि यदि शब्दे कल्पनीयेव शक्तिस्तर्दि 
कल्प्यतान्नाम काचिदेका सा, व्यपदिश्यतां चाभिधेति, तात्पर्यमिति, 
व्यज्ञगमिति केनाप्येकेन शब्देन। एतेषु प्रमुख: प्रतापरुद्रयशोभूषणालड्डारे 
रत्नापणाख्यं व्याख्यारत॑ रचितवान्‌ू तत्रभवान्‌ मल्लिनाथसूरिसून: 
कमारस्वामी। उक्त एवं एकशब्दवादों महामतिना महिमाचार्यणापि- 
शब्दस्यैकाभिधा शक्तिरर्थस्यैकाइनुमा मता । 
न व्यज्ञकत्वमनयो: समस्ती-ति । 
अस्माभिरपि प्रोक्‍्तमेव-- 
यदि शब्दस्य देहे स्याच्छक्ति: सूर्य प्रकाशवत्‌ । 
तदा विश्वस्य भाषापि भवेदेकेव केवला ॥! १६८ 
इत: पूर्वमपि- 
अस्मादेतस्य बोध: स्यादि'-ति शक्तिरपि स्वत । 
शब्दार्थवोधयो: संविद्ग्रन्थिर बोधात्मक: स च ॥ 


शक्तिज्ञनि चितो ज्ञानं, सा न शब्दस्ततश्च का । 
शब्दे शक्ति, कुलाठसल्य जनके घटशक्तिवत्‌ ।। १६६-१६७॥ 
इत्येवमस्यैवार्थस्य विहितमस्माभि: समर्थनम्‌, पश्चादपि च- 
एवं काव्यस्य या भाषा यश्चार्थो या च तद्धियो: । 
शक्ति:, 
सर्वमिदं संवित्स्वरूपं, न तत: पृथक्‌ ॥ १६९॥। 
इति। एवमेवाग्रेषपि शब्दशक्तिविचारमाम्नतवन्त: सम: पुण्यसलिलाया: 
श्रीनर्म्मदाम्बायास्तटे स्थितानां मत्स्यवेध- 'इति-- 
शब्दशक्तिविचारो य: कवितादर्शने विदाम्‌ । 
सोह्य रेवातटे मत्स्यवेधो धीवरताजुषाम्‌ ॥ १७१॥ इति। 

शब्दव्यापारविचार- 'हिन्द्यनुवादस्य॒प्रस्ताविकेष्वपि शब्दशक्तावस्माक- 
मयमेव प्रहार:। तथाहि- 

नमाम: शब्दशक्त्याख्यां शाबरीं विषकन्यकाम्‌ । 

लग्नया श्रुतिमात्रेषपि यया मूढा विपश्चित: ।। 


आनन्दवर्धनोष्पश्यत्‌.. तस्यास्त्रिविधरूपताम्‌ । 
भट्टश्रीमुकुलश्चैव दशवृत्तविरव॑त्तताम्‌ ॥। 


अपरे त्वनयोमोहं सत्यापयि्तुमिच्छव: । 
कलहं कर्त्तुमारब्धा: पक्षमन्यतर श्रिता: ॥। 


तत्र  श्रीमम्मटो हन्‍त गतस्तामेव दुर्गतिम्‌ । 
उच्चेस्त्रैविध्यपक्षेण स्‍्व॑ श्रूणीती परश्वधम्‌ ॥ 


ऐन्द्रजालिकलीलायां सत्यतां पश्यतामिमाम्‌ । 
मोहलीलां बुधा: पश्यन्त्वत्र मद्भाष्यभूषिताम्‌ ॥। 


इहेति मम्मटस्य शब्दव्यापारविचारानुवादे १९७४ खीष्टाब्दे चौखम्बात: 
प्रकाशिते। शबरस्वामिनो मीमांसाभाष्यत: प्रवृत्तेयं शब्दशक्तिसमज्ञा। 
प्रथमे श्छोके तत्र यः श्लषस्तत्रानुध्यायन्तु विज्ञा:। याजत्र 
गुणानामप्यलड्डारत्वगाथा तत्र यानि प्रमाणानि तान्यस्माभिरुपस्थापितानि 
स्वोपज्ञे 'संस्कृतकाव्यशासत्र का आलोचनात्मक इतिहास' 
इत्याख्येडचिरनिर्मिते ग्रन्थे। तदर्थ स एवानुशीलनीय:। 

'अल्ड्रारर इति या परिभाषा तस्यामपि निहित॑ पश्याम: 
क्रान्तिपूर्णमितिहासम्‌। तस्यास्यां क्रान्तावेव शीलयाम: काव्यशास्त्रस्य 
नेरन्तरीम्‌ | 
'अलड्ढार” इति या परिभाषा भगवन्तो वेदा एवास्या: प्रवृत्तेमूलम्‌। तत्र 
यद्‌ अरम्‌” इति रेफमध्य मव्ययपदं तस्यैव लकास्मध्यत्वपरिणतिरियं 
यद्‌ अलमिति श्रुति:। रेफस्य लत्वेषपि ना5भूदू भेदो5 नयोरर्थे। य 

एवार्थों 5रशब्दस्य स एव अलणशब्दस्यापि। अलमित्यव्ययत: परं 
प्रयुक्तो यः कार-शब्द-स्तस्यथ १. करणमिति भावपरत्वमिव 
२. क्रियते3्नेनेति करणपरत्वमपि दर्शितपूर्वमेव, यावदत्र व्युत्पत्त्यन्त- 
राण्यपि संपतन्ति। 'कर्मण्यण्‌” इति कृम्भकारे यथा चरितार्थ तथैव 
शक्यचारितार्थकमिदमलड्डारपदेषपि। तत्र अलमित्यस्य कर्मत्वमुत्रेक्षितु 
न न॒ क्षमम्‌। अथान्यदपि वर्त्म व्युत्पादनस्यथाउत्र। तच्च 
स्वार्थकत्वाश्रितम्‌। दृश्यत एवं कारपदस्य स्वार्थकत्वम्‌ 'ओड्ार'-पदे, 
अहड्डारपदे च। तत्र ओड्डारपदे व्युत्पत्ति: 'ओमित्येव ओड्ार इति, 
अहड्डारदे च अहमि'“-त्येवाहड्लार इति। एवमेवालड्डारपदेडपि 
कारपदस्य स्वार्थकत्वमुन्नेते नास्ति कष्टम।  एवटड्डते 
अलड्जार--पदस्यापि कृते स्वीक्रियेते अलमि-त्येवालड्लार इति। 
रीत्याउनया प्रत्युपस्थितो ब्रह्मरूपोर्थ: अलड्ढार--पदस्य। ब्रह्मण 
आनन्दकला वेदान्तेष्वपि नितान्तं प्रसिद्धेति अलंकारपदेन काव्ये5पि 
सहदयस्य॒ प्रत्यक्चैतन्यं शक्मयसंग्रहम्‌। सर्वमपि हि. काबव्य॑ 
चमत्काराउपरपर्यायेणानन्देनेव लभते काव्यत्वम्‌ू, अयं तु विशेषो यद्‌ 
योज्यं काव्यलभ्य आनन्द: स॒ क्षणिक:, यश्चासौ वेदान्तविद्याभ्यास- 
साध्य:, सोडऊक्षरोड्व्ययश्च। तदिद॑ मात्रागतमेवान्तरमानन्दे, न तु 
स्वरूपस्पर्शि। यदि च रस एव काव्यस्यात्मा तहिं आनन्दस्यैव परिणत॑ 
काव्यात्मत्वं) रसस्यानन्दमात्ररूपत्वात। एवं च तदभिन्नाभिन्नस्य 
तदभिन्नत्वेन ब्रह्मण एवं परिणतं काव्यात्मत्वम्‌। एवं च भूमिरेव संवृत्ता 
स्वर्भ:। लब्धा अस्माभिरपि कल्पवृक्षा:, संकल्पमात्रेण सर्वार्थप्रसिद्धे:। 
समर्थित एब कल्‍पो महामतिना भर्तहरिणापि-- 
अनादिनिधन ब्रह्म शब्दतत्त्वं यदक्षरम । 
विवरत्ततेडर्थभावेन प्रक्रिया जगतो यतः ॥ वाप. १.१ 

विवर्त्त एषोडनुभूयतेतरां काव्यनाट्ययो: प्रातिपद्येनेव। अन्यथा कथमिमे 

वयमचूर्णिताड्रा एव विद्यामहे श्रण्वागा अपि अथ्युत्तरस्यान्दिशि 
टेवतात्मा हिमाठयो नाम नगाधिराज” इति कुमारसम्भवम। एप एवं 
हि नागेशस्य बोद्धार्थवाद.। अत एवं वयमप्युपस्थिता दमयन्त्या: 
स्वयम्वरे, वयमेव चानुभवामों वेदर्भ्य्पिताया: स्वयम्वरखज: परिमल-- 
गन्धान्‌। अत एवं स्पृहणीयभावजाते समुत्पन्न: शान्त उद्रेका तिशय 
एव काव्यरस:, न तु ततोषधिक॑ किब्जित्‌। अवोचाम चेदमेव 
काव्यालड्डारकारिकायां सोपष्टम्भग्‌। तथाहि- 


काव्यनाट्यरसो5्प्पेष. लोकानन्दैकसोदर: । 
प्रसिद्धस्योपमानत्वे ब्रह्मानन्दोष्र न क्षम: || २४५॥ 
इत्यारभ्य-- 
वस्तुतस्तु मनोराज्यं सोमशर्ममहामते: । 
काव्यनास्यरसज्येष्ठभ्रातृतामश्नुतेतमाम्‌ ॥॥ २४९॥। 
अमुमेवार्थ भूयोषपि पल्‍लवयाझ्जक्रिमहे तत्रेव- 
स्वणावस्थागतानन्दमात्र-सादृश्यगोचर: . । 
काव्य--नाट्य-कलामात्ररसस्पन्द: सचेतसाम्‌ ॥| २५०॥। 
किशच्च ये तावदू वीतरागवासना: समदर्शिनों यतयस्तेषामेक एष 
काव्यरस एवं रसः:। इत एवं ते शान्ततृष:। श्रृड्रारस्थ काव्यरसतया 
परिभोगेषपि नास्ति कापि ब्रतक्षतिरीदृशां सहदयानाम्‌। उच्यते 
स्वयमेभिरेवाभिनववाग्भूतै :- 
न हि वीतरागोषपि विपर्यस्तान्‌ भावान्‌ पश्यति, 
न ह्यस्य वीणाक्वणितं काकरटितकल्पं प्रतिभाति । इति। 
(ध्वन्या, लोचनम्‌ पृष्ठं ४८८) 
योष्यं मनोज्ञवपुषोरभिषड़भड़- 
लीलारसो5ड्रपरिघर्षणजो5भिमान : | 

९(/ 
०५ 
६.) 


तस्य स्मरन्ति च भवन्ति च काव्यजन्यौ- 
त्सुक्यामृताब्धिपरिमज्जितमानसाश्च || 
इति त्वत्र कलाजन्यतया प्रपज्ञयमानं रस प्रति नः प्रतिपत्ति:। 
उक्तमिदमप्यस्माभि: काव्यालड्रारकारिकायामेव- अत एवं प्रवर्त्तन्ते 
काव्यात्‌ सत्याय भावका' (२४७) इति। अत एवं च श्रुज्जार एव रस: 
कुमारसम्भवादी रासयद्जाध्याय्यादिसन्दर्भगासु च। ननु भक्तिस्तत्र रस 
इति महात्मनामुपदेश:, तत्कथमिदमुच्यते सांसारिकेण भवता? 
नमस्तेभ्य:। 
ये वे केवलछतौम्बिकां अ-करणोद्भेदा इमे स्वामिन- 
स्तेभ्य: साझलयो वर्य नम इति ब्रूम: स्खलन्त्या गिरा । 
एषंं मूच्छितचेतसां च कलयेत्‌ को वा भिदं, न स्मरो 
यानारोहति न स्मयश्व मनसा रोमन्थिनो जीवत:॥। 
(२) 
सेयं विषयाट्‌ ब्रह्मण: प्राप्ति। अक्क एवं वित्त मधु। ईषत्कर 
एप आरम्भ:। जातास्तावत्‌ समेषपि रसिका ब्रह्मविद:। प्राप्तं 
सार्वभौमत्वं हास्येन। 'हास्य एवेको रस: इति प्राप्तों हन्त नृतनतम 
एकरसवाद:। क्रान्तिमिम उपासन्ना: सामाजिकीम। 
पठन्तु कवितां बुधा अथ थधयन्तु ब्राह्मं मधु 
क्षन्ति तदिदं समा अपि महाकवीनां गिर: । 
अल. शमदमादिभि: . करणमनिग्रहैस्तत्कते 
तपश्चरणसाधितै., पिबत  काव्यमेवैकलम्‌ ॥। 
१. तौम्बिकास्तुम्बाकारशरीरा:। तुम्बायां हि न भवन्ति करणानि। सर्वेषामपि शरीर- 


पिण्डानि तुम्बाकाराण्येवाभविष्यँश्चेन्नाउधटिष्यन्ताभिलाषादय: प्रपश्ञा:। व्यक्तमिद- 
मस्माभिस्तत्र तत्र। 

मैवं वादी:। लाभे खलु॒ महान्‌ भेद:। काव्यनाट्याभ्यां 
समुपसन्नो यो ब्रह्मलाभ: स न स्ववश:। तादात्विकतां तु तत्र पश्याम:। 
विभावादिजीवितावधित्वमुद्घोषितमेव तत्र सर्वेरपि भावकसत्तमै:। 


धेनुर्या जतती ददाति च पय: सा टीकते सेव्यतां, 
वैषम्यं किल मात्रया कृतमिह प्रक्षिप्पते कच्चरे । 
चार्वाका अपि शोभना वयममी, त्यक्त्वा करस्थं न ये 
प्रेप़ामो  गगनारविन्दमुडुप:  पोताय किभज्यते ॥ 


क्षुद्राक्षुद्कथा रसे बत बत क्षारा, समे तामिमां 

दूरादेव विसृज्य हनत नयने संमील्य मोदामहे । 
नित्य शाश्वतमक्षराव्ययतया भाव्य च तत्तं मृषा- 
वादान्तर्गमितां, गिरां प्रपनां बुद्ध्वा ह्युदाशास्महे ॥ 


चिताग्निपरिरम्भपां_ गतमिम॑ प्रभोगायन 
वपु: प्रतिदिन दृशोर्विद्धदेष, आमुष्मिकम्‌ । 
प्रणामविधयाऊर्चयन्नयमहं मयूरेप्सया 
त्यजामि किमु पाणिगं ननु कपोतपोत॑ स्वतः ॥ 





चतुष्पदमनुष्ययोर्भवति भेदक॑ केवल 
मनः स्पृहयते पशुर्नखलु, भुद्क्त एवेप्सितम्‌ । 
नरस्तु धृतकामन: ॒स्पृहयतेतरां चेष्टते 
स्पृह्वविषयमात्मन: समधिगन्तुमुद्योजनै: ॥ 


अहं खलु मरुस्थले करभलम्बकायो हिमा- 

निकासु हिममानुषाकृतिरहं हि जलन्‍्तृत्तम: । 

अहं तरुरहं लता युगलके परीरम्भणा5 

प्यहं, बत निसर्गग: क्रम इमं हि रूढं जगत्‌ | रूढा सृति:। 

असौ रसनया यथा समभिकृष्यमाण: समय 

स्मरंच समभिद्रवन्‌ स्वत इहेक्ष्यते मानुषः | 
विभावनकलामर्यं कविवृषाकपिप्रोत्थिता- 
महं न कलये परं किमपि भिन्नमस्मात्‌ स्वतः ।। 


यदिदं पौरोभाग्यम्‌ अत्र किन्नाम स्यादुत्तरम? अथापि 


ब्रूम:-- : 


सारस्वतं तु सवनं कविकर्म नास्मिन्‌ 
प्रामाण्यमगञ्वति मितामितभावगीति: । 
का नाम शाश्वतिकताकलनाऊत्र यस्मिन्‌ 
प्रस्पन्दत क्षणमय: क्षण एवं भूम्ना ॥। 
आस्ये यदागतमथोदतरत्‌_ कृकाटि- 
काग्रन्थिमाविशदथोद्रकालदुर्गम्‌ | 
तन्मात्रजीवितकला वयमत्र. तत्र 

दृष्टि क्षिपाम इह नैव, रसस्य तृप्ता: ।॥। 
आनायिका न हि वय॑ हरिणस्य देहो 
नासत्येव नो बत समीहित आत्मयागे । 
आलेख्यमात्रगतकायमिमे रसामो 
वातप्रमीं. प्रतिभयेिव धृतावतारम्‌ ॥। 
यद्‌ ब्रह्म यश्च रस एतदवेक्ष्य युग्म॑ 
सन्तर्पणां च लघु॒ संघटितां स्वकीयाम्‌ । 
काल स्मराम किमु, कि घटिका स्वयं स्व॑ 
काल. स्मरन्त्युपगताब्नुभव॑ क्वचिच्नु: ॥। 
कालो न कश्चन परो मदिमं स्मरन्वै 
नान्‍्य स्मरामि खलु मां चरम॑ विहाय । 

या च स्मृतिर्भवति तीरयुगान्तराल-- 
प्रावाहिणी खु॒तिरियं रसिके रसानाम्‌ ॥ 
द्न्द्रात पर यदिदमस्ति तु ताण्डवं नो 
रिक्त च पूर्णरणं च चकास्ति काबव्ये। 
अन्यल्लिलेखिषितमालिखित॑ तथान्य- 
न्रान्यश्च कश्चिदिह मत्‌, कविरस्मि यस्मात्‌ ॥ 


(३) 


_ साहित्यशास्त्रस्योपेक्षा 


'अहमस्मि साहित्यशास्त्रेध्धीती, सम्प्रति यापितसप्ततिशरत्को- 
हहमात्मानमेवालोचयामि। इदं हि शास्त्र समुपेक्षितमेवासीतू पूर्वमपि, 
साम्प्रतमपि चास्ति तथैव। यैरप्यत्रादरों दर्शितस्तेषपि पण्डिंतराजा: पूर्व 
शास्त्रान्तराबद्धहदया एवं। मम्मटभट्टो, न महिमभट्ट:, महिमभट्टृश्च 
नाभिनवगुप्त:। सर्वेष्पीमे न रुद्र/) न वा भरता:। एकदेशिका एवते 
सर्वे 

अभिनवगुप्तेन टीकामात्रेणानुगृहीत॑ साहित्यशास्त्रम्‌ू, अशक्ष्यत 
निर्मातुं तैमॉलिकमपि काव्यशास्त्रम्‌ु, किन्तु नोदसहिषत तत्र ते। मन्ये 
तेष्वप्यानुषड्रिकत्वमेव साहित्यशास्त्रस्य। अत एवं इत: षड्विंशेभ्य: 
संवत्सरशतकेभ्य: पूर्व जातादू भरतमुने: प्राचीनाग न लभामहे 
है :, ने लभामहे च भरतात्‌ परमपि सहस॑ वर्षाणि यावत्‌ 
कड्जनापि साहित्यशास्त्रविधातारम्‌ | 

सर्वप्रथम: साहित्यशास्त्रस्याचार्यों भवति प्रबन्धत्रयविधाता 
तत्रभवान्‌ दण्डी। काञ्जीधामवासिनस्तस्य ग्रन्थ: सुरक्षितोउस्ति, किन्तु 
क्षतविक्षतरूपेण। तत्र भवितव्यं चतुर्भि: परिच्छेदें., किन्तु, चतुर्थ: 

परिच्छेदस्तृतीय एवं परिच्छेदे गणित:। अथ नामापि तस्य व्यस्मारि 
परम्परया। अस्ति तदिदानीं 'काव्यादर्श! इति विदितम्‌। अस्ति तु तस्य 
वास्तविक॑ नाम काव्यलक्षणमि'ति। सोअ्यमुपेक्षाप्रिताया दृश एव 
परिमाण:। 

भामहस्य ग्रन्थ: परिच्छेदपुष्पिकासु भागहालड्ढार” इत्येव 
व्यपदिश्यते, आलप्यते तु काव्यालड्लारर इति। सेयमध्येतृणा- 
मुपेक्षाबुद्धिरेव | 

अन्येषां का वार्त्ता मृषामूर्धन्यानां ध्वनिकृतामानन्दवर्धनानामपि 
सिद्धान्तस्येव ग्रन्थस्यापीयमेव गति:। ग्रन्थस्य मुख्यं नामास्ति 
'काव्यालोक' इति, किन्तु, व्यपदिश्यतेतमामसौ ध्वन्यालोक इति। 
ध्वन्याछोके लोचनटीकामाहितवान्‌ महामाहेश्वरस्तत्रभवानभिनवगुप्तो5पि 
ग्रन्थममुं काव्यालोक इत्येव व्याहरति, व्याहरति च काव्यालोक इत्येव 
तत्रभगवान्‌ महेश्वरों महार्थमञ्जर्याम। 

अस्ति विश्वनाथमहापात्रस्य ग्रन्थ: 'साहित्यदर्पण' इति, किन्तु 
नास्ति तत्र 'साहित्य'-तत्त्वमधिकृत्य विचारस्य लेशोड5पि। ग्रन्थान्तमात्रे 
साहित्य “-पदं तत्र कथचब्विदृपादीयमानमवालोक्यते। 

आलोक इति वोच्यतां प्रकाश इति वा, नास्त्यर्थ भेद:। 
ततश्च य एवं काव्यालोक, इति व्यपदिश्यते स एवं हि काव्यप्रकाश 
इत्यपि व्यपदेष्ट सुशक:। काव्यप्रकाशकर्त्ुर्मम्मटस्यापि छलमिदं नून॑ 
नासीदनभीष्टमू, अत एवं नोपात्तं तेन ध्वनिकारस्य नाम, वारमेकं 
विहाय। 

मृषामूर्धन्या' ध्वनिवादिन इति यत्‌ पौरोभाग्यं जनेनानेनार्जितं तत्र 
तनत्र तत्रभवान्‌ ध्वनिकार एव। प्राधान्येनः व्यपदेशा भवन्तीति 
योध्भियुक्तानां प्राचां समुदाचार उल्लब्वितस्तेन सः। कथमिति चेद अत 
एव तस्य ग्रन्थे साधनभूतों ध्वनि: प्रधानम्‌, साध्यभूतेन स्फोटेन तु 

भवितव्यं प्राधान्यं प्रापितेन। ये हि वेयाकरणा: प्रथमविद्वत्तेन तेन समादूता 
अस्ति तेषां मते श्रूयमाणानां वर्णानां ध्वनित्वेन ग्रह:, तैरभिव्यज्ञितस्य 
शब्दस्य॒स्फोटत्वेनेव। ध्वनिवादिनां ध्वनिरेव पार्यन्तिक: प्रधानभूतो्थ:, 
यस्य स्थाने भवितव्यमासीत्‌ स्फोटस्य ग्रहेण। एवं वैयाकरणानां समयो5पि 
ध्वनिवादिना विपर्यस्योपस्थापित:। मम्मठोषपि वैयाकरण: सन्नपि स्फोटस्य 
व्यड्ग्यत्वं स्वीकुर्वाणोषपि तत्र ध्वनिं प्रति साधनत्वमेव प्रतिपद्यते। सोड्य॑ 
विपर्य्यास: प्राचामाचार्याणाम। अनावश्यकश्चासो दृष्टान्त:। त॑ विनापि 
पूर्ववर्त्तिनामाचार्याणां निर्वाहस्यानुभूयमानत्वात्‌। 

किज्लैभि: साहित्यसम्प्रदायोषपि राहुत्वं प्रापित:। सम्प्रदाये हि 
पूर्व रचनासामर्थ्यमर्ज्यते सम, क्रियतेस्प च सृष्टि: सानुप्रासस्य 
सयमकवक्रोक्तिकस्यथय च साहित्यस्य। ध्वनिवादिभि: पुनरादृत 
उक्तिमात्रस्य मार्ग. प्राकृगाथा उदाहत्य संतुष्यद्धि:। 
सोडयमपहस्तनव्यापार: संस्कृतस्य, संस्कृतगौरवस्थ च। वपुश्छेद 
एवासौ साहित्यस्य। रचनाविरेचितस्य ध्वनेस्तर्हिं केतुत्वमात्रमवशिष्यते, 
सो5यं देवयात्रोत्सवसंपादनाय देवस्यैव विक्रय:। लक्ष्याच्च्याविता 
अपीमे। शब्दार्थशासनाभ्यां व्याकरणमीमांसाभ्यां भीषिता इमे, तेषां 
टुर्मोकाच्छब्दशक्तिमुष्टेनिलीनी यामेव व्यञ्जनाकक्षां प्राविक्षेस्तत्रापि 
शब्दशक्तित्वमेव साधयन्त:। सो5यं मृषाव्यापार:। 

इदं राहुत्वं साम्प्रतिके संस्कृतभाषाशिक्षाक्रमेषपि कृतपदम्‌। अत्र 
हि यस्या: प्रथमाया: परीक्षाया आसीन्मूलत्व॑ तस्या एवं प्रविहितो 
न्‍्यक्कार:। तस्यैवायं विपाकों यद्द्य संस्कृताध्ययनाय विकीर्यमाणो<5पि 
द्रव्यशाशिन कल्पते पोषाय, प्रत्युत प्रगल्भते दौर्बल्याय। ये हि 
वाक्यप्रयोगा: शोभनशोभना, यत्र च संरक्षितास्ति वाग्विच्छिति: तेषु न 
दीयते दृष्टि:, व्याकरणशुद्धिमात्रेण च संतुष्यन्तो दृश्यामहे। वस्तुतस्तु 
वाक्यप्रयोगा अमी सुलभा: सन्ति महाभाष्ये तदनुसारिणि 

काशिकादिदप्रबन्धे वा। तत्र न भवामों व्यापृता:। अत एवं यादृशी भाषा 

छन्द:शास्त्रभूमिकायामाचार्यरोझापादेर्व्यवहियते न तादृशी दृश्यतेड्सौ 

विद्वदन्तररेष। बाल्य एव. भवन्ति सर्वे संस्कार आहिता:। 
आनुषड्रिकमेतत्‌। साहित्यशाषं तु प्रकृतम्‌। 

तत्र साहित्यशास्त्रे दर्शितच्छिद्रा इदानीमाचार्याणामन्यानपि 
धूलीप्रक्षेपान्‌ प्रस्तुवीमहि। 

१. अपूर्वव प्रतिष्ठा वाग्देवतावतारत्वेग पूजितस्य काव्यप्रकाश- 
कर्त्तर्मम्मटस्य। स॒ एष तात्पर्यवृत्तिपूर्वपक्षमादत्ते धनिकादू 
यावत्कार्यप्रसारित्वात्‌ तात्पर्य न तुलाधृतमि'--ति वदत:। किन्तु 
विखण्डयत्यमुं पक्ष मीमांसकतक:। 'विषं भुड्क्षव” इति मित्र प्रति 
मित्रस्योक्तो यस्मिन्निषेधे तात्पर्य सोषपि समनन्‍्तरमुक्ते वाक्‍्ये 
स्वशब्ददः कथित एव मा चास्य गृहे भुक्था' इति। 'भम 
धम्मिअ' इत्यादिषु तु नास्ति निषेधरूपोडर्था वाच्यों 'मा भ्रमे-ति 
नास्य तात्पर्यविषयते'-ति। सोअयं धूलीप्रक्षेप एवाध्येतृणामश्षिषु। 
एवथ्जापतितोघत्रान्यस्मिन्नपराद्धेडन्यत्र दण्डपात:। 

काव्यलक्षणमप्यस्थ विसदृशमेव शास्त्रत्वस्य। व्याख्यावाक्य॑ 
खल॒तत्‌, आहतं च तद्‌ वामनात्‌ू, अवाच्यवचनदूषितं॑ तद्‌ 
वाच्यस्याल्ड्डारस्याभावाप्रतियोगित्वेनाप्रस्तुते: संदेहप्रधानं._. च। 
आनन्दवर्धनावहेलित: कुन्तकेनोपादानकारणत्वेन समादृत: अलड्ढार 
इति पूर्वषां मतिकलहे कि वा क्रियतामिति निगडितमति-- मध्यमां 
प्रतिपदं प्रपद्यतेईभावप्रतियोगितां स्फुटत्वे निवेश्य 'सर्वत्र सालड्लारौ 
क्वचित्पुन: स्फुटालड्रारविरहेष्पि न काव्यत्वहानि:” इति ब्रुवाण:। 
अत एवं कवलितमिदं लक्षणमव्याप्तिनाम्ना दृूषणेन, वस्तुमूल- 
वस्तुध्वनावसड्रते :। 

२. हेत्वाभासश्रितेनानुमानेन व्यञ्जनावृत्तेगतार्थत्वे प्रसक्ते ध्वनिवादिन इमे 








4.७ 


संस्कृतकाव्यशास््रं ब्रह्मविद्या ३४९ 


धूलीप्रक्षेपणेव कृतकृत्यम्मन्या लक्ष्यन्ते।। न ह्नुमानवादिना 
प्रतिज्ञायते अनुमानप्रमाणेःन्तर्भावयामि ध्वनिमि'-ति। 
केवलमनुमानपदमेभि: प्रयुज्यते। तच्च प्रमाणाप्रमाणोभयसाधारणम्‌, 
पर्वती धूमवान्‌ बह्लेरित्यादेषि अनुमितिस्थलत्वेन सर्वैरपि 
दार्शनिकेरभ्युगमात्‌। एवं च हेतुगतेन दूषणेन प्रामाण्यमात्र दृष्यते 
न पुरनुमितित्वसामान्यम्‌। अथा$पि वाग्देवताइवतरेणापि मम्मटेन 
तदिदमन्यस्योष्णीषमन्यशिरसा योज्यते। इदं चाश्चर्यपदं परवर्त्तिन: 
काव्यशास्त्रिणस्तस्यैव पन्थानमनुसरन्तोड्वलोक्यन्ते। केय॑ प्रवृत्ति: 
साहित्यशास्त्राचार्याणामिति न शक्यमवगन्तुम्‌। 


. ध्वनिवादिनां परममस्त्र शक्तिविरामवाद:। अभिधाशक्तिर्मुख्यमर्थ 


प्रतिपाद्य विर्मति। ततो वृत्त्यन्तरमुपादीयते भक्तिरिति गुणवृत्तिरिति 
लक्षणेति च तद्‌ व्यपदिश्यते। अथ प्रयोजनप्रतिपत्तये तृतीया 
वत्तिव्यझनेति। उच्यते चैभिरिमास्तिस्नोषपि वृत्तय: शब्दगता इति। 
अथ विचार्येत तृतीये क्षणे यदा अभिधा नश्यति तदा शब्दोषपि 
कथं न नश्यति, शब्द इव ज्ञाने, ज्ञान इव च कर्म्मरूपायां वत्तो 
तृतीयक्षणनिष्ठध्वंसप्रतियोगित॒वस्थ सम॑  प्रतिज्ञायमानत्वात्‌ 
“शब्दबुद्धिकर्ममणां विरम्य व्यापाराभाव” इति। प्रथमे क्षण 
एषामुत्पत्ति:, द्वितीये क्षणे बोध:, तृतीये च क्षणे ध्वंस:। अथ 
समननन्‍्तरीयाणां शब्दादीनां प्रथम: क्षण: पूर्ववर्ततिनामेषां 
तृतीयक्षणाभिन्न:। सोञ्यं श्रूड़डलाबन्ध एषाम्‌। एवं हि येन क्षणेन 
भगवती अभिधा विराममाश्रिता तेनैव क्षणेन भगवान्‌ शब्दोष्पीति 
तदनन्तरमुपस्थापितानां ज्ञानानां कीदृशी नु॒ शब्दनिष्ठता। 
अनुभवमिमं मम्मटो5षपि स्वीकुरुते वक्‍ति च “लक्षणा5ःरोपिता 
क्रिये'-ति। वस्तुतस्तु लक्ष्यो व्यड्ग्यश्चेति यौ द्वावर्थो तयोर्न 
भवति पदार्थत्वमू, यच्च भवति तत्‌ केवल पदार्थार्थत्वमेव। अत्रैव 

व्यक्तिविवेककारो व्यावल्गते-'अर्थस्यैकेव लिड्रते'-ति। न हि 


धूमादिभि: प्रत्यक्ष दृश्यमानैरथैरवगम्यमाना वह्नद्यादयोडर्था: शाब्दा 
मन्यन्ते, अनुमीयमानानामर्थानां निरवकाश त्वप्रसक्ते :। 
सर्वेष्पीमेडर्था:. शब्दमूठका इति नापोहितुं शक्य एष्षां 
कारणत्वाच्छब्द' इति तर्के तु स्वीक्रियेतैव 
पितामहपौत्रयोर्जन्‍्यजनकभाव:। सोद्यमुपप्लछव: स्थिते:। विषहन्तेतमां 
च ध्वनिवादिन इमम्‌। 


. ध्वनिवादिनां प्राग्रहरस्थ मम्मटभट्टस्य॒ काव्यप्रकाशमड़लमपि 


परीक्षानिकषे म्लायमानच्छवि दृश्यते। तथाहि यथा वृत्त्या स्वयं 
मम्मटेनेव व्याकृतं॑ पद्यस्यास्यार्थ ध्वन्यमानोउस्ति व्यतिरेक:। 
अतिरेकरूपे व्यतिरेकेडस्मिन्‌ ययोरर्थयोरतिरेकसहं साम्यं तौ 
शब्दार्थरूपी। कविसृष्टे: शब्दरूपत्वमस्त्येव प्रतीतम्‌, ब्रह्मसृष्टे: 
पुनरर्थरूपत्वमेवेकम्‌। सो5यं प्रतिपिपादयिषित:  साम्ययोग: 
शब्देनार्थस्यार्थन च शब्दस्य। तत्रार्थस्य द्रव्यत्वमपि ब्रह्मसृष्टो। तेन 
सह शब्दस्य केवठ: समवाय एव तकसह:, न पुनस्तद्धिन्न: 
सादृश्यादिख्प: सम्बन्ध। यदि व्यतिरिक एवाछत्र 
प्रतिपिपादयिषितस्तरहिं शब्दस्य शब्देनेव प्रतिपादनीय:, वकतव्यं च 
ये ग्रन्था विज्ञानादिविषयकास्तेभ्य:य काव्यरूपा ये 
ग्रन्थास्तेषामतिरेकोस्तीति तत्र प्रवरत्तितव्यमिति। ब्रह्मसृष्टिसमाश्रितेषु 
विज्ञानादिग्रन्थेषू.. षड़्रसत्वमेव, ससेष्वपि पर्युषितप्रायत्वमेव, 
कविसृष्टो पुना रसा नव, नवापि च प्रतिनवा: अमेलगयित्वा 
पूर्वोक्तान पड़ रसानू, इति। मनन्‍्ये विमर्शक्रम एप पद्यरत्ले5त्र 
हृद्यतरायेत। अथात्र संवदति मन्मटार्थोड़भिनवगुप्तार्थन “अपूर्व यद्‌ 
वस्तु इत्यादिना पद्यरत्नेन प्रतिपादितचरेण। एवं च नास्ति मोक्षों 
वेषम्यदोर्भाग्यात्‌। 





खकगण 

५. मम्मटो हि काव्यस्वरूपनिरूपिकायां कारिकायां वामनमतमाद्रियते-- 


'अदोषो सगुणौं सालड्डारा च शब्दार्थों काव्यम्‌” इति। मतेऊत्र 
साधनानां प्रतिपादनं, न तु साध्यस्य। साध्यं हि सौन्दर्यमेव काव्ये, 
गुणालड्डारौं पुन: साधनभूतो। अवहेलित एप क्रम परवर्त्तिभिराचार्य: 
साध्यमात्रे दर्शितादरै। साध्यमिदं दण्डिना शोभेति, वामनेन 
सौन्दर्यमिति, साहित्यदर्पणक्ता रस इति, पण्डितराजेन च 
रमणीयतेति व्यपदिश्यते। चमत्कार इति च सर्वेषमेषां 
साध्यानामेका संज्ञा। अत एव “रमणीयार्थप्रतिपादकस्य 
वाक्यात्मन: शब्दस्य काव्यत्व” सिद्धान्तयति रसगड्ढाधरकार:, 


-परिष्कोति चामुं पद़्िक्तं-“चमत्कारजनकार्थप्रतिपादक-- 


शब्दत्वमि'-ति। सोञ्यं सर्वोष्प्यर्थ आहत: साहित्यदर्पणस्य 
“वाक्य रसात्मक॑ काव्यमि'-ति प्रसिद्धतमात्‌ काव्यलक्षणवाक्यात्‌। 
यच्चास्य रसगड्जाधरे खण्डनं तत्राउसहनत्वमुत्प्रेक्षामहे पण्डितराजस्य, 
अप्ययदीक्षितादिखण्डने दर्शितप्रकाशस्थ। महान्‌ हि आचार्यस्तत्र- 
भवानप्यय:। साहित्यशास्त्रे या परिष्कारस्य प्रौढ़ा भाषा तस्या: 
साधक एष एवं महान्‌ मीमांसाचार्य:। चित्रमीमांसायामिव 
कवलयानन्देषपि वाकक्‍्यार्थपरिष्कृती महान्‌ हि. पर्भ्रिमोष्प्यय- 
दीक्षितस्य। परिष्कारस्या5्भावादेवानन्दवर्धनमम्मटभट्टयो: प्रम्लिष्टाक्षर 
वाक। अन्यद्धि विवक्ष्यते अन्यच्च प्रोच्यत एभि:। अत एवं 
मम्मटस्य काव्यप्रकाशे प्रायेण पद्माशट्‌ टीका:। अल्पीयानेवैष 
उपप्लवो5प्ययभाषायाम्‌। अस्ति च पण्डितरायपदं पण्डितराजेति 
परिवरत्त्य व्यावल्गमानस्य पण्डितराजस्याप्यस्य परिष्कारे स एव 
दोष:। स्पष्टमिदं काव्यलक्षणपरिष्कारस्य चरमाद्‌ वाक्यात्‌- 
'स्वविशिष्टजनकतावच्छेदकार्थप्रतिपादकतया चमत्कारत्ववत्त'-- 
मिति। अत्रातिव्याप्ति: स्पष्टा। तादृशप्रतिपादकताया मूत्तों चित्रेषपि 








((/ 


-शप्ट 


अल ब्रह्म 
च सुलभत्वात्‌ तत्र लक्षणमिदं सड्गच्छत इति। येन चातिव्याप्तिरसौ 
परिहियते तस्य शब्दपदस्याउत्र विस्मृतों निवेशोडभिनिविष्टेन महता 
पण्डितेनानेन | 


. अनुयोगिप्रतियोगिभावों वा विशेष्यविशेषणभावस्य नियामक: , 


विशेष्यविशेषणभावों वा पूर्वस्येति प्रश्ने पण्डितराजमतिरेव 
विपर्यासमभिसरति रूपकालड्डारप्रकरणे 'अभेदस्तावद्‌ विशेषणस्य 
संसर्गों भवती-ति प्रघड़के। 

उत्प्रेक्षाकक्षणेषपि पण्डितराजस्येयमेव स्थिति:। तत्रासावुत्प्रेक्षाया 
धर्मोव्प्रेज्षाप्रकारा नाशक्नोत्‌ साधर्म्य साधयितुम्‌। ततश्च धर्माप्पेक्षायां 
सादृश्यवर्गीयत्व॑ न शक्यते साधयितुम्‌। 

प्रतिवस्तृपमायामुपमात्वमाम्नातवन्त:. प्राचीना:. कतिपये 
साहित्यविधातार:। तमिमं संप्रदायमपि स्मरति पण्डितराज:, किन्तु 
प्रतिवस्तृूपमाम्‌॒ उपमात: पृथक्कृत्वापि लक्षयत्येष सुमति:। 
प्रतिवस्तृपमाया उपमात: पार्थक्ये निदानं चमत्कारकारकतत्त्वभेद:। 
उपमाया उपमालड्रारत्वमुपजन्यते चमत्कारस्य सादृश्यनिष्ठत्वेन, 
प्रतिवस्तृपमायाश्चालड्रारतवे. भवति कारणं चमत्कारस्य 
वस्तुप्रतिवस्तुभावजन्यत्वम। अत एव प्रविभिद्यते रूपकाटुपमा, 
अनन्वयाच्चोपमेयोपमा। एवं सत्यपि प्रतिवस्तूपमायामुपमात्व॑ 
पश्यता जगन्नाथेन पण्डितराजेन कथ॑ं नामानुखियस्ते प्राद्च:, कथ॑ 
च नाद्वियते तत्तुल्यकुल्यस्तत्रभवान्‌ मीमांसात्रिकेषप्यसदृशशक्ति- 
को5प्ययदीक्षित : । 

का वा पूर्वत्तिर्मीमांसाभ्यां भिन्ना तृतीया मीमांसेति प्॒च्छायां 
पुनरुत्तततु शक्यते साहित्यमीमांसेति। 


७. इदं च सुमहत्‌ साहसं पण्डितराजस्य यदसौ सर्वमान्यत्वेन पूजित॑ 


व्याकरणप्रक्रियाशास्त्रमप्यन्यथयति | 'स्तोक॑ पचती '“-त्यादौ 

स्तोकादीनां क्रियाविशेषणत्वेषपि विभक्यन्तरप्रयोगेषपि दर्शित-- 
साधुत्वबुद्धि। यथा चेदं॑ तदाकलयितु शक्यत 
उपमालड्डारप्रकरणान्तर्गते शाब्दबोधप्रसड़े। तत्र हि 'अरविन्दतुल्यो 
भातीति' स्थले भानमात्रस्य विधेयतायां विवक्षितस्यार्थस्याप्रतीते:, 
उद्देश्यतावच्छेदकत्वे तुल्यत्वस्याभिषेके तु ्रियाव्ययविशेषणानां 
क्लीबत्वमि'ति नियमादरविन्दतुल्यं भातीति वचनस्य प्रसक्तौ 
पण्डितराजस्योक्ति: व्याकरणस्य सिद्धानुवादकत्वेन स्तोक॑ 
पचतीत्यादिमात्र-- विषयत्वेनोपपत्ति-रिति (पृ. २५०-५१)। 

. उत्प्रेक्षायामपि 'भावप्रधानमाख्यातमि'-ति वचने स्थितं प्रधान- 
पदमर्थपररं मत्वा भावार्थ भावार्थकममि-ति म्रहे 
व्याकरणसंप्रदायविरोध॑ नाविषहां मनुते पण्डितराज:-न च 
वैयाकरणमतविरोधो5त्र दृषणमिति वाच्यं स्वतन्नत्वेनाउडलड्लारिक- 
तन्त्रस्य॒तदूविरोधस्यादूषणत्वात्‌ (३९६ पृ.) इति। एवमेव 
'लिम्पतीव तमोडऊड्रानी'ति मृच्छकटिकप्रयोगे भेदेनाप्युत्रेक्षणसिद्धि- 
मभिमन्यमानो5्सौ-वक्ति 'लेपनादिकर्त्तत्व॑ तमआदिषु 
विषयेष्‌त्प्रेक्ष्यत इत्येव युक्तम्‌” इति। व्याचिख्यासति चायं 'कर्तृत्वम्‌ 
अनुकलव्यापारात्मकत्वेग 'अनुकूलव्यापारात्मकस्य॒ कर्त्तत्वस्यैव 
तिडर्थरूपाख्यातार्थत्वात। तस्यथ च प्रथमान्ते विशेष्ये 
आश्रयतासम्बन्धेना(स्वरूपसम्बन्धात्मकेना)नवयान्न दोष'  इति 
(३९९३-९४ पृ.)। 

. सहोक्तिप्रकरणेषपि पण्डितराजस्य स्वैरतामिमां पश्यामो यत्रासौ 
विपरीतं धावति। तथाहि सहार्थतृतीयाया: प्रयोगादप्राधान्यस्योत्रेक्षणं 
व्यवहारविरुद्धमेव। न हि. गुरुणा सहागत: शिष्य इत्युक्तो 
गुरावप्राधान्यं किड्लिदागच्छति, प्राधान्यं च शिष्ये, किन्तु यत्र 








३५४ अल ब्रह्म 
क्रियायां साक्षादन्‍्वयस्तत्र कारकविभक्तेरभाव:, यत्र च स॒तत्र 
कारकविभक्तिरिति व्यवस्थामात्रे व्यवस्थाया अस्याश्चारितार्थ्यमू, न 
तु ततोषधिकेषर्थ। इयश्च विच्छित्ति: क्रियापदस्य वारद्रयं प्रयोगस्य 
वारणेन छाघवसाधनाय समाद्रियते, मा भूत्‌ पुत्र आगत:, पिता 
आगत:” इति वारद्रयमागमनक्रिया प्रयुक्तिति (यत्र अप्रधान्य॑ 
विवक्षितं स्यात्‌ तदवाचकेन पदेन तृतीयया युक्तेन भाव्यमिति) 
कर्तृद्रयादेकत्र॒ तृतीया अपरत्र पुनः प्रथमादि: प्रयोज्येति 
वचनव्यापार एव लछाघवमुक्तचानया सिषाधयिष्यते, न तु 
ततो5धिक : कश्चनार्थ:। कर्तृत्वद्वयादन्यतरस्मिन्नित्यक्तौ 
कतरसिमिन्निति प्रश्ने निर्धारकं किमिति पृच्छायां स्वेरत्वमात्रमुत्तरम्‌ 
यथेच्छमिति। अप्रधानत्वब्लात्र न तृतीयाया अर्थ:, 
साहित्यमात्रप्रतिपादनेन तस्या: कृतकृत्यत्वात।| ततश्च न 
'सहयुक्तेषप्रधाना इति सूत्रेषि प्राधान्या5प्राधान्यव्यवस्थायां 
शक्यमुव्पेक्षितुमविवक्षितत्वम। एवं... च._ पण्डितराजस्य 
वैयाकरणसिद्धान्तानां परिवत्ती य: संर्मभस्तत्र नानुभवाम 
ओऔचित्यम्‌। इयं खल॒ समालोचना प्राचाम्‌। अथा5ः्धुनिका: 
समालोच्येरन्‌ । 
आधुनिके युगे संस्कृतभाषया विरच्यमाने वैविध्यसमृद्धे वाडमये 
पद्चगद्यात्मना विरच्यमानानि काव्यान्यादीयन्तां नाम। गद्यसाहित्यमपि 
संप्रति ततस्तत: प्रकाश्यत एवं, किन्तु प्राचुर्य प्रामुख्यं च 
पद्यसाहित्यस्येव। पद्यसाहित्येषपि महान्तोषपि प्रबन्धा विरच्यमाना: सन्ति 
महाकाव्यात्मगा। पद्यत्व॑ न गेयछन्दस्त्वगेव, .. गद्यस्य 
अपादपदसन्तानत्वेन लक्षितत्वात्‌। यदिदं गेयत्व॑ तच्च नान्‍्यद्‌ ऋते 
गीते:। गातुं शक्यन्ते ये बच्धास्तेषां पद्यमिति संज्ञामम। अथ पश्यन्तु 
भवन्तो वर्त्तमानं संस्कृतं जगत्‌। का न्वत्र स्थिति: कवित्वस्य। अत्यन्त॑ 

प्रसादेन ब्रवीमि यद्‌ अद्यत्वे समाद्रियतेतरामियं गीतिरिव भगवती 
समधिकम्‌। यस्मिन्‌ काव्यबन्धे गीतियोगस्तस्थेदानीं मूर्धन्यता स्वत एव 
सिद्धा। अस्माकमनेके सुकण्ठा:, रक्तकण्ठा वा संस्कृतकवय इदानीं 
कवित्वव्योम्नि नक्षत्रनाथायमाना दृश्यन्ते। अथ तुलादण्डो गीतपक्ष एव 
नप्रायमाणोडस्ति। वराक॑ काव्यं व्याहन्यमानमनुभूयते। अस्ति चाय॑ 
समयस्तेषां महात्मनां काव्यदर्शनज्योतिर्भि: परिव्याप्तसर्वस्वों येषु 
कनिष्ठिकामधितिष्ठन्ति महर्षिभूता श्रीअरविन्दघोषसदृशा महात्मान:। 
तेषामस्ति भवानी भारती-नाम्नी संस्कृतकाव्यकृति:। नास्ति 
तत्रानुप्रासलालित्यम्‌ू, न वोपमादिसमृद्धि, तथापि तस्या: प्रभावस्तादूशो 
यो हि चिरं चित्ते प्ररूढ एवं तिष्ठति। तत्र हेतु: क:? विभावयोजना 
ननु तत्र हेतु:। भारतमाता परतन्त्रासीत्‌ तदानीम्‌। परतन्तरायां व्यक्तौ ये 
वा घाता भवन्ति, विशेषेण स्त्रीविग्रहायां तस्याँस्तान्‌ जानीम एव 
वयम्‌। अरविन्दमहर्षिभवानीभारत्यां भारतमातु: क्षतविक्षत॑ कायमेव 
चित्रयति। भाव इदानीं स्पृश्यते पठितु:। कवित्वमत्र स्पष्टम्‌। रचना तु 
न तथा प्रौढा। एवमेव महर्षिरेष सावित्रीनाम्न्याइग्लभाषया निबद्धे 
महाकाव्ये भावगतामसदूशीमुदात्ततामुपस्थापयति। सैवैषा भूमिका 
काशीस्थितै: कामायनीकैस्तत्पूर्ववर्त्तिभिस्तुलसीदासप्रभूतिभिरप्याश्रीयते 
स्म। अत एव तेषां महीयानेव समादर: समाजे। भूषणनामा भाषाकवि: 
पाठायात्यन्तं प्रसिद्ध:। एवं गीतिमय: काव्यपाठ: कलायुग्ममास्वादयति 
'काव्यकला सड़ीतकला' चेति, भिन्ने चेमे कले। उक्तमप्यस्माभि:- 
काव्यात्‌ सड़ीतक॑ भिन्नमर्थहीनस्वरात्मना । 
सड़ीत॑ प्रथते, काव्य पुनरर्थात्मना स्थितम्‌ ॥ १८५॥ 

इमां सड्जीतिमेवाश्रित्य॒गद्यात्‌ू पद्यं महीयते। काव्यत्व॑ 

पुरर्गद्यबन्धेषपि भवति प्रकामं प्रविसृत्वरम्‌। पश्यन्तु भवन्त: साम्प्रत॑ 

संस्कृतक्षेत्रे कविरूपेण के वा पूज्यन्ते इति। 

अथ काव्यानामाकारेपि दृष्टिदीयेत। सम्प्रति हि तेष्वपि 
पद्यबच्धेषु स्तुत्यमेव काव्यत्वमाधीयमानं दृश्यते नूतनतां प्रति बद्धभावे: 
समीक्षकेर्येषामायामविस्तरा नितान्तमल्पीयांसा भवत:। . तद्यथा 
हायकूछन्दसोपनिबध्यमानं. काव्यजातम्‌। अहमदाबादनगरीया 
नागरप्रभूतय: पुरस्कता: कवयस्तथाविधमेवच्छन्द आदाय 
रचितविपुलसाहित्या विराजन्ते# अन्येषपि बड्रीयास्तद्देशीयां 
भड़ीमाश्रित्य तथाविध काव्यजातमुपप्रस्तुवाना: दृश्यन्ते। सर्वथा स्वतत्रा 
एवं भवन्ति कवय: “कविवाचोष्नन्यपरतन्रत्वेन प्रसिद्धे:। इदन्तु केवल 
परितापयति सचेतस: कृतविद्याश्च सहृदयान्‌ यत्‌ क्षणेउ्त्र ये महान्त: 
संस्कृतसन्दर्भास्तेषु न दीयते दृष्टि:। सर्गबन्धोहि विपुलाकार एव भवति 
प्रायेण। सम्प्रति प्रश्नस्तथाविध॑ बन्ध॑ रचयितुं को वा विषय 
आदीयेतेति। पौराणिका: कथार्था: पर्युषितप्राया एव भवन्ति। ततश्च 
नास्ति तेरर्थों वर्तमानस्य। किशञ्ञ तावान्‌ काव्यार्थ: क्‍व वोपस्थाप्येत, 
कथ॑ वा मुद्रणं प्राजुयादिति, मुद्रणस्य महार्घत्वात्‌। अत्रास्माक 
प्रतिणत्ति :-- 

काव्यार्थस्य चयन॑ वर्त्तमानं॑ घटनाचक्रमादाय करणीयमिति। 
एतेनेतिहासो5पि विरच्यते लभते च चारितार्थ्य कविकर्मापि। वर्त्तमानेन 
कालेन वर्त्तयन्ति विचक्षणा इत्यभियुक्तानामस्ति समुद्गारोडपि। भारतवर्ष 
प्रायेण दशमाद्‌ वर्षशतकादासीत्‌ प्रवृत्त वेदेशिक॑ शासन केन्द्रे। 
तदुच्छिद्य  यैर्महात्मभिवरे: संपूर्ण स्वातन्यं प्रापि तेषामपि 
जीवनमासीदत्यन्तमेव तपोमयम्‌। गुणेष्वपि तेडभूवन्नसमोक्तेरेव विषय:। 
तेषामपि वृत्तान्यादाय. समास्व्यासाभ्यां  सुशकमेव  निर्माणं 
गद्यपद्यात्मकानां काव्येतिहासानां संस्कृतेषपषि रचना। मन्ये वीर 

सुभाषचन्द्रबोसमादाय आदाय वा महर्षिमरविन्दं नास्ति कापि महत्त्वपूर्णा 
कृति: संस्कृते। काशीहिन्दूविश्वविद्यालयनिर्मातृून्‌ महामनसो मालवीय- 
चरणानाश्रित्यापि निर्मातुं शक्यते . महाकाव्यमेकम्‌। अस्यान्दिशि 
विहितचापलेरस्माभिरननिर्मितमेव 'स्वातर्यसंभवं” नाम त्रयस्त्रिशत्सर्गात्मक 
महाकाव्यमेकम्‌। तस्य यो विचारस्य स्तर: स विमर्शकैरादृतोईपि कठिन 
इति जुगुप्सितोषपि। स चास्माक॑ दोर्भाग्यातिशय:। यद्यपि संस्कृतस्य 
कृते उत्कृष्टतमेन श्रीवाणीनाम्नाउलड्डरणेन पुरस्कृतमिदं पुरस्कृतं च 
तैस्तैस््रिभिमहद्धि पुरस्कारै: स्वैरमेव किल्चिदालिख्यते प्रोच्यते च। मन्ये 
विचारस्य भूमिकेव तेषां भिन्ना। एतादूशैरैव सहदयैरभिनन्दित: 
. कुमारसम्भवस्य नवमं सर्गमादाय सप्तदर्शं सर्ग यावत्‌ सन्दानितों भाग: 
कालिदासकृतित्वेन, न च समालोचितस्तस्याञसंस्कृतो वाग्व्याहार:। 
कालिदाससाहित्ये नास्ति काशी ऋते काशिरांजद॒हितेति पुरूरवोदारणणां 
नाम्न: पूर्वार्धधटनाम्‌ू। अस्ति च स्वातरूयसंभवे काश्या आध्यात्मिक 
पाण्डित्यमण्डितं च स्वरूपमुपस्थापितम्‌। कालिदासे न लभ्यते 
प्रयागस्य कुम्भपर्वमेलाया: कथा। स्वातझ्यसंभवे च मा कि त्रिसप्तत्या 
पद्यैरतीव. सूक्ष्मतया निबध्यते सा। स्वतन््रतायां लब्धायां पद्ापक्षेत्रे 
नोवाखालीक्षेत्रे च यज्जनहिंसायास्ताण्डव॑ तद्धि क्व वा लभ्यते 
स्वात््यसम्भवं॑ विहाय। .एवमेव स्वातरूयसम्भवमेवैक॑काव्यं यत्र 
वॉग्लादेशादुद्वासितानां लंक्षशो जनानामुत्पीडना चित्रिता, चित्रितं च 
मानवस्यथ बीभत्सतममास्रपत्वम्‌। मानुषस्थ या निभृता पीडा, तस्‍यां 
निगृहिता च या बर्बरताकथा को वान्य: समुदीरयेत्‌ तां विहाय भगवतीं 
कविताम्‌। समुदीर्यती च सैषा केवलेन स्वातरूयसम्भवेन। अन्येडपि 
काव्यस्यास्य विशेषा यत्र महर्षेररविन्दस्य प्रसीदति चेतस्तटी, प्रहष्यति 
रवीद्रनाथजयशड्डरप्रसादयोश्चिति:। यच्चास्य भाषाया: क्वचित्‌ 

क्लिष्टत्वं तत्रापि नासीत्‌ दोषत्वम्‌, संस्कृतभाषाया: सामर्थ्य खल॒ तत्‌। 
न तादूृशो बन्धो बन्धुं सुशको भाषान्तरेषु। विचाराणां यद्‌ दार्शनिक 
गाम्भीर्य तदर्थ दृश्यमस्माकं॑ कुमारविजयनामकं॑ नूतन महाकाव्यम्‌। 
यच्च प्राचीनतममस्मा्क॑ सीताचरितं तत्रापि नायं विशेषों नाभिनन्दित:। 
किन्तु, संस्कृतसमालोचकास्तथा नासिकामेषु विशेषेषु संकोचयन्ति यथा 
न दृश्यते तैख गुणलेशोषपि। इयं हि. दशाइउद्यतनानां 
संस्कृतसमीक्षकाणां ततो भीताश्च ये काव्यकर्मिणस्तेषाम। 
अस्त्यस्माकमेव दशाड्ूमेक॑ नाटकम्‌ 'सप्तर्षिकाड्ग्रेसमि 'ति। तस्य प्रथमा 
या पढ़िक्तस्तयैवोपस्थापिताउस्ति  प्रयागस्योच्चन्यायालयेनन्दिरा- 
गान्धिविरुद्धस्य निर्णयस्य घटना। किन्तु, समालोचकेनैकेन लिखित॑ 
यन्नास्त्येव तस्या घटनाया अत्रोल्लेख इति। यो हि प्रथमामपि पड़िस्त 
न पठति सोः्प्यद्य प्रगल्भते सत्साहित्यस्य परीक्षणे, प्रगल्भते च 
कतिपये पत्रिकासम्पादकास्तथाविधाँल्लेखानू_ प्रकाशयितुम्‌। इत्यहो 
संस्कृतस्य॒वर्त्तमानम्‌ ।। 


रेवाप्रसादस्य सनातनस्य 
द्विवेदिगो य: खलु काश्यपस्य । 
ममेष लेखस्तमिमं जुषेत 
ब्राह्ययेव काचित्‌ प्रतिभाऊत्मनो नः ॥ 


<> 














महामहोपाध्याय 


प्रो. रेबाप्रसाद द्विवेदी 


आचार्य, एम.ए., पीएच.डी., डी.लिट. 


जन्म : १५३५० 

जन्मस्थान : ग्राम-नादनेर, सीहौर (म.प्र.) 

कवि, नाटककार, आलोचक, संस्कृत 

काव्यशास्त्र तथा नाट्यशात्त्र के क्षेत्र में 

नवीन सिद्धान्तों के प्रवर्तक आचार्य। 

कालिदाससाहित्य के पाठनिर्धारक। 

प्राध्यापक (१९०५-७०), म.प्र. शासन 

द _ तथ् प्रोफेसर फेसर. १५७०-९०) 

( अध्यक्ष, साहित्यविभाः ९७ ०0-९०) 

०, ५... संकायप्र भस्क्ृतावद्द धर्मविज्ञ न्‍् या 
काशीहिन्दूविश्वविद्यालय, सम्प्रति वहीं _ 

20 0९0) )५७५५३ सा ठस प्राफसर। 0 

सम्मान तथा पुरस्कार : संस्कृत क्षेत्र में उत्कृष्ठ सेवा के लिए. 


यश कमल न मकर कल हे हे 
राष्ट्रपातपुरस्कार, (॥॥6 68७7#0866 ० ।00000) 

दा रब है. सके 
हक प्री पर 

